

ଶୁଭ୍ରମୁନି v ଶାରଳା ଦାସଙ୍କ କୃତ

ମହାଭାରତ



ପ୍ରକାଶକ- ଅମରୀନ୍ଦ୍ର ଚୌଧୁରୀ ଅଲିଶା ବଜାର, କଟକ-୨

ଶୁଭମୁନି ଶାରଳା ଦାସଙ୍କ ବିରଚିତ



ଦ୍ଵାଶପର୍ବ

(ଦୁତନ ମୁଦ୍ରଣ)

ପ୍ରକାଶକ ଓ ପ୍ରାପ୍ତିସ୍ଥାନ -




ଧର୍ମଗ୍ରନ୍ଥ ଷ୍ଟୋର

ପରିଚାଳକ -

ଶ୍ରୀ ବିଦ୍ୟାଧର ସାହୁ

ଅଲିଶା ବଜାର, କଟକ - ୨

ଫୋନ୍ - ୬୦୮ ୨୯୭,



ମହାଭାରତ ଦ୍ରୋଣପର୍ବର

ସୂଚୀପତ୍ର

ବିଷୟ	ପୃଷ୍ଠା
ଶାରଳାଙ୍କ ବନ୍ଦନା	୨
ଦୁର୍ଯ୍ୟୋଧନର ମେଢ଼ିରାଜା ସହିତ ଭେଟ ଜଳଧର ବ୍ୟୁତ ଦର୍ଶନ	୨
ଦ୍ରୋଣ ସେନାପତି ହୋଇ ଚକ୍ରବ୍ୟୁତ ନିର୍ମାଣ ଏବଂ ମେଢ଼ି ରାଜାର ବଂଶାନୁଚରିତ	୩
ଜଳଧର ବ୍ୟୁତ ଭେଦ ନିମନ୍ତେ କୃଷ୍ଣଅର୍ଜୁନଙ୍କର ଗମନ ଓ ବ୍ୟୁତମଧ୍ୟରେ ବନ୍ଦୀ	୭
ଅଭିମନ୍ୟୁ ଗର୍ଭମଧ୍ୟରେ ଥାଇ ଚକ୍ରବ୍ୟୁତ ଭେଦ ଶ୍ରବଣ ଓ ସେନାପତି ହୋଇ	
ପ୍ରଥମ ଦ୍ଵିତୀୟ ଦ୍ଵାରା ଜୟ ଏବଂ ଜୟଦ୍ରଥଙ୍କର ଶିବଙ୍କଠାରୁ ବରପ୍ରାପ୍ତି	୧୬
ଅଭିମନ୍ୟୁ ଏକାଦଶ ଦ୍ଵାରା ଭେଦ ଓ ଅଭିମନ୍ୟୁ ବଧ	୨୪
ଅଭିମନ୍ୟୁବଧେ ସଞ୍ଜୟ ଏବଂ ଧୃତରାଷ୍ଟ୍ରଙ୍କ କଥୋପକଥନ	
ଓ ଅର୍ଜୁନର ଅଶୁଭଦର୍ଶନ	୩୭
ପାଣ୍ଡବଙ୍କ କ୍ରନ୍ଦନ	୪୧
କୃଷ୍ଣଙ୍କ ସହିତ ପାଣ୍ଡବଙ୍କ ମନ୍ତ୍ରଣା ଓ ଜୟଦ୍ରଥ ବଧାର୍ଥେ ଅର୍ଜୁନର ପ୍ରତିଜ୍ଞା	୪୯
ଦ୍ରୋଣଙ୍କ ଶକଟବ୍ୟୁତ ନିର୍ମାଣ	୫୭
ଅର୍ଜୁନଙ୍କର ପ୍ରଥମ ଦ୍ଵିତୀୟ ଦ୍ଵାର ଭେଦ	୫୯
ଦୁଃଶାସନ, କୃପ, ଶଲ୍ୟ, ଅଶ୍ଵଥାମା ସହିତ ଅର୍ଜୁନର ଯୁଦ୍ଧ	୬୩
ବ୍ୟୁତ ଭେଦକରି ସାତ୍ୟକିର ଯୁଦ୍ଧ	୭୧
ସାତ୍ୟକି ସହିତ ଭୂରିଶ୍ରବାଙ୍କ ଯୁଦ୍ଧ ମୃତ୍ୟୁ ଏବଂ ଭୀମଙ୍କର ବ୍ୟୁତ ଭେଦ	୭୩
ଅର୍ଜୁନଙ୍କର କେଶର ବ୍ୟୁତରେ ପ୍ରବେଶ ଓ କର୍ଣ୍ଣଦ୍ଵାରା ଭୀମଙ୍କ ପରାଭବ	୭୮
ଜୟଦ୍ରଥ ବଧ	୮୨
ସୁରଥ ରାଜାଙ୍କ ତପସ୍ୟା	୮୯
ରାତ୍ରି ଗୋଳୟୁଦ୍ଧେ ଦ୍ରୁପଦ ରାଜାଙ୍କ ମୃତ୍ୟୁ	୯୧
ଘଟୁକାଦ୍ଵାରା ଅଳାୟଧର ମୃତ୍ୟୁ ଅଳୟୁଷ୍ଠ ଦ୍ଵାରା ଘଟୁକାର ମୃତ୍ୟୁ	୯୮
କର୍ଣ୍ଣ ଅର୍ଜୁନଙ୍କର ଯୁଦ୍ଧ ଓ ହନୁମନ୍ତର ବକ୍ରାଙ୍ଗ ହେବାର କାରଣ	୧୦୪
ଗୌତମ ରକ୍ଷିଙ୍କ ଅହଲ୍ୟାକୁ ଶାପ ଓ ହନୁମନ୍ତର ଜନ୍ମ ବିବରଣ	୧୦୬
ଘଟୋତ୍କଚ ବଧ ଓ ତାହାର ପୂର୍ବଶାପ ବିବରଣ	୧୧୧
ଭୀମସେନ ଅଶ୍ଵଥାମାର ରଥ ଫିଙ୍ଗି ଦେବା, ଅଶ୍ଵଥାମା ହସ୍ତୀର ନିଧନ ଓ	
ତାହାର ବଂଶାବଳୀ	୧୧୩
ଦ୍ରୋଣାଚାର୍ଯ୍ୟ ବଧ	୧୧୫
ଅର୍ଜୁନଙ୍କର କୋପ ଓ ଅଙ୍ଗଦର ପିତୃରଣ ପରିଶୋଧ	୧୨୦
ଅଶ୍ଵଥାମାର ବ୍ରହ୍ମ ଅସ୍ତ୍ର ପ୍ରୟୋଗ, ଦ୍ରୋଣର ମୃତପିଣ୍ଡ ଦାହ ଅଶ୍ଵଥାମାର	
ଶୋକ ଓ ଅସ୍ତ୍ରଶସ୍ତ୍ର ଦାନ	୧୨୨

ମହାଭାରତ

ଦ୍ରୋଣପର୍ବ

ନାରାୟଣ ନମସ୍କୃତ୍ୟ ନରଂ ଚୈବ ନରୋତ୍ତମଂ
ଦେବୀଂ ସରସ୍ବତୀଂ ବ୍ୟାସଂ ତତୋଜୟମୁଦୀରୟେତ୍ ॥
ବେଦେ ରାମାୟଣେ ଚୈବ ପୁରାଣେ ଭାରତେ ତଥା ।
ଆଦୌ ଚାନ୍ତେ ଚ ମଧ୍ୟେ ଚ ହରିଃ ସର୍ବତ୍ର ଗୀୟତେ ॥
ତଂ ବେଦଶାସ୍ତ୍ରପରିନିଷ୍ପିତ ଶୁଦ୍ଧବୁଦ୍ଧିଂ,
ଚର୍ମାୟତଂ ସୁରମୁନୀନ୍ଦ୍ର ବ୍ରତଂ କବିନ୍ଦ୍ରଂ ।
କୃଷ୍ଣଦ୍ବିଦଂ କନକପିଙ୍ଗାକଟାକଳାପଂ,
ବ୍ୟାସଂ ନମାମି ଶିରସା ତିଳକଂ ମୁନୀନାମଂ ।
ଆଦୌ ତତ୍ତ୍ବତରାସ୍ତ୍ରପଣ୍ଡୁ ଜନନଂ ଲାକ୍ଷ୍ମୀଗୃହେ ଦାହନଂ,
ଦୁ୍ୟତେ ସ୍ତ୍ରୀହରଣଂ ବନେ ବିଚରଣଂ ମହାଲୟେ ଗୋପନଂ ।
ଲୀଳା ଗୋହରଣଂ ହ୍ୟନେନ ତରଣଂ ସନ୍ଧିକ୍ରିୟା କୁସ୍ତ୍ରଣଂ,
ଭୀଷ୍ମଦ୍ରୋଣସୁଯୋଧନାଦି ଦଳନଂ ଏତଦ୍ବ୍ରହ୍ମାଭାରତଂ ॥
ଭୀଷ୍ମଦ୍ରୋଣତଟା ଜୟଦ୍ରଥଜଳା ଗାନ୍ଧାରୀନୀଳୋତ୍ପଳା,
ଶାଲ୍ୟଗ୍ରହବତୀ କୃପେଣ ବହନୀ କର୍ଣ୍ଣେନ ବେଳାକୁଳା ।
ଅଶ୍ବଥାମାବିକର୍ଣ୍ଣ ଘୋର ମକରା ଦୁର୍ଯ୍ୟୋଧନା ବର୍ତ୍ତନୀ,
ସୋଽଭୀର୍ଷ୍ଣ ଖଳୁ ପାଣ୍ଡବୈଃ ରଣନଦୀ ଯଜ୍ଞର୍ଥୋଧାରୋ ହରିଃ ।
ଆଦ୍ୟ ପର୍ବଂ ସଭାପର୍ବଂ ପର୍ବମାରଣ୍ୟକଂ ତଥା ।
ବିରାଟ ପର୍ବ ବିଜ୍ଞେୟଂ ଚତୁର୍ଥଂ ତଦନନ୍ତରଂ ॥
ଉଦ୍ୟୋଗଂ ପଞ୍ଚମଂ ପର୍ବଂ ଭୀଷ୍ମପର୍ବଂ ତତଃପରଂ ।
ସପ୍ତମଂ ଦ୍ରୋଣପର୍ବଂ ସ୍ୟାଦ୍ କର୍ଣ୍ଣପର୍ବଂ ତତଃପରଂ ।
ଏଷିକଂ ତୁ ତଥା ପ୍ରୋକ୍ତଂ ଗର୍ଭ ନାଶନମେବତ ॥
ତ୍ରୟୋଦଶଂ ତୁ ସ୍ତ୍ରୀପର୍ବଂ ପ୍ରଦାନମୁଦକସ୍ୟତୁ ।
ଶାନ୍ତିପର୍ବଂ ତତଃ ପ୍ରୋକ୍ତଂ ଅଶ୍ବମେଧକମେବ ଚ ॥
ସ୍ବର୍ଗାରୋହଣକ ଚୈବ ହରିବଂଶ ତଥୈବତ
ଇତ୍ୟସ୍ତଦଶପର୍ବାଣା ସଂଖ୍ୟା ଦ୍ବୈପାୟନେରିତାଃ ॥
ହେମନ୍ତେ ପ୍ରଥମେ ମାସି ଶୁକ୍ଳପକ୍ଷେ ତ୍ରୟୋଦଶେ ।
ପ୍ରବୃତ୍ତ ଭାରତ ଯୁଦ୍ଧ ନକ୍ଷତ୍ରେ ଯମଦୈବତେ ॥
ଭାରତଶତିମାତ୍ରେଣ ଗଙ୍ଗା ସ୍ନାନେନ ମାନବଃ ।
ବିଷ୍ଣୁ ସ୍ମରଣମାତ୍ରେଣ ସର୍ବପାପୈଃ ପ୍ରମୁଚ୍ୟତେ ॥
ପରାଶରାତ୍ମକ ବନ୍ଧେ ଶୁକତାତ ତପୋନିଧି ॥
ତତ୍ତ୍ବେବ ଗଙ୍ଗା ଯମୁନା ଚ ତତ୍ର, ଗୋଦାବରୀ ତତ୍ର ସରସ୍ବତୀ ଚ ।
ସର୍ବାଣି ତୀର୍ଥାନୀ ବସନ୍ତି ତତ୍ର ଯତ୍ର ଯତ୍ରାତୁ୍ୟତୋଦାରକଥା ପ୍ରସଙ୍ଗଃ ॥

ଶାରଳାଙ୍କ ବନ୍ଦନା

ଜୟ ଜୟ ଦିଗମ୍ବରୀ ତ୍ରିପୁରୀ ମୋହିନୀ
ଜୟ ମାଗୋ ଶାକମ୍ବରୀ ଦୁରିତ ନାଶିନୀ ।
ଶ୍ରୀସିଦ୍ଧଶାରଳାରୂପେ ଏ କଳିଯୁଗରେ
ଭକ୍ତଙ୍କ ପାଇଁ ବସିଛୁ ଝଙ୍କଡ଼ପୁରରେ ।
ତୋହର ପ୍ରସନ୍ନେ ମାଗୋ ଏ ମହାଭାରତ
ଅକ୍ଳେଶରେ ଲେଖିବାକୁ ଭାବଇ ମୋ ଚିତ୍ତ ।
ଏବେ ଦ୍ରୋଣପର୍ବ କଥା ଲେଖିବି ଗୀତରେ
ପଦମାନ କହିଦିଅ ବସି ମୋ କଣ୍ଠରେ ।
ଶୁଣ ସୁଜନରେ ମହାଭାରତର ବାଣୀ
ଅନାୟାସେ ତରିଯିବ ଭବସିନ୍ଧୁ ପୁଣି ।



ଦୁର୍ଯ୍ୟୋଧନର ମେଢ଼ରାଜା ସହିତ ଭେଟ ଓ ଜଳଧର ବ୍ୟୁତ୍ଥ ଦର୍ଶନ

ମନୁ ରାଜା ପଚାରିଲେ ଅଗସ୍ତି ମୁନିଙ୍କି
ଦୁର୍ଯ୍ୟୋଧନ ଯାଇଥିଲେ ଭୀଷ୍ମଙ୍କ କତିକି ।
ତିଆରିଲେ ଯେ ଅନେକ ମତେ ଗଙ୍ଗାସୁତ
ନିରାଶ ହୋଇଲେ ଶୁଣି ରାଜା କୁରୁନାଥ ।
ତଦନ୍ତେ କି ହେଲା ଫେଡ଼ି କହ ବ୍ରହ୍ମଚାରୀ
ବଦନ୍ତି ଅଗସ୍ତି ଯେଉଁପରି କୃଷିନାରୀ ।
ବଳଦ ହଜାଇ ଏଣେତେଣେ ଖୋଜି ବୁଲି
ଭୀଷ୍ମଙ୍କ ଅଭାବେ ରାଜା ହେଲା ସେହିପରି ।
ଇତସ୍ତତଃ ହୋଇ ଏଣେ ତେଣେ ବୁଲୁଥିଲା
ଅରୁଣ ପ୍ରକାଶେ ଦ୍ରୋଣ ଗୁରୁଙ୍କୁ ଦେଖିଲା ।
ଦ୍ରୋଣ ବୋଇଲେ ବାତୁଳ କିମ୍ପା ତୁ ରାଜନ
ଦୁର୍ଯ୍ୟୋଧନ ବୋଲେ ଭୀଷ୍ମ ହେବାରୁ ମଉନ
ତହିଁ ଦ୍ରୋଣ ବୋଲେ ରାଜା ଶୁଣ ମୋ ବଚନ
ନୈର୍ଋତ ଗିରିକୁ ବାବୁ ଚଳସି ବହନ ।
କର୍ମକୁ ଆଦରି ତଳେ ମାନଚକ୍ରବର୍ତ୍ତୀ
ନୈର୍ଋତ ପର୍ବତେ ମିଳୁ ହୋଇଲା ପାହାଡ଼ି ।
ମେଢ଼ ଦେଶର ନୃପତି ମାୟାସୁର ରାଜ
ବଡ଼ କାମରୂପୀ ସେହୁ ଅଟଇ ଦମ୍ଭଜ ।
ସଙ୍ଗେ ବତିଶ ଅର୍ବୁଦ ରହିଛନ୍ତି ଯୋଦ୍ଧା
ସେମାନଙ୍କର ତଳନ୍ତେ କମ୍ପେ ବାରାନିଧି ।
ଡଗର ମୁଖୁ ଭାରତ ସମର ସେ ଶୁଣି
ସଗର୍ବରେ ଆସେ ଘେନି ଆଟର ପଲାଣି ।
ପ୍ରଭାତେ ଶୈବତଗିରି ବିଜେ ଧାର୍ଢ଼ରାଷ୍ଟ୍ର
ଯାଇଣ ମେଢ଼ରାଜାର ସହିତରେ ଭେଟି ।

ଅଳକିତ ଥାଟ ଦେଖୁ ମାନଚକ୍ରବର୍ତ୍ତୀ
ପାଣ୍ଡବଙ୍କ ସୈନ୍ୟପ୍ରାୟ ମଣି କଲା ଭ୍ରାନ୍ତି ।
ଆସନ୍ତେଣ ଯୋଦ୍ଧାମାନେ କରନ୍ତି ପହିଲ
ସେ ନିଉନ ତାର ପକ୍ଷେ କରିବେ ସାହାଯ୍ୟ ।
ଆଶାହୀନ ଲୋକଙ୍କୁ ସେ କରନ୍ତି କାରଣ
କ୍ଷତ୍ରିୟକୁଳ ଦମନ ତାଙ୍କ ବଡ଼ପଣ ।
ଏହି କଥା ଶୁଣି ରାଜା ହୋଇଲେ ଉଷତ
ଥାଟ ନିକଟକୁ ଯାଇ ପୁଛିଲେ ତୁରିତ ।
କେବଣ ଦେଶର ତୁମ୍ଭେ ଅଟ ମହୀପାଳ
ରାଜାଙ୍କୁ ଦେଖୁ ରହିଲେ ସେ ସକଳ ବଳ ।
ଯୋଦ୍ଧାଏ ପୁଛିଲେ ତୁମ୍ଭେ କେବଣ ନୃପତି
ରାଜ୍ୟେଶ୍ବର ପରାୟେକ ଦିଶେ ତୁମ୍ଭ ମୁଖି ।
ମୁହିଁ ଅଟେ କୁଞ୍ଜଗଳ ଦେଶ ଅଧୀଶ୍ବର
ପାଣ୍ଡବଙ୍କ ତୁଲେ ଜାଣ ବିବାଦ ମୋହର ।
ଭୀଷ୍ମ ବୋଲିଣ ମୋହର ଯେଉଁ ମହାରଥୀ
ତାହାର ପ୍ରତିଜ୍ଞା ପାଇ ପାଣ୍ଡବେ ଅପ୍ରୀତି ।
ସାକ୍ଷାତରେ ବଳାୟାର ଅଟେ ନିଜ କର୍ମେ
ପଶୁରାମ ପରାଜୟେ ଯାହାର ସଂଗ୍ରାମେ ।
ବିପାକ କର୍ମ ମୋହର ଦଇବ ଅବଳେ
ସେ କ୍ଷତ୍ରିୟ ଶରଣୀୟା କଲା ବୃଦ୍ଧକାଳେ ।
ତାହାଙ୍କ ବିହୀନେ ମୁହିଁ ହୋଇ ନିରିମାକ୍ଷୀ
ପଳାଇବି ଇଚ୍ଛାକଲେ ସ୍ବରାଜ୍ୟ ଉପେକ୍ଷି ।
ହୋଇବି ଭିକ୍ଷାଶୀ ବନେ ଯୋଗୀରୂପ ଧରି
ଛାଡ଼ିଲି ଯେ ମାୟା ମୋହ ଧନ ପୁତ୍ର ନାରୀ ।
ଆହେ ମେଢ଼ ନରପତି ଶୁଣି ତୋର ବାନୀ
ଶରଣ ବସଳ ତୋତେ ବୋଲୁଥାନ୍ତି ସିନା ।
ନିରକ୍ଷ ଚାତକ ମତ ଅଟଇ ମୁଁ ଜାଣି
ସ୍ବର୍ଗ ଜଳଧାରା ପ୍ରାୟ ଏ ତୋହର ବାଣୀ ।
ତାହା ଶୁଣିଣ ବୋଇଲା ମେଢ଼ ନରପତି
ତୁ ଯେବେ ଏଡ଼େ ଦୁଃଖୀ ମୁଁ ହେଲି ତୋରକତି
ନିଶ୍ଚିନ୍ତରେ ଥାଅ ଏବେ ନ ଛାଡ଼ି ତୋ ରାଜ୍ୟ
ପାଣ୍ଡବ ତୁଲେ ସମର କରିବାକ ଆଜ ।
ଆଜ ତୋର ଥାଟେ ସେନାପତି ହୋନ୍ତୁ ଦ୍ରୋଣ
ସୈନ୍ୟ ଘେନି ପାଣ୍ଡବଙ୍କ ସଙ୍ଗେ ଜର ରଣ ।
ଆମ୍ଭର ସଞ୍ଚିତ ଜଳଧର ବ୍ୟୁତ୍ଥ ଗୋଟି
ଶ୍ରୀକୃଷ୍ଣ ଏଣେ ଆସନ୍ତୁ ଘେନିଣ କିରୀଟୀ ।
କୃଷ୍ଣ ଅର୍ଜୁନ କାଳି ତୋ ସମରେ ନ ଥିଲେ
ଚାରି ପାଣ୍ଡବଙ୍କୁ ଜିଣିବୁଟି ତୋର ବଳେ ।
ରାଜା ବୋଲେ ତୁ ଜିଣିଲେ କୃଷ୍ଣ ଅର୍ଜୁନଙ୍କୁ
କ୍ଷଣକେ ଜିଣିବି ମୁହିଁ ଚାରି ପାଣ୍ଡବଙ୍କୁ ।

ପୂର୍ବେ ଗିରି ପର୍ବମରେ ଥାଇ ପୀଡ଼ା ତାରି
 ଉତ୍ତର ମୈନକା ଦକ୍ଷଭାଗେ ଯେ ଅଙ୍ଗୁରୀ ।
 ପଞ୍ଚଦଶ ଯୋଜନ ତା ମଧ୍ୟସ୍ଥଳ ଅଛି
 ଚଉକତି ସରସ୍ୱତୀ ଯମୁନା ବେଢ଼ିଛି ।
 ତହିଁର ମଧ୍ୟରେ ଜଳଧର ବ୍ୟୁତ୍ତ ରତି
 ଅନେକ ମାୟା ସେ ମେଢ଼ୁ ଜାଣଇ ଯେ ପାଞ୍ଚ
 ଦ୍ୱାବିଂଶ ଖଣାରେ ଉନବିଂଶ ଯେ ପାଚେରୀ
 ଅଠାଶୋଇ ଶତ ଦ୍ୱାରେ ସେନା ସସ୍ତ୍ରତାରି ।
 ଅଭେଦ ବ୍ୟୁତ୍ତ ଏ ପୁଣି ଦୈତ୍ୟ କାମରୂପୀ
 ପଞ୍ଚଦ୍ୱାରେ ରହିଲେଇ ସବୁ କୋଣ ବ୍ୟାପୀ ।
 ମନ ଭେଦିପାରେ ଯେହୁ ନିଜେ ଯୋଗବଳେ
 ସେ ଜଳଧର ବ୍ୟୁତ୍ତକୁ ଭେଦିବ ସେ ହେଲେ ।
 ସ୍ୱର୍ଗ କରିପାରେ ତଳ ମଞ୍ଚକୁ ଉପର
 ଏ ସୈନ୍ୟ ଅଭେଦ୍ୟ ବ୍ୟୁତ୍ତ ଅଷ୍ଟଚକ୍ରାକାର ।
 ସେହି ମେଢ଼ୁ ଦେଶ ରାଜା ଘେନିଣ ନୃପତି
 ଜଳଧର ବ୍ୟୁତ୍ତକୁ ଯେ ରତିଲାକ ରାତି ।
 ଆହେ ମନୁ କୃଷ୍ଣାର୍ଜୁନ ଆସିବେକ ଏଣେ
 ଚକ୍ରବ୍ୟୁହେକ କରିବେ ଗୁରୁ ଦ୍ରୋଣ ତେଣେ ।
 ମେଢ଼ୁ ନୃପତି ବୋଇଲା ଚାରିହେଁ ମରିବେ
 କୃଷ୍ଣ ଅର୍ଜୁନ ଯଦ୍ୟପି ଏଠାକୁ ଆସିବେ ।
 ଚାରି ପାଶ୍ୱବଙ୍କୁ ଧରି ଜିଣି ତୁମ୍ଭେ ରଣେ
 କୃଷ୍ଣ ଅର୍ଜୁନଙ୍କୁ ମୁହିଁ ମାରିବଇ ଏଣେ ।
 ଜଳଧର ବ୍ୟୁତ୍ତ ଦେଖୁ ତୋଷ ନରପତି
 ବିଜୟ କରିଲା ତହିଁ ତେଜି ମନୁ ଭ୍ରାନ୍ତି ।
 ଆହେ ପ୍ରଭୁ ପୂର୍ଣ୍ଣବ୍ରହ୍ମ ଚତୁର୍ଥା ମୂରତି
 ବଡ଼ ଦେଉଳରେ ନରେ ଦର୍ଶନ ପାଆନ୍ତି ।
 ତୋହର ଯେ ଆଦିଅନ୍ତ ନ ପାରିବ କହି
 ସଦାଶିବ ନ ପାରନ୍ତି ତୋ ପାଦକୁ ଧାୟି ।
 ତୁ ଆଦି ପୁରୁଷ ସର୍ବଭୂତେ କରୁ ବାସ
 ଜ୍ଞାନ ଅଜ୍ଞାନରେ ହେଉ ଦୃଶ୍ୟ ବା ଅଦୃଶ୍ୟ ।
 ନାଭି କମଳରୁ ଜାତ କରିଲୁ ତୁ ବ୍ରହ୍ମା
 ସେତ ନ ଜାଣି ପାରିଲା ତୋହର ମହିମା
 ଚଉଦ ବ୍ରହ୍ମାଣ୍ଡ ନାଥ ଶରଣ ସୋଦର
 ମୁହିଁ ଅକିଞ୍ଚନ ନର ବାରେ ଦୟାକର ।
 ପତିଶ ପ୍ରକୃତି ମୋତେ କଲେଣି ଆକୁଳ
 ତେଣୁ ସଂସାର ସାଗରେ ନ ମିଳଇ ଜଳ ।
 ତୋ ନାମ ରସନା ରଗୁ ନ ହୋଇ ବିମନ
 ମୋହର ଅରାତି ଚକ୍ର କର ତୁ ଛେଦନ ।
 ଏ ଶୂଦ୍ରମୁନି ଶାରଳା ଦାସର ବିନତି
 ଅନ୍ତିମ କାଳରେ ପୁଣି ପାଇବି ମୁକତି ।

ଦ୍ରୋଣ ସେନାପତି ହୋଇ ଚକ୍ରବ୍ୟୁହ ନିର୍ମାଣ ଏବଂ ମେଢ଼ୁ ରାଜାର ବଂଶାନୁଚରିତ

ପଚାରିଲେ ବୈବସ୍ୱତ ମନୁ ନୃପବର
 ହେ ଅଗସ୍ତି ମୁନି କୁହ ମୋ ପୁଚ୍ଛିବା ଗିର ।
 ଦୁର୍ଯ୍ୟୋଧନ ମେଢ଼ୁରାଜା ନିକଟରୁ ଆସି
 ପୁଣି କେଉଁ କୃତ୍ୟ କଲେ କହନ୍ତୁ ପ୍ରକାଶି ।
 ସେହି କଥା ଶୁଣିବାକୁ ମୋହର ମାନସ
 କହନ୍ତି ଅଗସ୍ତି ମୁନି ଶୁଣ ହେ ନରେଶ ।
 ପ୍ରବେଶିଲା କୁରୁପତି ଦ୍ରୋଣଙ୍କ ସନ୍ନିଧେ
 ତାଙ୍କୁ ସେନାପତି କଲା ସେ ଦ୍ୱିତୀୟ ଯୁଦ୍ଧେ ।
 ସୁବର୍ଣ୍ଣ ରଥେ ଶୀର୍ଷକ ଚର୍ମ ଯଦ୍ଦେ ଛାଇ
 ତା ଉପରେ ଅଷ୍ଟରତ୍ନ ଦେଲାକ ମଣ୍ଡାଇ ।
 ଆଲଟ ଚାମର ପଡ଼େ ଉଡ଼ଇ ଯେ ନେତ
 ଗଗନକୁ ଗତିକରି ଦିଶେ ସୁଶୋଭିତ ।
 ପାଞ୍ଚଲକ୍ଷ ରଥ ପୁଣି ତ୍ରିଂଶଲକ୍ଷ ହସ୍ତୀ
 କୋଡ଼ିଏ କ୍ଷତ୍ରୀ ଆଣି ସାଜିଲେ ପଦାତି ।
 ବୀର କାହାଳି ମର୍ଦ୍ଦଳ ଲକ୍ଷେ ବାଜା ଦୋଳ
 ଯମରାଜା ଚମକିଲା ଶବଦ ଗହଳ ।
 ଆଲୟ ଯେ ଲକ୍ଷେ ଲକ୍ଷେ ଉଦୟ ଯେ ଲକ୍ଷେ
 ମୟୂର ପୁଞ୍ଜୁ ହିଁ ଲକ୍ଷେ ଚାମରହିଁ ଲକ୍ଷେ ।
 ଦ୍ରୋଣଙ୍କର ତୁଲେ ଦେଇ ଅସଂଖ୍ୟ ସଜନି
 ମୁକୁଟ ବାନ୍ଧିଲା ରାଜା କରେ ଅର୍ଘ୍ୟ ଘେନି ।
 କର୍ଣ୍ଣ ଅଶ୍ୱଥାମା ଭୂରିଶ୍ରବା ସୋମଦତ୍ତ
 ଶଲ୍ୟ ଶକୁନି ଯେ ମହାମଲ୍ଲ ଜୟଦ୍ରଥ ।
 ଯୋଦ୍ଧା ମହାଯୋଦ୍ଧା ସଜେ ଦେଇ କୁରୁପତି
 ମୁକୁଟ ବାନ୍ଧିଲା ଦ୍ରୋଣେ କରି ସେନାପତି ।
 ଅନେକ ସାନନ୍ଦ ହୋଇ ସାଜନ୍ତି ସଜନି
 ଦ୍ରୋଣ ସେନାପତି ବୋଲି ଶୁଭିଲାକ ଧ୍ୱନି ।
 ସେନାପତି ହୋଇ ଚଳିଗଲେ ଗୁରୁ ଦ୍ରୋଣ
 ସଜ ହୋଇଣ ଆସନ୍ତି ସର୍ବ ଯୋଦ୍ଧାମାନ ।
 ବାଜେ ମଙ୍ଗଳ ମହୁରି କରି ମିଷ୍ଟଧ୍ୱନି
 ଅମର ବୃନ୍ଦ ଘେନି କି ବିଜେ ସସ୍ତ୍ରଯୋନି ।
 ମକର ଶୁକଳପକ୍ଷ ଏକାଦଶୀ ତିଥି
 ସେ ଆରତ୍ରୀ ନକ୍ଷତ୍ରରେ ଅଟନ୍ତି ପାହାନ୍ତି ।
 ସେହିଦିନ ସେନାପତି ଭରଦ୍ୱାଜ ଶିଷ୍ୟ
 କୁରୁକ୍ଷେତ୍ର ମଣ୍ଡଳରେ ହୋଇଲେ ପ୍ରବେଶ ।
 ଉପାୟ କରିଣ ଗୁରୁବ୍ୟୁତ୍ତକେ ରତିଲା
 ଚକ୍ରବ୍ୟୁତ୍ତ ବୋଲି ଯାହା ବିଶ୍ୱାସୀତ ହୋଇଲା

ବଡ଼ ଦୁରାପଦ ବ୍ୟୁତ୍ପନ୍ନ ଅଟେ ପ୍ରଚଣ୍ଡ
 ନାଗବନ୍ଧୁ ବଢ଼ିଣ ଅଟେ ଅରଦଣ୍ଡ ।
 ନବଲକ୍ଷ ରଥୀ ପୁଣି ନବଲକ୍ଷ ହସ୍ତୀ
 ଚାରିସହସ୍ର ଅଶ୍ବ ନ କ୍ଷତ୍ରଣୀ ପଦାତି ।
 ଏତେକ ସୈନ୍ୟମାନଙ୍କୁ ଘେନି ଗୁରୁ ଦ୍ରୋଣ
 ବ୍ୟୁତ୍ପନ୍ନ ଦ୍ବାରକୁ ଆବୋରି ରହିଲେ ଆପଣ ।
 ତିନିଲକ୍ଷ ଅଶ୍ବ ହସ୍ତୀ ଚୌଦଲକ୍ଷ ରଥ
 ଦ୍ବିତୀୟ ଦ୍ବାରରେ ଘେନି ରହେ ଜୟଦ୍ରଥ ।
 ବେନିଲକ୍ଷ ରଥୀ ହସ୍ତୀ ଚୌଦଲକ୍ଷ ହୟ
 ତୃତୀୟ ଦ୍ବାରରେ ରହିଲେ କର୍ଣ୍ଣ ମହାରାୟ ।
 ତିନିଲକ୍ଷ ହସ୍ତୀ ପାଞ୍ଚଲକ୍ଷ ରଥ ରଥୀ
 ଏହା ତଳେ ତିନିକ୍ଷୋଣୀ ଆବର ପଦାତି ।
 ଏତେକ ସୈନ୍ୟ ଘେନିଣ ବୀର ଶଲ୍ୟ ରାୟ
 ଚତୁର୍ଥ ଦ୍ବାରରେ ରହିଲେ ହୋଇଣ ନିର୍ଦ୍ଦୟ ।
 ଲକ୍ଷେକ ରଥ ଆବର ଦୁଇଲକ୍ଷ ହସ୍ତୀ
 ତିନିଲକ୍ଷ ଅଶ୍ବ ଚାରିକ୍ଷତ୍ରଣୀ ପଦାତି ।
 ଘେନି ପଞ୍ଚମ ଦ୍ବାରରେ ସ୍ଥିର ଭୂରିଶ୍ରବା
 ସୋମବଂଶୀ କ୍ଷତ୍ରୀ ହୁଏ ସମରେ ମଘବା ।
 ନବଲକ୍ଷ ରଥ ଆଉ ନବଲକ୍ଷ ହସ୍ତୀ
 ଏକାଦଶ ଲକ୍ଷ ଅଶ୍ବ ନ କ୍ଷୋଣୀ ପଦାତି ।
 ଷଷ୍ଠଦ୍ବାରରେ ରହିଲେ ଯେ ଘେନି କୃପାଚାର୍ଯ୍ୟ
 ସଙ୍ଗେ ଅଛନ୍ତି ତାଙ୍କର ତିନିସହସ୍ର ଗଜ ।
 ଲକ୍ଷ୍ମଣକୁମର ପୁଣି ମନ୍ଥ୍ରୀ ଯେ ଶକୁନି
 ସପ୍ତମେ ଜଗିଲେ ଦଶସହସ୍ର ସୈନ୍ୟ ଘେନି ।
 ଅଷ୍ଟମ ଦ୍ବାରରେ ସତର ସହସ୍ର ନୃପତି
 ସୈନ୍ୟ ଘେନିଣ ରହିଲା ମାନଚକ୍ରବର୍ତ୍ତୀ ।
 ଅତି ଅଗୋଚର କଥା ନବମ ଦୁଆରେ
 ପିଣ୍ଡୁଡ଼ି ଯିବାକୁ ବାଟ ନ ମିଳେ ସେଠାରେ ।
 ଦଶମ ଦ୍ବାରରେ ରହିଲା ଦ୍ରୋଣ ପୁଣି ଦ୍ରୋଣୀ
 ହସ୍ତୀ ଅଶ୍ବ ପଦାତିକ କେ ପାରିବ ଗଣି ।
 ଏଥୁ ଅନନ୍ତରେ ଯେଉଁ ଦ୍ବାର ଏକାଦଶ
 ଦୁଃଶାସନ ତୁଳେ ରହେ ଦୈତ୍ୟ ଅଳୟୁଷ ।
 ପତିଶ ଲକ୍ଷ ଚାଳିଶ ସସ୍ର ମଉକରୀ
 ଅଶ୍ବପଦାତିକ ସଂଖ୍ୟା କହି ତ ନ ପାରି ।
 ଅସମ୍ଭବ ସୈନ୍ୟ ଘେନି କୁରୁକୁଳ ସାଇଁ
 ଚକ୍ରବ୍ୟୁତ୍ପନ୍ନ ମଧ୍ୟରେ ସେ ରହିଲେକ ଯାଇଁ ।
 ଚକ୍ରବ୍ୟୁତ୍ପନ୍ନ ଦେଖିଣ ସେ ଆନନ୍ଦ ନରେନ୍ଦ୍ର
 ଦ୍ରୋଣକୁ କହଇ ଶିରେ ଦେଇ କର ଦୁନ୍ଦ୍ର ।
 ବିପାକ କର୍ମ ମୋହର ଯେତେ ଦିନ ଥିଲା
 ମେଲାୟୁଦ୍ଧେ ଭୀଷ୍ମ ତେଣୁ ଶରଣୟା କଲା ।

ଏସନକ ବୁଦ୍ଧି ଯେବେ ଥିଲା ଦ୍ରୋଣଗୁରୁ
 ଆଗୁ ଏହା ନ କରିଲୁ କେଉଁ ସକାଶରୁ ।
 ମୁହିଁ ଆଶ୍ଚର୍ଯ୍ୟ ହୋଇଲି ଚକ୍ରବ୍ୟୁତ୍ପନ୍ନ ଚାହିଁ
 ଦେବଦାନବ ଭେଦତା ଯାକୁ କେହି ନାହିଁ ।
 ସାଧୁଦ୍ରୋଣ ମହାରଥୀ ଏ ତୋହର ବୁଦ୍ଧି
 କୁରୁବଳ ରକ୍ଷଣେ ତୋ ଅଭୟ ବାରିଧି ।
 ଏହା ଶୁଣି ପୁଞ୍ଜାକଲା ବୈବସ୍ବତ ମନୁ
 ଏବେ ସଂକ୍ଷେପି କହିବା ଘଟରଷି ସୁନୁ ।
 ସେ ଜଳଧର ବ୍ୟୁତ୍ପନ୍ନ କଲେ ଯେଉଁମାନେ
 ସେମାନେ କେ ଅଟନ୍ତି ଯେ କହ ବିଦ୍ୟମାନେ
 କି ଅବା ପାଣ୍ଡବ ଶତ୍ରୁଥିଲେ ତାଙ୍କ ପାଶେ
 କିମ୍ପା ଜଳଧର ବ୍ୟୁତ୍ପନ୍ନ ପାତିଲେ ସେ ରୋଷେ
 ଶୁଣ ଆହେ ମହାରାଜା ବିଲଙ୍କ ନୃପତି
 କହୁଅଛି ସେହି କଥା ଶୁଣ ଦେଇ ମତି ।
 କଣ୍ଠବିନ୍ଦୁ ନାମକ ସତ୍ୟଯୁଗ ରାୟେ
 ପ୍ରୟାଗତୀର୍ଥେ ଗଙ୍ଗାକୁ ଧାନରେ ଲଗାଏ ।
 ଦଶସହସ୍ର ବରଷ ପରିଯନ୍ତେ ସେବି
 ତାହାକୁ ପ୍ରସନ୍ନ ତହିଁ ହୋଇଲେ ଜାହ୍ନବୀ ।
 ଧବଳ ଶୁଦ୍ଧଶୃଙ୍ଗ ପ୍ରାୟ ତାଙ୍କ କାୟେ
 ତ୍ରିଅମ୍ବକଙ୍କ ମଉଳି ଭୂଷିତ ସେ ମାୟେ ।
 ପବିତ୍ରକାରିଣୀ ସେହି ଅଟନ୍ତି ମହୀରେ
 ଅର୍ଦ୍ଧକାୟେ ବିଜେକଲେ କଣ୍ଠୟ ଆଗରେ ।
 ପ୍ରସନ୍ନ ହୋଇଣ ଆଜ୍ଞା ଦେଲେକ କପାଳୀ
 ବରମାଗ କଣ୍ଠୟରେ ପ୍ରସନ୍ନ ମୁଁ ହେଲି ।
 ଶୁଣି ପ୍ରତିବାକ୍ୟ କହେ ଅନଙ୍ଗର ନାତି
 ପ୍ରସନ୍ନ ହେଲୁ କି ମୋତେ ଅଭୟା ପାର୍ବତୀ ।
 ଗଙ୍ଗା ବୋଇଲେ ତୋହର ଯାହା ମନଇଚ୍ଛା
 ମାଗରେ କଣ୍ଠୟବିନ୍ଦୁ ପୂରାଇବି ବାଞ୍ଛା ।
 ମାତ ଐଶାନ୍ୟ କୋଶର ଭୃତଞ୍ଜୟ ଦେଶେ
 ମୋହର ରାଜ୍ୟ ଅଟଇ ତହିଁର ପାରୁଣେ ।
 ମାଗୋ ଧନରେ ମୋହର ନଥାଏ ତୃପତି
 ସଦା ତୋର ଧର୍ମେ ମୋର ନାରାୟଣ ଭକ୍ତି ।
 ମାଗୋ ମାଗିବି ବର ମୁଁ ଆଗୋ ଦୟାମୟୀ
 ତୋହର ପ୍ରସନ୍ନେ ନର ସର୍ବସିଦ୍ଧି ପାଇ ।
 ମାଗୋ ପ୍ରୟାଗ ତୀର୍ଥରୁ ମୋ ନଗର ଯାଏ
 ବେନିତାଳ ଗଭୀରରେ ହେବ ନଦୀତିଏ ।
 ଗଙ୍ଗା ବୋଇଲେକ ତୁରେ କଟିଯାଅ ରେଖା
 ମୁହିଁ ତୋର ସଙ୍ଗେ ସଙ୍ଗେ ଯାଉଥିବି ଏକା ।
 ତହିଁ ରେଖା କାଟି କାଟି ତଳେ ନୃପମଣି
 ପଛେ ପଛେ ଗୋଡ଼ାଇଲେ ଦେବୀ ସୁରଧୂନୀ

ଚାରିଯୁଗରେ ଗଣ୍ଡା ସେ ରାଜାର ଧର୍ମ
 ସେ ନଦୀ କଣ୍ଠରେଖା ବୋଲି ହେଲା ନାମ
 ସେହି ନଦୀର ଉତ୍ତର ଭାଗ ଦିଗ ଗଲେ
 ଅରବିନ୍ଦ ନାମେ ଗିରି ସପ୍ତଶାଖା ତଳେ ।
 ମେଘନଗର ବୋଲିଣ ନଗ୍ରେକ ଅଛଇ
 ତା ଆୟତନ ପଞ୍ଚାଶ ଯୋଜନ ଅଟଇ ।
 ତିନିଶତ କ୍ରୋଶ ତହିଁ ଅଟେ ଦିବ୍ୟସ୍ଥାନ
 ସେ ସ୍ଥାନେ ବାସ କରନ୍ତି ସାଧୁ ଯେ ସୁଜନ ।
 ଚାରିସହସ୍ର ମାତଙ୍ଗ ଥାଆନ୍ତି ତାହାର
 ଅଶୀ ସସ୍ର ରଥ ଅଠାଅଶୀ ସସ୍ର ବୀର ।
 ପଞ୍ଚଷ୍ଠି ଅର୍ବୁଦ ଯେ ତୁରଙ୍ଗମ ଥାନ୍ତି
 ନବଲକ୍ଷ ସୈନ୍ୟ କଣ୍ଠକୁ ଖଟିଥାନ୍ତି ।
 ମହାକୋଟୀଶ୍ଵର ସେହୁ କଣ୍ଠ ନୃପତି
 ସୁବୁଦ୍ଧି ସାଧୁ ଉପାୟେ ଅଟେ ଚକ୍ରବର୍ତ୍ତୀ ।
 କଣ୍ଠରୁ ବାହାରିଛି ସେ କଣ୍ଠ ନଦୀ
 ତେଣୁ ଦେଶଲୋକ ଧନ ବଳରେ ପ୍ରସିଦ୍ଧି ।
 ସେ ନଦୀତୀରରେ ଅଛି ଯେତେ ଯେତେ ଦେଶ
 ସବୁକରି ରହିଅଛି ତହିଁ ରତ୍ନକୋଷ ।
 କଣ୍ଠବିନ୍ଦୁ ନନ୍ଦନ ଭୂପାଳ ନୃପତି
 ଭୂପାଳ ସୁତ ଅରୁଣ ରାଜା ଚକ୍ରବର୍ତ୍ତୀ ।
 ଅରୁଣ ନନ୍ଦନ ନାମ ଅଟେ ବୈଲୋଚନ
 ବିଭାପାଳ ବୋଲି ଅଟେ ତାହାର ନନ୍ଦନ ।
 ବିଭାପାଳର ନନ୍ଦନ ବୀରପାଳ ନାମ
 ବୀରପାଳର ନନ୍ଦନ ନିରର୍ତ୍ତ ସେନ ।
 ଶରତଚନ୍ଦ୍ର ବୋଲି ତା ସୁତ ଚକ୍ରବର୍ତ୍ତୀ
 ତାହାର ନନ୍ଦନ ନାମ ମଦନେଶ ଯତି ।
 ତାହାର ନନ୍ଦନ ନାମ ନୈର୍ଋତ ନୃପତି
 ରାହୁର ନନ୍ଦନୀକି ସେ ବଳେ କଲା ରତି ।
 ରାହୁ ନନ୍ଦନୀ ଭେବଳା ଅଟେ ରୂପବତୀ
 ତାଠାରୁ ହୋଇଲେ ପାଞ୍ଚପୁତ୍ର ଉତପତ୍ତି ।
 ହୃତକେଶୀ ମଦନେଶ ନରାକୁଳ ନାମ
 ନିରାକୁଳ କରାଞ୍ଜି ହୋଇଲେ ଜନମ ।
 ଯଦୁବଂଶେ ସେହିମାନେ ହୋଇଲେ ବିବାଦୀ
 ରାକ୍ଷସୀଠାରୁ ସେ ଜାତ ମହା ଅପରାଧୀ ।
 ଏହାଙ୍କ ବଂଶରେ ଜନ୍ମି ମାୟାସୁର ବୀର
 ସମସ୍ତ ଜିଣିଲା ହନ୍ତକାରୁ ସେ ଅସୁର ।
 ମାୟାସୁର ସୁତ ମେରୁଶୂଳ ରାଜା ହେଲେ
 ଯଦୁବଂଶ ବାଦେ ତାକୁ ପାଣ୍ଡବେ ମାଇଲେ ।
 ମେରୁଶୂଳ ସୁତ ଯେ କାର୍ତ୍ତିକେଶ୍ଵର ବୀର
 ମେଦିନୀ ସହି ନ ପାରେ ତାହାର ଯେ ଭାର ।

ପାଣ୍ଡବେ ବନବାସକୁ ଗଲେ ଯେତେବେଳେ
 ରହିଲେ ହିଡ଼ିମ୍ବ ବନେ ବିରୁବଟ ତଳେ ।
 ସେହି ବନରେ ଦ୍ରୌପଦୀ ପାକାସ୍ତର୍ଗ ହୁଏ
 ଗୁପ୍ତରେ ରହିଲେ ତହିଁ ସପ୍ତଦିନ ଯାଏ ।
 ସପ୍ତଦିନେ ବାହାରିଲେ ଶୁଦ୍ଧସ୍ନାନ ପାଇଁ
 ଗୁପ୍ତରେ ପ୍ରବେଶିଲେ ନଦୀତୀରେ ଯାଇ ।
 ସ୍ନାନକରି ଦେବୀ ଫେରି ଆସିବାର କାଳେ
 କାର୍ତ୍ତିକେଶ୍ଵର ଦଇତ ଧରିଲାକ ବଳେ ।
 ସେ ଦେବୀଙ୍କୁ ଟାଣି ଟାଣି ନେଉ ଘୋରବନ
 ପାରିଧୁକୁ ଯାଇଥିଲେ ଦେଖିଲେ ଅର୍ଜୁନ ।
 ଦ୍ରୌପଦୀଙ୍କ ହସ୍ତ ଧରି ନେଉଛି ଅସୁର
 ଦକ୍ଷିଣ ହସ୍ତରେ କର୍ଣ୍ଣକର୍ଣ୍ଣାରି ତାହାର ।
 ଉଚ୍ଚସ୍ଵରରେ ରୋଦନ କରଇ ପାଞ୍ଚାଳୀ
 ଯାଆନ୍ତେ ଅର୍ଜୁନ ତାକୁ ଧଇଲେ ଓଗାଳି ।
 ଅସୁର ତୁଲେ ଅନେକ ହୋଇଲା ସମର
 ଅର୍ଜୁନ ତାହାକୁ ପ୍ରାଣେ କରିଲେ ସଂହାର ।
 କାର୍ତ୍ତିକର ପୁତ୍ର ପୁଣି ସମୟେ ଅସୁର
 ପଞ୍ଚବଟୀରେ ମାଇଲେ ତାକୁ ବୃକୋଦର ।
 ବଂଶର ନିଧନ ଯହିଁ ଦେଖିଲେକ ମୟେ
 ତେଣୁ ପାଣ୍ଡବ ବିବାଦୀ ସେହିଦିନୁ ହୁଏ ।
 ବୋଇଲେ ପାଣ୍ଡବେ ମୋର ହରିଲେକ ଆଧୁ
 ସେ ନିମନ୍ତେ ଜିଣିବାକୁ ପାଞ୍ଚଲେ ଏ ବୁଦ୍ଧି ।
 ତେଣୁ ଦୁର୍ଯ୍ୟୋଧନେ ସାହା ହୋଇ ନିଶୀତରେ
 ଜଳଧର ବ୍ୟୁତ୍ତ କଲା ଗହନ ଆକାରେ ।
 ପାଣ୍ଡବଙ୍କୁ ପୂରାଇଣ ପାଡ଼ିବ କବାଟ
 ଏମନ୍ତ ପାଞ୍ଚ ମନରେ କଲାକ ମୁରାଟ ।
 ଅଗସ୍ତି ବୋଇଲେ ଏବେ ଶୁଣ ମହୀପାଳ
 ସେ ମେଘରାଜାର ସୈନ୍ୟ ଅତ୍ୟନ୍ତ ପ୍ରବଳ ।
 ତୁ ପୁଚ୍ଛିଲୁ ମେଘରାଜା ପାଣ୍ଡବେ ଅପ୍ରୀତି
 ପୂର୍ବେ ତା ଉପର ବଂଶେ ଘଟିଛି ଏ ରୀତି ।
 ଶୁଣି ସାନନ୍ଦ ହୋଇଲେ ବିଲଙ୍କ ରାଜନ
 ବୋଇଲେ ଫିଟିଲା ଥିଲା ଯେ ସନ୍ଦେହମାନ ।
 ଜଳଧର ବ୍ୟୁତ୍ତ ପୁଣି ଦୈତ୍ୟ କାମରୂପୀ
 କ୍ଷଣକେ ଅଦୃଶ୍ୟ ହୋଇ ଶ୍ଵେତ ଦିଗବ୍ୟାପୀ ।
 ମହେଶ୍ଵରଙ୍କର ବରରେ ସେମାନେ ଅମର
 କୃଷ୍ଣ ଚକ୍ରକୃତେ ସର୍ବେ ହୋଇଲେ ସଂହାର ।
 ଏହିପରି ଅଟେ ଜଳଧର ବ୍ୟୁତ୍ତ କଥା
 ତା ବିସ୍ତାରି କହିବାକୁ ମୁଁ କି ସାମରଥୀ ।
 ବନ୍ଦଇ ଦ୍ଵିଶୂଳଧର ଦେବ ପଞ୍ଚମୁଖ
 କିଞ୍ଚିତ ଲୋକନେ ଯାର ନ ରହଇ ଦୁଃଖ ।

ମାତଙ୍ଗ ଚର୍ମ ବସନ ସଦାକାଳେ ତୋର
ପିନାକ ଧାରଣ କରିଥାଅ ନିରନ୍ତର ।
ଅପୂର୍ବ ସୁନ୍ଦର ଦିଶେ ଜଟାକୂଟ ଭାର
ଶୂଳ ଶକତିରେ ଶୋଭା ପାଉଥାଏ କର ।
ପ୍ରେମେ ଗାଥ ଯେ ତାଣ୍ଡବ ନୃତ୍ୟରସ କଳା
ମଧୁର ଧ୍ବନିରେ ସଦା ହୋଇଥାଅ ଭୋଳା ।
ଗଳେ ହାତମାଳ ତୋର ଲଳାଟରେ ଚିତା
ଦୟାସାଗର ଅଭୟ ବରର ଯେ ଦାତା ।
ମହାଧର ନାଶଗଲା ଗାୟତ୍ରୀ ବିବାଦେ
ପୁଣ ସେହୁ ଅଙ୍କୁରିଲା ତୋର ପରସାଦେ ।
ଆନନ୍ଦରେ ଯୋଗଲୟେ କରିଥାଅ ସଦା
ବିଶାଶରେ ଆସନ ତୋ ଚଉଷଠି ମୁଦ୍ରା ।
ଅକର୍ମା କର୍ମଦାୟକ ଅଟ ପଞ୍ଚମାଥ
ଭକତ ହିତରେ ସଦା ହୋଇଥାଅ ରତ ।
ପରଂବ୍ରହ୍ମ ନାଥ ନିରାକାର ଯେ ନିର୍ମଳ
ଶରଣରକ୍ଷଣ ନାଥ ଅଭୟ ପୟର ।
ଧନପତି କୁବେର ଯେ ସଦା ଥାଏ ଖଟି
ଭବଜଳୁଁ ତରନ୍ତି ଯେ ଭଜି ତୋ ନାମଟି ।
କାର୍ତ୍ତିକ ବିବାଦେ ତୋଳି ଧଇଲ ଯେ ମେରୁ
ହସ୍ତେ ଧଇଲ ନୋହିଲା କିଛି ସେହି ଗରୁ ।
ଉପୁଡ଼ି ଥିଲେ ସେ ହୃତ୍ତା ରସାତଳ ମହୀ
ଅଙ୍ଗୁଷ୍ଠରେ ସପ୍ତଦ୍ଵାପେ ଥିଲା ତୋର ରହି ।
ସ୍ଵାମୀ ପୂର୍ବକାଳେ ତୁହି ହୋଇ କୁତୁହଳ
ସପତ ସମୁଦ୍ର ରଖୁଥିଲୁ କରତଳ ।
ମର୍ଦ୍ଦଳ କଂସାଳ ଆଦି ଯେତେ ମହାଶୟ
ସମସ୍ତଙ୍କୁ ବଳେ ତୋର ତନ୍ମୟର ନାଦ ।
ସେହି ଦେବ ଦେବ ପାଦପଦ୍ମେ ସଦା ସେବି
କହଇ ଶ୍ରୀ ଶୁକ୍ରମୁନି ଶାରଳା ଯେ କବି
ବନ୍ଦଇ ଶ୍ରୀ ଗଣନାଥ ଗଜବର ମୁଖ
ବିଚିତ୍ର ନୟନ ତୋର ସୁଦୃଢ଼ ସୁରେଖ ।
ଅଭୟ ଦେବ ସ୍ଵାମୀ ତୋ ତାଣ୍ଡବରେ ଭୋଳା
ତାଳଲୟ ବିଶାରଦ ଶିରେ ରଙ୍ଗମାଳା ।
ଗଜର ମସ୍ତକ ପ୍ରଭୁ ମନୁଷ୍ୟର କାୟେ
ମୁହିଁ ଅକିଞ୍ଚନ ବାରେ ହୋଇବା ସଦୟେ ।
ନିରକାର ପୁରୁଷ ତୋ ମହିମା ଅପାର
କୋଟି ଭଣ୍ଡାରରେ ସୁଦ୍ଧା ଖଟଇ କୁବେର ।
ଭାବୁଅଛି ବିବାରାଦ୍ରି ତୋ ଚରଣ ଗୋଟି
ସଦୟ ହୁଅସି ନାଥ ନାହିଁ ମୋ ଆନତି
କାର୍ତ୍ତିକ ବିବାଦେ ତୁହି ତୋଳିଲୁ ଯେ ମେରୁ
ଥୋର ହସ୍ତରେ ଧଇଲୁ ନ ହୋଇଲା ଗରୁ ।

ଏକକାଳେ ରସାଗତ ହୋଇଲାକ ମହୀ
କିଞ୍ଚିତରେ ବାମକରେ ତୋଳିଦେଲେ ନେଇ
ଧାରଣ ପୁରୁଷ ତୁହି ମହୀ କଲୁ ରକ୍ଷା
ଭକତବତ୍ସଳ ମୋର ପୂରା ମନୋବାଞ୍ଛା ।
ସ୍ଵାମୀ କୁମାର ବୟସେ ଖେଳ କୁତୁହଳେ
ଥୋରହସ୍ତେ ବାରାନ୍ଧିଧି ଶୋଷିଲୁ ତୁ ହେଲେ
କୁତୁହଳ ପୁରୁଷ ତୁ ସଦା ରଙ୍ଗେ ଭୋଳା
ଭାରହର ପୁରୁଷ ପଞ୍ଚମେ ତାଳ ମେଳା ।
କ୍ଷଣକେ ମର୍ଦ୍ଦଳ କ୍ଷଣେ କଂସାଳ ଶବଦ
ଯଥାଭାବେ ଜାଣୁ ସ୍ଵାମୀ ସବୁଙ୍କରି ସ୍ଵାଦ ।
ସ୍ଵାମୀ ତୋର କଉତୁକ ଖେଳଘର ଦେଖୁ
ଆନନ୍ଦରେ ଶିବ ହେଲେ ପଞ୍ଚଦଶ ଆଖି ।
ଶିବଗଣ ନାୟକ ତୁ ଯମ ଦର୍ପଭଞ୍ଜା
ସର୍ବ ଦେବାଦେବୀ ଅଗ୍ରେ ହୁଏ ତୋର ପୂଜା ।
କାଶୀପୁରକୁ ଦମନ କଲୁ ତୁହି କୃତେ
ମୁହିଁ ତୋତେ ଭେଟିଲଇ ନୀଳ କନ୍ଧବଟେ ।
କିଞ୍ଚିତ ପ୍ରସନ୍ନେ ମୁହିଁ ମାଗିଲଇଁ ଗତି
ଆଜ୍ଞା ପାଇଲି ପବିତ୍ର ସିଦ୍ଧ ଏହୁ ପୋଥି ।
ବିଘ୍ନରାଜାଙ୍କ ଚରଣେ ସେବା ନିରନ୍ତର
ଶୁକ୍ରମୁନି ଶାରଳାକୁ କରିବ ଉଦ୍ଧାର ।
ଜୟ ଶାରଳା ଝଙ୍କଡ଼ପୁର ଗ୍ରାମବାସୀ
ଯାହାକୁ ପାଳିଲେ କୃପାକଳ ମହାରକ୍ଷି ।
ସତ୍ୟ ଦ୍ଵେତୟା ଦ୍ଵାପର ଆବର ଯେ କଳି
ଚାରିଯୁଗ ବହିଗଲା କନ୍ୟାରୂପେ ଖେଳି ।
ଦିନେ ପଚାରିଲେ ତୋତେ କୃପାକଳ ରକ୍ଷି
କହ କେତେକାଳେ ଥିବୁ ଏହି ଭାବେ ବସି ।
ସତ୍ୟ ଯେ ସତରଳକ୍ଷ ଅଠେଶ ସହସ୍ର
ଦ୍ଵେତାୟୁଗ ବାରଲକ୍ଷ ଛୟାଶୋଇ ବର୍ଷ ।
ଆଠଲକ୍ଷ ଚଉଷଠିସହସ୍ର ଯେ ଦ୍ଵାପର
କଳି ଚାରିଲକ୍ଷ କଳି ଚଳିଲା ଏଥର ।
ପ୍ରାଣତ୍ୟାଗ କଲେ ଜନ୍ମି କେତେ କେତେ ତପୀ
ବାଳିକାରୂପେ ରହିଲୁ ଏତେକାଳ ବ୍ୟାପି ।
ମୁଁ ବ୍ରହ୍ମଧାଧକ ଯୋଗୀ ଚିନ୍ତେ ପରମାତ୍ମା
ମୋତେ ଅଗୋଚର ହେଲା ତୋହର ମହିମା
ଆଠ ବରଷ ପ୍ରାୟକ ତୋହର ଶରୀର
ରଜେଭେଦ ନାହିଁ କାହିଁ କରିବି ମୁଁ ବର ।
କେବଣ ମହାତ୍ମାଣୀ ଗୋ କହ କିନା ମାୟେ
ଏହିରୂପେ ଘେନିଥିବୁ କେତେକାଳ ଯାଏ ।
ବୋଇଲେ କୁମାରୀ ମୁହିଁ ଅନାଦି ଅପର୍ଣ୍ଣା
ପଞ୍ଚଦଶ ବ୍ରହ୍ମା ଜାଣ ମୋର ଶିଷ୍ୟ ସିନା ।

ମୋର ଇଚ୍ଛାହେଲେ ସିନା କରିବି ମୁଁ ପତି
ଆବର ଅନେକ କାଳ ଥିବି ଏହି ମତି ।
ଯାହାଙ୍କର ପରମାୟୁ ନ ଜାଣିଲେ ବ୍ରହ୍ମା
ମୁଁ କାହିଁ ବଞ୍ଚି ପାରିବି ତାଙ୍କ ଗୁଣସୀମା ।
ନିର୍ମଳା ସରସ୍ବତୀ ତୋ ପ୍ରଥମାବତାର
ଯହିଁ ଯୋଗୀମାନେ ସୁଖେ କରନ୍ତି ବିହାର ।
ଦ୍ଵିତୀୟ ଅବତାରରେ ଭୈରବୀ ମୂର୍ତ୍ତି
ତୃତୀୟରେ ଶୈଳରାଜା ଗୃହରେ ଉତ୍ପତ୍ତି ।
ଚତୁର୍ଥରେ ଦର୍ଶନ ତୋର ତୃପତି ନିମନ୍ତେ
ବାଳକ୍ରୀଡ଼ା କଲୁ ପର୍ଶୁରାମର ସହିତେ ।
ଦ୍ଵାପରରେ ଅବତାର ସ୍ଵୟଂ ବନମାଳୀ
ନନ୍ଦଘରେ ଜନମିଳ ହୋଇଣ ବିକୁଳି ।
କଂସ କତାବୁଦ୍ଧେ ତୋତେ କଲୁ ଶୂନ୍ୟଗତି
କଳିରେ ପାଳେ କିରାତ ନାମେ ଅଜପତି ।
ଅନେକ କାଳ ରହିଲୁ ପର୍ଶୁରାମ ତୁଲେ
କେବଳ ତୃପତ ହେଉ ରୁଧିର ଦେଖିଲେ ।
ସର୍ବମଙ୍ଗଳା ଶାରଳା ଚଣ୍ଡୀଙ୍କର ନାମ
ଲୟ କରିଅଛି ମୁହିଁ ମନେ ଅବିରାମ ।
ଯାହାର ଦର୍ଶନେ ଧର୍ମ ମୋକ୍ଷ କାମ ଅର୍ଥ
ସେ ପାଦେ ଶାରଳା ଦାସ କରେ ଦଣ୍ଡବତ ।
ଏହା ମୋତେ ଆଜ୍ଞାକର ଆଗୋ ଶାକମ୍ବରୀ
ଏକାଦଶ ଦିନ ଯୁଦ୍ଧ ଲେଖଇ ଯେପରି ।
ତୁହି ମହାମାୟୀ ମୋତେ ହୁଅସି ସଦୟ
ଜନ୍ମେ ଜନ୍ମେ ମିଳୁଥାଇ ତୋର ପଦାଶ୍ରୟ ।



ଜଳଧର ବ୍ୟୁତ୍ପତ୍ତି ନିମନ୍ତେ କୃଷ୍ଣ ଅର୍ଜୁନଙ୍କର ଗମନ ଓ ବ୍ୟୁତ୍ପତ୍ତି ମଧ୍ୟରେ ବନ୍ଦୀ

ଅଗସ୍ତି ମୁନିଙ୍କୁ ମନୁ ରାଜା ପୂଜାକଲା
ଏଥୁଅନ୍ତେ ପୁଣି ତହିଁ କେଉଁ କଥା ହେଲା ।
କହନ୍ତି ଅଗସ୍ତି ମୁନି ଶୁଣ ହେ ରାଜନ
ଦ୍ରୋଣପର୍ବ କଥା ଅଟେ ଅତ୍ୟନ୍ତ ଗହନ ।
ଦ୍ରୋଣ ସେନାପତି ହେଲେ ଯେ ପ୍ରଥମ ଯୁଦ୍ଧେ
ଚକ୍ରାକାରେ ବ୍ୟୁତ୍ପତ୍ତିଆଇଲେ ରଣମଧ୍ୟେ ।
ତହିଁ ଚାର ଜଣାଇଲା ପାଣ୍ଡବଙ୍କ କତି
ଚକ୍ରବ୍ୟୁହ କରି ଦ୍ରୋଣହେଲା ସେନାପତି ।
ଅତିଭୟଙ୍କର ଅଟେ ଚକ୍ରବ୍ୟୁହ କଥା
ଦେବଦାନବ ଭେଦିବ ନାହିଁ ସାମରଥୀ ।
ଏହିପରି ଚକ୍ରବ୍ୟୁହ ବାରତାକୁ ଶୁଣି
ସହଦେବଙ୍କୁ ଏକାନ୍ତେ ଘେନି ଚକ୍ରପାଣି ।

ବୋଇଲେ ହେ ସହଦେବ ନିଶିଅର୍ଦ୍ଧକାଳେ
ବିବସନେ ସ୍ଵପନେକ ଦେଖିଲି ମୁଁ ତୋଳେ ।
ଏକ କ୍ଷତ୍ରିୟକୁମାର ବୀରବେଶ ହୋଇ
ବିଷ୍ଣୁ ଚକ୍ର ମାରିବାକୁ ମୋତେ ଆକର୍ଷଇ ।
ଦେଖିଲି ସେ ବିଷ୍ଣୁ ଚକ୍ର ଆସି ଅନ୍ତରୀକ୍ଷେ
ବାହୁମୂଳ ଭେଦ କରି ପଶିଲାକ ବକ୍ଷେ ।
ପୁଣି ତକ୍ଷଣେ ସେ ଚକ୍ର ମୋ ପାଶରୁ ଗଲା
ରାମଙ୍କର ହୃଦୟରେ ଯାଇ ବିଦ୍ଧହେଲା ।
ଏହିବାକ୍ୟ ଶୁଣି କହେ ମନ୍ଥା ଚୂଡ଼ାମଣି
ଅଭୂତ ପ୍ରକାର ଏହା ଭବିଷ୍ୟତ ବାଣୀ ।
ଶୁଭ ହେଉ କି ଅଶୁଭ ହେଉ ଏହି କଥା
ବିବସନ ହେତୁ ଯେ ନ ଘଟିବ ସର୍ବଥା ।
ଯାହା ପଚାରିଲ ଆସ କହିବି ଗୋପନେ
ସେ ସକଳ ବିଷୟ ମୁଁ ଆଗରୁଟି ଜାଣେ ।
ଏସନକ ସ୍ଵପନ ଯେ ଦଇବ ନିର୍ମାଣ
ସେ ସକଳ କଥା ଏବେ ମନ ଦେଇ ଶୁଣ ।
ତୁ ଦେବ ଅଟୁ ସକଳ ଭୂତେ ଅଧିକାରୀ
କେଉଁ କଥା ତୋତେ ଅଗୋଚର ଅଧିକାରୀ ।
ସ୍ଵାମୀ ଅର୍ଜୁନ ରଥର ସାରଥୀ ନିମନ୍ତେ
ଆଦିକି ଅଶାଞ୍ଜଲ ଯେ ସଦ୍ୟ ରକ୍ଷାଅର୍ଥେ ।
ଆଦି ଆପଣ ଆବର ଦ୍ରୋପଦୀ ବିକୁଳି
ଚାରିହେଁ ଯେ ଉତ୍ସାସିଲେ ଭାର ମହାସ୍ଥଳି ।
ତୋ ଶତ୍ରୁ ଭଣ୍ଡି ବିକୁଳି ସ୍ଵର୍ଗପୁରେ ଗଲା
କେଶିନୀ ଦ୍ରୋପଦୀ ହୋଇ ଏଠାରେ ରହିଲା
ସ୍ଵାମୀ ଆଣିଛୁ ଆଦିକି ଚଉଦ ବର୍ଷକୁ
ତା ସଂକଳ୍ପ ପୂରିଲା ଯିବ ସେ ସ୍ଵର୍ଗକୁ ।
ଯଦି ଅଭିମନ୍ୟୁ ଆସ ଘରେ ହେଲା ଜନ୍ମ
କାଲିକି ଚଉଦ ବର୍ଷ ହେବ ତାର ପୂର୍ଣ୍ଣ ।
କାଲି ସ୍ଵର୍ଗକୁ ଯଦ୍ୟପି ନ ଦେବୁ ଅରୂପତ
ହରି ଅର୍ଜୁନ କି ଆଉ ରହିବେ ଜୀବିତ ।
ତୁମ ଦୁହିଁଙ୍କୁ ମାରିଣ ଯିବ ସେହୁ ସ୍ଵର୍ଗେ
ତାକୁ ବଞ୍ଚାଇବ ସ୍ଵାମୀ କେବଣ ସରାଗେ ।
ଗୋବିନ୍ଦ ବୋଇଲେ ପୁଣି ଅର୍ଜୁନ ଆଥାନ୍ତେ
ସେ କାହିଁ ମରିବ ତାକୁ ମାରିବା କେମନ୍ତେ ।
ସହଦେବ ବୋଲେ ସ୍ଵାମୀ ଅଛଇ ଉପାୟେ
ଆଜି କୁମାରକୁ ଛାଡ଼ି ଯିବ ଧନଞ୍ଜୟେ ।
ମେଘରାଜା ନିର୍ମାଣିଛି ଜଳଧର ବ୍ୟୁତ୍ପତ୍ତି
ଶୁଣିଣ ଅର୍ଜୁନ ତହିଁ ଚଳିବ ନିଶ୍ଚୟ ।
ତୁ ଦେବ ଯିବୁ ତହିଁକି ଅର୍ଜୁନକୁ ଘେନି
ଜଳଧର ବ୍ୟୁତ୍ପତ୍ତି ଯେ ଥିବ ଫାଲଗୁନି ।

ଆମ୍ଭେମାନେ ଚଳିଯିବୁ ସେ ଚକ୍ରବ୍ୟୁହକୁ
 ସମରେ ଆଗ କରିବୁ ନେଇ ବାଳକକୁ ।
 ଆମ୍ଭ ଦୁହିଁଙ୍କୁ ଜଗିବ ଜୟଦ୍ରଥ ତହିଁ
 ହରଙ୍କ ବର ପ୍ରସାଦେ ମାରିବାର ପାଇଁ ।
 ଅଭିମନ୍ୟୁ ସଙ୍ଗତରେ ଗୋଳମୁଖ କରି
 ଅନ୍ୟାୟ ପୂର୍ବକ ତାକୁ ପକାଇବେ ମାରି ।
 ସହଦେବର ମୁଖରୁ ଏହିବାକ୍ୟ ଶୁଣି
 ଆନନ୍ଦରେ ମଧୁରିପୁ କଲେ ଶଙ୍ଖଧ୍ବନି ।
 ଅଭିମନ୍ୟୁର ନିଧନେ ଦ୍ରୋଣଦୀ ଝିଙ୍ଗାସେ
 କଉରବେ ନାଶିଯିବେ ଏହି ବେନି ଦୋଷେ ।
 ନିଃସନ୍ଦେହ ବାଣୀ ଯହୁଁ କହେ ସହଦେବ
 ଶୁଣି ମନୁ ଭ୍ରାନ୍ତି ତେଜ୍ୟାକଲେ ବାସୁଦେବ ।
 ଏମନ୍ତ ବିଚାର କରୁ ପାହିଲା ରଜନୀ
 ଦଣ୍ଡ ସାଜ ଦଣ୍ଡ ସାଜ ଶୁଭିଳାଳ ଧ୍ବନି ।
 କୃଷ୍ଣ ଅର୍ଜୁନ କହିଲେ ଯୁଧିଷ୍ଠିର କତି
 ଚକ୍ରବ୍ୟୁହ କଲେ ଦେବ ଦ୍ରୋଣ ସେନାପତି ।
 ପ୍ରଥମରେ ଦ୍ରୋଣ ଦ୍ବିତୀୟରେ ଜୟଦ୍ରଥ
 ତୃତୀୟ କର୍ଣ୍ଣ ଚତୁର୍ଥେ ଶଲ୍ୟ ମହାରଥ ।
 ପଞ୍ଚମରେ କୃପାଚାର୍ଯ୍ୟ ଷଷ୍ଠେ ଭୂରିଶ୍ରବା
 ସପ୍ତମରେ ଅଶ୍ବଥାମା ଯେତେକ କୌରବା ।
 ଏ ଚକ୍ରବ୍ୟୁହକୁ ଦେବ ଅର୍ଜୁନ ନ ଯିବ
 କିଏ କେଉଁଦ୍ବାରେ ଦେବ ସମର କରିବ ।
 ପ୍ରଥମରେ ଧୃଷ୍ଠଦ୍ୟୁମ୍ନ ବଚନ ବୋଇଲା
 ଦ୍ରୋଣ ଯେଉଁଦ୍ବାରେ ଅଛି ମୋହର ହୋଇଲା
 ଦ୍ବିତୀୟ ଦ୍ବାରକୁ ଜଗିଅଛି ଜୟଦ୍ରଥ
 ଶିଖଣ୍ଡୀ ବୋଲେ ମାରିବି ତା ସୈନ୍ୟ ସହିତ ।
 ତୃତୀୟ ଦ୍ବାରେ ଜଗିଛି ସୂର୍ଯ୍ୟଙ୍କର ସୁନୁ
 ସେ ଦ୍ବାରକୁ ଆବୋରିଲେ ବୀର ଅଭିମନ୍ୟୁ ।
 ଚତୁର୍ଥଦ୍ବାରେ ଅଛଇ ମହାରଥୀ ଶଲ୍ୟ
 ଉତ୍ତର ବୋଲେ ମୋ ଭାଗେ ରହୁ ହେବ ଭଲ
 ପଞ୍ଚମଦ୍ବାରେ ରହିଛି କୃପାଚାର୍ଯ୍ୟ ଦ୍ବିଜ
 ତାଙ୍କୁ ଆବୋରି ପାଞ୍ଚାଳ ଦେଶ ମହାରାଜ ।
 ଷଷ୍ଠଦ୍ବାରକୁ ଜଗିଛି ବୀର ଭୂରିଶ୍ରବା
 ସାତ୍ୟକି ବୋଲେ ସେ ଦ୍ବାର ମୋତେ ସମର୍ପିବା
 ଏହିରୂପେ ଆବୋରିଲେ ଯେ ଯାହାର ଦ୍ବାର
 ବ୍ୟୁହ ଛେଦିବେ ଅର୍ଜୁନ ଯାଇଣ ଭିତର ।
 ଅନ୍ୟପାଣ୍ଡବେ ଚଳିବେ ତାଙ୍କ ସମକ୍ଷେ
 ଆଜି ସମରେ କୌରବମାନଙ୍କୁ କେ ରଖେ ।
 ସାଜିଲେକ ସୈନ୍ୟ ରଥ ମଣ୍ଡଳି ଯେ ହସ୍ତୀ
 ଉଡ଼େ ଚିରାଳ ପତାକା ହୋଇ ପଡ଼ି ପଡ଼ି ।

ବାହାର ହେଲେ ପାଣ୍ଡବେ କରି ଶଙ୍ଖଧ୍ବନି
 ରେରେକାର ଶବଦରେ କମ୍ପଇ ମେଦିନୀ ।
 ବାରୁଣାବନ୍ତ ପୂର୍ବରେ ଦିଶିଲାଳ ଆଟ
 ଦେଶାନ୍ତର ଜଣାଇଲା ଆସିଣ ନିକଟ ।
 ଯୁଧିଷ୍ଠିର ପାଦପଦ୍ମେ ସହସ୍ର ପ୍ରଣାମି
 ବୋଇଲା ହେ ଶୁଣିବାକୁ ଆଜ୍ଞାକର ସ୍ବାମୀ ।
 ମାୟା ଅସୁର ବୋଲିଣ ମେଢ଼ଦେଶ ରାଜା
 ମାନଗୋବିନ୍ଦ ନୃପତି ତାକୁ କଲା ପୂଜା ।
 ସରସ୍ବତୀ ତୀରେ ଜଳଧର ବ୍ୟୁହ ରତି
 ପଞ୍ଚସାଗର ଯୋଦ୍ଧାଙ୍କୁ ଘେନି ରହିଅଛି ।
 ଯେବେ ଯିବ ଚକ୍ରବ୍ୟୁହ ସମର ଆଡ଼କୁ
 ତେବେ ସେ ମେଢ଼ ବାହିବ ଜୟନ୍ତା ଗଡ଼କୁ ।
 ଭାଙ୍ଗିଦେବ ଗ୍ରାମଦେଶ ନେବେ ପରବଧୁ
 କଟକ ଧ୍ବଂସିଲେ ହେବ ଆପଣ ଅସାଧୁ ।
 ଏମନ୍ତ ବାରତା ଯହୁଁ ଚାର ଦେଲା ଯାଇଁ
 ବିଚାରିଲେ ବ୍ୟୁହ ଭେଦି ନ ଜାଣନ୍ତି କେହି ।
 ଶ୍ରୀକୃଷ୍ଣ ଚରଣତଳେ ପଡ଼ି ପାଲଗୁନି
 ବୋଲେ ଜଳଧରବ୍ୟୁହ ଚାଲ ମୋତେ ଘେନି
 ଗୋବିନ୍ଦ ବୋଇଲେ ତୁମ୍ଭେ ଶୁଣ ଧର୍ମରାୟେ
 କପଟ ଯୁଦ୍ଧ ବୋଲିଣ ପାଇଲି ବାଣୀଏ ।
 ଅର୍ଜୁନଙ୍କୁ ସଙ୍ଗେ ଘେନି ଯିବି ଜଳଧରେ
 ମେଢ଼ ରାଜାଙ୍କୁ ମାରିବୁ ଯୁଦ୍ଧେ ତା ସଙ୍ଗରେ ।
 ମୁହିଁ ଯୁଦ୍ଧ କରିବି ସେ ଅସୁର ସଙ୍ଗର
 ଜଳଧର ବ୍ୟୁହର ଯେ ଯୁଦ୍ଧ ଅଗୋଚର ।
 ସ୍ବାମୀ ଆଜି ଦିବା ଦଶଦଣ୍ଡକର ମଧ୍ୟେ
 ସେ ନିଶାଚର ବଳଙ୍କୁ ବିନାଶିବୁ ଯୁଦ୍ଧେ ।
 ଚକ୍ରବ୍ୟୁହ ଦ୍ବାରେ ସର୍ବେ ଜଗିଥିବ ରହି
 ତୁମ୍ଭ ମଧ୍ୟେ ବ୍ୟୁହ ଭେଦି ନ ଜାଣନ୍ତି କେହି ।
 ଆମ୍ଭେ ମେଢ଼ବ୍ୟୁହ ଭେଦି ଆସିଲେ ଲେଉଟି
 ଅର୍ଜୁନ ଭେଦିବେ ପୁଣି ଚକ୍ରବ୍ୟୁହ ଗୋଟି ।
 ଯଦି ବା ବିଳମ୍ବ ହେବ ଆମ୍ଭ ଫେରିବାରେ
 ତଥାଚ ଚକ୍ରବ୍ୟୁହକୁ ଭେଦିବା ରାତିରେ ।
 ସହଦେବ ବୋଲେ ସ୍ବାମୀ ସର୍ବ ତୁହି ଜାଣୁ
 ପାଣ୍ଡବମାନଙ୍କ ଆଶ୍ରାନାହିଁ ତୋର ବିନୁ ।
 ଶ୍ରୀକୃଷ୍ଣ ବୋଇଲେ ଶୁଣ ମୋହର ବଚନ
 ଯୁଦ୍ଧ କରୁଥିବ ସର୍ବେ ହୋଇ ସାବଧାନ ।
 ଛିଦ୍ରଟାକି ରହିଥିବ ନ ଭେଦିବ ବ୍ୟୁହ
 ଆମ୍ଭର ଆସିବା ଯାଏ ବାହାରରେ ଥାଅ ।
 ଭୀମ ହ୍ରସ୍ବଦ ବିରାଟ ସବୁକ୍ତି ତିଆରି
 ଜଳଧର ବ୍ୟୁହେ ଗଲେ ଅର୍ଜୁନକୁ ଧରି ।

ସରସ୍ବତୀ ନଦୀ ଯହୁଁ ଉତ୍ତରବାହିନୀ
 ବାରୁଣୀବନ୍ତେ ଭେଟିଲେ କୃଷ୍ଣ ଫାଲଗୁନି ।
 ଦେଖିଲେ ସେ ବ୍ୟୁତ୍ଥ ଅଟେ ବିଷମ ପ୍ରମାଦ
 ଅସଂଖ୍ୟ ମହିମା ତାର ନ ମିଳଇ ଭେଦ ।
 ବ୍ୟୁତ୍ଥ ବିସ୍ତାର ବିଂଶତି ଯୋଜନ ପର୍ଯ୍ୟନ୍ତେ
 ଭେଦିବାକୁ ନାହିଁ ବାଟ ନେତ୍ରରେ ଦେଖନ୍ତେ ।
 କରାଳବଦନ ବୀରେ ଗଗନେ କ୍ଷେପନ୍ତି
 ଚର୍ଚ୍ଚିତ ଗର୍ଜିତ ଆନ ଆନ ଯେ ମୂରତି ।
 ବଡ଼ଆଖି ଉଜ୍ଜ୍ୱଳ ଯେସନେ ମନ୍ଦର
 କେ ଗଣିପାରିବ ସୈନ୍ୟ ସଂଖ୍ୟା କରି ତାର
 କୁଠାର ଖଡ଼ଗ କୁଡ଼ ଅସିପତ୍ର କାତି
 କୋଦାଳ ମୂଷଳ ପର୍ଶୁ କାହାର ଶକତି ।
 କେହୁ ଧନୁଶର ଧରି ରହିଛି ଆଡ଼ିଶ
 କୁଡ଼ ଲାଙ୍ଗିଆ କା କରେ କାର ବକ୍ରବାଣ ।
 ଦେଖିକରି ମହାଭୟ ଦାନବ ସଜନି
 କୃଷ୍ଣ ବୋଇଲେ କେମନ୍ତେ ଦେଖୁ ଫାଲଗୁନି ।
 ଅର୍ଜୁନ ବୋଇଲେ ଏହା ଜିଣିବି କିଞ୍ଚିତେ
 ହୃଦେ ବିଚାରେ ନିର୍ଦ୍ଦୋଷୀ ମାରିବି କେମନ୍ତେ
 ନୁହନ୍ତି ବଇରୀ କିବା ନ ଲାଗନ୍ତି କେହି
 ଅଦୋଷୀ ପ୍ରାଣୀ ମାଈଲେ ହତ୍ୟାଦୋଷ ପାଇ
 ବାହା ସ୍ବାମୀ ତୁରଙ୍ଗମ ବ୍ୟୁତ୍ଥର ଦୁଆର
 ଦେଖିବା ଅଟଇ ତାହା କେବଣ ଆକାର ।
 ଶ୍ରବଣରେ ଶୁଣିନାହିଁ ଦେଖିନାହିଁ ନେତ୍ର
 ଗୁରୁ କହିନାହିଁ ପୁରି ଭେଦିବାର ପଥ ।
 ଶୀଘ୍ର ନନ୍ଦିଘୋଷ ବାହା ଆହେ ଦେବ ହରି
 ଅସ୍ତ୍ର ପ୍ରହାର କରି ମୁଁ ଯାଉଥିବି ମାରି ।
 ଗୋବିନ୍ଦ ବୋଇଲେ ଏହି ବ୍ୟୁତ୍ଥ ଅଟେ ପାର୍ଥ
 ସଦର୍ପେ ଅଶୁଙ୍କୁ ଚାଲି ବାହୁଛି ମୁଁ ରଥ ।
 ଏତେ କହି କୃଷ୍ଣ ନନ୍ଦିଘୋଷ ରଥ ନେଇ
 ଜଳଧର ବ୍ୟୁତ୍ଥବାରେ ଦେଲେକ ଲଗାଇ ।
 ବୀରବର ବୋଲିଣ ଯେ ଦୈତ୍ୟ ସେନାପତି
 ତିନିଅର୍ବୁଦ ସେନାଙ୍କ ଆଗରେ ରହିଛି ।
 ଅସି ଖଡ଼ଗ କୁଠାର କୋଦାଳ ଆୟୁଧ
 ଘେନି ରହିଛନ୍ତି ଯୋଦ୍ଧା କରି ଦ୍ଵାରରୁଦ୍ଧ ।
 ସୂଚିମୂଳ ଗଳିବାକୁ ତହିଁ ନାହିଁ ବାଟ
 ସାଗର ସମ ଦିଶନ୍ତି ମେଢ଼ ରାଜା ଥାଟ ।
 ସମୁଦ୍ର ପ୍ରାୟ ଦିଶଇ ଅସୁରଙ୍କ ଥାଟ
 ସିନ୍ଧୁ ଗର୍ଜନୁ ଅଧିକ ଶୁଭଇ ମୁରାଟ ।
 ବାହିନେଲେ ତୁରଙ୍ଗମ ଦେବ ଜଗନ୍ନାଥ
 ପ୍ରଥମ ଦ୍ଵାରରେ ଯାଇଁ ପ୍ରବେଶିଲା ରଥ ।

ଦେଖୁ ମହାକୋପକରି ସେ କୌଣସି ବଳ
 ଏକମୁଖ ହୋଇ ଅସ୍ତ୍ର ବିନ୍ଧିଲେ ସକଳ ।
 ଦଶସହସ୍ର ଅଧିକ ଦୈତ୍ୟ ହୋଇମେଲି
 ନନ୍ଦିଘୋଷେ ପ୍ରହାରିଲେ ମୂଷଳକୁ ଚୋଲି ।
 ତାହାଦେଖୁ ଅରଜୁନ ହୋଇ କୋପଭର
 ସୁତୀକ୍ଷଣ ନାରାଟ ସବୁ କରିଲେ ପ୍ରହାର ।
 ପ୍ରତିଜ୍ଞା ଯେ କରୁଥିଲେ ଦୈତ୍ୟ ଅପ୍ରତ୍ୟକ୍ଷେ
 ଅସ୍ତ୍ର ବାଜନ୍ତେ ରହିଲେ ଯାଇଁ ଅନ୍ତରୀକ୍ଷେ ।
 ମାୟାସମର ଦେଖଣ ବୀର ଅରଜୁନ
 ଶରଘାତରେ ଅର୍ଜୁନ ହେଲେ ଅନ୍ତର୍ଦ୍ଧାନ ।
 ଦ୍ଵାଳାବଳି ଅସ୍ତ୍ରଘାତେ ନ ଭେଦିଲା ସେହ୍ନା
 ତାହା ଦେଖୁ ଧନଞ୍ଜୟ କରଇ ଭାବନା ।
 ନାରାଟ ଗୁଣେ ବସାଇ ପୁଣି ପଞ୍ଚଷଠି
 ଆକର୍ଷି ବିନ୍ଧନ୍ତେ ଶର ଭେଦିଲା କିରୀଟୀ ।
 ଆହେ ଚଇତନ ଶୁଣ ଯାହା ଶରାଘାତେ
 ଗିରି କମ୍ପମାନ ହୋଇ ପଡ଼େ ଭୂମିଗତେ ।
 ସେ ପୁଣି ନିର୍ଦ୍ଦାତଭାବେ କଲା ଶରବୃଷ୍ଟି
 ପଞ୍ଚଷଠି ଦୈତ୍ୟ ମାତ୍ର ମଲେ ମହୀଲୋଟି ।
 ପଡ଼ନ୍ତେ ଅସୁରବଳ ରଣୁ ଗଲେ ଭାଜି
 ପୁଣିହିଁ ଆସିଲେ ଯୋଦ୍ଧା ହୋଇ ଗଳଗାଜି ।
 ତ୍ରିଲୋକ୍ୟବିଜୟୀ ବୋଲି ଅଟେ ଯାର ନାମ
 ବିନ୍ଧୁଛନ୍ତି ସେହି ପାର୍ଥ ହୋଇ ଅବିରାମ ।
 ଯୋଦ୍ଧାମାନେ ଅସି କୁଡ଼ ବୁଲାଇଣ ଯାଠି
 ରେରେକାର କରି ସର୍ବେ ସମରରେ ଉଠି ।
 ବାସବ ନନ୍ଦନ ଅଟେ ରଣେ ଜଗଜ୍ଜିତା
 ସସ୍ତ୍ରଦ୍ଵାପ ଭେଦିବାକୁ ଯେହୁ ସାମରଥୀ ।
 ତ୍ରିଅୟିକର ପ୍ରସାଦେ ଅତ୍ୟନ୍ତ ସମର୍ଥ
 ବୈଶ୍ବାନର ପ୍ରାୟେ ତେଜ ଜଗତେ ବିଖ୍ୟାତ ।
 ଗହଳ ସମର ତହିଁ ଦେଖେ ଧନଞ୍ଜୟ
 ରାଗରେ ଗର୍ଜନ କରେ କାଳସର୍ପ ପ୍ରାୟ ।
 ସୈନ୍ୟହତ ଦେଖୁ ସେନାପତି ବୀରବର
 ହସ୍ତୀ ଆରୋହି ଆସିଲା ଛାମୁକୁ ତାଙ୍କର ।
 ତିନି ଅରବୁଦ ସୈନ୍ୟ ଦକ୍ଷିଣ ବାମରେ
 ରଖୁ କୋଟି କୋଟି ଶର ପ୍ରହାର ସେ କରେ ।
 ଚତୁର୍ଦ୍ଦିଗରେ ବେଢ଼ିଣ ବିନ୍ଧିଲେ ସେ ଶର
 ନନ୍ଦିଘୋଷ କାହିଁ ଅଛି ନୋହିଲା ଗୋଚର ।
 ତାହା ଦେଖୁ ହନୁମାନ ବିସ୍ତାରିଲା ତୁଣ୍ଡ
 ସବୁ ଅସ୍ତ୍ର ପଡ଼େ ଯାଇ ତାର ଗର୍ଭ ଖଣ୍ଡ ।
 ବିଜେ କର୍ଣ୍ଣ କଟାରିକି ଯମ ଦେଇଥିଲା
 ବୀରବର ସେନାପତି କୃଷ୍ଣଙ୍କୁ ମାଇଲା ।

ଯେଉଁପରି ଆକାଶରୁ ପଡ଼ିଲେ ନିର୍ଦ୍ଦୀତ
 ସେ ଅସ୍ତ୍ର ଆସନ୍ତେ ଶୁଭେ ଶବ୍ଦ ତଦବତ ।
 କୃଷ୍ଣଙ୍କୁ ବିରୋଧୁ ଶର ଦେଖୁ ସବ୍ୟସାଚୀ
 ତୃଣୀର ମଧୁଁ କାଢ଼ିଲା ଏକ ଶର ବାନ୍ଧି ।
 ଏକଦ୍ଵା ବୋଲିଣ ଅଟେ ତାର ନାମ ଗୋଟି
 କୁମ୍ଭକକୁ ମାରିଥିଲେ ସେ ଅସ୍ତେ ଧୂର୍ଜଟୀ
 ସେହି ଅସ୍ତ୍ର ଗୋଟୀକୁ ଯେ ଧରିଣ ଅର୍ଜୁନ
 ବ୍ୟୁତ୍ତର ପ୍ରଥମ ଦ୍ଵାର କଲା ଛିନ୍ନ ଭିନ୍ନ ।
 ଦୈତ୍ୟ ଶର ନିବାରୀ ସେ ସତ୍ତ୍ଵରେ ଗମିଲା
 ବୀରସେନ ସେନାପତି ହୃଦରେ ପଡ଼ିଲା ।
 ଉତ୍ତାନଶାୟୀ ହୋଇଣ ପଡ଼ି ମଲା ବୀର
 ପୃଥ୍ଵୀକମ୍ପମାନ ହେଲା ଆଘାତେ ତାହାର ।
 ଦୂରନ୍ତକ ଦୈତ୍ୟ ପଡ଼ିଲାକ ଅଷ୍ଟାଙ୍ଗତେ
 ଦେଖୁଣ ମହାବିରସ ରହିଥିଲେ ଯେତେ ।
 ଅର୍ଜୁନ ନାରାତମାନ ବିଶେ ଗଳଗାଳି
 କେତେ ସୈନ୍ୟମଲେ କେତେ ତହିଁଗଲେ ଭାଜି
 ପ୍ରଥମ ଦ୍ଵାରେ ପଡ଼ିଲେ ତିନିକୋଟି ସେନା
 ପଦାତି ସୈନ୍ୟର ଅବା କେ କରେ ଗଣନା ।
 ରଣ ଆନ୍ଦୋଳ ଲଗାଇ ବୀର ଧନଞ୍ଜୟ
 ପ୍ରଥମ ଦ୍ଵାରେ ଦୈତ୍ୟଙ୍କୁ ମାରି କଲେ ଜୟ ।
 କେହି ନ ଥିବାର ଦେଖୁ ପାର୍ଥ ଜଗନ୍ନାଥ
 ବ୍ୟୁତ୍ତ ଭେଦିଣ ଭିତରେ ଘେନି ଗଲେ ରଥ ।
 ଦ୍ଵିତୀୟ ଦ୍ଵାରେ ପ୍ରବେଶ ବାସବ ସନ୍ତତି
 ଅଛଇ ମରୁତ ନାମେ ତହିଁ ସେନାପତି ।
 ମୟୂରକଣ୍ଠ ପରାୟେ ତାର କଣ୍ଠଦେଶ
 ଯମ ଦେବତା ତାହାକୁ କରୁଥାଏ ଦ୍ରାସ ।
 ତ୍ରିବଦନ ଷଡ଼ବାହୁ ସବୁଙ୍କରି କାୟ
 ରଣରଙ୍ଗା ସେ ଦାନବେ ତେଜ ରାହୁ ପ୍ରାୟ ।
 ବିଶେଷେ ଅସୁରବଳ ଅତ୍ୟନ୍ତ ବିକଟ
 ଲମ୍ବ ଲମ୍ବ ଓଷ୍ଠ ପୁଣି ତଙ୍ଗା ପ୍ରାୟ ପେଟ ।
 ଲମ୍ବ ଲମ୍ବ ପାଦ ପୁଣି ବିସ୍ତାରିତ ପାଟି
 ତୁଣ୍ଡ ବିସ୍ତାରନ୍ତେ ଦିଶେ ମଧ୍ୟ ଭୁବନଟି ।
 ମହା ମହା ଭୟଙ୍କର ଦୈତ୍ୟବଳ ଦେଖୁ
 ଭୟେ ଦେବତା ଚଳିଲେ ଗଗନ ଉପେକ୍ଷି ।
 ଗୋବିନ୍ଦ ବୋଇଲେ ତୁହି ଶୁଣ ଧନଞ୍ଜୟ
 ଏ ବୃହ୍ୟକୁ ଦେଖୁ ମୋତେ ମାଡୁଅଛି ଭୟ ।
 ପାର୍ଥ ବୋଲେ ଭେଦିବାକୁ ନ ମିଳଇ ବାଟ
 ଗୋଚର ନୁହଇ ଦେବ ଅକଳନା ଥାଟ ।
 ଏ ବ୍ୟୁତ୍ତକୁ ଭେଦିବାର ନ ଜାଣଇ ମୁହିଁ
 ତୁହି ଯେବେ ଜାଣୁ ମୋତେ କହ ଭାବଗ୍ରାହୀ

ଗୋବିନ୍ଦ ବୋଇଲେ ଶୂନ୍ୟ କାହିଁ ଯିବ ରଥ
 ତରତରେ ରହି ବାଣ ବିନ୍ଧୁଥାଅ ପାର୍ଥ ।
 ଅଧର୍ମ ଯୁଦ୍ଧକୁ ଆଜ ଆଚରିବା ଜାଣି
 ମେଘମାଳେ ପଶି ତୁହି ବାଣ ବିନ୍ଧ ଟାଣି ।
 ଅତି ଦୁର୍ଦ୍ଦତ ଅଟନ୍ତି ଏ ଅସୁରବଳ
 ଏମାନେ ନ ମଲେ ଛିର ନୁହେଁ ଭୂମଣ୍ଡଳ ।
 ତୁମ୍ଭଙ୍କୁ ମାରିବା ପାଇଁ କରୁଛନ୍ତି ଯୁଦ୍ଧ
 କୃତ କପଟେ ହରିବେ ତୁମ୍ଭର ସମୃଦ୍ଧ ।
 ଅନେକ ପ୍ରକାରେ ଦୋଷୀ ଅଟଇ ଯେ ଜନ
 ତାକୁ ଧର୍ମ ଆଚରିବା ନୁହେଁ ପ୍ରୟୋଜନ ।
 ଏତେ କହି କୃଷ୍ଣ ବ୍ୟୁତ୍ତ ପାଶେ ରଖୁ ରଥ
 ବୋଇଲେ ଶର ବିନ୍ଧିଣ ସର୍ବ କର ହତ ।
 ଯେଉଁ ମାୟାଧରଙ୍କ ଚକ୍ରକୃଟ ବୁଦ୍ଧି
 କଥାକଥାକେ ଅର୍ଜୁନ ଦେଲେ ସେ ପ୍ରବୋଧୁ ।
 ବାସୁଦେବଙ୍କ ବଚନେ ଚିତ୍ତ କରି ତୁଷ୍ଟି
 ଶୁଣିଣ ସମସ୍ୟା ଆଉ ନ ଦେଲା କିରୀଟୀ ।
 ଧାତିକାରେ ମଧୁରିପୁ ବାହି ଅଶ୍ଵବର
 ରଥ ରୁହାଇଲେ ଶୂନ୍ୟଭୁବନ ଭିତର ।
 ଗଗନରେ ଥାଇ ଦେବ ତହିଁ କଲେ ବୃଷ୍ଟି
 ଜଳଧର ବ୍ୟୁତ୍ତ ଭେଦ କରିଲା କିରୀଟୀ ।
 ପୁଣିହି ଦ୍ଵିତୀୟ ବୀର ଅର୍ଜୁନ ଦେଖୁଲା
 କ୍ଵାଳାବଳି ଶର ନେଇ ବେଗେ ପ୍ରହାରିଲା ।
 ଆକାଶ ଯେ କମ୍ପିଗଲା ନାରାତ ଗତିରେ
 ଆସି ପଡ଼ିଲା ଅସୁରମାନଙ୍କର ଶିରେ ।
 ମସ୍ତକରେ ପଡ଼ି ଶର ଯାଏ ପାଦେ ଗଳି
 ଅସାଷ୍ଟମ ହୋଇ ଦୈତ୍ୟ ପଡ଼ିଲେକ ଜଳି ।
 କେହି ପ୍ରାଣେ ହତ କେହି ହେଲା ମୋହଗତ
 ଲୋମ ଲୋମକେ ନାରାତ ବୃଷ୍ଟି କଲେ ପାର୍ଥ
 ଶରବୃଷ୍ଟି ଦେଖୁ ଦୈତ୍ୟ ଉର୍ଦ୍ଧ୍ଵେ ଦେଲେଦୃଷ୍ଟି
 ଆଖିରେ ପଡ଼ିଣ ଶର ତାହା ଯାଏ ଫୁଟି ।
 କେବଣ ନାରାତ ପଡ଼େ କାଳ ବକ୍ଷସ୍ଥଳ
 ଭୂମିରେ ପଡ଼ଇ ଯାଇ କା ଶିରକମଳ ।
 ରକତେ କର୍ଦ୍ଦମ ହେଲା ସେହି ରଣସ୍ଥଳ
 କବନ୍ଧ ନୃତ୍ୟ କରନ୍ତି ହୋଇ ମେଲ ମେଲ ।
 କେଉଁ ଦୁର୍ଦ୍ଦାତ ଅସୁର ଧାମେ ରୋଷ ହୋଇ
 କେଉଁ ଅସୁର ନାରାତ ଆକାଶେ କ୍ଷେପଇ ।
 ଗଦା ମୁଦଗର ଛେଲ ପୁଣି ଚକ୍ର କାତି
 କେ ଅସୁର ଧରି ଦୃଷ୍ଟି ଦେଇ ଶୂନ୍ୟ ପ୍ରତି ।
 ଅସୁରମାନଙ୍କ ପ୍ରତି ହୋଇ କୋପାନଳ
 ଆକାଶୁ ମାରଇ ଶର ଆଖଣ୍ଡଳବାଳ ।

ଗଗନର ଯୁଦ୍ଧ ଦେଖି ବୀର ରୁଦ୍ରମୁଖ
 ଶତ୍ରୁକୁ ନ ଦେଖି ରଣେ ହୁଅଇ ବିମୁଖ ।
 କୃତାନ୍ତକ ମନ୍ତ୍ରୀ ପୁଣି ବଚନ ପ୍ରକାଶି
 ପାଣ୍ଡବ ସମର କରେ ମେଘମାଳେ ପଶି ।
 ମୁଖା ଦୁର୍ମୁଖା ନାମକ ଦୁଇଟା ଅସୁର
 କ୍ରୋଧଭରେ ଆକାଶକୁ ପ୍ରହାରିଲେ ଶର ।
 ଦୈତ୍ୟ ଶର ଆସିବାର ଦେଖଣ କିରୀଟୀ
 କିଞ୍ଚିତ ପ୍ରକାରେ ପକାଇଲେ ତାହା କାଟି ।
 ଅର୍ଜୁନର ଶର ବାଜି ଦୈତ୍ୟଙ୍କର ଅଙ୍ଗେ
 ମନ ବିଚଳିତ ହୋଇ ନାଚନ୍ତି ସେ ରଙ୍ଗେ ।
 କହା ବିଜିଯୋଷ ବାଇ ଘୁମୁରା ଦାଉଣ୍ଡି
 ମଦଭୋଳେ ନାଚନ୍ତି ଖେମଟା ନାଚଖଣ୍ଡି ।
 ବହୁତ ନାରୀତ ଯହୁଁ ବିଶେଷ ଫାଲଗୁନି
 ଦ୍ଵିଗୁଣ ମତୁଆଳରେ ହୁଏ ମୁଖଧୁନି ।
 ଗୋବିନ୍ଦ ବୋଇଲେ ଶୁଣ ବୀର ଧନଞ୍ଜୟ
 ତୋର ଶରକୁ ଅସୁରେ ନ କରନ୍ତି ଭୟ ।
 ଏହିପରି ବଚନକୁ ଶୁଣି ଫାଲଗୁନି
 ତୁଣୀରୁ କାଢ଼ିଲା ବାନ୍ଧି ନାରୀତ ବହନି ।
 ପେଷନ୍ତେ ସେ ଶରଗୋଟି ଗର୍ଜନ ନାଦରେ
 ଅନଳ ବୃଷ୍ଟି କରିଲା ଦୈତ୍ୟଙ୍କ ଉପରେ ।
 ବହୁତ ସୈନ୍ୟ ପୋଡ଼ିଣ ହୋଇଗଲେ ହତ
 ଭୟ ପାଇ କେତେ ସୈନ୍ୟ ହେଲେ ଛିନ୍ନଛତ୍ର ।
 ଅର୍ଜୁନ ବୋଇଲେ ବାହ୍ୟ ବାହା ମୋର ରଥ
 ଶତ୍ରୁ ମୁଖ ନ ଦେଖିଲେ ସମର ବିଅର୍ଥ ।
 ଶତ୍ରୁ ଆଗମେ ଯଦ୍ୟପି ହେବି ଅଧୋମୁଖ
 ରଣ କରିବାରେ ତେବେ ଅଛି ମୋର ସୁଖ ।
 ସମର ସମ୍ପର୍କେ ମୁହିଁ ନୁହଇ ନିସତ
 କାତର ଯୋଦ୍ଧାଙ୍କୁ ଶର ନ କରେ ଆଘାତ ।
 ଉର୍ଦ୍ଧ୍ଵେ ଥାଇ ଶର ମୁହିଁ କରିଛି କ୍ଷେପଣ
 ତେଣୁ ଶତ୍ରୁମାନେ ମୋର ଲଭନ୍ତି କଷଣ ।
 ଅର୍ଜୁନ ବଚନ ଶୁଣି ଯାଦବ ଈଶ୍ଵର
 ରଥ ଉଠାଇ କଲେ ନେଇ ସେ ବ୍ୟୁତ୍ତର ଦ୍ଵାର ।
 ଅସୁର ସଜନି ଛଡ଼ି ବିଂଶୟଣ ଘୋଟି
 ଧାତିକାରେ ନନ୍ଦିଘୋଷେ ଦିଶିଲା କିରୀଟୀ ।
 ଅଦଭୂତ ରଥ ଦେଖି ଅସୁର ସୁବାହୁ
 ନନ୍ଦିଘୋଷକୁ ବେଢ଼ିଲା ଯେସନେକ ରାହୁ ।
 ପୁରାଇ ସେ ବଜ୍ରାବଳୀ ବାଣ ପାଞ୍ଚଦୈତ୍ୟ
 ଅର୍ଜୁନକୁ ବୋଲନ୍ତି ସେ ହୋଇ କୋପାଦିତ
 ଆଜ ତୋର ପ୍ରାଣ ନାଶ କରିବୁ କିରୀଟୀ
 ରଣରଙ୍ଗେ ଆସ ଆଗେ ଅଛୁ ଆଜ ଭେଟି ।

ମେଘମାଳେ ପଶି ଯୁଦ୍ଧୁଥିଲା ଅରଜୁନ
 ଶର ଲୋଟାଇଣ ଆଜ ଘେନିବୁ ତୋ ପ୍ରାଣ ।
 କେବଳ ପଡ଼ଇ ଜଣା କ୍ଷତ୍ରୀ ସାଧୁପଣ
 ସମ୍ମୁଖ ସମରେ ଯେବେ କରୁଥାଏ ରଣ ।
 ସ୍ଥିରକରି ବୁଝ ଏବେ ପ୍ରତିଜ୍ଞା ଆମର
 ଜିଣା ହରା ଜଣାଯିବ କଲେ ସେ ସମର ।
 ଦୁଃସହ ପ୍ରତିଜ୍ଞା କରି କହଇ ସୁବାହୁ
 କ୍ରୋଧେ ଓଷ୍ଠ କମ୍ପେ କହି ନ ପାରଇ ଆଉ ।
 ଗୁଣେ ଥୋଇଥିବା ପାଞ୍ଚଗୋଟି ଦିବ୍ୟଶର
 କୋପେ ପେଷିଲା ତାହାକୁ ଅର୍ଜୁନ ଉପର ।
 ଦେବକୀନନ୍ଦନ କାଣ୍ଡ ପଡ଼ିବାର ଦେଖି
 କୌମୋଦକୀ ଗଦା ଆଉ ବଞ୍ଚାଇଲେ ମୁଷ୍ଟି ।
 ପୁଣି ନାରୀତେ ପୁରାଇ ଶର ପଞ୍ଚଷଠି
 ଅର୍ଜୁନର ଉପରକୁ କ୍ରୋଧେ କଲା ବୃଷ୍ଟି
 ସେ ନାରୀତ ପଡ଼ିବାର ଦେଖି ବାୟୁବଳୀ
 ଲାଙ୍ଗୁଳରେ ବାନ୍ଧି ସବୁ ଚୂର କରିଦେଲା ।
 ପୁଣି ନାରୀତେ ପୁରାଇ ଶର ବିଶାଣତେ
 ଘୋର ଅନ୍ଧାର କରିଣ ବିଶିଳା ଦୂରିତେ ।
 ଏମନ୍ତ ଦେଖଣ ମନେ ହୋଇ କୁତୂହଳୀ
 ଅର୍ଜୁନ ପେଷିଲା ତହୁଁ ଶର ଆଦ୍ରାବଳୀ ।
 ତତକ୍ଷଣେ ପୃଥିବୀ ଯେ ହେଲା କ୍ୟୋତିର୍ମୟ
 ଦୁଷ୍ଟ ଦାନବ ରହିଲେ ହୋଇଣ ନିର୍ଭୟ ।
 ଯେଉଁ କାଳତକ୍ର ଶର ଯମ ଦେଇଥିଲା
 ଆକର୍ଷି ସୁବାହୁ ତାକୁ ଅର୍ଜୁନେ ମାଇଲା ।
 ସେ କାଳତକ୍ର ଆସନ୍ତେ ବୀର ଫାଲଗୁନି
 ବଇଷ୍ଣବ ଚକ୍ରେ ପ୍ରତିଶର କଲେ ଘେନି ।
 ବେନିତକ୍ର ପରିତାଳେ ଉଠିଲା ବହନି
 ପ୍ରଳୟକାଳେ ଯେସନେ ଦିଶଇ ଅବନୀ ।
 ଆକାଶକୁ ଅଗ୍ନିଦ୍ରାସ ହୁଅନ୍ତେ ପ୍ରକାଶ
 ଦେବଗଣ ଦ୍ରାସେ ସ୍ଥୁତି କରିଲେ ବିଶେଷ ।
 ଦେବତାଙ୍କ ସ୍ଥୁତିବାକ୍ୟେ ହୋଇ ପରସନ୍ନ
 ବେନିତକ୍ର ଚଳିଗଲେ ନିଜ ନିଜ ସ୍ଥାନ ।
 ଅର୍ଜୁନ ଶରେ ବହୁତ ଦୈତ୍ୟ ହେଲେ ହତ
 ତଥାତ ଯୁଦ୍ଧ କରନ୍ତି ନ ହୋଇ ନିର୍ବିର ।
 ପୁନଃ ପୁନଃ ବିଶେଷ ଦୈତ୍ୟ ଶର ସୂତିମୁଖ
 ଅବିଶ୍ରାନ୍ତ ବିଶେଷ ବାଣ ନୋହିଣ ବିମୁଖ ।
 ବୀରବାହୁ ମନେ ପାଞ୍ଚ କଲା ଏକ ବୁଦ୍ଧି
 ହନୁ ଅର୍ଜୁନ କୃଷ୍ଣଙ୍କୁ ଶର ବିଶେଷ ସନ୍ଧି ।
 ତିନିପକ୍ଵ ସୈନ୍ୟଙ୍କୁ ସେ କରି ଏକମୁଖ
 ଧର୍ମ ଉପେକ୍ଷଣ ଶର ବିନ୍ଧଇ ଦୁର୍ମୁଖ ।

ତାହା ଦେଖୁଣ ଆଶ୍ଚର୍ଯ୍ୟ ହେଲା ଫାଲଗୁନି
 ଯୁଗାନ୍ତେ ଆଦିତ୍ୟ ଯେହ୍ନେ ଉଦେ ତେଜ ଘେନି
 ସିନ୍ଧୁ ଉଛୁଳିଲେ ଶୁଭେ ଯେହ୍ନେ ଘୋରନାଦ
 ଖଣ୍ଡ ଶଇଳ ପଡ଼ନ୍ତେ ଯେପରି ଶବଦ ।
 ଚମକ ପଡ଼ିଲା ଶତେ ଯୋଜନ ପର୍ଯ୍ୟନ୍ତେ
 ଶରେ ଶରେ ଅନ୍ଧକାର ଘୋଟିଲା ଜଗତେ ।
 ଅର୍ଜୁନକୁ ନ ଦିଶଇ ଶ୍ରୀକୃଷ୍ଣ ସାରଥୀ
 ଶ୍ରୀକୃଷ୍ଣଙ୍କୁ ଚାରିଅଣୁ ପୁଣି ନ ଦିଶନ୍ତି ।
 ଆବରଣ ନ ଦିଶଇ ସେ କପିକେତନ
 ଶ୍ରୀକୃଷ୍ଣ ଦିଅନ୍ତି ତାଙ୍କ ଅଛୁ କି ଅର୍ଜୁନ ।
 ଉଚ୍ଚେ ବହୁତ ଡାକିଲେ ଦେବ ଚକ୍ରପାଣି
 ଅର୍ଜୁନଙ୍କୁ ନ ଶୁଭିଲା ଶ୍ରୀକୃଷ୍ଣଙ୍କ ବାଣୀ ।
 ରଥ ଉପରେ ଆଇଣ ଦେବ ଶିରୀପତି
 ଥିବା ନ ଥିବା ଅଶ୍ୱଙ୍କୁ ଖୋଜି ଆଉଁଷନ୍ତି ।
 ଶ୍ରୀକୃଷ୍ଣ ଚତୁର୍ଭୁଜ ଲାଗି ତାଙ୍କ ପିଠି
 ଧାତିକାରେ ଅଶ୍ୱ ଗଲେ ଗଗନକୁ ଉଠି ।
 ବହୁଦୂର ଗମି ରହିଲେକ ଅନ୍ତରୀକ୍ଷେ
 ଲାଗିଅଛି ସଙ୍ଗେ ସଙ୍ଗେ ଦୂରାନ୍ତକ ରକ୍ଷେ ।
 ଅର୍ଜୁନକୁ ମାର ବୋଲି ଶୁଭେ ମୁଖଧ୍ୱନି
 ଆକାଶେ ଆଇଣ ତାହା ଶୁଣେ ଫାଲଗୁନି ।
 ଶ୍ରୀକୃଷ୍ଣ ଚରଣ ତଳେ ହୋଇ ପ୍ରଣିପାତ
 ବୋଇଲେ ସମର ମୁଖେ ନିଅ ମୋର ରଥ ।
 ଗୋବିନ୍ଦ ବୋଇଲେ ଦେଖ ଆନନ୍ଦ ମନରେ
 ଆପେ ଆପେ ହଣାମରା ହେଉଛୁ ଅସୁରେ ।
 ଆଦିତ୍ୟ ଉଦାତ୍ତେ ଯହୁଁ ଘୋଟିଲା ରଜନୀ
 ନିଜ ପର ବୋଲି ଦୈତ୍ୟ ନ ପାରିଲେ ଚିହ୍ନି ।
 କାହାର ଅସ୍ତ୍ରକୁ କିଏ ନିଅଇ ଛଡ଼ାଇ
 ଏକ ପ୍ରହାରରେ ଦଶବିଂଶ କେ ମାରଇ ।
 ପଳାଇଗଲା କ୍ଷତ୍ରୀକୁ ଗୋଡ଼ାଇ ମାରନ୍ତି
 ଆପଣେ ଆପଣେ ତହିଁ ହଣାହଣି ହୋନ୍ତି ।
 ଏକ ଶିରରେ ଆରେକ ଅସ୍ତ୍ର ନେଇ ପିଟି
 ଅସାଷ୍ଟମେ ଦୈତ୍ୟବଳ ମଲେ ମହାଲୋଟି ।
 ଅର୍ଜୁନ ବୋଇଲେ ଶୁଣ ଦେବ ରମାନାଥ
 ଜଳଧର ବ୍ୟୁତ୍ତକୁ ଯେ ବାହା ମୋର ରଥ ।
 ଅକାରଣେ ରଥ କିମ୍ପା କରୁ ଅନ୍ତର୍ଦ୍ଧାନ
 କ୍ଷତ୍ରିୟ କୁଳକୁ ହେବ ବଡ଼ ଅପମାନ ।
 ସମର କରିଣ ଯେବେ ଜିଣିବା ଯୁକ୍ତେ
 ତେବେ ଆମ୍ଭର ସୁଖ୍ୟାତି ହେବ ତ୍ରିଜଗତେ ।
 ସମ୍ମୁଖ ସମରେ ଥାଇ ମଲେ ରଣଭୂଇଁ
 ବଇକୁଣ୍ଠରେ ବସିବ ଶୁଣ ହେ ଗୋସାଇଁ ।

ଅର୍ଜୁନ ବଚନ ଶୁଣି ବୋଲନ୍ତି ଶ୍ରୀଧର
 ବିଷମ ସମର ଏହୁ ମୋତେ ଅଗୋଚର ।
 ମରାମରି ହୋଇ ଦୈତ୍ୟ ମରନ୍ତେ ବହୁତ
 ପରେ ଦେଖିଲେ ନାହାନ୍ତି ପାର୍ଥ ଜଗନ୍ନାଥ ।
 ଆକାଶରୁ ଯହୁଁ ରଥ ଆଣିଲେ ଶ୍ରୀଧର
 ପଡ଼ିଲା ପରା ଦେଖନ୍ତି ଥିଲେ ଯେ ଅସୁର ।
 କେ ବୋଲଇ କୃଷ୍ଣାର୍ଜୁନ ମରିଲେ ସମରେ
 କେ ବୋଲଇ ନନ୍ଦିଘୋଷ ନାହିଁ ତ ଏଠାରେ ।
 ମୃତପିଣ୍ଡ ଲେଉଟାଇ ଅସୁରେ ଦେଖନ୍ତି
 କିଏ କୃଷ୍ଣ ଅରଜୁନ ବୋଲିଣ ଚିହ୍ନି ।
 ଚିହ୍ନ ବର୍ଣ୍ଣ ଲୋଡ଼ି ଯହୁଁ ନ ପାଇଲେ ରଣେ
 ବୋଇଲେ କୃଷ୍ଣ ଅର୍ଜୁନ ପଳାଇଲେ କେଣେ ।
 ଏମନ୍ତ ବିଚାରୁଛନ୍ତି ଅସୁର ସଇନି
 ନନ୍ଦିଘୋଷ ଘେନି ବିଜେ କୃଷ୍ଣ ଫାଲଗୁନି ।
 ପାଞ୍ଚଜନ୍ୟ ଶଙ୍ଖନାଦ କଲେ ଦଇତ୍ୟାରି
 ଦେବଦଉ ଶଙ୍ଖ ପାର୍ଥ ଫୁଲିଲେ ଓଟାରି ।
 ରଥଧ୍ୱଜେ ହନୁମନ୍ତ ବସିବାର ଦେଖୁ
 ପଳାନ୍ତି ଅସୁର ସୈନ୍ୟ ସମର ଉପେକ୍ଷି ।
 ଗାଣ୍ଡିବ ଧନୁର ଯହୁଁ ଶୁଭେ ଗୁଣଘୋଷ
 ଲେଉଟି ଧାଇଁଲେ ତହୁଁ ସେ ସବୁ ରାକ୍ଷସ ।
 ସମରେ ରାକ୍ଷସମାନେ ଅଟନ୍ତି ବିଭ୍ରାନ୍ତି
 ନାରାଚ ଧରି ବେଢ଼ିଲେ ରଥ ଚଉକତି ।
 ଯଥା ରକ୍ତବୀର୍ଯ୍ୟ ରଣ କଲା ସତ୍ୟଯୁଗେ
 ମୁଖରାବ କରି ହେଲେ ଶ୍ରୀକୃଷ୍ଣଙ୍କ ଆଗେ ।
 ଦଶବିଂଶ ପତାଶ ଯେ ପୂରାଇଣ ଶର
 ତିନିଲକ୍ଷ ଯୋଦ୍ଧାମିଣି କରନ୍ତି ସମର ।
 ଶ୍ରୀକୃଷ୍ଣ ବୋଇଲେ ତୁହି ଶୁଣ ଧନଞ୍ଜୟ
 ଲାଘବ ଯୁଦ୍ଧେ ଅସୁର ନ ହୋଇବେ କ୍ଷୟ ।
 ଧାନେ ସୁମରଣା କଲେ ହେବ ବନମାଳି
 ପାତାଳୁ ଆସିଲେ ଶର କଳାଳି ବେତାଳି ।
 ଲହ ଲହ ଜିହ୍ୱା କେଶ ଅଟଇ ଖାଙ୍କର
 ଧରିଥାନ୍ତି ହସ୍ତେ ସେହୁ କାତି ଯେ ଖର୍ପର ।
 ପର୍ଶୁ ଆବର କୁଠାର ବେନିକର ହସ୍ତେ
 ପୃଥ୍ୱୀରେ ପାଦ ଶିର ଗଗନର ପଥେ ।
 ଶ୍ରୀକୃଷ୍ଣ ବୋଇଲେ ଦେଖୁ ପୁଣି ଧନଞ୍ଜୟ
 ଏ ବେନି ଅସ୍ତ୍ରକୁ ଘେନି ଶତ୍ରୁ କର କ୍ଷୟ ।
 ଅର୍ଜୁନ ବୋଇଲେ ଏତ ଅଟଇ ଭୈରବୀ
 ମୋହର ନୁହଇ ଅସ୍ତ୍ର କେମନ୍ତେ ପେଷିବି ।
 ଅପରିଚିତ ଶର ସେ କିପରି ପେଷଇ
 ଧର୍ମ ନାଶଯାଇ ପୁଣି ଦୃଷ୍ଟିତ ହୁଅଇ ।

ଗୋବିନ୍ଦ ବୋଇଲେ ଯେତେ ଅସ୍ତ୍ର ଅରଜିଲୁ
 ପ୍ରସ୍ତାବ ପ୍ରତିଗ୍ରହରେ ସମସ୍ତ ପାଇଲୁ ।
 ଖାଣ୍ଡବ ଦହନ କାଳେ ଅଗ୍ନି ଦେବତାଏ
 ସର୍ବଦେବତାଙ୍କ ଅସ୍ତ୍ର ତୋତେ ଆଣିଦିଏ ।
 ରାଜସୂୟ ଯାଗକାଳେ ତୁ ଗଲୁ ପାତାଳେ
 ଅଷ୍ଟକୁଳନାଗ ଶର ଦେଲା କନ୍ୟାତୁଲେ ।
 ଗୋପନରେ ବୁଲୁଥିଲୁ ହର ଉଦ୍ୟାନରେ
 ରୁଦ୍ରଦେବତା ତୋଷିଲୁ କିରୀତ ରୂପରେ ।
 ପାଣ୍ଡୁପତ ଶର ଆଉ ଅମୋଘ ଶକତି
 ଭୋଲା ହୋଇକରି ଦେଲେ ତୋତେ ପଶୁପତି
 ସଦାଶିବଙ୍କ ବଚନେ ତୃପତ ଗଉରୀ
 ଦେଲେ ସେ ଅକ୍ଷୟ ତୁଣି ତୋତେ ଆଣିକରି ।
 ପାତାଳ ଶରକୁ ଯେବେ ଏତେ ତୁହି ବାଛୁ
 ତେବେ ଏ ଅସ୍ତ୍ର ସକଳ କିପାଇଁ ରଖୁଛୁ ।
 ମାୟାଧର ପୁରୁଷ ସେ ଦେବ ନରହରି
 ଅର୍ଜୁନକୁ ପ୍ରବୋଧନ କଲେ ଏହିପରି ।
 କଙ୍କାଳି ବେତାଳି ଦୁଇ ଦେବଶସ୍ତ୍ରଘେନି
 ଦୈତ୍ୟଙ୍କପ୍ରତି ପେଷିଲେ ବେଗେ ଫାଲଗୁନି ।
 ବେନି ଅସ୍ତ୍ରକୁ ବହୁତ ପ୍ରଣିପାତ ହୋଇ
 ବୋଇଲେ ଅସୁର ବଳ ବେଗେ ଖାଅ ଯାଇ ।
 ଫାଲଗୁନିର ବଚନେ ଦେବ ଅସ୍ତ୍ର ବେନି
 ପଶିଲେ ସମରେ ହୋଇ ପ୍ରଳୟ ବହନି ।
 ସଂଗ୍ରାମେ ଯେତେକ ଅସ୍ତ୍ର ପେଷଇ ଅର୍ଜୁନ
 ଅସୁରମାନଙ୍କ ଶିର କରଇ ଛେଦନ ।
 ପୃଥ୍ବୀ ମଧ୍ୟରେ ଯହୁଁ ହୁଏ ରକ୍ତବୃଷ୍ଟି
 ମୃତପିଣ୍ଡ ଚେତାପାଇ ବହନରେ ଉଠି ।
 ମୁଖା ଦୁର୍ମୁଖା ନାମରେ ଦୁଇ ଦୈତ୍ୟବୀର
 ମେଦିନୀ ନ ସହଇ ଯେ ଦୁହିଁଙ୍କର ଭାର ।
 ବିଜେ କର୍ଣ୍ଣ କଟାରୀ ସେ ଦୁହିଁଙ୍କର ହାତେ
 ଶୀଘ୍ରରେ ପିଟିଲେ ନେଇ ନନ୍ଦିଘୋଷ ରଥେ
 ସେ କୁଠାର ପଡ଼ିବାର ଦେଖୁ ଫାଲଗୁନି
 କୋପଭରେ ପ୍ରହାରିଲା ପାଣ୍ଡୁପତ ଘେନି ।
 ମହାଯୋଗେଶ୍ବରଙ୍କର ଅଟଇ ସେ ବାଣ
 ସତ୍ୟଯୁଗେ ଅକ୍ଷକର ଘେନିଥିଲା ପ୍ରାଣ ।
 ନାରୀତ ପଡ଼ନ୍ତେ ଉଲ୍‌କାପାତ ହେଲା ମହା
 ସେ ମହାଅଗ୍ନିର ତାପ କେ ପାରିବ ସହି ।
 ମୁଖା ଦୁର୍ମୁଖା ଅସୁର ଥିଲେ ଅସ୍ତ୍ର ଘେନି
 ପାଣ୍ଡୁପତାସ୍ତ୍ରେ ଛିଡ଼ିଲା ଦୁହିଁଙ୍କ ମୂର୍ଦ୍ଧନି ।
 ଶର ଛାଡ଼ିବାରୁ ତହିଁ ଅସମ୍ଭବ ହେଲା
 ଖେତର ଭୂତର ହୋଇ କବନ୍ଧ ନାଟିଲା ।

ହୁଁ ହୁଁ କାର ଶବଦରେ କଲେ ଘୋରବାଣୀ
 ଗର୍ଭରୁ ମୁଣ୍ଡେକ ଆସି କନ୍ଧେ ଲାଗେ ପୁଣି ।
 ଗୋବିନ୍ଦ ବୋଇଲେ ତୁହି ଦେଖରେ ଅର୍ଜୁନ
 କନ୍ଧରୁ ଶିରେକ ପୁଣି ହେଲା ଉତପନ ।
 ପୁଣି ରୁଦ୍ରଶର ପାର୍ଥ ବିନ୍ଧିଲେକ ଟାଣି
 ସେହିକ୍ଷଣି ବେନି ମୁଣ୍ଡ ପକାଇଲେ ହାଣି ।
 ପୁଣି କବନ୍ଧ ନାଟଇ କରି ରଣରଙ୍ଗ
 ମୁଣ୍ଡ ଛିଡ଼ିଲାଣି ତାର ନ ଲୋଚଇ ଅଙ୍ଗ ।
 ପୁନଃ ପୁନଃ ସେ ନାରୀତ ବିନ୍ଧେ ଫାଲଗୁନି
 ଉତପତ୍ତି ମୁଣ୍ଡମାନ ପକାଏ ସେ ହାଣି ।
 ମୁଖା ଦୁର୍ମୁଖା ସମରେ ନୁହନ୍ତି ନିଧନ
 ବିମୁଖ ହୋଇଲା ରଣ କରିଣ ଅର୍ଜୁନ ।
 ଅର୍ଜୁନ ବୋଇଲା ଦେବ ବଡ଼ ଅସମ୍ଭବ
 କାଟିଲା ମୁଣ୍ଡ କଅଁଳେ କିଏ ଅଛି ଗର୍ଭ ।
 ଗୋବିନ୍ଦ ବୋଇଲେ ଏହି କଥା ଅଛି ପୂର୍ବେ
 ତ୍ରେତା ଯୁଗର ଚରିତ କହିବାକ ଏବେ ।
 ରାବଣ ଯେ ହରିନେଲା ଶ୍ରୀରାମ ବନିତା
 ସେହି ରାବଣର ପୁତ୍ର ଅଟେ ଇନ୍ଦ୍ରଜିତ ।
 ଲକ୍ଷ୍ମଣ ସଙ୍ଗେ ସମର କଲା ଅପ୍ରମିତ
 ସମରେ ଶିର ଛେଦିଲେ ସୁମିତ୍ରାର ସୁତ ।
 ନାରୀତ ପଡ଼ନ୍ତେ ଛିଡ଼ି ପଡ଼ଇ ତା ଶିର
 ଖେତର ଭୂତର ହୋଇ କରଇ ହୁଁକାର ।
 ପୁଣି ଶିର ଉତପତ୍ତି ଗର୍ଭରୁ ହୁଅଇ
 ଦେଖୁ ଚକିତ ହୋଇଲେ ସେହି ବେନିଭାଇ ।
 ରାବଣ କନିଷ୍ଠ ଭାଇ ନାମ ବିଭୀଷଣ
 ସେହି କହିଲା ତାହାର ମୃତ୍ୟୁଭେଦ ମାନ ।
 ଗର୍ଭରେ ଅଛି ଅମୃତମୟ ଲିଙ୍ଗ ଖଣ୍ଡ
 ତେଣୁ ବାହାର ହୁଅଇ ପୁଣି ତାର ମୁଣ୍ଡ ।
 ନାଭିକି ନାରୀତ ତୁହି ବିନ୍ଧ ହୋ ଲକ୍ଷ୍ମଣ
 ତେବେ ଯାଇ ସେ ଅସୁର ହାରିବ ପରାଣ ।
 ଏହାର ଗର୍ଭରେ ଅଛି ଅମୃତର ଲିଙ୍ଗ
 ତାକୁ ମାଇଲେ ଭୂମିରେ ପଡ଼ିବ ତା ଅଙ୍ଗ ।
 ଶ୍ରୀକୃଷ୍ଣ ବଚନ ଶୁଣି ବୀର ଧନଞ୍ଜୟ
 ବୋଲେ ତା ଗର୍ଭରେ ଲିଙ୍ଗ ଅଛଇ ନିଶ୍ଚୟ ।
 ଅର୍ଜୁନ ସମର କଲା ତାହା ମନେ ରଖୁ
 ପ୍ରାଣତ୍ୟାଗର ନାରୀତ ବିନ୍ଧିଲା ନାଭିକି ।
 ନିର୍ଯ୍ୟାତ ନାରୀତ ପଡ଼େ ଦନୁକଙ୍କ ଗର୍ଭେ
 ଉତ୍ତାନ ହୋଇ ପଡ଼ିଲେ ଦୁହେଁ ଏକଠାବେ ।
 ଧାଇଁଆସି ଆକର୍ଷିଲେ କଙ୍କାଳି ବେତାଳି
 ଘୋଟିଯାଇ ହୁଁ ହୁଁକାରେ ଦେଲେ ହୁଳହୁଳି ।

ରକତ ମାଂସ ଭକ୍ଷଣ କରି ବକ୍ରତୁଣୀ
 ଆକାଶେ କ୍ଷେପନ୍ତି ଯାଇ ରଣ ରଙ୍ଗେ ମଣ୍ଡି ।
 ଘୋଟିଲେ ସମରେ ସେହୁ ଆକାଶେ କ୍ଷେପିଣ
 କୁଠାର ଅସ୍ତ୍ର ବୁଲାଇ ପିଟନ୍ତି ସେ ପୁଣି ।
 ଦୈତ୍ୟଙ୍କ ମସ୍ତକ ଛିଡ଼ି ପଡ଼ିଯାଏ ତଳ
 କବଚ ନାଚନ୍ତି ରଣେ ହୋଇ କୁତୂହଳ
 ମୃତପିଣ୍ଡକୁ ଆବୋରି ଭକ୍ଷନ୍ତି ସେ ବେନି
 ଅନ୍ତରାଳରେ ଧାମନ୍ତି କୁଠାରକୁ ଘେନି ।
 ଅସୁର ମର୍ଦ୍ଦିନୀ ରଟମଟ କରି ପାଟି
 ପିଙ୍ଗଳବରନା ଶୂନ୍ୟମାର୍ଗେ ଗଲେ ଘୋଟି ।
 ବିଷମ ସମର ହେଲା ବୃହତ୍ ଜଳଧରେ
 ଅସଂଖ୍ୟ ଅସୁର ମଲେ କିଏ ଜାଣିପାରେ ।
 ଦୁଃସହ ଅଗୋଚର ଏ ଜଳଧର ବୃହତ୍
 ମାୟା ଉପାୟେ ରହିଛି ଅସୁର ଯେ ମୟ ।
 ସେ ବୃହତ୍ ଭିତରେ ଯହୁଁ କୃତ୍ ସ୍ଥବକଲେ
 ବୃହତ୍ ଘେନି ଅସୁର ଅନ୍ତର୍ଦ୍ଧାନ ହେଲେ ।
 ନାରାଟ ପୂରାଇ ପାର୍ଥ ଚଉଦିଗ ଚାହିଁ
 ଅସୁର ବଳମଧ୍ୟରେ ଜଣେ କେହି ନାହିଁ ।
 ଖୋଜନ୍ତି ବିପିନ ଆଦି ଚାରିଶିଖେ ଉଠି
 ଚିହ୍ନ ବର୍ଣ୍ଣ ନ ପାଇଲେ କାହାରି କେଉଁଠି ।
 ଗୋବିନ୍ଦ ବୋଇଲେ ଶୁଣି ଆହୋ ଅରଜୁନ
 କେଣେ ସେ ଚାଷ୍ଟାଳବଳ ହେଲେ ଅନ୍ତର୍ଦ୍ଧାନ ।
 ନ ପୁଣି ଜୟନ୍ତୀପୁରେ ନ ଦିଅନ୍ତି ଧାଡ଼ି
 ଦେଶ ଉଜାଡ଼ି ନଗର ନ ଦିଅନ୍ତି ପୋଡ଼ି ।
 ସଂଗ୍ରାମରୁ କେଣେ ଗଲେ ସେ ଦୁଷ୍ଟ ପାପିଷ୍ଠୀ
 ନ ପୁଣି କଟକ ବେଡ଼ି ଧରନ୍ତି ଯୁଧିଷ୍ଠି ।
 ଏମନ୍ତ ବିଚାରି ତହୁଁ ଦେବକୀର ବାଳ
 ରଥୁ ଓହ୍ଲାଇ ଦେଖନ୍ତି ତହୁଁ ନଦୀକୂଳ ।
 ତହୁଁ ଅଶ୍ୱଙ୍କୁ ରଥରୁ ଫେଇ ଚକ୍ରପାଣି
 ସରସ୍ୱତୀ ନଦୀରେ ଯେ ପିଆଇଲେ ପାଣି ।
 ଆକାଶରେ ଦେଖୁଥିଲା ମୟ ଦୈତ୍ୟଶୂର
 ଶ୍ରୀକୃଷ୍ଣ ରଥ ଛାଡ଼ନ୍ତେ ମାୟା କଲା ବୀର ।
 ଶ୍ରୀକୃଷ୍ଣ ଗମନ୍ତେ ରଥୁ ଓହ୍ଲାଇ ଅର୍ଜୁନ
 ପର୍ବତ ଶିଖକୁ ଉଠି କଲେ ଶଙ୍ଖସ୍ୱନ ।
 କୃଷ୍ଣାର୍ଜୁନ ଛଡ଼ା ଛଡ଼ି ହେଲେ ଯେତେବେଳେ
 ଶୂନ୍ୟଭେଦି ଧାତିକାରେ ଅଇଲେ ଚାଷ୍ଟାଳେ
 ଯମ ଦେଇଥିଲା ତାକୁ ଯେଉଁ କାଳଫାଣି
 ତାହା ଘେନି ଅର୍ଜୁନକୁ ବାନ୍ଧିଲାକ ଆସି ।
 ସଙ୍ଗରେ କୌଣସି ସୈନ୍ୟ ଅଛଇ ତାହାରି
 ପାର୍ଥ କରେ ଅଛି ବିଜେକର୍ଣ୍ଣ ଯେ କଟାରି ।

ତାରା ସହସ୍ରେକ ଜିଣି ବିରାଜଇ ଜ୍ୟୋତି
 ଦେଖିଣ ଦାନବେ କେହି ନ ଯାଆନ୍ତି କତି ।
 ଧନଞ୍ଜୟ ହସ୍ତରେ ଯେ ଧନୁତୁଣ ନାହିଁ
 ନଦୀକି ସେ ଆସିଅଛି ଗାଧୋଇବା ପାଇଁ ।
 ଭେଦି ନ ପାରି ବନ୍ଧନେ ପଡ଼ିଲା ପାଣ୍ଡବ
 ଅଶ୍ୱଙ୍କୁ ପାଣି ପିଆଇ ଆଣିଲେ ମାଧବ ।
 ଅଶ୍ୱମାନେ ସୁସ୍ଥହେଉଁ ଦେବ ଦଇତ୍ୟାରି
 ନନ୍ଦିଘୋଷରେ ଘୋଟିଲେ ନେଇ ଅଶ୍ୱଚାରି ।
 କରେ ବାଗଡ଼ୋର ଧରି ରଥେ ଯାଇ ଉଠି
 ଦେଖିଲେ ରହିଛି ଧନୁ ନାହିଁ ଯେ କିରୀଟୀ ।
 ଶ୍ରୀହରି ଉଠିଲେ ଯାଇ ରଥଧ୍ୱଜ ପରେ
 ଅର୍ଜୁନ ଅର୍ଜୁନ ବୋଲି ଡାକିଲେ ଉଚ୍ଚରେ ।
 ଅର୍ଜୁନ ଶୁଣିଲି କୃଷ୍ଣ ଉଚ୍ଚ ଡାକ ବାଣୀ
 ଅତି ଉଚ୍ଚରେ ବୋଇଲା ରଖ ଚକ୍ରପାଣି ।
 ରଥଧ୍ୱଜରେ ଆଇଣ ବୋଲେ ହନୁମନ୍ତ
 ଜଳଧର ବୃହତ୍ ବନ୍ଦିହେଲା ତୋର ପାର୍ଥ ।
 ହନୁ ମୁଖରୁ ବାରତା ଶୁଣି ଜଗନ୍ନାଥ
 ଶ୍ରୀଭୁଜେ ଚକ୍ର ଧରିଣ ଧାଇଁଲେ ତୁରିତ ।
 ଗୋବିନ୍ଦ ବିଜୟ ଯହୁଁ ଦେଖିଲେ ଦୁରନ୍ତ
 ଜଳଧର ଘେନିଯାଇ ହେଲେ ରସାଗତ ।
 ଅନ୍ଧାର ଭୁବନେ ଗଲେ ଅର୍ଜୁନକୁ ଘେନି
 ଦେବଦଉ ଶଙ୍ଖଧ୍ୱନି କରେ ଫାଲଗୁନି ।
 କୃଷ୍ଣଙ୍କୁ ଶୁଭଇ ସେହି ଦେବଦଉ ନାଦ
 ସେ ଶବଦ ବାରି ପଛେ ଗୋଡ଼ାନ୍ତି ଗୋବିନ୍ଦ
 ପବନହୁଁ ବେଗେ ଧାଇଁଛନ୍ତି ଚକ୍ରଧର
 ଦେଖିଲେ ସେ ବୃହତ୍ ଅଟେ ଅତ୍ୟନ୍ତ ଅନ୍ଧାର ।
 ତହୁଁ ଦେବ କୌମୋଦକୀ ଗଦାକରେ ଘେନି
 ଗୋଡ଼ାଇ ପିଟନ୍ତି ପଛେ ଅସୁର ସଜନି ।
 ଜପାସୁର ଧ୍ରୁପାସୁର ବୋଲି ବେନିବୀରେ
 ବହୁ ସେନା ଘେନି ଭେଟି କୃଷ୍ଣଙ୍କ ଛାମୁରେ ।
 କରେ ପର୍ବତ ସମାନ ବେନି ଗଦା ଘେନି
 ଶ୍ରୀକୃଷ୍ଣ ଉପରେ ତାହା ପ୍ରହାରିଲେ ବେନି ।
 କରେ କୌମୋଦକୀ ଗଦାଦେବ ଘେନି ପିଟି
 ଜପାସୁର ଧ୍ରୁପାସୁର ମଲେ ମହୀଲୋଟି ।
 ଶ୍ରୀକୃଷ୍ଣଙ୍କ ପାଶେ ଥିଲେ କଙ୍କାଳି ବେତାଳି
 ଧାଇଁଯାଇଁ ଅସୁରଙ୍କୁ ପକାଇଲେ ଗିଳି ।
 ଜପାସୁର ଧ୍ରୁପାସୁର ମରିବାରୁ ରଣେ
 ପାଞ୍ଚଜନ୍ୟ ଶଙ୍ଖଧ୍ୱନି କଲେ ନାରାୟଣେ ।
 ପାଞ୍ଚଜନ୍ୟ ଶଙ୍ଖ ଯହୁଁ କରିଲାକ ଧ୍ୱନି
 ତାହା ଶୁଣିଣ ହରଷ ହେଲେ ଫାଲଗୁନି ।

ଜଟାସୁର ବୋଲି ପୁଣି ଏକଇ ଅସୁର
 କୃଷ୍ଣ ସହିତରେ ଆସି କଳାକ ସମର ।
 କୌମୋଦକୀ ଗଦା କୃଷ୍ଣ ପିଟିଲେକ ତୋଳି
 ସେ ଅସୁର ହାଡ଼ ମାଂସ ହୋଇଲାକ ଧୂଳି ।
 ମାୟା ରଚିତ ବ୍ୟୁତ୍କୁ କେହି ଭେଦିପାରି
 ଅକ୍ଳେଶେ ଭେଦିଲେ ତାକୁ ଦେବ ଦଇତ୍ୟାରି
 ସେ ଘୋର ଅନ୍ଧାରେ ବ୍ୟୁତ୍କୁ ଦେବେ ଅଗୋଚର
 ଆପଣେ ମାରନ୍ତି ଦେବ ଦୂରନ୍ତ ଅସୁର ।
 ଯହୁଁ ଶୁଭିଲାକ ତହିଁ ଗଦା ଯୁଦ୍ଧ ଧ୍ବନି
 ଗୋବିନ୍ଦ ଉଦ୍ଧାର ବୋଲି ତାକେ ଫାଲଗୁନି ।
 ତାକ ଶୁଭଇ ଯିବାକୁ ତହିଁ ନାହିଁ ବାଟ
 ଭୟଙ୍କର ବ୍ୟୁତ୍କୁ ଏହୁ ସମସ୍ତ କପଟ ।
 ଅଗସ୍ତିଙ୍କୁ ପଚାରିଲେ ମନୁ ନୃପବର
 ପାଥେ ବନ୍ଦିକରି କିମ୍ପା ନ କାଟିଲା ଶିର ।
 ପାଶ୍ଚବ ମାରିବା ପାଇଁ ଅସୁରଙ୍କ କକ୍ଷା
 ନ ମାରି ତାହାକୁ କିମ୍ପା କରିଛନ୍ତି ରକ୍ଷା ।
 ଅଗସ୍ତି କହନ୍ତି ଶୁଣ ଆହେ ଯୋଗେଶ୍ବର
 ଅଗ୍ନି ଦେଇଥିଲେ ତାକୁ ଗୋଟିଏ କୁଠାର ।
 ସେହି କୁଠାରକୁ ପାର୍ଥ ଧରିଅଛି କରେ
 ଅଗ୍ନି ତେଜରୁ ପ୍ରଖର ତେଜ ସେ ବାହାରେ ।
 ତାହା ଦେଖିଣ ଦାନବେ ମନେ ପାଇ ଭୀତି
 କେହି ପଶି ନ ପାରନ୍ତି ଭରସି ତା କଟି ।
 ନିଜ ଜୀବନକୁ ଅବା କାର ଭୟ ନାହିଁ
 କାଣ୍ଡ ମାଇଲେ ହେଁ ତେଜେ ଯାଏ ଭୟ ହୋଇ
 ତେଣୁଟି ରକ୍ଷା ପାଇଲା ବୀର ଧନଞ୍ଜୟେ
 ରକ୍ଷକୁଳ କୃଷ୍ଣଙ୍କୁ ସେ ବେଢ଼ିଲେ ନିର୍ଭୟେ ।
 କଙ୍କାଳୀ ବେତାଳୀ ତହିଁ ବହୁ ସୈନ୍ୟ ମାରି
 ଗର୍ଭକୁ କ୍ଷେପି ଦିଅନ୍ତି ଅତି ଯତ୍ନକରି ।
 କର୍ଣ୍ଣକଟାରୀକୁ ମାରି ପାତିଣ ଖପର
 ପିଅନ୍ତି ରକ୍ତକୁ ପିଣ୍ଡ କରନ୍ତି ଆହାର ।
 ଯେତେ ମାଇଲେ ଦନୁଜ କେତେ ନ ମରନ୍ତି
 ଦ୍ବିଗୁଣ ତେଜରେ ପୁଣି ସମର କରନ୍ତି ।
 ଶ୍ରୀନାରାୟଣ ବିମୁଖ ହୋଇକରି ରଣେ
 ସୁଦର୍ଶନ ଚକ୍ର ତହିଁ ଧଇଲେ ଆପଣେ ।
 ଶ୍ରୀନାରାୟଣଙ୍କ କରେ ସୁଦର୍ଶନ ଦେଖି
 ପଳାନ୍ତି ଅସୁରବଳ ସମର ଉପେକ୍ଷି ।
 ବ୍ୟୁତ୍କୁ ବାଟ ନ ପାଇ ଦେବ ନାରାୟଣ
 ବୁଲନ୍ତି ଯେ ଏଣେ ତେଣେ ଅଥୟ ହୋଇଣ ।
 ଅନେକ କୌଣସିବଳ ମାରି ଦାମୋଦର
 ଜଟାସୁରର କେଶକୁ ଧଇଲେ ସଦୃଶ ।

ବୋଇଲା ଯେ କଉଣସି ଶୁଣ ହେ ଗୋବିନ୍ଦ
 ମୋତେ ନ ମାଇଲେ କହିଦେବି ବ୍ୟୁତ୍କୁଭେଦ
 ତାହା କଲେ ଦୈତ୍ୟବଳ ହୋଇବେ ନିଧନ
 ମୋତେ ତୁ ନ ମାର ଦେବ ଯଦୁକୁଳ ନାନ ।
 ଅସୁର ବଚନେ ଦେବ ଛାଡ଼ିଲେ ତା ବାଳ
 ବୋଇଲେ ଯଥାର୍ଥ କହରେ ଦୈତ୍ୟଚଣ୍ଡାଳ ।
 କହ କେଉଁଠାରେ ତେବେ ଅଛି ଅରଜୁନ
 ତାକୁ ନ ଭେଟିଲେ ତୋତେ କରିବି ନିଧନ ।
 ଜଟାସୁର ବୋଲେ ଦେବ ସତ୍ୟ ମୋର ବାଣୀ
 ଅର୍ଜୁନକୁ ଭେଟାଇବି ତୋତେ ଏହିକ୍ଷଣି ।
 ତହିଁ ବହୁ ଅଳଙ୍କାର ଘେନି ଦେବରାଜା
 ଆଶ୍ବାସନା କରି ଦାନବକୁ କଲେ ପୂଜା ।
 ତହିଁ ଦୈତ୍ୟ ବାଟ କଢ଼ାଇଲା ବ୍ୟୁତ୍କୁଭେଦି
 ପଛେ ପଛେ ଦୈତ୍ୟନାଶି ଯାନ୍ତି ଦୟାନିଧି ।
 କପଟେ ନେଇଣ ଜୀର୍ଣ୍ଣକୃପ ଭେଟାଇଲା
 ଏଥୁ ଭିତରେ ଅର୍ଜୁନ ଅଛିଟି ବୋଇଲା ।
 ରାଗେଣ ଜୀର୍ଣ୍ଣକୃପରେ ପଡ଼ିଲେକ ତେଜ
 ଦେଖିଲେ ତହିଁ ଭିତରେ ଧନଞ୍ଜୟ ନାହିଁ ।
 କପଟେ କହି ପଳାଏ ଦୈତ୍ୟ ଜଟାସୁର
 ଗୋବିନ୍ଦ ରହିଲେ ଯାଇ ସେ କୃପ ଭିତର ।
 ଅର୍ଜୁନ ବନ୍ଦି ହୋଇଛି ଅନ୍ଧାର ଭୁବନ
 ବିଅର୍ଥ ହୋଇଲେ ଏବେ କୃଷ୍ଣ ଅରଜୁନ ।
 ମହା ବିଶ୍ବରୂପ ହେଲେ କଙ୍କାଳୀ ବେତାଳୀ
 ମାରିଣ ଅସୁରବଳ ତହିଁ କଲେ କେଳି ।
 କଙ୍କାଳୀ ଓଗାଳି ରହେ ଜୀର୍ଣ୍ଣକୃପ ଦ୍ବୀରେ
 ବେତାଳୀ ରହିଲା ଯାଇ ଅର୍ଜୁନ ପାଖରେ ।
 ବିକଟାଳ ରୂପ ଦେଖି ଭାଜିଲେ କୌଣସି
 ସଂହାର କଲା ବେତାଳୀ ଅସୁରଙ୍କ ଦର୍ପ ।
 କଙ୍କାଳୀ ଜୀର୍ଣ୍ଣକୃପକୁ ଆବୋରିଣ ଅଛି
 ଅର୍ଜୁନର କାଳପାଶ ଫେଡ଼ିଲା କାମାକ୍ଷୀ ।
 ବିଜେ କର୍ଣ୍ଣ କଟାରୀକି ଦେଇଥିଲେ ବହି
 ତେଣୁ ସେ ଅନେକ ବଳ ନାଶେ ଫାଲଗୁନି ।
 ଧନଞ୍ଜୟକୁ ବିରଥ ଦେଖି ମଦବାନ
 ମାତଲିକି ବୋଲେ ନିଅ ପୁଷ୍ପକ ବିମାନ ।
 ତହିଁ ଅଛି ଅକଗବ ଧନୁ ଆଉ ତୁଣ
 ଜଳଧର ବ୍ୟୁତ୍କୁ ତୁ କରରେ ପ୍ରୟାଣ ।
 ଶୁଣି ମାତିଲି ସ୍ବର୍ଗରୁ ଅଇଲା ବହନ
 ଉପସ୍ଥିତ ହେଲେ ଯହିଁ ଥିଲେ ଅରଜୁନ ।
 ବୋଇଲା ଏ ଯାନେ ବସି ଆର୍ତ୍ତାବଳୀଧର
 ସମର କରି ଦୈତ୍ୟଙ୍କୁ ପେଷ ଯମପୁର ।

ଶୁଣି ପୁଷ୍ପକବିମାନେ ବସି ଧନଞ୍ଜୟ
 ଅନେକ କୌଣସି ସୈନ୍ୟ କରିଲେ ସେ କ୍ଷୟ
 ଇନ୍ଦ୍ର ଦେଇଥିଲେ ଯେଉଁ ଧନୁ ଆର୍ଦ୍ରାବଳୀ
 ତହିଁରେ ଅସୁର ସୈନ୍ୟ ହୋଇଗଲେ ଦଳି ।
 ତେଣୁ ଅର୍ଜୁନ ହୋଇଲା ସମରେ ଅଜେୟ
 ଅନେକ ବିଶିଳା ଶର ନାହିଁ ପରିତୟ ।
 ରଣରଙ୍ଗେ ପ୍ରହାରତେ ଅନେକ ସଇନି
 ପଳାଇଲେ ଜଳଧର ବୃହତ୍ ଦୈତ୍ୟ ଘେନି ।
 ସେ ଜୀର୍ଣ୍ଣ କୃପ ଉପରେ ଥିଲାକ କଳାଳୀ
 ବିଶ୍ଵରୂପରେ କୃଷ୍ଣଙ୍କୁ ଆଣିଲା ସେ ତୋଳି ।
 କୃଷ୍ଣ ଅର୍ଜୁନ ଆବର ମାତଳୀ ସାରଥୀ
 ଜଳଧର ବୃହତ୍ତୁ ଯେ ବାହାର ହୁଅନ୍ତି ।
 ଜଳଧର ବୃହତ୍ତୁ ଆଇ ସେ ସମର କଲେ
 ତିନି ଅରବୁଦ ଯୋଦ୍ଧା ସମରେ ପଡ଼ିଲେ ।
 ବିଷମ ପ୍ରହାର ପାଇ ପଳାଇଲେ ଆଟ
 ବୃହତ୍ତୁ ବାହାରିଲେ ସରସ୍ଵତୀ ତଟ ।
 କୃଷ୍ଣ ଅର୍ଜୁନ ମାତଳି ପୁଷ୍ପକ ଆରୋହି
 ଭେଟିଲେ ସେ ନନ୍ଦିଘୋଷ ରଥ ଥିଲା ଯହିଁ ।
 ନନ୍ଦିଘୋଷ ରଥ ଘେନି ହନୁ ଅଛି ରହି
 ଅର୍ଜୁନକୁ ଘେନିକରି ପ୍ରବେଶିଲେ ଯାଇଁ ।
 ଜଳଧର ବୃହତ୍ତୁ ଯୁଦ୍ଧ ଅସମ୍ଭବ କଥା
 ଏହା କହିବାକୁ ମୋର କାହିଁ ବା ଯୋଗ୍ୟତା ।
 ଅଭୟ ମାତଙ୍ଗ ମାଗୋ ନମସ୍ତେ ଶାରଳା
 ବାଳିକା ରୂପକୁ ଧରି ତୁହି କରୁ ଖେଳା ।
 ମଳୟ ବସନ୍ତ ମାତଃ ଅତୁ ତୁ ମୋହିନୀ
 ଶରଣ ରକ୍ଷଣ ମାତ ଜଗତଜନନୀ ।
 ଅବଶ୍ୟ ହୁଅଇ ସିଦ୍ଧ ଯାହାର ବଚନେ
 ଅନୁଗ୍ରହ ସାଧବାକି ଭାବି ପଞ୍ଚମନେ ।
 ପଣ୍ଡିତ ଧୀରଜନଙ୍କ ଚରଣେ ଆରାଧ୍ୟ
 ସର୍ବମଙ୍ଗଳା ଦେବୀଙ୍କୁ ବିନୟେ ପ୍ରବୋଧ ।
 ଅଦୃଷ୍ଟି ଦୃଷ୍ଟି ମୁହିଁ କରାଇଲି ଆଣି
 ପ୍ରତ୍ୟକ୍ଷ କହିଲେ ମୋତେ ଝଙ୍କଡ଼ ବାସିନୀ
 କୃପାଜଳ ନନ୍ଦିନୀ ଗୋ ସେବା ତୋର ପାଦେ
 ଶତ୍ରୁମୁନି ପଦ କହେ ଶାରଳା ପ୍ରସାଦେ ।
 ଦ୍ରୋଣପର୍ବ ଲେଖିବାକୁ ପାରନ୍ତି କି ଭାବି
 ଯାହା ଆଜ୍ଞାକଲେ ମୋତେ ସେ ଶାରଳାଦେବୀ
 ଜନ୍ମରୁ ମୃରୁଖ ମୁହିଁ ପଢ଼ିନାହିଁ ବିଦ୍ୟା
 ନ ଜାଣଇ ଜପ ମନ୍ତ୍ର ନୁହଇ ମୁଁ ସିଦ୍ଧା ।
 ପରମ ସାଧବୀ ସେହୁ ପରଦୁଃଖେ ଦୁଃଖୀ
 କାମିନୀଙ୍କ କାମସେଣା ପ୍ରତ୍ୟକ୍ଷେ କାମାକ୍ଷୀ

ସେ ମହାମାୟୀ ପ୍ରସାଦେ ମନେ ଯା ସୁରଇ
 ନୀଳକଣ୍ଠବଟ ତଳେ ବସି ତା ଲେଖଇ ।
 ବିଷ୍ଣୁ ପୁରାଣ ଗରୁଡ଼ ମାର୍କଣ୍ଡ ପୁରାଣ
 ଶିବପୁରାଣ ନାରଦ ପୁରାଣ ଯେ ପୁଣ ।
 ବାମନ ବରାହ ଆଦି କୃତ୍ତବ ପୁରାଣ
 ନୃସିଂହ ମତ୍ସ୍ୟ ବଭ୍ରବ କଳକୀ ସେ ପୁଣ ।
 ଏହି ଆଦି ଅଷ୍ଟାଦଶ ପୁରାଣରେ ସାର
 ଅଷ୍ଟାଦଶ ପର୍ବ ମହାଭାରତ ପ୍ରଚାର ।
 ଏତେକକୁ ଆଜ୍ଞାକଲେ ଦେବୀ ନିରଞ୍ଜନୀ
 ତେଣୁ ବୋଲଇ ଶାରଳାଦାସ ଶତ୍ରୁମୁନି ।

■ ■ ■

**ଅଭିମନ୍ୟୁ ଗର୍ଭ ମଧ୍ୟରେ ଥାଇ
 ଚକ୍ରବୃହତ୍ ଭେଦ ଶ୍ରବଣ ଓ
 ସେନାପତି ହୋଇ ପ୍ରଥମ ଦ୍ଵିତୀୟ
 ଦ୍ଵାର ଜୟ ଏବଂ ଜୟଦ୍ରଥର
 ଶିବଙ୍କଠାରୁ ବରପ୍ରାପ୍ତି**

ଅଗସ୍ତିଙ୍କୁ ପୁଛାକଲେ ମନୁ ନରରାଣ
 ଜଳଧର ବୃହତ୍ କଥା କଲ ହେ ବର୍ଣ୍ଣନ ।
 କୃତେ ଯୁଦ୍ଧକଲେ ଦ୍ରୋଣ ଚକ୍ରବୃହତ୍ କରି
 ପାର୍ଥ ବିନା ଯୁଧିଷ୍ଠିର ଧରିନେବ ବୋଲି ।
 ଚକ୍ରବୃହତ୍ କଥା ମୋତେ କହିବା ବିଶେଷ
 କୋଟିକଞ୍ଚ ପାପ ତେଜି ଶୁଣି ହେବି ତୋଷ ।
 ବଦନ୍ତି ଅଗସ୍ତି ମୁନି ଶୁଣ ମହାରାଜ
 ଶ୍ରୀମହାଭାରତ ଶୁଣି ପାପ ତାପ ତେଜ ।
 ଏକମନ ହୋଇ ଶୁଣ ଶ୍ରୀ ମହାଭାରତ
 ଦେଶାତ୍ମର କହେ ଯାଇ ପାଣ୍ଡବ ଅଗ୍ରତ ।
 ଚକ୍ରବୃହତ୍ ଗୋଟି ଯେ ରଚିଲେ ଗୁରୁ ଦ୍ରୋଣ
 ଭେଦନ୍ତା ନାହିଁ ତାହାକୁ ଏ ତିନିଭୁବନ ।
 ତଗର ମୁଖୁଁ ଏସନ ବାରତାକୁ ଶୁଣି
 ଯୁଧିଷ୍ଠିଦେବ ଆଶ୍ଚର୍ଯ୍ୟ ହୋଇଲେକ ପୁଣି ।
 ବୋଇଲେ ବାବୁରେ ଶୁଣ ବୀର ବୃକୋଦର
 ଚକ୍ରବୃହତ୍ ବୋଲି ତୁହି ଜାଣୁ କି ପ୍ରକାର ।
 ସେ ଚକ୍ରବୃହତ୍ ଭେଦନ୍ତା ମହାରେ କେ ନାହିଁ
 ଆମ୍ଭ ମଧ୍ୟେ କିଏ ତହିଁ ସମର୍ଥ ଅଟଇ ।
 ପ୍ରଥମ ଦ୍ଵାରେ ଅଛନ୍ତି ଦ୍ରୋଣ ସେନାପତି
 କାଳଦଣ୍ଡ ପ୍ରାୟେ ଅଟେ ତାଙ୍କ ଶରଶକ୍ତି ।
 ସମୁଖେ ପଡ଼ିଲେ ତାଙ୍କୁ କିଏ ବଳିଯିବ
 ଏହା ଚିନ୍ତି ମନରେ ଭାଳନ୍ତି ଧର୍ମଦେବ ।
 ଭୀମସେନ ବୋଲେ ତୁମ୍ଭେ ଶୁଣ ଦେବରାୟ
 ତା ଭେଦିବାକୁ ସମର୍ଥ କୃଷ୍ଣ ଧନଞ୍ଜୟ ।

ଦେବ ଦାନବେ ଅଜଣା ନର କେଉଁଠାର
 ଚକ୍ରବ୍ୟୁହ ଶୁଣିନାହିଁ ଦୁଇକର୍ଣ୍ଣ ମୋର ।
 ଶୁଣିଣ ଧର୍ମ ରାଜନ ହୋଇଣ ଚିନ୍ତିତ
 ନକୁଳେ ପୁଛିଲେ ତୁ କି ଜାଣୁରେ ବୃତ୍ତାନ୍ତ ।
 ନକୁଳ ବୋଲଇ ଦେଖୁନାହିଁ ମୁଁ ନୟନେ
 ପାଇନାହିଁ ଏହିବିଦ୍ୟା ଶୁଣିନାହିଁ କାନେ ।
 ଏହିରୂପେ କଥାବାର୍ତ୍ତା ହେଉ ଚାରିଭାଇ
 ଶଙ୍ଖ ଶବ୍ଦ ଯୁଧିଷ୍ଠିର କର୍ଣ୍ଣରେ ସମ୍ଭାଳ ।
 ପାର୍ଥ ଶଙ୍ଖଧ୍ବନି ପ୍ରାୟ ଶୁଭିଳା ତୁରିତ
 ତହିଁ ଧର୍ମ ଦେବଙ୍କର ଫିଟିଲା ଆରତ ।
 ଯୁଧିଷ୍ଠି ଭୀମ ନକୁଳ ପୁଣି ସହଦେବ
 ନିକଟରେ ଅଭିମନ୍ୟୁ ମିଳିଲାକ ଯବ ।
 ପାଦପଦ୍ମେ ଶତ ଶତ ହୋଇ ପରଶାମି
 ପରାରିଲା କିସପାଇଁ ବିଷାଦିତ ସ୍ବାମୀ ।
 ଯୁଧିଷ୍ଠିର କୋଳେ ନେଇ ଧଇଲେ ନୟନ
 ବୋଇଲେ ଶୁଣରେ ସୁତ ଯୁଦ୍ଧର ଆଖ୍ୟାନ ।
 ଚକ୍ରବ୍ୟୁହ ବୋଲି ବ୍ୟୁହ ପାତିଅଛି ଦ୍ରୋଣ
 ତାକୁ ଭେଦିବାକୁ ଶକ୍ୟ କାର ନାହିଁ ଜାଣ
 ଅଭିମନ୍ୟୁ ବୋଲେ ଏବେ ଶୁଣ ଦେବସ୍ବାମୀ ।
 ମୋ ଶିରେ ମୁକୁଟବାନ୍ଧ ହେବି ବ୍ୟୁହଗାମୀ ।
 ମୁହିଁ ଚକ୍ରବ୍ୟୁହ ଆଜି ଭେଦିବଇ ରାୟେ
 ମୋର ସଙ୍ଗେ ରହିଥିବ ତୁମ୍ଭେ ଯେ ଚାରିହେଁ ।
 କୁମର ବଚନ ଶୁଣି ହସିଲେ ରାଜନ
 ଚଉଦ ବର୍ଷର ମାତ୍ର ଅତୁଟ ନୟନ ।
 ଆମ୍ଭେ ସେନାପତି ତୋତେ କରିବା କେମନ୍ତେ
 କାହିଁ ଜାଣିବୁ ତୁ ବ୍ୟୁହଭେଦ କଥା ଯେତେ ।
 ଯୁଧିଷ୍ଠି ଦେବଙ୍କଠାରୁ ଏହି କଥା ଶୁଣି
 ବୋଲଇ ଶୁଣିମା ହେଉ ନୃପ ଚୂଡ଼ାମଣି ।
 ଗର୍ଭେ ଥିଲି ମୁଁ ମକର ଶୁକୁ ବ୍ରହ୍ମୋଦଣୀ
 ଅର୍ଜୁନର ପୁନର୍ବସୁ ମିଥୁନ ଯେ ରାଶି ।
 ତୈତିଳ ନାମେ କରଣ ଆୟୁ ନାମେ ଯୋଗ
 ପିତାମାତା ହେଉଥିଲେ ନାନାଦି ପ୍ରସଙ୍ଗ ।
 ମାତା ଗର୍ଭେ ହୋଇଥିଲା ମୋତେ ସାତମାସ
 ପିତାଙ୍କୁ ପୁଛିଲେ ମାତା ହୋଇ ହସ ହସ ।
 କୌଣସି ଗୋଟିଏ କଥା କହ ମୋର ଆଗ
 ତାହା ଶୁଣିବାକୁ ମୋର ହେଉଛି ସରାଗ ।
 ମାତାର ବଚନେ ପିତା ଅତି ତୋଷ ହୋଇ
 ବୋଇଲେ କହିବି ଯାହା ଅଛି ମୁଁ ନିର୍ଭାଇ ।
 ସୁଭଦ୍ରା ବୋଇଲେ ସ୍ବାମୀ ଶୁଣ ମୋର ତଥ୍ୟ
 ଅନ୍ୟ କଥାରେ ମୋହର ନାହିଁ ଅଭିମତ ।

ମହାଭାରତ ବୋଲିଣ ହୋଇବ ସମର
 ଏଥୁର ଚରିତ ଦେବ କୁହ ମୋ ଆଗର ।
 କହନ୍ତି ପିଅର ଯାହା ଶୁଣନ୍ତି ଜନନୀ
 ଅଷ୍ଟାଦଶ ଦିବସର ବ୍ୟୁହପର୍ବ ତିନି ।
 ଶକଟ ଯେ ଜଳଧର ଶର ଆର୍ଦ୍ରାବଳୀ
 ଘୋର ଅନ୍ଧାର ଆବର ଶୂନ୍ୟର ତ୍ରିବଳି ।
 ଭଲୁକ ସାଗର ବ୍ୟୁହ ଗମନାଗମନ
 ଯାହାର ଯେମନ୍ତ ଭେଦ କହିଲେ ସେମାନ ।
 ସମସ୍ତ କହିଲେ ପିତା ମାତାଙ୍କ ସମ୍ମୁଖେ
 ଚକ୍ରବ୍ୟୁହ କଥାଟିକି କହିଲେ ସେ ପଛେ ।
 ପ୍ରବେଶିବା କଥାଟିକି ପିତା ଥିଲେ କହି
 ସକଳ ଶୁଣିଲି ମୁହିଁ ଗର୍ଭ ମଧ୍ୟେ ରହି ।
 ତୃତୀୟ ପ୍ରହର ଯେବେ ହୋଇଥିଲା ରାତି
 ମାତା ମୋର ନିଦ୍ରାଗଲେ ସେ ନିଶା ପାହାଡ଼ି
 ମାତାଙ୍କ ନିଦ୍ରାରେ ମୁହିଁ ନିଦ୍ରାଗଲି ପୁଣି
 ବାହାରିବା କଥା ତେଣୁ ନ ପାରିଲି ଶୁଣି ।
 ରଣେ ଚକ୍ରବ୍ୟୁହ ମାତ୍ର ପାରଇ ମୁଁ ଭେଦି
 କିପରିମୁଁ ବାହୁଡ଼ିବି କହ ମୋତେ ବୁଦ୍ଧି ।
 ଅଭିମନ୍ୟୁର ମୁଖରୁ ଏ ବଚନ ଶୁଣି
 ବୃକୋଦର ଧାତିକାରେ ଉଠେ ଶିରଝୁଣି ।
 ବୋଇଲା ଯେ ଆରେ ବାବୁ ନଭାବ ତୁ ତାହା
 ତେର ଅକ୍ଷୌହିଣୀ ବଳ ଘେନି ହେବି ସାହା ।
 ବ୍ୟୁହ ଭାଜିଲେ ଜିଣିବୁ ଛାର ଦ୍ରୋଣ କର୍ଣ୍ଣ
 ଶଲ୍ୟ ଦୁର୍ଯ୍ୟୋଧନ ଆଦି ନ ହୁଅନ୍ତି ଗଣ୍ୟ ।
 ଚାରିଭାଇ ମିଳି ତହିଁ କରୁଥିବୁ ରଣ
 ବାହୁଡ଼ା ବେଳକୁ ପ୍ରବେଶିବେ ଅରଜୁନ ।
 ଏତେ ବୋଲି ଭୀମସେନ କୋପେ ପରକୃଳି
 ଆକାଶକୁ ଫିଙ୍ଗି ଗଦା ଧଇଲା ସେ ତୋଳି ।
 ବୃକୋଦର ମୂରତି ଯେ ଦେବେ ଅଗୋଚର
 ଶୁଣି ଶଙ୍ଖଧ୍ବନି କଲେ ସହଦେବ ବୀର ।
 ଚକ୍ରବ୍ୟୁହ ଭେଦିବାକୁ ତୁ ଯେତେ ସମର୍ଥ
 ବାହୁଡ଼ା ବେଳକୁ ପ୍ରବେଶିବେ କୃଷ୍ଣପାର୍ଥ ।
 ସହଦେବ ମୁଖୁ ଯହିଁ ଏମନ୍ତ ଶୁଣିଲେ
 ଏକାଦଶ ଅକ୍ଷୌହିଣୀ ବଳ ସଜ କଲେ ।
 ତିନିକୋଟି ରଥ ସଞ୍ଚକୋଟି ଦନ୍ତା ହସ୍ତୀ
 ନବକୋଟି ଅଶ୍ବ ତେରକୋଟି ଯେ ପଦାତି ।
 ଯୁଧିଷ୍ଠି ଭୀମ ନକୁଳ ପୁଣି ସହଦେବ
 ଏକାନ୍ତ ଘେନିଣ ସଜ ହୋଇଲେକ ସର୍ବ ।
 ସଜ ହୋଇଣ ସରବେ ବାହାର ତଡ଼ିତି
 ସତ୍ୟ ଯୁଗର ଅଟଇ କେତନ ସାରଥୀ ।

ତାହାଙ୍କୁ ଚାହିଁଣ ଅଭିମନ୍ୟୁ ବୀର କହି
ଧବଳ ରଥ ମୋ ସାଜିଆଣ ବେଗେ ଯାଇ
ଅଭିମନ୍ୟୁ କଥା ଶୁଣି ସାରଥ୍ୟ ଚଳିଲା
ସମର ରଥ ମଣ୍ଡନ କରଣେ ଲାଗିଲା ।
ଯୁଧିଷ୍ଠି ଡାମ ନକୁଳ ବୀର ସହଦେବ
ଏହାଙ୍କୁ ବୁଝାଇ ଚଳେ ଅର୍ଜୁନ ସମ୍ପର୍କ ।
ଆଜ୍ଞା ପରମାଣେ ବିଶ୍ୱାସସ୍ଥ ସୁତ ଯାଇଁ
ଅଷ୍ଟରତ୍ନେ ଅଭିମନ୍ୟୁ ରଥକୁ ମଣ୍ଡାଇ
ଶୁଭ ଷ୍ଟଟିକରେ ଅଟେ ତାର ଚାରିସ୍ତମ୍ଭ ।
ଅଷ୍ଟରତ୍ନରେ ମଣ୍ଡଣ କରିଲା ଆରମ୍ଭ ।
ହୀରା ନବଲକ୍ଷ ତହିଁ ହୋଇଛି ମଣ୍ଡଣି
ତେଜ ବିକାଶଇ ଯେହ୍ନେ ନବ ଦିନମଣି ।
ପାଟକ୍ଷତ୍ର ରହିଅଛି ତହିଁ ଅପ୍ରମିତା
ତଥ୍ ଉପରେ ଅଛଇ ଗଜର ମୁକୁତା ।
ଷ୍ଟଟିକର କଳସ ଯେ ଦିଶେ ଅତି ଭୁରା
ଝଲଝଲ ଚଉକତି ମାଣିକ୍ୟର ଝରା ।
ତାହାର ଉପରେ ଶତ ଚାମର ମଣ୍ଡଣି
ତା ସନ୍ନିଧେ ଲୟାଇଲେ ନେତର ପତନୀ ।
ଧବଳ ଶଙ୍ଖ ପରାୟେ ଯେଉଁ ଚାରିହୟ
ଦିଶନ୍ତି ମିଥୁନ ମାସେ ବକପକ୍ଷୀ ପ୍ରାୟ ।
ସେହି ଅଶ୍ୱକୁ ଘେନିଣ କରି ସୁଯତନ
ଯୋଡ଼ିଲା ରତ୍ନବରରେ ସାରଥ୍ୟ କେତନ ।
ଅଶ୍ୱହିଁ ଧବଳ ତାର ଚାମର ଶୁକଳ
ତେଣୁ ସେ ରଥର ନାମ ଅଟଇ ଧବଳ ।
ଆଦିତ୍ୟ ଉଦୟ କିବା ହେଲା ସୋମବଂଶେ
ଆଦିନାମେ ଅଭିମନ୍ୟୁ ସେହିପରି ଦିଶେ ।
ସତ୍ୟଯୁଗର ସାରଥ୍ୟ ନାମ ତା କେତନ
ସେ ରଥ ମଣ୍ଡନକରି କରଇ ଗମନ ।
ଦାରୁକ ମାତଳି ଚନ୍ଦ୍ରଧ୍ୱଜ ନାରାୟଣ
ସୁମନ୍ତ କେତନ ପୁଣି ଅଟେ ଯେ ଅରୁଣ ।
ଏ ସପ୍ତ ସାରଥ୍ୟ ଯେବେ ରଥକୁ ବାହିବେ
ତ୍ରିଭୁବନ କିଞ୍ଚିତରେ ବୁଲିଣ ଆସିବେ ।
ଏହି ରଥ ଧ୍ୱଂସ ନୁହେଁ କାଳ ଅବସାନେ
ସେହିପରି ତ୍ରିକାବୀ ଯେ ଏ ସାରଥ୍ୟମାନେ ।
ରଥ ହୟ ସାରଥ୍ୟ ଏ ତିନିହେଁ ଅକ୍ଷୟ
ରଥାମାରି ପୁନଃ ଜନ୍ମ ହୁଅଇ ଉଦୟ ।
ସୂର୍ଯ୍ୟସାରଥ୍ୟ ଅରୁଣ ଇନ୍ଦ୍ରର ମାତଳି
କାମଦେବର ସାରଥ୍ୟ ଚନ୍ଦ୍ରଧ୍ୱଜ ବଳୀ ।
ଦଶରଥର ସାରଥ୍ୟ ସୁମନ୍ତ ବୋଲାଇ
ଅଭିମନ୍ୟୁର ସାରଥ୍ୟ କେତନ ଅଟଇ ।

ଧନଞ୍ଜୟର ସାରଥ୍ୟ ଦେବ ନାରାୟଣ
ବାସୁଦେବର ସାରଥ୍ୟ ଦାରୁକ ଯେ ଜାଣ ।
କିସ କହିବି ସାରଥ୍ୟମାନଙ୍କ ମହିମା
ଲେଖନ୍ତେ ଅନ୍ତ ନ ମିଳେ ଏହାଙ୍କର ସୀମା ।
ଧବଳ ରଥକୁ ଘେନି ବିଶ୍ୱାସସ୍ଥ ସୁନୁ
ଛାମୁରେ କରନ୍ତେ ଉଭା ଦେଶେ ଅଭିମନ୍ୟୁ ।
ଲକ୍ଷେ ବ୍ରାହ୍ମଣ କରନ୍ତେ ତହିଁ ବେଦଧ୍ୱନି
ସଜ ହୋଇଲା କୁମର ଶୁଭବେଳ ଘେନି ।
ତାରକା ଯୁଦ୍ଧେ କାର୍ତ୍ତିକ ଯେଉଁ ରୂପେ ଦିଶି
ତେସନେକ ଅଭିମନ୍ୟୁ ତେଜ ପରକାଶି ।
ଦିବ୍ୟ ଅଳଙ୍କାରେ ବେଶ ସୁଭଦ୍ରାର ବଳା
କାମନୁହେଁ ପଟାନ୍ତର ବର୍ଣ୍ଣ ଅଟେ ଧଳା ।
ଶ୍ରୀକୃଷ୍ଣଙ୍କର ଭଗ୍ନିକ ସୁଗୁଣରେ ସିନ୍ଧୁ
ପାଣ୍ଡବକୁଳ ରକ୍ଷଣେ ମହିମା ତା ସାଧୁ ।
ରଣବେଶ ହୋଇ ବୀର ବସେ ଯାଇ ରଥେ
ଉଠିଲା ରଥ ତକ୍ଷଣେ ଗଗନର ପଥେ ।
ନଭସସ୍ତ୍ର ଧନୁବଳ ଜିଣେ ଆର୍ଦ୍ରାବଳୀ
ହୀରାନୀଳା ପଦ୍ମରାଗ ଶୋଭଇ ଦୋହଲି ।
ପିତା ସମର୍ପଣ ଥିଲେ ଧନୁଶର ଆଦି
ଭାରାନାଶେ ଯାହା ଦେଇଥିଲେ ଜୟଭେଦୀ
ପ୍ରଳୟ କାଳେ ଦିଶନ୍ତି ଯେହ୍ନେ ନିରଞ୍ଜନ
ଅଭିମନ୍ୟୁ ସେହିପରି ଦିଶଇ ଶୋଭନ ।
ଦିବ୍ୟ ଅବତାର ହୋଇ ବସେ ଯାଇ ରଥେ
ବାଗ ଧରିଣ କେତନ ବସିଲା ସଙ୍ଗତେ ।
ବାମଦିଗେ ବୃକୋଦର ଦକ୍ଷିଣେ ନକୁଳ
ପଛେ ରହିଛନ୍ତି ସହଦେବ ମନ୍ତ୍ରୀବର ।
ଅନ୍ୟ ବୀରଯୋଦ୍ଧା ପୁଣି ଯେତେ ମହୀପାଳେ
ବୀରବେଶେ ଗମନ୍ତି ସେ ଯୁଧିଷ୍ଠିଙ୍କମେଳେ ।
ଆରୁଆଣି ହୋଇଛନ୍ତି ଦ୍ରୁପଦ ବିରାଟ
ପାଞ୍ଚଲକ୍ଷ ଯୋଦ୍ଧା ଘେନି ହୋଇ ମହାରୁଷ୍ଟ ।
ବାଜଇ ବିବିଧ ରଙ୍ଗେ ଟମକ ନିଶାଣ
ଥାଟ ଚଳିବାର ଯହୁଁ ଦେଶେ ଗୁରୁଦ୍ରୋଣ ।
ତିନିସାଗର ଯୋଦ୍ଧାଙ୍କୁ ରଖିଲା ଆଗରୁ
ଦ୍ରୁପଦ ବିରାଟ ତାହା ଦେଖିଲେକ ଦୂରୁ ।
ଜୟଦୈତ୍ୟ ନିବାରଣେ ଯେହ୍ନେ ମଘବାନ
ତେସନେ ଶୋଭନ୍ତି ଭରଦ୍ୱାଜଙ୍କ ନୟନ ।
କାନ୍ତି ଦିଶଇ ଯେସନେ କାଳାନଳ ବହି
ତହିଁକି ଯୁଦ୍ଧେ ନାହାନ୍ତି କୃଷ୍ଣ ଫାଲ୍‌ଗୁନି ।
ଦ୍ରୋଣେ ଦେଖି ସାରଥ୍ୟକୁ ପୁଛେ ଅଭିମନ୍ୟୁ
କେତନ ବୋଇଲା ଏହି ଭରଦ୍ୱାଜ ସୁନୁ ।

ପର୍ଶୁରାମଠାରୁ ବିଦ୍ୟା ପାଇଛନ୍ତି ସାଧୁ
 ଚକ୍ରବ୍ୟୁହ ରଚିବା ଯେ ଏହାଙ୍କର ବୁଦ୍ଧି ।
 ଅଭିମନ୍ୟୁ ବୋଲେ ଆଗେ ଜିଣିବା ଏହାଙ୍କୁ
 ଆହେ କେତନ ମୋ ରଥ ନିଅ ତା ଆଗକୁ ।
 ଗୋକ୍ଷୁର ଯେ ଶଙ୍ଖ ପଦ୍ମ ଶ୍ଵେତହସ୍ତ ଚାରି
 ଯାଅ ବୋଲନ୍ତେ ଚଳନ୍ତି ସ୍ଵର୍ଗ ମର୍ତ୍ତ୍ୟପୁରୀ ।
 ଯାଅ ବୋଲି ଆଜ୍ଞା ଯହୁଁ ଦେଲାକ ସାରଥ୍ୟ
 ପ୍ରଥମ ଦ୍ଵାରେ ଭେଟିଲା ଦ୍ରୋଣଙ୍କର କଟି ।
 ଯେଉଁରୂପେ କ୍ଷୁଦ୍ର ତାରା ଆକାଶୁଁ ଖସଇ
 ତେମନ୍ତ ଦ୍ରୋଣଗୁରୁଙ୍କୁ ସେ ରଥ ଭେଟଇ ।
 ଅଦଭୁତ ରଥ ଦେଖୁ ପଚାରନ୍ତି ଦ୍ରୋଣ
 କିରାଟୀ ସମରମୁଖେ କଲାକ ପ୍ରୟାଣ ।
 ଦ୍ରୋଣଙ୍କ ଛାମୁରେ ତହୁଁ ସାରଥ୍ୟ ବୋଲଇ
 ପାର୍ଥସୁତ ଅଭିମନ୍ୟୁ ଏହିଟି ଅଟଇ ।
 ଅର୍ଜୁନଠାରୁ ଅଧିକ ଦେଖୁ ତେଜୋବନ୍ତ
 ପ୍ରଶଂସା କରିଲେ ତାକୁ ଭରଦ୍ଵାଜସୁତ ।
 ତାହାଶୁଣି ଅଭିମନ୍ୟୁ ପେଷି ଚାରିଶର
 ଶରଯାଇ ଦ୍ରୋଣପାଦେ କଲା ନମସ୍କାର ।
 ତାହା ଦେଖୁ ଦ୍ରୋଣଗୁରୁ ହୋଇ ତୋଷ ଚିତ୍ତ
 ଅଭିମନ୍ୟୁକୁ କଲ୍ୟାଣ କରିଲେ ବହୁତ ।
 ସେହି ଚାରିବାଣେ ଗୁରୁ ମତିଭ୍ରମ ହୋଇ
 ବୋଲଇ ଯାକୁ ଜିଣିବା କଠିନ ଅଟଇ ।
 ଏହି ରୂପରେ ବିଚାର କରୁଛନ୍ତି ଗୁରୁ
 ନିଉପ୍ରୋଧେ ବାଣ ପେଷେ କୁମର ଦୂରରୁ ।
 ଯେମନ୍ତେ ନିର୍ଦ୍ଦାତ ଆସି ପଡ଼ଇ ଗଗନୁ
 ସେବାଣେ ବ୍ୟୁହ ମନ୍ଥନ କଲା ଅଭିମନ୍ୟୁ ।
 ଅଭିମନ୍ୟୁଙ୍କର ବାଣ ଆଘାତରେ ଡରି
 ଦ୍ରୋଣଙ୍କର ଚାରି ଅଶ୍ଵ ଗଲେ ଅପସରି ।
 ଦ୍ରୋଣଦ୍ଵାର ଛାଡ଼ିଦ୍ୟନ୍ତେ ଧାଇଁଲା ପାବନି
 ବହୁଯୋଦ୍ଧାଙ୍କୁ ପ୍ରହାର କଲେ ଗଦାଘେନି ।
 ପାଞ୍ଚରଥୀ ପଡ଼ୁ ଦ୍ରୋଣ ବଳ ଗଲା ଭାଜି
 ବିହରନ୍ତି ପାଶ୍ଵବେ ଯେ କ୍ରୋଧେ ଗଳଗାଜି ।
 ସମରରେ ଡାକଦେଲା ସୋମଦତ୍ତ ରଥୀ
 ବ୍ୟୁହଭେଦ କରାଇଲୁରେ ଦ୍ରୋଣଦୂର୍ମତି ।
 ଶୁଣିକରି ମହାକ୍ରୋଧ ହୋଇ ଦ୍ରୋଣଗୁରୁ
 ବୋଇଲେ ବାଳକ ବୋଲି ହେଲାୟୁଦ୍ଧ କରୁ ।
 ବସିଲାକ ମହାରୋଷେ ଦଣ୍ଡ ଭଗ୍ନ ଦେଖୁ
 ନାରାଚ ବିନ୍ଧିଲେ ଗୁରୁ ଉପ୍ରୋଧ ନ ରଖୁ ।
 ବକ୍ର ସମାନ ବିନ୍ଧିଲେ ପାଞ୍ଚଦଶ ବାଣ
 କୋପେ ମହାମୂର୍ତ୍ତି ଧରି ଉଭାହେଲେ ଦ୍ରୋଣ

ଯେଉଁରୂପେ ଗଗନରୁ ପଡ଼େ ଗିରିବର
 ସେହି ପ୍ରକାରେ ପଡ଼ିଲା ଦ୍ରୋଣଙ୍କର ଶର ।
 ରୋଷଭରେ ଅଭିମନ୍ୟୁ ପେଷେ ତୀକ୍ଷଣମୁନୀ
 ଶିରଛେଦି ଭେଦିଗଲା ଦ୍ରୋଣଙ୍କର ସେହ୍ନା ।
 ତ୍ରିପଦ୍ମ ରୂପର ଗଲେ ଦ୍ରୋଣଙ୍କ ଅଙ୍ଗରେ
 ଜଳଧାର ବହେ ଯେହ୍ନେ ବରଷା କାଳରେ ।
 ବଡ଼ିଶ ନାରାଚ ଦ୍ରୋଣ କରିଲେ କ୍ଷେପଣ
 ମହାଅନଳ ସମାନେ କରିଲେ ଗମନ ।
 ସେ ମହା ଅନଳଶର ସାରଥ୍ୟଙ୍କୁ ଭେଦେ
 ଅର୍ଜୁନ ନନ୍ଦନ ତାହା କିଞ୍ଚିତରେ ଛେଦେ ।
 ଆବରଣ ଶରକୁ ଯେ ପେଷିଲେକ ଗୁରୁ
 ନ ପଡ଼ୁ ଛେଦିଲା ଶର ଅଭିମନ୍ୟୁ ଦୂରୁ ।
 ଆକାଶେ ଥାଇ ଦେଖନ୍ତି ଦିଗପାଳଗଣ
 ଦ୍ରୋଣ ଅଭିମନ୍ୟୁ ଦୁହେଁ ରଣରେ ସମାନ ।
 ଦ୍ରୋଣଙ୍କର ଶର କେବେ ହୋଇଯାଏ ବ୍ୟର୍ଥ
 ମାତ୍ର ଅଭିମନ୍ୟୁ ଶର ନ ଟଳେ କିଞ୍ଚିତ ।
 ଏକ ଏକ ପ୍ରହାରରେ ପଞ୍ଚବିଂଶ ରଥୀ
 ସମରେ ପଡ଼ିଣ ସେହୁ ଉତ୍ତରି ନ ଯାନ୍ତି ।
 ଭୀମସେନ ସହଦେବ ନକୁଳ ଏ ତିନି
 ସମରେ ପ୍ରହାର କଲେ ଅନେକ ସନ୍ତାନ ।
 ମେଦମାଂସେ ପରିପୂର୍ଣ୍ଣ ହେଲା ରଣସ୍ଥାନ
 ଗହଳ ରଣେ ବାରଣ ନୁହେଁ ବେନି ସୈନ୍ୟ ।
 ଦ୍ରୋଣ ଗୁରୁଙ୍କ ସମର ଅତି ଭୟଙ୍କର
 ତାହା ସହି ବ୍ୟୁହ ମନ୍ଥେ ଅର୍ଜୁନ କୁମର ।
 ଦ୍ରୋଣଙ୍କ ସହିତ ଅଭିମନ୍ୟୁ ରଣକରେ
 ଭୀମସେନ ସମାନ କେ ଅଛି ତ୍ରିଲୋକରେ ।
 କୃତାନ୍ତକ ଜିଣି ତାର ତେଜ ବିକାଶିଲା
 ବ୍ୟୁହ ଭାଙ୍ଗି ଦ୍ରୋଣ ପେଲି ଭିତରେ ପଶିଲା ।
 ବୃନ୍ଦ ଅର୍ଜୁନଦେଶ ରାଜା ମଦନ ନୃପତି
 ସେ ରାଜାର ତୁଲେ ଛନ୍ତି ଅଶୀସସ୍ତ୍ର ରଥୀ ।
 ଥିଲାବେଳେ ଦ୍ରୋଣସଙ୍ଗେ ସେନା ସୈନ୍ୟ ଘେନି
 ତାହାକୁ ମର୍ଦ୍ଦନ କଲା ପାଶ୍ଵବ ପାବନି ।
 ମଉଗଜ କରେ ଧରି କଟାଡ଼ଇ ଭୀମ
 ଦଳିଦେଲା କିଞ୍ଚିତରେ କରିଣ ସଂଗ୍ରାମ ।
 ବାମକରେ ଗଦାଧରି ପ୍ରହାରିଲା ତୋଳି
 ମଦନ ନୃପତି ପଡ଼ି ହୋଇଗଲା ଧୂଳି ।
 ରାଜା ପଡ଼ିବାର ଦେଖୁ ପାରିଷଦବଳ
 ବେଡ଼ିଲେ ଭୀମସେନକୁ ପିଟିଲେ ପ୍ରବଳ ।
 ରେ ରେକାର ଶବଦରେ କମ୍ପଇ ଆକାଶ
 ଗଦା ପ୍ରହାରେ ଅନେକ ବଳ କଲା ଧ୍ଵଂସ ।

ଦ୍ରୋଣ କର୍ଣ୍ଣ ନ ସହତି ଯାହାର ସମର
 ତା ସମରେ କେ ରହିବ ଆନ ବୀର ଛାର ।
 ଅଶୀ ଅଶୀ ସହସ୍ର ସେ ଯୋଦ୍ଧା ଆଉ ହସ୍ତୀ
 ବେନି ଘଡ଼ି ସମରରେ ନିଃଶେଷ କରନ୍ତି ।
 ଦମନ ଦଳ ଧ୍ବଂସନ ଅଟଇ ତା ବାହୁ
 ଭାରତେ ଭାରୋଇ ମଲ୍ଲ ଭୀମ ମହାବାହୁ ।
 ସୈନ୍ୟବଳ ପଡ଼ନ୍ତେ ଦେଖିଲେ ଦ୍ରୋଣଗୁରୁ
 ସମ୍ଭାଳି ନ ପାରେ ଏକା ପାର୍ଥ ରଣ କରୁ ।
 ଦମନ ଦଳ ପଡ଼ିଲେ ଯହୁଁ ଭୀମରଣେ
 ପଳାଇଲେ ଦ୍ବାର ଛାଡ଼ି ନ ରହିଲେ ଜଣେ ।
 ସୈନ୍ୟବଳ ପଡ଼ିଯାନ୍ତେ ଗୁରୁ ହେଲେ ଏକା
 ପ୍ରଥମ ଯୁଦ୍ଧରେ ହୃଦେ ହୋଇଲେ ତାଟକା ।
 ସମୟରେ ଛିଦ୍ରପାଇ ସୁଭଦ୍ରାର ବଳା
 କୋପେ ନାରୀତ ବିଶିଳା ନାମେ ମହାଶେଳା
 ଡାକିନୀ ପ୍ରେତ ପିଶାଚୀ ଆବର ଚାମୁଣ୍ଡା
 ଖାଙ୍କରକେଶୀ ଦେବୀଏ ହୁଅନ୍ତି ପ୍ରଚଣ୍ଡା ।
 ପିଶାଚୀ ନାରୀତ ଯହୁଁ ବିଶେ ଅଭିମନ୍ୟୁ
 ରୋମ ରୋମକେ ଭେଦିଲା ଦ୍ରୋଣଙ୍କର ଚନ୍ଦ୍ର
 ରୁଧିରରେ ଜରଜର ଦ୍ରୋଣଙ୍କର କାୟ
 ଭୁଜ ଚରଣୁ ବହଇ ଜଳଧାର ପ୍ରାୟ ।
 ବଳହୀନ ହେଲେ ଗୁରୁ ନାହିଁ ଦୂରଦୃଷ୍ଟି
 ଶର ମାଇଲେ ଶତ୍ରୁକୁ ନ ପାରଇ ଭେଟି ।
 ହାବୁଡ଼ାଶର କ୍ରମର ଦୂରୁଦେଲା ଛାଡ଼ି
 ଉତ୍ତାନ ହୋଇଣ ଗୁରୁ ରଥେ ଗଲେ ପଡ଼ି ।
 ଦ୍ରୋଣଙ୍କ ସାରଥୀ ରଥ ନେଲା ଆଡ଼କରି
 ଦ୍ବାର ରଖି ନ ପାରିଣ ଗଲେ ଅପସରି ।
 କେତନ ବୋଇଲା ବାଣ ବିନ୍ଧ ଅଭିମନ୍ୟୁ
 ବେନିଖଣ୍ଡ କରି କାଟ ଦ୍ରୋଣଙ୍କର ଚନ୍ଦ୍ର ।
 ଅଭିମନ୍ୟୁ ବୋଲେ ଏହା ନୁହେଁ କ୍ଷତ୍ରିଧର୍ମ
 ମୂର୍ଚ୍ଛିତ ଯୋଦ୍ଧା ଯେ ମାରେ ସେ ବଡ଼ ଅଧମ ।
 ପିତାଙ୍କର ଗୁରୁ ଏହୁ ଆତ୍ମ କିନା ବର୍ତ୍ତ
 କୃଷ୍ଣାର୍ଜୁନ ବିଚାରିଣ ଯାକୁ ଦେବେ ଶାସ୍ତି ।
 ପ୍ରଥମ ଦ୍ବାରରେ ଦଶସହସ୍ର ନୃପତି
 ପଞ୍ଚସହସ୍ର ହସ୍ତୀ ଦଶସହସ୍ର ପଦାତି ।
 ଦ୍ରୋଣ ଯେ ଆବୋରିଥିଲେ କଉରବ ଆଟ
 ସବୁମଲେ ଦ୍ରୋଣ ଗଲେ ଫିଟିଗଲା ବାଟ ।
 ଯେସନେ ସାଗର ବ୍ୟୁତ ରତି ହଂସପତି
 ସୈନ୍ୟମଧ୍ୟେ ଅଭିମନ୍ୟୁ ତେସନ ଦିଶନ୍ତି ।
 କ୍ଷେପିଥାନ୍ତି ଅଶ୍ବ ଗଜ ହୋଇ ପରଚଣ୍ଡ
 ଅଶ୍ବଗଜ ସୈନ୍ୟ ମାରିକଲେ ମସିଗୁଣ୍ଡ ।

ସୈନ୍ୟ ସମ୍ମୁଖରେ ଯାଏ ଏକରଥ ଗଳି
 କୁରୁସୈନ୍ୟ ଚନ୍ଦ୍ରପ୍ରାୟ ଦିଶଇ ଧବଳି ।
 ପଞ୍ଚତ୍ରିଂଶ ସସ୍ର ରାଜା ନଭସସ୍ର ହସ୍ତୀ
 ଘେନିଣ ଦ୍ବିତୀୟ ଦ୍ବୀରେ ଜୟଦ୍ରଥ ଅଛି ।
 ରକ୍ତପାଟ ପିନ୍ଧି ହୀରା ନୀଳା ମଣ୍ଡିହୋଇ
 କନ୍ଦର୍ପ ପରାୟେ ସିନ୍ଧୁ ରାଜା ବିକାଶଇ ।
 ବୀରବେଶ ହସ୍ତରେ କୋଦଣ୍ଡ ଅଛି ଧରି
 ସୈନ୍ୟଙ୍କ ସହ ଉଠିଲା ତକ୍ଷଣେ ହୁଂକାରି ।
 ଅଭିମନ୍ୟୁ ପଛକଡ଼ି ଭୀମସେନ ଥିଲା
 ମହାରତି ଘାତ କରି ଆଗ ହୋଇଗଲା ।
 କାଳଦଣ୍ଡ ଘେନି କିବା ବିଜେ ନାଶକର
 ତେସନ ପ୍ରକାରେ ଦିଶେ ପାଣ୍ଡବ ସୁନ୍ଦର ।
 ଶ୍ୟାମ ଦେଖି ପଳାବନ୍ତି ଯେହ୍ନେ ଆନ ପକ୍ଷୀ
 ଭାଜିଗଲେ କଉରବେ ଭୀମସେନ ଦେଖି ।
 ଲେଉଟିଣ ଲକ୍ଷେବୀର ଘେନି କୁନ୍ତ ଖଡ୍ଗ
 ପ୍ରହାର କଲେ ନେଇଣ ଭୀମସେନ ଅଙ୍ଗ ।
 ଅସ୍ତ୍ର ଭାଙ୍ଗିବାର ଦେଖି ଭୀମସେନ ଉଠେ
 ବେନି ଗଦା ବୁଲାଇଣ କୁରୁସୈନ୍ୟ ପିଟେ ।
 ପବନନନ୍ଦନ ଦେଖି ପାତେ ବାମଅଙ୍ଗ
 ପଡ଼ିଣ କୋଡ଼ ଶୀବେଳୀ ହୋଇଗଲା ଭଙ୍ଗ ।
 ପରବତ ଭାଙ୍ଗିଦିଏ ଯେଉଁ ମହାବଳୀ
 ତା ଆଘାତେ ସବୁ ରଥ ହୋଇଗଲା ଧୂଳି ।
 ଦଶସହସ୍ର ରଥୀ ଘେନି ଜୟଦ୍ରଥ ଥିଲା
 ବେଢ଼ିଣ ବୃକୋଦରକୁ ବହୁଯୁଦ୍ଧ କଲା ।
 ରଥ ହାୟୋଳରେ ଭୀମ ଅତି ପରଚଣ୍ଡା
 ରଥେ ରଥେ ପିଟିକରି କରିଦେଲା ଗୁଣ୍ଡା ।
 ଅପାର ସଂଗ୍ରାମ ହେଲା ସେହି ରଣଭଙ୍ଗ
 ସମରେ ଅଭଙ୍ଗ ଅଟେ ଭୀମସେନ ଅଙ୍ଗ ।
 ଗଦା ମୁହୁଗର ଶେଲ ଅସିପତ୍ର ଯାଠି
 ଏକମୁଖ ହୋଇ ସର୍ବେ ଭୀମସେନେ ପିଟି ।
 ଜୟଦ୍ରଥ ତେଜ ଅଟେ କାଳାନଳ ଜିଣି
 ସହସ୍ରେକ ରାଜା ଘେନି ଉଠିଲାକ ପୁଣି ।
 ମହା କୋଳାହଳ ହୋଇ ହେଲା ଘୋରରଣ
 ତା ବିସ୍ତାରି କହିବାକୁ କେ ସମକ୍ଷ ପୁଣ ।
 ନକୁଳ ସହଦେବର ଘୋରରଣ କଥା
 ମହାଭାରତ ଯୁଦ୍ଧରେ ସେହୁ ସାମରଥୀ ।
 ନକୁଳ ସମର କରେ ଅତୀବ ଗହନେ
 ରଥ ଛତ୍ରାକାରେ ତୋଳେ ତାର କୁନ୍ତମୁନେ ।
 ଅନ୍ତରୀକ୍ଷେ ବୁଲାଇଣ ଦିଅଇ ସେ ଫିଙ୍ଗି
 ବହୁତ ଦୂରରେ ପଡ଼ି ତାହା ଯାଏ ଭାଙ୍ଗି ।

ଏହିପରି ରଣ ହୁଏ ଦ୍ଵିତୀୟ ଦୁଆରେ
ମହା ମହା ବଳବନ୍ତ ପଡ଼ିଲେ ସମରେ ।
ଶର ପେଷେ ସହଦେବ ସମରରେ ପଶି
ଶରଜାଳରେ ଗଗନମାଣ୍ଡଳ ନ ଦିଶି ।
ବଜ୍ରଠାରୁ ଅଧିକରେ ଅଟଇ ସେ ବାଣ
ନିର୍ମାତ ପ୍ରାୟେ ପଡ଼ିଣ ଘେନଇ ଯେ ପ୍ରାଣ ।
ବିଶେଷରେ ମନ୍ତ୍ରୀ ସେହୁ ପାରେ ସବୁ ଭେଦି
ଆକାଶରୁ ବାଣ ପଡ଼ି ସବୁ ଦିଏ ଛେଦି ।
ରଥ ଗଜ ପଦାତିକ ଯେ ମୁଖେ ପଡ଼ଇ
ବିମୁଖ ହୋଇଣ ସର୍ବେ ଯାଆନ୍ତି ପଳାଇ ।
ଶାକଲ୍ୟ ଦେଶର ରାଜା ମନ୍ଥୁଥ ନୃପତି
ମନ୍ତ୍ରୀକୁ ଓଗାଳେ ଘେନି ପାଞ୍ଚସସ୍ତ୍ର ରଥ ।
ସମରେ ନିଶାଙ୍କ ଅଟେ ମାଦ୍ରୀଦେବୀସୁତ
ତା ସଙ୍ଗେ ଯୁଦ୍ଧିବାପାଇଁ ବଳାଇଲା ତିର ।
ଗୁଣ ଚକାରିଣ ସହଦେବକୁ ଓଗାଳି
ପ୍ରଶଂସଇ ସହଦେବ ସାଧୁ ମହାବଳୀ ।
ପଇଁଚାଳିଣ ସହସ୍ର ବଳ ଧରି ଧନୁ
ଅନୁକ୍ଷଣେ ବାଣ ବିଶେ ମାଦ୍ରୀଦେବୀ ସୁନୁ ।
ନୀରାତ ପଡ଼ନ୍ତେ ସେହୁ ପଡ଼ିଲାକ ଜଳି
ହୟ ସାରଥ୍ୟ ସହିତ ଫୁଟିଗଲା ଗଳି ।
ରୁଧିରେ ରକତ ବର୍ଣ୍ଣ ସବୁକରି କାୟେ
ଦିଶାନ୍ତି ସର୍ବେ ମୟାର କୁସୁମ ପରାୟେ ।
ସେମାନଙ୍କ ଅସ୍ତ୍ରସବୁ ନ ଭେଦଇ କିଛି
ମନ୍ତ୍ରି ଅଭେଦ କବଚ ଅଙ୍ଗେ ପିନ୍ଧିଅଛି ।
ବିଚାରନ୍ତି ସହଦେବ ସେମାନଙ୍କୁ ଦେଖି
ଅନାଥ ଲୋକଙ୍କୁ ସିନା ଧର୍ମଦେବ ସାକ୍ଷୀ ।
ଦ୍ଵାରେ ସମର କରଇ ଅଭିମନ୍ୟୁ ସୁତ
ଦଶସସ୍ର ରାଜାତୁଲେ ଅଛି ଜୟଦ୍ରଥ ।
ଜୟଦ୍ରଥକୁ ଦେଖିଣ କହେ ଅଭିମନ୍ୟୁ
ସମ୍ଭାଳ ତୁ ଜୟଦ୍ରଥ ଏବେ ତୋର ତନୁ ।
ଏହା କହି ପାଞ୍ଚ ଲୁହାଣର ଏକମୁନା
ବିକ୍ଷିତ୍ୟନ୍ତେ ଭେଦିଗଲା ଜୟଦ୍ରଥ ସେହୁ ।
ଯେଉଁରୂପେ ସର୍ପମାନେ ପଶନ୍ତି ବିବରେ
ତେମନ୍ତ ଭେଦିଲା ଜୟଦ୍ରଥର ସେହୁରେ ।
ପୁଣି ପାଞ୍ଚବାଣ ଘେନି ବୀର ଅଭିମନ୍ୟୁ
କିଞ୍ଚିତରେ ଛେଦିଦେଲା ଜୟଦ୍ରଥ ଧନୁ ।
ପୁଣି ପଞ୍ଚବାଣ ବିଶେ ସୁଭଦ୍ରା ତନୟ
ସାରଥ୍ୟ ସହ ଛେଦିଲା ରଥ ଚାରିହୟ ।
ରଥ ପୀଡ଼ାମାନ ସବୁ ପଡ଼ିଲାକ ଛିଡ଼ି
ରଥ ଯୋଦ୍ଧା ଏକାବେଳେ ପଡ଼ିଲେ କତାଡ଼ି ।

ଆନ ରଥେ ଜୟଦ୍ରଥ ଆରୋହିଲେ ଯାଇ
ଅଭିମନ୍ୟୁ ଭିତରରେ ପଶେ ରଥବାହି ।
ଗିରିବର ସମାନରେ ଆରୋହିଣ ରଥ
ଭିତରେ ପଶିଲା ଯାଇ ସୁଭଦ୍ରାର ସୁତ ।
ବ୍ୟୁତ ଭେଦି ଅଭିମନ୍ୟୁ ବେଗେ ଗଲା ଚଳି
ପାଣ୍ଡବଙ୍କୁ ନ ଦିଶିଲା ସେ ରଥ ଧବଳି ।
ସୈନ୍ୟ ଭଗ୍ନ ଦେଖି ଧାଇଁଲେକ ତିନିବୀର
ଯୁଧିଷ୍ଠି ଅଛନ୍ତି ମଧ୍ୟ ପଛରେ ତାଙ୍କର ।
ଦଶସସ୍ର ରଥ ଘେନି ପୁଣି ଜୟଦ୍ରଥ
ଆଗେ ଓଗାଳେ ପାଣ୍ଡବ ବୀର ଚାରିଭ୍ରାତ ।
ଯୁଧିଷ୍ଠି ବୋଇଲେ ତୁହି ଶୁଣ ବୃକୋଦର
ରଣ ଜିଣି ଅଭିମନ୍ୟୁ ପଶିଲା ଭିତର ।
ପଞ୍ଚସ୍ରରି ସସ୍ର ରାଜା ପୁତ୍ର ମୋର ଏକା
ସେମାନଙ୍କୁ ଦେଖି ମନେ କରୁଥୁବ ଶଙ୍କା ।
ଜୟଦ୍ରଥ ଜିଣିକରି ପୁତ୍ର ପଛେ ଯାଅ
ତାହା ଶୁଣି ଦଉଡ଼ିଲା ପବନ ତନୟ ।
କରେ କାଳବର ଗଦା ଘେନିଣ ମାରୁତି
ବହୁତ ସୈନ୍ୟଙ୍କୁ ମାରି ଦେଲେ ଯମକତି ।
ବହୁତ ସମର ହେଲା ସିନ୍ଧୁରାଜା ତୁଲେ
ଦଶସସ୍ର ରାଜା ତାକୁ ଆବୋରିଣ ଥିଲେ ।
ଭୀମସେନ ସହିତରେ କଲେ ରଣରଙ୍ଗ
ପୁଣି ବେଢ଼ିଲେ ସମସ୍ତେ ହୋଇ ଏକ ସଙ୍ଗ ।
ଭୀମ ଦୁଇ ମାଦ୍ରୀସୁତ ଏହି ତିନିମୂର୍ତ୍ତି
ସମରରେ ନିଶୋଧନ କଲେ ବହୁ ରଥ ।
ଦଶସହସ୍ର ରାଜନ ହେଲେ ଏକମୁଖ
ଏକ ଯାବୋଡ଼େ ବିକ୍ଷିଲେ ଘେନିଣ ଶାୟକ ।
ଆକାଶ ଅଦୃଶ୍ୟ ହେଲା କରି ଶରବୃଷ୍ଟି
ଦିଗ ବିଦିଗରେ ସବୁ ବାଣ ଗଲା ଘୋଟି ।
ସାଧୁ ହେ ପାଣ୍ଡବ ବୋଲି ହେଲା ଶୂନ୍ୟବାଣୀ
ଏ ଦୁଃସହ ସମରକୁ ତୁମ୍ଭେ ବୀରମଣି ।
ଗହଳ ସମର ଦେଖି ପବନ ନୟନ
ରଥ ତେଜ୍ୟାକରି କଲେ ପାଦରେ ଗମନ ।
ମନ୍ଦର ପର୍ବତ କିବା ଆସିଅଛି ଉଠି
ଗଦା ବୁଲାଇଣ ତଥା ଭୀମସେନ ଜଟି ।
ଲୌହ ଗିରି ନ ସହଇ ଯାର ଗଦାଘାତ
ସେ ଗଦାଘାତରେ କାହୁଁ ରହିବ ବା ରଥ ।
ହୟ ସାରଥ୍ୟ ଆଦି ଯେ କିଛି ନ ରହିଲେ
ଭାଜିଲା କୌରବ ବଳ ସର୍ବେ ପଳାଇଲେ ।
ଦେବଙ୍କୁ ଦୁଃସହ ଅଟେ ଭୀମସେନ କୋପ
ଜୟଦ୍ରଥକୁ ଦେଖିଣ ବଢ଼ିଲା ତା ଦର୍ପ ।

ଭୀମସେନ କୋପ ହୋଇ ତାହାକୁ ପୁରୁଷ
 ଏସନକ ପ୍ରତିଜ୍ଞାରେ ତୋର କିସପାଇଁ ।
 ପାଦଗତି କରି ପୁଣି ଧାମଇଁ ପାଦନି
 କୋପେ ପିଟିଲା ତା ରଥ ଆନ ରଥ ଘେନି ।
 କୋନ୍ତ ମୁନେ ବହୁ ସୈନ୍ୟ ମାଇଲା ନକୁଳ
 ପୁଣିହିଁ ବହୁତ ଶର ବିନ୍ଧିଲା ପ୍ରବଳ ।
 ଆକାଶ କମ୍ପିଲା ଭୀମସେନ ଦେଲା ରଡ଼ି
 ଯେଉଁପରି ଆକାଶରେ ଶୁଭେ ଘଡ଼ଘଡ଼ି ।
 ଭୀମସେନ ମୂର୍ତ୍ତି ଦେଖୁ ସିନ୍ଧୁ ରାଜସୁତ
 ଚାରିଶତ ରଥସହ ଉଠିଲା ବୁରିତ ।
 ପରିଘ କୁଡ଼ ନାରାତ ଖଡ଼ଗ ଲାଙ୍ଗିଆ
 ଝଟକି ଦିଶନ୍ତି ସର୍ବେ ବିକୁଳିର ନିଆଁ ।
 ଏକମୁଖ ହୋଇ ସର୍ବେ ଭୀମକୁ ପ୍ରହାରି
 ଶରୀରେ ପଡ଼ି ସେ ଅସ୍ର ହୋଇଯାଏ ତୁରି ।
 ବେନିକରେ ବେନିଗଦା ଘେନିଣ ମାରୁତି
 ଏକା ପ୍ରହାରକେ ମାରେ ପଞ୍ଚବିଂଶ ରଥୀ ।
 ପାଦଭରେ ଦଳ ଦଳ ହୁଅଇ ମେଦିନୀ
 ବିଧା ଗୋଇଠାରେ ମଲେ ବହୁତ ସଇନି ।
 ଭୟେ ଯୋଦ୍ଧାମାନେ ଗଲେ ସମରକୁ ଛାଡ଼ି
 ସ୍ତବଧ ହୋଇଲେ ସର୍ବେ ଶୁଣି ଭୀମରଡ଼ି ।
 ବଦ୍ରିଶ ସହସ୍ର ଯୋଦ୍ଧା ପଡ଼ିଲେ ସମରେ
 କବନ୍ଧ ନାତିଲେ ତିନି ପାଣ୍ଡବ ସମରେ ।
 ଦଣ୍ଡଭଗ୍ନ ଦେଖିକରି ଦୁଃଶୀଳାନ୍ତର୍ଲୁତ
 ରାଗରେ ଡାକିଲେ ଆରେ ଆରେରେ ପାଣ୍ଡବ
 ରେ ରେ କାର ଶୁଣିକରି ଭୀମ ମହାବଳ
 ଘୃତ ସଂଯୋଗ ହୋଇଲେ ଯେସନେ ଅନଳ
 ବାଆନ ବାଆନ ଭାର ବେନି ଗଦା ନେଇ
 ଜୟଦ୍ରଥ ରଥ ପରେ ପିଟିଲାକ ଯାଇ ।
 ଏକ ପ୍ରହାରକେ ଭଗ୍ନ ହୋଇଗଲା ରଥ
 ପାଦଗତି ହୋଇକରି ରହେ ଜୟଦ୍ରଥ ।
 ଏକ ହସ୍ତରେ କୁଠାର ଅନ୍ୟହସ୍ତେ ଶୁଳେ
 ଯଥା ଶିବ ଦିଶିଥିଲେ ଅନ୍ଧକ ନିର୍ମୂଳେ ।
 ଜୟଦ୍ରଥକୁ ଦେଖିଣ ଧାମେ ବୃକୋଦର
 ସହଦେବ ବୋଲେ ତୁମ୍ଭେ ସମର ନ କର ।
 ରୂଦ୍ରଅସ୍ର ଘେନିଲାଣି ସିନ୍ଧୁ ଅଧିପତି
 ଏଣୁ ନିଷ୍ଠେ ପରାଜିତ ହେବା ତାର କତି ।
 ଶୁଣି ଯୁଧିଷ୍ଠି ପୁଚ୍ଛିଲେ ସହଦେବ ପ୍ରତି
 ଏଥୁର କିସ ଚରିତ କହ ଆମ୍ଭକତି ।
 ଶୁଣି ସହଦେବ କହେ ହେ ନୃପତି ଶୁଣ
 ବହୁତ ଦିନର କଥା ଏହୁ ନୁହେଁ ଜାଣ ।

ସହଦେବ ବୋଲେ ସ୍ବାମୀ ଶୁଣ ମହାପତେ
 ଥିଲାବେଳେ ଆମ୍ଭେମାନେ କୁଣ୍ଡଳୀ ବନସ୍ତେ
 ପାଞ୍ଚଭାଇ ଗଲୁ ଆମ୍ଭେ ବନେ ମୃଗମାରି
 ଆଶ୍ରମରେ ଥିଲେ ଏକା ଦ୍ରୌପଦୀ ସୁନ୍ଦରୀ ।
 ଦଶସସ୍ର ରଥୀ ଘେନି ବିଷ୍ଣୁଭଦ୍ରା କୂଳେ
 ଦ୍ରୌପଦୀକି ସେ ଚଣ୍ଡାଳ ହରିନେଲା ବେଳେ
 ଧୌମ୍ୟ ପୁରୋହିତ ତାକୁ ବୁଝାଇଲେ ଯେତେ
 ତାଙ୍କକଥା ନ ଶୁଣିଲା ସେହୁ କର୍ଣ୍ଣପଥେ ।
 ରାଗଭର ହୋଇ ତହିଁ ଗଲେ ପୁରୋହିତେ
 ଆମ୍ଭଙ୍କୁ କହିଲେ ଯାଇ ନନ୍ଦନ ବନସ୍ତେ ।
 ଆମ୍ଭ ଚାରି ଭାଇକି ଯେ ଆଜ୍ଞାଦେଲେ ରାଇ
 ଜୟଦ୍ରଥ ଦୋଷକ୍ଷମ ଦୁଃଶୀଳାର ପାଇଁ ।
 ତାକୁ ପ୍ରାଣରେ ନ ମାରି ଦ୍ରୌପଦୀକୁ ଆଣ
 ଅପମାନ ଦେଇ ତାର ସାର ବଡ଼ପଣ ।
 ତୁମ୍ଭର ଆଜ୍ଞାରେ ଗଲୁ ଆମ୍ଭେ ଚାରିଭାଇ
 ସରସ୍ବତୀ କୂଳେ ଭୀମ ଓଗାଳିଲେ ଯାଇ ।
 ସୈନ୍ୟବଳ ଯାହାଥିଲା ମାରି କଲୁ ହତ
 ଗଦାଘାତେ ଭୀମସେନ ଭାଙ୍ଗିଦେଲେ ରଥ ।
 ଦ୍ରୌପଦୀ ଛାଡ଼ି ପଳାଏ ପାଦଗତି କରି
 ବହୁଶାସ୍ତି ଦେଲେ ତାର କେଶକୁ ଓଟାରି ।
 ଜାନୁତଳେ ଗଳାଇଲେ ତାକୁ ସାତଥର
 ଏଥୁ ସଙ୍ଗାତେ ବହୁତ ହୋଇଛି ପ୍ରହାର ।
 ତୁମ୍ଭର ଆଜ୍ଞା ପ୍ରମାଣେ ତାକୁ ନ ମାଇଲୁ
 ରାଗଭରରେ ତାହାକୁ ସାତବେଞ୍ଚି କଲୁ ।
 ପଚାରିଣ ତାହାକୁ ଯେ କରାଇଲୁ ସତ୍ୟ
 ପ୍ରାଣେ ନ ମାରିବୁ ତୋତେ ଆରେ ଜୟଦ୍ରଥ ।
 ସର୍ବଦା ତୁ ବୋଲାଉବୁ ପାଣ୍ଡବଙ୍କ ଭୃତ୍ୟ
 ଏସନକ କରାଇଲୁ ଆହେ ଧର୍ମସୁତ
 ସତ୍ୟକରନ୍ତେ ଛାଡ଼ିଲୁ ଗଲା ପ୍ରାଣ ଘେନି ।
 ରାଜ୍ୟକୁ ନ ଗଲା ସେହୁ ହୋଇ ଅଭିମାନୀ ।
 ଗୌରୀ ନଦୀକୂଳେ କପିଳାସର କନ୍ଦର
 ତହିଁ ବିଜେ କରିଛନ୍ତି ଉମା ମହେଶ୍ୱର ।
 ଅନ୍ଧକକୁ ନିବାରଣ ସୁଖେ ଛନ୍ତି ରହି
 ପଡ଼େ ଗଙ୍ଗାନୀର ତହିଁ ତିନିଧାର ହୋଇ ।
 ସେହି ନଦୀକୂଳେ ଯାଇ କରିଲା କୁଟୀର
 ତପସ୍ୟା କରିଲା ତହିଁ ସିନ୍ଧୁ ନୃପବର ।
 ନିଷ୍ଠାରେ ବସିଲା ଦିବାରାତ୍ରେ ନାହିଁ ଶଯ୍ୟା
 ଆହାର ବିହାର ସବୁ କରିଦେଲା ତେଜ୍ୟା ।
 ଏ ବିଧିରେ ଦଶବର୍ଷ କରିଲାକ ଧ୍ୟାନ
 ସିଂହ ସ୍ତମ୍ଭରେ କମ୍ପିଲା ଶିବଙ୍କ ଆସନ ।

ଚନ୍ଦ୍ରବାର ଯେ ଅଶ୍ଳେଷା ନକ୍ଷତ୍ରର ଭୋଗ
ବାଳବ ନାମେ କରଣ ଅତିଗଣ୍ଡ ଯୋଗ ।
ତିନି ପ୍ରହର ପ୍ରବେଶ ଶତ୍ରୁ ମଧ୍ୟ ବେଳ
ବୃଷଭ ଆରୋହି ବିଜେ କରିଲେ ସୁଦଳ ।
ରୁଦ୍ର ବୋଇଲେ ତୁ ବର ମାଗ ସିନ୍ଧୁସ୍ତୁତ
ଭକ୍ତ ପ୍ରାଣବନ୍ଧୁ ମୁହିଁ ତ୍ରିଜଗତ ନାଥ ।
ମୁହିଁ ବରଦାତା ସିନା ପରଦୁଃଖେ ଦୁଃଖୀ
ଦାତବ୍ୟ ପୁରୁଷ ମୁହିଁ ସର୍ବଜନ ରଖ ।
ଜୟଦ୍ରଥ ବୋଲେ ଯେବେ ବିଶ୍ୱନାଥ ତୁହି
ପରମ ଗତି ଲଭିଲି ତୋର ରୂପ ଚାହିଁ ।
ବାରବର୍ଷ ତପକଲି ଲଭି ବଡ଼ କ୍ଳେଶ
ଦେଖିବି ମୁଁ ନିଜରୂପ କର ତୁ ପ୍ରକାଶ ।
ଜୟଦ୍ରଥ ବାକ୍ୟେ ନିଜ ରୂପ ପରକାଶି
ତ୍ରିନୟନ ଷ୍ଟଟିକର ରୂପକୁ ପ୍ରକାଶି ।
ତ୍ରିଶୂଳ ଗଦା ଶକତି ଶୋହେ ବେନିକରେ
ଜଟାକୁଟ ଲମ୍ବିଅଛି ପଞ୍ଚ ମସ୍ତକରେ ।
ସୋମ ସୂର୍ଯ୍ୟ ଅନଳ ଯେ ହୁଏ ତିନି ନେତ୍ର
ସ୍ରବଣ ନୀଳ ଜଟାରୁ ବହେ ଅବିରତ ।
ଏ ବିଧିରେ ପଞ୍ଚଦଶ ନୟନ କପୋଳ
ଉରେ ପିନାକ ତମ୍ବୁରୁ ଦିଶେ ମହୋଜ୍ଜ୍ୱଳ ।
ଗଙ୍ଗା ଯମୁନା ଯେ ସରସ୍ୱତୀଙ୍କର ନୀର
ଶୂନ୍ୟଗାମୀ ହୋଇ ବହୁଅଛି ତିନିଧାର ।
ସମୁଦ୍ର ମନ୍ଥନୁ ଉପୁଜିଲା କାଳକୂଟ
ଅତିଶୋଭା ଦିଶଇ ସେ ନୀଳବର୍ଣ୍ଣ କଣ୍ଠ ।
ଦ୍ୱାଦଶ ନୟନ ଶୋଭେ ରୁଚିର ତା ତନୁ
ଅକ୍ଷକାରିକି ଯେ ସଦା ପୂଜେ ଶତମନ୍ତ୍ର ।
କୋଟିଏ ସହସ୍ର ବଳ ପିନାକ ଯା କରେ
ମୃଗାଜା ଧାରଣ ନାଥ ଅତିତ୍ୟ ବିଶ୍ୱରେ ।
ଶଙ୍ଖ ମହାପଦ୍ମ ଶ୍ୱେତ କର୍କୋଟ ତକ୍ଷକ
ଶିରେ ଅଷ୍ଟକୁଳ ନାଗ ସଦା ବିରାଜିତ ।
ବିଜେକଲେ ଦିଗମ୍ବର ନିଜ ରୂପ ଧରି
ବଦତି ଶାରଳା ଦାସ ଶିବ ସୁରି ସୁରି ।
ଭାବିଲେ ଯେ ବିଶ୍ୱନାଥ ନାମ ମମହୃଦେ
ପରମଗତି ପାଇବି ତବ ପରସାଦେ ।
ସଙ୍ଗେ ସଙ୍ଗେ ଅଛନ୍ତି ଯେ କାର୍ତ୍ତିକ କୁମର
ବିନାୟକ ଜୟତକ ନନ୍ଦୀ ମହାବଳ ।
ଭୀମଙ୍କ ଚଣ୍ଡ ପ୍ରଚଣ୍ଡ ମଣିଉଦ୍ର କାଳୀ
ଚୌଦକୋଟି ଶିବଗଣ ଘେନି ବିଜେ ଶୂଳା ।
ଭଳି ଭଳି ବୃଷଭରେ ଯାନ୍ତି ଗଣ ଘେନି
ନବଲକ୍ଷ ତମ୍ବୁରୁ ଯେ ବାଜେ ଚିନିଚିନି ।

ଶିବଗଣ ଘେନି ବିଜେ କଲେ କୁତୁହଳେ
ଜୟଦ୍ରଥକୁ ସେ ନିଜରୂପ ଦେଖାଇଲେ ।
ନିଜରୂପ ଦେଖି ସିନ୍ଧୁରାଜା ପରଶାମି
ଦ୍ରାହି ଦ୍ରାହି ବୋଲି ଉଜେ କରଇ ଦଇନୀ ।
ଇଶ୍ୱର ବୋଇଲେ ବର ମାଗ ସିନ୍ଧୁରାଜ
ମୋହର ପ୍ରସନ୍ନେ ତୋର ସିଦ୍ଧହେଉ କାର୍ଯ୍ୟ ।
ବରମାଗ ଜୟଦ୍ରଥ ବୋଲନ୍ତି ଧର୍ମଜୀ
ମନୋବାଞ୍ଛା ପୂରାଇଣ ହୁଅ ତୁହି ତୁଷ୍ଟି ।
କରପଦ୍ର ଯୋଡ଼ି ତହିଁ ବୋଲେ ସିନ୍ଧୁରାଜ
ପାଣ୍ଡବେ ଜିଣିବି ମୋର ଅନ୍ୟେ ନାହିଁ କାର୍ଯ୍ୟ
ଶିବ ବୋଇଲେ ମାଗିଲୁ ନିଦାରୁଣ ବର
ଯାହା ବାଞ୍ଛା କଲୁ ତାହା ଦେବେ ଅଗୋଚର
କିରାତରୂପେ ଅର୍ଜୁନ ବୁଲୁଥିଲା ବନ
ତାହାର ମୋହର ଭେଟ ହେଲା ଏକଦିନ ।
ମୋତେ ବୋଇଲାରେ ତୋର ଘେନିଲେ ମୁଁ ପ୍ରାଣ
ମୋହର ଏଥିରେ କିସି ହୋଇବ କାରଣ ।
ଏହା କହି ଧନୁହୁଳେ ବୁଲାଇଲା ମୋତେ
ପୁଣି ଦୟାକରି ଛାଡ଼ି ଦେଲାକ ପଶ୍ଚାତେ ।
ପାଣ୍ଡୁପତ ଅକ୍ଷୟ ଯେ ତୁଣ ଭୟେ ଦେଲି
ଶରଣ ପଶିଣ ମୁହିଁ ରକ୍ଷାଗତ ହେଲି ।
ନୀଳେନ୍ଦ୍ରିହରଣେ ମୋତେ ଦେଲେ ଯେ ଅବସ୍ଥା
କହନ୍ତେ ନ ସରଇ ସେ ସମର ବାରତା ।
ଦ୍ୱାରକାରେ ରାମକୃଷ୍ଣ ରଣେ ଜୟ କଲା
ସୁଭଦ୍ରା ଦେବାକି ବଳେ ଏକା ହରି ନେଲା ।
ଖାଣ୍ଡବ ଦହନ କାଳେ ଇନ୍ଦ୍ରର ବିବାଦେ
ତେତିଶକୋଟି ଦେବତା ନ ପାରିଲେ ଯୁଦ୍ଧେ ।
କରତା ଜଗଜ୍ଜେଠି ସେ ପାର୍ଥ ମହାଯୋଦ୍ଧା
ଅଗ୍ନିଙ୍କର ଭଲକଲା ଲୁହୁବୁହୁ ବ୍ୟାଧି ।
ରାଜସୂୟ ଯଜ୍ଞକାଳେ ଗଲା ସେ ପାତାଳେ
ନବଦ୍ୱାପା ପୃଥ୍ୱୀ ଧରେ ତାର ଧନୁହୁଳେ ।
ମୁହିଁ ତାକୁ ସରିସମ ନ ହୋଇଲି ରଣେ
ତୁ ଜିଣିବୁ ବର ମାଗୁ କେବଣ କାରଣେ ।
ବରମାଗୁ ପାଣ୍ଡବଙ୍କୁ ରଣେ ଜିଣିବାକୁ
ସମରେ ଜିଣିବୁ ଆନ ସେ ଚାରି ଭାଇଙ୍କୁ ।
ଅର୍ଜୁନ ରଖ ବୋଲିଣ ତାକିବ ଯେ ଯୋଧୀ
ତାକୁ ମାଇଲେ ଏ ବର ନ ହୋଇବ ସିଦ୍ଧି ।
ପିନାକ ସମାନ ଏକ ଧନୁ ତାକୁ ଦେଲେ
ନୃପତିଙ୍କୁ ଜିଣ ବୋଲି ଶଙ୍କର ବୋଇଲେ ।
ପ୍ରଥମଯୁଦ୍ଧେ ଆକ୍ଷର ପୁତ୍ର ଅଭିମନ୍ୟୁ
ଆପେ ଛେଦନ କରିଲା ଏହା କର ଧନୁ ।

ସେ ଧନୁ ଧରନ୍ତା ଯେବେ ଜୟଦ୍ରଥ ହାତେ
ଅଦ୍ୟାପି ଆମ୍ଭେ ସରବେ ନ ଥାନ୍ତୁ ଜୀବିତେ
ଏବେ ଆଣିଲା ସେ ଧନୁ ପିନାକର ସମ
ତାକୁ ରଣେ ଜିଣିବାକୁ ହୋଇଲୁ ଅକ୍ଷମ ।
ଦ୍ରିଶୁଳ ଖଡ୍ଗାଙ୍ଗ ଆଉ କାଳାନଳ ବାଣ
ଏହା ଥିଲେ ଅଭିମନ୍ୟୁ ନ ଜିଣନ୍ତା ରଣ ।
ସହଦେବଠାରୁ ଶୁଣି ବୀର ଭୀମସେନ
ଯୁଦ୍ଧ ନ କରି ରହିଲା ହୋଇଣ ମଉନ ।
ଜୟ ଜୟ ଜଗନ୍ନାଥ ଅନାଦି ପୁରୁଷ
ଅନନ୍ତ ରୂପେ ପୃଥ୍ବୀ କରିଛ ପ୍ରକାଶ ।
ଏଥିକି ଅନନ୍ତ ନାମ ଜଗତରେ ଖ୍ୟାତ
ଜୟ ନୀଳାଦ୍ରି ବିହାରୀ ଅନାଦି ଅରୂପତ ।
ମୁହିଁ ଛାଉ କି କହିବି ତୁମ୍ଭ ଯେଉଁ ଯଶ
ଚନ୍ଦ୍ର ସୂର୍ଯ୍ୟ ଗ୍ରହ ତାରା କରନ୍ତି ପ୍ରକାଶ ।
ଚଉଦ ବ୍ରହ୍ମାଣ୍ଡ ମଧ୍ୟେ ଯେତେ ଜୀବାଜୀବ
ସବୁରି ଗୁହାରି ପ୍ରଭୁ ବୁଝିଅଛ ସର୍ବ ।
ତୁମ୍ଭ ସୃଷ୍ଟିରୁ ମୁହିଁ କି ଅଟଇ ବାହାର
ତେଣୁ ଶୁଣା ଯାଉନାହିଁ ଗୁହାରି ମୋହର ।
ପାପୀ ପର ପାତନରେ ହେଉଛି ଅଥୟ
କ୍ଷଣେ ଶାନ୍ତି ନ ମିଳଇ ଆହେ ଦୟାମୟ ।
ନିଶ୍ଚଳରେ ତୁମ୍ଭ ନାମ କରିବାକୁ ଧ୍ୟାନ
ନାହିଁ ଅବକାଶ କ୍ରମେ ଆସୁଛି ଶମନ ।
କି ବୁଦ୍ଧି କରିବି ପ୍ରଭୁ ନ ସ୍ମରଇ କିଛି
ଶାରଳା ଦାସ ତୁମ୍ଭର ଆଶ୍ରୟେ ଅଛି ।



ଅଭିମନ୍ୟୁର ଏକାଦଶଦ୍ବାର

ଭେଦ ଓ ଅଭିମନ୍ୟୁ ବଧ

ପଚାରନ୍ତି ଅଗସ୍ତିଙ୍କୁ ମନୁ ନୃପରାୟ
ପୁଣି କେଉଁ କୃତ୍ୟ ହେଲା କହ ମହାଶୟ ।
ସେହି କଥା ଶୁଣିବାକୁ ମୋହର ମାନସ
କହନ୍ତି ଅଗସ୍ତି ମୁନି ଶୁଣ ହେ ନରେଶ ।
ଏଥୁଅନ୍ତେ ଶୁଣି ଜଳଧର ବ୍ୟୁତ କଥା
ଚାରଦେଲେ ପାଣ୍ଡବଙ୍କୁ ଆଣିଣ ବାରତା ।
ସ୍ବାମୀ ଅବଧାନ କର ଦେବ ଯୁଧିଷ୍ଠିର
ଜିଣିଲେ ଅର୍ଜୁନ ଜଳଧର ପଞ୍ଚଦ୍ବାର ।
ଚୌରାଅଶୀ ଲକ୍ଷ ମେଘ ଯୋଦ୍ଧା ତହିଁ ଥିଲେ
ପଞ୍ଚଘଡ଼ିରେ ଚୌବନ ଲକ୍ଷ ତହିଁ ମଲେ ।
ରାବ୍ରଦିନ ଲାଗଅଛି ସେଠାରେ ସଂଗ୍ରାମ
ସଦା ଲାଗି ରହିଅଛି ନାହିଁ ଯେ ବିଶ୍ରାମ ।

ମହିଷା ସଙ୍ଗରେ ଥିଲା ଯେହ୍ନେ ରକ୍ତବୀର୍ଯ୍ୟ
ମାଇଲେ ସେ ନ ମରଇ ଦୁର୍ବାର ଦନୁଜ ।
ତାହାର ରୁଧିର ଯାଇ ପଡ଼ିଗଲେ କ୍ଷିତି
ସେହି ରୁଧିରୁ ଦାନବ ହୁଅଇ ଉତ୍ପତ୍ତି ।
ସେହିପରି ପଡ଼େ ଯହିଁ ଏହାଙ୍କ ରୁଧିର
କୋଟି କୋଟି ହୋଇ ଜାତ ହୁଅନ୍ତି ଅସୁର ।
ଏବେ ଆସି ହେଲା ଦେବ ପ୍ରହର ଯେ ବେଳା
ଆଉ ପାଞ୍ଚଘଡ଼ି ଯୁଦ୍ଧ କରୁଥାଅ ହେଲା ।
ଜଳଧର ବ୍ୟୁତ ଭେଦି ଆସି ଏହି ରାତି
ଚକ୍ରବ୍ୟୁତ ଭେଦିକରି ଜିଣିବେ ସବୁକ୍ତି ।
ଏହା ଶୁଣି ପାଣ୍ଡବ ଯେ ହରଷ ହୋଇଲେ
କେହ୍ନେ ଅଭିମନ୍ୟୁ ବାହୁଡ଼ିବ ବିଚାରିଲେ ।
ଏବେ ଶୁଣି ଜଳଧର ବ୍ୟୁତର ସମର
ବିଶ୍ରାମ ନାହିଁ କିଞ୍ଚିତେ ଉଭୟ ପକ୍ଷର ।
ନବଦ୍ବାର ଜିଣିଗଲେ କୃଷ୍ଣ ଧନଞ୍ଜୟ
ସେ ଦ୍ବାର ସମର କଥା ଅଟେ ଅତିଶୟ ।
ବାହାନ୍ତି ଯେ ତୁରଙ୍ଗମ ଦେବକୀର ବଳା
ରୁଧିର ଜଡ଼ିତ ହୋଇ ନ ଦିଶଇ କଳା ।
ରଥ ବାହି ଧନଞ୍ଜୟ ଭିତରକୁ ଗଲେ
ପାଞ୍ଚଲକ୍ଷ ଯୋଦ୍ଧା ଆସି ତାଙ୍କୁ ଓଗାଳିଲେ ।
ଉଷ୍ମ ଗର୍ଭିତ ଭଲୁ କ ହୋଇଛି ବାହନ
କେହି ବା ବ୍ୟାଘ୍ର ପିଠିରେ କରିଛି ଆସନ ।
କୁଠାର ପଶୁ କୋଦାଳ ଧରିଛନ୍ତି କରେ
କିଏ ସେ ସାହସୀ ହୋଇ ପଶିବ ସମରେ ।
କଡ଼ା ମରଦଳ ବିଜିଯୋଷ ଯେ ଦାଉଣ୍ଡି
ବାଜେ ଦୈତ୍ୟ ନାଚନ୍ତି ଖେମଟା ନାଟଖଣ୍ଡି ।
ପିଅନ୍ତି ମଦିରା ସର୍ବେ ମଦମତେ ଭୋଳ
ଭକ୍ଷନ୍ତି ଆନନ୍ଦେ ଗୋରୁ ମହିଷ ଛାଗଳ ।
ଜାରଣ ମାରଣ କରି କେହି ନ ଜାଣନ୍ତି
ଦନ୍ତେ ରକଟିଣ ହାଡ଼ ମାଂସକୁ ଚୋବାନ୍ତି ।
ଧର୍ମାଧର୍ମ ବୋଲିଯାହା ନ ଜାଣନ୍ତି ବେନି
ଏକ ଯୋଦ୍ଧାକୁ ବିକ୍ଷନ୍ତି ଲକ୍ଷେ ଯୋଦ୍ଧା ଘେନି ।
ଧରଧର ମାର ମାର ଡାକ ଅବିରତ
ପାଦଭାରା ନ ସହଇ ବସୁନ୍ଧରା ମାତ ।
ଏକ ପଡ଼ନ୍ତେ ଆରେକ ଉଠେ ଅବତରି
କିଳିକିଳା ଶବଦରେ କେହି ନୁହେଁ ସରି ।
ଅର୍ଜୁନ ବୋଇଲେ ତୁମ୍ଭେ ଶୁଣ ଭଗବାନ
କାହିଁକି ବ୍ୟାକୁଳ ମୋର ହେଉଅଛି ମନ ।
ସଂଗ୍ରାମରେ ପରାଜୟ ହୋଇବ କି ଆଜ
ଏ ବ୍ୟୁତ କୃତ ପରାୟେ ଦିଶେ ଦେବରାଜ ।

କାକମାନେ ପୁନଃ ପୁନଃ ଛାଡ଼ନ୍ତି ବୋବାଳି
 କାହିଁକି ହେଉଛି ଏହା ନ ପାରେ ମୁଁ ଭାଳି ।
 ଶ୍ରୀକୃଷ୍ଣ ବୋଇଲେ ପାର୍ଥ ମହାର ଗହନେ
 ତେଣୁ ରାବ କରୁଛନ୍ତି ଏହି କାକମାନେ ।
 ଏହା କହି ରଥବାହି ନେଲେ ଅତିବେଗେ
 ଯୋଦ୍ଧାଙ୍କୁ ମାରିଲେ ପାର୍ଥ ଯେ ପଡ଼ିଲା ଆଗେ
 ଶୁଣ ତଉତନ ଏବେ କୃଷ୍ଣଙ୍କ କପଟ
 ଯେତେ ମାଇଲେ ନ ସରେ ଅସୁରଙ୍କ ଆଟ ।
 ହୃଦୟରେ ବିଚାରନ୍ତି ଦେବ ପୀତବାସ
 ତେଣେ ଅଭିମନ୍ୟୁ ରଣେ ନୋହିଲେ ବିନାଶ
 ଏଣେ ଜଳଧର ବ୍ୟୁତ କ୍ଷୟ ହେବ କାହିଁ
 ଯେତେ ମାଇଲେ ଅସୁର ଶେଷ ହେବ ନାହିଁ ।
 ଯାହାଙ୍କ ମାୟାକୁ ଜିଣି ନ ପାରନ୍ତି ହର
 ସେ ମାୟା ଜାଣିବ କାହିଁ ପାର୍ଥ ଧନୁର୍ବର ।
 ଏହି ମାୟାବଳେ ତହିଁ ହୁଏ ରଣଗୋଳ
 ସିନ୍ଧୁ ମନ୍ଥନ ପରାୟେ ଶୁଭର ତହଳ ।
 ମନୁ ପଚାରିଲେ ପୁଣି ଅଗସ୍ତି ମୁନିଙ୍କି
 ଅଭିମନ୍ୟୁ ଗଲା ତେଣେ କର୍ଣ୍ଣର କତିକି ।
 ଯୁଧିଷ୍ଠି ଭୀମ ନକୁଳ ପୁଣି ସହଦେବ
 ଏ ଚାରିଙ୍କୁ ଓଗାଳିଲା ସିନ୍ଧୁ ରାଜଦେବ ।
 ସେ ତ ନ ଛାଡ଼ିଲା ଏହୁ ନ ପାରିଲେ ଯାଇ
 ଯେଣୁ ଶିବଙ୍କଠାରୁ ସେ ବର ଥିଲା ପାଇ ।
 ଏକା ଏକାରଥେ ବସି ଗଲା ଅଭିମନ୍ୟୁ
 କେମନ୍ତ ହୋଇଲା ଯୁଦ୍ଧ କହ କୁମ୍ଭସୂନୁ ।
 କହନ୍ତି ଅଗସ୍ତି ବୈବସ୍ୱତ ମନୁ ଶ୍ରୋତା
 ଶୁଣ ଆହେ ମହାରାଜ ଅଭିମନ୍ୟୁ କଥା ।
 ସୈନ୍ୟ ମଧ୍ୟେ ଅଭିମନ୍ୟୁ ରଥ ଦେଲା ଚାଳି
 ଚନ୍ଦ୍ର କିରଣ ପରାୟେ ଦିଶଇ ଧବଳି ।
 ଭୟଙ୍କର ଚକ୍ରବ୍ୟୁହ ଭେଦିଗଲା ପେଲି
 ଲେଉଟିବା ଭେଦ ଜାଣି ନ ପାରିଲା ବଳୀ ।
 ରଣ ହାୟୋଳ ଲଗାଇ ରଥ ଚଳିଯାନ୍ତେ
 ଭାଜିଗଲେ ରଥୀମାନେ ତା ଗମନ ପଥେ ।
 ଅଭିମନ୍ୟୁକୁ ଦେଖୁଣ କୃଷ୍ଣବର୍ଣ୍ଣ କାୟେ
 ବିଚାରିଲେ ଧନଞ୍ଜୟ କଲେ କି ବିଜୟେ ।
 ପଳାନ୍ତେସୈନ୍ୟ ଗୋଡ଼ାଇ ମାରେ ଅଭିମନ୍ୟୁ
 ତୀକ୍ଷ୍ଣ କୋଡ଼ରେ ଛେଦଇ ସବୁଙ୍କରି ଧନୁ ।
 ପୁଣି ଜାଣିଲେ ନୁହଇ ଏହୁ ଫାଳଗୁନି
 ତହିଁ ବିକ୍ଷିଳେ ଯୋଦ୍ଧାଏ ଶରମାନ ଘେନି ।
 ବେନିକୋଟି ରଥ ରଥୀ ପାଞ୍ଚକୋଟି ହସ୍ତୀ
 ନବକୋଟି ତୁରଙ୍ଗମ ସାଗରେ ପଦାତି ।

ଏତେ ସୈନ୍ୟ ଏକକାଳେ ବେଢ଼ିଲେକ ରଥ
 ଅନର୍ଯ୍ୟାସ୍ତ୍ର ଶରମାନ କରନ୍ତି ଆଘାତ ।
 ଅଭିମନ୍ୟୁ ଡାକଦିଏ ଶୁଣ ହେ କେତନ
 ସମ୍ଭାଳି ଥା ଅଶ୍ୱଙ୍କୁ ନ କ୍ଷେପନ୍ତୁ ଗଗନ ।
 ସାରଥ୍ୟ ବୋଇଲା ଏତ ସମର ଗହନ
 ଏଥରେ ପଶିଲୁ ତୁହି ବାଳୁତ ନନ୍ଦନ ।
 ଅଭିମନ୍ୟୁ ବୋଲେ ମୁହିଁ ରଣେ ଜଗଜ୍ଜିତା
 ଜାଣୁନାହିଁ କି ସାରଥ୍ୟ ଅର୍ଜୁନ ମୋ ପିତା ।
 ତୁ ବୋଇଲୁ ଏହି ରଣ ଅଗମ୍ୟ ଗହନ
 ଏହା ଦହିବାକୁ ମୁହିଁ ଅଟେ ହୁତାଶନ ।
 ଦେଖ ମୋହର ପ୍ରତିଜ୍ଞା ଆଉ ରଣ ରଙ୍ଗ
 ସମ୍ଭାଳି ରଖ ତୁ ରଥ ଆବର ତୁରଙ୍ଗ ।
 ଏହା କହି କ୍ଷିପ୍ତେ କାଣ୍ଡ ବିକ୍ଷେ ଅଭିମନ୍ୟୁ
 ଏକ ପ୍ରହାରକେ ଛେଦେ ସବୁଙ୍କରି ଧନୁ ।
 ପୁଣି ହାବୋଡ଼ାଶର ବିକ୍ଷେ ତିନିକୋଟି
 ଯୋଦ୍ଧାଙ୍କର ରଥ ଭାଙ୍ଗି ତଳେ ଗଲା ଲୋଟି
 ଭାଙ୍ଗି ରଥମାନ ଯହିଁ ହେଲେ ମସିଗୁଣ୍ଡା
 ସମରେ ଧାଏଁ ପାଣ୍ଡବକୁଳ ପୁତ୍ର ଷଷ୍ଠୀ ।
 ଏକମୁଖ ହୋଇକରି ତହିଁ ସର୍ବ ଯୋଦ୍ଧା
 ଆକର୍ଷ୍ୟ ପୁରାଇ ଶର ବିକ୍ଷିଳେକ ସନ୍ଧି ।
 ଅଭିମନ୍ୟୁ ସେହି ଶର ଦେଖୁ ଅର୍ଦ୍ଧପଥେ
 ଲକ୍ଷେଶର ମାରି ତାହା ଛେଦିଲା କିଞ୍ଚିତେ ।
 ଏକ ଏକ ଶରକରେ ପଡ଼େ ଏକ ରଥୀ
 ଗଜ ଯୋଦ୍ଧା ପଡ଼ିମଲେ ଲୋଟନ୍ତି ପଦାତି ।
 ଜମନିକ ସମନ୍ତକ ନାମେ ବେନି ରାୟେ
 ଏକଲକ୍ଷ ଯୋଦ୍ଧା ଘେନି ସମରେ ବିଜୟେ ।
 ଏକ କାଳେ ନବଲକ୍ଷ ଯୋଦ୍ଧା ଘେନି ଧନୁ
 ଶତପୁରରେ ବେଢ଼ିଲେ ଯାଇ ଅଭିମନ୍ୟୁ ।
 ପଞ୍ଚଶିଖ ନାରୀତକୁ ରାମ ଦେଇଥିଲେ
 ତୃଣୀରୁ ଅଭିମନ୍ୟୁ ଯେ ବେଗରେ କାଢ଼ିଲେ ।
 ସେ ଶରକୁ କରେ ଧରି ସୁଭଦ୍ରାର ସୁନୁ
 ବସାଇଲା ତାହା ନେଇ ଆପଣାର ଧନୁ ।
 ନବଲକ୍ଷ ଯୋଦ୍ଧାଙ୍କୁ ଯେ ନବଲକ୍ଷ ବାଣ
 ବିକ୍ଷେପଣ ଛକ୍କିଛାଡ଼ି ଫୁଟି ରାଜାଗଣ ।
 ନବଲକ୍ଷ ଯୋଦ୍ଧା ସର୍ବେ ପଡ଼ିଲେକ ଭଳି
 ତାଙ୍କ ଉପରେ କେତନ ରଥ ଦେଲା ଚାଳି ।
 ସହସ୍ର ପ୍ରମାଣେ ରଥୀ ତିନିସହ ହସ୍ତୀ
 ପଞ୍ଚମସାଗର ତୁରଙ୍ଗ ସାଗରେ ପଦାତି ।
 ଏତେକ ମାରିଣ ତହିଁ ବୋଲେ ଅଭିମନ୍ୟୁ
 ବୃତୀୟ ଦ୍ୱାରେ ରହିଛି ସୂର୍ଯ୍ୟଙ୍କର ସୁନୁ ।

ଶିତିୟବର ଭାରୋଜମଲୁ ବୀର କର୍ଣ୍ଣ
 ଇନ୍ଦ୍ର ଗୋବିନ୍ଦ ସମରେ ଅଟେ ସେ ଭାଜନ ।
 ତାହାର ସମ୍ମୁଖେ ରଥ ଚଳାଅ ଦୂରିତ
 ଅର୍ଜୁନ ପ୍ରାୟେ ମଣିଲା ଦିନକର ସୁତ ।
 ପୁଣି ବିଚାରିଲା ଏତ ନୁହଇ ଅର୍ଜୁନ
 ଶ୍ରୀକୃଷ୍ଣ ସାରଥ୍ୟ କାହିଁ ସେ କପିକେତନ ।
 ଏମନ୍ତ ବିଚାରୁଛନ୍ତି କର୍ଣ୍ଣ ମହାରଥୀ
 ଏକାଳେ ଧବଳିରଥ ପ୍ରବେଶିଲା କତି ।
 ଅଭିମନ୍ୟୁକୁ ଦେଖିଣ ଶତ୍ରୁକୁଳ ଶ୍ରେଷ୍ଠ
 ବୋଇଲାନେ ଅଭିମନ୍ୟୁ ଏଡ଼େ ତୁହି ଦୁଷ୍ଟ ।
 ଏ ମହାଯୁଦ୍ଧରେ ପଶୁ କି କଥା ତୋହର
 ଗୋ ଦ୍ଵିଜ ହେଲେହେଁ ଯହିଁ ଛେଦହୁଏ ଶିର ।
 ବାଳବୃଦ୍ଧ ତରୁଣାଦି ସର୍ବେ ମିଶାମିଶି
 ଅବଶ୍ୟ ମରଇ ରଣେ ଯେହୁ ଥାଏ ପଶି ।
 ଏ ସମୟେ ପଶିଲୁ ତୁ ହୋଇଣ ନିଃଶଙ୍କା
 ଅଶୀ ସହସ୍ର ରାଜାଙ୍କୁ ତୁ ବାଳକ ଏକା ।
 ଭୀମାର୍ଜୁନ ମାଦ୍ରୀସୁତେ ଆବର ଯୁଧିଷ୍ଠି
 ଏମାନଙ୍କଠାରୁ ତୁ କି ଅଟୁରେ ଗରିଷ୍ଠି ।
 କେଉଁ ଅଭିମାନୀ ହୋଇ ତୁହି ଆରେ ବାଳ
 ମିଛେ କିମ୍ପାଇଁ ସଂଗ୍ରାମେ ପଶିଲୁ ଚଣ୍ଡାଳ ।
 କେମନ୍ତେ କୃଷ୍ଣ ତୁମ୍ଭର ଅଟେ ସାହାଯ୍ୟ
 ସଙ୍ଗେ ଦେଇ ନାହିଁ ରଥ ରଥୀ ତୋର ପଛ ।
 ହସିବା ଖେଳିବା ପ୍ରାୟ ବିଚାରିଲୁ ଅବା
 କାହିଁକି ସମରେ ପଶି ଦ୍ରୋହୀ ହେଲୁ ବାବା ।
 ପ୍ରଥମ ଦ୍ଵାରରେ ଥିଲେ ରାୟଗୁରୁ ଦ୍ରୋଣେ
 ଏ ମହାମଣ୍ଡଳେ ତାଙ୍କୁ ଜିଣିବ କେ ରଣେ ।
 ସେ ଦ୍ଵାରକୁ ଜିଣି ତୁହି ଆସିଲୁ କେମନ୍ତେ
 ବାଳକ ବୋଲିଣ ଅବା ଛାଡ଼ିଦେଲେ ତୋତେ
 ଦ୍ଵିତୀୟ ଦ୍ଵାରରେ ଥିଲା ସିନ୍ଧୁ ନରପତି
 ଦେବ ଦାନବକୁ ସେହି ନ କରଇ ଭୀତି ।
 ଈଶ୍ଵର ସେବି ପାଇଛି ସେ ପିନାକ ଧନୁ
 ତାଙ୍କୁ କେମନ୍ତେ ଜିଣିଲୁ ଆରେ ଅଭିମନ୍ୟୁ ।
 ମହାଯୋଦ୍ଧା ହେଲେ ମଧ୍ୟ ଥାଏ ଧର୍ମେ ମତି
 ବାଳୁତ ବୋଲିଣ ତୋତେ ଛାଡ଼ିଲା ସେ ରଥୀ
 ସମରେ ବାଳୁତ ଯେଣୁ ମାରି ନ ଯୋଗାଇ
 ତେଣୁ ଛାଡ଼ିଦେଲା ତୋତେ କିଛି ହିଁ ନ କହି ।
 ଅଜ୍ଞାନ ବାଳକ ହୋଇ ସମରକୁ ଆଣ
 ହାରିଲେ ଜିଣିଲେ ତୋତେ ହେବ କେଉଁ ଯଶ
 ତୁହି ଏକା ଜଣେ ସିନା ପାଣ୍ଡବ କୁଳକୁ
 ଆଶ୍ରା କରିଛନ୍ତି ସିନା ତୋହର ବାହାକୁ ।

ବାବୁ ତୋର ସଂକଳ୍ପକୁ ସବୁକରି ଆଣ
 କେଉଁ ଅବିଗୁଣେ ତୁହି ରଣେ ଦେଉ ଝାସ ।
 କୌରବକୁଳ ରକ୍ଷକ ଲକ୍ଷ୍ମଣ କୁମର
 ପାଣ୍ଡବକୁଳକୁ ତୁହି ଅଟୁ ସେ ପ୍ରକାର ।
 ଏଡ଼େ ବଡ଼ କୁଳକୁରେ ଅଛ ପୁତ୍ର ବେନି
 ଜାଇଁ ରହିଥାଅ ବାବୁ ଦୀର୍ଘଆୟୁ ଘେନି ।
 ଛାଡ଼ ମନୁ ବଇରାଗ ବାହୁଡ଼ରେ ବାଳ
 ଶଲ୍ୟ ଭୂରିଶ୍ରବା ତୋତେ ଦେବେ ଯମଆଳ
 ମୋହର ବୋଲକୁ ବାବୁ ଦୃଢ଼କରିଣାଣ
 ଏହିଠାରୁ ବାହୁଡ଼ି ତୁ ଯାଅରେ ନୟନ ।
 ତୋତେ ପଠାଇଲା ପିତା ଅର୍ଜଣ ବିବାଦ
 ଧିକ ତୋର ରାଜ୍ୟ ଆଶା ଧିକ ତା ସମ୍ପଦ ।
 ଯେବଣ ପ୍ରାଣୀ ବାବୁରେ ବିବାଦେ ପଶିଲା
 ଜାଇଁ ଥାଉଁ ଥାଉଁ ଜାଣ ସେହୁ ହାଦେ ମଲା ।
 ଅଳୟୁଷ ବୋଲି ବାବୁ ଯେବଣ ରାକ୍ଷସ
 ଦେଖିଲା ମାତ୍ରକେ ମାରି ଭକ୍ଷିବ ତୋ ମାଂସ
 ସଖା କେହି ସଙ୍ଗତରେ ନାହିଁ ଆରେ ଶିଶୁ
 ଜାଣୁ ଜାଣୁ ଅନଳରେ କିମ୍ପା ଆସି ପଶୁ ।
 ମୁହିଁ ତୋହର ଆପଦ ଘେନେ ଆରେ ବାଳ
 କେମନ୍ତେ ଦେଖିବି ମୁହିଁ ଥାଇ ତୋର କାଳ ।
 ସମରେ ପଶିଲେ ତାକୁ ଅବଶ୍ୟ ଯେ ମାରି
 ଧର୍ମ ଅଧର୍ମ ବାବୁରେ କିଛି ନ ବିଚାରି ।
 ମଉଗର୍ବେ ରଣେ ପଶି ହରାଇବୁ କାର୍ଯ୍ୟ
 ବାହୁଡ଼ି ଯାଅରେ ବାବୁ ନ କର ତୁ ଲାଜ ।
 ମାତା ପିତାଙ୍କ ଆଗରେ ପୁତ୍ରଙ୍କ ଝିଜାସ
 କେମନ୍ତେ ଦେଖିବି ମୁହିଁ ତୋହର ବିନାଶ ।
 ଦୁଇ ମାଦ୍ରୀସୁତ ଭୀମ କୃଷ୍ଣ ଅରଜୁନ
 ଏଥୁ ପଳାଇ ଯାଆନ୍ତି ଘେନିଣ ଜୀବନ ।
 ଏତେଦୂର ଯାଏ ଯେବେ ସେମାନେ ଆସନ୍ତେ
 ତାଙ୍କ ଶିର ଛେଦିଦ୍ୟନ୍ତି ତୋହର ଦେଖନ୍ତେ ।
 ଗୁରୁଜନଙ୍କ ଝିଜାସ ଶୁଣି ଅଭିମନ୍ୟୁ
 ଶୁଣି କୁଟୀର କରି ଆମଞ୍ଚିଲା ଧନୁ ।
 କୋପେ ପ୍ରତ୍ୟୁତ୍ତର ଦିଏ ସୁଭଦ୍ରାନନ୍ଦନ
 ମିଛେହେଁ କେତେ ପ୍ରତିଜ୍ଞା କରୁଛ ହେ କର୍ଣ୍ଣ ।
 ଭୀଷ୍ମ ଏମନ୍ତ ପ୍ରତିଜ୍ଞା କେତେ କରିଥିଲା
 ରଣଯଜ୍ଞ କରି ସେହୁ ଶରଣଯ୍ୟା କଲା ।
 ଏବେ ତୁମ୍ଭ ଦ୍ରୋଣଗୁରୁ ବାନ୍ଧିଲେ ମୁକୁଟ
 ତାଙ୍କ ଦେଖନ୍ତେ ମାଇଲି ମୁହିଁ କେତେ ଥାଟ ।
 ସେହୁ ଦ୍ଵାର ଛାଡ଼ି ଯେବେ ନ ଯାନ୍ତେ ପଳାଇ
 ନିର୍ଦ୍ଦେ ମାରିଥାନ୍ତି ଆଜି ତାହାଙ୍କୁ ଗୋଡ଼ାଇ ।

ଜୟଦ୍ରଥକୁ ଛାଣିବ ଯେବେ ଦେଲେ ଧନୁ
 ତାହାର ଆଟ ମଢ଼ିଲା ଏହି ଅଭିମନ୍ୟୁ ।
 ଏବେହେଁ ଭୋ ନାଥ ବୁଝ ଦେଖନ୍ତେ ତୁମର
 ନବସହସ୍ର ଯୋଦ୍ଧାଙ୍କୁ କରିଲି ସଂହାର ।
 ତୁମ ବୀରପଣ ସବୁ ଜାଣିଅଛି ମୁହିଁ
 ମୋହ ଆଗେ ତୁମେ ଆଉ ନ କର ବଢ଼ାଇ ।
 ଅର୍ଜୁନ ଥାଆନ୍ତେ ଏଡ଼େ ଗର୍ବ କରିଥାନ୍ତ
 କେବଣ ପ୍ରତ୍ୟକ୍ଷେ ତୁମେ ଛାମୁରେ ରହନ୍ତ ।
 ପାଞ୍ଚାଳଦେଶେ ହୁପଦ ନୃପତିଙ୍କ ଘରେ
 ଧନୁ ଆମଞ୍ଚ ନପାରି ପଟାର ଉପରେ ।
 ଭୀଷ୍ମ ଦ୍ରୋଣ କୃପ ତୁମେ ଭୂରିଶ୍ରବା ତୁଲେ
 ଲାଖ ନ ବିଧି ଲାଜରେ ବସିଲ ସକଳେ ।
 ମୋ ପିତା ଲାଖ ବିଧିଲେ ଯାଇ ଯେତେବେଳେ
 ପରଶୁ ନ ଦେଖୁ ତୁମେ ମାତି ରଣଗୋଳେ ।
 ଲକ୍ଷେ ନୃପତିଙ୍କୁ ଘେନି କଲ ବହୁ ରଣ
 କେତେ ଶାସ୍ତି ତୁମଙ୍କୁ ନ ଦେଲେ ଯେ ଅର୍ଜୁନ ।
 ଭୀମ ତୁମଙ୍କୁ ରଥରୁ ଘୋଷାରି ଆଣିଲେ
 ଜାନୁ ତଳେ ଗଳାଇଣ ଛାଡ଼ି ଦେଇଥିଲେ ।
 ଘୋଷଯାତ୍ରା କରି ଗଲ କାମ୍ୟକ କାନନ
 ସମ୍ପଦ ଦେଖାଇବାକୁ ଗର୍ବକରି ମନ ।
 ଏକରଥେ ଆସି ଚିତ୍ରସେନ ବିଦ୍ୟାଧର
 ଦୁର୍ଯ୍ୟୋଧନ କେଣ ଧରି ବାନ୍ଧିଲା ରଥର ।
 ରାଜାର ମଜଦ୍ର ବୋଲି ଭଣ୍ଡାଇଣ ଖାଅ
 ବିପଦବେଳେ ରାଜାଙ୍କୁ ଛାଡ଼ିଣ ପଳାଅ ।
 ଚିତ୍ରସେନ ଗନ୍ଧର୍ବକୁ ପିତା କୋପକଲା
 ଭୟେ ଦୁର୍ଯ୍ୟୋଧନକୁ ସେ ଆକାଶୁ ଛାଡ଼ିଲା ।
 ଶରରେ ପଥ ବାନ୍ଧିଣ ପିତା ଫାଲଗୁନି
 ଯୁଧିଷ୍ଠିର ପାଦତଳେ ପକାଇଲେ ଆଣି ।
 ନିର୍ଲଜ୍ଜ ଆତ୍ମା ଘେନିଣ ତୁମେ ଅଛ ବର୍ତ୍ତି
 ସେବେଳେ ପଳାଇଗଲପାଇ ବହୁ ଶାସ୍ତି ।
 ସୁଭଦ୍ରା ବିଭାକୁ ଗଲ ବଳରାମ ବୋଲେ
 ଏକା ଅର୍ଜୁନ ତୁମଙ୍କୁ କି ଶାସ୍ତି ନ ଦେଲେ ।
 ବିରାଟ ରାଜ୍ୟକୁ ଗଲ ଗୋଧନ ହରଣେ
 ସବୁଙ୍କୁ ମୋହ କରିଲେ ପୁଣି ଅରଜୁନେ ।
 ସବୁରି ଶିରୁ କାଢ଼ିଲେ ମୁକୁଟ ଶ୍ରୀଭୂଷା
 ନିର୍ଲଜ୍ଜ ଆତ୍ମାକୁ ପୁଣି ତୁମେ କଲ ଆଶା ।
 ଚନ୍ଦ୍ରାବତୀକି ହରିଣ ଯେ ଶାମକୁମର
 ତାହାପାଇଁ ତୁମେ କେତେ ନକଲ ସମର ।
 ଏକା ମୋ ପିତା ସେବେଳେ ଯା କରିଛି ଜାଣ
 ଭୂରିଶ୍ରବା ଭୀଷ୍ମ ସହ ତୁମେ କଲ ରଣ ।

ପାଣ୍ଡବେ ଶର ମାରିଣ କଲେ ଖଣ୍ଡ ଖଣ୍ଡ
 ନାଶ ନ କରି ମୁଣ୍ଡିଲେ ସବୁଙ୍କରି ମୁଣ୍ଡ ।
 ନୀଳେନ୍ଦ୍ରୀ ହରଣେ ଲଭିଅଛ ଯେ ଅବସ୍ଥା
 କହିଲେ ନ ସରେ ତୁମ୍ଭମାନଙ୍କର କଥା ।
 ତୁମେ କର୍ଣ୍ଣ କେତେ ମୋତେ କରୁଅଛ ସାନ
 ମୋର ପିତା ନୁହନ୍ତି କି ପାଣ୍ଡବ ଅର୍ଜୁନ ।
 ହରି ବଳରାମ ମୋର ସୋଦର ମଉଳା
 ପୂର୍ଣ୍ଣ ଶରବିନ୍ଦୁ ମୁଖ କି ସୁନ୍ଦର କଲା ।
 ଅର୍ଜୁନଙ୍କ ସମାନ ଯେ ଅଟେ ମୋର ବଳ
 ମୋ ହାତେ ନିଧନ ହେବେ କଉରବ ବଳ ।
 କ୍ଷତ୍ରୀପୁତ୍ର ହୋଇ ସିନା ବିଦ୍ୟାଗୁଣ ଥିଲେ
 ସାନବଡ଼ ଜଣାଯିବ ସମରେ ପଣିଲେ ।
 କିଞ୍ଚିତ ଅଗ୍ନି ସଂସାର ପୁଣ ଦହିପାରେ
 ଭସିଲେ ବିଷକୁ ରେଣୁସମ ପ୍ରାଣୀ ମରେ ।
 ବାସୁଦେବ ସାନ ଜନ୍ମ ଦେବକାର କୋଳେ
 ଅଷ୍ଟମଲ୍ଲ ମାଇଲେ ସେ ଖେଳ କୁତୂହଳେ ।
 ସାନ ବୋଲିଣ ନ ବୋଲ ଦେଖ ଯୁଦ୍ଧ ମୋର
 ଗରୁଡ଼ ଯେ ଏକା ଜାଣ ହୋଇ ଅବତାର ।
 ନାଶବଳ ନିସୂଦନ କଲା ଏକା ହୋଇ
 ଆହେ କର୍ଣ୍ଣ ମୁଁ ଗରୁଡ଼ ତୁମେ ଜାଣ ଅହି ।
 କେ ଆଜି ଜିଣିବ ରଣେ ସାକ୍ଷାତରେ ଦେଖ
 ସାନବଡ଼ ଜଣାଯିବ ଦେଖିଲେ ପ୍ରତ୍ୟକ୍ଷ ।
 ଏକତ୍ରେ ଆସନ୍ତି ଯେବେ ଇନ୍ଦୁରରୁ ପଲେ
 ସେହି ଯୁଦ୍ଧ ପାରିବେ କି ମାର୍ଜାରର ତୁଲେ
 ତୁମେ ତ ସେହି ଇନ୍ଦୁର ମୁଁ ଅଟେ ମାର୍ଜାର
 ପିଞ୍ଜୁଡ଼ିକି ମରଦନ୍ତି ଯେସନେ ପାଦର ।
 ଅଗସ୍ତି ଗଣ୍ଡୁଷକରେ ସିନ୍ଧୁ କଲେ ପାନ
 ଆହେ କର୍ଣ୍ଣ ତୁମେ ହେଲ ସାଗର ସମାନ ।
 ତୁମେ ସେ ସାଗର ମୁହିଁ ଅଟଇ ଅଗସ୍ତି
 ନିମିଷକେ ଗଣ୍ଡୁଷେ ମୁଁ ପିଇବି ସବୁଟି ।
 ଆହେକର୍ଣ୍ଣ ତୁମେ ଅଛ ଯେତେ କୁରୁବଳ
 ମୁଁ ବଡ଼ବା ଅଗ୍ନି ଜାଣ ଦହିବି ସକଳ ।
 ତୁମେ କର୍ଣ୍ଣ ଆଜି ନିର୍ଦ୍ଦେ ହରାଇବ ବୁଦ୍ଧି
 କୋଇତା ବାକ୍ୟ ନ କରି ହରାଇଲ ନିଧୁ ।
 ଏତେବେଳେ ହୋଇଥାନ୍ତ ପାଣ୍ଡବଙ୍କ ଜ୍ୟେଷ୍ଠ
 ଲକ୍ଷେ ରାଜାଙ୍କ ଉପରେ ହୋଇଥାନ୍ତ ଶ୍ରେଷ୍ଠ ।
 ଭୀଷ୍ମ ପଡ଼ିଲେ ନିକଟେ ହାରିଲେଣି ଦ୍ରୋଣ
 ପଥ ନ ଛାଡ଼ିଲେ ତବ ପ୍ରାଣ ଅକାରଣ ।
 ତୁମେ ମୋର ଜ୍ୟେଷ୍ଠ ତାତ ବୋଲିଣ ଶୁଣିଲି
 ଗୁରୁବୋଲି ଏତେବେଳେଯାଏ ମୁଁ ସହିଲି ।

ଯଦ୍ୟପି ପର୍ବତ ଅଟେ ଅତ୍ୟନ୍ତ କଠିନ
 ବକ୍ର ତାହାକୁ କି କରି ନ ପାରଇ ଚୂର୍ଣ୍ଣ ।
 ସେପରି ମୋ ଶର ବକ୍ର ତୁମ୍ଭେ ପରବତ
 ବିନ୍ଧିଣ ତୁମ୍ଭମାନଙ୍କୁ କରିବି ନିପାତ ।
 ଆହେ କର୍ଣ୍ଣ ତୁମ୍ଭେ ମୋତେ ମଣ ସାନବୋଲି
 ମାତ୍ର କ୍ଷତ୍ରିୟ ପଣରେ ଦେଖ ମେରୁ ବୋଲି ।
 ଅଭିମନ୍ୟୁ ବାକ୍ୟେ କର୍ଣ୍ଣ ଅତ୍ୟନ୍ତ କୋପିଲା
 ବାହାନାବ କରିଣ ସେ ଧନୁ ଆମଞ୍ଚିଲା ।
 ଆକର୍ଷିଲା ତାହିଁଲା ପୁଣି ନାରାତ ପୁରାଇ
 ବୋଲେ ତୋତେ ମାଇଲେରେ ପୌରୁଷତ ନାହିଁ
 ମହାକୋପରେ ରାଧେୟ ଶର କଲା ବୃଷ୍ଟି
 ଏକାଥରକେ ନାରାତ ବିନ୍ଧେ ଚକ୍ରଷଠି ।
 ପଞ୍ଚ ଲୁହାଣର ବିନ୍ଧି ସୁଭଦ୍ରା ନନ୍ଦନ
 ସମସ୍ତ ନାରାତ ତାର ଛେଦିଲା ବହନ ।
 ବାଣାଘାତେ କର୍ଣ୍ଣବୀର କୋପେ ପ୍ରକୃଳିତ
 କ୍ରୋଧରେ ବିନ୍ଧିଲା ଆତ୍ମାବଳି ଯେ ନାରାତ ।
 ପାଞ୍ଚଶତ ଶର ବିନ୍ଧି ଅର୍ଜୁନ କୁମର
 କର୍ଣ୍ଣର ନାରାତମାନ କଲା ନାରଖାର ।
 ପୁଣି ରାଧେୟ ସହସ୍ର ନାରାତ ପୁରାଇ
 ସକଳ ବିନ୍ଧିଲା ଅତି କୋପଭର ହୋଇ ।
 ସେ ଶର ଆସିବା ଅଭିମନ୍ୟୁ ଯେ ଦେଖିଲା
 ନିଜେ ପ୍ରତିଶର କରି ତା ସର୍ବ ଛେଦିଲା ।
 ତାହା ଦେଖକରି କର୍ଣ୍ଣ ହୋଇ କ୍ରୋଧଭର
 ଶରେକ ମାରି ସମସ୍ତ କଲା ଅନ୍ଧକାର ।
 କିରଣ ଶରକେ ମାରି ଅର୍ଜୁନ କୁମର
 କର୍ଣ୍ଣ ଅନ୍ଧକାର ଶର କରିଦେଲା ଦୂର ।
 ସମର ବିଅର୍ଥ ଦେଖୁ କର୍ଣ୍ଣ ମହାରଥୀ
 ପରିସ ନାରାତ ଘେନି ବିନ୍ଧିଲା ତତ୍ତ୍ୱତି ।
 କୋପେ ଅଭିମନ୍ୟୁ ତାମ୍ଭଣ ବାଣେକ ମାଇଲା
 ନାରାତ ଛେଦି କର୍ଣ୍ଣର ସେହୁକୁ ଭେଦିଲା ।
 ଯେସନେ ଯାଇ ବିବରେ ପଶେ କାଳସର୍ପ
 ସେରୂପେ ତା ଦେହେ ପଶି ଭାଙ୍ଗିଲା ତା ଦର୍ପ
 ସାଷ୍ଟାମ ହୋଇଣ କର୍ଣ୍ଣ ଧନୁଶର ଧରି
 ତିରିଶ ବାଣ ବିନ୍ଧିଲା ଅତି କୋପକରି ।
 ପଚାଶ ବାଣ ବିନ୍ଧିଲା କୋପେ ଅଭିମନ୍ୟୁ
 ତତକ୍ଷଣେ କର୍ଣ୍ଣର ସେ ଛେଦିଲାକ ଧନୁ ।
 ପୁଣି ଶତେବାଣ କୋପେ ତାହାକୁ ପ୍ରହାରି
 ହୟ ସାରଥ୍ୟ ରଥକୁ ଛେଦିଲା ତାହାରି ।
 ବିରଥ ହୋଇଲା ସେହି ରାଧେୟର ସୁତ
 ପୁନଶ୍ଚ ତଡ଼ିଲା ଯାଇ ଗଜ ମଦମଉ ।

ବାଛି ବାଛି କ୍ୱାକାବଳି ବାଣ ରୋଷଭରେ
 ସହସ୍ରେକ ବିନ୍ଧିଲା ସେ ଅଭିମନ୍ୟୁ ପରେ ।
 ସୁଭଦ୍ରା ନନ୍ଦନ ସେହି ଶର ଆସୁ ଜାଣି
 କର୍ଣ୍ଣର ସେ ଶର ସବୁ ପକାଇଲେ ହାଣି ।
 ହାବୋଡ଼ା ଶର ବିନ୍ଧିଣ ପୁଣି ଅଭିମନ୍ୟୁ
 ଗଜ କନ୍ଧୁ ଖସି ତଳେ ପଡ଼େ ସୂର୍ଯ୍ୟସୁନୁ ।
 ଧରାରେ ଭାରୋଇଭଲୁ ପଡ଼ିଗଲା ଯାଇ
 ଦେଖୁ ଅଭିମନ୍ୟୁ ଜୟ ଶଙ୍ଖଶବ୍ଦ ତହିଁ ।
 ଆକାଶକୁ ଶୁଭିଲା ଯେ ଶଙ୍ଖର ଯେ ଧ୍ୱନି
 ଜଳଧର ବ୍ୟୁତ୍ତେ ତାହା ଶୁଣି ଚକ୍ରପାଣି ।
 ହୃଦ ମଧ୍ୟରେ ଚିନ୍ତିତ ହେଲେ ଦେବରାଜ
 ସମରରେ ଅଭିମନ୍ୟୁ ନାଶଯିବ ଆଜ ।
 ଏହି ଦୁଃଖ ମନମଧୁ ନ ହୋଇଲା ଦୂର
 ପାଞ୍ଚଜନ୍ୟ ଶଙ୍ଖ ଶବ୍ଦ କଲେ ଚକ୍ରଧର ।
 ବାହିଲେକ ତୁରଙ୍ଗମ ଦେବ ଦଇତ୍ୟାରି
 ଯାହାର କୂଟ କପଟ କହିଲେ ନ ସରି ।
 ମାୟାରେ କରିଥିବାରୁ ମୋହ ଜନାର୍ଦ୍ଦନ
 ଜ୍ଞାନହୀନେ ମହାରଣେ କଲେକ ଅର୍ଜୁନ ।
 କର୍ଣ୍ଣ ମୋହ ହେବା ଦେଖୁ ସୁଭଦ୍ରାର ବଳା
 ସାରଥ୍ୟକି ବୋଲେ ମୋର ରଥ ବେଗେଚଲା ।
 କର୍ଣ୍ଣବୀର ପଡ଼ିଅଛି ଚେତନା ହଜାଇ
 ଶୂନ୍ୟମାର୍ଗେ ସେ ସାରଥ୍ୟ ରଥ ନେଲା ବାହି ।
 ତୃତୀୟ ଦ୍ୱାର ଜିଣିଣ ଅଭିମନ୍ୟୁ ରଥ
 ଚତୁର୍ଥଦ୍ୱାରେ ମିଳିଲା ଯାଇ ସେ ଦୂରିତ ।
 ରଥ ଗଜ ଅଶ୍ୱ ସେନା ଅତ୍ୟନ୍ତ ଗହଳ
 ସମୁଦ୍ର ମନ୍ଥନ ପରି ଶୁଭଇ ଚହଳ ।
 ପାଞ୍ଚକୋଟି ଯୋଦ୍ଧା ତୁଲେ ରାୟ ଗୁରୁ ଶଲ୍ୟ
 ଦ୍ୱାର ରୋଧୁଲା ଭରତକୁଳ ମହାମଲ୍ଲ ।
 ଏହା ଦେଖୁ କୁମରର ନ ସ୍ମରଇ କିଛି
 ଗୋଟିଏ ମାତ୍ର ସାରଥ୍ୟ ସଖା ହୋଇଅଛି ।
 ଦେଖିଲା ଦ୍ୱାରେ ପଚାଶକୋଟି ଛନ୍ଦି ରଥୀ
 ଏକମୁଖ ହୋଇ ସର୍ବେ ନାରାତ ବିନ୍ଧନ୍ତି ।
 ବରଷା କାଳରେ ଯେହ୍ନେ ବରଷଇ ନୀର
 ସେହିପରି ରଥୀମାନେ ବରଷନ୍ତି ଶର ।
 କରକା ଗହଳେ ଯେହ୍ନେ ପଡ଼େ ନିରନ୍ତର
 ତହିଁ ବଳି ଶତେ ଗୁଣ ପଡୁଅଛି ଶର ।
 ନାରାତ ଆସିବା ଦେଖୁ ବୀର ଅଭିମନ୍ୟୁ
 ସାରଥ୍ୟକୁ କହି କରେ ଧଇଲାକ ଧନୁ ।
 ଧନୁରେ ଆରଦ୍ରାବଳି ନାରାତ ପୁରାଇ
 ବିନ୍ଧିବାରୁ ଅସ୍ତ୍ର ସବୁ ଦେଲାକ ଉଡ଼ାଇ ।

ସାରଥ୍ୟି ବୋଇଲା ସେ ସମ୍ଭାଳ ମୋ ରଥ
ଦୁଃସହ ସଂଗ୍ରାମ ହୋଇବ ଯେ ଅପ୍ରମିତ ।
ସାରଥ୍ୟ ବୋଇଲା ଏତ ଅଗୋଚର ଆଟ
ଦିବସ ଅନ୍ଧାର ମୋତେ ନ ଦିଶଇ ବାଟ ।
ସମ୍ଭାଳିଣ ଯୁଦ୍ଧକର ତୁମ୍ଭେ ବାଳବନ୍ଧି
ଗଗନପଥେ ରଥ ମୁଁ ଘୁଞ୍ଚାଇ ନେଉଛି ।
ଅଭିମନ୍ୟୁ ବୋଇଲା ଯା ନୁହଇ ଉଚିତ
କ୍ଷତ୍ରୀକୁଳେ ଜନ୍ମି ଏହା ଉଚିତ କେମନ୍ତ ।
ଅଶ୍ବକୁ ସମ୍ଭାଳି ମୋର ରଥ ବେଗେ ବାହା
ମୁହିଁ ମହାକ୍ଷତ୍ରି ମୋତେ ନ କହ ତୁ ଏହା ।
ଏପରି ନିଷ୍ଠୁର ବାକ୍ୟ ଶୁଣିଣ ସାରଥ୍ୟ
ବାହିଲା ଆକାଶେ ରଥ ଯେହ୍ନେ ସୁରପତି ।
ଏହା ଦେଖ୍ କୃପାଚାର୍ଯ୍ୟ ଶଲ୍ୟଙ୍କୁ ପଚାରି
ଦେଖଲତ ଅପୁରୁଷ ଯୁଦ୍ଧ ଯେ ଏହାରି ।
ଇନ୍ଦ୍ର ଗୋବିନ୍ଦ କୁବେର ଅବା ତ୍ରିତ୍ରସେନ
ଆକାଶୁ ଖସଇ ରଥ ପୁଷ୍ପକ ସମାନ ।
ଶଲ୍ୟ ବୋଇଲେ ନୁହନ୍ତି ଏତ ଦେବଗଣ
କୁରୁକ୍ଷେତ୍ର ଯୁଦ୍ଧେ ତାଙ୍କ କିସ ପ୍ରୟୋଜନ ।
କୃଷ୍ଣ କିବା ଅର୍ଜୁନ ଏ ନୁହଇଟି ଜାଣ
ନୁହେଁ ନନ୍ଦିଘୋଷ ନାହିଁ ଯେ କପିକେତନ ।
ନାରାଟ ବିନ୍ଧଇ ଏହୁ ଉପ୍ରୋଧକୁ ହୁଡ଼ି
ବେଗ ବେଗ ହୋଇ ରଥ ଆସୁଅଛି ମାଡ଼ି ।
ଏମନ୍ତ ବିଚାର କରୁ ସେ ଧବଳି ରଥ
ଶଲ୍ୟଙ୍କ ସନ୍ନିଧେ ଯାଇ ହେଲା ଉପଗତ ।
ଶ୍ରୀକରେ ଯେ ଧନୁ ତାର ନଉସସ୍ତ୍ର ବଳ
ରଣନାଦେ ଆକାଶରେ କମ୍ପେ ଆଖଣ୍ଡଳ ।
ନାରାଟ ବିନ୍ଧଇ କରି ଅଶଉପରୋଧ
ପର୍ବତ ଭେଦଇ ଯେଉଁ ଶର ହେଲେ ବିଦ୍ଧ ।
ହୟ ଗଜ ରଥୀ ରଥ ପଦାତି ସହିତେ
ସମସ୍ତେ କ୍ଷତ ହୁଅନ୍ତି ନାରାଟ ପଡ଼ନ୍ତେ ।
ଯୋଦ୍ଧାଏ ଅନେକ ବାଣ ବିନ୍ଧନ୍ତି ତାହାକୁ
ନାରାଟ ନ ଭେଦଇ ସେ ରଥ ଧବଳକୁ ।
କେତନ ନାମେ ବସିଛି ଯେବଣ ସାରଥ୍ୟ
କ୍ଷଣେ ରଥ ଶୂନ୍ୟେ କରେ କ୍ଷଣେ ଭୂମିଗତି ।
ସ୍ଵଟିକ ରଥରେ ନାନା ରତ୍ନ ଅଛି ଜଡ଼ି
ଚୂର୍ଣ୍ଣହୁଏ ବକ୍ରଶକ୍ତି ତହିଁରେ ଯେ ପଡ଼ି ।
ଏକା ପ୍ରହାରକେ ପୁଟେ ଦଶବିଂଶ ରଥୀ
ଅନିର୍ବାର ଶର ତାର ବୃଥା ନ ହୁଅନ୍ତି ।
ସତ୍ୟବାର ବୋଲିକରି ତହିଁ ଏକ ରାୟେ
ତାର ତୁଲେ ପାରିଦଶ୍ଵ ବିଂଶୋତ୍ତର ଶଏ

ଗୋକ୍ଷୀର ଶ୍ଵେତ ସମାନ ତାର ଅଶ୍ବମାନ
ମଣ୍ଡି ହୋଇଛନ୍ତି ନାନା ରତନ ଭୂଷଣ ।
ମଦମତ୍ତ ଗଜ ଆଉ ଅଶ୍ବ ମହାତେଜୀ
କୋପଭର ହୋଇଣ ସେ ଆସି ଗଳଗାଜି ।
ନବସହସ୍ର ରାଜନ ଛନ୍ତି ତାର ତୁଲେ
ରେ ରେ କାର କରି ଅଭିମନ୍ୟୁକୁ ବେଢ଼ିଲେ ।
ଶରାଘାତ ନିରନ୍ତରେ ଯେହ୍ନେ ବର୍ଷେ ପାଣି
ଝଲକଇ ସେ ନାରାଟ ବିଦ୍ୟୁତେଜ ଜିଣି ।
ଶ୍ରୀଭୁଜେ ଶୋଭଇ ଆର୍ଦ୍ରାବଳୀ ସମ ଧନୁ
ନବସସ୍ତ୍ର ଯୋଦ୍ଧା ତୁଲେ ଯୁଦ୍ଧେ ଅଭିମନ୍ୟୁ ।
କୃତାନ୍ତକ ବୋଲିକରି ଏକଇ ନାରାଟ
ବିନ୍ଧିଲେ ସତରାତର ହୋଇବ ଦହିର୍ଯ୍ୟ ।
ଏହି ଶରକୁ ସେ କାଣ୍ଡେ କଲାକ ସନ୍ଧାନ
ଆକର୍ଷି ବିନ୍ଧିଲା ତାହା ସୁଭଦ୍ରା ନନ୍ଦନ ।
ପ୍ରଳୟାଗ୍ନି ସମାନରେ ଉଠିଲା ତା ତେଜ
ଶୁଷ୍କତରୁ ସମ ସବୁ କଲାକ ଦହିର୍ଯ୍ୟ ।
ଆହେ ମନୁରାଜା ଅଗ୍ନିସମ ସେହି ଶର
କ୍ଷତ୍ରିଙ୍କ ଉପରେ ପଡ଼ି କଲା ଛାରଖାର ।
ଅଶ୍ବ ଗଜ ରଥ ରଥୀ ସାରଥ୍ୟ ସହିତେ
ସର୍ବେ ଦହନ ହୋଇଲେ ନାରାଟ ପଡ଼ନ୍ତେ ।
ସର୍ବ ଜୟ କରି ଚଳେ ବୀର ଅଭିମନ୍ୟୁ
ପଞ୍ଚମଦ୍ବୀରେ ଭେଟିଲେ ଗୋଲକର ସ୍ଵନୁ ।
କୃପାଚାର୍ଯ୍ୟ ପୁଛିଲେ ଏ ଅଟେ କା କୁମର
ଶଲ୍ୟ ବୋଇଲେ ଏ ନାତି ଅଟଇ ଆତ୍ମର ।
କୃପ ବୋଇଲେ ଏହାର ବଡ଼ଇ ସାହସ
ବାଳପୁତ୍ର ହୋଇ ଏହୁ ଯୁଦ୍ଧେ ଦେଲା ଝାସ ।
ସୈନ୍ୟଙ୍କ ଭଙ୍ଗ ଦେଖୁଣ କୋପବହେ ଗୁରୁ
ଉପ୍ରୋଧ ଛାଡ଼ି ବିନ୍ଧିଲେ ଅଗ୍ନିବାଣ ଦୂରୁ ।
ବକ୍ରପ୍ରାୟେ ସେ ନାରାଟ ଦୂରରୁ ଆସିଲା
ବନ ଅନଳ ଜାଣି ତା ତେଜ ପ୍ରକାଶିଲା ।
ମେଘାସ୍ତ୍ର କାଡ଼ି ବିନ୍ଧିଲା ସୁଭଦ୍ରା କୁମର
ବରଷିଲେ ମେଘମାଳ ହୋଇଣ ପ୍ରଚୁର ।
ପ୍ରଳୟ କାଳକୁ ଜିଣି ବର୍ଷେ ଗଳଗାଜି
ସହି ନ ପାରି ଯୋଦ୍ଧାଏ ପଳାଇଲେ ଭାଜି ।
ଅଗ୍ନିର ତେଜକୁ ଯହଁ ଲିଭାଇଲା ଜଳ
ଦେଖୁଣ ପ୍ରଶଂସା କଲେ ସର୍ବ ଦିଗପାଳ ।
ପୁଣି କୃପ ସସ୍ତ୍ରଶିରା ନାରାଟକୁ ଧରି
ବିନ୍ଧିଲେ ସେହି ନାରାଟ ମନ୍ତ୍ରକୁ ସୁମରି ।
ରାହୁର ମୁଖ ଯେସନେ ଦିଶଇ ବିସ୍ତାର
ସେହି ପ୍ରକାରେ ଦିଶଇ ସସ୍ତ୍ରଶିରା ଶର ।

ମହାମେଘ ଜାଣି ସେ ଆସିଲା ଗଳଗାଜି
 ଉପରୁ କି ଗିରିଖଣ୍ଡେ ପଡୁଅଛି ଭାଜି ।
 ସାରଥୀ ଦେଖୁ ବୋଇଲେ ସମ୍ଭାଳ ତୋ ରଥ
 ଦେବଅସ୍ତ୍ର ବିନ୍ଧେ କୃପ ହୋଇ କ୍ରୋଧାନ୍ବିତ ।
 କେତନବାକ୍ୟେ କୁମାର ହେଲେ କୋପମୂର୍ତ୍ତି
 ଧନୁରେ ଯୋଡି ବିନ୍ଧିଲା ଅମୋଘ ଶକତି ।
 ଶକତିର ତେଜେ କୃପ ହୋଇ ତେଜୋହୀନି
 ପୁଣିହିଁ ବିନ୍ଧିଲେ ରାଗେ ସର୍ପଶର ଘେନି ।
 ଗର୍ଜି ଧାଇଁଲେ ପନୁଗେ ବିଷ୍ଣୁରିଣ ଫେରୁ
 ଗରୁଡ଼ାସ୍ତେ ଅଭିମନ୍ୟୁ ଛେଦିଲେ ତା ଦୂରୁ ।
 କୃପ ବୋଇଲେ କୁମାର ଜୀବନ ତୋ ଧନ୍ୟ
 ଆହା କହିଣ ବିନ୍ଧିଲେ ଅସ୍ତ୍ର ଅଗଣନ ।
 ଅଶୀ ନାରାତ ବିନ୍ଧିଲେ ସେହି ବେନିରଥୀ
 ପଞ୍ଚଶରେ ଅଭିମନ୍ୟୁ ତାହା ଯେ ନିପାତି ।
 ସହସ୍ର ନାରାତ ଶଲ୍ୟ ବିନ୍ଧିଲେ ତା ସଙ୍ଗେ
 ପୁଣି କୃପ ସସ୍ତ୍ରଶର ବିନ୍ଧିଲେ ସବ୍ୟସ୍ରୋ ।
 ଚାରି ଅଶ୍ବଙ୍କ ଉପରେ ଚାରିସସ୍ତ୍ର ଶର
 ସାରଥୀକ ସହସ୍ରେକ କଳାକ ପ୍ରହାର ।
 ବିନ୍ଧିଲେ ଯେ ଅନିର୍ବାର ଶର ବେନି ରଥୀ
 ଅଭିମନ୍ୟୁ ଉପରକୁ ହୋଇ କୋପମୂର୍ତ୍ତି ।
 ରଥ ଘୋଟିଣ ସେ ବାଣେ ଅନ୍ଧକାର ସୃଷ୍ଟି
 ଆକାଶମଣ୍ଡଳେ ମହାମେଘ ଯଥା ଘୋଟି ।
 ଅଭିମନ୍ୟୁ ବିନ୍ଧିଲେ ଯେ ରାଧାଚକ୍ର ବାଣ
 କୃପ ଶଲ୍ୟ ଅସ୍ତ୍ରକୁ ଯେ ଛେଦଇ ସେ ଜାଣ ।
 ବିନ୍ଧି ବିମୁଖ ହୋଇଲେ ବେନି ମହାରଥୀ
 ପ୍ରତିଶରେ ଅଭିମନ୍ୟୁ ଛେଦଇ ତା ଧାତି ।
 ତହିଁ କାମ୍ୟକ ବାଣକୁ ବିନ୍ଧି କୃପାଚାର୍ଯ୍ୟ
 ଅଭିମନ୍ୟୁ ତ୍ରିଂଶବାଣେ କଲେ ତା ଦହିର୍ଯ୍ୟ ।
 ତ୍ରିପୁରାଶର ଯା ଇନ୍ଦ୍ରଦେବ ଦେଇଥିଲେ
 ସେହି ଶର ଅଭିମନ୍ୟୁ ବେଗରେ ବିନ୍ଧିଲେ ।
 ନିଦାଘ ବାଣକୁ ଯହିଁ ବିନ୍ଧେ ଅଭିମନ୍ୟୁ
 ପଡ଼ି ସେ ଛିଡ଼ିଲା କୃପାଚାର୍ଯ୍ୟଙ୍କର ଧନୁ ।
 ଲୁହାର ପଞ୍ଚଶର ଯେ ବିନ୍ଧି ପୁତ୍ରମଣି
 କୃପଙ୍କର ସାରଥୀକୁ ପକାଇଲେ ହାଣି ।
 ମୋହନ ଶସ୍ତ୍ରକ ପୁଣି ବିନ୍ଧି ଅଭିମନ୍ୟୁ
 ବାଣେ ଜର୍ଜରିତ କଲା କୃପଙ୍କର ଚକ୍ର ।
 ସମରେ ବିରଥୀ ହେଲେ କୃପ ମହାରଥୀ
 ତହିଁ ଆଗେ ରଣକଲେ ଶଲ୍ୟ ସେନାପତି ।
 ପଞ୍ଚକ୍ଷିପି ବାଣେ ଶଲ୍ୟ କଲେକ ବିଘାତ
 ବେନିବାଣେ ଛେଦିଲା ତା ଅର୍ଜୁନର ସୁତ ।

ଅନେକ ଶର ବିନ୍ଧିଲେ ରାୟେ ଶଲ୍ୟଗୁରୁ
 ସବୁ ଶରମାନ ଛେଦେ ଅଭିମନ୍ୟୁ ଦୂରୁ ।
 ଏହିପରି ସମର ଯେ ହେଲା ଗରୁଡ଼ାଣ
 ଶର ଆଘାତରେ ଦେଖା ନ ଗଲା ଗଗନ ।
 ପର୍ବତାଶର ବିନ୍ଧିଲେ ଯହିଁ ମହାରଥୀ
 ଅଭିମନ୍ୟୁ ବକ୍ରଶରେ ଛେଦିଲା ଝଟି ।
 ପର୍ଶୁରାମ ଶର ଏକ ପେଷେ ଅଭିମନ୍ୟୁ
 ସେହୁ ଫୁଟି ଭେଦିଲା ଯେ ଶଲ୍ୟଙ୍କର ଚକ୍ର ।
 ରୋମେ ରୋମେ ଭେଦିଲାକ ଯହିଁ ତୀକ୍ଷଣବାଣ
 ଘାଏ ଅସାଷ୍ଟମ ତହିଁ ହେଲେ ଶଲ୍ୟରାଣ ।
 ରଥରେ ଉତ୍ତାନଶାୟୀ ହୋତେ ଶଲ୍ୟରାୟେ
 ଅଭିମନ୍ୟୁ ପଶିଲାକ ହୋଇଣ ନିର୍ଭୟେ ।
 ବୃହତ୍ ଭେଦି ଜିଣିଲାକ ସୈନ୍ୟ ଏକାରଥ
 ତାକୁ ଜିଣିବାକୁ କେହି ନେହିଲେ ସମର୍ଥ ।
 ପଞ୍ଚମ ଦୁଆର ଯୁଦ୍ଧ ଶୁଣ ଆହେ ଶ୍ରୋତା
 ଅଶୀସସ୍ତ୍ର ରଥୀ ନବସସ୍ତ୍ର ଗଜ ମତ୍ତା ।
 ଅଶ୍ବ ଯୋଦ୍ଧା ସହ ତିନି ସାଗର ପଦାତି
 ଏକମୁଖ ହୋଇ ସର୍ବେ ନାରାତ ବିନ୍ଧନ୍ତି ।
 କେ ଶତେ କେହୁ ସହସ୍ର ବାଣମାନ ମାରି
 କେହୁ କେତେ ଯେ ବିନ୍ଧନ୍ତି ଜାଣିତ ନ ପାରି
 ଶୂନ୍ୟେ ଭେଦିଯାଏ ସେହି ବାଣ କ୍ବାଳାବଳୀ
 ନାରାତେ ଅଦୃଶ୍ୟ ହେଲେ ଦେବ ଅଂଶୁମାଳି
 ଅନ୍ଧକାର ଦିଶିଲା ଯେ ସେହି ରଣଭୂଇଁ
 ଅନୁକ୍ଷଣେ ବିନ୍ଧିବାରୁ ମେଦିନୀ କମ୍ପଇ ।
 ରଣଗୋଳେ ଧଯୋଳ ଯେ କହି ତ ନ ପାରି
 ଶବଦ ହୁଅଇ ଯେହ୍ନେ ସମୁଦ୍ର ଲହରୀ ।
 ବାଜଇ ଯେ ବିଜିଘୋଷ ଟମକ ନିଶାଣ
 ଘୋରନାଦ କରିଣ ଯେ ଗର୍ଜନ୍ତି ବାରଣ ।
 ନିରପେକ୍ଷ ଯୋଦ୍ଧା ସେହୁ ବୀର ଅଭିମନ୍ୟୁ
 ଶରବିନ୍ଧି ଛେଦିଲେ ସେ ସବୁଙ୍କରି ଧନୁ ।
 ପୁଣି ପୁଣି ସେ ନାରାତ କରତେଣ ଭେଦ
 ରଥୀଙ୍କର ମୁଣ୍ଡ ଛିଡ଼ିପଡ଼େ ରଣମଧ୍ୟ ।
 କେୟୂର କଙ୍କଣ ଆଦି ମୁକୁଟ ଶ୍ରୀଭୂଷା
 ରକତ କର୍ଦ୍ଦମରେ ଯେ ହେଲା ମାଟିମିଶା ।
 ତହିଁ ରଥ ଭଗ୍ନହେଲା ମଲେ ବହୁହସ୍ତୀ
 ଏକର ଉପରେ ପଡ଼ି ଆରେକ ରୁହନ୍ତି ।
 ପଦାତିଙ୍କ ସଂଖ୍ୟା କେହୁ କରିବ ଗଣନା
 ଭୂମିରେ ପଡ଼ିଲେ କେତେ ରଥ ହୋଇ ଚୂନା ।
 ଏକା ହୋଇ ଅଭିମନ୍ୟୁ ମଲେ ସର୍ବବଳ
 ସମୁଦ୍ର ମନ୍ଥନେ ଯେହ୍ନେ ଶୁଭଇ ଚହଳ ।

ଦେଖ ପ୍ରଶଂସନ୍ତି ଭୂରିଶ୍ରବା ମହାରଥୀ
 ସାଧୁ ସାଧୁ ବାଳୁତ ତ ଅଟୁ ମହାକ୍ଷତ୍ରୀ ।
 ଏହିପରି ପ୍ରଶଂସନ୍ତି ବହୁ ବଳବନ୍ତ ।
 ଧନ୍ୟ ଧନ୍ୟ ଅଭିମନ୍ୟୁ ତୋର ପିତାମାତା ।
 କୃଷାର୍ଜୁନ ସମାନରେ ତୋର ବଳବୃଦ୍ଧି
 ପର୍ଶୁରାମ ପ୍ରାୟ କ୍ଷତ୍ରୀ ତୁହି ମହାଯୋଦ୍ଧା ।
 ସହଦେବ ସମ ମନ୍ତ୍ରୀ ଗୁଣେ ଗୁଣନିଧି
 ଏକା ଜଣକେ ଏ ବ୍ୟୁତ୍ଥ ଅଇଲୁ ଯେ ଭେଦି ।
 ବଳବନ୍ତ ପଣରେ ଯେପରି ବୃକୋଦର
 ବେଦବନ୍ତ ପଣେ ଯେଉଁପରି ବେଦବର ।
 କାଳାନଳ ବହି ଯଥା ତେଜୋବନ୍ତ ପଣେ
 ତଥା ଦୀପ୍ତି ଅଟେ ତୋର କୁରୁକ୍ଷେତ୍ର ରଣେ ।
 ବିଦ୍ୟାବନ୍ତ ପଣେ ଯେଉଁପରି ବୃହସ୍ପତି
 ସବୁରୂପେ ଯେଉଁପରି ଅଟେ ଶତୀପତି ।
 ନାରାତ ବୃଷ୍ଟିକ ଅଟୁ ଦ୍ରୋଣମେଘ ପରି
 ଦନ୍ତୀ କୁରୁସୈନ୍ୟଙ୍କୁ ତୁ ଅଟୁ ଯେ କେଶରୀ ।
 ସହିବା ପଣକୁ ତୁହି ଅଟୁ ମହୀ ସମ
 ସାଧକପଣେ ତୁ ଅଟୁ ଯୋଗୀଙ୍କ ସମାନ ।
 ଏକାଥରକେ ଜିଣିଲୁ ମହାରଣ ଗୋଳ
 ଏ ବିଧିରେ ପ୍ରଶଂସିଲେ ସ୍ବର୍ଗେ ଦିଗପାଳ ।
 ଏଡେବଡ଼ ଯୋଦ୍ଧାକୁ ଯେ ସାହା ନାହିଁ ଆଟ
 ଜଣକେ ମୁକୁଳା କଲା ଚକ୍ରବ୍ୟୁତ ବାଟ ।
 ଭୂରିଶ୍ରବା ଅଳମୁଷ ସୋମ ଭଗଦତ୍ତ
 ବାହିକ କେଶୀ ଶବରୀ ଥିଲେ ରଣଜିତ ।
 ଏ ସର୍ବଯୋଦ୍ଧା ସମରେ ଅପପରି ଗଲେ
 ପୁଣି ଏକମୁଖେ ସର୍ବେ ବାଣ ଯେ ବିନ୍ଧିଲେ ।
 ଶତେ ଶତେ ନାରାତ ଯେ ଘେନିଛନ୍ତି କରେ
 ଜୁଲୁଜୁଲୁ ପୋକ ପ୍ରାୟ ଦିଶନ୍ତି ରଣରେ ।
 ଏପରି ବହୁ ନାରାତ କରନ୍ତେ ଯେ ବୃଷ୍ଟି
 ଶତେ ନାରାତେ ତା ଅଭିମନ୍ୟୁ ଦେଲା କାଟି
 କ୍ଷୁଦ୍ର ହେଲେ କାହାକୁ ସେ ନ ଛାଡ଼ଇ କେଣେ
 ଦଶସସ୍ତ୍ର ଯୋଦ୍ଧାସହ ଯୁଦ୍ଧେ ଏକା ଜଣେ ।
 ନକ୍ଷତ୍ର ଭିତରେ ଯେହ୍ନେ ଚନ୍ଦ୍ରମା ତେଜସ୍ବୀ
 କୁରୁକ୍ଷେତ୍ରେ ଅଭିମନ୍ୟୁ ସେହିପରି ଦିଶି ।
 ଅପାର ସୈନ୍ୟଦଳ ଯେ ଗହଳ ଧଯୋଳ
 ଶର ବୃଷ୍ଟିରେ ନ ଦିଶେ ଆକାଶ ମଣ୍ଡଳ ।
 ସୈନ୍ୟ ଯାଦରେଣୁ ଉଡ଼ି ନ ଦିଶେ ଆକାଶ
 ଭାଦ୍ରା ନିଦାନରେ ଜାତ ସୁଭଦ୍ରାର ଶିଷ୍ୟ ।
 ଏକା ହୋଇ ସନ୍ତୁଷ୍ଟ ଦେଲା ବହୁ ଦୃଃଖ
 ସମନ୍ତରେ ଯୋଦ୍ଧାମାନେ ହୋଇଲେ ବିମୁଖ

କର୍ଣ୍ଣାଟ ଦେଶ ରାଜନ ଅଟେ ଜାନୁଘଣ୍ଟ
 ଅର୍ଜୁନେ ଯୋଦ୍ଧା ଘେନିଣ ଓଗାଳିଲେ ବାଟ ।
 ଶତ ଶତ ନାରାତ ସେ ଘେନି ତୀକ୍ଷଣ ମୁନା
 ଦୂରିତେ ବିନ୍ଧିଲା ସେହି ଅଭିମନ୍ୟୁ ସେନ୍ଧା ।
 ସବୁ ଅନ୍ଧକାର ହେଲା ନ ଦିଶିଲା କିଛି
 ରଥୀ ସାରଥୀ କିଏ ସେ କେଉଁଠାରେ ଅଛି ।
 ସାରଥୀକି ନ ଶୁଭଇ ଗୁଣଘୋଷ ନାଦ
 ରଥୀମାନଙ୍କୁ ନ ଶୁଭେ ସାରଥୀ ଶବଦ ।
 କେତନକୁ ନ ଦିଶଇ ଅର୍ଜୁନ ନନ୍ଦନ
 ପୁଣିହିଁ ନ ଦିଶେ ତାକୁ ଧବଳ ସ୍ୟନ୍ଦନ ।
 ଧନୁଘୋଷ ନ ଶୁଭନ୍ତେ ବିଚାରେ ସାରଥୀ
 ରଥପରେ ନାହିଁ କିବାଅର୍ଜୁନ ସନ୍ତତି ।
 ଭାଳଇ ସେ ଅଭିମନ୍ୟୁ ନ ଚଳଇ ରଥ
 କେତନ ସାରଥୀ କିବା ହେଲା ଅଶକତ ।
 ସାରଥୀ ଦୃଷ୍ଟି ଗୋଚର ନୋହିବାରୁ ଅଶ୍ବ
 ତାହା ଭାବି କେତନର ଉଡ଼ିଲା ସାହସ ।
 ଅଶ୍ବ ଅଶ୍ବଳିଲା ତହିଁ ସାରଥୀ ଦ୍ବିକରେ
 ତିନିଶତ ନାରାତ ଯେ ପଡ଼େ ତାର ପରେ ।
 ଘୋର ଅନ୍ଧକାର ଦେଖଣ ତାଳିଲା ସାରଥୀ
 ଉଠିଲେ ଅଶ୍ବ ସକଳ ହେଲେ ନଭୋଗତି ।
 ଅଭିମନ୍ୟୁ ଦେଖିଲା ଯେ ସୂତ ଅଛି ରଥେ
 ଆବର ଦେଖିଲା ଅଶ୍ବ ଚାଲନ୍ତି ଦୂରିତେ ।
 ବୋଇଲେକ ଅଭିମନ୍ୟୁ ଶୁଣ ହେ କେତନ
 ରଣ ଛାଡ଼ି ରଥ କିମ୍ବା ଆଣିଲୁ ଗଗନ ।
 କ୍ଷତ୍ରୀ କୁଳରେ ଅୟଶ କଲୁ ମୋତେ ଆଣି
 କିସ ଯେ ବୋଲିବେ ପିତା ମାମୁଁ ଚକ୍ରପାଣି ।
 ସମର କାଳରେ କ୍ଷତ୍ରୀ ଯେବେ ପିଠି ଦ୍ୟୁତି
 ଜୀବନ୍ତେ ଅକାର୍ତ୍ତ ମଲେ ହୁଏ ନର୍ତ୍ତଗତି ।
 କୁମର ବଚନେ ରଥ ବାହିଲା ସାରଥୀ
 ସମର କ୍ଷେତ୍ରରେ ସେ ଯେ ମିଳିଲା ଝଟତି ।
 ଭାରତେ ଭାରୋରମକୁ ଅଟେ ଅଭିମନ୍ୟୁ
 ଅପାର କୁରୁ-ସାଗର ମଲେ ଧରି ଧନୁ ।
 ବହୁବଳ ଘେନି ଜାନୁଘଣ୍ଟ ନରପତି
 ଅଭିମନ୍ୟୁକୁ ଦେଖଣ ଧାଇଁ ଶୀଘ୍ରଗତି
 ଲକ୍ଷେପୁର କରି ଅଭିମନ୍ୟୁକୁ ବେଡ଼ିଲା
 ଗଦା ମୁଦ୍ଗର ଭୃଷଣି ନିଠାର ମାଉଲା ।
 ସୁଭଦ୍ରାନନ୍ଦନ ଅଟେ କକ୍ଷା ଜଗଜ୍ଜେଠି
 ବିନ୍ଧନ୍ତେଣ ଅଭବୁତ ଯୋଦ୍ଧା ଗଲେ ଫୁଟି ।
 ପୁଣି ପୁଣି ପ୍ରହାର ଯେ କରେ ବୀରମଣି
 ପାଶୁପତ ଶରେ ଗଜ ଯୋଦ୍ଧା ଲକ୍ଷେ ହାଣି ।

କୃତାନ୍ତକ ଶର ଯାହା ଯମ ଦେଇଥିଲେ
 ସେ ଅସ୍ତ୍ର ପେଷନ୍ତେ ତିନିସପ୍ତ ରଥୀ ମଲେ ।
 ରୁଧିରରେ କରଦମ ହୋଇଲାକ ମହୀ
 ଜାନୁୟର ସମଦଣ୍ଡ ନ ରହିଲେ କେହି ।
 ବାୟବ୍ୟ ଅସ୍ତ୍ର ବିନ୍ଧିଲା ସୁଭଦ୍ରାନନ୍ଦନ
 ସେ ବାଣରେ ଉଡ଼ିଗଲେ ବହୁତର ସୈନ୍ୟ ।
 ରଥ ଯୋଦ୍ଧା ଗଜ ବାଜୀ ଉଡ଼ିଲେ ଗଗନେ
 ଅପାର ଦୂରେ ପଡ଼ିଲେ ଯାଇଣ ସେମାନେ ।
 ପୁଣି ତୀକ୍ଷଣଶର କାଢ଼ି ସୁଭଦ୍ରା ନନ୍ଦନ
 ଧନୁରେ ଯୋଡ଼ି ତାହାଙ୍କୁ ବିକ୍ଷେପେ ତକ୍ଷଣ ।
 ଜାନୁୟର ବାହୁରେ ତାହା ଗଲା ଫୁଟି
 ରଥ ଉପରୁ ପଡ଼ିଲା ସେହି ମହୀଲୋଚି ।
 ତାର ତୁଲେ ରଥୀ ଦୁଇସପ୍ତ ପାରିଦଣ୍ଡ
 ନାରାତ ବିଘାତେ ସର୍ବେ ହେଲେ ଖଣ୍ଡ ଖଣ୍ଡ ।
 ପୁନରପି ବହୁ ଯୋଦ୍ଧା ଆବୋରନ୍ତେ ଆସି
 ଅଗ୍ନି ଅସ୍ତ୍ରେ ଅଭିମନ୍ୟୁ ତାହାଙ୍କୁ ବିନାଶି ।
 ଜୟଶଙ୍ଖ ବଜାଇଣ ପାର୍ଥସୁତ ଚଳେ
 ଷଷ୍ଠଦ୍ଵାରେ ଭୂରିଶ୍ରବା ସମ୍ମୁଖରେ ମିଳେ ।
 ଅଶୀକୋଟି ଯୋଦ୍ଧାଘେନି ଭୂରିଶ୍ରବା ରଥୀ
 ଷଷ୍ଠଦ୍ଵାରେ ଥିଲେ ଯୁଦ୍ଧେ ଉଠିଲେ ଝଟତି ।
 ଦେଖୁ ଅଭିମନ୍ୟୁ ତାଙ୍କୁ ରଥରେ ପ୍ରଣାମି
 ବୋଇଲେ ଦୁଆର ଛାଡ଼ିଦିଅ ଦେବ ସ୍ଵାମୀ ।
 ଅପାର କାଳର ତୁମ୍ଭେ ଅଟ କୁଳବୃଦ୍ଧ
 ମୁହିଁ ବାଳୁତ ମୋର ସଙ୍ଗେ ତୁମ୍ଭର କି ଯୁଦ୍ଧ ।
 ତୁମ୍ଭେ ମୋ ଗୁରୁଙ୍କ ଗୁରୁ ମୋ ପରମଗୁରୁ
 ଆଶ୍ଚର୍ଯ୍ୟ ହୋଇଲି ଏବେ ଧନୁ ଧରିବାରୁ ।
 ନ ଶୁଣି ତା ଭୂରିଶ୍ରବା ଯୋଡ଼ି ପଞ୍ଚବାଣ
 ଅଭିମନ୍ୟୁକୁ ବିନ୍ଧିଲେ ଗୁଣ ଆମଞ୍ଚଣ ।
 ପୁଣି ପଞ୍ଚବିଂଶ ଶର ଧନୁରେ ବସାଇ
 ଅଭିମନ୍ୟୁ ଉପରକୁ ବିନ୍ଧିଲେ ନିଠାଇ ।
 ସାରଥ୍ୟକୁ ପଞ୍ଚବିଂଶ ଅଶ୍ଵେ ପଞ୍ଚତ୍ରିଂଶ
 ରଥର ପରେ ବିନ୍ଧିଲେ ପୁଣି ଦୁଇ ବିଂଶ
 ପାଞ୍ଚଶରେ ଅଭିମନ୍ୟୁ ସେ ଶରକୁ ହାଣି
 ପୁଣି ଚୋଖା ପଞ୍ଚଶର ବିନ୍ଧିଲେ ସେକ୍ଷଣି ।
 ସେ ଶର ବେଗେ ଚଳିଲେ ଧରି ଏକ ମୂର୍ତ୍ତି
 ଭୂରିଶ୍ରବାର ବଧୂଲେ ନବସପ୍ତ ରଥୀ ।
 ନିର୍ଯ୍ୟାତ ଶରକୁ ପୁଣି କୁମାର ବିନ୍ଧିଲା
 କୌଶଳର ତିନିସପ୍ତ ରାଜାଙ୍କୁ ହାଣିଲା ।
 ଭୂରିଶ୍ରବାଙ୍କ ସଙ୍ଗରେ ସମର କରନ୍ତେ
 ଦ୍ଵିସପ୍ତ ରାଜା ପଡ଼ିଲେ ତାହାର ଦେଖନ୍ତେ ।

ଯାହା କଲା ତହିଁ ସେହି ସୁଭଦ୍ରାର ବଳା
 ମାନବରେ ଅଗୋଚର ତାର ଯୁଦ୍ଧଲୀଳା ।
 କଙ୍କପକ୍ଷ ନାରାତ ଯେ ଅତି ତୀକ୍ଷଣମୁନୀ
 ବିକ୍ଷେପେ ସେ ଫୁଟାଇଲେ ଭୂରିଶ୍ରବା ସେହୁ ।
 ମେରୁ ଫୁଟି ଗଙ୍ଗା ଯେହ୍ନେ ବହେ ତିନିଧାର
 ସେପରି ରକ୍ତ ବହିଲା ଫୁଟି ତା ଶରୀର ।
 ସେ ଘାଏ ଅଚେତ ହେଲେ କୁରୁକୁଳ ଶ୍ରେଷ୍ଠ
 ଭୂରିଶ୍ରବା ଅସାଷ୍ଟମେ ଭାଜିଲେକ ଥାଟ ।
 ବିଲଙ୍କାର କୃତାନ୍ତକ ଏହାଙ୍କର ମୂଳେ
 ପଡ଼ିଗଲେ ଯୋଦ୍ଧାମାନେ ଯୁଦ୍ଧ ମହାରୋଳେ
 ଆହେ ମନୁ ଦଣ୍ଡଧର ମରୁତ ରାଜନ
 ପଶ୍ଚିମରୁ ଆସିଥିଲେ ଯେତେ ରାଜାଗଣ ।
 ଦିବା ଶେଷେ ଦିଶେ ଯଥା ଆକାଶ ସୁରଙ୍ଗ
 ରୁଧିରେ ଜର୍ଜର ହୋଇ ଦିଶେ ତାର ଅଙ୍ଗ ।
 ରତ୍ନମଣି କୁଣ୍ଡଳାଦି ବାହୁଟି ତୋଡ଼ର
 ରଙ୍ଗ ଦେଖାଗଲା ରକ୍ତେ ହୋଇ ଜର ଜର ।
 ପଡ଼ି ଉଠି ବିନ୍ଧୁଛନ୍ତି ଶରମାନ ପୁଣି
 ଏକାଳେ ସମର କରେସେ କୁମର ମଣି ।
 ଏରୂପେ ବହୁ ସମର କଲା ଜଣକରେ
 ପ୍ରତ୍ୟକ୍ଷେ ଅର୍ଜୁନ କିବା ପଣିଛି ସମରେ ।
 ଦଶସହସ୍ର ରାଜନ ପଡ଼ିଲେ ସେଠାରେ
 ରୁଧିର ନଦୀ ବହିଲା ମୃତପିଣ୍ଡ ପରେ ।
 ଷଷ୍ଠ ଦୁଆରକୁ ଜିଣି ରଥ ବେଗେ ଚଳି
 ସପ୍ତମ ଦ୍ଵାରେ ପ୍ରବେଶ ସେ ରଥ ଧବଳି ।
 ସମସ୍ତ ଦ୍ଵାରର ଯୁଦ୍ଧ କଥା ଏବେ ଶୁଣ
 ଦୂର୍ଯ୍ୟୋଧନ ତୁଲେ ଛନ୍ତି ସହସ୍ର ରାଜନ ।
 ବତିଶ ସହସ୍ର ହସ୍ତୀ ନବ ସପ୍ତ ରଥୀ
 ସତୁରିସପ୍ତ ମୁକୁଟ ବନ୍ଧା ସେନାପତି ।
 ପଦାତି ନବକ୍ଷତ୍ରଣୀ ଶକୁନିର ସହ
 ଲକ୍ଷ୍ମଣକୁମର ସଙ୍ଗେ ନବସପ୍ତ ରାୟ ।
 ପୁଣି ଦଶସପ୍ତ ରାଜା ତହିଁ ରହିଥିଲେ
 ଏକମୁଖ ହୋଇ ସର୍ବେ ନାରାତ ବିନ୍ଧିଲେ ।
 ଦୁଃଶାସନ ଦୁର୍ଜୟ ଯେ ଦୈତ୍ୟ ଅଳୟୁଷ୍ଠ
 ଏମାନେ ମଧ୍ୟ ବିନ୍ଧନ୍ତି ନାରାତ ବିଶେଷ ।
 ଅସଂଖ୍ୟ ସଜ୍ଜିତ ତହିଁ ବଡ଼ଇ ଗହଳ
 ସିନ୍ଧୁ ଗରଜନ ପରି ଶୁଭେ ମୁଖଗୋଳ ।
 ଯଦ୍ୟପିତି କଉରବେ ଅଟନ୍ତି ସେ ମଲ୍ଲ
 ଅଭିମନ୍ୟୁ ବ୍ୟାଘ୍ର ଆଗେ ସେହି ଛେଳିପଲ ।
 ରୋଷେ ନାରାତ ବିନ୍ଧନ୍ତି କୌରବ ସଜ୍ଜିତ
 ଅଭିମନ୍ୟୁ ପ୍ରତାପରେ ଯାନ୍ତି ସଂଯମନୀ ।

ଏକ ଗୋଟି ଯୋଦ୍ଧାକୁ ସେ ଦଶସପ୍ତ ରାୟ
ବେଢ଼ିଣ ବିକ୍ଷତି ବାଣ କାଳାନଳ ପ୍ରାୟ ।
ଛେଦିଲା ସମସ୍ତଙ୍କର ଫଳା ଖଡ଼ଗ୍ ଧନୁ
ଅନୁକ୍ଷଣେ ବାଣ ବିକ୍ଷେ ବୀର ଅଭିମନ୍ୟୁ ।
ପୁଣି ବ୍ୟୋମ ଆଚ୍ଛାଦିଣ ବିନ୍ଧୁ ତୀକ୍ଷଣ ବାଣ
ରଥୁଁ ରଥୀ ପଡ଼ିଗଲେ ଗଜୁ ରାଜାଗଣ ।
ଗଜ ଯୋଦ୍ଧାଙ୍କ ଉପରେ ତୀକ୍ଷଣବାଣ ପଡ଼ି
ପ୍ରାଣ ହାରିଣ ପଡ଼ିଲେ ଗିରି ସମ ଝଡ଼ି ।
ଅଶ୍ୱମାନ ହତହେଲେ ଥିଲେ ତହିଁ ଯେତେ
ପଡ଼ିଲେ ପଦାତି ପ୍ରାଣ ହାରି ଅପ୍ରମିତେ ।
ରଥୀଙ୍କ ଦେହୁ ରୁଧିର ପଡ଼ଇ ନିକିଳି
ରକତେ କର୍ଦ୍ଦମ ମହା ନ ରହିଲା ଧୂଳି ।
ଅଭିମନ୍ୟୁ ଯୁଦ୍ଧକଥା ଦେବେ ଅଗୋଚର
ଖେଳନ୍ତା ବାଳକ ସେହି ଚଉଦ ବର୍ଷର ।
ବିଶେଷତଃ ଯୋଦ୍ଧାବଳ ବାଇଶ କ୍ଷତ୍ରଣୀ
ଏକା ଜଣକେ ସମର କଲା ବୀରମଣି ।
ରଥ ଗଜ ସୈନ୍ୟଙ୍କୁ ସେ ତୀକ୍ଷଣ ଶର ବିକ୍ଷି
ନିମିଷକେ ଶତ ଶତ ସୈନ୍ୟ ଦିଏ ଛେଦି ।
ସେହ୍ନାଫୁଟି ବାଣମାନ ଭେଦେ ରୋମେ ରୋମେ
ବେନିଖଣ୍ଡ ହୋଇ ବହୁ ପଡ଼ନ୍ତି ସଂଗ୍ରାମେ ।
ଅନର୍ଯ୍ୟାସ୍ତ୍ର ଶରାଘାତେ ସର୍ବେ ହେଲେ ହତ
ସୈନ୍ୟ ସହିତେ ପଡ଼ିଲେ ନୃପତି ବହୁତ ।
ସ୍ୱର୍ଣ୍ଣମୁକୁଟ ବାହୁଟି ଆଉ ଜଗଦ୍‌ବଳା
ରକତ ନଦୀରେ ସବୁ ଭାସେ ହୋଇ ଭେଳା ।
ନବସପ୍ତ ରାଜା ତିନିସପ୍ତ ପାରିଦଣ୍ଡ
ଘଡ଼ିକରେ ଛେଦିଲାକ ସବୁଙ୍କରି ମୁଣ୍ଡ ।
ଯେସନେକ ପଳାବନ୍ତି ବାସଭଗ୍ନ ପକ୍ଷୀ
ସେହିପରି ପଳାଇଲେ ସମର ଉପେକ୍ଷି ।
କଳନା ନ ଯାଏ ତହିଁ ଅନର୍ଯ୍ୟାସ୍ତ୍ର ବାଣ
କୌରବ ଆତକୁ କେହି ନୋହିଲେ ରକ୍ଷଣ ।
ଶକୁନି ଦୁଃଶାସନ ଯେ ଦେଖୁ ରଣ ଭଗ୍ନ
ଦୁର୍ଜୟ ଦୁର୍ମୁଖ ଦୁରାପଦ ଦୁରାସନ ।
ଦୁରାନ୍ତକ ଦୁରାବନ୍ତ ଦୁର୍ମଦ ଦୁର୍ମଦ
ଦୁର୍ନିଷ୍ଠ ଦୁର୍ବୀର ଆଉ ଦୁରାନ୍ତ ଦୁର୍ବନ୍ଦ ।
ଦୁର୍ଯ୍ୟୋଧନର ଏପରି ଅଠାଶୋଇ ଭାଇ
ଅଷ୍ଟମ ଦ୍ୱାରରେ ସର୍ବେ ଓଗାଳିଲେ ଯାଇ ।
ବତିଶ ସହସ୍ର ମୈତ୍ରଯୋଦ୍ଧା ସଙ୍ଗେ ଘେନି
ଅସଂଖ୍ୟ ନାରାତ ସର୍ବେ ବିକ୍ଷତି ଯେ ଟାଣି ।
ଦଣ୍ଡ ଦେଖୁଣ ଉସତ ହୋଇ ବୀରମଣି
ବିକ୍ଷେ ନାରାତ ଖେଳନ୍ତା ସିଂହସମ ଜାଣି ।

ମହାବାତେ ଯେଉଁପରି ପଡ଼େ ପକ୍ୱଫଳ
କଷ୍ଟ ଛିଣ୍ଡାଇ ମଉଳି ପକାଏ ଭୂତଳ ।
କାର ବେନିଭୁଜ କାର କଳେବର କାଟି
ମୁଣ୍ଡା ବୃକ୍ଷ ସମ ନାଚେ କବନ୍ଧ ଯେ କୋଟି ।
ଦେବେ ପ୍ରଶଂସା କରନ୍ତି ଧନ୍ୟ ଅଭିମନ୍ୟୁ
ପୃଥ୍ୱୀଭାରା ନିବାରିଲୁ ଏକା ଧରି ଧନୁ ।
ଆକାଶରୁ ଅଇଲେକ ବିହଙ୍ଗ ପୁରୁଷେ
ଆସି ଅଦୃଶ୍ୟେ ରହିଲେ ଅଭିମନ୍ୟୁ ପାଶେ ।
ଅଭିମନ୍ୟୁ ଅଟଇ ଯେ ନିଷ୍ଠାଳଙ୍କ କ୍ଷତ୍ରୀ
ଏମାନେ ତା କ୍ଷତ୍ରୀପଣ ଦେଖୁ ହେଲେ ଦୃଷ୍ଟି ।
ଅଭିମନ୍ୟୁର ସମର ଦେଖୁଣ ଏମନ୍ତ
ବିହଙ୍ଗ ପୁରୁଷମାନେ ହୋଇଲେ ଚକିତ ।
ଅଗସ୍ତିଙ୍କୁ ବୈବସ୍ୱତ ମନୁ ପୁଜାକଲେ
ବିହଙ୍ଗ ପୁରୁଷେ କିମ୍ପା ସେଠାକୁ ଅଇଲେ ।
କହନ୍ତି ଅଗସ୍ତି ତୁମ୍ଭେ ଶୁଣ ଶୁଣତେତା
କହିଲେ ନ ସରିବ ଏ ଦ୍ରୋଣପର୍ବ କଥା ।
କବନ୍ଧ ବୋଲିଣ ଦୈତ୍ୟ ଥିଲା ସତ୍ୟଯୁଗେ
ସେହି ଦୈତ୍ୟ ନାଶଗଲା ପ୍ରଜାପତି ରାଗେ ।
ଉଦେକବନ୍ଧ ବୋଲିଣ ତାହାର ଯେ ପୁତ୍ର
ଆକାଶ ମନ୍ଥଣ ସେହୁ କରେ ମନ୍ଦକୃତ୍ୟ ।
ଅଭିମନ୍ୟୁ ସତ୍ୟଯୁଗେ ଆଦି ନାମ ବହି
ଦେବଙ୍କୁ ଡାରିଲେ ସେହି ଦୈତ୍ୟ ପ୍ରାଣ ନେଇ
ଆଦିମାତାଙ୍କର ନାମ ଅଟେ ଉଗ୍ରତାରା
ମାତା ପୋଏ ନିବାରନ୍ତି ପୃଥ୍ୱୀବୀର ଭାରା ।
ଆଦିମାତା ଜନମିଳା ନନ୍ଦଖୁଡ଼ ଘରେ
କଂସ କଟାଡ଼ିଲା ନେଇ ଶିଳାର ଉପରେ ।
ସେ ମାତା ପୁତ୍ରଙ୍କୁ ବିଷ୍ଣୁ ସତ୍ୟ ଯେ କରାଇ
ବୋଇଲେ ମର୍ତ୍ତ୍ୟେ ଜନମ ହୁଅ ମୋହପାଇଁ ।
ଆଦିକି କହିଲେ ଭଦ୍ରାଗର୍ଭୁ ତୁ ଜନ୍ମିବୁ
ଚଉଦ ବରଷ ଯାଏ ସେଠାରେ ରହିବୁ ।
ଆଦି ବୋଲେ ସ୍ୱର୍ଣ୍ଣପୁର ମୁହିଁ ରକ୍ଷାକରେ
ମର୍ତ୍ତ୍ୟମଣ୍ଡଳେ ରହିବି କେମନ୍ତ ପ୍ରକାରେ ।
ତୁମ୍ଭର ବଚନ ଶୁଣି ମୁହିଁ ଭାଙ୍ଗି ନ ପାରିବି
ଚୌଦବର୍ଷରୁ ଅଧିକ ମର୍ତ୍ତ୍ୟେ ନ ରହିବି ।
ଚୌଦବର୍ଷୁ ଏକଦିନ ଅଧିକ ହୋଇଲେ
ତୋତେ ଅର୍ଜୁନ ସହିତେ ମାରିବି ବୋଇଲେ ।
ତୁହି ଯଦ୍ୟପି ହେ ଦେବ ରକ୍ଷାଇବୁ ମୋତେ
ସେହି ରଣଭୂମିରେ ମୁଁ ମାରିବଇଁ ତୋତେ ।
ଏହି କଥା ଯେବେ ଦୃଢ଼ କରିବ ଅନନ୍ତ
ତେବେ ତୋମାତାଙ୍କୁ ମୋତେ ମର୍ତ୍ତ୍ୟେ କରଜାତ

ବିଷ୍ଣୁ ବୋଇଲେ ମୁଁ କେଉଁଦିନ ହେବି ଜାତ
 ତା ଆରଦିନ ତ୍ରିବଣ୍ଡେ ଆସିବେ ତୋ ମାତ ।
 ସେ ଭୈରବୀ ଉଗ୍ରତାରା କେଶବ ବଚନେ
 ଯଶୋଦା ଗର୍ଭ ଜନ୍ମିଲେ ନନ୍ଦର ଭବନେ ।
 କଂସ ଡରେ ବସୁଦେବ ଗୋପପୁରେ ଯାଇ
 ନନ୍ଦ ଝିଅକୁ ଆଣିଲା ନିଜ ପୁତ୍ର ଥୋଇ ।
 ପୁତ୍ର ଜନ୍ମ ହେବା ଶୁଣି ଧାର୍ଯ୍ୟ କଂସରାୟେ
 ସେ କନ୍ୟାକୁ କଟାଡ଼ିଲା ଘଟଣ ଶିଳାଏ ।
 ତତକ୍ଷଣେ ଉବୁରିଣ ଗଲା ଭଇରବୀ
 ଆକାଶ ମଣ୍ଡଳେ ଯାଇ ବିଶ୍ୱାମିଳା ଦେବୀ ।
 କୃତେ ଜଳଧର ବୃହତ୍ ହରି ରତାଇଲେ
 ଅର୍ଜୁନକୁ ଅଭିମନ୍ୟୁ ଭୟେ ଘେନିଗଲେ ।
 ଅଭିମନ୍ୟୁ ସମରରେ ପଡ଼ିବା ପର୍ଯ୍ୟନ୍ତେ
 ଭୟେ ଅର୍ଜୁନକୁ ନ ଛାଡ଼ିଲେ ଜଗନ୍ନାଥେ ।
 ପାର୍ଥ ତହିଁ ଥିଲେ ଅଭିମନ୍ୟୁ ନ ପଡ଼ନ୍ତା
 କୃଷ୍ଣ ଅର୍ଜୁନକୁ ମାରି ସ୍ୱର୍ଗକୁ ଗମନ୍ତା ।
 ଉଦେକବନ୍ଧ ଦଇତ କବନ୍ଧ ନନ୍ଦନ
 ନବବର୍ଷ ହେଲା କଲା ସ୍ୱର୍ଗକୁ ମନ୍ଥନ ।
 ସେ ଉଦେକବନ୍ଧ ଡରେ ଦେବ ପୁରନ୍ଦର
 ଆସ୍ଥାନେ ବସି ନ ପାରେ ଅମର ସଭାର ।
 ଇନ୍ଦ୍ର ସଭାରେ ନ ବସୁ ଅନାବୃଷ୍ଟି ହେଲା
 କେଉଁ ଦେଶକୁ ସୁଖରେ ପାଳି ନ ପାରିଲା ।
 ଧାତା ବୋଲେ ଅଭିମନ୍ୟୁ ସ୍ୱର୍ଗକୁ ଅଇଲେ
 ଉଦେକବନ୍ଧ ମରିବ ଯୁଦ୍ଧ ତାର ତୁଲେ ।
 ଇନ୍ଦ୍ର ପେଶିଲା ବିହତ୍ତା ପୁରୁଷଗଣଙ୍କୁ
 ସମରେ ନାଶ କରାଅ ସେ ଅଭିମନ୍ୟୁକୁ ।
 ନେହିଲେ ଉଦେକବନ୍ଧ ସ୍ୱର୍ଗକୁ ଧୂସିବ
 ଅଭିମନ୍ୟୁ ସ୍ୱର୍ଗେ ଗଲେ ସେ ଦୈତ୍ୟ ମରିବ ।
 ଯେବେ ରଣେ ଅଭିମନ୍ୟୁ ବରତିଣ ଯିବେ
 ତେବେ କୃଷ୍ଣାର୍ଜୁନ ନିଶ୍ଚୟ ବିନାଶ ହୋଇବେ ।
 ଭାଇ ବୋଲି କୌରବଙ୍କୁ କରି ଉପରୋଧ
 ଯେ ଯେତେ କହିଲେ ପାର୍ଥ ନ କରିବ ବଧ ।
 ଅଭିମନ୍ୟୁ ମଲେ ପୁତ୍ରକଷ୍ଟେ ଅରଜୁନ
 କର୍ଣ୍ଣ ଦୁର୍ଯ୍ୟୋଧନ ବେନି କରିବ ନିଧନ ।
 ଅର୍ଜୁନ କୋପିଲେ କୁରୁବଳ ହେବ ନାଶ
 ନ ମଲେ କୌରବେ ପୃଥ୍ୱୀ ନ ବେହ ଉଶ୍ୱାସ ।
 ଏପରି କହିଣ ଦେବଲୋକେ ଚଳିଗଲେ
 ଉଶ୍ୱାସ ନେହିବ ଧରା ଅଭିମନ୍ୟୁ ଥିଲେ ।
 ବିହତ୍ତା ପୁରୁଷେ କହୁଁ କରିଲେ କପଟ
 ଅଭିମନ୍ୟୁ ଶର ହେଲା ଅକାଟ ଅତୁଟ ।

ପଞ୍ଚଲକ୍ଷ ଯୋଦ୍ଧା ଘେନି ଲକ୍ଷ୍ମଣକୁମର
 ଅଳୟୁଷ ଦୁଃଶାସନ ଅଛନ୍ତି ସଙ୍ଗର ।
 ଏତେ ଯୋଦ୍ଧାଙ୍କୁ ଘେନି ସେ ଭାନୁମତୀ ବଳା
 ମହା ମଉନାଗ ପ୍ରାୟ ତେଜ ଅନର୍ଗଳା ।
 ଭଦ୍ରାସୁତ ପ୍ରତିଜ୍ଞାରେ ଅଟେ ବଳବନ୍ତା
 ତ୍ରେଲୋକ୍ୟ ଏକ ହୋଇଲେ ତାକୁ ନ ଜିଣନ୍ତା
 ବୃହତ୍ ଜୟ କଲା ଯେହୁ ନବଦ୍ୱାର ଭେଦି
 ତିନି ସାଗର ଯୋଦ୍ଧାଙ୍କୁ ପକାଇଲା ଛେଦି ।
 ଦଶସସ୍ର ରାଜା ସାତ ମର୍ତ୍ତୁତ ଯେ ରଥୀ
 ତେରଶତ ପାରିଦଶ୍ୱ ନକ୍ଷୋଣୀ ପଦାତି ।
 ଏତେକ ନାଶକଲା ସେ ପଶି ତନ୍ତ୍ରବୃହତ୍
 ଅପାର କୃତ୍ୟ କରିଲା ବାଳକ ତନୟେ ।
 ନବଦ୍ୱାର ଜିଣି ଜୟଶଙ୍କ ବଜାଇଲା
 ଦଶମ ଦ୍ୱାରରେ ଯାଇ ପ୍ରବେଶ ହୋଇଲା ।
 ବହୁତର ସୈନ୍ୟ ହତ ହୋଇବାର ଦେଖି
 ଅଶ୍ୱଥାମା ଓଗାଳିଲେ ଉପ୍ରୋଧ ଉପେକ୍ଷି ।
 ଭରଦ୍ୱାଜଙ୍କର ନାତି ଯୁଦ୍ଧେ ବଳବାନ
 ଭାରତ ଯୁଦ୍ଧେ ତା ସଙ୍ଗେ କେ ହେବ ସମାନ ।
 ବିନ୍ଧଇ ନାରାତ ବେଗେ ଅର୍ଜୁନର ସୁତ
 କିଞ୍ଚିତ ଶରେ ତା ଅଶ୍ୱଥାମା କରେ ହତ ।
 ପୁନରପି ପଞ୍ଚଦ୍ୱିଂଶ ପୁରାଇଣ ବାଣ
 ବିନ୍ଧିଲାକ ଧାତିକାରେ ସୁଭଦ୍ରା ନନ୍ଦନ ।
 ନାରାତ ଆସିବା ଦୂରୁଁ ଦେଖିକରି ଦ୍ରୋଣୀ
 ପ୍ରତିକଳ୍ପ ପଞ୍ଚବାଣ ପେଷି ତାହା ଜାଣି ।
 ସେ ଦୁହେଁ ସମରେ କେହି ନୁହନ୍ତି ଯେ ନୀତ
 ଅଭିମନ୍ୟୁଙ୍କର ପିତା ଅଟନ୍ତି ଶ୍ରୀବତ୍ସ ।
 ଅଶ୍ୱଥାମାଙ୍କର ପିତା ଅଟେ ଦ୍ରୋଣଗୁରୁ
 କେଉଁ ବୀର ତାହାଙ୍କର ଆଗେ ଧନୁ ଧରୁ ।
 ଅସଂଖ୍ୟ ଶର ବିନ୍ଧନ୍ତି ସେହି ବେନିରଥୀ
 ଶର ଗହଣେ ନ ଦିଶେ ସସ୍ତ୍ରାପ ପୃଥ୍ୱୀ ।
 ଅଶ୍ୱଥାମା ଚୋଖା ଚୋଖା ଶରମାନ ବିନ୍ଧି
 ଅଭିମନ୍ୟୁ ତାହା ଦିଏ କିଞ୍ଚିତରେ ଛେଦି ।
 ଏହିପରି ବାଣମାନ ବିନ୍ଧେ ଅଶ୍ୱଥାମା
 ତୁଷ୍ଟେ ଯେଉଁ ଅସ୍ତ୍ର ସବୁ ଦେଇଥିଲେ ଉମା ।
 ମହାକାଳ ବାଣେ ତାହା ଛେଦେ ଅଭିମନ୍ୟୁ
 ପୁଣି ଦ୍ରୋଣୀ ବିନ୍ଧିଲେକ ଶର ଅଭିମନ୍ୟୁ ।
 ସେ ମହାଘୋର ନାରାତ ଆସନ୍ତେ ଦୂରିତ
 ତାହା ଛେଦି ପକାଇଲେ ଅର୍ଜୁନଙ୍କ ସୁତ ।
 ଶରେ ଶର ପରିତାଳ ହୁଅନ୍ତେ ଯେ ବେନି
 ତହିଁରୁ ଜାତ ହୋଇଲା ନିର୍ଧୂମ ବହନି ।

ପୁଣିହିଁ ଶର ବିକ୍ଷିପ୍ତ ଭରଦ୍ବାଜ ନାତି
 ବିନ୍ଧ୍ୟମାଳା ପ୍ରାୟେ ଶର ଆସଇ ତଡ଼ତି ।
 ପଡ଼ନ୍ତେ ସେ ପଥର ଯେ ସମରେ ଦୁର୍ମଖ
 ଦେଖିକରି ଅଭିମନ୍ୟୁ ହୋଇଲା ବିମୁଖ ।
 ଅଭିମନ୍ୟୁ ବକ୍ରମୁନା ନାରାଚକୁ ବିନ୍ଧି
 ବିନ୍ଧ୍ୟମାଳ ଶରକୁ ସେ ପକାଇଲା ଛେଦି ।
 କୋପେ ଅଶ୍ୱଥାମା ବିନ୍ଧେ ଅର୍ଦ୍ଧଚନ୍ଦ୍ର ବାଣ
 ସୂର୍ଯ୍ୟବାଣେ ଛେଦିଲା ତା ସୁଭଦ୍ରା ନୟନ ।
 କୋପଭରେ ଅଶ୍ୱଥାମା ଅଗ୍ନିଶର ପେଷି
 ମେଘାଶର ପେଷି ତାହା ଅଭିମନ୍ୟୁ ନାଶି ।
 ଏହିପରି କରିବାରୁ ଶର ବେନିବାଳ
 ସୂର୍ଯ୍ୟତେଜ ନ ଦିଶିଲା ଗଗନ ମଣ୍ଡଳ ।
 ଏପରି ରଣ କରନ୍ତେ ହେଲା ବେନିଘଡ଼ି
 ଶର ଆତୟାତ ଶୁଭେ ଯେହ୍ନେ ତଡ଼ବଡ଼ି ।
 ମହା ଅନଳ ନାରାଚ ବିନ୍ଧିଲାକ ଦ୍ରୋଣି
 ଅଭିମନ୍ୟୁ ଆବର୍ତ୍ତକ ଶରେ ତାହା ହାଣି ।
 ପୁଣି ନାଗପାଶ ଶର ବସାଇଣ ଧନୁ
 ବିନ୍ଧିଲା ଅଶ୍ୱଥାମାକୁ ପୁତ୍ର ଅଭିମନ୍ୟୁ
 ଖଗବର ବାଣ ଘେନି ଭରଦ୍ବାଜ ନାତି
 ବିନ୍ଧନ୍ତେ ସର୍ପ ପଳାଇ ଗଲେ ତତ୍ତ୍ୱକ୍ଷଣାନ୍ତି ।
 ଏହିପରି ସମର ଯେ ହେଲା ଦୁହିଁଙ୍କର
 ପ୍ରତିକଳ୍ପ ଶରମାନ ବିନ୍ଧିଲେ ଅପାର ।
 ଆଦାନ ସନ୍ଧାନ କେହି ଜାଣି ତ ନ ପାରି
 ବେନି ବୀର ଅଟନ୍ତି ଯେ ବଳେ ସମସରି ।
 ଅଶ୍ୱଥାମା ପ୍ରାଣଂସକ ଧନ୍ୟ ଅଭିମନ୍ୟୁ
 ତୁ ବାଳକ ହୋଇ ଅସ୍ତ୍ରମାନ ଭଲ ଜାଣୁ ।
 ତୁହି ମହା ଧନୁର୍ଦ୍ଧର ଏ ଭାରତ ଯୁଦ୍ଧେ
 କେ ରଥୀ ରହିପାରିବେ ତୋହର ସନ୍ଧିଧେ ।
 ଏଡ଼େଯୋଦ୍ଧା ହୋଇଲୁ ତୁ ହୋଇ ବାଳବନ୍ଧି
 ଏ ବ୍ୟୁତ୍ତେ ପଶିଲୁ ଭୟ ନୋହିଲା ତୋ କିଛି ।
 ଦ୍ରୋଣ ଜୟଦ୍ରଥ କର୍ଣ୍ଣ ଭୂରିଶ୍ରବା ଶଲ୍ୟ
 ଏହାଙ୍କୁ ଜିଣିଲୁ ତୁହି ଅଟୁ ମହାମଲ୍ଲ ।
 ପତାଶସସ୍ତ୍ର ରାଜାଙ୍କ ପାରିଦଶ୍ୟ ମାନ
 ଏକା ହୋଇକରି ନେଲୁ ସମସ୍ତଙ୍କ ପ୍ରାଣ ।
 ତୁହି ଅଟୁ ଷୋଯଡ଼ରେ ମହାବଳବନ୍ତା
 ଛେଲ ଚକ୍ର ପ୍ରୟୋଗରେ ଅଟୁ ତୁ ଶକତା ।
 ଏହି କୌରବ ସଭନି ଅଟେ ଅକୃପାର
 ଏହାଙ୍କୁ ମନ୍ଥନ କଲୁ ହୋଇ ତୁ ମନ୍ଦର ।
 ଏ କଉରବ ଅଟନ୍ତି ମହା ନାଗରାଣି
 ଗରୁଡ଼ ହୋଇ ଯାଙ୍କର ଦର୍ପ ଦେଲୁ ଧୂସି ।

ଅଭିମନ୍ୟୁ ବୋଲେ ଏବେ ଦୁହ୍ନକର ବାବା
 ଆଜ ଏ କୌରବବଳ କରିବି ମୁଁ ପଦା ।
 ପୁଣି ଅୟୁତେ ନାରାଚ କାଣ୍ଡରେ ବସାଇ
 ମାରି ଅଶ୍ୱଥାମା ରଥ ଘୁଞ୍ଚାଇଲା ନେଇ ।
 ମହାବଳବନ୍ତ ସେ ଯେ କନ୍ଧା ଜଗଜ୍ଜେଠି
 ଅଶ୍ୱଥାମା ପଞ୍ଚଦଶ ବାଣେ ସବୁ କାଟି ।
 ପୁଣି କୋପେ ବିନ୍ଧିଲାକ ବାସବର ନାତି
 ଅଶ୍ୱଥାମା ଉପରକୁ ଅମୋଘ ଶକତି ।
 ଅଶ୍ୱଥାମା ସେହି ଶକ୍ତି ଛେଦିକରି ଦୂରୁ
 ସପତସୂର୍ଯ୍ୟ ଚକ୍ରକୁ କାଢ଼ି ତୃଣାରୁ ।
 ପେଷନ୍ତେ ଭୟେ ପଳାଇ କୁରୁଙ୍କ ସଭନି
 ରଖ ଅଶ୍ୱଥାମା ବୋଲି ମୁଖେ କଲେ ଧ୍ୱନି ।
 ପାଞ୍ଚ ଯୋଜନ ପର୍ଯ୍ୟନ୍ତେ ଥାଟ ପଳାଇଲେ
 ଏକା ଧବଳି ରଥ ଯେ ସେଠାରେ ରହିଲେ ।
 ଶୂନ୍ୟପୁରେ ବୃନ୍ଦାରକେ ପାଇଲେକ ବ୍ୟଥା
 ବଡ଼ ଅସମ୍ଭବ ବେନି ରଥୀ ଯୁଦ୍ଧ କଥା ।
 ଅମୋଘ ଶକତି ତେଜ ସୂର୍ଯ୍ୟସମ ଜାଣ
 ଦୁଇଶର ଯୋଗ ହୋନ୍ତେ ବାଜେ ରଣ ଝଣ ।
 ଦୁହେଁ ସମର କରନ୍ତି ନୁହଁନ୍ତି କେ ଭଙ୍ଗ
 ପଥରପ୍ରାୟ ଅଟଇ ଦୁହିଁଙ୍କର ଅଙ୍ଗ ।
 ଦୁହେଁ ସମର କରନ୍ତି ଅତି ରୋଷ ବହି
 ଅମରମଣ୍ଡଳ ସ୍ୱର୍ଗେ ନ ପାରନ୍ତି ରହି ।
 ମୁନି କହନ୍ତି ଶୁଣ ହେ ବୈବସ୍ୱତ ରାଜା
 ରଣ ଦେଖ ଦୁର୍ଯ୍ୟୋଧନ ପାଇଲାକ ଲଜା ।
 ଶିବ ଯେ ଅସ୍ତ୍ରକୁ ବଳରାମେ ଦେଇଥିଲେ
 ସେ ଅସ୍ତ୍ରକୁ ଅଭିମନ୍ୟୁ ମନେ ସୁମରିଲେ ।
 ସୁମରନ୍ତେ ସେହି ଅସ୍ତ୍ର ହେଲା ହସ୍ତଗତ
 ତାକୁ ଗୁଣରେ ବସାଇ ଧରି ଅଛି ହସ୍ତ ।
 ଅଶ୍ୱଥାମାର ରଥ ଯେ ଆସେ ବେଗକରି
 ଅଭିମନ୍ୟୁ ସଦାନନ୍ଦ ଅସ୍ତ୍ର ଅଛି ଧରି ।
 ଅଶ୍ୱଥାମା ରଥ ଯହୁଁ ନିକଟେ ଅଇଲା
 କୋପେ ଅଭିମନ୍ୟୁ ସେହି ଅସ୍ତ୍ରକୁ ମାଇଲା ।
 ପଡ଼ନ୍ତେ ଅଶ୍ୱଥାମାର ରଥ ଗଲା ଭାଜି
 ଦେଖିକରି ଅଶ୍ୱଥାମା ଉଠେ ଗଳଗାଜି ।
 ମହାମଉ ନାଗ ଏକ ଆରୋହିଣ ବେଗେ
 ମିଳିଲାକ ଅଶ୍ୱଥାମା ଅଭିମନ୍ୟୁ ଆଗେ ।
 ଅଭିମନ୍ୟୁକୁ ପାଇଣ ବୋଲେ ଦ୍ରୋଣସୁତ
 ସମ୍ଭାଳ ସମ୍ଭାଳ ତୁ ହୋ ଅର୍ଜୁନର ପୁତ୍ର ।
 ବକ୍ରମୁନା ଶତଧାର ଧନୁରେ ବସାଇ
 ଅଭିମନ୍ୟୁ ଉପରକୁ ବିନ୍ଧିଲେ ନିଠାଇ ।

ଦେଖୁଣ ଅପସରିଲା ସୁଭଦ୍ରାନନ୍ଦନ
 ବକ୍ରବାଣ ଘେନି ତାହା କଲାକ ଛେଦନ ।
 ଏସନକ କରିବାରୁ ଯୁଦ୍ଧେ ବେନିବାର
 ଆକାଶେ ଅଦୃଶ୍ୟ ହେଲେ ଦେବ ଦିବାକର ।
 ବ୍ରହ୍ମଅସ୍ତ୍ର ବାଣେ ତହିଁ ଅଭିମନ୍ୟୁ ପେଶି
 ଦିଅନ୍ତେ ଦ୍ରୋଣି ଉପରେ ପଡ଼ିଲାକ ଆସି ।
 ଘାଏ ଅଶକତ ହେଲେ ଗୁରୁଙ୍କର ସୁତ
 ରଥରେ ଅଚେତ ହୋଇ ପଡ଼ନ୍ତେ ତୁରିତ ।
 ଧବଳି ରଥ କେତନ ସାରଥ୍ୟ ବାହିଲା
 ବ୍ୟୁତ୍ତ ମଧ୍ୟରେ ଯାଇଣ ପରବେଶ ହେଲା ।
 ଦେଖୁଲା ବହୁତ ସୈନ୍ୟ ରହିଛନ୍ତି ପୁରି
 ରଥୀ ହାତୀ ପଦାତିଙ୍କୁ କେହୁ ଗଣିପାରି ।
 ଅନେକ ଦେଶରେ ତହିଁ ପୁରିଥିଲେ ରାଜା
 ଅଭିମନ୍ୟୁ ବାଣେ କେତେ କଲେ ପ୍ରାଣତେଜ୍ୟା
 ଅନବରତ ବାଣ ବିନ୍ଧେ ଅଭିମନ୍ୟୁ
 ଅନେକ କ୍ଷତ୍ରିୟଙ୍କର ଛେଦିଲାକ ଧନୁ ।
 ଅନେକ ପଦାତି ରଥୀ ହାତୀ ନାଶଗଲା
 କେତେ ଯେ ମଲେ ସେଠାରେ କଳନା ନୋହିଲା
 ଅମାପ ସୈନ୍ୟ ସେଠାରେ ସମାପତ ଦେଖୁ
 ଦୁର୍ଯ୍ୟୋଧନ ବୋଇଲେକ ହୋଇ ଅତି ଦୁଃଖୀ
 ତକ୍ରବ୍ୟୁତ ବେଢ଼ି ଏତେ ସୈନ୍ୟ ରହିଥିଲେ
 ଏକା ଅଭିମନ୍ୟୁ ରଣେ ଏତେକ ପଡ଼ିଲେ ।
 ସୈନ୍ୟଭଗ୍ନଦେଖୁ ଭାବେ ସେ ମାନଗୋବିନ୍ଦ
 କେମନ୍ତେ ଏତେ ସୈନ୍ୟଙ୍କୁ କଲା ଏହୁ ଭେଦ
 ଦ୍ରୋଣ ଶଲ୍ୟ କୃପାଚାର୍ଯ୍ୟ କିମ୍ଭଦ୍ରଥ କର୍ଣ୍ଣ
 ବାହୁକ ଭୂରିଶ୍ରବଦି ଯେତେ ଯୋଦ୍ଧାଗଣ ।
 ଏତେ ମହାରଥୀ ମୋରପଡ଼ିଗଲେ ତେଣେ
 ନୋହିଲେ ଭେଦି ଏ ବ୍ୟୁତ୍ତ କାହିଁ ଆସେ କଣେ
 ମହାବାତେ ବୃଷ ଯେହ୍ନେ ଭାଜି ପଡ଼ିଥାନ୍ତି
 ସେପରି ପାଞ୍ଚଯୋଜନେ ସୈନ୍ୟ ପଡ଼ିଛନ୍ତି ।
 ଏହାଙ୍କୁ ଚାହିଁ ମୋହର ହଜିଯାଏ ଜ୍ଞାନ
 ଭୋ ଦଇବ ସଂସାରରେ ତହିଁ ବଡ଼ ଜାଣ ।
 କୃଷ୍ଣ ନାହିଁ ପାର୍ଥ ନାହିଁ ନାହିଁ ଭୀମସେନ
 ଆବର ନାହିଁ ନକୁଳ ସହଦେବ ଜାଣ ।
 ଏକା ପୁତ୍ରଗୋଟି ଆସି କଲା ଏତେ କୃତ୍ୟ
 କା ଆଗେ କହିବା ଏହା ଧନ୍ୟରେ ବିଧାତ ।
 ମାରରେ ବେଢ଼ି ଏହାକୁ ମରୁ ଏ କୁମର
 ଅଧର୍ମ ବୋଲି ମନରେ କିଛି ନ ବିଚାର ।
 ଧର୍ମରେ କଷଣ ମୋତେ ଦେଲା ବାଳବହି
 ଆଚନ୍ଦ୍ରାକ ବିଧ୍ୟୁସିଲା ଧର୍ମ କାହିଁ ଅଛି ।

ରାଜାର ମୁଖୁଁ ଏପରି ଯହିଁ ସେ ଶୁଣିଲେ
 ତିନିଲକ୍ଷ ଯୋଦ୍ଧା ଆସି କୁନ୍ତ ପ୍ରହାରିଲେ ।
 ଦୁର୍ଜୟ ଯେ ଦୁରାସଙ୍ଗ ରଥ ପଛେ ଥାଇ
 ପ୍ରହାରକଲେ ପରିଘ ଶକତି ବୁଲାଇ ।
 ଅଳୟୁଷ ଅଳାୟୁଧ ଏହି ଦୁଇଜଣ
 ବେଶେ ରୋଷରେ ଛେଦିଲେ ତାର ବେନିଦ୍ରୋଣ
 ଧନୁରେ ଶର ଯୋଡ଼ିଣ ସେ ମନ୍ତ୍ରୀ ଶକୁନି
 କୁମର ଧନୁରେ ଗୁଣ ପକାଇଲେ ହାଣି ।
 ନିଶସ୍ତ୍ର ହୋଇଲା ଯହିଁ ସୁଭଦ୍ରାର ସୁତ
 ଖଡ୍ଗ ଘେନି ରଥରୁ ତେଜିଲା ତୁରିତ ।
 ବିକ୍ରମସିଂହ ପରାୟ କରି ପାଦଗତି
 କ୍ଷଣକେ ଛେଦନ କଲା ଶତଶତ ରଥୀ ।
 କୃତେ ତାକୁ ବେଢ଼ାଇଲା ସୈନ୍ୟ କୁରୁରାୟ
 ଅଧର୍ମ ଯୁଦ୍ଧ କଲାକ ଧର୍ମେ ନାହିଁ ଭୟ ।
 ବହୁ ସୈନ୍ୟ ବେଢ଼ାଇଛି ରାଜା ଦୁର୍ଯ୍ୟୋଧନ
 ଏକା ଯୁଦ୍ଧ କରଇ ସେ ଅର୍ଜୁନ ନନ୍ଦନ ।
 ଶୁଣ ବୈବସୁତ ମନୁ ଦ୍ଵାପରର କଥା
 ଭାଇର ପୁତ୍ର ମାରନ୍ତି କରିଣ ଅହତ ।
 କିଏ ସେ କେତୁତା କିଏ ଖୁତୁତା ଅଚନ୍ତି
 ଏମାନେ ଏକତ୍ର ବାଳକୁମରେ ମାରନ୍ତି ।
 ଖଡ୍ଗ କୁନ୍ତ ପରିଘ ଗୁରୁକ ଯେ ଯାଠି
 ପ୍ରହାର କଲେକ ସର୍ବେ ଏକାବେଳେ ଉଠି ।
 ରଥୀମାନେ ଅଇଲେ ଯେ ଖଡ୍ଗ ଫଳାଘେନି
 ପାଦଗତିରେ ରାଉତେ ଗଲେ ସସ୍ତ୍ର ତିନି ।
 ପାଞ୍ଚଲକ୍ଷ ଯୋଦ୍ଧାଏ ଯେ ଏକମୁଖ ହୋଇ
 ବେଢ଼ିଲେ ଚଉପାଶରେ ନ ଦିଶଇ ଭୁଇଁ ।
 ଶସ୍ତ୍ର ପିଟିଲାକ ଯହିଁ ତାହାକୁ ଦୁର୍ମନ
 ଫଳା ପାତି ବଞ୍ଚାଇଲା ଅର୍ଜୁନ ନନ୍ଦନ ।
 ଫଳାରେ ବାଜିଣ ସେହୁ ହୁନ୍ତେ ମସାଗୁଣ୍ଡା
 ଅଭିମନ୍ୟୁ ଆର ହସ୍ତେ ଥିଲା ଏକ ଖଣ୍ଡା ।
 ବୁଲାଇ ପିଟିଲା ଯହିଁ ଦୁର୍ମନ ଉପରେ
 ଦୈବେ ସେ ଖଣ୍ଡାବାଜିଲା ଯାଇଁ ଗୁରୁଜରେ ।
 ବେନିଖଣ୍ଡ ହୋଇ ତାହା ଭଗ୍ନ ହୋଇଗଲା
 ଶୂନ୍ୟହସ୍ତେ ଉଭାହୋଇ ସୁଭଦ୍ରାର ବଳା ।
 ଏପରି ଦେଖୁ ତାହାକୁ ଛାଡ଼ିଲା ସାରଥ୍ୟ
 ଶୂନ୍ୟହସ୍ତ ଏକା ହେଲା ପଶୁରାଜା ନାତି ।
 ଶୂନ୍ୟହସ୍ତ ହୁନ୍ତେ କଲା ସେ ମାଲ ବିନ୍ଧାଣ
 ଧାଇଁଯାଇ ତାର ପଛେ ଦୁଷ୍ଟ ଦୁଃଶାସନ ।
 ପଛାଡ଼ୁ କରିଣ ଗଦା ମାଲିକାକ ଶିରେ
 ସେ ଘାତେ ଅର୍ଜୁନସୁତ ପଡ଼ିଲା ମହାରେ ।

ପୁଣି ଦୁଃଶା ରାଗେ ଗଦା ପ୍ରହାରିଲା ତୋଳି
 ଅସ୍ଥି ଚର୍ମ ମାଂସ ତାର ହୋଇଗଲା ଧୂଳି ।
 ଅଭିମନ୍ୟୁ ମଲା ବୋଲି ପଡ଼ିଲା ଚହଳ
 ଜୟ ଶଙ୍ଖ ବଜାଇଣ ଗଲେ କୁରୁବଳ ।
 ଶୂନ୍ୟ ରହି ଦେଖୁଥିଲେ ବୃନ୍ଦାବନଗଣ
 କହିଲେକ ଧ୍ବଜ ଧ୍ବଜ ଅଟୁ ଦୁର୍ଯ୍ୟୋଧନ ।
 ଇନ୍ଦ୍ର ଆଜ୍ଞାଦେଲେ ତହିଁ ମାତଳିକି ତାହିଁ
 ଆଦିକି ଆଣ ପୁଷ୍ପକ ବିମାନେ ବସାଇ ।
 ଚଳିଲା ସାରଥୀ ତହିଁ ଦେବରଥ ଘେନି
 ଆକାଶରେ ଶୁଭିଳାକ ଜୟ ଜୟ ଧ୍ବନି ।
 ଉଡ଼ାରିଲେ ପଟଞ୍ଚଦ୍ର କଲେ ପୁଷ୍ପବୃଷ୍ଟି
 ଅମରାଳୟେ ଯାଇ ସେ ସୁର କଲେ ଭେଟି
 ଅନେକ ସାନନ୍ଦ ହେଲେ ଦେବ ସୁରପତି
 କୋଳେ ବସାଇ ଅନେକ ଉତ୍ସବ କରାନ୍ତି ।
 ଅମରେ ବୋଇଲେ ତୁହି ଅଟୁ ଏକକଣ
 ଏବେ କବନ୍ଧକୁ ମାର କରିଣ ତୁ ରଣ ।
 ଉଦେକବନ୍ଧ ନାଶିଲା ଅମର ଭୁବନ
 ତୋର ଯୁଦ୍ଧେ ସେହି ନିର୍ଦ୍ଦୋଷ ହୋଇବ ନିଧନ ।
 ଇନ୍ଦ୍ର ବୋଇଲେ ଭାରତେ ଭାରା ନିବାରିଲୁ
 ସମର କରି ଅନେକ ସୈନ୍ୟ ତୁ ମାଇଲୁ ।
 କବନ୍ଧକୁ ମାର ତୁହି ମମକାର୍ଯ୍ୟ ଅର୍ଥେ
 ତୋହର କୀର୍ତ୍ତି ରହିବ ଏ ସ୍ବର୍ଗ ଜଗତେ ।
 ଆଦି ବୋଲେ ମୋ କେତନ ସାରଥୀ ଯେ କାହିଁ
 ଆବର ଧବଳି ରଥ ଆସୁ ସେହି ନେଇ ।
 ଏହାକୁ ଆଣିଣ ମୋତେ ଦେଲେ ଆଖଣ୍ଡଳ
 ନିର୍ଦ୍ଦୋଷ ତୁମର ଶତ୍ରୁର ପୂରାଇବି କାଳ ।
 ଶତବାର ଜନ୍ମ ମୁହିଁ ମହାଭାର ଅର୍ଥେ
 କହ୍ନାଅବତାରେ କୃଷ୍ଣ ଘେନିଗଲେ ମୋତେ ।
 ତ୍ରିଜୀବୀ ସାରଥୀ ମୋର ରଥେ ହୟଚାରି
 ଥିଲେ ସେ ଦାନବ ମୁହିଁ ପକାଇବି ମାରି ।
 ଇନ୍ଦ୍ର ବୋଇଲେ କେତନ ଯିବ ରଥ ଘେନି
 ବାର୍ତ୍ତା କହି ପଠାଇଲେ କୃଷ୍ଣ ପାଲ୍‌ଗୁନି ।
 ଆଦି ବୋଲେ ସୂତ ଥିଲେ କରିବି ମୁଁ ରଣ
 ନିମିଷକେ କବନ୍ଧର ଘେନିବି ଜୀବନ ।
 ଯହିଁ ପ୍ରତିଜ୍ଞା କଲା ସେ ତାରାର ତନୟ
 ଶୁଣିକରି ଇନ୍ଦ୍ର ହେଲେ ଆନନ୍ଦ ହୃଦୟ ।
 ଶୁଣ ଆହେ ବୈବସ୍ବତ ମନୁ ନରପତେ
 ଏ ଉତ୍ତାରୁ ଯାହା ହେଲା ଶୁଣ ଏକ ଚିତ୍ତେ ।
 ଏ ସମୟେ ଦିନକର ପଶ୍ଚିମ ବାହିନୀ
 ଯୁଦ୍ଧ ରଥ ଘେନି ସୂତ ପ୍ରବେଶ ସେକ୍ଷଣି ।

ଧବଳି ରଥ ହୋଇଲା ଚାରିଭାଇ କଟି
 ରଥ ଉଡୁରି ସାରଥୀ ସାକ୍ଷାତ କରନ୍ତି ।
 ଯୁଧିଷ୍ଠି ଭୀମ ନକୁଳ ଆଉ ସହଦେବ
 ସାରଥୀକି ପଚାରିଲେ ସମର ପ୍ରସ୍ତାବ ।
 ବ୍ୟାକୁଳ ହୋଇ ବୋଇଲେ ଶୂନ୍ୟରଥ ତାହିଁ
 ତୁ ଏକା ଅଇଲୁ ବାବୁ ଅଭିମନ୍ୟୁ କାହିଁ ।
 ସାରଥୀ ବୋଇଲା ତୁମ୍ଭେ ଶୁଣ ଧର୍ମରାୟ
 ସମରେ ନିପାତ ହେଲା ତୁମର ତନୟ ।
 ଶୁଣି ଶୋକଭରେ କହି ନ ପାରିଲେ କଥା
 ମୁହଁରେ ପଡ଼ିଲେ ଚାରିପାଶ୍ବରେ ସେ ତଥା ।
 ଚେତି ସହଦେବ ବୋଲେ ଶୁଣ ମହାପତେ
 ଶୋକ ସଂହରନ୍ତୁ ଦେବ ଯିବା ଇନ୍ଦ୍ରପ୍ରସ୍ଥେ ।
 ଶୋକ ତେଜିଣ ଉଠିଲେ ତହିଁ ଚାରିଭାଇ
 ଶୋକେ ଅବଶ ଶରୀର ନ ପାରନ୍ତି ଯାଇ ।
 ପୁତ୍ରର ଗୁଣ ସୁମରି ବାହୁନି କାନ୍ଦନ୍ତି
 ସବୁ ବୃତ୍ତିହୀନ କୃଷ୍ଣ ଏ କ୍ଷତ୍ରିୟ ବୃତ୍ତି ।
 ଜୟ ଜୟ ଜଗନ୍ନାଥ ଶଙ୍ଖ ଚକ୍ରଧାରୀ
 ସିନ୍ଧୁସୂତା କମଳାଙ୍କ ହୃଦୟ ବିହାରୀ ।
 ଯୋଗୀଜନଙ୍କର ତୁମ୍ଭେ ଚିନ୍ତନୀୟ ଧନ
 ସଦା ମୋ ହୃଦେ ବିକାଶୁ ତବ ସୁଧା ନାମ ।
 ସେହି ନାମ ଗୁଣିଗୁଣି ମୋ ଜୀବନ ଯାଉ
 ମୋହଠାରେ ଏହି କୃପାକର ମହାବାହୁ ।
 ଏହି ଭିକ୍ଷା ତବପାଦେ ହେ ଜଗତଜଣ
 କହଇ ଏ ଦ୍ରୋଣ ପର୍ବେ ଶ୍ରୀ ଶାରଳା ଦାସ ।



ଅଭିମନ୍ୟୁ ବଧରେ ସଞ୍ଜୟ ଧୃତରାଷ୍ଟ୍ରଙ୍କ କଥୋପକଥନ ଓ ଅର୍ଜୁନର ଅଶୁଭ ଦର୍ଶନ

ଏଥୁ ଅନନ୍ତରେ କଥା ଶୁଣ ବୈବସ୍ବତ
 ଅଭିମନ୍ୟୁ ହେଲା ଯହିଁ ସମରେ ନିହତ ।
 ଜୟଧ୍ବନି କରିଗଲେ କୌରବଙ୍କ ଥାଟ
 ସଞ୍ଜୟ ହକାରି ପୁଛାକଲା ଧୃତରାଷ୍ଟ୍ର ।
 ବଡ଼ଇ ଆନନ୍ଦ ଆଜି ଆମର ସଇନି
 ଜୟ ଶବଦେ ଉଛୁଳୁ ଅଛଇ ମେଦିନୀ ।
 ଜୟ ପତାକା ଉଡ଼ଇ ସବୁରି ରଥରେ
 ଭୀମ ପଡ଼ିଲାକ ଆଜି ଆମର ସମରେ ।
 ତେଣୁ କି ଆନନ୍ଦ ହେଉଛନ୍ତି ମୋର ଥାଟ
 ଭୀମ ନାଶଗଲେ ନିଷ୍ଠଳଙ୍କ ପଞ୍ଚରାଷ୍ଟ୍ର ।
 ଭୀମ ମଲେ ଦୁର୍ଯ୍ୟୋଧନ ହୋଇବ ନିର୍ଦ୍ଦିଷ୍ଟ
 ଜୟଦ୍ରଥ କରିଥିଲା ସେବା ବିଶ୍ବନାଥ ।

ପାର୍ଥ ଛଡ଼ା ସେ ଚାରିଜି କରିପାରେ ନାଶ
 ଦେଇଥିଲେ ଏହିପରି ବର ତାଙ୍କୁ ଲାଗି ।
 ଜଳଧର ବ୍ୟୁତ୍ତ ହରି ନେଲେ ଅର୍ଜୁନକୁ
 ଜୟଦ୍ରଥ ନାଶିଲା କି ଚାରି ପାଶ୍ରବଙ୍କୁ
 ତେଣୁ ଜୟଦ୍ରଥ ନାମେ ଶୁଭେ ଜୟବାଣୀ ।
 ସାଧୁ ପୁଣ୍ୟବତୀ ମୋର ଦୁଃଖୀଲା ଦୁଲଣୀ
 ଶୁଭଯୋଗେ ଜୟଦ୍ରଥେ ଦେଲି ମୁଁ କୁମାରୀ
 ଅସମୟେ ହୋଇଲା ସେ ମୋର ହିତକାରୀ
 ସଞ୍ଜୟ ବୋଲେ ବିଚିତ୍ରବୀର୍ଯ୍ୟସୁନୁ ଶୁଣ
 ଚକ୍ରବ୍ୟୁହ କଲେ ଭରଦ୍ବାଜଙ୍କ ନୟନ ।
 ଅର୍ଜୁନକୁ ଘେନିଗଲେ ହରି ଜଳଧରେ
 ଅଭିମନ୍ୟୁ ସେନାପତି ଆବର ସମରେ ।
 ପ୍ରଥମଦ୍ବୀରେ ଜିଣିଲା ବ୍ରାଣଗୁରୁ ସେହି
 ଚାରି ପାଶ୍ରବ ଗଲେ ସେ ଯୁଦ୍ଧ କରି ତହିଁ ।
 ଦ୍ବିତୀୟ ଦ୍ବୀରେ ତୁମ୍ଭର ଜୟଦ୍ରଥ ଥିଲା
 ଏହି ଚାରିଙ୍କର ସଙ୍ଗେ ବୃହ ଆରମ୍ଭିଲା ।
 ଶିବଙ୍କ ବରେ ଜିଣିଲା ସେ ଚାରି ଭାଇଙ୍କୁ
 ସେ ଚାରିହେଁ ଛାଡ଼ିଗଲେ ଭୟକରି ତାଙ୍କୁ ।
 ସେହି ଦ୍ବୀର ଜିଣିଗଲା ପାର୍ଥର ନୟନ
 ରଥର ନାମ ଧବଳି ସୂତ ତା କେତନ ।
 ଶଙ୍ଖ ଶ୍ରେତ ପଦ୍ମ ମହାପଦ୍ମ ହୟ ଚାରି
 କର୍ଣ୍ଣର ତୁଲେ ହୋଇଲା ସେହି ବୃହକାରୀ ।
 କର୍ଣ୍ଣକୁ ଜିଣି ତୃତୀୟ ଦ୍ବୀରେ ଭେଦି ପଶି
 ଶଲ୍ୟ କୃପଙ୍କୁ ଚତୁର୍ଥ ଦ୍ବୀରେ ବିଧ୍ଵଂସି ।
 ଭୂରିଶ୍ରବା ଅଶ୍ଵଥାମା ଜିଣିଲା ପଞ୍ଚମେ
 ଏହାଙ୍କ ସମସ୍ତ ସୈନ୍ୟ ମାରିଲାକ ପ୍ରାଣେ ।
 ଶତସହସ୍ର ରାଜନ ଅଶୀସସ୍ର ହସ୍ତୀ
 ପଞ୍ଚସସ୍ର ତୁରଙ୍ଗମ ଅସଂଖ୍ୟ ପଦାତି ।
 ପଏକାର ବାଦ୍ୟକାର ପଡ଼ିଲେ ତ୍ରିକୋଟି
 ଏତେକ ଧ୍ଵଂସିଲା ଏକ ସେ କୁମର ଗୋଟି ।
 ଜିଣି ନ ପାରିଲେ ତାକୁ ଯୁଝିଣ ସମରେ
 କପଟ ଯୁଦ୍ଧେ ମାଇଲେ ସେ ବାଳକୁମରେ ।
 ଚାରି ପାଶ୍ରବଙ୍କୁ ଆନ୍ତେ ଆଜ ଯେବେ ମାରି
 ପଞ୍ଚକଟକରେ ହୋଇଥାନ୍ତେ ଅଧିକାରୀ ।
 ପୁନଶ୍ଚ ବୋଇଲା ଶୁଣ ଆହେ ଧୃତରାଷ୍ଟ୍ର
 ଅଭିମନ୍ୟୁ ଯୋଗେ ହେବ ତୋତେ ପୁତ୍ରକଷ୍ଟ
 ଅନେକ ବାର ଜିଣିଛି ପାର୍ଥ ତୋ ପୁଅଙ୍କୁ
 ପ୍ରାଣେ ନ ମାରେ ଉପ୍ରୋଧ କରଇ ଯେ ତାଙ୍କୁ
 କେବଳ ମୋହେ ପକାଏ ନ ମାରଇ ପାର୍ଥ
 ଭାବେ ଯାଇ ବିନା ଅନ୍ଧ ହୋଇବେ ଅନାଥ ।

ଏବେ ଉପରୋଧ ଆଉ କେତେ ନ କରିବ
 ଏଣିକି ଦେଖୁଛୁ ତୋର ପୁତ୍ର କଷ୍ଟ ହେବ ।
 ଆଶ୍ଚର୍ଯ୍ୟେହ ଛାଡ଼ିଲା ସେ ତା ପୁତ୍ର ବିହୀନେ
 ଆଶ୍ଚୁ ଅପୁତ୍ରକ ହେଲୁ ଜାଣ ତୋର ମନେ ।
 ଏ ସର୍ବ ଉତ୍ତର ମୋତେ ଭଲ ନ ଦିଶଇ
 ଦୁଃଖର କାରଣ ବିନା ଆଉ ଫଳ ନାହିଁ ।
 ନିରପେକ୍ଷ ମନ୍ଥାବାକ୍ୟ ଶୁଣି ଧୃତରାଷ୍ଟ୍ର
 ଭାବିଲା ଏ ଶିଶୁ ବଧେ ହେଲା ପୁତ୍ରକଷ୍ଟ ।
 ଅଭିମନ୍ୟୁ ବଧେ ପଶୁକୁଳହଁ ବୁଡ଼ିଲା
 ଲକ୍ଷ୍ମଣକୁମାର ଆଉ ବର୍ତ୍ତେ କି ଭାବିଲା ।
 ମଣିଥିଲା ଭୀମ ସିନା ହୋଇଲା ନିଧନ
 ଧୃକ କଉରବେ ତୁମ୍ଭେ ଅତ୍ୟନ୍ତ ଅଞ୍ଜାନ ।
 ଅନ୍ତଃପୁରେ ଶୁଭିଲା ଯେ ଉକ୍ତେ ଶୋକବାଣୀ
 ଧୃତରାଷ୍ଟ୍ର ବିଷାଦିତ ହେଲା ତାହା ଶୁଣି ।
 ଏହା କହି ଧୃତରାଷ୍ଟ୍ର ହୋଇଲା ମଉନ
 ଭୂମିରେ ବସି ତଳକୁ ପୋତିଲା ଆନନ ।
 ହସ୍ତିନାପୁରେ ପ୍ରଚାର ହେଲା ଏ ବାରତା
 ଶୁଣ ସାବଧାନେ ଏଣେ ପାଶ୍ରବଙ୍କ କଥା ।
 ପୁତ୍ର ବଧ ହୋଇବାରୁ ଗଲେ ଚାରିଭାଇ
 ଇନ୍ଦ୍ରପ୍ରସ୍ଥରେ ପ୍ରବେଶ ହୋଇଲେକ ଯାଇ ।
 ମୁନି କହିଲେକ ଶୁଣ ଆହେ ନରମଣି
 ଜଳଧର ବ୍ୟୁତ୍ତେ ଥିଲେ କୃଷ୍ଣ ଫାଲଗୁନି ।
 ଅଭିମନ୍ୟୁ ବଧ ହେବା ଜାଣି ଦେବହରି
 ଘଡ଼ିକରେ ଜଳଧର ବ୍ୟୁତ୍ତ ଦେଲେ ସାରି ।
 ତିନିଶତ ନବସାଗର ଯେ ଅଟେ ଯୋଦ୍ଧୀ
 ପାଞ୍ଚକ୍ଷୋଣୀ ବଳ ଏକା ଅର୍ଜୁନ ନିରୋଧୁ ।
 ଅରଜୁନକୁ ଶ୍ରୀହରି ମାୟା କରିଥିଲେ
 ରକ୍ତବୀର୍ଯ୍ୟ ପ୍ରାୟ ସୈନ୍ୟ ମାରୁ ନ ସରିଲେ ।
 ହୋଇଲାକ ଅଭିମନ୍ୟୁ ବଧ ଯେତେବେଳେ
 ଜଳଧର ବ୍ୟୁତ୍ତ ହରି ନାଶକରି ହେଲେ ।
 ଜୟ ଶଙ୍ଖ ବଜାଇଲେ ପୁତ୍ର ଆଦିମୂଳ
 ବାହୁଡ଼ା ବିଜୟ କଲେ ହୋଇ କୁତୂହଳ ।
 ଜୟ ତୁ ଜଗଦୀଶ୍ଵର ଜଗଜ୍ଜନରାଜ
 ମାୟାଧର ପୁରୁଷ ନ ଜାଣୁ ହେବ କିସ ।
 ନିର୍ମଳ କଲେ କ୍ରୀଡ଼ନ୍ତି ଯେହ୍ନେ ହଂସପତି
 ତଥା ମୋ ହୃଦେ ବିଳସେ ଶ୍ରୀକୃଷ୍ଣ ଭାରତୀ ।
 ବୁଡ଼ିଲା ମୋ ସର୍ବମୋହ କୃଷ୍ଣଭକ୍ତି ଯୋଗେ
 ବାଗଦେବୀ ଭଣ୍ଡାରେ ବିଳସଇ ମନରଙ୍ଗେ ।
 ସଂସାର ସାଗର ଅଟେ ଜନ କାଳଫାଣୀ
 ଜଗଦ୍‌ବନ୍ଧୁ ନାଥ ମୋତେ ତବ ପୁର ଦେସି ।

ମାୟାର ଭଣ୍ଡାର ଯେହୁ ମାୟାଧର ନାମ
 ଶ୍ରୀକୃଷ୍ଣ ଚରଣେ ମୋର ଶତେକ ପ୍ରଣାମ ।
 ଅଗାଧ ସାଗରେ ମୁଁ ଯେ ଦେଖିଲି ଅନୀତି
 ଚରାଚରଙ୍କର ଦେବ ତୁ ପରମ ଗତି ।
 ଯୋଗେ କରନ୍ତି ତୁମ୍ଭଙ୍କୁ ରକ୍ଷି ସଦା ଚିନ୍ତା
 ନାଶକର ଦଣ୍ଡରୁ ଯେ ତୁହି ଉଦ୍ଧାରନ୍ତା ।
 ମନ ବଚନ କର୍ତ୍ତବ୍ୟେ ସଦା ମୁଁ ଭାବଇ
 ସଂସାରସାଗରୁ ମୋତେ ତାର ରମାସାଇଁ ।
 ନ ପଡ଼ିଲି ନ ଦେଖିଲି ନ ଜାଣେ ମୁଁ କିଛି
 ତବପରସାଦେ ଶବ୍ଦ ମାତ୍ର ମୁଁ ଶୁଣିଛି ।
 ହୃଦୟକୁ ଅଳଙ୍କାର ତବ ନାମ ଗୋଟି
 ତୁମ୍ଭେ ଦୟା କଲେ ଭବମୋହ ଯିବ ତୁଟି ।
 ନୀଳ ସୁନ୍ଦର ନାମରେ ଯେଉଁ ମହାଧର
 କରିଛନ୍ତି ବାସ ଯାଇଁ ତହିଁର ଉପର ।
 ସର୍ବଜନ ଚିନ୍ତାମଣି ଶ୍ରୀପୁରୁଷୋତ୍ତମ
 ହୃଦଗତେ ଭାବଇ ମୁଁ ଶ୍ରୀରାମ ଶ୍ରୀରାମ ।
 ତୁଳସୀ ବଲ୍ଲଭଙ୍କର କମଳଚରଣେ
 ଶୁଦ୍ରମୁନି ଶାରଳା ଯେ ଚିନ୍ତା କରେ ମନେ ।
 ବଦନ୍ତି ଅଗସ୍ତି ଶୁଣ ବୈବସୂତ ମନୁ
 ସାତ୍ୟକିକୁ ରାଇଲେ ଯେ ଦେବ ଧର୍ମସୁନୁ ।
 ତୁ ମୋର ବଚନ ଏବେ ଶୁଣସିରେ ବାବୁ
 ଜଳଧର ବ୍ୟୁତ୍ପନ୍ନ ଏହିକ୍ଷଣି ଯିବୁ ।
 ନିଃଶଙ୍କରେ ଯୁଦ୍ଧକରେ ତହିଁ ଅରଜୁନ
 ଚକ୍ରବ୍ୟୁହେ ଅଭିମନ୍ୟୁ ହେବାର ନିଧନ ।
 ଯେବେ କି ତହିଁ ବାରତା ପାଏ ଅରଜୁନ
 ପୁତ୍ରଶୋକେ ହରାଇ ନ ଦିଏ ନିଜ ପ୍ରାଣ ।
 ପୁତ୍ରର ନିଧନ ହେବା ଯେବେଟି ଶୁଣିବ
 ନ ପୁଣ ଇନ୍ଦ୍ରପ୍ରସ୍ଥକୁ ବାହୁଡ଼ିଣ ଯିବ ।
 ହେ ଧର୍ମ ନ କହୁ କେହି ଏହା ପାର୍ଥଆଗେ
 ଶୁଣିଲେ ରଣକୁ ଯିବ ସେହିକ୍ଷଣି ରାଗେ ।
 ଏହା କହି ଶୋକାକୁଳ ହେଲେ ଯୁଧିଷ୍ଠିର
 ସେହିକ୍ଷଣି ସାତ୍ୟକି ଯେ ହୋଇଲା ବାହାର ।
 ସାତ୍ୟକି ଯାଆନ୍ତେ ଶୋକେ ଧର୍ମ ମହାପତି
 ଆହାରେ ନନ୍ଦନ କହି ପଡ଼ିଗଲେ କ୍ଷିତି ।
 ଭାଇମାନଙ୍କ ଯତନେ ପୁଣି ଲଭି ଜ୍ଞାନ
 ବିକଳେ କାନ୍ଦନ୍ତି ଭାଳି ପୁତ୍ର ଗୁଣମାନ ।
 ତୁ ଗୁଣବନ୍ତ ନନ୍ଦନ ପ୍ରାଣ ପଞ୍ଚଭୂତ
 କୁଳମଣ୍ଡନ ମୋହର ତୁହି ଆରେ ସୁତ ।
 ସୋମବଂଶ ଉଦ୍ଧାରଣ ଅଟୁ ବଳବନ୍ତା
 ବୁଡ଼ିଲା ସୋମବଂଶକୁ ତୁହି ଉଦ୍ଧାରନ୍ତା ।

ପୁନଃପୁନଃ ଯୁଧିଷ୍ଠିର କାନ୍ଦି ମହାଲୋଚି
 କେ ମୋହର ଲିଭାଇଲା କୁଳରୁ ଦୀପତି ।
 ଯୁଧିଷ୍ଠିକୁ କୋଳେ ଧରି କାନ୍ଦେ ଭୀମସେନ
 କାହିଁଗଲୁ ଅଭିମନ୍ୟୁ କୁଳର ମଣ୍ଡନ ।
 ବୀରବର ସୁନ୍ଦର ତୁ କନ୍ୟା ଜଗଜ୍ଜେଠି
 ଏପରି କହି ପାଷାଣେ ଶିର ଦେଲା ପିଟି ।
 ନିର୍ଲଜ୍ଜ ଆତ୍ମା ମୋହର ରହିଛି କିପାଇଁ
 ନିଷ୍ଠେ ବିଷ ଖାଇ ମୁହିଁ ପ୍ରାଣ ତେଜିବଇଁ ।
 ପୋତୁ ପୋତୁ ଏ ଜୀବନ ଏହିକ୍ଷଣି ଯାଉ
 ଭାଇର ଆସିବାଯାଏ ଯେସନେ ନ ଥାଉ ।
 ବାଳପୁତ୍ର ନାଶଗଲା ମୋହର ଦେଖନ୍ତେ
 କିସ ବୋଲିବ ଅର୍ଜୁନ ଆସିକରି ମୋତେ ।
 କାନ୍ଦଇ ଭୀମସେନ ଯେ ଭୂମିପରେ ପଡ଼ି
 ଯାଉପ୍ରାଣ ବୋଲି କହି ଶିରେ ମୁଣ୍ଡକୋଡ଼ି ।
 ଆତ୍ମର ଜୀବନ କାଳ ନିକଟ ହୋଇଲା
 ତୋତେ ମରାଇବାକୁ ଏ ପ୍ରାଣ ଯା ରହିଲା ।
 କିମ୍ପାଇଁ ନ ଫୁଟିଗଲା ମୋର ବେନି ଆଖି
 ମୁହିଁ ଯା ବଞ୍ଚୁ ରହିଲି ତୋ ମରଣ ଦେଖି ।
 ଲୋକେ ଯେ କିସ ବୋଲିବେ ସାଂସାରିକ ଧର୍ମେ
 ପାଣ୍ଡବେ ଦେଖନ୍ତେ ପୁତ୍ର ପଡ଼ିଲା ସଂଗ୍ରାମେ ।
 କୁପୁରୁଷେ ଗାଇହେବେ ଏ ଅଖ୍ୟାତି ବାଣୀ
 ଆତ୍ମ ଦେହ ସହିବ କି ଏହି କଥା ଶୁଣି ।
 କିମ୍ପାଇଁ ରହିଛି ପିଣ୍ଡେ ଏ ନିର୍ଲଜ୍ଜ ଆତ୍ମା
 କି ବୋଲି ବୋଲିବ ପାର୍ଥ ଶ୍ରୀକୃଷ୍ଣ ମହାତ୍ମା ।
 ଉଭୟ କୁଳକୁ ଥିଲା ଏହି ପୁତ୍ର ଗୋଟି
 ଭୀମର ରୋଦନ ଶୁଣି ନକୁଳ ଯେ ଉଠି ।
 ପଥର ଘେନି ଆପଣା ଉର ପରେ ଡାଡ଼ି
 ବିକଳେ କାନ୍ଦିଲା ସେହି ଦେଇ ଘୋରରଡ଼ି ।
 ଆହାରେ ନନ୍ଦନ ତୁହି ଷୋଡ଼ଶ ସୁନ୍ଦର
 ଆତ୍ମଙ୍କୁ ଛାଡ଼ିଣ ଗଲୁ ଶମନ ନଗର ।
 ତୋତେ ସଙ୍ଗେ ଘେନିଗଲୁ କରିବାକୁ ରଣ
 ଯମକୁ ଦେଇ ଅଇଲୁ ଆମ୍ଭେ ଚାରିଜଣ ।
 ତୋ ବିନା ସବୁ ବିଶଇ ଆତ୍ମଙ୍କୁ ଅନ୍ଧାର
 ତୋ ସମ ପୁତ୍ର ହରାଇ ରହିଛି ଶରୀର ।
 ଜନଙ୍କ ମୁଖେ ପାଇବୁ ଆମ୍ଭେ ବଡ଼ ଲାଜ
 କ୍ଷତ୍ରୀକୁଳକୁ ଦୁଷଣ ଜୀବନ୍ତେ କି କାର୍ଯ୍ୟ ।
 ଶୋକ ବିକଳେ ପଡ଼ନ୍ତି ଭୂମିର ଉପରେ
 ମହାବୃକ୍ଷ ପଡ଼େ ଯେହ୍ନେ ବାତ ଆଘାତରେ ।
 ସହଦେବ କରିଥିଲେ କୋଳ ଯୁଧିଷ୍ଠିକି
 କହିଲେ କାହିଁ ପାଇବା ଆଉ ତାକୁ ନିଜି ।

ବାହ୍ୟ ସାଷ୍ଟାଙ୍ଗେ କହନ୍ତି ମନେ ଗୁରୁବ୍ୟଥା
 କହିଲେ ଯେ ନ ସରିବ ଯୁଧିଷ୍ଠି ଅବସ୍ଥା ।
 ମିଛେ ଦୃଢ଼ରେ ପଶିଲି ରାଜ୍ୟ ପୋଡ଼ୁ ପୋଡ଼ୁ
 ସୁପ୍ରସ୍ତ ହରାଇ ଆରେ ପ୍ରାଣ ଯା ନ ଛାଡ଼ୁ ।
 ବିକଳେ ଯୁଧିଷ୍ଠିଙ୍କର ଦହେ ପଞ୍ଚ ଆତ୍ମା
 ପୁଣି ଭୂମିରେ ପଡ଼ିଲେ ବିକଳେ ମହାତ୍ମା ।
 ଅଭିମନ୍ୟୁ ସମରରେ ପଡ଼େ ଯେତେବେଳେ
 ଶୂନ୍ୟଭୁବନ ଛାଡ଼ିଣ ଗଲେ ଦିଗପାଳେ ।
 ଷଡ଼ଦଣ୍ଡ ଦିବା ଆଉଁ ସୂର୍ଯ୍ୟ ଅସ୍ତଗଲା
 ମେଦିନୀ ଦଳଦଳିତ ଅନ୍ଧାର ଦିଶିଲା ।
 ଆକାଶରୁ ପଡ଼ିଲା କି ଖସି ନିଶାପତି
 ଦିଶିଲା ଯୁଗଅନ୍ତକ ପ୍ରାୟ ବସୁମତୀ ।
 ସୋମବଂଶ ଉଦ୍ଧାରଣ ଯେଉଁ ପୁତ୍ରଗୋଟି
 ତାହାର ନିଧନେ ଲେଉଟିଲା ନବସୃଷ୍ଟି ।
 ପୃଥ୍ବୀର ଅଧିପତି ଯହୁଁ ନାଶଗଲା
 ଉଲ୍‌କାପାତ ପ୍ରାୟ ଚଉଦିଗ ଯେ ଦିଶିଲା ।
 ତେଣେ ଅନ୍ଧାର ଦେଖଣ ପୁଣେ ଫାଲଗୁନି
 ଚକ୍ରପ୍ରାୟ କିମ୍ପା ବୁଲୁଅଛି ପୁର ତିନି ।
 ଆଜ ଯେ ମକର ଶୁକ୍ଳ ତ୍ରୟୋଦଶୀ ତିଥି
 କିମ୍ପାଉଁ ସତେଜ ଦିଶୁନାହିଁ ଛାୟାପତି ।
 ଏତେଦିନ ଆଉଁ ଆଉଁ କିମ୍ପା ଅଂଶୁମାଳୀ
 ତେଜୋହୀନ ହୋଇକରି ଦିଶଇ ଏଭଳି ।
 ଗୋବିନ୍ଦ ବୋଇଲେ ପାର୍ଥ ସମର ଗହନେ
 ସୁଦ୍ଧ ନ ଦିଶନ୍ତି ରେଣୁ ଉଡ଼ି ଦିଗମାନେ ।
 ବହୁ ବ୍ରାହ୍ମଣ ଚଣ୍ଡାଳ ରଣେ ହେଲେ ନାଶ
 ତାହାଙ୍କ ଆତ୍ମା ସର୍ବତ୍ର କରଇ ବିଳାସ ।
 ଯେଶୁକରି ସର୍ବଆତ୍ମା ଅଟେ ଅନାତୁଷ୍ଟି
 ତେଣୁ ଉତପାତ ଦିଶୁଅଛି ସର୍ବସୃଷ୍ଟି ।
 କୃଷ୍ଣବାକ୍ୟେ ଭ୍ରାନ୍ତି ଛାଡ଼ି ସୁଭଦ୍ରାର ନାହା
 ବୋଇଲେ କୁରୁକ୍ଷେତ୍ରକୁ ରଥ ମୋର ବାହା ।
 ଅର୍ଜୁନ ବଚନ ଶୁଣି ଦେବ ମଧୁହାରୀ
 ରଣଭୂମିରେ ପ୍ରବେଶ ରାତ୍ର ଦଣ୍ଡ ଚାରି ।
 ଦେଖିଲେକ ଅଶ୍ୱ ଗଜ ପଦାତିକ ପିଣ୍ଡ
 ଛିନ୍ନଛତ୍ରେ ପଡ଼ିଅଛି ହୋଇ ଖଣ୍ଡ ଖଣ୍ଡ ।
 ପାଞ୍ଚଯୋଜନ ପର୍ଯ୍ୟନ୍ତେ ବହେ ରକ୍ତ ମାଂସ
 ବିହରନ୍ତି ନିଶାଚରୀ ଆବର ରାକ୍ଷସ ।
 ବ୍ୟାଘ୍ର ଭଲ୍ଲୁକ ଆବର ଶୃଙ୍ଗାଳ୍ୟ ଆଦି
 ଆନନ୍ଦେ ପିଅନ୍ତି ରକ୍ତ ମାଂସ ଖାନ୍ତି ଖେଦି ।
 ଚାମୁଣ୍ଡା ତାଙ୍କିନୀ ଭଇରବୀ ମେଲ ହୋଇ
 ଯୋଗିନୀ ବେତାଳଗଣ ସଙ୍ଗତରେ ନେଇ ।

ବିବସନୀ ବିକରାଳୀ କେଶ ଯେ ମୁକୁଳା
 ମେଦ ମାଂସ ଖାଆନ୍ତି ହୋଇଣ କୁତୂହଳା ।
 ଶବେ କମ୍ପେ ପୃଥ୍ୱୀ ଲହକିହୁ ମତୁଆଳୀ
 କ୍ଷେପି ନାଚନ୍ତି ଗାବନ୍ତି ଦ୍ୟୁତି ହୁଲହୁଲି ।
 ଦେଖକରି ଆନନ୍ଦିତ ହରି ଧନଞ୍ଜୟ
 ବୋଇଲେ ଭୀମ ଏ ସବୁ କରିଛନ୍ତି କ୍ଷୟ ।
 ଦେଖ ଆସୁ ଆସୁ ପାର୍ଥ ବୋଲନ୍ତି ଏପରି
 ଇନ୍ଦ୍ରପ୍ରସ୍ଥ ଗଲେ ଏହା ବୁଝିବା ପଚାରି ।
 ଏ ସମୟେ ଫେରାଇଲେ ରଥ ଦେବସ୍ୱାମୀ
 ଛାଡ଼ିଲେକ ଯହୁଁ କୃଷ୍ଣ ପାର୍ଥ ରଣଭୂମି ।
 ଆସୁ ଆସୁ ଶ୍ରୀକୃଷ୍ଣଙ୍କୁ ପୁଣେ ଅରଜୁନ
 ଘନ ଘନ ସ୍ଥରେ କିପା ମୋ ବାମ ନୟନ ।
 ହୃଦୟ ବିକଳ ଆଉ ଦହେ ପଞ୍ଚଭୂତେ
 ମଙ୍ଗଳ ତ ନ ଦିଶଇ ମୋତେ ଏ ଜଗତେ ।
 ବାମଭାଗେ ରାବଦ୍ୟୁତି ବହୁତ ଭଲ୍ଲୁକ
 ଆଗେ ବିକଟାଳ ରାବ ଦିଅନ୍ତି ଜୟକ ।
 ଅଭୂତେ ନୟନୁ ମୋର ବହେ ଅଶ୍ରୁବାରୀ
 ଶୋକରେ ଗାଣ୍ଡିବ ଧନୁ ନ ପାରଇ ଧରି ।
 ପ୍ରମାଦ ଦିଶଇ ବଇକୁଲ୍ୟ ପଞ୍ଚଆତ୍ମା
 କି ବିପଦ ଘଟିଲା କି କହ ହେ ମହାତ୍ମା ।
 ଚାରିଗୋଟି ଭାଇ ମୋର ପଡ଼ିଲେ କି ରଣେ
 ଚକ୍ରବ୍ୟୁହେ କି କପଟ କଲେ ଗୁରୁଦ୍ରୋଣେ ।
 ହେ ହରି ଶୁଖିଲା ତାଳେ ବସି ରାବେ କାକ
 ସମ୍ମୁଖରେ ବିକଟାଳେ ଦେଉଅଛି ତାକ ।
 ଗୋବିନ୍ଦ ବୋଇଲେ ଶୁଣ ଦୃଢ଼ରେ ପଶିଲେ
 ଜୟ କି ଅଜୟ ହେଉ ଏକ ହୁଏ ଭଲେ ।
 ପୁଣି ବୋଇଲେ ଯଦ୍ୟପି ବ୍ରହ୍ମା ଇନ୍ଦ୍ର ରୁଦ୍ର
 ତୋ ଭାଇଙ୍କୁ ନ ପାରିବେ ଦେଇ ସେ ବିପଦ ।
 ଉତପାତ କାଳ ଯେବେ ହୁଅଇଟି ପାର୍ଥ
 ଲୋକଙ୍କୁ ଦେଖାଯାଏ ତ ଏପରି ବହୁତ ।
 ଆଉ ଯେତେ ଅମଙ୍ଗଳ ଦେଖେ ଫାଲଗୁନି
 କୃତେ ବଞ୍ଚାଇ ଶ୍ରୀକୃଷ୍ଣ ଆସନ୍ତି ଯେ ଘେନି ।
 ସାତ୍ୟକି ତାକଇ ମହାବଳ ପର୍ବତରେ
 ପାଣ୍ଡବ ବିଜୟୀ କୃଷ୍ଣ ଆସ ହେ ସଦୃଶେ ।
 ଏହି ପରାୟେ ସଂକେତ କୃଷ୍ଣେ କହିଗଲା
 ରଥେ ଥାଇ ଅରଜୁନ ଜାଣି ନ ପାରିଲା ।
 ଏ ସମୟେ ଇନ୍ଦ୍ରପ୍ରସ୍ଥେ ପ୍ରବେଶିଲେ ଯାଇ
 ଦେଖିଲେକ ଶିରାହୀନ ଭୁବନ ଦିଶଇ ।
 ସ୍ୱାମୀ ବିହୀନ ପରାୟେ ନାରୀଏ ଦିଶନ୍ତି
 ଗତଆତ୍ମାପରି ସର୍ବ ଜନ ବସିଛନ୍ତି ।

ଯେତେକ ଜନମାନଙ୍କୁ ଦେଖେ ସବ୍ୟସାଚୀ
ଲେଖମାତ୍ର କାର ମୁଖେ ହର୍ଷ ନାହିଁ କିଛି ।
ସର୍ବଜନ ଚିନ୍ତାମଣି ପୁରୁଷ ଉତ୍ତମ
ମୋହଠାରେ କୃପାକର ହେ ଚକାନୟନ ।
ତୁଳସୀବଲ୍ଲଭ ପାଦଯୁଗ କରି ଆଶ
ଦ୍ରୋଣପର୍ବ ଲେଖଇ ଯେ ଶ୍ରୀଶାରଳା ଦାସ ।
ଜୟ ଜୟ ବାକ୍ୟଦେବୀ ଚରଣେ ଶରଣ
ପ୍ରାର୍ଥନା କରଇ ମାତ ହୁଅ ସୁପ୍ରସନ୍ନ ।



ପାଣ୍ଡବ ଆଦିକ କ୍ରନ୍ଦନ

ପୁନପରି ପୁଛାକଲେ ମନୁ ଦଣ୍ଡଧର
ପୁରଦ୍ୱାରେ ପ୍ରବେଶିଲେ ପାର୍ଥ ଚକ୍ରଧର ।
ତଦପରେ ଯେଉଁ କଥା ହେଲା କହ ମୋତେ
ଶୁଣିବାକୁ ଶ୍ରଦ୍ଧାମୋର ହେଉଅଛି ଚିତ୍ତେ ।
କହନ୍ତି ଅଗସ୍ତି ମୁନି କର ଅବଧାନ
ଯାହା ପଚାରିଲ ରାଜା ମନଦେଇ ଶୁଣ ।
ରଥ ଓହ୍ଲାଇଣ ଗଲେ ପାର୍ଥ ଯଦୁନାଥ
ଦେଖିଲେ ବାହ୍ୟମନ୍ଦିରେ ବିଜେ ଧର୍ମସୁତ ।
ଯୁଧିଷ୍ଠିରଙ୍କୁ ପ୍ରଣାମ କରିଣ ସେକ୍ଷଣି
ମନ ମଧ୍ୟରୁ ଛାଡ଼ିଲେ ଭ୍ରାନ୍ତି ଫାଲଗୁନି ।
ମସ୍ତକରେ ହସ୍ତଦେଇ ପୁଛେ ଧନଞ୍ଜୟ
ଚକ୍ରବ୍ୟୁହ କୟ କଲେ କରି କି ଉପାୟ ।
ଅସାର ପ୍ରତିଜ୍ଞା କରୁଥିଲେ ଗୁରୁଦ୍ରୋଣେ
ସଂଗ୍ରାମରେ ପଡ଼ିଲେକ କେଉଁ ରାଜାମାନେ ।
ଚକ୍ରବ୍ୟୁହ କେଉଁପରି ପାରିଲ ଯେ ଭେଦି
ରଣସ୍ଥଳେ ପଡ଼ିଛନ୍ତି ବହୁତର ଯୋଦ୍ଧା ।
ଏହିପରି ପୁଣି ପୁଣି ପୁଛେ ଧନଞ୍ଜୟ
ଶୋକଭରେ ନ ପାରନ୍ତି କହି ଧର୍ମରାୟ ।
ପୁଣି ଅର୍ଜୁନ ବୋଇଲେ ପ୍ରଥମ ଦୁଆରେ
ଦ୍ରୋଣଗୁରୁ ଜରିଲେକ ତାଙ୍କ ସମ୍ମୁଖରେ ।
ଉଭା ହୋଇ ରଣଗୋଳ କରି କେଉଁଜନ
ତାହାଙ୍କୁ ଜିଣିଲା ଏହା କହନ୍ତୁ ଆପଣ ।
ଦ୍ୱିତୀୟ ଦ୍ୱାର ଜଗିଣ ଥିଲେ ଜୟଦ୍ରଥ
ପାଣ୍ଡବେ ଜିଣିବା ବର ଦେଲେ ବିଶ୍ୱନାଥ ।
କେହୁ ସମର୍ଥ ହୋଇଲା ତାକୁ ଜିଣିବାକୁ
ସେ ସମର୍ଥ ଭୂରିଶ୍ରବା ଆବର ଶଲ୍ୟକୁ ।
ଭୀମସେନ ବୋଇଲେକ ଶୁଣ ସବ୍ୟସାଚି
ଚକ୍ରବ୍ୟୁହ ଭେଦ ଆମ୍ଭେ ନ ଜାଣୁ ଯେ କିଛି ।
ଅଭିମନ୍ୟୁ ବୋଇଲା ମୁଁ ଏହା ପାରେ ଭେଦି
ବାହୁଡ଼ିବାବେଳେ ତୁମ୍ଭେ କରିବଟି ବୁଦ୍ଧି ।

ଆମ୍ଭେ ବିଚାରିଲୁ ଚାଲ ଯିବା ଏକାବେଳେ
କୃଷ୍ଣାର୍ଜୁନ ପ୍ରବେଶିବେ ବାହୁଡ଼ିବା କାଳେ ।
ପ୍ରଥମ ଦ୍ୱାରେ ସେ ଏକା ନାରାଚେକ ବିଦି
ଦ୍ରୋଣଙ୍କ ରଥ ସାରଥ୍ୟ ହୟବର ଛେଦି ।
ହାବୋଡ଼ି ଶରେ ପଡ଼ିଲେ ଯହୁଁ ଦ୍ରୋଣଗୁରୁ
ଅନେକ ଯୋଦ୍ଧାଙ୍କୁ ପୁତ୍ର ମାଇଲା ଭିତରୁ ।
ଦ୍ୱିତୀୟ ଦ୍ୱାର ଜଗିଣ କୟଦ୍ରଥ ଥିଲେ
ପୁତ୍ରଶରେ ତିନିସସ୍ର ରାଜନ ପଡ଼ିଲେ ।
ଭୟକରି କୟଦ୍ରଥ ଦ୍ୱାର ଛାଡ଼ିଦେଲା
ପୁଣି କୟଦ୍ରଥ ଭୟ ତେଜିଣ ଉଠିଲା ।
ଭିତରକୁ ଅଭିମନ୍ୟୁ ଝସାଇ ପଶିଲା
ଛାଡ଼ି ନ ଦେଇ ଆମ୍ଭଙ୍କୁ ରଥ ଓଗାଳିଲା ।
ଏକା କୁମର ଭିତରେ ଗଲା ରଥ ବାହି
ତୃତୀୟ ଦ୍ୱାରେ ଜଗିଣ କର୍ଣ୍ଣ ଥିଲା ରହି ।
ଅନେକ ଯୁଦ୍ଧ କଲାକ କର୍ଣ୍ଣ ତାହା ତୁଲେ
ଅଭିମନ୍ୟୁ ଶରାଘାତେ ବହୁସୈନ୍ୟ ମଲେ ।
କର୍ଣ୍ଣକୁ ବିରଥ କରି ଗଲା ଅଭିମନ୍ୟୁ
ଶଲ୍ୟ କୃପଙ୍କୁ ଜିଣିଲା ତୋହର ଯେ ସୁନୁ ।
ଭୂରିଶ୍ରବା ଅଳୟୁଷ କାଶୀ କଉଶିକ
ଦଶସସ୍ର ରାଜା ତୁଲେ ସଇନ୍ୟ ଅନେକ ।
ଏକ ଏକ ଶରେ ସର୍ବେ ପଡ଼ନ୍ତେ ଧରଣୀ
ଅଧର୍ମ ଯୁଦ୍ଧ ଆରମ୍ଭ କଲା କୁରୁମଣି ।
ପାଞ୍ଚ ସହସ୍ର ରାଜାଙ୍କୁ ଘେନି କୁରୁରାୟ
ବେଢ଼ିଣ ମାଇଲେ ବାବୁ ତୋହର ତନୟ ।
କୟଦ୍ରଥ ହେତୁ ପୁତ୍ର ପଡ଼ିଲା ବିପଦେ
ଅଭିମନ୍ୟୁ ପ୍ରାଣତ୍ୟାଗ ହୋଇଲାକ ହାବେ ।
ଭୀମସେନ ମୁଖୁଁ ଏହି ବଚନକୁ ଶୁଣି
ପଡ଼ିଲା ସେ ଧନଞ୍ଜୟ ବକ୍ରପାତ ମଣି ।
ଅସାଷ୍ଟମ ହୋଇ ଯହୁଁ ପଡ଼ିଲା ବିଭୀଷି
ଯାଇ କୋଳରେ ଧଇଲେ ତାହାକୁ ଶ୍ରୀବତ୍ସ ।
ଜଳଘେନି ତା ମୁଖରେ ସିଞ୍ଚିଲେ ଅତ୍ୟୁତ
ଚୈତା ପାଇ ପାର୍ଥ ଶୋକ କଲେକ ବହୁତ ।
କେଣେ ଛାଡ଼ିଗଲୁ ଆରେ ମୋ ପିଣ୍ଡ ପରାଣ
ମୋ ନେତ୍ରପିତୁଳା ତୁହି ଅତୁରେ ନନ୍ଦନ ।
କେବଣ ପାତକ ମୁହିଁ କରିଥିଲି ପୂର୍ବେ
ତହିଁକି ଏ ଶାସ୍ତି ବିହି ବିହିଲାକ ଏବେ ।
ମୁହିଁ ନିଉଛୁଣା କିମ୍ପା ନୋହିଲି ବିନାଶ
ବଂଶ ଉଦ୍ଧାରିବୁ ବୋଲି କରିଥିଲି ଆଶ ।
ଏବେ ମୁହିଁ ଜାଇଅଛି ଚାଲିଗଲୁ ତୁହି
ଆଉ ଥରେ ଆସି ଯାଅ ମୋତେ ଦେଖାଦେଇ

ପୁଣ ପୁଣ ଶୋକେ ପାର୍ଥ ପଡ଼ଇ ଭୂମିରେ
ବାତାଘାତେ ରମାବୃକ୍ଷ ପଡ଼ିଲା ପ୍ରକାରେ ।
ଅର୍ଜୁନର ଶୋକ ଦେଖୁ ହରି ଶୋକ କଲେ
ଆରେ ଅଭିମନ୍ୟୁ କାହିଁଗଲୁ ତୁ ବୋଇଲେ ।
ଯଦୁକଳ ନୟନ ମୋ କେହୁ ନେଲା ହରି
କେବଣ ବାପୁଡ଼ା ମୋର ହୋଇଲା ବଇରି ।
ଅକାଳ ବାରତା ଆସି ଶୁଣା ହେଲା ମୋତେ
ପୁତ୍ର ବିନାଶ ହୋଇଲା ପିଅର ଦେଖନ୍ତେ ।
ନୟ ଯଶୋଦାଙ୍କ ମୁଖ ଚାହିଁବି କେମନ୍ତେ
ଅନେକ ଶୋକ କରନ୍ତି ଦେବ ଜଗନ୍ନାଥେ ।
ଯେ ପ୍ରଭୁ ମାୟାରେ ବଣ ହୋଇଛି ସଂସାର
ସେ ବାହ୍ୟେ କରନ୍ତି ଶୋକ ଆନନ୍ଦ ଭିତର ।
ଅର୍ଜୁନର ଶୋକକଥା କହିଲେ ନ ସରେ
ପୃଥ୍ବୀ ଫାଟେ ପୁଣି ପୁଣି ପଡ଼ଇ ମୋହରେ ।
ଶୂରବନ୍ତ ସୁନ୍ଦରରେ କଷା ଜଗଜ୍ଜେଠି
ତୋ ନାମ ଧଇଲେ ସ୍ବର୍ଗେ ଚମକିଣ ଉଠି ।
ଆରେ ବାବୁ ବଡ଼ଦୁଃଖ ପଡ଼ିଲାକ ମୋତେ
ତେଣୁ ତୁହି ନାଶଗଲୁ ମୋହର ଦେଖନ୍ତେ ।
ପିଣ୍ଡର କାରଣ ତୁହି ଆଦରର ଧନ
ତୋ ବିନା କିପରି ମୁହିଁ ଧରିବି ଜୀବନ ।
କେବଣ ପାତକ ମୁହିଁ କରିଥିଲି ପୂର୍ବେ
ତହିଁପାଇଁ ଏତେ ଶାସ୍ତି ଧାତା ଦେଲା ଏବେ ।
ବାବୁ ଶରଦତନ୍ତ୍ରକୁ ଜିଣେ ତୋ ଆନନ
ତ୍ରିଲୋକରେ ନାହିଁ କେହି ତୋ ରୂପେ ସମାନ
କୁଞ୍ଚିତ କେଶ ତୋହର ଚିକ୍କଣ କାଳିଆ
ଓଷ୍ଠ ଦିଶେ ବିମ୍ବଫଳ ପରାଏ ନାଲିଆ ।
ଶୋଭା ଦିଶୁଥିଲା ତୋର କର୍ଣ୍ଣର କୁଣ୍ଡଳ
ତାହାଦେଖୁ ହେଉଥିଲା ମୋ ନେତ୍ର ସଫଳ ।
କୁନ୍ଦନ ପରାୟେ ଦିଶେ ବକ୍ଷସ୍ଥଳ ତୋର
ବିକ୍ରମସିଂହ ସମାନ ଗତି କଲେବର ।
ମୃଣାଳୁ ବଳି ସୁନ୍ଦର ତୋର ବେନି ବାହା
ଅତୁଳାଇ ପୁତ୍ର ତୋତେ ତୁଳାଇବ ତାହା ।
ରକତ କୁମୁଦ ପ୍ରାୟ ତୋ କର ପାପୁଲି
ଘଟଣ ପୋଏଳା ପ୍ରାୟ ତୋହର ଅଙ୍ଗୁଳି ।
ଜାଇ ପାଖୁଡ଼ା ପରାୟେ ତୋର ନଖମାନ
ଏବେ ସ୍ବରୂପ ଦେଖିବା ହୋଇଲା ସ୍ବପନ ।
ଆକର୍ଷଣ ବିସ୍ତୀର୍ଣ୍ଣ ବିପୁଳ ବକ୍ଷସ୍ଥଳ
ଗଜରିପୁ ପ୍ରାୟ କଟି ଦିଶଇ ସୁଦଳ ।
ଗଭୀର ନାଭି ସିଂହର ପ୍ରାୟ ମଝାଗୋଟି
ବର୍ତ୍ତୁଳ ପାଦ ସୁନ୍ଦର ଦିଶେ ତୋର ପିଠି ।

ଖେଳନ୍ତା ସିଂହ ପରାୟେ ଜଗଜ୍ଜନ ମୋହୁ
ତୋତେ ଝୁରି ମୋର ତନୁ ରହିବ କି ଆଉ ।
ଉଲଟ ରମା ପରାୟେ ଦିଶେ ବେନି କାନୁ
ତୋ ଆପଦ ନୋହିଲାରେ ମୋତେ ଅଭିମନ୍ୟୁ
ତୋ ପାଦତଳିପା ରକ୍ତ କୁମୁଦ ସମାନ
ଚାଲନ୍ତେ ପୃଥ୍ବୀ ଦିଶଇ ଅତି ଶୋଭାବନ ।
ହସ୍ତେ ପଦ୍ମନିଧି ଭାଲେ ଶୋହେ ଶୁଦ୍ଧମଣି
ଏତେ ଲକ୍ଷଣକୁ ଧାତା ଏହା କଲା ଆଣି ।
ଚଉଦଲକ୍ଷ ଗୁଣେ ତୁ ସୁନ୍ଦର ରେ ସବୁ
ଦୟାର ସାଗର କର୍ମସିଦ୍ଧ ଅଟୁ ବାବୁ ।
ଚୌବିଂଶ ଲକ୍ଷଣ ପଞ୍ଚଦଶ ଗୁଣବନ୍ତା
କ୍ଷତ୍ରିବର ଷୋହଡ଼ରେ ପ୍ରାକର୍ମେ ଶକତା ।
ଉପୁଜିଲୁ ଏତେ ଗୁଣ ଘେନି ଆରେ ବାଳ
ଆସିଥିଲୁ କାଟିବାକୁ ମୋ ଚକ୍ଷି ଚଣ୍ଡାଳ ।
ବାଳକାଳୁ ବହୁଯତ୍ନେ ତୋତେ ପାଳିଥିଲି
ଚୌଦବର୍ଷେ ତୋ ପ୍ରତିଜ୍ଞା ଦେଖୁ ନ ପାରିଲି ।
କାନ୍ଦି ଫାଲଗୁନି କେଶବାସ ଅସମ୍ଭାଳ
ଭୀମକୁ ଚାହିଁ କହିଲେ ହୋଇଣ ବିକଳ ।
ତୋ ବୀରବର ପ୍ରତିଜ୍ଞା ଶୁଭେ ମହୀସ୍ଥଳେ
ଯମ ଡରେ ତୋର କୋପ ମୂରତି ଦେଖିଲେ
ତ୍ରିଲୋକ ଶଙ୍କିତ ତୁହି ଧଇଲେ ଗଦାକୁ
କିପରି ଛାଡ଼ି ଅଇଲୁ ତୁହି ବାଳକକୁ ।
ହେ ନକୁଳ କରିଥିଲୁ ତୁହି ଗଳାଗଣ୍ଠି
କେମନ୍ତେ ଛାଡ଼ି ଅଇଲୁ ସେହି ପୁତ୍ରଗୋଟି ।
ସହଦେବ ତୁ ତ ଭୂତ ଭବିଷ୍ୟତ ଜାଣୁ
ଅଭିମନ୍ୟୁ ମୃତ୍ୟୁ କିମ୍ପା ଆଗୁ ନ ବଖାଣୁ ।
ବୁଝି କହିଥାନ୍ତୁ ଯେବେ ଆଗୁ ମୋର ଆଗେ
କିମ୍ପା ପୁଅକୁ ଛାଡ଼ନ୍ତି ଯୁଦ୍ଧକୁ ଅଯୋଗେ ।
କେଉଁ ବ୍ରୋହ ଅଭିମନ୍ୟୁ କଲା ବାବୁ ତୋତେ
ତାକୁ ଛାଡ଼ିବାକୁ ସତ ବଳିଲା କେମନ୍ତେ ।
କାହାକୁ ଭକତି ଅବା ନୋହେ ମୋ ଦୁଲାଳ
କିପରି ସତ ବଳିଲା ତାହାକୁ ଛାଡ଼ିଲ ।
ପୁଣ ନିରୀକ୍ଷି ଚାହିଁଣ ଯୁଧିଷ୍ଠିର ମୁଖ
ଉତ୍ତାନେ ପଡ଼ିଲା ପାର୍ଥ ଧର୍ମକର ପାଖ ।
କୋଳ କରିଣ ଧଇଲେ ତାକୁ ଯୁଧିଷ୍ଠିର
ସାଷ୍ଟାଙ୍ଗେ ପୁଛେ ସ୍ବତକୁ ଅରଜୁନ ବୀର ।
କହରେ ସାରଥୀ ମୋତେ ତୁ ସତ୍ୟବତନ
କିପରି ଜିଣିଲା ସୈନ୍ୟ ମୋହର ନୟନ ।
ତୁ ଯେ ବାହୁଥିଲୁ ରଥ ମୋର ପୁତ୍ର ତୁଲେ
ସତ୍ୟକରି କହ କିଏ କେମନ୍ତେ ମାଇଲେ ।

ସାରଥ୍ୟ କହିଲା ଶୁଣ ଯା କହୁଛି ସତ୍ୟ
 ଅଗୋଚର କଥା ସେହି କହି ନୁହଇତ ।
 ଥିଲେ ଦ୍ରୋଣି ଜୟଦ୍ରଥ ଆଉ କୃପ କର୍ଣ୍ଣ
 ଏକ ଏକ ଶିରେ ହତକଲେ ତାଙ୍କ ସୈନ୍ୟ ।
 ଦ୍ରୈଲୋକ୍ୟ ଦୁର୍ଲ୍ଲଭ ଦୁମ୍ଭ ପୁତ୍ର କ୍ଷତ୍ରୀପଣ
 ଦେଖୁ ପ୍ରଶଂସା କରିଲେ ଶତୀର ରମଣ ।
 ଲକ୍ଷ୍ମଣ ଯୋଦ୍ଧା ଯହୁଁ ନୋହିଲେକ ସରି
 ବହୁ ସୈନ୍ୟ ଘେନ ଆସି କୁରୁଦଣ୍ଡଧାରୀ ।
 ଗୋଳଯୁଦ୍ଧ ଆରମ୍ଭ ତ କଲେ ତହିଁ ପୁଣି
 ସେ ଗୋଳେ କାଟିଲେ ଅଭିମନ୍ୟୁ ଧନୁଦ୍ରୋଣୀ
 ଶୂନ୍ୟହସ୍ତ ହୋଇ ପୁତ୍ର ମଲ୍ଲଯୁଦ୍ଧ କରି
 ଦଶସପ୍ତ ଯୋଦ୍ଧାଙ୍କୁ ସେ ପକାଇଲା ମାରି ।
 ଅଧର୍ମ ଯୁଦ୍ଧ କଲେକ ସେହି ଗୋଳମାଳେ
 ତେବେ ଅଭିମନ୍ୟୁ ବହୁ ସୈନ୍ୟ ପ୍ରାଣ ନେଲେ
 ବିଷାଦ କରି କହିଲା ତହିଁ କୁରୁରାୟ
 ବହୁ ସୈନ୍ୟ ନାଶକଲା ହୋଇ ବାଳପୁଅ ।
 ପୁଣିହିଁ ଅନେକ ରାଜା ଆସିଣ ବେଢ଼ିଲେ
 ତାହାର ଖଡ୍ଗଚଫଳା କାଟି ପକାଇଲେ ।
 ଖଡ୍ଗଚଫଳା ଯାଆନ୍ତେ ପୁଣ ମୁଥଘାତେ
 ବିଂଶସହସ୍ର ରାଜାଙ୍କୁ ମାଇଲେ ଯୁକତେ ।
 ମୁହିଁ ରଥ ଘେନି ତାଙ୍କ ପଛଭାଗେ ଥିଲି
 ସମର କରି ବହୁତ ସୈନ୍ୟଙ୍କୁ ମାଇଲି ।
 ବିକ୍ରମସିଂହ ସମାନ କରି ପାଦଗତି
 କ୍ଷଣକେ ନିପାତ କଲା ତିନିସପ୍ତ ରଥୀ ।
 ଅଶୀସପ୍ତ କୁଚ୍ଚକାର ଏକାବେଳେ ଉଠି
 ଯାବଦେ ପ୍ରହାର କଲେ ତାକୁ ଶର ଯାଠି ।
 ସେ ଆଘାତେ ଅସ୍ଥିମାଂସ ତାର ହେଲା ଧୂଳି
 ଚିହ୍ନବର୍ଣ୍ଣ ନ ରହିଲା ନୋହିଲାକ କଳି ।
 ସଂକ୍ଷେପି ସାରଥ୍ୟ ଯହୁଁ କହିଲା ବୁଝାଇ
 ତଳେ ପଡ଼ି ମୋହ ଗଲେ ତହିଁ ଚାରିଭାଇ ।
 ଚେତାପାଇ ପାର୍ଥ ପୁଣି ବହୁତ କାନ୍ଦିଲେ
 ପୁତ୍ର କି ତୋ ମୁଖ ଆଉ ଦେଖିବି ବୋଇଲେ ।
 କିମ୍ପାଁ ମରଣ ବାବୁରେ ନୋହିଲାକ ମୋତେ
 ଶୋକକଲେ ବୁଢ଼ାଇ ତୁ ରହିଲୁ ନିଶ୍ଚିନ୍ତେ ।
 କା ଆଗେ କହିବି ମୋର ମନର ସନ୍ତାପ
 କ୍ଷୋହଡ଼ ସୁନ୍ଦର ତୁହି ପରାଣ ସ୍ବରୂପ ।
 ସମର ପଟୁଆରେ ତୁ ସୈନ୍ୟ ଆବୋରିଣ
 ଏକାକେ ସମର କଲୁ ଧନ୍ୟ ବୀରପଣ ।
 ବୀରବର ସୁନ୍ଦରରେ ମୋହର ନନ୍ଦନ
 ବୀରପଣେ ମୋ ଆଟକୁ ଥିଲୁ ଆବୋରିଣ ।

ମହାବଳବନ୍ତ ତୁହି ସମରେ ବିଜୟୀ
 ପୃଥ୍ବୀରେ ତୋ ସମାନ ନ ଥିଲାଟି କେହି ।
 କହୁକହୁ କ୍ରୋଧଭରେ ହୋଇ ବୀରମଣି
 କେ ମାଇଲା ମୋ ପୁତ୍ରକୁ କହ ଏହିକ୍ଷଣି ।
 ଯଦ୍ୟପି ଇନ୍ଦ୍ର କୁବେର ହର ଆଉ ଧାତା
 ପ୍ରଭାତ ନୋହୁ ନାଶିବି ରଖି କେ ଶକତା ।
 ଭୀମସେନ କୋଳକରି ତାଙ୍କୁ ଧରିଥିଲା
 କହେ ଜୟଦ୍ରଥ ହେତୁ ତୋର ପୁତ୍ରମଲା ।
 ସେ ଯେବେ ଆମ୍ଭଙ୍କୁ ରଣେ ନ ଥାନ୍ତା ଓଗାଳି
 ଦ୍ରୈଲୋକରେ କେ ଯୁକତେ ଥିଲା ଆମ୍ଭଭଳି ।
 ଏକା ଜୟଦ୍ରଥ ଯୋଗୁ ତୋର ପୁତ୍ରମଲା
 ସେହି ସେ ପାଣ୍ଡବ କୁଳ ଶିରୀ ନାଶ କଲା ।
 ଭୀମସେନ ବାକ୍ୟେ ଅସାଷ୍ଟମ ଫାଲଗୁନି
 ବୋଲେ ହୃଦ୍ ପ୍ରାଣକୁ ମୋ କେହୁ ଗଲା ଘେନି
 ହରି ବୋଇଲେ ଏପରି କିମ୍ପା ପାର୍ଥ ହେଉ
 ଜ୍ଞାନୀ ହୋଇ ନ ଜାଣିବା ଲୋକପରି କହୁ ।
 ଅନେକ ପୁଣ୍ୟ ଯେ କରେ ସ୍ବର୍ଗକୁ ସେ ଯାଇ
 ପୁଣ୍ୟକ୍ଷୟ ହେଲେ ପୁଣ ସେଠାରୁ ଖସଇ ।
 ସେ ଲଭିଛି ସେ ସ୍ଥାନକୁ କିମ୍ପା ଏହା କହୁ
 ଧାର୍ମିକ ଜ୍ଞାନୀ ବିବେକ ସେହୁ ମହାବାହୁ ।
 ମାତାରଜ ପିତାବୀର୍ଯ୍ୟ ସଜ୍ଜମ ଯେ କାଳେ
 ଜୀବ ଘେନି ବିଶ୍ରାମଇଁ ଗର୍ଭର ଭିତରେ ।
 ଅନେକ ଜଷ୍ଟ ପାଇଣ ଗର୍ଭେ ଧରେ ମାତ
 ନବମେ ଦଶମେ ଏକାଦଶେ ପୁତ୍ର ଜାତ ।
 ଶୁଭବେଳେ ବୀର୍ଯ୍ୟ ଯେବେ ଦେଇଥାଏ ପିତା
 ନ ତାହେଁ ଅକାଳେ ତାକୁ ଶମନ ଦେବତା ।
 ଅଶୁଭ ବେଳରେ ଯେବେ ବୀର୍ଯ୍ୟେ ପଡ଼ିଥାଇ
 ସେ ପୁତ୍ର ଅଯୋଗ୍ୟ ହୋଇ ଅସ୍ତ୍ରାୟୁ ହୁଅଇ ।
 ପୂର୍ଣ୍ଣମୀ ପଞ୍ଚମୀ ଦଶମୀ ଏ ତିନିତିଥି
 ଏଥି ବୀର୍ଯ୍ୟଦେଲେ ପୁତ୍ର କେତେକେ ନ ବଞ୍ଚନ୍ତି ।
 ପ୍ରତିପଦା ଚତୁର୍ଦ୍ଦଶୀ ଏକାଦଶୀ ଦିନ
 ଏଥି ବୀର୍ଯ୍ୟଦେଲେ ରୋଗୀ ହୁଅଇ ନନ୍ଦନ ।
 ମଉଞ୍ଜରେ ନ ମାନଇ ଏହା ଯେ ପୁରୁଷ
 ତାର ନାଶଯାଏ ପୁତ୍ର ହୁଏ ଅସ୍ତ୍ରାୟୁଷ ।
 ଦ୍ବିତୀୟା ଦ୍ବାଦଶୀ ତ୍ରୟୋଦଶୀ ତିନିଦିନ
 ଏଥି ବୀର୍ଯ୍ୟଦେଲେ ପୁତ୍ର ହୁଏ କର୍ମହୀନ ।
 ସଙ୍କରାନ୍ତି ଅମାବାସ୍ୟା ଗ୍ରହଣ ଏ ତିନି
 ଖଣ୍ଡିଆ କୁବୁଜା ଖଞ୍ଜି ହୁଅନ୍ତି ଜନମି ।
 ଆପଣା କଥା ନ ଜାଣି ପରେ ଦେଉ ଦୋଷ
 ତୋ କପାଳେ ଏହା ଥିଲା ଭ୍ରାତେ କରୁ ରୋଷ

ଏ ମର୍ତ୍ତ୍ୟ ମଣ୍ଡଳେ ଯେହୁ ଜନମ ହୁଅଇ
କାଳବଳେ ମୃତ୍ୟୁ ତାକୁ ଅବଶ୍ୟ ଘଟଇ ।
ପାପପୁଣ୍ୟ ଯୋଗେ ମରେ କେହୁ ଆଗ ପଛ
ଏଥୁ ସତ୍ୟାପ କିମ୍ପା କରୁଛୁ ବିବସ୍ତ ।
ଏଥୁ ଜନମ ହୋଇଲେ ଚିର ନୋହେ କାୟ
ମୁହିଁ ଏହା ମଣଇ ଯେ ପଥକର ପ୍ରାୟ ।
ଅଇଲାକ ଅଦଭୂତେ ଗଲା ଅଦଭୂତେ
ସ୍ନେହ ଲଗାଇଲା କେତେ ଦିନର ନିମନ୍ତେ ।
ପାଣିରେ ଫୋଟକା ସମ ଅଟେ ଏ ଶରୀର
ନ ଜାଣିଣ ସର୍ବେ କହୁଥାନ୍ତି ମୋର ମୋର ।
ପଥକ ଯେପରି ତରୁମୂଳେ ବିଶ୍ରାମନ୍ତି
କାହାରି କେ ନୁହେଁ ଯେଝା କାର୍ଯ୍ୟରେ ଗମନ୍ତି
କେ ଅଟେ କାହା କୁମର କେ କାହା ପିଅର
ଏହି ସଂସାର ଅଟଇ ମାୟାର ଭଣ୍ଡାର ।
ଚୂତବୃକ୍ଷେ ଫଳ ଫଳେ ତାର ସଂଖ୍ୟା ନାହିଁ
କେତେକ ବୃକ୍ଷରେ ଥାଇ କେତେକ ଝଡ଼ଇ ।
ଯେ ଝଡ଼େ ତାହା ସଙ୍ଗେ କି ଯାଏ ତରୁବର
ସେହି ପରକାରେ ପାର୍ଥ ସଂସାର ବେଭାର ।
ଚକ୍ରୀ ଚକ୍ରେ ମୂଢ଼ିକାର ଭାଣ୍ଡ ଗହୁଥାଏ
କେତେ ଭାଣ୍ଡ ତଳେ ପଡ଼ି ଭାଙ୍ଗିଣ ଯେ ଯାଏ
କେତେକ ଭାଣ୍ଡ ପୋଡ଼ିବା ବେଳରେ ଭାଙ୍ଗର
ଭାଙ୍ଗି ଯିବା ଭାଣ୍ଡ ସଙ୍ଗେ କୁମ୍ଭାର କି ଯାଇ ।
ହାଟେ ବଣିକ ପସରା ଘେନି ବସିଥାନ୍ତି
ଭାଇ ପ୍ରାୟେ ସର୍ବେ ବିକାଜିଣା କରୁଥାନ୍ତି ।
ଯାର ଦ୍ରବ୍ୟ ଶେଷ ହୁଏ ସେହି ଚାଲିଯାଏ
ଯାହାର ସରି ନ ଥାଏ ସେହି ରହିଥାଏ ।
ହେ ଅର୍ଜୁନ ତା ବେପାର ହୋଇଲାକ ଶେଷ
ତେଣୁ ଚାଲିଗଲା ତୁହି କିମ୍ପା କରୁ ରୋଷ ।
ବୃକ୍ଷକାଳେ ନଦୀ ପୂରି ଜଳ ଯେ ବହଇ
ବନେ ପଶି କାଠମାନ ଭସାଇ ନିଅଇ ।
ଦୁଇଖଣ୍ଡ ଯୋଡ଼ି ହୋଇ ଯାଉଥାଏ ଭାସି
ଖଣ୍ଡକୁ ଲତା ଯେବେଟି ଧରଇ ଆକର୍ଷି ।
ସେ ଖଣ୍ଡକ ତହିଁ ରହେ ଆରଖଣ୍ଡ ଯାଏ
ଏହିପରି ସବୁ କଥା ଶୁଣ ଧନଞ୍ଜୟେ ।
ଆମ୍ଭେ ଆସିଅଛୁ ଏକା ଯିବୁ ଏକା ହୋଇ
ମିଛେ ମିଛେ ତୁ ରୋଦନ କରୁ କାହିଁପାଇଁ ।
ଲୋଭ ମୋହ ଅହଙ୍କାର ହିଂସା ଅପବାଦେ
ସଂସାର ସାଗରେ ପଡ଼ି ଭାସୁଥାଏ ହାବେ ।
ହିଂସା ଅହଙ୍କାରେ ମାତି କୁକ୍ରିୟା କରଇ
ସେ ହେତୁରୁ ନାନା ପାପେ ଆୟୁ କ୍ଷୀଣହୋଇ

ଆପଣା ଦୋଷେ ମରନ୍ତି ନ ଜାଣନ୍ତି ଆନ
ଚିନ୍ତା କରିବା ତହିଁରେ ନାହିଁ ପ୍ରୟୋଜନ ।
ଅର୍ଜୁନ ବୋଇଲେ ହରି ଅଭିମନ୍ୟୁ ମୋର
ନିର୍ଦ୍ଦୋଷେ ଲକ୍ଷଣବନ୍ତ ଆବର ସୁନ୍ଦର ।
ଭାଗ୍ୟବନ୍ତ ଦୟାବନ୍ତ ପରଦୁଃଖେ ଦୁଃଖୀ
ଅହିଂସାରେ କାର୍ଯ୍ୟ କରେ ଧର୍ମେ କରି ସାକ୍ଷୀ
ଗୋବିନ୍ଦ ବୋଇଲେ ଏହି ସଂସାର ଅନିତ୍ୟ
ଜନ୍ମ ହୋଇ ନିଷ୍ଠାପୀ କେ ନର ଅଛି ଏଥ ।
ପାପଆତ୍ମା ରହିଅଛି ସବୁରି ଶରୀରେ
ନିଷ୍ଠାପୀ ହୋଇଣ କେହି ନାହିଁ ଏ ମହାରେ ।
ଏହି ସଂସାର ଅଟଇ ପରୀକ୍ଷାର ସ୍ଥଳ
ଧାର୍ମିକ ପ୍ରାଣୀ ବଞ୍ଚଇ ବହୁତର କାଳ ।
ଯମର ଅଧୀନ ଅଟେ ନଶ୍ୱରଶରୀର
ଏହି କଥା ନ ଜାଣଇ ଯେହୁ ମୂର୍ଖ ନର ।
କେ କାହାର ପିତା କେହୁ କାହାର କୁମର
ମନ୍ଦପଣ କରିଣ ସେ ଯାଏ ଯମପର ।
କେ କାହାର ସୋଦର ଯେ କେ କାହାର ବନ୍ଧୁ
ଜ୍ଞାନୀ ହୋଇ ପାର୍ଥ କିମ୍ପା ଧର୍ମପଥ ନିହୁ ।
ହଜିଲା ମାଲକୁ ପାର୍ଥ କିମ୍ପା ବାଟଚାହିଁ
ଭୟ କାହିଁ ଅଛୁରିବ କାନ୍ଦିଲେ ତୁ ଆଉ ।
ତୁ କିମ୍ପାଇ ମଲା ବୋଲି କାନ୍ଦୁ ଅକାରଣେ
କ୍ଷତ୍ରୀ ପୁଣ କ୍ଷତ୍ରୀପଣେ ପଡ଼ିଲାକ ରଣେ ।
କ୍ଷତ୍ରୀହୋଇ ମରଇ ଯେ କରେ ଶସ୍ତ୍ରଧରି
ନିଶ୍ଚୟ କରି ଜାଣ ସେ ବସେ ସ୍ୱର୍ଗପୁରୀ ।
ରଣ ଯାଗ କରେ ଯେବେ ବଂଶରୁ ଗୋଟିଏ
ଇହ ପରଲୋକ ତାର ସ୍ୱର୍ଗକୁ ସେ ଯାଏ ।
ଭାଗ୍ୟବନ୍ତ ପୁରୁଷକୁ ଦିଶେ ସ୍ୱର୍ଗବାଟ
ହୀନଜନକୁ ଦିଶଇ ସେ ପଥ ସଙ୍କଟ ।
ଲୋଭ ମୋହେ କହୁଥାନ୍ତି ମୋର ମୋର ବୋଲି
କେ ଆଗପଛେ କେ ଅବା ଯିବେ ଆଜିକାଲି ।
ଗଲାର କଥାକୁ ମନେ ନ କର ଶୋଚନା
ସଂସାର ସାଗର ଦେଖ ଦଇବ ରଚନା ।
ବୋଲଇ ଅର୍ଜୁନ ଶୁଣ ଦେବ ଦଇତ୍ୟାରି
ମୋ ପୁତ୍ରକୁ ମରାଇଲେ ମୋର ଭାଇ ଚାରି ।
ପୁତ୍ରକୁ ସଙ୍ଗରେ ନେଲେ ଚକ୍ରବ୍ୟୁହ ଯୁଦ୍ଧେ
କର୍ଣ୍ଣ ଦ୍ରୋଣ ଅପରସି ଗଲେ ରଣମଧ୍ୟେ ।
ଯାର ଭୀମମୂର୍ତ୍ତି ଦେଖୁ ଯମ କରେ ଶଙ୍କା
ତାକୁ ଓଗାଳିଲେ ଛାର ଜୟଦ୍ରଥ ଏକା ।
ହେଲାକରି ମରାଇଲେ ମୋର ପୁତ୍ରଗୋଟି
ଚାରିଜ ଶିର କମଳ ପକାଇବି କାଟି ।

ଶୁଣି ହରି ବିଚାରନ୍ତି ପାର୍ଥ ଆଜି କ୍ରୋଧେ
ନ ପୁଣି ଭାଇମାନଙ୍କୁ ନାଶେ ବିନାୟୁଧେ ।
ଯାହାଲି ବୋଇଲେ ହରି କାର ନାହିଁ ଦୋଷ
ସ୍ୱର୍ଗକୁର କଳା ଉଦେକବନ୍ଧ ରାକ୍ଷସ ।
ତାର ଭୟେ ଦେବତାଏ ରହି ନ ପାରିଲେ
ସ୍ୱର୍ଗପୁର ଛାଡ଼ିକରି ପଳାଇଣ ଗଲେ ।
ଅନେକ ସମର କଲେ ମଘବା ବରୁଣ
କୁବେର ଯେ ମହେଶ୍ୱର ଆବର ପବନ ।
ଏମାନେ ଯୁଦ୍ଧେ ହାରିଣ ପଳାଇଣ ଗଲେ
ବ୍ରହ୍ମା ଇନ୍ଦ୍ରଙ୍କ ପାଶରେ ସକଳ କହିଲେ ।
ଶୁଣି ବୋଇଲେ ଅଶୀଅ ପାର୍ଥର କୁମର
ତାହା ହସ୍ତରେ ମରିବ ଅସୁର ପାମର ।
ପିତାମହଙ୍କ ବଚନ ଶୁଣି ସୁରପତି
ପୁଷ୍ପକେ ବସାଇ ନେଲେ ତୋହର ସନ୍ତତି ।
ବହୁ ରତ୍ନ ଅଳଙ୍କାର ତାକୁ ପିନ୍ଧାଇଲେ
ଏବେ ସେ ଯୁଦ୍ଧ କରଇ କବନ୍ଧର ତୁଲେ ।
ପାର୍ଥ ବୋଲେ ନ ଦେଖିଲେ ନ ଯାଏ ପରତେ
ବ୍ରହ୍ମ ଅସୁର ନାଶିବ ଦେଖିବି କେମନ୍ତେ ।
ସେ ଅସୁର ନାଶଯିବ ଅଭିମନ୍ୟୁ ହସ୍ତେ
ମୋ ପୁତ୍ରକୁ ଦେଖାଅ ହେ ହରି ଆଜ ମୋତେ
ଶୁଣି କେଶବ ପୁଷ୍ପକ ବିମାନ ଆରୋହି
ଶୂନ୍ୟ ଭେଦିଗଲେ ପାର୍ଥ ସଙ୍ଗତରେ ନେଇ ।
ଦେଖିଲେ ଆକାଶେ ହୁଏ ରଣ ଗୁରୁତର
ଅଭିମନ୍ୟୁ ସଙ୍ଗେ ରଣ କରେ ସେ ଅସୁର ।
ଅନୁକ୍ଷଣେ ବାଣ ଯେ ବିକ୍ଷିପ ଅଭିମନ୍ୟୁ
ଦୂରେ ଥାଇଣ ଦେଖନ୍ତି କୃଷ୍ଣ ଇନ୍ଦ୍ରସୁନୁ ।
ଜଟୀ ବଟତଳେ କୃଷ୍ଣାର୍ଜୁନେ ହୋଇ ଉଭା
ଦେଖନ୍ତି ଶର ଆଘାତେ କମ୍ପେ ସୁରଦେବା ।
ଆକାଶେ ବ୍ରାସ କରନ୍ତି ରହି ବେଦବ୍ରହ୍ମା
ଅଭିମନ୍ୟୁ ବୋଲେ ପାର୍ଥ ଯାଅ ହେ ମହାତ୍ମା
ଅନୁକ୍ଷଣେ ଶରମାନ ହେଉଅଛି ବୃଷ୍ଟି
ପ୍ରାଣେ ନାଶଯିବ ତୁମ୍ଭେ ନର ଦୁଇ ଗୋଟି ।
ହତ ହେବାର ପୁତ୍ରକୁ ଦେଖି ସେହିକ୍ଷଣି
କୋଳରେ ଧରିବା ପାଇଁ ଲୋଡ଼େ ଫାଳଗୁନି
କହନ୍ତି ଶ୍ରୀହରି ପାର୍ଥ ନୁହଇ ଏମନ୍ତ
ସେ ତୋତେ ତ ନ ଚିହ୍ନିଲା ତୁ କି ତାରତାତ ।
ଅର୍ଜୁନ ବୋଇଲେହରି କହଇ ତୁମ୍ଭଙ୍କୁ
ବାଳକାକୁ ପାଳିଥିଲି ମୁହିଁ ଯେ ଏହାକୁ ।
ମୁହିଁ ଯେ ଏହାର ତାତ ଏ ମୋହର ସୁତ
ଦିନେ ଅନ୍ତର ହେଲାକୁ ନ ଚିହ୍ନେ ଆସନ୍ତ ।

ହରି ବୋଇଲେ ବୋଇଲୁ ତୁ ଯେ ମୋରବାଳ
ମାୟା ମୋହେ ହୋଇଛନ୍ତି ସକଳେ ବାତୁଳ ।
ପାର୍ଥ ବୋଲେ ଏ ବିଚାର ଯେବେ ଅଛି ସ୍ୱର୍ଗେ
ଏ ନିଶାଚର ଭୁବନୁ ଚାଲ ଯିବା ବେଗେ ।
ଶୁଣ ହେ ମନୁ ରାଜନ ମାୟା କୃଷ୍ଣଙ୍କର
ମୋହ ଛାଡ଼ିଲା ପାର୍ଥର ଆସିଲା ସତ୍ତ୍ୱର ।
ହରି ଅର୍ଜୁନଙ୍କୁ ଦେଖି ଦ୍ରୌପଦୀ ଯେ କୁନ୍ତୀ
ଆବର ସୁଭଦ୍ରା ଶୋକେ କାତର ହୁଅନ୍ତି ।
କୁନ୍ତୀ ବୋଇଲେକ ତୁମ୍ଭେ ଶୁଣ ଜନାର୍ଦ୍ଦନ
କରାଇଲ ପାଣ୍ଡବଙ୍କ କୁଳ ନିଶୋଧନ ।
ତୋତେ ଆଶ୍ରା କରି ମୋର ବଞ୍ଚୁଛନ୍ତି ପୁତ୍ରେ
ଶେଷେ ବୁଢ଼ିଲେ ସେମାନେ ଶୋକକଳ ସ୍ରୋତେ
ଅଲ୍ୟଳ ତ ଅଭିମନ୍ୟୁ ସର୍ବଗଳାଗଣି
ତୁମ୍ଭେ ତ ଅଇଲ ତାକୁ ଛାଡ଼ିଣ କେଉଁଠି ।
ଆହେ ଜଗନ୍ନାଥ ମଲା ମୋହର ପ୍ରପୌତ୍ର
ଏଥୁ ତୋର ଦୋଷ ନାହିଁ ଧାତା ଘଟସୁତ ।
ବାବୁ ଯେବେ ପଡ଼ିଥାନ୍ତୁ ବନେ ପାଞ୍ଚଜଣ
କନ୍ଦମୂଳ ଖାଇ ସୁଖେ ହରୁଥାନ୍ତୁ ଦିନ ।
ତୁହି ଶିଖାନ୍ତେ ଯେ କଲେ ରାଜ୍ୟଧନେ ଆଶ
ବଂଶ ବୁଢ଼ାଇ ସେମାନେ ହୋଇଲେ ନିରାଶ
ଅନବରତରେ ଧାରା ବହେ ବେନି ଆଖି
ଦ୍ରୌପଦୀ ଦେବୀ କାନ୍ଦନ୍ତି ହୋଇଣ ନିର୍ମାଖୀ
ଅଭିମନ୍ୟୁ ଅଭିମନ୍ୟୁ ଉଚ୍ଚସ୍ୱରେ ତାକି
ଧବଳି ରଥରେ ଯାଉ କି ଯୁଦ୍ଧ ଭୂମିକି ।
ଆତ୍ମାନେ ବସି ଲୋଡ଼ୁଛୁ କି ନିଯୋଗମାନ
କି ଅବା ଗଜ ଅଶ୍ୱଙ୍କୁ କରୁ ସମାର୍ଜନ ।
କି ଅବା ଯମୁନା ଜଳେ କରୁଅଛୁ ସ୍ନାନ
ଦେବ ବିପ୍ରେ ଚିନ୍ତାକରି ଦେଉ ଅବା ଦାନ ।
କି ଅବା ଆତ୍ମାନେ ବସି ପାଳୁ ଜନପ୍ରଜା
କି ଅବା ଚିକେ ଚିନାଏ ଘେନିଅଛୁ ସଞ୍ଜା ।
କିବା ହେଉଅଛୁ ଜନପ୍ରଜା ଦୁଃଖେ ଦୁଃଖୀ
କିମ୍ବା ଶୋକ କରୁଅଛୁ ପରଦୁଃଖ ଦେଖି ।
ଦୁଃଖୀ ସୋଦର ତୁ ଜଗଜନ ହିତକାରୀ
ସର୍ବଦା ଶୁଣୁ ତୁ ଦୁଃଖୀଜନଙ୍କ ଗୁହାରି ।
ଶସ୍ତ୍ରହୀନ ଯୋଦ୍ଧାକୁ ତୁ ନ କରୁ ନିଧନ
ଆତ୍ମାହୁଁ ଅଧିକେ ରଖୁ ଯେ ପଶେ ଶରଣ ।
ଲକ୍ଷ ଲକ୍ଷ ଯୋଦ୍ଧା ମଧ୍ୟେ ପଡ଼େ ତୋର ନାମ
ପୃଥ୍ୱୀରେ କରନ୍ତି ତୋତେ ସର୍ବେ ଧନ୍ୟ ଧନ୍ୟ
ସବୁରୂପେ ଥିଲୁ ମୋର କୁଳକୁ ଭୂଷଣ
ତୋ ବିନା କିପରି ମୋର ରହିବରେ ପ୍ରାଣ ।

କୃଷକ ମୁଖକୁ ଚାହିଁ କାନ୍ଦଇ ପାଞ୍ଚାଳୀ
 ଅଭିମନ୍ୟୁକୁ କାହାକୁ ଦେଲେ ବନମାଳୀ ।
 ସଂସାରେ ବୋଲନ୍ତି ତାକୁ କୃଷକ ଭଣଜା ।
 ଯଦୁ ଭୋଜ କୃଷ ବଂଶକୁ ଏ ହେଲା ଲଜା ।
 ଉଚ୍ଚସ୍ୱରେ କାନ୍ଦିକରି କହେ ଯାଜ୍ଞସେନୀ
 ଧନ୍ୟରେ କୌରବ ତୁମ୍ଭେ ଅଟ ବୀରମଣି ।
 ଅର୍ଜୁନ ଯା ପିତା ମାମୁଁ ହରି ବଳରାମେ
 ତାକୁ ମାରିବାକୁ ଶକ୍ୟ ହୋଇଲେ ସଂଗ୍ରାମେ
 ଉତ୍ତରା ରୋଦନ କଥା କହିଲେ ନ ସରେ
 ଶୁଣ ବସୁଦେବ ସୁତ ପଡ଼ିଲେ ମୋହରେ ।
 କୁନ୍ତୀ ବ୍ରୋପଦୀ ଧଇଲେ ତାହାକୁ କୋଳରେ
 ଅଜ୍ଞାନ ହୋଇ ପଡ଼ିଲା ଯହିଁ ସେ ଭୂମିରେ ।
 ଥର ଥର କଲେବର ନ ସ୍ଥରେ ବଚନ
 କେଶ ବାସ ଅସମ୍ଭାଳ ନ ଫିଟେ ନୟନ ।
 ମୁଖେ ଜଳ ସିଞ୍ଚ ପଞ୍ଜା । ଘେନିଣ ବିଞ୍ଚିତି
 ଘଡ଼ିକେ ଚେତନା ପାଇ ଉଠିଲା ଯୁବତୀ ।
 ବାତୁଳୀ ପ୍ରାୟ ହୋଇଣ ଦରାଣ୍ଡର କ୍ଷିତି
 କାହିଁ ବସିଛୁରେ ମୋର ମଦନ ନୃପତି ।
 ମୁହିଁ ତୋତେ ଧରିଥିଲି ଗର୍ଭେ ଦଶମାସ
 ବାଳଭାବ ଛାଡ଼ି ହେଲା ତୋ ଯୁବା ବୟସ ।
 ଅକଳଙ୍କ ଚନ୍ଦ୍ର ପ୍ରାୟେ ତୋର ମୁଖ ଗୋଟି
 ମୁନିଏ ଦେଖିଲେ ତୋତେ ଚାହାନ୍ତି ଲେଉଟି ।
 ଅତିହ୍ୱିତ ଯେ ଦେଖଇ ତୋ ରୂପ ମାଧୁରୀ
 ସେହି ମଧ୍ୟ ଚାହୁଁଥାଏ ନେତ୍ରେ ଫେରି ଫେରି ।
 ଭାବୁକ ଫଳଦାୟକ ସଜନ ବାନ୍ଧବ
 ଯୋଗାଜନ ପୂଜାକରୁ ବହି ନମ୍ର ଭାବ ।
 ବଡ଼ଭାଇ ଭାଙ୍ଗୁଥିଲେ ପାର୍ଥକୁ ଦେବାକୁ
 ସାନଭାଇ ବିଭା ଦେଲେ ବଂଶ ରହିବାକୁ ।
 ସୋମବଂଶ ରଖିବାକୁ ତୁହି ଥିଲୁ ମୂଳ
 ତୁହି ଉଦେକରିଥାନ୍ତୁ ସୋମବଂଶ କୁଳ ।
 ଏହା ବିଚାରି ପାଶ୍ଚବେ ମୋତେ ଦେଲ ଭାଇ
 ସର୍ବେ ଏକତ୍ରେ ଅଇଲ ଅଭିମନ୍ୟୁ କାହିଁ ।
 କିବା ଅର୍ଜୁନ ତୁମ୍ଭକୁ ସମରେ ଜିଣିଲା
 ସେ ରାଗରୁ କରି ମୋର ଅଭିମନ୍ୟୁ ମଲା ।
 ତ୍ରିଭୁବନରେ ଅତୁଲ୍ୟ ମୋର ପୁତ୍ରଗୋଟି
 ଦୁଃଖୀର ସଖୀଳି ମୋର ଗଳାହାର ଗଣ୍ଡି ।
 ଅଭିମନ୍ୟୁ ମାତା ବୋଲି ସର୍ବେ ମୋତେ ଭାଷି
 ହେ ଭାଇ ଦଇବ ଯୋଗେ ହୋଇଲି ନିରାଶୀ
 ମୋତେ ମରଣ କିମ୍ପାଇ ନୋହିଲା ତୋ ଆଗେ
 କିପରି ପ୍ରାଣ ଧରିବି ତୋହର ବିଯୋଗେ ।

ଏହା କହି କାନ୍ଦେ ବସୁଦେବର ଦୁଲଣୀ
 କେଶ ବାସ ଅସମ୍ଭାଳ ଲୋଚନ ଧରଣୀ ।
 କପଟରେ ଜଳଧର ବ୍ୟୁତ୍ତ ଗୋଟି ରତି
 ମୋ ପୁତ୍ରକୁ ମରାଇଲା ଏକା ସେ ଶ୍ରୀବତ୍ସି ।
 ଏହା ଆଗରେ ମରିବି ମୁହିଁ ତହିଁ କାଟି
 ଯେଣୁ ମରାଇଲା ମୋର ବାଳପୁତ୍ର ଗୋଟି ।
 ଆହାରେ ନୟନ ତୁହି କୁଳଶ୍ରେଷ୍ଠ ସାର
 କେସନେ ସମରେ ତୁହି ହେଲୁ ଅପହାର ।
 ବିଷ୍ଣୁ ସମାନ ଅଟଇ ତୋ ଦେହର ତେଜ
 ବିକ୍ରମସିଂହ ସମାନେ ତୋହର ପହିଜ ।
 ଯଦୁବଂଶ ମଧ୍ୟେ ତୁହି ଥିଲୁରେ ସୁନ୍ଦର
 କିପରି ଦେହ ଧରିବି ବିହୀନେ ତୋହର ।
 ମେରୁ ଟାଳିବାକୁ କେହୁ ହେଲା ସାମରଥ
 ବିନ୍ଧ୍ୟମାଳାକୁ ପକାଇ କେ ପାତିଲା ମାଥ ।
 ବ୍ରହ୍ମାକୁ ଜିଣିବାକୁ କେ ସମର୍ଥ ହୋଇଲା
 କେ ସମର୍ଥ ହେଲା ମୋର ପୁତ୍ରକୁ ମାଇଲା ।
 ଆଦିତ୍ୟକୁ କରାଇଲା ଉଦୟ ପର୍ଯ୍ୟନ୍ତେ
 କେ ସମର୍ଥ ହେଲା କାଳକୂଟର ଭକ୍ଷଣେ ।
 ଅମରାସନେ ବସି କେ ହେଲା ସାମରଥୀ
 କ୍ଷୀରୋଦ ମନ୍ଥିବାକୁ କେ ହୋଇଲା ଶକତୀ ।
 କିଏ ସେ ପୁତ୍ରକୁ ମୋର ଜିଣିଲାକ ରଣେ
 ଏକପାଦେ ମାପିଲା କେ ପୃଥ୍ୱୀକୁ ପ୍ରୟାଣେ ।
 ଏତେବଡ଼ ଦକ୍ଷ କିଏ ଜନ୍ମିଛି ସଂସାରେ
 ରଣକରି ମୋ ପୁତ୍ରକୁ ମାଇଲା ପ୍ରାଣରେ ।
 ତୋପରି ନ ଥିଲା ମଲ୍ଲ ପୃଥ୍ୱୀ ଭିତର
 ରିପୁ ଗଞ୍ଜିପାରୁ ହସ୍ତେ ଥିଲେ ଧନୁଶର ।
 ସର୍ବଗୁଣେ ସୁନ୍ଦର ତୁ ଅଟୁ ଗୁଣନିଧି
 ବୃହସ୍ପତି ସମ ବିଦ୍ୟା ଧାର୍ମିକ ସୁବୁଦ୍ଧି ।
 ପର୍ଶୁରାମଠାରୁ ବଡ଼ ଗାରିମା ତୋହର
 ସମୁଦ୍ର ପରି ଅଟଇ ତୋ ହୃଦ ଗଭୀର ।
 ଚନ୍ଦନ କର୍ପୁରକୁ କି ସରି ଗନ୍ଧରାଜ
 ବାଳଅର୍ଚ୍ଚ ପ୍ରାୟ ତୋର ବିରାଜଇ ତେଜ ।
 ନାନା ପୁଷ୍ପରେ ଭୂଷିତ ହୁଏ ତୋର ଅଙ୍ଗ
 ଏବେ ରକତରେ ଦିଶୁଥିବୁ ତୁ ସୁରଜ ।
 ହଂସୁଳୀ ତୁଳୀ ଉପରେ ପୁଷ୍ପର ସୁପାତି
 ତହିଁରେ ତୋତେ ଯେ ନିଦ୍ରା ନ ମାଡ଼ଇ ରାତି
 ସହସ୍ରେକ ପରିବାରୀ ସେବୁଥାନ୍ତି ତୋତେ
 ଏବେ ଭୂମିଶୟ୍ୟାରେ ତୁ ଶୋଇଲୁ କେମନ୍ତେ
 ଆଲଟ ଚାମର ଧରି ଖଟୁଥାନ୍ତି ବାଳୀ
 ଏବେ ଖଟୁଥିବେ ତୋତେ ଶାଗୁଣୀ ଶୃଗାଳୀ

କୌତୁକ କ୍ରୀଡ଼ା କରିବୁରେ କୁମରମଣି
 ଭୂତ ପ୍ରେତଙ୍କ ସଙ୍ଗରେ ଆକର ରଜନୀ ।
 ବହୁତ ଶୋକ ସତ୍ୟପ ଗଲୁମୋତେ ଦେଇ
 ଶୁଣାନେ ଶୋଇଲୁ ବଳା ତୁ ନିଶ୍ଚିତ ହୋଇ ।
 ନିର୍ଲଜ ଆତ୍ମା ମୋହର ଯାଉ କିନା ଜଳି
 କାହାକୁ ଚାହିଁକି ପୁତ୍ର ମୁହିଁ ମୁଖତୋଳି ।
 ଭୋ ଦୈବପୁରୁଷ ତୁହି ଅଟୁ ବଡ଼ ନଷ୍ଟ
 ପ୍ରାଣ ନ ନେଇ କିମ୍ପାଇଁ ଦେଲୁ ପୁତ୍ର କଷ୍ଟ ।
 ଅଭିମନ୍ୟୁ ଅଭିମନ୍ୟୁ ଡାକି ଉଚ୍ଚସ୍ବରେ
 ଚେତନା ହାରି ପଡ଼ିଲା ସେକ୍ଷଣି ଭୂମିରେ ।
 କ୍ଷଣକେ ଚେତନା ପାଇ ଉଠିଣ ବସିଲା
 ପୁତ୍ର ପୁତ୍ର କହି ଉଚ୍ଚସ୍ବରରେ କାନ୍ଦିଲା ।
 ପୂର୍ବେ କାରେ ଆଶାଦେଇ କଲାଇଁ ନିରାଶ
 ତେଣୁକରି ନ ପାଇଲି ପୁତ୍ର ତୋର ଆଶ ।
 କେହୁ ମାଗନ୍ତେ କାହାକୁ ନାହିଁ କରିଥିଲି
 କାହା ପୂର୍ଣ୍ଣଘରେ ମୁହିଁ ଯୁଇ ଲଗାଇଲି ।
 କେବଣ ଗୁରୁଜନର ପଡ଼ିଲାକ ଶାପ
 ତେଣୁକରି ଛାଡ଼ିଗଲୁ ମୋତେ ଆରେ ବାପ ।
 ଗଲଣ ବୁଦୁରା ଦେଇ ସେବିଥିଲି ହର
 କିମ୍ପାଇଁ ଷୋଳ ବରଷେ ମଲା ମୋ କୁମର ।
 ନାଟ ଖେଳୁଅଛୁ ପୁତ୍ର ବସି କେଉଁଠାରେ
 ନ ବସୁ କିମ୍ପାଇଁ ଆସି ମୋହର କୋଳରେ ।
 କାଶରେ ବସାଇ ତୋତେ ବୁଲେ କିନା ଦାଣ୍ଡ
 ପୁରୁ ମୋର ମନୋବାଞ୍ଛା ଅଣ୍ଟା ହେଉ ପିଣ୍ଡ ।
 ବଂଶ ବୁଡ଼ିଲା ମୋହର ତୋହର ଅଭାବେ
 ପରାଣ ଧରି ରହିବେ କେମନ୍ତେ ପାଣ୍ଡବେ ।
 ରୋଦନ୍ତେ ସୁଭଦ୍ରା ଦିଗ ଦିଶିଲା ଅନ୍ଧାର
 ଆଉ ତୋ ସମ ପୁତ୍ର କି ଧରିବି ଗର୍ଭର ।
 କାନ୍ଦଇ ଉତ୍ତରା ଭାଲେ ମାରି ବେନିକର
 ବଜ୍ରାଘାତ ହେଲା ପ୍ରାୟ ପଡ଼ିଲା ମହାର ।
 ପୁଣି ଉଠି ଉରେ କର ମାରିଣ କାନ୍ଦିଲା ।
 ଆହା ପ୍ରାଣନାଥ କହି ଭୂମିରେ ପଡ଼ିଲା
 ମୂଳ କଟିଗଲେ ବୃକ୍ଷ ଯେପରି ପଡ଼ଇ
 ତେହେଁ ଉତ୍ତରା ପଡ଼ିଲା ଭଦ୍ରାମୁଖ ଚାହିଁ ।
 କୋଳକରିଣ ଅନେକ ଯୁବତୀ ତୋଳିଲେ
 ମୁଖରେ ପାଣି ସିଞ୍ଚଣ ସତେଜ କରିଲେ ।
 ଚେତି ଉତ୍ତରା କାନ୍ଦଇ ଶିରେ ମାରି କର
 କାହିଁ ଛାଡ଼ିଗଲ ମୋତେ ହେ ପ୍ରାଣ ଈଶ୍ବର ।
 ହେ ସ୍ବାମୀ ଗୁଣସାଗର କ୍ଷଣେହେଁ ନ ଛାଡୁ
 ଜଳୁଛି ମୋହର ଆତ୍ମା କର୍ମ ମୋର ପୋଡୁ ।

ମୋଠାରୁ ପାପିନୀ ଆଉ ନ ଥିବ କେ ନାରୀ
 ଏ ବୟସେ ବିଧବା ମୁଁ ହେଲି ହତଶିରୀ ।
 ବାଳଭାବ ଛାଡ଼ି ନାଥ ହେଲି ନବଯୁବା
 ମୋତେ ଏକାକରି ନାଥ କେଣେ ଗଲ ଅବା ।
 ଏପରି କହି ସତ୍ୟପ ଉତ୍ତରା କରଇ
 ଏ ଯୁବାବୟସେ ମୋତେ ଛାଡ଼ିଗଲ କାହିଁ ।
 ପ୍ରାଣହୁଁ ଅଧିକ ନାଥ କରିଥିଲ ମୋତେ
 କେମନ୍ତେ ମନୁ ମୁଣ୍ଡିବି ତୁମ୍ଭ ଗୁଣ ଯେତେ ।
 ଭୋଜନେ ଶୟନେ ରାତ୍ର ଦିବା ଅନୁବ୍ରତେ
 ଭୂମିରେ ନ ବସାଇଣ ଧର ହୃଦଗତେ ।
 ହାସ ପରିହାସ କ୍ରୀଡ଼ା କଉତୁକ ରଙ୍ଗେ
 ରଜନୀ ନ ଅଣ୍ଟେ ନାଥ ଥିଲେ ତୁମ୍ଭ ସଙ୍ଗେ ।
 ଶରଣ ସୋଦର ନାଥ ଅଟ ଗୁଣନିଧି
 ତୁମ୍ଭ ମୁଖକୁ ନିଉନ ପୂର୍ଣ୍ଣ କଳାନିଧି ।
 ତୁମ୍ଭ ସମ ଧନୁର୍ଧର କେ ଅଛି ଜଗତେ
 ଭୀଷ୍ମ ଦ୍ରୋଣଙ୍କୁ ଜିଣିଲ ଏ ମହାଭାରତେ ।
 କାମିନୀ ମନମୋହନ ତୁମ୍ଭ ରୂପଗୋଟି
 କାହିଁ ଲୁଚିଲା ଏବେ ସେ ଲାବଣ୍ୟ ମୂର୍ତ୍ତିଟି ।
 ସ୍ବାମୀ ନବଦ୍ବୀପେ ଯୋଦ୍ଧା ରହିଛନ୍ତି ଯେତେ
 ତୁମ୍ଭେ ଧନୁ ଧରୁ ଭୟ କରନ୍ତି ସମସ୍ତେ ।
 ମୁହିଁ ଶୁଣିଅଛି ନାଥ ତୁମ୍ଭର ମହିମା
 ସୈନ୍ୟଙ୍କ ସହିତେ ଜିଣିଅଛ କୃପବର୍ମା ।
 ଇନ୍ଦ୍ର ବରୁଣ କୁବେର ଚନ୍ଦ୍ର ସୂର୍ଯ୍ୟ ଆଦି
 ଏମାନେ ହାରିବେ ହେଲେ ତୁମ୍ଭର ବିବାଦୀ ।
 ଧନୁ ଗଦା ଅସିପତ୍ର ଥିଲେ ତୁମ୍ଭ ହସ୍ତେ
 ଯୁଦ୍ଧେ ରହି ନ ପାରେ କେ ତୁମ୍ଭର ସାକ୍ଷାତେ ।
 କି ଅପରାଧେ ତୁମ୍ଭଙ୍କୁ ଘେନିଗଲା ଯମ
 ସୁନ୍ଦର ଦେଖୁ ତୁମ୍ଭଙ୍କୁ ନେଲା ହୋଇ ବାମ ।
 କାହାକୁ ମୁଁ ଦୋଷ ଦେବି ପୋଡୁ ମୋରକର୍ମ
 ମୋହର କପାଳେ ଏହା ଲିହିଥିଲା ଧର୍ମ ।
 ଅଳପ ବୟସେ ମୁହିଁ ହୋଇଲହିଁ ରାଣ୍ଡ
 ଆଦି ଦେବତାଙ୍କୁ କି ନ ଦେଲି କ୍ଷୀରଖଣ୍ଡ ।
 କାହାର ଯଜ୍ଞକୁଣ୍ଡ ମୁଁ ଅନ୍ୟାୟେ ନାଶିଲି
 କି ଅବା ପୂଜିତ ଶମ୍ଭୁଲିଙ୍ଗ ଭଗ୍ନକଲି ।
 କେଉଁ ଗୁରୁଜନ ମୋତେ ଦେଲା ଏଡ଼େ ଶାପ
 ଜୀବ ଥିବାଯାଏ ଅରଜିଲି ଏ ସତ୍ୟପ ।
 ଶ୍ରୀରାକୁଳେ ଜାତହୋଇ ମୁଁ ମହାପାପିନୀ
 ବିଧବା ଯନ୍ତ୍ରଣା ଭୋଗକଲି ନିଲକ୍ଷଣୀ ।
 ମୁହିଁ ମୃତ୍ୟୁ କରି ନାହିଁ କିଛି ବ୍ରତ ଓଷା
 ତେଣୁକରି ସ୍ବାମୀରେ ମୁଁ ହୋଇଲି ନିଆଶା ।

ଭୋ ଦଇବ ଶ୍ରୀରାଜନ୍ ଦେଲୁ କାହିଁପାଇଁ
 ସ୍ବାମୀ ବିନା ଶ୍ରୀରାଜର ଅନ୍ୟଗତି ନାହିଁ ।
 ପୁରୁଷ ଶ୍ରୀରା ଦୁଇଟି କରିଅଛୁ ଜାତ
 ପରପୁଅ ପରଝିଅ କରୁ ଘଟସୂତ୍ର ।
 ଏପରି କରି ଲଗାଇ ଅଛୁ ମୋହମାନ
 ସୁଖୀ ହେଉ ଦୁଃଖୀ ହେଉ କାରୁଥାନ୍ତି ଦିନ ।
 ଅଭେଦ ପ୍ରାଣପିତୃଳା ମୋହର ଭାଙ୍ଗିଲୁ
 ସୁଖୀଲୋକେ ଦୁଃଖ ଦେଇ କନ୍ଦର୍ପେ ଗଞ୍ଜିଲୁ ।
 ବିରାଟ କୁମାରୀ ଘେନି ଦର୍ପଣ ସ୍ବକରେ
 ଅଲକ୍ଷଣ ଚିହ୍ନମାନ ଦେଖିଲା କାୟାରେ ।
 ବହୁ ଅଳଙ୍କାର ଶୋଭା ନି ଦିଶେ ଦେହକୁ
 ସ୍ବାମୀ ଅଳଙ୍କାର ଏକା ନାରୀ ଶରୀରକୁ ।
 ଏତେ ଅଳଙ୍କାର ମୋର ବିରାଜଇ କାୟେ
 ସବୁ ଦିଶଇ କନ୍ଦର୍ପ ଭଗ୍ନ ହେଲା ପ୍ରାୟେ ।
 ଭୋ ସ୍ବାମୀ ଛାଡ଼ିଣ ମୋତେ ଗଲୁ ଏକା କାହିଁ
 ମୋଠାରୁ ସୁହୃଦ ତୋର ନ ଥିଲା ଯେ କେହି
 ସ୍ବାମୀ ତୋହର ମୋହର ରତିରଙ୍ଗବେଳେ
 ଅଳଙ୍କାରମାନ ନ ଥାଇ ମୋ ବକ୍ଷସ୍ଥଳେ ।
 ହୃଦୟକୁ ହୃଦୟ ନ ଲାଗେ ନାଥ ବୋଲି
 ପରିହିତ ବସନକୁ ପକାଅ ଯେ ପେଲି ।
 ଥିଲାମୋର ଯେତେ ସ୍ନେହ କାହାକୁ ତା ଦେଇ
 ମରି ଶୋଇଲ ଯାଇଣ ଏବେ ରଣଭୂଇଁ ।
 ଗଜଦନ୍ତ ପଲ୍ୟଙ୍କରେ ତୁଳିକାର ଶେଯ
 ତାପରେ ଯେ ସିଞ୍ଚୁଥିଲ କର୍ପୁରର ରଜ ।
 ଆଲଟ ତାମର ବିଞ୍ଚୁଥିଲେ ଯେ ନାୟିକା
 ଏହା ଛାଡ଼ି କେଉଁପରି ଶୋଇଲ ହେ ଏକା ।
 ସ୍ବାମୀ ତୁମ୍ଭ ଗୁଣ ଯେତେ କହିବଇଁ କିସ
 ବଦନ ଦିଶେ ଶରଦ ଚନ୍ଦ୍ରମା ସଦୃଶ ।
 ହୀରା କଣିକା ସମାନ ଦିଶେ ଦନ୍ତପନ୍ତି
 ବସନ୍ତ କୋକିଳ ଜିଣି ତୁମ୍ଭର ଭାରତୀ ।
 ଅଳପ ବୟସେ ତୁମ୍ଭେ ମହାଯୋଦ୍ଧା ବୀର
 ସମାନ ନୁହେଁ ତୁମ୍ଭଙ୍କୁ ମହୀରେ କେ ବୀର ।
 ଦିନେ ମୋହର ପ୍ରତି କ୍ରୋଧ ହୋଇନାହିଁ ଦେବ
 ତୁମ୍ଭ ଗୁଣମାନ ସ୍ବାମୀ କେ କହି ପାରିବ ।
 ହା ହା ନାଥ ବୋଲିଣ ଯେ ପଡ଼ିଲା ଭୂମିରେ
 ନାଥ ନାଥ ବୋଲି କର ମାରେ କପାଳରେ ।
 ଗତ ଗୁଣମାନ କେତେ କହିବି ବାହୁନି
 ଦେଉଲେ ତଡ଼ାଇ କାଡ଼ିଦେଲା କେ ନିଶୁଣୀ ।
 ଅନାଥର ନାଥ ମୋର ଅନ୍ଧର ଲଭଡ଼ି
 ଭିକ୍ଷାପାତ୍ର ଗୋଟି ମୋର କେହୁ ନେଲା କାଡ଼ି

ସ୍ବାମୀର ମରଣେ ପ୍ରାଣ ଛାଡ଼ୁ ମୋ ଶରୀରୁ
 କରିବି ସତୀର କାର୍ଯ୍ୟ ଶୋକ ମୋର ସରୁ ।
 ଯେଉଁ ଶ୍ରୀରା ସ୍ବାମୀ ସଙ୍ଗେ ନ ଦିଅନ୍ତି ଝାସ
 ଜୀବିତେ ହୀନ ହୁଅନ୍ତି ମଲେ ନକେଁ ବାସ ।
 ଯେଉଁ ଶ୍ରୀରା ସ୍ବାମୀ ସଙ୍ଗେ ନାଶ ହୋଇଥାନ୍ତି
 ସ୍ବାମୀକୁଳ ପିତାକୁଳ ଉଦ୍ଧାର କରନ୍ତି ।
 ଆହେ ଗୁରୁ କହ ଯାଇ ମୋ ପିତାଙ୍କ ଆଗ
 ସ୍ବାମୀ ଯେ ମୋହର ମଲେ କରି ରଣ ଯାଗ ।
 ସ୍ବାମୀଙ୍କ ସଙ୍ଗତେ ମୁହିଁ ହୋଇବି ଦହିର୍ଯ୍ୟ
 ସତୀ ହୋଇ କରିବି ମୁଁ ସ୍ବାମୀଙ୍କର କାର୍ଯ୍ୟ ।
 ଏସନ ବଚନ ଶୁଣି ଚକ୍ରଧର ଆପେ
 ବିଜେ ଦେବରାଜ ଭଗ୍ନୀବଧୂର ସମୀପେ ।
 ସେ ସମୟେ ମାନ୍ୟଧର୍ମ ନ ରହିଲା ତହିଁ
 କେଶବ ବୋଲନ୍ତି ନିଜେ ଉତ୍ତରାକୁ ଚାହିଁ ।
 ମାଗୋ ଶୋକ ଜଳେ ପଡ଼ି କିମ୍ପା ହେଉ ବାଇ
 ରଣ ଯଜ୍ଞରେ ପଡ଼ିଲେ ତୁମ୍ଭ ସ୍ବାମୀ ଯାଇ ।
 ପୂର୍ବର ଏହି ବିଧାନ କରିଛି ବିଧାତା
 ନାଶ କରିବାକୁ ଅଛି ଶମନ ଦେବତା ।
 ମର୍ତ୍ତ୍ୟରେ ଜନମ ହେଲେ ଅବଶ୍ୟ ମରିବ
 ଶମନ ଦାତ୍ରରୁ ମାତ୍ର ଉଦ୍ଧରି ନୋହିବ ।
 ଅଦଭୂତେ ଆସଇ ଗୋ ଅଦଭୂତେ ଯାଇ
 ଦେଶ ବିଦେଶ ଯେ ଯହିଁ ଥାଉ ମୃତ୍ୟୁ ହୋଇ ।
 ମାଗୋ ମର୍ତ୍ତ୍ୟମଣ୍ଡଳକୁ ସଞ୍ଚୁଅଛି ବିହି
 ଏଥିରେ ଜନ୍ମି ଅମର କେହି ହୋଇନାହିଁ ।
 ପୂର୍ବରୁ ଏମନ୍ତ ଅଛି ନ ଜାଣୁ କି ମାତ
 ସ୍ବାମୀ ଶୋକେ ମରିବାକୁ ନ ବଳାଅ ଚିତ୍ତ ।
 ସବୁକାଳେ ଯମଦେବ କରେ ଅବିଚାର
 ପିତା ମାତା ଥାଉଁ ପୁତ୍ରେ ନିଅଇ ଆଗର ।
 ଶୁଣି କ୍ରୋଧେ ବୋଲେ ତହିଁ ଏପରି ଉତ୍ତରା
 ମାୟାଧର ପୁରୁଷ ତୁ ପୃଥ୍ବୀ ଚିନ୍ତାହରା ।
 ସ୍ବାମୀ ମୋର ଅଟନ୍ତି ତ ତୁମ୍ଭର ଭଣଜା
 ତାହାଙ୍କୁ ମରାଇ ଟିକେ ନ ପାଉଛ ଲଜ୍ଜା ।
 ଛାଡ଼ିଲି ଶୋକକୁ ମୁହିଁ ତୁମ୍ଭର ବଚନେ
 କରିବି ସ୍ବାମୀଙ୍କ କାର୍ଯ୍ୟ ସତୀଙ୍କର ଯେହ୍ନେ ।
 ଗୋବିନ୍ଦ ବୋଇଲେ ମାଏ କେହ୍ନେ ଦେବଝାସ
 ଆମ୍ଭେ ତ ଶୁଣିଲୁ ତୁମ୍ଭ ଗର୍ଭ ବେନିମାସ ।
 ଆତ୍ମହତ୍ୟା ଆବର ଯେ ବାଳହତ୍ୟା ଦୋଷ
 ପରମ ସାଧବୀ ତୁମ୍ଭେ ବୁଝାଇବା କିସ ।
 ମାତା ତୁମ୍ଭ ଗର୍ଭେ ଅଛି ଯେଉଁ ପୁତ୍ରଗୋଟି
 ଇହଲୋକ ପରଲୋକ ଉଦ୍ଧରିବ ସେଟି ।

ସୋମବଂଶ ଉଦ୍ଧାରିବ ତୁମ୍ଭର ଯେ ପୁତ୍ର
ତୁମ୍ଭେ ଶୋକ ନିବାରଣ କର ଆଗୋ ମାତ ।
ସୁଭଦ୍ରାକୁ ବୁଝାଇଲେ ପୁରୁଷ-ଉତ୍ତମ
ଛାଡ଼ ମନରୁ ସତ୍ୟାପନ କର କ୍ରନ୍ଦନ ।
ଅଭିମନ୍ୟୁ ପାଇଁ ଯେବେ ସମସ୍ତେ ମରିବ
ତଥାପିହିଁ ସେ କି ଆଉ ବାହୁଡ଼ି ଆସିବ ।
ଏହି ପରକାରେ ହରି ବୁଝାନ୍ତେ ବହୁତ
ସର୍ବେ ତାଙ୍କ ବାକ୍ୟେ ହେଲେ ଶୋକରୁ ନିବୃତ୍ତ
ଶ୍ରୀକୃଷ୍ଣ ବୋଲି ଅଟନ୍ତି ଯେବଣ ପୁରୁଷ
ସମସ୍ତଙ୍କ ହୃଦୟରେ ସେହୁ ପରକାଶ ।
ମାୟା କରି ସଂସାର ଯେ କରିଛି ବନ୍ଧନ
ତେଣୁ ମାୟାଧର ବୋଲି ଅଟେ ତାଙ୍କ ନାମ ।
ଅକ୍ରୋଧୀ ପୁରୁଷ ତୁହି ଦେବ ଯେ ଶ୍ରୀବତ୍ସି
ସମସ୍ତ ବିଷୟ ନାଥ ତୁହି ଅଛୁ ସଞ୍ଚ ।
ଯାବତ କାର୍ଯ୍ୟରେ ଶୁଭ ନାମ ଅନୁକୂଳେ
ଶେଷ ହୁଅଇ ନିର୍ବିଘ୍ନେ ପରମ ମଙ୍ଗଳେ ।
ଅପରାଧର ତୋହର କେହି ନାହିଁ ନାଥ
ତୋ ନାମ ସ୍ମରଣେ କଳିପାପୁଁ ହୁଡ଼ି ମୁକ୍ତ ।
କାରଣ ଯେ ଉଦ୍ଧାରଣ ସବୁ ଅଟୁ ତୁହି
ଦୁରନ୍ତ ନାଶନେ ଦେବ ଚକ୍ର ଅଛୁ ବହି ।
ସ୍ବାମୀ କଉତୁକେ ଧ୍ୟାନ କଲୁ ମହାଭାର
ଯୋଗୀଜନମାନଙ୍କର ହୃଦ ରତ୍ନହାର ।
ପଶିଛି ଅଗାଧକଳେ ନରକନ୍ଦୁ ହୋଇ
କି ଅବା ମୋହର ଜ୍ଞାନ ତୋହ ମାୟା କହି ।
ସ୍ବାମୀ ମୁଁ ମୃରୁଖ ଅଟେ ବାଆଷ୍ଠି କନ୍ଦେ
ତବ ନାମକୁ ଲେଖିଲି ମୋ ସମାନ୍ୟ ଜ୍ଞାନେ ।
ତୁ ନାଥ ଜାତ କରାଉ ପୁଣି ଅନ୍ତ କରୁ
ଏ ଚରିତ ଲେଖିଲି ମୁଁ ତୁମ୍ଭର କୃପାରୁ ।
ସଂସାର ଚରିତ ମୁହିଁ ବୁଝିଲି ଏଥର
କୃପାକରି ଏଥୁଁ ମୋତେ ତାର ଚକ୍ରଧର ।
ଜଗତ ବୋଧ ନିମନ୍ତେ ନାମ ଜଗନ୍ନାଥ
ସମସ୍ତ ଜୀବକୁ ତୁହି କରୁ ଆତୟାତ ।
ନିର୍ମଳ ଜଳରେ ଯେହ୍ନେ ପଦ୍ମବନ ଗୋଟି
ସୌରଭକୁ ବିସ୍ତାରିଣ ନାଡ଼େ ଥାଇ ଫୁଟି ।
ତେହ୍ନେ ବିକଶିତ କରୁ ଯୋଗୀଜନ ହୃଦେ
ମାୟା ମୋହ କି ବୁଝିବୁ ତୋ ବିନା ପ୍ରସାଦେ
ନମୋ ନମୋ ନାରାୟଣ ତଉବର୍ଗଦାତା
ତିନି ଭୁବନରେ ପ୍ରଭୁ ତୁମ୍ଭେ ହର୍ତ୍ତା କର୍ତ୍ତା ।
ସଦା ଭାସୁଛି ସଂସାର ମୋହଜଳେ ପଶି
ଏଥରୁ ଉଦ୍ଧାର କର ତୁମ୍ଭେ ବ୍ରହ୍ମରାଶି ।

ଏ ଉବସାଗରୁ ହରି ବାରେକ ଉଦ୍ଧର
ଶୁଦ୍ର ଶାରଳାଦାସ ଯେ ଭାବେ ନିରନ୍ତର ।

■ ■ ■

କୃଷ୍ଣଙ୍କ ସହିତ ପାଣ୍ଡବଙ୍କ ମନ୍ତ୍ରଣା ଓ ଜୟଦ୍ରଥ ବଧାର୍ଥେ ଅର୍ଜୁନଙ୍କର ପ୍ରତିଜ୍ଞା

ଶୁଣ ବୈବସ୍ବତ ମନୁ ବଦନ୍ତି ଅଗନ୍ଧି
ସୁଭଦ୍ରା ଉତ୍ତରା ଶୋକ ହୋଇଯାନ୍ତେ ଶାନ୍ତି ।
ପୁଣ ପାଣ୍ଡବେ ଏକତ୍ରେ ବିଚାରନ୍ତି ବସି
ଦେଖ ରଜନୀ ଅର୍ଦ୍ଧେକ ହୋଇଲାଣି ଆସି ।
ରାଜ୍ୟଲୋଭେ ଆସେମାନେ କଲୁ ଏ ବିବାଦ
ଜୀବନେ ତ ଆଶା ନାହିଁ କି ଛାର ସମ୍ପଦ ।
ଯାହାପାଇଁ ଦୁନ୍ଦ୍ର କରୁ ସେହି ଗଲା କାହିଁ
କେ ପଡ଼ିବ କେ ରହିବ କିଛି ଜଣା ନାହିଁ ।
କ୍ଷଣେ କ୍ଷଣକେ ପ୍ରମାଦ ଅଛଇ ଆବୋରି
କାଲି ପ୍ରାତଃ ସର୍ବେ ଯିବା ରଣସଜ୍ଜା କରି ।
ତୁହି ଯେବେ ପୁତ୍ରଶୋକେ ନ ଯିବୁଟି ରଣେ
କୌରବେ ଲାଗିବେ ଆସ ସହ ପ୍ରାଣପଣେ ।
ଶତ୍ରୁର ଚାରଣଶେ ଯେ ଆଥାନ୍ତି ଗୁପ୍ତତେ
ବାରତା କହିବେ ମାନଗୋବିନ୍ଦ ସାକ୍ଷାତେ ।
ଶୋଳାନଳେ ପାଣ୍ଡବ ଯେ ଯାଉଛନ୍ତି ଭାସି
ଦଣ୍ଡକୁ ସାଜି ନ ପୁଣ ବୋଲନ୍ତି ସେ ଆସି ।
ତୋହର ନୟନକୁ ସେ ବଧକଲେ ରଣେ
କେମନ୍ତେ କୌରବେ ଏବେ ମରିବେକ ପ୍ରାଣେ
ତହିଁକି ଉପାୟ କର ଯେ ଅଛି ତୋ ବୁଦ୍ଧି
ଶତ୍ରୁକୁ ଜିଣିଲେ ସିନା କାର୍ଯ୍ୟ ହେବ ସିଦ୍ଧି ।
ଲୋଡ଼ିଲେ ପାଇବା ନାହିଁ ଆଉ ଅଭିମନ୍ୟୁ
କି ହେବ କାଟିଲେ ଚିକିଟିକି କରି ତନୁ ।
ଚିନ୍ତା କଲେ ଏ ଶରୀର ହେବ ଅତି କ୍ଷୀଣ
ସର୍ବେ ଉଠ ଚାଲ ଯାଇଁ କରିବା ସ୍ବାହାନ ।
ଅର୍ଜୁନ ବୋଇଲେ ସ୍ବାମୀ ମୋର ସ୍ଥାନ ନାହିଁ
ଜୟଦ୍ରଥ ନ ମାରିଲେ ନ ଭୁଞ୍ଜିବି ମୁହିଁ ।
ଏହି ନିୟମ ମୋହର ଶୁଣ ଦାମୋଦର
କାଲି ଯୁଦ୍ଧେ ଜୟଦ୍ରଥ କରିବି ସଂହାର ।
ତାହା ଯୋଗରୁ ପଡ଼ିଲା ପୁତ୍ର ଅଭିମନ୍ୟୁ
ତିରଣ ପ୍ରମାଣ କରି କାଟିବି ତା ତନୁ ।
ବନବାସେ ଦ୍ରୌପଦୀକି ହରିଲା ଯୁକ୍ତତେ
ସେ ଦୋଷ ନ ଧରିଲି ମୁଁ ଭଗ୍ନୀର ନିମନ୍ତେ ।
ବନ୍ଧୁଭାବ ଧରି ତାର ନ ଛେଦିଲି ଶିର
ତାହା ହେତୁ ନାଶଗଲା ମୋହର କୁମର ।

ମୁଁ ଯେବେ ଜୟଦ୍ରଥକୁ ନ ମାରିବି କାଲି
ଧକ୍ଷ ଶତ୍ରୁପଣ ଦଶ ନାମକୁ ବହିଲି ।
ନ ଚଢ଼ିବି ନୟିଘୋଷେ ନ ଧରିବି ଧନୁ
କପଟରେ ମରାଇଲ ପୁତ୍ର ଅଭିମନ୍ୟୁ ।
ଧୃକରେ କପିକେତନ କୃଷ୍ଣ ଯାର ରଥେ
ତା ପୁତ୍ର ଯେ ନାଶଗଲା ଏତେ ବଳଥାନ୍ତେ ।
ଭାରତ ସମରେ ଶୁଭେ ମୋର ବୀରପଣ
ଜୟଦ୍ରଥେ ନ ମାଇଲେ ପୋଡୁ ମୋର ଟାଣ ।
ପଶ୍ଚିମେ ଉଦୟ ଯେବେ ହେବ ଦିନକର
ନଳିନୀ ପୁଟିବ ଯେବେ ପର୍ବତ ଶିଖର ।
ଯଦି ଆବୋରିବେ ବ୍ରହ୍ମା ରୁଦ୍ର ପୁରନ୍ଦର
ଜୟଦ୍ରଥକୁ ମାରିବି ଏ ସତ୍ୟ ମୋହର ।
ଅକୀର୍ତ୍ତ କର୍ମରେ ଯେବେ ବଞ୍ଚୁଥାନ୍ତି ଜନ
ଦେବ ପିତୃକୁ ନିଆଣା କରେ ଯେ ଅଜ୍ଞାନ ।
ଯେବଣ ଜନ ବର୍ତ୍ତନ୍ତି ଏପରି ସ୍ୱଭାବେ
ଦେବଙ୍କ ବିଭ୍ର ହରନ୍ତି ଯେଉଁମାନେ ଲୋଭେ ।
ଶକ୍ତି ଅନୁସାରେ ଯେହୁ ନ ଦିଅନ୍ତି ଦାନ
ଗ୍ରହଣ ସମୟେ ଯେହୁ ଭୁଞ୍ଜଇତି ଅନ୍ଧ ।
କୁଜନ ସଙ୍ଗତେ ଯେହୁ କରଇତି ଗୋଷ୍ଠି
ଯୋଗ୍ୟମାନ ହୋଇ ଯେହୁ ହେଉଥାଇ କଷ୍ଟ ।
ପର ଦୁଃଖ ଦେଖଣ ଯେ ଦୟା ନ କରଇ
ଗୁରୁଜନ ଦେଖଣ ଯେ ନିର୍ଭୟ ହୁଅଇ ।
ଏତେଲୋକଙ୍କ ସଙ୍ଗେ ମୁଁ ଗଣିତା ହୋଇବି
କାଲି ଯେବେ ଜୟଦ୍ରଥ ମାରି ନ ପାରିବି ।
ବିଶ୍ୱାସଯାତକ ଯେହୁ ହୁଅଇତି ଜନ
ହରିହର ମୂର୍ତ୍ତିକି ଯେ ନ କରେ ଦର୍ଶନ ।
ଧନୀ ହୋଇଣ ଯେ କରେ ପରଧନେ ଆଶା
ପରଦ୍ରବ୍ୟ ହରିବାକୁ ଯେ କରେ ଭରସା ।
ଦାତବ୍ୟ ନିବାରନ୍ତି ଯେ ଦାନ ଦେବାକାଳେ
ପରସ୍ତ୍ରୀ ପରଦ୍ରବ୍ୟ ହରନ୍ତି ଯେ ବଳେ ।
ନିଜକର୍ମ ଅନୁସାରେ ହୁଅଇ ଯେ ରୋଗୀ
ବିଷୟ ନ ବୁଝି ଯେହୁ ପରେ ହୋଇ ଭୋଗୀ ।
ଗୋଚର ଭୂମିରେ ଯେହୁ କରନ୍ତିଟି ଚାଷ
ଜ୍ଞାନ ଜନ ହୋଇ କରେ ନୀଚେ ସହବାସ ।
ଜୟଦ୍ରଥେ କାଲି ଯେବେ ନ ମାରେ ସମରେ
ଗଣିତା ହୋଇବି ଏହି ଲୋକଙ୍କ ସଙ୍ଗରେ ।
ବିବାହ ସ୍ତ୍ରୀକି ପରିତ୍ୟାଗ ଯେ କରଇ
ଆପଣା ଥାଉଁ ତା ଭାର୍ଯ୍ୟା ଅପରେ ନିଅଇ ।
ଗୋ ଜୀବମାନଙ୍କୁ ଯେହୁ ପ୍ରାଣେ କରେ ଘାତ
ସୁଭୋଜନ ପାଇ ଯେହୁ କରନ୍ତି ଅସ୍ୱାର୍ଥ ।

ଚତୁର୍ଥ ଦଶମୀ ଏକାଦଶୀ ଯେ ସପ୍ତମୀ
ଆମିଷ ଭୁଞ୍ଜନ୍ତି ଯେହୁ ଆବର ପଞ୍ଚମୀ ।
ଗ୍ରହପାତ୍ରା କାଳେ ଯେହୁ ନ କରନ୍ତି ପୂଜା
ଶୟନ କରନ୍ତି ଯେହୁ ବକ୍ର କରି ଶଯ୍ୟା ।
ଏତେ ଲୋକମାନଙ୍କର ଯେତେ ମହାପାପ
ଲଞ୍ଜିବି ଜୟଦ୍ରଥେ ନ କଲେ କାଲି ଲୋପ ।
ଏକା ସୂର୍ଯ୍ୟଲୋକରେ ଯେହୁ ଭୁଞ୍ଜେ ଦୁଇବେଳ
ନୀଚ ନାରୀଟାରେ ବୀର୍ଯ୍ୟ ଦିଏ ହୋଇ ଭୋଳ
ଧନ ଘେନିଣ ବିକନ୍ତି ଯେହୁ ସ୍ତ୍ରୀଲିଙ୍ଗ
କୁଜନମାନଙ୍କୁ ଯେହୁ ବୁଝାନ୍ତି ସୁସଙ୍ଗ ।
କର୍ମହୀନେ ଯେହୁ ବିପ୍ର କାଳ ବଞ୍ଚୁଥାନ୍ତି
ଯେଉଁ ବିପ୍ର ଧନ ଆଶେ ପ୍ରମାଦ ବାଞ୍ଛନ୍ତି ।
ବ୍ରାହ୍ମଣ ହୋଇଣ ଯେହୁ ହୁଅନ୍ତି ଅଶାନ୍ତି
ମଉଗର୍ବ ଭାବେ ହରେ ଯେ ବିପ୍ର ସମ୍ପତ୍ତି ।
ଗଉରବ ସ୍ତ୍ରୀଠାରେ ଯେ କରଇ ଆଶା
ପରଧନକୁ ହରିବା ଯାହାର ମନାଷା ।
ଏ ସର୍ବ ଲୋକଙ୍କ ସଙ୍ଗେ ମୁଁ ହେବି ସମାନ
ଯେଉଁ ରାଜା ବନ୍ଦୀ କରେ ବୃଥା ପ୍ରଜାଜନ ।
ପିତାମାତା ଅନାଦର କରେ ଯେ ଅଜ୍ଞାନ
ପଣ୍ଡିତମାନଙ୍କୁ ଯେହୁ କରନ୍ତି ଅମାନ୍ୟ ।
ଶାସ୍ତ୍ର ନ ବୁଝି ନ ଶୁଣି ନିନ୍ଦେ ଧର୍ମ କଥା
ଏତେ ଲୋକଙ୍କର ପାପ ନେବି ମୁଁ ସର୍ବଥା ।
ଆଶା ଦେଖାଇଣ ଯେହୁ କରଇ ନିରାଶା
ସଦା ଠକି ନେବାପାଇଁ ଯାହାର ମନାଷା ।
ଲେଖାହେବି ମୁହିଁ ପ୍ରଭୁ ଏହାଙ୍କର ତୁଲେ
ସୂର୍ଯ୍ୟଅସ୍ତ ଯାଏ ଜୟଦ୍ରଥ ନ ମାଇଲେ ।
ବଞ୍ଚୁଥାନ୍ତି କ୍ରିୟାଭ୍ରଷ୍ଟ ହୋଇ ଯେତେ ନର
ଅତିଥୁ ମାଗେ ଫେରାନ୍ତି ଯେଉଁ ଯେଉଁ ଘର ।
ପଞ୍ଚପର୍ବେ ମହ୍ୟ ମାଂସ ଖାଏ ଯେଉଁଜନ
ବ୍ରତ ଉପବାସେ ରହି ଯେ କରେ ମୈଥୁନ ।
ସ୍ନାନାନ୍ତେ ପାଲଟା ବସ୍ତ୍ର ଯେ ନର ପିନ୍ଧଇ
ପାକାସରଣ ସ୍ତ୍ରୀକି ବଳେ ଯେ ରମଇ ।
ପଡ଼ିଣା ସମ୍ପତ୍ତି ଯେହୁ ଦେଖୁ ନ ପାରନ୍ତି
ମିଥ୍ୟାକଥା କହି ଯେହୁ ପରକୁ ରଞ୍ଜନ୍ତି ।
ଯେ ଜନ ଚିତ୍ତ ଅଶୁଦ୍ଧ କରି ଦ୍ୟନ୍ତି ଦାନ
ଏତେଲୋକ ସଙ୍ଗେ ମୁହିଁ ହୋଇବି ଗଣନ ।
କାଲି ଯଦି ଜୟଦ୍ରଥେ ମୁହିଁ ନ ମାରଇ
ଜାଣ ହରି ନିଶ୍ଚୟ ସତ୍ୟଭରା ହେବି ମୁହିଁ ।
ଧନଲୋଭେ ଯେଉଁ ନର ବିକେ ମାଘିତିଳ
ବେଲକାଷେ ପୁଣି ଷଷ୍ଠେ କରନ୍ତି ଯେ ହଳ ।

ଯେ ଦୁହେଁ ପଞ୍ଚାଶଦିନ ବସା ନ ପିଆଇ
 ଶରଣ ପଶିଲେ ଯେହୁ ରକ୍ଷା ନ ଲଭଇ ।
 ସମ୍ପଦେ ଆଉ କୁହୁଣ୍ଡ ଧନେ ନ ପୋଷନ୍ତି
 ଅବୟା ମନ ହୋଇଣ ସର୍ବଦା ବଞ୍ଚନ୍ତି ।
 ଏକାଦଶୀ ଶିବରାତ୍ରି ଗ୍ରହଣ କାଳରେ
 ଯେ ନର ଭୁଞ୍ଜନ୍ତି ଅନ୍ନ ଏ ତିନି ଦିନରେ ।
 ସମରେ ପଶି ଯେ କ୍ଷତ୍ରୀ ହୁଅଇ ନିସତ
 ବ୍ରାହ୍ମଣ ହୋଇ ଜଳକୁ ହୁଅନ୍ତି ଯେ ଭୀତ ।
 ଶ୍ରିରା ହୋଇ ଅନଳକୁ ଯେବେ କରେ ଭୟେ
 ଏହି ପାପୀଙ୍କ ସଙ୍ଗତେ ସଙ୍ଗୀ ଦେବରାୟେ ।
 ଯେବଣ ଜନ କରନ୍ତି ଗର୍ବେ ଗୋରୁହତ୍ୟା
 ବ୍ରାହ୍ମଣଙ୍କୁ ମାରି ଯେହୁ ଭାଙ୍ଗନ୍ତି ଦେବତା ।
 ଶ୍ରିରାଙ୍କୁ କ୍ରୋଧରେ ନାଶ କରେ ଯେଉଁ ଜନ
 ଆତ୍ମଦାତା ହୋଇଣ ଯେ ହରାନ୍ତି ଜୀବନ ।
 ମାନିତା ନାରୀ ହରଣ କରେ ଯେଉଁ ନର
 ନିଜଭାର୍ଯ୍ୟା ଉପେକ୍ଷି ଯେ କରେ ପରଦାର ।
 ଅସ୍ୱାର୍ଥ ଭାବେ ବଞ୍ଚୁଣ ଆନ୍ତି ଯେଉଁଜନ
 ଆପଣା କାନ୍ତି ଲୁଚାନ୍ତି ଯେ ମୃତ ଅଜ୍ଞାନ ।
 ବିଧବା ବ୍ରାହ୍ମଣୀ କି ଯେ ହରେ କୁତୁହଳେ
 ସେ ପାପ ଭୋଗିବି ଜୟଦ୍ରଥେ ନ ମାଇଲେ ।
 ଧନ ଘେନି ବିକଇ ଯେ ନିଜର ଆବାସ
 ପ୍ରୀତି ଉପୁଜାଇ ଯେହୁ ତାକୁ କରେ ନାଶ ।
 ପରେ ଚାଟୁ କହି ଯେହୁ ହରୁଥାନ୍ତି ଦିନ
 ବଡ଼ଶୀ ଥୋପ ପକାଇ ମାରନ୍ତି ଯେ ମୀନ ।
 ଯେବଣ ଜନ ନ କରେ ବ୍ରତ କିବା ଓଷା
 କନ୍ୟା ଦେବାକୁ କରିଣ କରଇ ନିଆଶା ।
 ବ୍ରାହ୍ମଣ କ୍ଷତ୍ରିୟ ବୈଶ୍ୟ ଶୂଦ୍ର ଚାରିକାନ୍ତି
 ଏଥେ ଜନ୍ମହୋଇ ଯେହୁ ମଦିରା ଖାଆନ୍ତି ।
 ତୀର୍ଥ ଜଳେ ଯାଇ ଯେହୁ ନ ବୁଢ଼ାନ୍ତି ଶିର
 ଆତ୍ମ ବଢ଼ିବାରେ ନିନ୍ଦା କରନ୍ତି ପରର ।
 ଖଣା ଖୋଲିଣ କଣ୍ଟାକୁ ପକାନ୍ତି ଯେ ବାଟେ
 ଅନ୍ନ ସହିତେ ଜହର ଯେ ଦିଏ କପଟେ ।
 ଜୟଦ୍ରଥ ନ ମାଇଲେ କାଲିର ସମରେ
 ମୋତେ ଗଣିବ ଯେ ଏହି ପାପୀଙ୍କ ସଙ୍ଗରେ ।
 ଭଲ ପଦାର୍ଥ ଖାଇ ସେ କୁଟୁମ୍ବେ ଲୁଚାଇ
 ଶରଧା କରିଣ ଯେହୁ ଯାତି ନ ଦିଅଇ ।
 ରାଗେଣ ପୋଡ଼ନ୍ତି ଯେହୁ ପରର ଆବାସ
 ଯତି ବ୍ରାହ୍ମଣ ବୈଷ୍ଣବେ ଯେ କରେ ଝିଙ୍ଗାସ ।
 ପରରେ କପଟ କରୁଥାନ୍ତି ଯେଉଁ ଜନ
 ପରନିଦ୍ରା ଅକାରଣେ ଯେ କରେ ଭଙ୍ଗନ ।

ଶୂକର ମାଂସ ସୁକାନ୍ତି ହୋଇଣ ଭକ୍ଷନ୍ତି
 ପରର ଯେ ନିନ୍ଦାବାଦ ସର୍ବଦା କରନ୍ତି ।
 ଏହି ଲୋକଙ୍କର ତୁଲେ ହୋଇବି ଗଣନ
 କାଲି ଜୟଦ୍ରଥ ମୁହିଁ ନ କଲେ ଛେଦନ ।
 ଆପଣା ଭାରିଯା ପାକାସରଣର ପାଣି
 ପିତୃଲୋକଙ୍କୁ ତର୍ପଣ କରଇ ତା ଆଣି ।
 ହେ ଚନ୍ଦ୍ରସୂର୍ଯ୍ୟ ବରୁଣ ଦଶଦିଗପାଳେ
 ଚାରିଦିଗ ଚାରିଯୁଗ ଏ ମହାମଣ୍ଡଳେ ।
 ବିହନ୍ତା ପୁରୁଷମାନେ ଆଉ ବିଶ୍ୱଦେବା
 ରଣକାଳେ କାଲି ସର୍ବେ ସପକ୍ଷ ହୋଇବା ।
 ଯଦି ମୁହିଁ ଜୟଦ୍ରଥେ ନ ମାରଇ କାଲି
 ଅଗ୍ନିରେ ଝାସି ମରିବି ଏହି ବ୍ରତ କଲି ।
 ଗୋବିନ୍ଦ ବୋଇଲେ ବହୁପାତକ ତ ଅଛି
 ବିଷ୍ଣୁରିଣ କେତେ ତୁହି କହିବୁ ବିବସ୍ଥି ।
 ଶୁଣି ଅତ୍ୟନ୍ତ କ୍ରୋଧରେ କହନ୍ତି ଅର୍ଜୁନ
 ଆବର କଥାଏ ମୋର ଶୁଣ ଭଗବାନ ।
 ବହିର୍ଯିବା କଥାକୁ ଯେ ବସିଣ ଝୁରଇ
 ପରର କଥାକୁ କାନ ତେରିଣ ଶୁଣଇ ।
 ବାଟରେ ଥିବା ବୃକ୍ଷକୁ ଯେ ଜନ କାଟନ୍ତି
 ନିର୍ଦ୍ଦୋଷ ଜନଙ୍କୁ ଯେହୁ ଦଣ୍ଡମାନ ଦ୍ୟନ୍ତି ।
 ଏତେ ଲୋକଙ୍କର ତୁଲେ ଜାଣ ମୁହିଁ କଣେ
 ଯଦି ଜୟଦ୍ରଥକୁ ନ ମାରେ କାଲି ରଣେ ।
 ଅର୍ଜୁନର ଏହିପରି ପ୍ରତିଜ୍ଞାକୁ ଶୁଣି
 ହସିଣ କହନ୍ତି ତହୁଁ ଦେବ ଚକ୍ରପାଣି ।
 ଦୁଃସହ ପ୍ରତିଜ୍ଞା ତୁହି କଲୁ ଧନଞ୍ଜୟ
 ତୋ ପ୍ରତିଜ୍ଞା ଶୁଣି ମୋତେ ଲାଗୁଅଛି ଭୟ ।
 ଅଛନ୍ତି ଭରଦ୍ୱାଜଙ୍କ ପୁତ୍ର ଦ୍ରୋଣଗୁରୁ
 ସେନାପତି ହୋଇଛନ୍ତି ଭୀଷ୍ମଙ୍କ ଉତ୍ତାରୁ ।
 ପର୍ଶୁରାମ ବଚନେ ସେ ମହା ଶୂରବନ୍ତ
 ଶସ୍ତ୍ରମାନ ଯେପରି ତୁ କାଣୁ ତା ସମସ୍ତ ।
 ତାହାଙ୍କର ନନ୍ଦନ ଯେ ଅଟେ ଅଶ୍ୱଥାମା
 ତ୍ରିଜାବା ତାହାକୁ ସରି ନୁହେଁ ଇନ୍ଦ୍ରବ୍ରହ୍ମା ।
 ବାଳକାଳେ ଶର ବିନ୍ଧୁ ଅନିଳ ପର୍ବତେ
 ପଞ୍ଚଯୁଗ ସେହି ଗିରି ଫୁଟେ ଶରାଘାତେ ।
 କୃପାଚାର୍ଯ୍ୟ ଅଟନ୍ତି ଯେ ଦ୍ରୋଣଙ୍କର ଶଳା
 କୃପଙ୍କର ଜ୍ୟେଷ୍ଠ ଅଶ୍ୱଥାମାର ମଉଳା ।
 ଯାହାର ଧନୁ ଧରଲେ କମ୍ପି ଉଠେ ଝଟ୍ଟ
 ଭୟେ ଗୁରୁ ହୋଇ ଶିଖାଇଲେ ସଦାନନ୍ଦ ।
 ମାଦ୍ରୀଙ୍କ ଭ୍ରାତା ଅଟନ୍ତି ମହାରଥୀ ଶଲ୍ୟ
 ଭାରତ ସମରରେ ସେ ଅଟେ ମହାମଲ୍ଲ ।

ସେ ହସ୍ତେ ଧନୁ ଧଇଲେ ମୁହିଁ କରେ ଭୟ
 ଶଲ୍ୟ ଛାମୁରେ ଯୁଦ୍ଧେ ଅଛି କା ଉପାୟ ।
 ତୁମ୍ଭର ସୋଦର ସେହୁ ରାଧାର ନନ୍ଦନ
 ତରି ତାକୁ ପୃଥ୍ବୀ ଦିଏ ଲକ୍ଷେ ଭାର ସ୍ବର୍ଣ୍ଣ ।
 ଆଶ୍ଚରେ ପାଦକୁ ମହାପରେ ପକାଇଲେ
 ବସୁନ୍ଧରୀର ମୁଖରୁ ରୁଧିର ଯେ ଗଲେ ।
 ଭାରତେ ଭାରୋଇମଲ୍ଲ କ୍ଷତ୍ରି ଶିରୋମଣି
 ତାହାର ସାକ୍ଷାତେ ରହି କେ ଯୁଦ୍ଧେ ପୁଣି ।
 ଧନୁଗୁରୁ ମନ୍ଥୁଗୁରୁ ଦେବ ବିଦ୍ୟାଗୁରୁ
 ଶସ୍ତ୍ରଗୁରୁ ଶାସ୍ତ୍ରଗୁରୁ ସର୍ବ ଦୀକ୍ଷାଗୁରୁ ।
 ସୋମବଂଶ ମଣ୍ଡନ ଯେ ପିତାମହ ଦେବା
 ଶାନ୍ତନୁ ସାନ୍ତକ ସାର ରଥ ଭୂରିଶ୍ରବା ।
 ଅଳୟୁଷ ଅଳାୟୁଧ କୈଶିକ ଏ ତିନି
 ଏମାନେ ଧନୁ ଧଇଲେ କମ୍ପଳ ମେଦିନୀ ।
 ଭୂତ ଭବ୍ୟତଞ୍ଜାତା ମନ୍ତ୍ରୀ ଯେ ଶକୁନି
 ଚାହିଁଲେ ତାକୁ ଦିଶଇ ଏ ବ୍ରହ୍ମାଣ୍ଡ ତିନି ।
 ମାନଗୋବିନ୍ଦ ଯେ ଏକା କ୍ଷତ୍ରୀ ମହାତଳେ
 ତୁମ୍ଭ ସମ୍ପତ୍ତି ହରିଲା ସେହୁ ବୁଦ୍ଧବଳେ ।
 ନିର୍ଦ୍ଦର ଦେଶର ବୀରବର ମହାପତି
 ନବସସ୍ତ୍ର ଯୋଦ୍ଧା ତାଙ୍କ ସନ୍ନିଧେ ଅଛନ୍ତି ।
 ଗତ ଆଗତ ଜାଣଇ ମନ୍ତ୍ରୀ ଯେ ସଞ୍ଜୟ
 କଳିଙ୍ଗସେନ ଜାଣଇ ବହୁତ ଉପାୟ ।
 ଶତେକ ସୋଦର ଯେନି ମାନଚକ୍ରବର୍ତ୍ତୀ
 ଏକଭାଇ ତୁଲେ ଛନ୍ତି ମର୍ତ୍ତ୍ୟତେଜ ହସ୍ତୀ ।
 ତିନିସାଗର ମୁକୁଟ ବନ୍ଧା ରଥୀ ଛନ୍ତି
 ତ୍ରିପରାର୍ଷ ଶଲ୍ୟ ତୁଲେ କାଣ୍ଡ ବିନ୍ଧା ରଥୀ ।
 ଦୁଃଶୀଳାର ବଲ୍ଲଭ ଯେ ଅଟେ ଜୟଦ୍ରଥ
 ଈଶ୍ବରଙ୍କୁ ସେବି ବର ପାଇ ସେ ଶକତ ।
 ପିନାକ ସମାନେ ତାର ହସ୍ତେ ଅଛି ଧନୁ
 ପ୍ରତ୍ୟକ୍ଷ ପ୍ରତିଜ୍ଞା ତାର ତୁହି କି ନ ଜାଣୁ ।
 କିମ୍ପା ଏଡ଼େ ପ୍ରତିଜ୍ଞା ତୁ କଲୁ ଅକାରଣେ
 ମାରି ପାରିବୁ କି ତୁହି ଜୟଦ୍ରଥେ ରଣେ ।
 ମୃତ୍ୟୁଭେଦ କହିକରି ଭୀଷ୍ମ ନାଶଗଲା
 ତେବେ ନ ମରି ଇଚ୍ଛାରେ ଶରଶଯ୍ୟା କଲା ।
 ତୋ ପ୍ରତିଜ୍ଞା ଶୁଣୁ ମୋର ନ ସ୍ମରଇ କିଛି
 କେହ୍ନେ ଜୟଦ୍ରଥକୁ ତୁ ମାରିବୁ ବିବସ୍ତ୍ରୀ ।
 କୃଷ୍ଣଙ୍କ ବଚନ ଶୁଣି ବୋଲନ୍ତି ଅର୍ଜୁନ
 ଏକମାତ୍ର ତୁମ୍ଭେ ମୋତେ ହୋଇଲେ ପ୍ରସନ୍ନ ।
 ତାହାକୁ ରକ୍ଷା କରିବ କେ ଅଛି ଜଗତେ
 କାଲି ନିଶ୍ଚୟ ମାରିବି ମୁହିଁ ଜୟଦ୍ରଥେ ।

ଯଦି ସପକ୍ଷ ହୋଇବେ ବ୍ରହ୍ମାରୁଦ୍ର ଇନ୍ଦ୍ରେ
 ଜୟଦ୍ରଥକୁ ମାରିବି ତୁମ୍ଭର ପ୍ରସାଦେ ।
 ଅର୍ଜୁନ ମୁଖୁ ଏପରି ବଚନକୁ ଶୁଣି
 ସ୍ନେହେ ଆଲିଙ୍ଗନ କଲେ ଦେବ ଚକ୍ରପାଣି ।
 ତୁହି ମୋର ପ୍ରାଣସଖା ବୀର ଫାଲଗୁନି
 ଜୟଦ୍ରଥେ କେ ରଣୁବ କାଲି ମହୀ ତିନି ।
 ଯେବେ ସେହିଠାରୁ ସେହି ବଳିଯିବ ରଣେ
 ଚକ୍ର ପେଷି ନାଶିବଇଁ ଭଗ୍ନିଜାତିମାନେ ।
 ଏହା କହି ପାର୍ଥକର ଧରି ଜଗନ୍ନାଥ
 କାହାକୁ କିଛି ନ କହଇ ଉଠିଲେ ଦୂରିତ ।
 କପିଧ୍ବଜ ରଥେ ଦୁହେଁ କରି ଆରୋହଣ
 କଇଲାସେ ଗଲେ ଯହିଁ ହରଙ୍କ ଭୁବନ ।
 ପାର୍ବତୀ ସହିତେ ବସିଛନ୍ତି ବିଶ୍ବନାଥ
 ଦେଖୁ କୃଷ୍ଣାର୍ଜୁନ ହେଲେ ତାଙ୍କୁ ପ୍ରଣିପାତ ।
 କହନ୍ତି ଶ୍ରୀକୃଷ୍ଣ ହସ୍ତଯୋଡ଼ି ସ୍ତୁତିବାଣୀ
 ଦେବ ଦେବ ମହାଦେବ ଦେବ ଶୂଳପାଣି ।
 ସମୁଦ୍ର ମନ୍ଥନେ ଘୋର ଗରଳ ଉଠିଲା
 ବିଶ୍ବ ସଂସାର ଦହନ ସେହି କରୁଥିଲା ।
 ସୃଷ୍ଟି ନାଶ ଦେଖୁ ଦେବଗଣ କଲେ ସ୍ତୁତି
 ଦେବଗିରେ ସବୁଷ୍ଟ ତୁ ହୋଇ ପଶୁପତି ।
 ଗଣୁଷେ ତା ପାନକରି ରଖୁଲ ଜଗତ
 ସେ ଯଶ ସଂସାରେ ତବ ହୋଇଲା ଘୋଷିତ
 ସୃଷ୍ଟି ସ୍ଥିତି ପ୍ରଳୟର ତୁମ୍ଭେ ଆଦିମୂଳ
 ନିବେଦନ କରେ ନାଥ ହୁଅ ଅନୁକୂଳ ।
 ଗୋବିନ୍ଦଙ୍କ ସ୍ତୁତି ଶୁଣି ଦେବ ଗଙ୍ଗାଧର
 ମୃଦୁ ହାସ୍ୟେ ତାଙ୍କୁ ଦେବ କରିଲେ ଉତ୍ତର ।
 ମୋହର ବିଧାତା ତୁମ୍ଭେ ବିଶ୍ବର ପାଳକ
 ଯେ ନ ଜାଣେ ସେହି କହେ ନନ୍ଦର ବାଳକ
 ଭୂଭାର ନାଶନେ ତୁମ୍ଭେ ହେଲ ଅବତାର
 ଅର୍ଜୁନକୁ ଯେନି ସୁଖେ କରୁଛ ବିହାର ।
 ଯାହା ଆଜ୍ଞା କରିବ ତା କରିବି ପାଳନ
 କି କହୁଛ କହ ଶୀଘ୍ର ଦେବ ନାରାୟଣ ।
 ଗୋବିନ୍ଦ ବୋଇଲେ ଦେବକର ଅବଧାନ
 କୌରବ ପାଣ୍ଡବ ଯୁଦ୍ଧ ନୁହେଁ ସମାଧାନ ।
 ଅନ୍ୟାୟ ସମରକରି ଅଭିମନ୍ୟୁ ବୀରେ
 ବେଡ଼ିକରି ମାଇଲେ ଯେ କୌରବ ପାମରେ
 ବିପକ୍ଷ ବିନାଶ ପାଞ୍ଚୁ କରିଅଛି ପଣ
 କାଲି ନ ମାଇଲେ ନିଶ୍ଚୟ ହୋଇବ ଦହନ ।
 ଏହିହେତୁ ନିବେଦୁଛୁ ଶୁଣ ଗଙ୍ଗାଧର
 ଜୟଦ୍ରଥେ ଜୟ ପାର୍ଥ କରିବ ସମର ।

ଶଙ୍କର ବୋଇଲେ ହରି ଶୁଣ ସାବଧାନେ
ଅର୍ଜୁନ ବିଜୟା ହେବ ଜିଣି ଶତ୍ରୁଗଣେ ।
ତାହାର ସହାୟ ମୁହିଁ ହୋଇବଇଁ ରଣେ
ନିଶ୍ଚୟ ନିଧନ କରିବି କାଲି କୁରୁଗଣେ ।
ପୁଣି ବନ୍ଦନା କରିଣ ଶଙ୍କରୀ ଚରଣ
କଲେ ଶ୍ରୀକୃଷ୍ଣ ଅର୍ଜୁନ ବହୁତ ସୁବନ ।
ପାର୍ବତୀ ବୋଇଲେ ଶୁଣ କୃଷ୍ଣ ଧନଞ୍ଜୟ
ମୋହବରେ କର ଯାଇ ଶତ୍ରୁକୁଳ କ୍ଷୟ ।
ଜଣ୍ଡର ପାର୍ବତୀ ବର ପାଇ କୃଷ୍ଣାର୍ଜୁନ
ହେଲେ ହୃଷ୍ଟ ଦାନ ଯଥା ପାଏ ବହୁଧନ ।
ସେହିପରି ମହାନନ୍ଦେ ପ୍ରଫୁଲ୍ଲ ଅନ୍ତରେ
ନମସ୍କାର କରି ଦୁହେଁ ଶଙ୍କରୀ ଶଙ୍କରେ ।
ବିଦାୟ ହୋଇ ପ୍ରବେଶ ହେଲେ ନିଜପୁରେ
କେ ନ ଜାଣେ ରଥ ଅଶ୍ୱ ରଖ କେଉଁଠାରେ ।
ଦୃତୀୟ ପ୍ରହର ଯହିଁ ହୋଇଥିଲା ନିଶି
ଅର୍ଜୁନକୁ ଶୁଆଇଣ ଦେବ ବ୍ରହ୍ମରାଶି ।
ନନ୍ଦିଘୋଷ ରଥେ ଚାରି ଅଶ୍ୱଙ୍କୁ ସେ ଯୋଡି
ଦାରୁକକୁ ରଖାଇଣ ଦ୍ୱାରେ ଶିରୀବସି ।
ବୋଇଲେ ଅର୍ଜୁନ ବ୍ୟସ୍ତଅଛି ପୁତ୍ର କ୍ରୋଧେ
ନ ପୁଣି ରାତ୍ରରେ ଉଠି ଚାଲିଯାଏ ଯୁଦ୍ଧେ ।
ବାହାର ହୋଇଲେ ତୁମ୍ଭେ ବସାଇଣ ରଥେ
ଧାରରେ ବାହିବ ରାତ୍ର ପାହିବା ପର୍ଯ୍ୟନ୍ତେ ।
ବିଳମ୍ବରେ ପରବେଶ ହେବ ବ୍ୟୁତ୍ତ ଦ୍ୱାରେ
ମୁହିଁ ପ୍ରବେଶିଲେ ସର୍ବେ ପଶିବା ସମରେ ।
ଭୀମସେନ ନକୁଳ ଯେ ସହଦେବ ତିନି
ଦ୍ୱିତୀୟଦ୍ୱାରେ ରହିବେ ନିଜ ବଳ ଘେନି ।
ଏହା କହି ଗରୁଡ଼ରେ ବସି ଜଗନ୍ନାଥ
ଦ୍ୱାରକା ଭୁବନେ ଯାଇ ହେଲେ ଉପସ୍ଥିତ ।
ରୁକ୍ମିଣୀ ଯେ ଜାୟବତୀ ଆଉ ସତ୍ୟଭାମା
ଅର୍ଦ୍ଧ୍ୟ ଦେଇ ପ୍ରଣମିତ ହେଲେ ସର୍ବବାମା ।
କହିଲେ କିମ୍ପା ବିଳମ୍ବ ହେଲା ଆଜ ରାତି
ଜଳଧର ବ୍ୟୁତ୍ତ କଥା କହିଲେ ଶ୍ରୀପତି ।
ପାର୍ଥେ ନେଇ ଜଳଧର ବ୍ୟୁତ୍ତେ ଗଲୁ ରଣେ
ଚକ୍ରବ୍ୟୁତ୍ତ ରତିଲେ ଯେ ଦ୍ରୋଣଗୁରୁ ଏଣେ ।
ତହିଁ ଦଶସସ୍ର ରାଜା ମାରି ଅଭିମନ୍ୟୁ
ଆହୁରି କେତେ ଯେ ମଲେ ତାହା କିଏ ଗଣୁ ।
ତାହା ଦେଖୁ କଉରବେ ହୋଇ ଏକମେଳ
କପଟ ଯୁଦ୍ଧେ ନାଶିଲେ ସୁଭଦ୍ରାର ବାଳ ।
ବହୁତ ଗୁଣ କହନ୍ତେ ତାର ଚକ୍ରପାଣି
ରୁକ୍ମିଣୀ ଆଦି କାନ୍ଦିଲେ ସମସ୍ତ ଡରୁଣୀ ।

କୃଷ୍ଣ ହୋଇଲେ ତୁମ୍ଭେ ନ ଜାଣ ଶକ୍ରାବତୀ
କାଲିକି ଥିଲେ ଅର୍ଜୁନ ସହ ମୁଁ ମରନ୍ତି ।
ପୂର୍ବୁ ଏପରି ବିଧାନ ଥିଲୁ ଆମ୍ଭେ ଜାଣି
ସେହି ବେଳ ଜାଣି ସ୍ୱର୍ଗେ ନେଲେ ବକ୍ରପାଣି ।
ସ୍ୱାମୀଠାରୁ ଏହିକଥା ଶୁଣି ସର୍ବ ସତୀ
ରୋଦନ ତେଜିଣ ସର୍ବେ ହୋଇଲେକ ଶାନ୍ତି ।
ଆହା କି ଦୁର୍ଦ୍ଦଶା ଥିଲା ସମସ୍ତେ କହିଲେ
ରୋଦନ ଛାଡ଼ି ସମସ୍ତେ ନିବର୍ତ୍ତେ ହୋଇଲେ ।
ବିଷ୍ଣୁରି କହିଲେ ସର୍ବକଥା ଦଇତ୍ୟାରି
ଅରୁର ପ୍ରକାଶେ ଶେଷହେଲା ବିଭାବରୀ ।
ଦେବକୀ ଯଶୋଦା ଅଭିମନ୍ୟୁ ମୃତ୍ୟୁ ଶୁଣି
ରୋଦନ କଲେ ସକଳେ କରି ଉଚ୍ଚବାଣୀ ।
ରୋଦନ କଲେ ସମସ୍ତେ ଉରେ କର ମାରି
ସୁଭଦ୍ରା ଅଭିମନ୍ୟୁର କଷ୍ଟକୁ ସୁମରି ।
ଗୋବିନ୍ଦ ବୋଇଲେ ତହିଁ ଶୋକଛାଡ଼ ମାୟେ
କ୍ଷତ୍ରୀକୁଳେ ଜାତହେଲେ ପଡ଼ନ୍ତି ନିଶ୍ଚୟେ ।
ପାର୍ଥସହ ଆମ୍ଭଙ୍କୁ ଯେ ପେଶିଲେ ଅମରେ
ଭାରା ନିବାରଣ ଅର୍ଥେ ଜନ୍ମିଲୁ ମହୀରେ ।
ମହାଭାରତ ଯୁଦ୍ଧ ଯେ ହୋଇଲା ଯୁକତେ
ପାର୍ଥ ମୋହବଣ ହେଲେ କୁଟୁମ୍ବ ଦେଖନ୍ତେ ।
ବୋଇଲେ ସେ ଭୂରିଶ୍ରବା ଭୀଷ୍ମ ମୋର ଅଜା
ଦ୍ରୋଣ ମୋର ଗୁରୁ ମାମୁଁ ଶଲ୍ୟ ମହାରାଜା
କର୍ଣ୍ଣ ମୋର ଜ୍ୟେଷ୍ଠଭ୍ରାତ ଭାଇ ଅଶ୍ୱଥାମା
ଶକୁନି ମୋର ମାତୁଳ ଗୁରୁ କୃତକର୍ମୀ ।
ଧୃତରାଷ୍ଟ୍ର ଗାନ୍ଧାରୀଙ୍କ ନନ୍ଦନ ସେ ଶତେ
ଜ୍ୟେଷ୍ଠ ଜନିଷ୍ଠ ହୋଇଣ ସୋଦର ସମସ୍ତେ ।
ସଂଗ୍ରାମ କରି ମାରିବି କାହାକୁ ମୁଁ ରଣେ
ଏହା ଦେଖୁ ଚିନ୍ତା କଲେ ସ୍ୱର୍ଗେ ଦେବଗଣେ ।
ଖଳକୁ ଡାକି ପେଶିଲେ ଚତୁର ଆନନ
କୌରବ ପାଣ୍ଡବ ତୁହି କରା ଭିନ୍ନ ଭିନ୍ନ ।
ଅଭିମନ୍ୟୁ ପଡ଼ିବାରୁ ପାର୍ଥ ହୋଇ କ୍ରୋଧ
ପୁତ୍ରକଷ୍ଟେ କୌରବଙ୍କୁ କରିବ ନିଶୋଧ ।
ଗୋବିନ୍ଦ ବୋଇଲେ ମାତ ନ କର ଶୋଚନା
ଭାରା ନିବାରଣେ କୃତ ଦେବଙ୍କର ସିନା ।
ତୁମ୍ଭେ ଏତେ ଶୋକକଲେ ହୋଇବ ବା କିସ
ମର୍ତ୍ତ୍ୟେ ଦେବ ଜନ୍ମି ମଧ୍ୟ ହୁଅନ୍ତି ବିନାଶ ।
ଯେଉଁ ପ୍ରଭୁର ମାୟାରେ ସର୍ବ ଅଛି ରୁଷି
ସମସ୍ତଙ୍କୁ ଶାନ୍ତକରେ ସେହି କୃତବୁଦ୍ଧି ।
ଏହିପରି କହିଁ କହିଁ ରାତ୍ରି ଶେଷ ହେଲା
ପୂର୍ବ ଆକାଶ ଲୋହିତ ବରଣ ଦିଶିଲା ।

ଏ ସମୟେ ଗରୁଡ଼ରେ ବସି ଜଗନ୍ନାଥ
ସବୁରେ ଯାଇଁ ପ୍ରବେଶ ହେଲେ ଇନ୍ଦ୍ରପ୍ରସ୍ଥ ।
ପାଣ୍ଡବଙ୍କୁ ସଙ୍ଗେ ଘେନି ଯମୁନାରେ ପଶି
ସ୍ନାନସାରି ଆବାସରେ ପ୍ରବେଶିଲେ ଆସି ।
ଯେ ବିଧିରେ ନିତ୍ୟକର୍ମ ସାରି ଦାମୋଦର
ନନ୍ଦିଘୋଷ ରଥେ ଚଢ଼ି ଯୁଦ୍ଧେ ଆଗୁସାର ।
ଶଙ୍ଖ ଶ୍ରେତ ଗୋଷୀର ଯେ କାମପାଳ ହୟ
କପିକେତନ ଧ୍ବଜରେ ମାରୁତି ବିଜୟ ।
ପାଣ୍ଡବ ସୁନ୍ଦର ପାର୍ଥ ନିତ୍ୟକର୍ମ ସାରି
ଶତେସସ୍ତ୍ର ପ୍ରଣାମିଲେ ଗଗନ ବିହାରୀ ।
ଜୟ ଜୟ ମାରତଣ୍ଡ ଜୟ ତୁ ବିରଞ୍ଚ
ନବଗୋଟି ପୃଥ୍ବୀକି ତୁହି ଦେବ ସଞ୍ଚ ।
ମହାଉସବ ତୋହର ଯେ କୋଣାର୍କ ତୀର୍ଥ
ମହୋଦଧି ଅଗ୍ନି କୋଣେ ହୋଇଛି ସ୍ଥାପିତ ।
ମାଡ଼ିବସି ଅର୍ଜୁନ ଦୈତ୍ୟ ନାଶିଲୁ ସେଠାର
ତେଣୁକରି ଯେ କୋଣାର୍କ ନାମ ହେଲା ତାର
ପୃଥ୍ବୀ ଏଶାନେୟ ଉଦୟ ନାମେ ଅଛି ଗିରି
ଉଦୟ କାଳରେ ଆସୁ ପ୍ରଦକ୍ଷିଣ କରି ।
ନବଦ୍ଵୀପ ସପ୍ତସିନ୍ଧୁ ପରେ ତୁହି ଭ୍ରମି
ଦିନଶେଷେ ପର୍ବମଳ ଯାଉ ଦେବ ସ୍ବାମୀ ।
ପଞ୍ଚଲକ୍ଷ ଯୋଜନରେ ତୋର ତେଜକାନ୍ତି
ସେହି ତେଜୁ କଣାମାତ୍ର ଜୀବଜନ୍ତୁ ପାନ୍ତି ।
ସ୍ବାମୀ ମହାରଣ୍ଡି ତୋର କେ ପାରିବ ସହି
ଦୟାକରି ସମସ୍ତଙ୍କୁ ପାଳୁଅଛୁ ତୁହି ।
ସପ୍ତଅଶ୍ବ ରଥେ ବସୁ ଉଜ୍ଜ୍ବଳ ତୋ ତନୁ
ସମସ୍ତେ ତୋତେ ପୂଜନ୍ତି ତୋର ନାମ ଭାନୁ ।
ଅନନ୍ତ ପର୍ଯ୍ୟାୟ ଜୟ ଜୟ ତୁ ମାର୍ତ୍ତଣ୍ଡ
ତୋର ପାଦତଳେ ନବକୋଟି ଯେ ବ୍ରହ୍ମାଣ୍ଡ ।
ଅଶାକାର ପୁରୁଷ ତୁ ଦେବ ଚିନ୍ତାମଣି
ଘୋରତମ ନାଶ କରେ ଦେବ ଦିନମଣି ।
ତୋ ମହିମା କି ବର୍ଣ୍ଣିବି ନରଦେହ ଘେନି
କାଳଦଣ୍ଡ ଉୟରୁ ତୁ ଉଦ୍ଧାର ହୋ ସ୍ବାମୀ ।
ଦୟାକର ଚିନ୍ତାମଣି ରବିନାରାୟଣ
ମୋହର ପ୍ରତିଜ୍ଞା ପ୍ରଭୁ କରିବ ପୂରଣ ।
ଜୟ ତୁ ଅପରାଜିତା ଅନଳୁ ବିରାଜ
ତ୍ରିଅକ୍ଷକ ଭାବିନୀ ତୋ ସହସ୍ରେକ ଭୁଜ ।
ବାଳଅର୍ଜୁ ପରି ଶୋଭା ତନୁ ଦିଶେ ତୋର
ଦେବଗଣେ ରଖୁ ଦୈତ୍ୟ କରିଣ ସଂହାର ।
ଶ୍ରୀଭୁଜରେ ଶୋଭାବନ ସକଳ ଆୟୁଧ
ବସୁଧା ନିମିତ୍ତେ ଦୈତ୍ୟତୁଲେ କଲୁ ଯୁଦ୍ଧ ।

ଅକାଳ ଅକାମ ତୋର ଅନିବାର କାୟା
ତାକିନୀବଳ ଘେନିଣ ଭ୍ରମୁ ମହାମାୟା ।
ପ୍ରଥମରେ ଚଣ୍ଡ ମୁଣ୍ଡ ବିନାଶ କରିଲୁ
ଦ୍ଵିତୀୟେ ଶୁଣ୍ଠ ନିଶୁଣ୍ଠ ଜୀବନ ଘେନିଲୁ ।
ଚାଣୁର ବଧୁ ତୃତୀୟେ ଚତୁର୍ଥେ ବ୍ୟୋମାଳେ
ବିନାଶି ଦେବଗଣଙ୍କୁ ତାରିଲୁ ନିଶ୍ଚଳେ ।
ପଞ୍ଚମରେ କାଳଘଣ୍ଟ ସଞ୍ଜେ ରକ୍ତବୀର୍ଯ୍ୟ
ଅଗ୍ନିସମ ମୂର୍ତ୍ତି ଧରି କରିଲୁ ଦହିର୍ଯ୍ୟ ।
ସପ୍ତମରେ ବଧକଲୁ ଅଷ୍ଟେ କାଳଦକ୍ଷ
ନବମେ ଭୀଷ୍ମର ଅକ୍ଷକ ଯେ ବିରୁପାକ୍ଷ ।
ଧୂମ୍ର ଲୋଚନ କୋଟିଏ କ୍ଷୋଣୀ ଏହାତୁଲେ
ରକ୍ତର ନଦୀ ବହିଲା ମୈଷା ଯୁଦ୍ଧକାଳେ ।
ତିନି ଯୋଜନ ଉତ୍ତର କଣୟ ଯେ ଗିରି
ତା ପରେ କାଳାନ୍ତ ବଟ ଉଚ୍ଚ ଯୁଗ ଚାରି ।
ସେ ବଟ ଉପରେ ଦୈତ୍ୟ ଜଟାସୁର ବସି
ଉର୍ଦ୍ଧ୍ବମୁଖେ ପିତୃଧୂଳା ରକ୍ତନଦୀ ଶୋଷି ।
ତାହାଜାଣିପାରି ମାତ ତହିଁ ପ୍ରବେଶିଲୁ
ଖଡ୍ଗ ଘାତରେ ତାର ଜୀବନ ଘେନିଲୁ ।
ଦଣ୍ଡଭଗ୍ନ ଦେଖୁ ରାଗେ ଧାଇଁଲା ମହିଷା
ଏକାଦଶ ଦିନେ ମୃତ୍ୟୁ କଲାକ ସେ ଆଶା ।
ସୋଦର ବନ୍ଧୁ ଏ ମଲେ କେହି ନାହିଁ ସଖା
ତା କୁଟୁମ୍ବ ନିଶୋଧନେ ହେଲା ସେ ନିରେଖା ।
ମହାମହେଶ୍ଵର ତାର ମେରୁତୁଲ୍ୟ କାୟ
ସପ୍ତଦ୍ଵୀପା ପୃଥ୍ବୀକି ଘୋଟିଲା ତା ଦେହ ।
ଅନ୍ଧାରି ବିଜୟ କରି ଧାର୍ବ ମହାବଳୀ
କଣୟ ଗିରିର ଶୃଙ୍ଗ ପକାଇଲା ଟାଳି ।
ଧାତିକାରେ ଅଦୃଶ୍ୟ ତୁ ହେଲୁ ମହାମାୟା
ଶୂନ୍ୟ ଗୋପ୍ୟହେଲୁ ଯେହ୍ନେ ବିକୁଳିର ଛାୟା
ବିଜୟ କର୍ଣ୍ଣକଟାରି ଘେନି ଅନ୍ତରୀକ୍ଷେ
ମହିଷା ବକ୍ଷେ ମାଇଲୁ ଆସିଣ ପ୍ରତ୍ୟକ୍ଷେ ।
କୁଠାରକୁ ପ୍ରହାରନ୍ତେ ହେଲା ବେନିଖଣ୍ଡ
ଦୁଇ ଚରଣେ ମର୍ଦ୍ଦିଲୁ ତାର ଗଣ୍ଡିମୁଣ୍ଡ ।
ଯହୁଁ କ୍ଷୟ ନୋହିଲା ସେ ମହିଷାର ମୂର୍ତ୍ତି
ନିଜ ଶରୀରୁ ରୂପେକ କରିଲୁ ଉତ୍ପତ୍ତି ।
ବାମକରେ କୁଠାର ଯେ ତାହାଣରେ ପାଶୀ
ବାଳଅର୍ଜୁ ପରି ଚକ୍ଷୁ ବର୍ଣ୍ଣ ପରକାଶି ।
ରଟ ରଟ ମଟ ମଟ କରେ ଦନ୍ତପାଟି
ଲହ ଲହ ଜିହ୍ଵା ତାର ଭ୍ରମେ କାଳଦୃଷ୍ଟି ।
ବିକରାଳ ବଦନ ତା ଦିଶେ ବକ୍ଷସ୍ଥଳ
ପଞ୍ଚାଶ ଯୋଜନ ଉଚ୍ଚ ଦିଶେ ତା ଶରୀର ।

ବେଳୁଁ ବେଳ ବଢ଼ିଯାଏ ଅସୁରର କାୟେ
 ଦେଖି ଶୁଳ ମାଇଲେ ସେହି ମହମାୟେ ।
 ପଞ୍ଚକୋଟି ଯୋଗୀ ଘେନି ମାଇଲେ ତ୍ରିଶୁଳ
 ଅସୁରର ନାସା ଛେଦି ବାନ୍ଧିଲେ ଯେ ବାଳ ।
 ଦେବୀଙ୍କ ବାହନ ନବସାଗର ଯେ ବ୍ୟାଘ୍ର
 ବେଢ଼ି ଆକର୍ଷି ଧଇଲେ ଯାଇଁ କଟିଭାଗ ।
 ଦୁର୍ଗାର ବାହନ ସିଂହ ବଳୀ ମହାବଳ
 ଆକର୍ଷି କାମୁଡ଼ିଲା ଯେ ମହିଷାର ଗଳ ।
 ଚୌଷଠି ତାଜିନୀ ନବକୋଟି କାତ୍ୟାୟିନୀ
 ପାଞ୍ଚପଦ୍ମ ଯୋଗୀ ଶତେପଦ୍ମ ପିଣ୍ଡାଚୁଣୀ ।
 ଚନ୍ଦ୍ରାୟଣୀ ମୂରତି ଯେ ଚଉଷଠି କୋଟି
 ବ୍ରହ୍ମାୟଣୀ ମୂରତି ଯେ ପାଞ୍ଚପଦ୍ମ ହେଟି ।
 ନାରାୟଣୀ ମୂରତି ଯେ ଛପ୍ପକୋଟି ଦେବୀ
 ବ୍ୟାଘ୍ରମୁଖୀ ସାତପଦ୍ମ ପଦ୍ମେକ ଭୈରବୀ ।
 ତିନିପଦ୍ମ ଚିରିଶୁଣୀ ଭୟଙ୍କର କାୟା
 ଦୁର୍ଗାର ତୁଲେ ଏତେକ ହୋଇଛନ୍ତି ସାହା ।
 ଉଗ୍ରତାରା ଚାତେଶ୍ୱରୀ ଚାଚେକୀ ବାସେଳୀ
 ମାହେଶ୍ୱରୀ କାଳିକା ଯେ କଙ୍କାଳୀ ବେତାଳୀ
 ଅହିମୁଖୀ ଜୟୁକୀ ଯେ ପାଞ୍ଚକୋଟି ବାଳୀ
 ମୟାରବଦନୀ ଦେବୀ ଆଉ ବିକରାଳୀ ।
 ଏତେକ ଦେବୀ ସଙ୍ଗରେ ଘେନି କୁତୁହଲେ
 ଯେ ଯାହାର ପରାକ୍ରମେ ମାରିଛନ୍ତି ଶୁଳେ ।
 ରାଗରେ ମହିଷ ଉଲସାଇ ରୋମାବଳି
 ଝାଡ଼ିବୁନ୍ଦେ ଉଠିଗଲେ ଗଗନକୁ ବାଳୀ ।
 କେ ଶତ ଯୋଜନ କେହୁ ସହସ୍ର ଯୋଜନେ
 କେ ସାଗରେ ପଡ଼ିଲେ କେ ପର୍ବତ କାନନେ ।
 କା ଚରଣ ଭାଙ୍ଗିଲା କା ହାତ ଭାଙ୍ଗିଗଲା
 ମୁଣ୍ଡ ମୋଡ଼ିହୋଇ କାର ମୁଖ ବଙ୍କା ହେଲା ।
 ବେକ ବଙ୍କାହେଲା କାର କୁଜହେଲା ପିଠି
 ହେଠମୁଣ୍ଡ ହୋଇ କାର ଆଖି ଗଲା ଫୁଟି ।
 ଯେ ଯେଉଁଠାରେ ପଡ଼ିଲେ ସେ ତହିଁ ରହିଲେ
 କାଳବଶରୁ ସେମାନେ ପୃକାକୁ ପାଇଲେ ।
 ଏପରି ତୋର ଚରିତ କହୁଁ ସେ ସରଇ
 ତୁମର ଅଂଶ ସେମାନେ ଅନ୍ୟ କେହି ନୋହି ।
 କିଏ କାହିଁ ରହି ବକ୍ରମୁଖୀ ସେ ହୋଇଛି
 ମହୀରେ କା ଅର୍ଦ୍ଧଦେହ ପୋତି ହୋଇଅଛି ।
 ସିଦ୍ଧେଶ୍ୱରୀ ନାମେ ପୂଜା ପାଉଅଛି କାହିଁ
 ତୁମର ମହିମା ମାତ କହୁ ନ ସରଇ ।
 ଏରୂପେ ତୋହର ସୈନ୍ୟ ହୋଇବାରୁଭଙ୍ଗ
 ପୁଣି ମହିମା ମାଡ଼ିଲା କରି ରଣରଙ୍ଗ ।

ତାହର ପ୍ରତାପେ କମ୍ପି ଉଠେ ମହୀସୁଳୀ
 ପୁଣି ଶୁଳମାରି ଦେବୀ ନ ପାରି ସମାଳି ।
 ବିଷାଦିତା ହୋଇ ତୁମ୍ଭେ ବିଚାରିଲ ମନ
 ଛାଡ଼ିବି ମୈଷାସୁରକୁ ଯାଉ ଏ ଗଗନ ।
 ଖାଉ ଦେବତାମାନଙ୍କୁ ନ ଥାନ୍ତୁ ସ୍ୱର୍ଗର
 ଏମନ୍ତ କରି ଯେବେ ସେ ଦେଇଛନ୍ତି ବର ।
 ଏପରି ତୁମ୍ଭ ବିମନ ଜାଣି ଦେବତାଏ
 କାକୁସ୍ଥ ହୋଇ ବୋଇଲେ ଶୁଣ ଆଗୋ ମାଏ
 ତୁ ଯେବେ ଏ ମହିଷାକୁ ଛାଡ଼ିବୁ ଗୋ ମାତ
 କୋଟିକନ୍ଧ ରହିବଟି ଦାନବର ଗାତ୍ର ।
 ଚେତ୍ରିଶକୋଟି ଦେବଙ୍କୁ ଭକ୍ଷିବ ଏକ୍ଷଣି
 ଦେବସ୍ତ୍ରୀମାନଙ୍କୁ ଯେ ନ ରଖୁବ ପୁଣି ।
 ଦେବଙ୍କର ବଇକୁଲ୍ୟ ଅସୁର ପ୍ରତାପ
 ଉଭୟ ସଙ୍କଟେ ପଡ଼ି ପୁଣି ହେଲେ କୋପ ।
 ରାଗେ ବୁଦ୍ଧି ନ ସ୍ମରଇ ଚାହିଁ କୋପାନଳେ
 ଶରୀରରୁ ଜାତ କଲେ ସେ ସର୍ବମଙ୍ଗଳେ ।
 ସେହି ଦେବୀ ପଦ୍ମାସନୀ ସ୍ୱରୂପ ଅଭୟା
 କୁଙ୍କୁମବର୍ଣ୍ଣ ଦିଶଇ ତାହାଙ୍କର କାୟା ।
 ସେହି ପଦ୍ମାସନୀ ଦେବୀ କହିଲେ ତୁମ୍ଭଙ୍କୁ
 ତୁହି ମାତା ନ ଛାଡ଼ ଗୋ ମହିଷାସୁରକୁ ।
 ଏହାର ବଧାଥେଁ ତୋତେ ଦେବେ କଲେକାତ
 ଆପଦ ଖଣ୍ଡିଣ ତୁହି କର ତାଙ୍କୁ ଶାନ୍ତ ।
 ପୂର୍ବରୁ ଏହି ମହିଷା ତୋଷନ୍ତେ ଧାତାଙ୍କୁ
 ଦୂରନ୍ତ ବର ସେ ଦେଇଅଛନ୍ତି ତାହାକୁ ।
 ଦୈତ୍ୟଙ୍କୁ ବିଷ୍ଣୁ ବଧନ୍ତି ଜାଣି ସର୍ବକାଳେ
 ପୁରୁଷେ ବଧ ନେହିବ ମାଗିଲା ସେ ବଳେ ।
 ଯେବଣ ସ୍ତ୍ରୀର ହସ୍ତେ ମୁଁ ବଧ ହୋଇବି
 ଜାନୁ ମର୍ମସ୍ଥାନ ତାର ବିରଳେ ଦେଖୁବି ।
 ଏସନ ବର ଧାତାଙ୍କୁ ମାଗିଅଛି ପୂର୍ବେ
 ତୁ ମାତା ଉଲଗ୍ନ ହୋଇ ବଧକର ଏବେ ।
 ଏସନକ ବାକ୍ୟ ଯହୁଁ ମଙ୍ଗଳା କହିଲେ
 ବିବିସନା ହେଲୁ ଦେବୀ ତାର ଯୁଦ୍ଧକାଳେ ।
 ଚାମୁଣ୍ଡା ରୂପରେ ତୁମ୍ଭେ ବ୍ରହ୍ମାଣ୍ଡକୁ ଘୋଟି
 ପ୍ରକାଶିଲ ମହାବିଶ୍ୱରୂପ ନବସୃଷ୍ଟି ।
 ବସ୍ତ୍ରହୀନେ ସ୍ତନ ଜାନୁ ତୋହର ଦିଶିଲା
 ତାହାକୁ ଚାହିଁଣ ଦୈତ୍ୟ ମୋହେ ବଶହେଲା
 ଭଗକୁ ଦେଖୁ ସାନନ୍ଦ ହୋଇଲା ଦୁରାତ୍ମା
 ବୋଇଲା ତ୍ରେଲୋକ୍ୟ ଧନ୍ୟ ତୁହି ଏକବାମା
 ତିନିଲୋକ ଅପୂରୁବ ଅଟେ ଯେଉଁ ଛବି
 ମୁଁ ତାହା ଦେଖୁଲି ଆଜ ଜ୍ଞାନ ନେତ୍ରେ ଭାବି ।

ଯଉବନ ଦେଖୁ ଦୈତ୍ୟ ମୋହେ ବଶହେଲା ।
 ପଞ୍ଚଭୂତ ଆତ୍ମା ତାର ଶରୀରୁ ଛାଡ଼ିଲା ।
 ଶୂଳରେ ମାଇଲୁ ଦେବୀ ନାରାୟଣୀ ରୂପେ
 ଦେବଙ୍କ ରିପୁ ମାରିଣ ତାମୁଣ୍ଡା ସ୍ଵରୂପେ ।
 ବୋଇଲୁ ଦୈତ୍ୟଙ୍କୁ କିମ୍ପା ଦେବେ ଦ୍ୟୁତିବର
 ଦେବାତଙ୍କୁ ନ ରଖିବି ଆଜି ଏ ସ୍ଵର୍ଗର ।
 ମହାଭୟଙ୍କର ରୂପ ତୋହର ଦେଖଣ
 ପଳାଇଲେ ଦେବତାଏ ଛାଡ଼ି ନିଜ ସ୍ଥାନ ।
 ଦିଗପାଳମାନେ ସର୍ବେ ପଳାଇଲେ ତରେ
 ଭୟରେ ଲୁଚିଲେ ଯାଇ ସାଗର ଭିତରେ ।
 ପଳାନ୍ତେ ସେ ସଦାଶିବ ଭଲଗନ ହୋଇ
 ଯାଇ ନ ପାରି ତୋ ପାଶେ ନୃତ୍ୟକଲେ ରହି
 ତାଙ୍କୁ ଦେଖୁ ଭୋଜ ହେଲୁ ତୁହି ଜଗନ୍ନାଥ
 ଲଲାଟ ଭୃଗଟ ହୋଇ କରନ୍ତି ସେ ନୃତ୍ୟ ।
 ତୁହି ବୋଇଲୁ ହରଙ୍କୁ ତୋ ଇଷ୍ଟ ସୁମର
 ନୋହିଲେ ଏକ୍ଷଣୀ ତୋତେ କରିବି ଆହାର ।
 ଈଶ୍ଵର ବୋଇଲେ ତୁହି ମୋର ପିତାମାତା
 ତୋତେ ସୁମରୁଛି ମୁହିଁ ତୁ ଇଷ୍ଟଦେବତା ।
 ଆପଦ ଖଣ୍ଡନୀ ଜଗନ୍ନାଥ ଅଟୁ ତୁହି
 ମାର ଅବା ରଖ ତୋର ତହିଁ ଆନ ନାହିଁ ।
 କାର୍ଯ୍ୟଣ ବଚନ ଶୁଣି ଚୋଷହେଲୁ ମାୟେ
 ବୋଇଲୁ ଆଜ ତୁ ଶିବ ରହିଥା ନିର୍ଭୟେ ।
 ବର ମାଗ ତୋତେ ମୁହିଁ ହୋଇଲି ପ୍ରସନ୍ନ
 ଯେମନ୍ତ ଇଚ୍ଛା ତୋହର ବର ମାଗି ଘେନ ।
 ଦୁଇ କର ଯୋଡ଼ି ପୁଣ ବୋଇଲେ ଶଙ୍କର
 ଭୋ ଦୁର୍ଗା ହୋଇବୁ ତୁହି ଭାରିଯା ମୋହର ।
 ଦୁର୍ଗା ବୋଇଲେ ହୋଇଛି ମୁହିଁ ଯେ ଭଲଗ୍ନ
 କିପରି ତୋ ଭାର୍ଯ୍ୟା ହେବି କହ ମୋର ଆଗ
 ଏପରି ଶୁଣନ୍ତେ ହର ଧରି ତୋର ହସ୍ତ
 ଆଗ୍ରହରେ ବସାଇଲେ ନେଇ ହୃଦଗତ ।
 ତୋର ଅଙ୍ଗ ଘୋଡ଼ାଇଲେ ଜଟା ଦେଇ ହର
 ଏକ ଆସନେ ବସିଲେ ଉପା ମହେଶ୍ଵର ।
 ତ୍ରିଦଶ ଦେବେ ଆସିଣ ଛାମୁରେ ମିଳିଲେ
 ସ୍ତୁତି କରିଣ ସମସ୍ତେ ପାଦରେ ବସିଲେ ।
 ଜୟ ଆପଦ ଖଣ୍ଡନୀ ତ୍ରିଲୋକ ତାରିଣୀ
 ସୁରସିବ ମୁନିଗଣ ତୋ ପାଦେ ଦଇନୀ ।
 ଅଭୟା ମାହେଶ୍ଵରୀ ଗୋ ତୁ ସର୍ବମଙ୍ଗଳେ
 ତୋ ଚରଣ ଆରାଧଇ ମୁହିଁ ସର୍ବକାଳେ ।
 ଆଦି ଅବତାରେ ମାତ ତୁହି ଖେଳୁ ଖେଳୁ
 ଗଣ୍ଡୁଷେକ ସିନ୍ଧୁଜଳ କରିଦେଲୁ ଚଳୁ ।

ଦୁର୍ଦ୍ଦାତ ଅସୁର ନାଶକରି କଉଶଳେ
 ଦେବଙ୍କ କଷ୍ଟ ଖଣ୍ଡିଲୁ ତୁହି ବୁଦ୍ଧିବଳେ ।
 ଦୁର୍ଗତିରୁ ତାରିବାକୁ ତୋ ନାମ ତାରିଣୀ
 ମହିଷ ନାଶକେ ନାମ ମହିଷମର୍ଦ୍ଦିନୀ ।
 ମଙ୍ଗଳବାରେ ତୁମ୍ଭଙ୍କୁ ଯେ ଜନ ଆରାଧୁ
 ପରମ ମଙ୍ଗଳ ହୁଏ ସର୍ବକାର୍ଯ୍ୟ ସିଦ୍ଧି ।
 ବରୁଣ କୁବେର ଚନ୍ଦ୍ର ସୂର୍ଯ୍ୟ ହର ବ୍ରହ୍ମା
 ବର୍ଷ ନ ପାରିଲେ କେହି ତୋହର ମହିମା ।
 ମୁଁ ଛାର ମାନବ ମୋର କିଏ ଅବା ବୁଦ୍ଧି
 ପ୍ରସନ୍ନ ହୋଇ ସକଳ କାର୍ଯ୍ୟକର ସିଦ୍ଧି ।
 ଜନ୍ମେ ଜନ୍ମେ ସେବଇ ମୁଁ ତୋର ପାଦପଦ୍ମେ
 ଲଭିବି ପରମ ଗତି ତୋହର ପ୍ରସାଦେ ।
 ମହୋଦଧିର ଉତ୍ତର ଜମ୍ବୁଦ୍ଵୀପ ମହୀ
 ଭାରତ ଖଣ୍ଡରେ ଓଡ଼ିରାଷ୍ଟ୍ର ଅଛି ରହି ।
 ତା ମଧ୍ୟେ ପୁରୋକ ଅଛି ନାମ ଯାଜପୁର
 ବିରଜା ନାମରେ ପୂଜା ପାଅ ମା ସେଠାର ।
 ସମ୍ବଲପୁରରେ ସମଲାଇ ତୁ ବୋଲାଇ
 ସେଠାରେ ରହିଣ ମାତ ନାନା ପୂଜାପାଉ ।
 ଏହିରୂପେ ପୂଜାପାଉ ରହି କେତେ ସ୍ଥାନେ
 କି ଶକ୍ତି ମୋହର ମାତ ତୋ ଗୁଣ ବର୍ଣ୍ଣନେ ।
 ବହଇ ଈଶାନ କୋଣେ ଭାରଗବୀ ନଦୀ
 ଆବର ଚିତ୍ରଭଦ୍ରା ଆସନ୍ତି ଏ ଭେଦି ।
 ବିଜୟ ମାହେଶ୍ଵରୀ ତୁ ସେହି ନଦୀକୂଳେ
 ଅଭୟା ବରଦାୟିନୀ ଶ୍ରୀଚଣ୍ଡୀ ଶାରଳେ ।
 ରକ୍ଷିଣୀପେ ରକ୍ତପାନେ ହେଉ ତୁ ବୃପତି
 ମୋହଠାରେ କୃପାକର ମାତ ଭଗବତୀ ।
 ମହାଭାରତ ଚରିତ ମୁହିଁ ଗୀତ ଯୋଗେ
 କରନ୍ତେ ମୋତେ ଦିଶିଲା ତୋର ଅନୁରାଗେ
 ଏ ଦ୍ରୋଣପର୍ବ ଶକଟ ବ୍ୟୁତ କଥାମାନ
 କହିବା ପାଇଁ ମୋହର ବଳିଅଛି ମନ ।
 ଜନ୍ମରୁ ମୃରୁଖ ମୁହିଁ ନ ଜାଣେ ଅକ୍ଷର
 ଦେଖୁନାହିଁ ଶୁଣିନାହିଁ ଲେଖେ କି ପ୍ରକାର ।
 ତୋ ଅଭୟ ପାଦକୁ ମୁଁ ସେବୁଅଛି ନିତ୍ୟେ
 ମୋଠାରେ ପ୍ରସନ୍ନ ହୁଅ ମାତ ଦୟାଚିତ୍ତେ ।
 ଆହେ ବୁଧକନେ ମୁହିଁ ନୁହଇ ପଣ୍ଡିତ
 ଶ୍ରୀକୃଷ୍ଣ ନାମକୁ ଲୟ କରିଛି ମୋ ଚିତ୍ତ ।
 ତାହାଙ୍କ ଦୟାରୁ ମୁହିଁ ଲେଖୁଅଛି ଗୀତେ
 ମୁନିମାନେ ଭାବୁଛନ୍ତି ଯାକୁ ଅନୁବ୍ରତେ ।
 ବ୍ରହ୍ମଦେବତା ଘଟରକ୍ଷି ସୁତ ମୁନିବର
 ଗଣ୍ଡୁଷ କରିଥିଲେ ଯେ ସପ୍ତସିନ୍ଧୁ ନୀର ।

ଶ୍ରୀଚଣ୍ଡୀ ଶାରଳା ପାଦେ ସର୍ବଦା ଦଇନୀ
କହଇ ଶାରଳା ଦାସ ଗ୍ରନ୍ଥ ଶୁଦ୍ରମୁନି ।



ଦ୍ରୋଣଙ୍କ ଶକଟବ୍ୟୁତ ନିର୍ମାଣ

ବଦନ୍ତି ଅଗସ୍ତି ଶୁଣ ବୈବସ୍ୱତ ମନୁ
ଚକ୍ରବ୍ୟୁତ ଯୁଦ୍ଧେ ଯହୁଁ ମଲା ଅଭିମନ୍ୟୁ ।
କଠୋର ପ୍ରତିଜ୍ଞା କଲା ବୀର ଫାଲଗୁନି
ଇନ୍ଦ୍ରପ୍ରସ୍ଥ ନଗ୍ରେ ହେଲା ଏହି କଥା ଧ୍ବନି ।
ମାନରୋଚିନ୍ଦର ଥିଲେ ଗୁପ୍ତଚରଗଣ
ରାତ୍ରକାଳେ ଜଣାଇଲେ କୁରୁଥାଟେ ଜାଣ ।
ବୋଲେ ଅବଧାନ ହେଉ ମାନଚକ୍ରବର୍ତ୍ତୀ
ଜୟଦ୍ରଥ ନାମରେ ଯେ ନେଲା ଅପଖ୍ୟାତି ।
କଠୋର ପ୍ରତିଜ୍ଞା କଲା ବୀର ସବ୍ୟସାଚୀ
ଜୟଦ୍ରଥ କାଲି ଆଉ ନ ପାରିବ ବଞ୍ଚି ।
ଡଗର ମୁଖୁ ପାଇଣ ବାରତା ଏମନ୍ତ
ଦୁର୍ଯ୍ୟୋଧନ ସଙ୍ଗତରେ ଘେନି ଜୟଦ୍ରଥ ।
ଦୁଃଶାସନ ଶଲ୍ୟ ଆଉ ଶକୁନି ଯେ ଗଲେ
ଦ୍ରୋଣଙ୍କ ଛାମୁରେ ଯାଇ ସମସ୍ତେ ମିଳିଲେ ।
ବିନୟ ଭାବେ କହିଲେ ତାଙ୍କୁ କୁରୁନାଥ
ଗୋଳୟୁଦ୍ଧେ ଅଭିମନ୍ୟୁ ହୋଇଲା ନିପାତ ।
ସିନ୍ଧୁରାଜା ଉଗାଳିଲା ଚାରି ପାଣ୍ଡବଙ୍କୁ
ତେଣୁ ଅପଖ୍ୟାତି ଦେଲେ ସେ ଜୟଦ୍ରଥକୁ ।
କଠୋର ପ୍ରତିଜ୍ଞା କରିଅଛି ଅରଜୁନ
ଜୟଦ୍ରଥେ ନ ମାଇଲେ ହୋଇବ ଦହନ ।
ଅର୍ଜୁନ ଦହନ ହେଲେ କାଲି ଦିବା ଶେଷେ
ତା ବିନା ପାଣ୍ଡବେ ପ୍ରାଣ ଧରିବେ ନ ଦିଶେ ।
ଯେବେ ଜୟଦ୍ରଥ ପାର୍ଥ ନ ମାରିବ ରଣେ
ସେ ତ ମରିବ ତାହାର ପ୍ରତିଜ୍ଞା କାରଣେ ।
କିନ୍ତୁ କଦାପି ଶ୍ରୀକୃଷ୍ଣ ନିଶ୍ଚିନ୍ତ ନୋହିବ
ବିଚାରଇ ଜୟଦ୍ରଥ ରହି ନ ପାରିବ ।
ଦେବଜାୟୁତ କରିବ ମାୟା ବହୁତର
ଉପାୟ କରି ଛେଦିବ ନିଶ୍ଚୟ ତାର ଶିର ।
ମୋ ବିଚାରେ ସିନ୍ଧୁରାଜା ସମରେ ନ ଆଉ
ଯେବେ ବଢ଼ିବ ଏ ରାଜ୍ୟ ଛାଡ଼ିଣ ପଳାଉ ।
ଭରଦ୍ୱାଜ ପୁତ୍ର ତୁମ୍ଭେ କଷ୍ଟା ଜଗଜ୍ଞେଠି
ଯେପରି ମାରି ନ ପାରେ ତାହାକୁ କିରୀଟୀ ।
ଆଜ୍ଞାଦିଅ ମହାତମା ଉଦ୍ଦାଳକ ଗୋତ୍ରୀ
ଦୁଃଶୀଳା ବିଧବା ହେଲେ ହେବ ଅପଖ୍ୟାତି
ମୁହିଁ ବିଚାରଇ ମନ୍ଦ କପାଳ ଏହାର
ଏହି ବଢ଼ିଥିଲେ ଧର୍ମ ହେବ ବହୁତର ।

ଦ୍ରୋଣବୋଲେ ମାରିନାହିଁ ଏହି ଅଭିମନ୍ୟୁ
ଅଦୋଷେ ନାଶିବ ପାର୍ଥ କେବଣ କାରଣୁ ।
ରାଜାବୋଲେ ଦିଅ ଆଜ୍ଞା ପଳାଉ ଏ ଦୂର
ଏହାକହି ଶୋକ କଲେ କୁରୁ ଦଣ୍ଡଧର ।
ଜୟଦ୍ରଥ ପଡ଼ିଲା ଯେ ଦ୍ରୋଣଙ୍କ ପୟରେ
ବୋଲେ ଅର୍ଜୁନ ଭୟରୁ ରକ୍ଷାକର ବାରେ ।
ଦ୍ରୋଣଗୁରୁ ରାଜାଙ୍କର ଏହି ଦୁଃଖ ଦେଖୁ
ଶୋକେ ଅଶ୍ରୁପୂର୍ଣ୍ଣ ହେଲା ତାଙ୍କ ବେନି ଆଖୁ ।
ଉଠାଇଲେ କୋଳକରି ଭୁଜେ ଦ୍ରୋଣଗୁରୁ
ଛାଡ଼ି ଏହି ଚିତ୍ତା ରାଜା କିମ୍ପା ଶୋକକରୁ ।
କଠିନ ପ୍ରତିଜ୍ଞା କଲା ବୀର ଧନଞ୍ଜୟ
କାଲି ନିଶ୍ଚୟ କରିବି ମୁଁ ତା ପାଇଁ ଉପାୟ ।
ଶତ ପାର୍ଥ ଘେନି ଯେବେ ଆସିବେ ଶ୍ରୀହରି
ତେବେ ସୁଦ୍ଧା ଜୟଦ୍ରଥେ ନ ପାରିବେ ମାରି ।
କାଲି ଦେଖିବା ପାର୍ଥର କେତେ ଅଛି କଷ୍ଟା
ତାହା ଭୟୁ ନିଶ୍ଚୟ ତୋତେ କରିବି ମୁଁ ରକ୍ଷା ।
ଏରୂପେ ଦୃଢ଼ ପ୍ରତିଜ୍ଞା କଲେ ଦ୍ରୋଣଗୁରୁ
ଦେଖିବା କାଲି ସମରେ କେହି ତାକୁ ମାରୁ ।
କରୁଛି ପ୍ରତିଜ୍ଞା ସୂର୍ଯ୍ୟ ହେବାଯାଏ ଅସ୍ତ
ଜୟଦ୍ରଥ ନାଶେ କେହି ନୋହିବେ ସମର୍ଥ ।
ଏହାଶୁଣି ବୋଇଲା ସେ ଗାନ୍ଧାରୀର ବାଳ
ଦୃଢ଼ ଯେବେ ତୋ ପ୍ରତିଜ୍ଞା ନିଶ୍ଚୟ ତା ପାଳ ।
ଯଦି ଜୟଦ୍ରଥ କାଲି ଦିନ ରକ୍ଷା ହେବ
ନିଶ୍ଚୟ ଜାଣ ଦୁର୍ଯ୍ୟୋଧନ ନିଶ୍ଚୟକ-ହେବ ।
ଅର୍ଜୁନ ନିଧନେ ନ ବଞ୍ଚିବ ବାସୁଦେବ
ତାଙ୍କ ବିନା ନ ବଢ଼ିବେ ଚାରି ଯେ ପାଣ୍ଡବ ।
ଦ୍ରୋଣକୁ ଗୁପ୍ତେ ପୁଚ୍ଛଇ କୃପ ଅଶ୍ୱଥାମା
କିପରି ବୋଲି ବଢ଼ିବେ ଏହି ମହାତମା ।
ଅର୍ଜୁନ ଯେବେଟି କାଲି ହୋଇବ ଦହିଁ
ଚକ୍ରରେ ଶିର ଛେଦିବ ନିଶ୍ଚୟ ଦେବରାଜ ।
ଏତେ ବିକଳ କିପାଇଁ ହୁଅ କୁରୁରାଜ
ଜୟଦ୍ରଥ ପଳାଇଲେ ଆମ୍ଭଙ୍କୁ କି ଲାଜ ।
ପାଣ୍ଡବଙ୍କ ତୁଲେ ଏହି ବହୁତ ଅପ୍ରାଧ
ନ ଜାଣି କି ଏହାଙ୍କର ଅଛି ମନ୍ଦ ବୁଦ୍ଧି ।
ଶୁଣି ସେ ଦୁହିଁଙ୍କୁ ଚାହିଁ ବୋଲେ ଦୁର୍ଯ୍ୟୋଧନ
ତୁମ୍ଭେମାନେ ଏହିପରି ନ କହ ବଚନ ।
ଏହି ଭରଦ୍ୱାଜ ସୁତ ଯୁଦ୍ଧେ ଜଗଜ୍ଞିତା
ବ୍ରହ୍ମା ରୁଦ୍ର ଇନ୍ଦ୍ର ହେଲେ ତହିଁ କେ ଜିଣନ୍ତା ।
ଦ୍ରୋଣ ବୋଲେ ଜୟଦ୍ରଥେ ଘେନିଯାଅ ରାଜା
ଯେ ଯାହାର ଦଣ୍ଡ ଘେନି କର ଯୁଦ୍ଧ ସଜ୍ଜା ।

କ୍ଷତ୍ରିୟ ବୃତ୍ତିରେ ନାହିଁ ଏସନକ କର୍ମ
 ରଣ ଛାଡ଼ି ପଳାଇଲେ ହୋଇବ ଅଧର୍ମ ।
 ଦ୍ରୋଣଙ୍କ ବଚନ ଶୁଣି ସାନନ୍ଦ ନୃପତି
 ବୋଇଲେ ପୃଥ୍ବୀରେ ତୁମ୍ଭେ ଅଟ ଏକ କ୍ଷତ୍ରୀ
 ନିଶ୍ଚୟ କହୁଛି ତୁମ୍ଭେ ନାରାତ ଧଇଲେ
 ତ୍ରିଲୋକ ଜିଣିପାରିବ କହୁଅଛି ଭଲେ ।
 ଚଳିଲା ମାନଗୋବିନ୍ଦ ଜୟଦ୍ରଥେ ଘେନି
 କୁରୁଥାଟରେ ଶୁଭିଳା ନାନାବାଦ୍ୟ ଧ୍ବନି ।
 ରଜନୀ ପ୍ରଭାତ ହୋଇ ଉଠୁଁ ଦିନକର
 ଦଣ୍ଡ ସାଜି ଦ୍ରୋଣଗୁରୁ ହୋଇଲେ ବାହାର ।
 ଶକଟ ଆକାର ଏକ ବ୍ୟୁତ୍ସ ସେ ରଚିଲା
 ବିଷମ ମାର୍ଗ କାହାକୁ ଗୋଚର ନୋହିଲା ।
 ପାଞ୍ଚଲକ୍ଷ ରଥ ଦୁଇଲକ୍ଷ ମଉହସ୍ତୀ
 ତ୍ରିଂଶଲକ୍ଷ ରଥୀ ନବ ପରାଞ୍ଚ ପଦାତି ।
 ଢୋଲ ଟମକ ମର୍ଦ୍ଦଳ ଦମା ବିଜିଘୋଷ
 ବଜାଇ ସମ୍ବ୍ରମେ ସୈନ୍ୟ ଯୁଦ୍ଧେ ପରବେଶ ।
 ନବସାଗର ସଇନ୍ୟ ବିଶାଶତେ ହସ୍ତୀ
 ତିରିଶ ସାଗର ସୈନ୍ୟ ପରାଞ୍ଚେ ପଦାତି ।
 ଏତେକ ସୈନ୍ୟ ଘେନିଣ ରାୟ ଗୁରୁଦ୍ରୋଣ
 ପ୍ରଥମ ଦ୍ବାର ଆବୋରି ରହିଲେ ଆପଣ ।
 ଦଶପଦ୍ମ ରଥ ଆଉ ତ୍ରିଂଶପଦ୍ମ ହସ୍ତୀ
 ପଞ୍ଚାଶ ଅର୍ବୁଦ ଅଶ୍ବ ପାଞ୍ଚଶର୍ବ ରଥୀ ।
 ଏତେକ ସୈନ୍ୟ ଘେନିଣ ବୀର ଦୁଃଶାସନ
 ଯାଇ ଦ୍ବିତୀୟ ଦ୍ବାରକୁ ରହିଲେ ଜଗିଣ ।
 ଦଶପଦ୍ମ ରଥୀ ଆଉ ଯୋଦ୍ଧା ଅଗଣନ
 ଅଶ୍ବାରୋହୀ ପାଞ୍ଚପଦ୍ମ ସାଗର ସଇନ ।
 ବଜାଇଣ ବୀରତୃର ଟମକ ମର୍ଦ୍ଦଳ
 ତୃତୀୟ ଦ୍ବାରରେ ଜଗିଲେ କୃପ ଆଉ ଶଲ୍ୟ ।
 ପଞ୍ଚଅକ୍ଷୌହିଣୀ ସୈନ୍ୟ ଘେନି ଭୂରିଶ୍ରବା
 ଚତୁର୍ଥଦ୍ବାରରେ ରହିଲେ ଯେସନେ ମଘବା ।
 କଳିଙ୍ଗସେନ ଆବର ଅଳମୁଷ ବୀର
 ହଳାୟୁଧ ଅନନ୍ତକ ଚାରି ଦଣ୍ଡଧର ।
 ପାଞ୍ଚସସ୍ତ୍ର ରାଜା ତୁଲେ ସଇନ ଅନେକ
 ଘେନି ଆବୋରି ରହିଲେ ଅଖ ବେନିଚକ ।
 ପଞ୍ଚମଦ୍ବାରରେ ରହିଲେ ଏମାନେ ଜଗିଣ
 ଷଷ୍ଠଦ୍ବାର ରକ୍ଷା କଲେ ଯେହୁ ରାଜା ଶୁଣ ।
 ଯମନିକ ସୋମଦଉ ବାହିକ ଏ ଆଦି
 ଆବୋରିଲେ ଅଖ ନବସସ୍ତ୍ର ରାଜଯୋଧୀ ।

ପଞ୍ଚସସ୍ତ୍ର ରାଜା ପଞ୍ଚପରାଞ୍ଚ ଯେ ରଥୀ
 ଜଗି ରହିଲେ ଶକଟ ଦଣ୍ଡା ଚଉକତି ।
 ସେହି ସସ୍ତ୍ରମ ଦ୍ବାରରେ ସେନାପତି ଦ୍ରୋଣୀ
 ସେ ଦ୍ବାରକୁ ରକ୍ଷାକଲେ ଏତେ ସୈନ୍ୟଘେନି
 ବହୁତର ଗଜ ବାଜୀ ସେନା ଅଗଣନା
 ଅଷ୍ଟମେ ରହିଲେ କର୍ଣ୍ଣ ଘେନି କୁରୁସେନା ।
 ଏଥୁ ମଧ୍ୟରେ ଶକୁନି ଲକ୍ଷ୍ମଣକୁମାର
 ନବମଦ୍ବାରରେ ରହିଲେ ଏହି ଦୁଇବୀର ।
 ପାଞ୍ଚଲକ୍ଷ ଯୋଦ୍ଧା ତିନି ସହସ୍ର ରାଜନ
 ଦୁଇପଦ୍ମ ଅଶ୍ବ ହସ୍ତୀ ସୈନ୍ୟ ଅଗଣନ ।
 କେଶର ମଧ୍ୟେ ରହିଲେ ଯୋଦ୍ଧା ଲକ୍ଷଥାଠ
 ପିଣ୍ଡୁଡ଼ି ଯିବାପାଇଁକି ତହିଁ ନାହିଁ ବାଟ ।
 ତା ମଧ୍ୟରେ ପୁଣି ଏକ ସୂତୀ ବ୍ୟୁତ୍ସ କଲା
 ତିନି ସାଗର ଯୋଦ୍ଧାଙ୍କୁ ତହିଁ ରୁହାଇଲା ।
 ଦେବଙ୍କୁ ଦୁର୍ଲ୍ଲଭ ତାହା ନରେ ଅଗୋଚର
 ଜୟଦ୍ରଥେ ଲୁଚାଇଲେ ତହିଁର ଭିତର ।
 ସେ ଦଶମ ଦ୍ବାରରେ ଘେନି ପଞ୍ଚଶର୍ବ ରଥୀ
 ସୂତୀବ୍ୟୁତ୍ସ ଆବୋରିଲା ମାନଚକ୍ରବର୍ତ୍ତୀ ।
 ସାଗର ସଦୃଶ ଦିଶେ କଉରବ ଆଟ
 ମହା ଅରଣ୍ୟରେ ଯେହ୍ନେ ନ ଦିଶଇ ବାଟ ।
 ନ ଜାଣଇ ପାଠ ଶାଠ ମୂର୍ଖ ଅନୁବ୍ରତେ
 ମୁଁ ଏହା ଲିଖନ କଲି ଶାରଳା କହନ୍ତେ ।
 ହେ ବୁଧଜନେ ନୁହଇ ମୁହିଁ ଜ୍ଞାନବାନ
 କେବଳ ହିଙ୍ଗୁଳା ମୋତେ ହୋଇଲେ ପ୍ରସନ୍ନ
 ପ୍ରସନ୍ନେ ବରଦାୟିନୀ ଝଙ୍କଡ଼ ବାସିନୀ
 ଏକ ଯୋଗେ ବସିଛନ୍ତି ହୋଇଣ ମଉନୀ ।
 ମୁକତି ଗତିଦାୟିନୀ ଶ୍ରୀଚଣ୍ଡୀ ଶାରଳେ
 ଶାରଳା ଦାସ ସେବଇ ତାଙ୍କ ପାଦତଳେ ।
 ଜୟ ଜୟ ହେ ଅଗସ୍ତି ତୁମ୍ଭେ ମହାବିଜ୍ଞ
 ଭୂତ ଭବିଷ୍ୟତଜ୍ଞାତା ଆବର ସର୍ବଜ୍ଞ ।
 ତୁମ୍ଭେ ଜାଣ କୋଟି କୋଟି ଜନ୍ମର ବାରତା
 ନିରଞ୍ଜନ ଗୋବ୍ରୀ ପରସନ୍ନେ ବରଦାତା ।
 ଅନନ୍ତ ସଂସାର ମୋତେ ଅଗୋଚର ହେଲା
 ଚିନ୍ତା କଲେ ବୁଡ଼ି ଜ୍ଞାନ ମୋହର ହଜିଲା ।
 ଏ ଭବ ସଂସାର ମିଛ ମୋହଜାଲ ଫାଶୀ
 ଏ ମାୟା ପଟଳୁ ମୋତେ କରିବ ଉଦାସୀ ।
 ସେ ବ୍ରହ୍ମରକ୍ଷିଙ୍କ ପାଦେ ଶରଣ ମୁଁ ନିତ୍ୟ
 ଶାରଳା ଦାସ କହଇ ଏ ସଂସାର ହିତେ ।

ଅର୍ଜୁନଙ୍କର ପ୍ରଥମ ଓ ଦ୍ଵିତୀୟ ଦ୍ଵାର ଭେଦ

ପୁଣି ଅଗସ୍ତି କହିଲେ ଶୁଣ ନୃପବର
ଭାରତ ଚରିତ ଅଟେ ଶୁଣି ସୁଖକର ।
ଦ୍ଵାଦଶ ଦିବସ ଯୁଦ୍ଧ ଅତି ମନୋହର
କହୁଅଛି ଶୁଣ ରାଜା ମନ କରି ସ୍ଥିର ।
ଅତି ବୃଦ୍ଧେ ଜଗିଲେ ସେ ଯହୁଁ ଜୟଦ୍ରଥେ
ବ୍ୟୁତ ଦେଖୁ ପ୍ରଣାମିଲେ ଧୃତରାଷ୍ଟ୍ରସୁତେ ।
ସମସ୍ତେ ପ୍ରଣାମ କଲେ ସାଧୁ ସାଧୁ ଦ୍ରୋଣ
ଏବେ ଯେ କୌରବବଳ ହେଲେ ଉଦ୍ଧାରଣ ।
ପ୍ରଥମଯୁଦ୍ଧେ ରତିଲ ତୁମ୍ଭେ ଚକ୍ରବ୍ୟୁହ
ଜୟ ହେଲା ମଲା ପୁଣି ଅର୍ଜୁନର ପୁଅ ।
ଏବେ କରିଅଛ ଗୁରୁ ଯେବଣ ଉପାୟ
ଆମ୍ଭର ଜୟ ହୋଇବ ଏଥୁରେ ନିଶ୍ଚୟ ।
ବ୍ୟୁତ କଥା ଶୁଣି ଧୃତରାଷ୍ଟ୍ର ହେଲା ଖୁସି
ଅନ୍ୟରାଜାମାନେ ବହୁ କହିଲେ ପ୍ରଣାମି ।
ଶୁଣିଥିଲୁ ବ୍ୟୁତକଥା ଦେଖଣ ନ ଥିଲୁ
ଶକଟବ୍ୟୁତ ଏ ବୋଲି ଏବେ ଯେ ଜାଣିଲୁ ।
ଆଜ ଜୟଦ୍ରଥଙ୍କର ନାହିଁ ନା ମରଣ
ଅର୍ଜୁନ ଅନଳେ ନିଶ୍ଚେ ହୋଇବ ଦହନ ।
ପାର୍ଥର ବିହୀନେ କୃଷ୍ଣ କେତେ ନ ବଞ୍ଚିବେ
କୃଷ୍ଣବିନା ନିଶ୍ଚେ ଚାରି ପାଶୁବେ ମରିବେ ।
ଏକା ଦ୍ରୋଣଗୁରୁ ସିଦ୍ଧ କଲେ ସର୍ବକାର୍ଯ୍ୟ
ଧୃତରାଷ୍ଟ୍ର ପୁତ୍ର ଦେବେ ନିଷ୍ଠାବଦ୍ଧ ରାଜ୍ୟ ।
ଏତେବଡ଼ ଯୋଦ୍ଧାଥିଲେ ଭୀଷ୍ମ ମହାରଥୀ
ମରାଇଲେ ହେଲାଯୁଦ୍ଧ କରିଣ ସବୁକ୍ତି ।
ଏହି ବ୍ୟୁତ କାହାବଳେ ନୁହଇ ଯେ ଭେଦି
ଦ୍ରୋଣ ଏହା ବୁଦ୍ଧିବଳେ ଅଛନ୍ତି ସମ୍ପାଦି ।
କଉରବେ ଆନୟିତ ହୁକ୍ତି ବ୍ୟୁତ ଦେଖୁ
ଆଜି ନିଶ୍ଚୟ ପାଶୁବ ହୋଇଲେ ନିର୍ମାଣୀ ।
ଏଥୁଅନନ୍ତରେ ଶୁଣ ଗୁପ୍ତ ଚରିତ
ତଗର ଯେ ଜଣାଇଲେ ପାଶୁବ ଅଗ୍ରତ ।
ଶୁଣ ଆହେ ମହାରାଜା ଧର୍ମ ଶିରୋମଣି
କୁରୁଆଟର ବାରତା ଅଛଇ ଯା ଶୁଣି ।
କଠୋର ପ୍ରତିଜ୍ଞା ପାର୍ଥ କଲେ ଯେତେବେଳେ
ଶୁଣିଥିଲା ଦୁର୍ଯ୍ୟୋଧନ ତର ନିଶାକାଳେ ।
ସର୍ବ ବିଷୟ କହିଲା ଦୁର୍ଯ୍ୟୋଧନ ଆଗେ
ତା ଶୁଣି ଜୟଦ୍ରଥକୁ ଘେନିକରି ବେଗେ ।
ବିନୟ ଭାବରେ ଗଲା ମାନଚକ୍ରବର୍ତ୍ତୀ
ଦ୍ରୋଣଙ୍କ ଅଗ୍ରତେ କଲା ବହୁତ ବିନତି ।

ବୋଇଲାଇ ସାବଧାନ ହୁଅ ଆହେ ଗୁରୁ
ରାତ୍ର ପାହିଲା ପ୍ରତିଜ୍ଞା ପାର୍ଥ କରୁ କରୁ ।
ଏ କୁରୁ ସାଗରୁ ଜୟଦ୍ରଥ ଯେ ପଳାଉ
ପ୍ରାଣରକ୍ଷା କରିଣ ସେ ସମୟେକ ଥାଉ ।
ରାଜାଙ୍କର ବାକ୍ୟ ଶୁଣି ଦ୍ରୋଣ ଯେ ବୋଇଲା
କାଲି ସମର ମୋହର ଭାଗରେ ରହିଲା ।
ଶକଟ ଆକାର କରି ବ୍ୟୁତକୁ ସମ୍ପାଦି
ଦେବଙ୍କୁ ଦୁର୍ଲ୍ଲଭ ତାହା ନରେ ନୁହେଁ ଭେଦି ।
ପ୍ରଥମ ଦ୍ଵାରରେ ଭରଦ୍ଵାଜଙ୍କ ନୟନ
ଦ୍ଵିତୀୟ ଦ୍ଵାରେ ରହିଲା ବୀର ଦୁଃଶାସନ ।
ତୃତୀୟ ଦ୍ଵାରେ ରହିଲା ଶଲ୍ୟ କୃପବ୍ରହ୍ମା
ଚତୁର୍ଥେ ରହିଲେ ଭୂରିଶ୍ରବା ମହାତମା ।
ପଞ୍ଚମରେ ଅଳୟୁଷ କଳିଙ୍ଗ ରାଜନ
ଷଷ୍ଠଦ୍ଵାର ରକ୍ଷାକଲେ ସୋମଦତ୍ତ ପୁଣ ।
ସପ୍ତମଦ୍ଵାରେ ଆବୋରି ରହିଲେକ ଦ୍ରୋଣି
ଅଷ୍ଟମେ କର୍ଣ୍ଣ ଜଗିଲେ କୁରୁସେନା ଘେନି ।
ନବମଦ୍ଵାରେ ଶକୁନି ଲକ୍ଷ୍ମଣ କୁମାର
ଦଶମଦ୍ଵାରେ ରହିଲେ ସଭନ ଅପାର ।
ଦଶମଦ୍ଵାରେ ସେ ଯହୁଁ ପଦ୍ମବ୍ୟୁତ କଲେ
ଶତେ ପାଶୁଡ଼ାକରି ତା କେଶର ରଚିଲେ ।
ତହିଁର ଭିତରେ ବ୍ୟୁତ ସୂଚୀର ଆକାରେ
ଜୟଦ୍ରଥ ଲୁଚାଇଲେ ତହିଁର ଭିତରେ ।
ଚାରଗଣଙ୍କ ମୁଖରୁ ଏ ସମ୍ବାଦ ପାଇ
ଯୁଧିଷ୍ଠିର ବସିଲେକ ସ୍ତମ୍ଭଭୂତ ହୋଇ ।
ଭୀମସେନ ଦନ୍ତଚାପି କ୍ରୋଧରେ ବୋଇଲା
ଦ୍ଵିତୀୟ ଦ୍ଵାରରେ ଦୁଃଶା ମୋ ଭାଗେ ରହିଲା
ତାହାଯୋଗୁ ଅଭିମନ୍ୟୁ ହୋଇଅଛି ହତ
ଦ୍ରୌପଦୀ ହୋଇବ କେଶ କଷ୍ଟରୁ ମୁକତ ।
ଶକଟ ଭାଙ୍ଗିଣ ସବୁ କରିବି ମୁଁ ଧୂଳି
ଅଖ ଚକ ଆଦିକରି ଦଣ୍ଡ ଓଧୁ ଫଳି ।
ପ୍ରତିଜ୍ଞା କରି ବୋଲନ୍ତି କୁମାର ନକୁଳ
ପଦ୍ମ ବ୍ୟୁତ ବିଧୁଂସିବି ମାରି କୁରୁବଳ ।
ଭୂରିଶ୍ରବା କୃପ ଶଲ୍ୟ କର୍ଣ୍ଣ ଅଶ୍ଵଥାମା
ମୋହର ଭାଗେ ରହିଲେ ଏ ଚାରି ମହାତ୍ମା ।
ଯୁଧିଷ୍ଠିଙ୍କ ଅଗ୍ରତରେ କହେ ସବ୍ୟସାଚୀ
ଶକଟବ୍ୟୁତକୁ ଦେବ ନ ଭାଲନ୍ତୁ କିଛି ।
ମୁହଁ ନୁହେଁ କି ଦ୍ରୋଣର ଧର୍ମର ସନ୍ଧତି
ଶକଟ ବ୍ୟୁତର ଭେଦ ମୋତେ କହିଛନ୍ତି ।
ଜଳଧର ବ୍ୟୁତ ମୋର ଅବୃଷ୍ଟି ଅଶ୍ରୁତି
ତାହା ଭେଦି ଜୟ କଲୁ ଆମେ ସେ ସବୁକ୍ତି ।

ଶକଟବୃହତ୍ ଭେଦିବି ମୁଁ ଏକାକେ ବଳେ
 ତୁମ୍ଭେ ଚାରିହେଁ ନ ଯିବ କେହି ମୋର ତୁଲେ
 ନ ଥିବେ ଅଶ୍ୱ ଗଜ ନ ଥିବେ ରଥା ଯୋଧୀ
 ବହୁତ ସୈନ୍ୟ ସେ ବୃହତ୍ ନ ପାରିବେ ଭେଦି
 ଉଚ୍ଚରେ ଶୁଭିଳା ପାଞ୍ଚଜନ୍ୟ ଶଙ୍ଖବାଣୀ
 ବହୁ ମଙ୍ଗଳ ବାଞ୍ଛନ୍ତି ଦେବ ଚକ୍ରପାଣି ।
 ହରଷ ହୋଇଣ ଦେବ ନନ୍ଦିଘୋଷ ସାଜି
 ଶ୍ୱେତ ଗୋକ୍ଷୀରାଦି ତହିଁ ଯୋଡ଼ି ଚାରି ବାଜୀ
 ଅନେକ ଶସ୍ତ୍ର ଥୋଇଲେ ନନ୍ଦିଘୋଷ ରଥେ
 ରଥ ଘେନି ବିଜେ ହରି ଅର୍ଜୁନ ଅଗ୍ରତେ ।
 ଦ୍ୱାରକା ଭୁବନେ ହରି ଥିଲେ ନିଶାକାଳେ
 ରଥକୁ ଟେକିଲେ ପାର୍ଥ ପ୍ରତିଜ୍ଞାର ବଳେ ।
 ଆସ୍ଥାନରେ ତଳେ ହରି ରଥ କଲେ ତେଜ୍ୟା
 ପ୍ରଣମିଲେ ଯୁଧିଷ୍ଠିର ପାଦେ ଦେବରାଜା ।
 ଧର୍ମର ନନ୍ଦନ କଲେ ବହୁ ଶୁଭବାଞ୍ଛା
 ତୋ ପ୍ରସାଦେ ମୋ ପାଶ୍ରବବଳ ହେବେ ରକ୍ଷା
 ଦୁଃସହ ପ୍ରତିଜ୍ଞା କରିଛନ୍ତି ଗୁରୁଦ୍ରୋଣ
 ଶକଟ ଆକାରେ ବୃହତ୍ ରଚିଲେ ଆପଣ ।
 ତହିଁର ଭିତରେ ସୂତାବୃହତ୍ ଆକାର
 ଜୟଦ୍ରଥେ ଲୁଚାଇଲେ ତହିଁର ଭିତର ।
 ଅର୍ଜୁନର ପ୍ରତିଜ୍ଞା ତ ଜାଣ ଦେବହରି
 ସୂର୍ଯ୍ୟାସ୍ତେ ଜୟଦ୍ରଥକୁ ନ ପାରିଲେ ମାରି ।
 ଅନଳ କୁଣ୍ଡରେ ପଡ଼ି ସେହୁ ଝାସ ଦେବ
 ତାହାର ପ୍ରତିଜ୍ଞା କେବେ ଅନ୍ୟଥା ନେହିବ ।
 ଚାର ମୁଖୁ ଶୁଣିଲ ତ ବଡ଼ ଦୁରାପଦ
 ଦେବଙ୍କୁ ଦୁର୍ଲ୍ଲଭ ସେହି ବୃହତ୍ ପ୍ରମାଦ ।
 ମୁହିଁ ମନୁଷ୍ୟ ମାତ୍ର କି ତିଆରିବି ତୋତେ
 ପାର୍ଥକୁ ହରି ପ୍ରମାଦ ନ ପଡ଼େ ଯେମନ୍ତେ ।
 ଧର୍ମଙ୍କ ବଚନେ କହୁଛନ୍ତି ଦେବହରି
 ଭାଙ୍ଗିବ ଶକଟବୃହତ୍ ବେଳ ନବଘଡ଼ି ।
 ଯଦ୍ୟପି ତ୍ରିଲୋକେ ସର୍ବେ ମିଳିବେ ସମରେ
 କେ ଆଜ ରହିବ ଦେବ ଅର୍ଜୁନ ଛାମୁରେ ।
 ଶ୍ରୀକୃଷ୍ଣଙ୍କର ପ୍ରତିଜ୍ଞା ଶୁଣି ଦେବରାୟ
 ହୋଇଲେ ପରମଶାନ୍ତି ମନୁ ଛାଡ଼ି ଭୟ ।
 ବୀରବେଶରେ ସୁବେଶ ହୋଇଣ କିରାଟି
 ବାନ୍ଧିଲେ ମୁକୁଟ ନିଜ ଶିରରେ ଝଟତି ।
 ଲକ୍ଷେକ ବଳ ତାହାର ସେ ଗାଣ୍ଡିବ ଧନୁ
 ଶ୍ରୀଭୁଜେ ଧଇଲା ତହିଁ ବାସବର ସୁନୁ ।
 ଦେବଦତ୍ତ ଶଙ୍ଖ ଅରଜୁନ କରେ ଧରି
 ପାଞ୍ଚଜନ୍ୟ ଶଙ୍ଖନାଦ କଲେ ଦେବହରି ।

ଶୁଣିଣ ବୋଲନ୍ତି ଯୁଧିଷ୍ଠିର ଦଣ୍ଡଧାରୀ
 ବେଗେ ଆସ ଦେବ ଶତ୍ରୁ ଦର୍ପ ବୃକ୍ଷକରି ।
 ସ୍ୱାମୀ ପୃଥ୍ୱୀ ଆଶ୍ରେ ମେରୁ ହର ଆଶ୍ରେ ଉମା
 ପାଶ୍ରବେ ତୋହର ଆଶ୍ରା ବଦନ୍ତି ମହାତ୍ମା ।
 ବିପତ୍ତି ନାଶନ ଦେବ ତୁହି ଚିନ୍ତାମଣି
 ମୁହିଁ କିସ ତିଆରିବି ତୋତେ ଚକ୍ରପାଣି ।
 ଶ୍ରୀକରେ ଅର୍ଘ୍ୟ ଘେନିଣ ଦେବ ଯୁଧିଷ୍ଠିର
 ଆପଣେ ବନ୍ଧାନ୍ତି ନେଇ କୃଷ୍ଣ ପାର୍ଥ ଶିର ।
 ଯାତ୍ରା ମଙ୍ଗଳେ ଯେ ଶୁଭ ଦେବ ଅନୁକୂଳ
 ବିଜେ କଲେ ଜଗନ୍ନାଥ ସର୍ବ ଶୁଭବେଳ ।
 ଛାମୁରେ ତନୟଭାବେ ବୋଲେ କୁନ୍ତୀଦେବୀ
 ତୋର ଯଶ କଥା ହରି କେମନ୍ତେ ଶୁଣିବି ।
 ପାଞ୍ଚଜନ୍ୟ ଶଙ୍ଖଶବ୍ଦ ତୋହର ଯେ ବାଣୀ
 ମୁହିଁ ତୃପତି ହୋଇବି ସେହି ଶବ୍ଦ ଶୁଣି ।
 ଏପରି ସଙ୍କେତ ମୋତେ ଶୁଣାଇବ ହରି
 ଶୁଭରେ ବିଜୟ ଏବେ କର ଚକ୍ରଧାରୀ ।
 ଚଳାଇଲେ ନନ୍ଦିଘୋଷ କ୍ଷେପିଗଲେ ହୟେ
 ଦେଖାଯାନ୍ତି ଜଳେ ଯେହ୍ନେ ହଂସଯୁଥ ପ୍ରାୟେ
 ପାଶ୍ରବ ସୈନ୍ୟରେ ହୋଇଛନ୍ତି ଆଶୁସାର
 ମେରୁ ପ୍ରଦକ୍ଷିଣ ଅର୍ଥେ ଉଦେ କି ଭାସ୍କର ।
 ନନ୍ଦିଘୋଷ ଚଳୁଁ ପୃଥ୍ୱୀ ଦୁର୍ଲ୍ଲଭ ଉଠଇ
 ପାତାଳ ଭୁବନେ କୂର୍ମ ପିଠି ଚମକଇ ।
 ରଥ ଧ୍ୱଜରେ ଥିଲା ଯେ ବୀର ହନୁମାନ
 ଦୈତ୍ୟମାରି ଲଙ୍କାପୁର କଲା ଯେ ଦହନ ।
 ରଥ ଗଜ ଅଶ୍ୱ ଛତ୍ର ପଦାତି ନ ଥାଇ
 ଅସଂଖ୍ୟ ବଳଙ୍କୁ ଜିଣି ସେ ରଥ ଚଳଇ ।
 ଗମେ ନନ୍ଦିଘୋଷ ରଥ ପବନହୁଁ ବେଗେ
 ଶକଟ ବୃହତ୍ରେ ପରବେଶ ଦ୍ରୋଣ ଆଗେ ।
 ରଥୀ ରଥ ଅଶ୍ୱ ଗଜ ପଦାତି ଗହଳେ
 ମୁଖରାବ ଶୁଭେ ଯଥା ସମୁଦ୍ର ଉଛୁଳେ ।
 ପାର୍ଥକୁ ଦେଖୁ ବେଢ଼ିଲେ ନବସସ୍ତ୍ର ଯୋଧୀ
 ସହସ୍ର ସହସ୍ର ଶର ଚାରିଆଡୁ ବିନ୍ଧି ।
 ଜଳବୃଷ୍ଟି ହୁଏ ଯେହ୍ନେ କକଡ଼ା ମାସରେ
 ତେହ୍ନେ ଶର ବରଷିଲେ ନନ୍ଦିଘୋଷ ପରେ ।
 ଶର ବରଷିବା ଦେଖୁ ପାଶୁର ଦୁର୍ଲ୍ଲଭ
 ବିନ୍ଧିଲେକ ଚୋଖା ଚୋଖା ଶର ଅନର୍ଗଳ ।
 ଅନିର୍ବାର ଶର ବିନ୍ଧା ଦେବେ ଦେଖୁକରି
 ତାଙ୍କଶର କାଟି ଆସେ ଗରଜନ କରି ।
 ରଥୀ ରଥ ଗଜ ବାଜୀ ଅସଂଖ୍ୟ ଫୁଟଇ
 ଯା ଦେହେ ପଡ଼ଇ ସେହି ଉତୁରି ନ ଯାଇ ।

ପୁତ୍ରଶୋକେ ଧନଞ୍ଜୟ ମହକ୍ରୋଧ ହୋଇ
 ଉପ୍ରୋଧ ଛାଡ଼ି ନାରାତ ଅସଂଖ୍ୟ ବିଚାର ।
 ଚକ୍ଷୁ ପଲକ ମାତ୍ରକେ ବହୁଶର ବିନ୍ଧି
 କୋଟି କୋଟି ଯୋଦ୍ଧାଶିର ପକାନ୍ତି ସେ ଛେଦି
 ଏରୂପେ ବହୁତ ସୈନ୍ୟ ଗଲେ ପ୍ରେତପୁର
 ରଣରଙ୍ଗେ ବିହରନ୍ତି ପାର୍ଥ ଧନୁର୍ବର ।
 ପଳାନ୍ତି ସଇନ୍ୟମାନେ ହୋଇଣ ବିମୁଖ
 ବଳ ନ ପାଇ କାହାର ହୋଇଲେ ନିରକ୍ଷ ।
 ବଳଭଦ୍ର ଦେଖୁକରି ଭରଦ୍ବାଜ ଶିଷି
 ରହ ରହ ବୋଲି ତାକେ ସୈନ୍ୟଙ୍କୁ ଆଶ୍ୱାସି ।
 ଦେଖ ମୋ ହସ୍ତେ ପଞ୍ଚାଶୀସସ୍ର ବଳ ଧନୁ
 କାହିଁକି ପଳାଅ ତୁମ୍ଭେ ଭୟ ଛାଡ଼ି ମନୁ ।
 ଦ୍ରୋଣଙ୍କ ବଚନେ ଛିଡ଼ାହେଲେ ସର୍ବରଥୀ
 ଶର ପୂରାଇ ବେଢ଼ିଲେ ପାର୍ଥ ଚଉକଟି ।
 ଦ୍ରୋଣଗୁରୁ ଦଶସସ୍ର ବାନ୍ଧି ତାକ୍ଷଣଶର
 ବିଧିଲେକ ନନ୍ଦିଘୋଷ ରଥର ଉପର ।
 ବୋଲନ୍ତି ନାରାତ ବୃଷ୍ଟି ଦେଖୁ ନାରାୟଣ
 ଆଚେ ସେନାପତି ଆଜ ରାୟଗୁରୁ ଦ୍ରୋଣ ।
 ଏହି ଉଆଇଲେ କୃତେ ଚକ୍ର ନାମେ ବୃହ
 ଏକା ଏହାଙ୍କର ଯୋଗୁଁ ନାଶ ତୋର ପୁଅ ।
 ପୁତ୍ରରିପୁ ପାଶେ ଆଣି ତୋତେ ଭେଟାଇଲି
 ନ ପୁଣି ଉପ୍ରୋଧ କରୁ ତୁହି ଗୁରୁ ବୋଲି ।
 ଲାଘବ ଯୁଦ୍ଧ ନ କର ଏହାଙ୍କର ତୁଲେ
 ଆପେ ନାଶୟିବୁ ତୁହି ସୂର୍ଯ୍ୟ ଅସ୍ତ ଗଲେ ।
 ଆପଣେ ମରନ୍ତେ ଗୁରୁ ସୋଦର ବା କାହିଁ
 ଆତ୍ମରକ୍ଷା ଅର୍ଥେ କିଛି ଏଥେ ପାପ ନାହିଁ ।
 ଶ୍ରୀକୃଷ୍ଣ ବଚନ ଶୁଣି ବୀର ଫାଲଗୁନି
 ଦ୍ରୋଣଙ୍କୁ ବିଧିଲେ ପଞ୍ଚବିଂଶ ବାଣ ଘେନି ।
 ଅର୍ଜୁନଙ୍କୁ ଦେଖୁକରି ଆବୋରିଲେ ଦ୍ରୋଣ
 ବୋଇଲେ ରଥ ସମ୍ଭାଳ ଦେବ ନାରାୟଣ ।
 ଅର୍ଜୁନ ପ୍ରଣାମ କଲେ ଦ୍ରୋଣଙ୍କୁ ଅନାଇ
 ଅଭିମନ୍ୟୁ ମରାଇଲେ ତୁମ୍ଭେ ରଥେ ଥାଇ ।
 ମାରିବି ମୁଁ ସୂର୍ଯ୍ୟ ଅସ୍ତ ମଧ୍ୟେ ଜୟଦ୍ରଥ
 ତାକୁ ନ ମାଇଲେ ମୋର ମରଣ ନିୟତ ।
 ମୋହର ବିନୟ ଘେନି ଦ୍ୱାର ଛାଡ଼ି ଗୁରୁ
 ମୋହର ବିନାଶ ଅର୍ଥେ ପ୍ରତିଜ୍ଞା କି କରୁ ।
 ତୁମ୍ଭେ ଗୁରୁ ପିତା ବୋଲି ନକରି ଉପ୍ରୋଧ
 ଅଭିମନ୍ୟୁ ଯୋଗେ ସବୁ କରିବି ମୁଁ ବଧ ।
 ଦ୍ରୋଣ ବୋଇଲେ ନିଷ୍ଠୁର କାଣ ମୋର କକ୍ଷା
 ପ୍ରତିଜ୍ଞା କରିଛି ତାକୁ କରିବି ମୁଁ ରକ୍ଷା ।

ଶକଟବୃହ ଅଟଇ ଦେବଙ୍କୁ ଦୁର୍ଲ୍ଲଭ
 ଦୁଃସହ ପ୍ରତିଜ୍ଞା କରି ପାଇବୁ ପ୍ରାଭବ ।
 ଅର୍ଜୁନ ବୋଇଲେ ଗୁରୁ ବିଷ୍ଣୁ ମୋର ସାଥେ
 ବାଳକାଳେ ଭାଜିଛନ୍ତି ଶକଟ କିଞ୍ଚିତେ ।
 ଏକା ପ୍ରହାରେ ଭାଜିବି ମୁହିଁ ଓଧ ଫଳି
 ଆଡ଼ ହୁଅ ଏକଶରେ କରିବି ମୁଁ ଧୂଳି ।
 ତୁମ୍ଭଙ୍କୁ ହେଉଛି ମୋର କିଞ୍ଚିତ ଉପ୍ରୋଧ
 ଆଉମାନଙ୍କର ତୁଲେ କିସ ମୋର ଯୁଦ୍ଧ ।
 ଅର୍ଜୁନଙ୍କର ପ୍ରତିଜ୍ଞା ଶୁଣି ଦ୍ରୋଣାଚାର୍ଯ୍ୟ
 ଓଷ୍ଠ କମ୍ପାଇ ପେଶିଲେ ପରିଘ ନାରାତ ।
 ପୁନଶ୍ଚ ରାଗେ ବିଧିଲେ ପାଞ୍ଚଗୋଟା ଶର
 ନିର୍ଦ୍ଦୀତ ପ୍ରାୟ ଶୁଭିଳା ଶବଦ ତାହାର ।
 ବକ୍ରମୁନା ନାରାତ ପେଶିଲେ ଫାଲଗୁନି
 ଦ୍ରୋଣଙ୍କର ପାଞ୍ଚଶର ପକାଇଲେ ହାଣି ।
 ପୁନରପି ପାଞ୍ଚଶର ବିଧିଲେକ ଗୁରୁ
 ବେଗେ ଅର୍ଜୁନ ଛେଦିଲେ ତାହା ଆସୁ ଦୂରୁ ।
 ଜଳପକ୍ଷ ତାକ୍ଷଣମୁନା ବିଶାଶତେ ବାଣ
 କୃଷ୍ଣ ଅର୍ଜୁନଙ୍କୁ ପୁଣି ବିଧିଲେକ ଦ୍ରୋଣ ।
 ରଥ ଧୂଳପରେ ଥିଲା ସେ କପିକେତନ
 ତହିଁକି ଶତେକ ଶର କରିଲେ ଆଧାନ ।
 ନାରାତ ଆସିବା ଦୂରୁ ଦେଖୁ ଫାଲଗୁନି
 ଧାତିକାରେ ବିଧିଲେ ସେ ତାକ୍ଷଣଶର ଘେନି
 ପୁଣି ପାଞ୍ଚଶତ ବାଣ ବିଧିଶ ଅର୍ଜୁନ-
 ଦ୍ରୋଣଙ୍କର ସବୁ ବାଣ କରିଦେଲେ ଚୂର୍ଣ୍ଣ ।
 ଆଚରେ ଶୁଭିଳା ସାଧୁ ସାଧୁ ବୀର ପାର୍ଥ
 ଗୁରୁ ସଙ୍ଗେ ଯୁଦ୍ଧବାକୁ ହେଲୁ ତ ସମର୍ଥ ।
 ଏହାଙ୍କ ବିଦ୍ୟାରୁ ତୋର ଅସ୍ତ ମହାଭେଦୀ
 କିଞ୍ଚିତେ ନାରାତେ ଗୁରୁ ଶସ୍ତ୍ର ଦେଲୁ ଛେଦି ।
 ସହସ୍ରେ ବାଣ ବିଧିଲେ ଗୁରୁ ପୁଣି ରୋଷେ
 ତୁଷାର ବୃଷ୍ଟି ହୁଅଇ ଯେସନେ ଆକାଶେ ।
 ଉଭୟ ଆଚେ ହୋଇଲା ଅନ୍ଧକାରମୟ
 ଦିବସରେ ଦେଖାଗଲା ରାତ୍ରହେଲା ପ୍ରାୟ ।
 ଶ୍ରୀକୃଷ୍ଣ ବୋଇଲେ ଆହେ ଦେଖ ସବ୍ୟସାଚି
 କପଟ ଯୁଦ୍ଧ କରିଲା ଦ୍ରୋଣ ଏବେ ପାଞ୍ଚ ।
 ଏହା ପ୍ରତି ଅସ୍ତ ଗୋଟି ତୁହି ପାର୍ଥ କାଣ୍ଡ
 ଏ ଅନ୍ଧକାର ବିନାଶି ଉଦେ କର ଭାନୁ ।
 ପ୍ରତିଜ୍ଞା କଲୁ ତୁ ସୂର୍ଯ୍ୟ ଅସ୍ତ ପରିଯନ୍ତେ
 ତହିଁକି କପଟ ଦ୍ରୋଣ ଉଆଇଲା ତୋତେ ।
 ଅର୍ଜୁନ ବୋଇଲେ ଶୁଣ ଦେବ ଦଇତ୍ୟାରି
 କୃତ କପଟ ଯୁଦ୍ଧରେ ଆମ୍ଭଙ୍କୁ ନ ପାରି ।

ଏହା କହି ସୂର୍ଯ୍ୟଅସ୍ତ ବିନ୍ଧି ଧନଞ୍ଜୟ
 ତିମିରକୁ ନାଶି ସୂର୍ଯ୍ୟ କରିଲେ ଉଦୟ ।
 ନନ୍ଦିଘୋଷ ରଥ ଆଗେ ଦ୍ରୋଣଙ୍କର ରଥ
 ରାହୁ ପ୍ରାୟ ଘୋଟିଛନ୍ତି ତାକୁ କୃଷ୍ଣ ପାର୍ଥ ।
 ପୁଣି ପାର୍ଥ ହାବୋଡ଼ାସ୍ତ ଯହୁଁ ପ୍ରହାରିଲେ
 ଉତ୍ତାନ ହୋଇଣ ଦ୍ରୋଣ ରଥରେ ପଡ଼ିଲେ ।
 ପୁଣି ପାର୍ଥ ପଲଗାସ୍ତ ଅତିବେଗେ ବିନ୍ଧି
 ଦ୍ରୋଣଙ୍କ ଅଶ୍ବ ସାରଥ୍ୟ ପକାଇଲେ ବାନ୍ଧି ।
 ଘାଏ ଅସାଷ୍ଟମ ହୃଦେ ଭରଦ୍ବାଜ ବସି
 ଭାଜିଲେ କୌରବବଳ ହୋଇଣ ନିର୍ମାଣୀ ।
 ବାସଭଗ୍ନ ପକ୍ଷୀ ଯେହ୍ନେ ପଳାବନ୍ତି ତରେ
 ରହି ନ ପାରିଲେ ନନ୍ଦିଘୋଷର ଛାମୁରେ ।
 ଅପର୍ଯ୍ୟାପ୍ତ ଶର ପୁଣି ଅର୍ଜୁନ ବିକ୍ଷକ
 ଯେସନେକ ବକ୍ରସୂଚୀ ଆକାଶୁ ପଡ଼ଇ ।
 ରଥ ରଥୀ ଅଶ୍ବ ଗଜ ପଦାତି ପଡ଼ନ୍ତି
 ସାରଥୀ ସହିତେ କେହି ବଢ଼ି ନ ପାରନ୍ତି ।
 ଦେଖିଲେ ଅର୍ଜୁନପାଶେ କେହିନାହିଁ ସୈନ୍ୟ
 ଶ୍ରୀକୃଷ୍ଣଙ୍କୁ ପୁଛା କଲେ ପାଣ୍ଡବ ଅର୍ଜୁନ ।
 ସ୍ବାମୀ ଘାଏ ଅସାଷ୍ଟମ ହେଲେ ଗୁରୁଦ୍ରୋଣ
 ବେଗକରି ମୋର ରଥ ବାହାନ୍ତୁ ଆପଣ ।
 ଅର୍ଜୁନ ବଚନ ଶୁଣି ଦେବକୀଙ୍କ ସୁତ
 ଗଗନମାର୍ଗରେ ରଥ ବାହିଲେ ଦୂରିତ ।
 ପାଞ୍ଚଜନ୍ୟ ଶବ୍ଦଶୁଭେ ଡେଁଲୋକ୍ୟକୁ ଜିଣି
 ଷଡ଼ଯୁଗ ରହି ତାହା ଯୁଧିଷ୍ଠିର ଶୁଣି ।
 ମନେ ମନେ ଆନନ୍ଦିତ ହେଲେ ପଣ୍ଡୁବାଳ
 ନିଶ୍ଚୟ ଅର୍ଜୁନ ଧ୍ୟାସକରେ କୁରୁବଳ ।
 ଯେହ୍ନେ ହଂସ ବିହରନ୍ତି ସୁଖେ ସଲିଳରେ
 ନନ୍ଦିଘୋଷ ଅଶ୍ବେ ତଥା ଗମନ୍ତି ସ୍ବହରେ ।
 ଦୁଇଦ୍ବୀରେ ଜିଣିକରି ରଥ ଚଳିଗଲା
 ମହାବ୍ୟୁହ ଭେଦି ପାର୍ଥ ଭିତରେ ପଶିଲା ।
 ରଥ ଗଜ ଅଶ୍ବ ଆଦି ଗହଳ ପଦାତି
 ଆନନ୍ଦରେ ପିଣ୍ଡାଚୁଣୀ ବୃନ୍ଦେ ବିହରନ୍ତି ।
 ଅରଜୁନ କହନ୍ତି ଶ୍ରୀକୃଷ୍ଣ ମୁଖ ଚାହିଁ
 ଜଗତ ଜୀବନ ବନ୍ଧୁ ତୁହି ଯଦୁସାହିଁ ।
 ସମ୍ଭାଳିଣ ରଥ ମୋର ବାହା ଚକ୍ରପାଣି
 ଦ୍ବିତୀ ସାଗରକୁ ଜିଣେ କୌରବ ସଜନି ।
 ତହିଁକି ମନ୍ଦର ସମ ନନ୍ଦିଘୋଷ ରଥ
 ତାହା ଲଘିବାକୁ କେହି ହୋଇବ ସମର୍ଥ ।
 ଦ୍ରୋଣଗୁରୁ ଗଲେ ଦେବ ତୋହର ପ୍ରସାଦେ
 କିଞ୍ଚିତେ ଜୟଦ୍ରଥକୁ ବିନାଶିବି ଯୁଦ୍ଧେ ।

ଗହଳ ଚହଳ ହୁଏ ମୁଖରାବ ବାଣୀ
 ଶୁଭଇ ଯେ ମହାଗୋଳ ସିନ୍ଧୁଘୋଷ ଜିଣି ।
 ବହୁତ ଶସ୍ତ୍ର ରଥରେ ଯୋଡ଼ି ସର୍ବ ରଥୀ
 ପଞ୍ଚାଶଲକ୍ଷ ଯୋଦ୍ଧାଏ ବିନ୍ଧିଲେକ ଧାତି ।
 ନାରାତ ପଡ଼ନ୍ତେ ହେଲା ଅକ୍ଷକାରମୟ
 ସେହି ଥାତ ଜିଣିବାକୁ ଅର୍ଜୁନ ନିର୍ଭୟ ।
 ଗାଣ୍ଡୀବଧନୁ ଧରିଣ କ୍ରୋଧେ ସବ୍ୟସାଚୀ
 ପାଞ୍ଚଲକ୍ଷ ଯୋଦ୍ଧାଙ୍କୁ ବିନ୍ଧିଲାକ ଆମୟ ।
 ଯେସନେ ଲୋଟଇ ମହାବାତେ ରମ୍ଭାବନ
 ବକ୍ରପ୍ରହାରେ ତେସନେ ହୋଇଯାଏ ଚୂର୍ଣ୍ଣ ।
 କୁରୁ ସାଗର ବଳ ଯେ ମଧୁବନ ସମ
 ଲୋଟାଏ ପ୍ରତପ୍ତବାତ କି ସେ ଅରଜୁନ ।
 ଆକାଶରୁ ମଞ୍ଚଯାଏ ପାର୍ଥ ବାଣ ଘୋଟି
 ପାଞ୍ଚକୋଟି ଯୋଦ୍ଧାଙ୍କୁ ସେ ପକାଇଲେ କାଟି
 ବାତାଘାତେ ପଡ଼େ ଯେହ୍ନେ ବୃକ୍ଷ ପକ୍ବଫଳ
 ମୁଣ୍ଡ ଛିଣ୍ଡନ୍ତେ ନାଟିଲେ ତାଙ୍କ ବକ୍ଷସ୍ଥଳ ।
 ଅଶ୍ବ ଗଜ ରଥ ସହ ହେଲେ ସର୍ବ ଚୂର
 ନଦୀପରି ବହିଲାକ ତାହାଙ୍କ ରୁଧିର ।
 ରକତରେ ଜର ଜର ସବୁଙ୍କରି ତନୁ
 ଉଦୟ କାଳରେ ଯେହ୍ନେ ଦେଖାଯାଏ ଭାନୁ ।
 ବିକଲେ ବୋଦି ପାରନ୍ତି ବାକି ଯେ ସଜନି
 ସେ ରକ୍ତ ଖାଇ ଉଲ୍ଲାସ ହୋଇଲେ ସଜନୀ ।
 ବସିବାକୁ ନାଶକର ପୁରେ ଠାବ ନାହିଁ
 ବିଷୁପୁରେ ଯାଉଛନ୍ତି କୃଷ୍ଣମୁଖ ଚାହିଁ ।
 ଅନେକ ପାପ ଯେ କରିଥିଲେ ଜନ୍ମେ ଜନ୍ମେ
 ତାହାକୁହିଁ ଶାସ୍ତିଦେଇ ନ ପାରିଲେ ଯମେ ।
 ଏ ମହାଭାରତ ଯୁଦ୍ଧେ ମରିଲେକ ଯେତେ
 ବୈକୁଣ୍ଠେ ଗଲେ ଅଠର ଦିବସ ପର୍ଯ୍ୟନ୍ତେ ।
 ସମସ୍ତ ପାତକ ନାଶି ଲଭିଲେ ମୁକତି
 ନାନାପାପୁଁ ତରି ବଇକୁଣ୍ଠେ କଲେ ଛିତି ।
 କୃଷ୍ଣଙ୍କ ମୁଖ ଚାହିଁଣ ଯେ ପଡ଼େ ସଂଗ୍ରାମେ
 ବୈକୁଣ୍ଠେ ବାସ ଦିଅନ୍ତି ଶ୍ରୀପୁରୁଷୋତ୍ତମେ
 ଶଙ୍ଖ ଚକ୍ର ଗଦା ପଦ୍ମଧରି ନାରାୟଣ
 ଭାରତ ଯୁଦ୍ଧ କରାନ୍ତି ସାରଥ୍ୟ ହୋଇଣ ।
 ସମରେ ପଡ଼ନ୍ତି କେହୁ ଶଙ୍ଖ ଚକ୍ର ଦେଖି
 ଲଭନ୍ତି ବୈକୁଣ୍ଠ ଯମଦଣ୍ଡକୁ ଉପେକ୍ଷି ।
 ଜୟ ଜୟ ନୀଳୋତ୍ପଳ ସମ ଯାହା ବର୍ଣ୍ଣ
 ପୃଥ୍ବୀଜନ ଚିନ୍ତାମଣି ଶ୍ରୀବତ୍ସଲାଞ୍ଚନ ।
 ଭଗବାନ ବାସୁଦେବ ଅପୂର୍ବ ମୂର୍ତ୍ତି
 ଏ ମହାଭାରତ ଯୁଦ୍ଧ ରଚିଲେ ଶ୍ରୀପତି ।

ଅଗତିର ଗତି ତୁମ୍ଭେ ମୁକତିର ଦାତା
କଳିକାଳ ଧ୍ବଂସନ ଯେ ଭାରା ନିବାରଣ ।
ତୁଳସୀବଲ୍ଲଭ ପାଦ ରେଣୁ ପଦେ ପଦେ
ବିଜୟ କରୁ ଶାରଳାଦାସ ମମ ହୃଦେ ।



ଦୁଃଶାସନ, କୃପ, ଶଲ୍ୟ, ଅଶ୍ୱଥାମା ସହିତ ଅର୍ଜୁନଙ୍କ ଯୁଦ୍ଧ

ପୁନରପି ପୁଚ୍ଛାକଲେ ମନୁ ନରରାୟେ
ଦ୍ୱିତୀୟ ଦ୍ୱାର ଜିଣିଣ ଗଲେ ଧନଞ୍ଜୟେ ।
ଏକଥା ତୁମ୍ଭ ମୁଖରୁ ଶୁଣି ହେଲି ତୋଷ
ଏହା ଉତ୍ତାରୁ ହୋଇଲା କହ ମୁନି କିସ ।
କହନ୍ତି ଅଗନ୍ତି ରାଜା ପୁଚ୍ଛାକଲ ଯାହା
ମନଯୋଗ କରି ତୁମ୍ଭେ ଶୁଣ ଏବେ ତାହା ।
ବିସ୍ତାରି ମହାଭାରତ କେ କହି ପାରିବ
ବାଲି ବର୍ଷାଧାରା ତାରା କେ ନର କଳିବ ।
ସଂକ୍ଷେପେ କହୁଛି ଶୁଣ ହୋଇଲା ଯେ ଗୋଳ
ପାଞ୍ଚକୋଶ ପରିଯନ୍ତେ ଥିଲେ କୁରୁବଳ ।
ସେମାନେ ଅଟନ୍ତି ଜାଣ ତିରଣର ରାଣି
ବଡ଼ବାନଳ ସମାନ ପାର୍ଥ ଦିଏ ଧ୍ବଂସି ।
ଜୟଦ୍ରଥ ବଧୂବାକୁ ପାର୍ଥ ମହାକ୍ରୋଧେ
ଦୟା ଉପ୍ରୋଧ ଛାଡ଼ିଣ ଅନୁକ୍ଷଣେ ବିଶେ ।
କୁରୁସୈନ୍ୟ ତେହ୍ନେ ଚୂଡ଼ଫଳର ସମାନ
ତାହାକୁ ଲୋଚାଏ ପାର୍ଥ ପ୍ରଚଣ୍ଡ ପବନ ।
ଶକଟ ବ୍ୟୁତ ମଧ୍ୟରେ ତଳେ ନନ୍ଦିଘୋଷ
ପୃଥ୍ବୀ କର୍ଦ୍ଦମ ହୁଏ ରକ୍ତ ମେଦ ମାଂସ ।
ପବନ ସମ ତଳାନ୍ତି ରଥ ଦେବରାଜ
ଓଗାଳିଲେ ବହୁ ସୈନ୍ୟ ଘେନି କୃପାକାର୍ଯ୍ୟ ।
ସୁବର୍ଣ୍ଣର ରଥ ବ୍ୟାଘ୍ର ଲାଙ୍ଗୁଡ଼ର ଚିହ୍ନ
ଫର ଫର ପଡ଼କା ଯେ ଉଡ଼ଇ ଗଗନ ।
ଧବଳ ଜମଳ ଚିହ୍ନ ସିନ୍ଧୁ ଢେଉ ଜାଣି
ଆକାଶରେ ଉହାଡ଼ ଯେ ହେଲେ ଦିନମଣି ।
ଏକମୁଖ ହୋଇ ପାଞ୍ଚ ଅରବୁଦ ଯୋଧୀ
ସହସ୍ର ସହସ୍ର ବାଣ ମହାକ୍ରୋଧେ ବିନ୍ଧି ।
ପୃଥ୍ବୀ ଘୋଟିଲା ସେହି ବାଣ କ୍ୱାଳାବଳୀ
ତାହା ଦେଖଣ ବୋଲନ୍ତି ଦେବ ବନମାଳୀ ।
ଦେଖ ଶରବୃଷ୍ଟି ହୁଏ ସେ ପଶୁ ଦୁଲୀଳ
ଅତ୍ୟନ୍ତ ଯୁଦ୍ଧ ହୋଇବ ବିଚାରି ସମ୍ଭାଳ ।
ନ ଜାଣି ପ୍ରତିଜ୍ଞା ତୁହି ବୃଥା କଲୁ ଏତେ
ବୋଇଲୁ ଯେ କୌରବଙ୍କୁ ଜିଣିବି କିଞ୍ଚିତେ ।

ମାରନ୍ତେଣ ଶେଷ ଏବେ ନୁହେଁ କୁରୁବଳ
ରକ୍ତବୀର୍ଯ୍ୟ ପ୍ରାୟେ ପୁଣି ଶୁଭେ ମହାଗୋଳ ।
ଶୁଣି ପାର୍ଥ ବୋଲେ ସ୍ୱାମୀ ନୁହନ୍ତୁ ବିମୁଖ
କ୍ଷଣେ ରହିଣ ମୋହର ସମରକୁ ଦେଖ ।
କେଶବଙ୍କୁ ବୁଝାଇଣ ବିଶେ ପାର୍ଥ ଶର
ଅର୍ବୁଦ ଯୋଦ୍ଧାଙ୍କୁ କରିଦେଲେ ସେ ଅସ୍ଥିର ।
ସେହି ଅପାଳଟଣର କରିଣ ଗମନ
ପଞ୍ଚଅର୍ବୁଦ ସୈନ୍ୟଙ୍କୁ କରିଲା ଛେଦନ ।
ପୁଣି ଏକସସ୍ର ବାଣ ବିନ୍ଧିଲେ କିରୀଟୀ
ଏକସସ୍ର ଯୋଦ୍ଧାଙ୍କର ରଥ ଗଲା ଫୁଟି ।
ପୁଣି ବହୁଶର ପାର୍ଥ ତୁଣୀରୁ କାଢ଼ିଣ
ସୈନ୍ୟମାନଙ୍କ ଉପରେ କରିଲେ ବର୍ଷଣ ।
ବାଣଘାତେ ସୈନ୍ୟମାନେ ତଳେ ଗଲେ ପଡ଼ି
ସମସ୍ତ ଶରୀରରୁ ପ୍ରାଣଗଲା ଉଡ଼ି ।
ସୈନ୍ୟଙ୍କ ପଡ଼ିବା ଦେଖୁ କୋପେ କୃପାଚାର୍ଯ୍ୟ
ଅର୍ଜୁନେ ବିନ୍ଧିଲେ ପଞ୍ଚବିଂଶତି ନାରାଜ ।
ଆସନ୍ତି ନାରାଟମାନେ ଆକାଶକୁ ଘୋଟି
ପଞ୍ଚବାଣେ ନିବାରିଲେ ତାହାକୁ କିରୀଟୀ ।
ପର୍ବତାଶରେକ ଘେନି କୃପାଚାର୍ଯ୍ୟ ମାରି
ବଜ୍ରଶରେ ଅରଜୁନ ତାକୁ ଦେଲେ ଚୁରି ।
ଶୁଣି କୃପ ବ୍ରହ୍ମଅସ୍ତ୍ର ବାଣେ ଦେଲେ ପେଷି
ତା ଗର୍ଜନେ ଦିଗପାଳମାନେ ହେଲେ ତ୍ରାସି ।
ପରିଘ ନାରାଟ ଘେନି ବିଶେ ଫାଲଗୁନି
ନିର୍ଯ୍ୟାତ ବାଣକୁ ସେହି ଭକ୍ଷିଲା ସେକ୍ଷଣି ।
ଅର୍ଦ୍ଧଚନ୍ଦ୍ରାସ୍ର ପେଷିଲେ କୃପ ମହାରଥୀ
ବଜ୍ର ମୁକୁଗରେ ତାକୁ ଅର୍ଜୁନ ନିପାତି ।
ହରି ବୋଇଲେ ଦ୍ରୋଣଙ୍କ ଶଳା ଏହି କୃପ
ଅସ୍ତ୍ରଯୁଦ୍ଧେ ନ ଭାଙ୍ଗିବ ଏହାର ଯେ ଦର୍ପ ।
ଦୃଷ୍ଟବାକ୍ୟେ କ୍ଷୁରଅସ୍ର ଅରଜୁନ ବିନ୍ଧି
କୃପାଚାର୍ଯ୍ୟଙ୍କର ଧନୁ ଗୁଣ ଦେଲେ ଛେଦି ।
କାମ୍ୟକ ଅସ୍ରକୁ ପୁଣି ବିନ୍ଧିଣ ଅର୍ଜୁନ
କୃପାଚାର୍ଯ୍ୟଙ୍କ କନ୍ଧରୁ ଘେନିଲେକ ଦ୍ରୋଣ ।
ନିରସ୍ର ହୋଇଣ ତହୁଁ କୃପାଚାର୍ଯ୍ୟକ୍ଷତ୍ରୀ
ଖଡ଼ଗ ଫଳା ଘେନି ରଥୁ ଢେଉଁଲା ତଡ଼ତି ।
ସିଂହର ଗତି ପ୍ରାୟେକ ପାଦେ କ୍ଷେପିଗଲା
ତା ଦେଖୁ ପାର୍ଥ ବାବଳ ଶରକୁ ପେଷିଲା ।
ପୁଣି ଶରେକ ପେଷିଲେ ପଶୁ ରାଜବଳା
ସେହ୍ନା ଫୁଟନ୍ତେ ଛାଡ଼ିଲା କୃପ ଖଡ଼ଗଫଳା ।
ପ୍ରତ୍ୟେକ ରୋମମୂଳରୁ ରକ୍ତ ହେଲା ବୃଷ୍ଟି
କୃପାଚାର୍ଯ୍ୟ ମହାପରେ ପଡ଼ିଲେ ଯେ ଲୋଟି

କୃପ ପଡ଼ନ୍ତେ ଆନନ୍ଦ ହେଲେ ଚକ୍ରପାଣି
 ପାଞ୍ଚଜନ୍ୟ ଶଙ୍ଖକୁ ସେ ବଜାଇଲେ ଟାଣି ।
 ବାହିଲେ ତୁରଙ୍ଗ ତହିଁ ପ୍ରଭୁ ପଦ୍ମ ଆଖି
 ମହାବାତେ ଗଗନରେ ଉଡ଼େ ଯେହ୍ନେ ପକ୍ଷୀ
 ରଥ ଗଜ ଅଶ୍ବ ସୈନ୍ୟ ପଥ ନିରୋଧନ୍ତେ
 ଅର୍ଜୁନ ବିନାଶେ ତାଙ୍କୁ ଅସ୍ତ୍ର ଶରାଘାତେ ।
 ନନ୍ଦିଘୋଷ ଚଳିଯାନ୍ତେ ଭାରତର ମଲ୍ଲ
 ଆଗେ ଓଗାଳିଲେ ବୀର ରାୟଗୁରୁ ଶଲ୍ୟ ।
 ବାମେ ତାହାଣେ ଅଛନ୍ତି ବହୁତର ରଥୀ
 ଚାରି ମେବଜ୍ଜ ଅଶ୍ବ ଯେ ଦୁଇସସ୍ତ୍ର ହସ୍ତୀ ।
 ଲୁହାର ଧନୁ ଅଟଳ ଲୁହା ତୀକ୍ଷଣବାଣ
 ଶାରଙ୍ଗ ପକ୍ଷୀର ବାଣ ଭରି ବେନି ଦ୍ରୋଣ ।
 ନାନା ଅଳଙ୍କାରେ ସର୍ବେ ହୋଇଛନ୍ତି ଭୂଷା
 ରାଉତ ଅଙ୍ଗେ ହୋଇଛି କାଳମାଟି ଘଷା ।
 ପଡ଼ନ୍ତି ଉଠନ୍ତି ପୁଣି ଦଶ ବିଂଶ ତ୍ରିଂଶ
 ରାକ୍ଷସ ପ୍ରାୟେକ ସର୍ବେ ଘୋଟନ୍ତି ଆକାଶ ।
 ଏହାଙ୍କର ତୁଳେ ଥିଲେ ପାଞ୍ଚସସ୍ତ୍ର ରାଜା
 ସମରେ ଅନିବାର ସେ ଦୁଷ୍ଟ ଦର୍ପଗଞ୍ଜା ।
 ବୀରଜିତ ସୁରଜିତ ବୋଲି ବେନିରାୟ
 ଦୁହିଁଙ୍କର ତୁଳେ ଛନ୍ତି ଦଶସସ୍ତ୍ର ହସ୍ତ ।
 ଦୁହିଁଙ୍କର କରେ ଶୋଭାପାଏ କୋଟିଯାତି
 ରେରେକାର ଶବ୍ଦକରି ଏକମୁଖେ ଉଠି ।
 ନାନାଭୂଷଣେ ଭୂଷିତ ହୋଇଛନ୍ତି ପୁଣି
 ଝଲକଇ ଲାଙ୍କିଆ ଯେ ବିକୁଳିହୁଁ ଜିଣି ।
 ବୀରଜିତ ସୁରଜିତ ଏ ଦୁଇ ନରେନ୍ଦ୍ର
 ନନ୍ଦିଘୋଷରଥକୁ ସେ କଲେ ଶରଭେଦ ।
 ଅର୍ଜୁନ ବିନ୍ଧିଲେ ତହିଁ ବାଣ ଚଉଷଠି
 ଏକବାରେ ଦଶସସ୍ତ୍ର ଅଶ୍ବ ଗଲେ ଫୁଟି ।
 କୋଟିଯାତି ବୁଲାନ୍ତେ ସେ ଦେଖୁ ବୀରପାର୍ଥ
 ବାବଳ ଶରେ ଛେଦିଲେ ତାହାଙ୍କର ହସ୍ତ ।
 ଅଶ୍ବପରେ ଅସାଷ୍ଟମ ହେଲେ ଦୁଇ ରାୟ
 ସମଦଣ୍ଡ ଦେଖା ଗଲେ ମୁଣ୍ଡା ବୃକ୍ଷ ପ୍ରାୟ ।
 କତୁରି ବାଣ ବିନ୍ଧିଲେ ପୁଣି ଅରଜୁନ
 ଯୋଦ୍ଧାଙ୍କର କଟିଠାରୁ କରିଲେ ଛେଦନ ।
 ଗଦା ଧରି ଅଶ୍ବଆରେ ତହିଁ ଯେତେ ଥିଲେ
 ବାଣାଘାତେ ସର୍ବେ ତହିଁ ଜଳିଣ ପଡ଼ିଲେ ।
 ପ୍ରଶଂସା କରନ୍ତି କୃଷ୍ଣ ସେହି ଯୁଦ୍ଧ ଦେଖୁ
 ପଳାଇଲେ ଅଶ୍ବମାନେ ରଥୀଙ୍କୁ ଉପେକ୍ଷି ।
 କେଶବ ବୋଲନ୍ତି ଦେଖବାବୁ ଧନଞ୍ଜୟେ
 ଦୁଇ ଦୁଇ ଖଣ୍ଡ ହେଲା ସବୁଙ୍କରି କାୟେ ।

କଟାକ୍ଷ ନୟନ ଦନ୍ତ ଅଧରରେ ଚାପି
 ମୃତପିଣ୍ଡ ପଡ଼ିଛନ୍ତି ରଣଭୂମି ବ୍ୟାପି ।
 ପାଞ୍ଚ ଅଭବ୍ରତ ଯୋଦ୍ଧା ଅଶ୍ବ ଏହିପରି
 କେତେ ପଡ଼ିଛନ୍ତି କରି ନୁହଇ ସ୍ଵମାରି ।
 ସମସ୍ତେ ବିନାଶ ହେଲେ ନାହିଁ କେହି ସ୍ଵଖା
 ଅସଂଖ୍ୟ ବଳକୁ କେନ୍ଦ୍ର କରିବ ସେ ଲେଖା ।
 ଶଲ୍ୟ ଏକାକୀ ଆରଦ୍ରାବଳି ଧନୁ ଧରି
 ଶକ୍ରାଜିତ ବୋଲି ଶର ବିନ୍ଧେ ଟାଣିକରି ।
 କୋଟିଏ ସୂର୍ଯ୍ୟର ପ୍ରାୟେ କିରଣ ବିକାଶି
 ମହା ଉଲ୍‌କାପାତ ପ୍ରାୟେ ପୃଥ୍ବୀକି ସେ ବିଶି ।
 ବାଣାଘାତେ ଅଶ୍ବ ଗଜ ରହିଣ ନ ପାରି
 କଉରବ ବଳ ସବୁ ପଳାଇଲେ ଡରି ।
 ଯୋଜନେ ପର୍ଯ୍ୟନ୍ତେ କେନ୍ଦ୍ର ନ ପାରିଲେ ରହି
 ନନ୍ଦିଘୋଷ ସଙ୍ଗେ ଶଲ୍ୟ ରଣ ଯେ କରଇ ।
 କୃଷ୍ଣ ପ୍ରଶଂସନ୍ତି ସାଧୁ ଶଲ୍ୟ ତୋ ମହିମା
 କ୍ଷତ୍ରୀକୁଳେ ନାହିଁ କେହି ଦେବାକୁ ଉପମା ।
 ବହୁ ଶର ରହିଅଛି ଶଲ୍ୟଙ୍କର ରଥ
 କୃଷ୍ଣାର୍ଜୁନେ ଶର ବିନ୍ଧେ ହୋଇ ସମକକ୍ଷ ।
 ଧାର୍ମିକ ବିବେକ ଯେ ମହତ କୁଳଶୀଳ
 ଏପରି ବହୁ ପ୍ରଶଂସା କଲେ ଆଦିମୂଳ ।
 ଶଲ୍ୟଙ୍କ ପ୍ରଶଂସା ଶୁଣି ପାର୍ଥ ଚଳି ହୋଇ
 ବୋଲେ କିମ୍ପା ଏତେ ପରଶଂସା ଭାବଗ୍ରାହୀ
 କୃଷ୍ଣ ବୋଇଲେ ଅଜ୍ଞାନୀ ତୁହି ଧନଞ୍ଜୟ
 ନନ୍ଦିଘୋଷ ରଥ ତୋର ମେରୁର ପରାୟ ।
 ଯୋଚାଅଛି ମହାବଳୀ ପୁଣି ଅଶ୍ବଚାରି
 ଧୃକପରେ ହନୁମନ୍ତ ରହିଛି ଆବୋରି ।
 ଦ୍ଵିତୀ ପିନାକ ଗାଣ୍ଡୀବ ଧନୁ ତୋର କରେ
 ପାଶୁପତ ଶର ପୁଣି ଅଛି ତୋ ତୃଣୀରେ ।
 ତିନିପୁର କର୍ତ୍ତା ମୁହିଁ ତୋ ରଥେ ସାରଥୀ
 ଶଙ୍ଖ ଚକ୍ର ହସ୍ତେ ପୁଣି ବିରାଟ ମୂରତି ।
 ଏ ରୂପ ଦେଖିଲେ ମୋର ଦ୍ରାଘ କରେ ବ୍ରହ୍ମା
 ଜାଣିଲେ ଭାରୋଇ ମଲ୍ଲ ଏବେ ଶଲ୍ୟ ବ୍ରହ୍ମା
 ନ ଥିଲା ଏପରି କେହି ଆଉ କେ ନୋହିବ
 ଏପରି କହି ଶଲ୍ୟଙ୍କୁ ପ୍ରଶଂସନ୍ତେ ଦେବ ।
 ଅର୍ଜୁନ ଶଲ୍ୟ ପ୍ରଶଂସା ଶୁଣିଣ ରାଗିଲେ
 ଚୋଖା ଚୋଖା ବାନ୍ଧିକରି ବାଣ ବୃକ୍ଷିକଲେ ।
 ଚାରିହସ୍ତଙ୍କୁ ବିନ୍ଧିଲେ ପାଞ୍ଚ ପାଞ୍ଚ ଶର
 ଦଶବାଣ ବିନ୍ଧିଲେ ସେ ସାରଥୀ ଉପର ।
 ଧୃକକୁ ବିନ୍ଧିଲେ ପୁଣି ପଞ୍ଚବାଣ ଯୋଡ଼ି
 ଶଲ୍ୟକୁ ହାବୋଡ଼ା ଶର ମାରେ ସବ୍ୟସାଚୀ

ଶସ୍ତ୍ରପଦ୍ମେ ଘୋଟକେ ହୋଇଗଲେ ବୃନ୍ଦା
ସାରଥ ମଲା ଭେଦିଲା ସୈନ୍ୟଙ୍କର ସେହ୍ନା ।
ରଥ ଶତଖଣ୍ଡ ହୋଇ ପଡ଼ନ୍ତେଣ ଭାଜି
ଭୂମିରେ ଶଲ୍ୟ ପଡ଼ିଲେ ହୋଇ ଗଳଗାଜି ।
ପୁଣି କୃତାନ୍ତକ ବାଣ ବିନ୍ଧିଲେ ଅର୍ଜୁନ
ରହ ରହ ପାର୍ଥ ତାକ ଦେଲେ ଜନାର୍ଦ୍ଦନ ।
ଭୋ ପାର୍ଥ ଶୁଣ ତୁ ଏବେ ମୋହର ବଚନ
ଏହାକୁ ବଧ କରିବା ଅଟେ ଅକାରଣ ।
ବିଶେଷେ ଆତ୍ମର ଗୁରୁ ସେ ପଶୁଙ୍କ ଶଳା
ଆବର ଅଟନ୍ତି ସହଦେବଙ୍କ ମଉଳା ।
ଏହା କହି ସେ ସ୍ଥାନରୁ ରଥ ନେଲେ ବାହି
ବେନି ଓଧୁ ତଳେ ଶଲ୍ୟ ରଥୀ ଗଲେ ରହି ।
ପୁଣି ଯାଇ ଆଉ ରଥେ କରି ଆରୋହଣ
ଧନୁ ଶସ୍ତ୍ର ଘେନି ଉଠିଲେକ ତତକ୍ଷଣ ।
ପାଞ୍ଚଶତ ଯୋଦ୍ଧା ଘେନି ରାୟଗୁରୁ ଶଲ୍ୟ
ନନ୍ଦିଘୋଷ ଓଗାଳିଲେ ହୋଇ କୋପାନଳ ।
ତା ପାଶକୁ ନନ୍ଦିଘୋଷ ରଥ ନ୍ୟକ୍ତେ ଚାଲି
ବିଶାଶତ ଶର ଶଲ୍ୟ ବିନ୍ଧେ ଧନୁ ତୋଳି ।
ଅପ୍ରମିତେ ବାଣ ବିନ୍ଧେ ବୀରବର ପାର୍ଥ
ପର୍ବତମାନେ କମ୍ପନ୍ତି ପାଇ ସେ ଆଘାତ ।
ସେହି ବାଣ ଶଲ୍ୟଙ୍କର ଅସ୍ତମାନ କାଟି
ସେ ଆଘାତେ ବହୁ ସୈନ୍ୟ ପଡ଼ିଲେକ ଲୋଟି
ଅଶୀଲକ୍ଷ ହସ୍ତୀ ତିନିଲକ୍ଷ ଯେ ପଦାତି
ନକୋଟି ମୁକୁଟବନ୍ଧା ସାତକ୍ଷୋଣୀ ରଥୀ ।
ଏ ପାଞ୍ଚ ଫଳାର ମଧ୍ୟେ ବଡ଼ାଇ ଗହଳ
ରଥ ଗଜ ଦିଶନ୍ତି ଯେ ଜାଣି ମେଘମାଳ ।
ଏହି ସମୟକୁ ଅଛି ବାକି ଅଧେ ଦିନ
ଘୋର ଅନ୍ଧକାରମୟ ଦିଶଇ ଗଗନ ।
ମହା ବନସ୍ତରେ ଯେହ୍ନେ ଶାଳବୃକ୍ଷ ମାନେ
ରଥ ଗଜ ଅଶ୍ୱମାନେ ଦେଖାଯାନ୍ତି ତେହ୍ନେ ।
ଏକକୁ ଆରେକ ତହିଁ କରନ୍ତି ଉତ୍ତର
ଅକାଳେ କିମ୍ପା ଗର୍ଜଇ ଏହି ଜଳଧର ।
ସୈନ୍ୟ ଦେଖଣି ସାନନ୍ଦ ବୀର ଫାଳଗୁନି
ଅତ୍ୟନ୍ତ କ୍ରୋଧରେ ବାଣ ବିନ୍ଧିଲାକ ତିନି ।
ଜଳ ମେଦୁର ପଲକା ଏହି ତିନିବାଣେ
ଜଳବୃଷ୍ଟି ହେଉଅଛି କି ଧାରା ଶ୍ରାବଣେ ।
ଅନ୍ଧାର ବାଣ ମାଇଲେ ଶଲ୍ୟ ଦେବରାୟ
ଦିବାରେ ପୃଥ୍ୱୀ ଦିଶିଲା ଅନ୍ଧକାର ମୟ ।
ଉଭୟ ଥାଟ ମଧ୍ୟରେ ସର୍ବେ ହେଲେ ବଣା
ବୀରଣା ନ ହେଲା କେହୁ ପର କେ ଆପଣା ।

ଏକର ଦ୍ରୋଣ ଆରେକ ନିଏ ଝିଙ୍କିକରି
କାହାର ଅସ୍ତ୍ରକୁ କେହୁ ନିଅଇ ଓଟାରି ।
ଅନ୍ୟୋଅନ୍ୟ ହୋଇ ଯେ କୌରବ ସଭନି
ବନ୍ଧୁ ସୋଦରଙ୍କୁ କେହି ନ ପାରିଲେ ଚିହ୍ନି ।
କେ ରାଜା କେ ରଥୀ ବୋଲି ନ ପାରିଲେବାର
ଆପଣା ମଧ୍ୟରେ ସର୍ବେ ହେଲା ମରାମରି ।
ପଞ୍ଚଷଠି ସୈନ୍ୟ ଘେନି ଶଲ୍ୟ ମହାରଥୀ
ଷାଠିଏ ଷାଠିଏ ବାଣ ବିନ୍ଧିଲେ ଝଟତି ।
ଅପ୍ରମିତ ବାଣ ଯହୁଁ ହୋଇଲାକ ବୃଷ୍ଟି
ପବନୁ ବେଗ କରିଣ ପାର୍ଥ ତାହା କାଟି ।
ବେଢ଼ିଣ ବିନ୍ଧନ୍ତେ ସର୍ବେ ଧର୍ମକରି ତେଜ୍ୟା
ଏକ ରଥକୁ ବେଢ଼ିଲେ ପାଞ୍ଚସସ୍ତ୍ର ରାଜା ।
ନନ୍ଦିଘୋଷ ତଉକତି ପଡୁଅଛି ଶର
ଅଶ୍ୱ ସାରଥ ରଥୀ ଯେ ନ ଦିଶେ କାହାର ।
ଶ୍ରୀଭୁଜରେ ପାଶୁପତ ଘେନି ବୀର ପାର୍ଥ
ବିନ୍ଧିଣ ସକଳ ଅସ୍ତ୍ର କରିଲେ ବିଅର୍ଥ ।
ଜଳବୃଷ୍ଟି ପ୍ରାୟେ ଶର ପଡ଼ଇ ଗଗନୁ
ସେ ଶରମାନ ଗିଳଇ ଧୂଳେ ଥାଇ ହନୁ ।
ବାବଲଶର ପେଷିଲେ କୋପେ ଧନଞ୍ଜୟ
ବାଜନ୍ତେ ସୈନ୍ୟ ଲୋଟିଲେ ରକ୍ଷାବନ ପ୍ରାୟ
ପୁଣି ପରିଘ ଶରକୁ ପାର୍ଥ କରେ ଧରି
ମାରନ୍ତେ ପଡ଼ିଲେ ଗଜମାନେ ପ୍ରାଣହାରି ।
ମନଭେଦୀ ନାରାତକୁ ବିନ୍ଧେ ଧନଞ୍ଜୟ
ମଧ୍ୟଭୁବନୁ ସଭନ୍ୟ ସର୍ବେ ହେଲେ କ୍ଷୟ ।
ଆଠକ୍ଷୋଣୀ ସୈନ୍ୟ ଅଖତକ ମଧ୍ୟେ ଥିଲେ
ମନଭେଦୀ ଶରାଘାତେ ସମସ୍ତେ ପଡ଼ିଲେ ।
ରତନମଣି ମୁକୁଟ ଭୂଷା ଜଗଦ୍‌ବଳା
ସୀମନ୍ତନୀ ବାହୁଟି ଯେ ବନ୍ଧ ରତ୍ନମାଳା ।
ହୀରକ ମଣିମାଣିକ୍ୟ ଅଙ୍ଗଭୂଷାତୟ
ତଳେ ପଡ଼ିଣ ଦିଶନ୍ତି ନକ୍ଷତ୍ର ପରାୟ ।
ସାତକ୍ଷୋଣୀ ବଳ ତହିଁ ଥିଲେ ଅତିତୋଖା
ଏକ ପ୍ରହାରକେ ସର୍ବେ ହୋଇଲେ ନିରେଖା ।
ମନଭେଦୀ ଶରେ ନ ରହିଲେ ଏକଜଣ
ସେହ୍ନା ଟୋପରେ ରଙ୍ଗ ଯେ ବାହୁଟି କଙ୍କଣ ।
ଶରୀର ରଙ୍ଗ ହୋଇଣ ତଳେ ଅଛି ପଡ଼ି
କି ଜାଣି ଗଗନୁ ଅଷ୍ଟରତ୍ନ ପଡ଼େ ଝଡ଼ି ।
ଗଜ ଅଶ୍ୱ ମନୁଷ୍ୟର ଦେହରୁ ଯେ ଗଳି
ରୁଧିରମାନ ବହୁଛି କେ ପାରିବ କଳି ।
ଗଜ ଅଶ୍ୱ ମନୁଷ୍ୟଙ୍କୁ ମଡ଼ା ମେଳା ମେଳା
ରକ୍ତନଦେ ଭାସିଯାନ୍ତି ଯେସନେକ ଭେଳା ।

ଦିନକର ଆସିଣ ଯେ ନବଘଡ଼ି ହେଲେ
 ତୃଷ୍ଣାରେ ଯୋଦ୍ଧାଏ ଅସ୍ତ୍ର ଧରି ନ ପାରିଲେ ।
 ସମରେ ଶ୍ରମରେ ସେହୁ ପାଇ ମହାଦୁଃଖ
 ରଣ ଛାଡ଼ି ପଳାଇଲେ ହୋଇଣ ବିମୁଖ ।
 ମନଦମ୍ଭେ ଯୋଦ୍ଧାମାନେ ବୋଲେ ରହ ବାବା
 ଯୁଦ୍ଧେ ମରଣ ସୁଲଭ ଆଉ କି ପାଇବା ।
 ନିସତେ ପତୁଛନ୍ତି କେ ଦେଉଛନ୍ତି ଝାସ
 ଶ୍ରୀକୃଷ୍ଣ ମୁଖ ଚାହିଁଣ ବଳକୁଣ୍ଠେ ବାସ ।
 ମହାଭାରତ ସମର ହେଉଅଛି ଏଣେ
 ଆକାଶରେ ରହି ଦେଖୁଛନ୍ତି ଦେବଗଣେ ।
 ଧର୍ମ ଅଧର୍ମ ଦେଖଣ କରୁଛନ୍ତି ଗୋଳ
 ଧର ଧର ମାର ମାର ଶୁଭଇ ଚହଳ ।
 ଫୁଟି ଲୋଟି ପୁଣି କେ ଉଠନ୍ତି ମୋହ ତେଜି
 ରଣରଙ୍ଗ ଦେଖଣ କେ ଧାମେ ଗଳଗାଜି ।
 ସୈନ୍ୟଙ୍କ ବିନାଶ ଦେଖୁ ଶଲ୍ୟ ସେନାପତି
 ରଣେ ଅଗ୍ରସର ହେଲେ ହୋଇ କୋପ ମୂର୍ତ୍ତି ।
 ଶ୍ରୀଭୁଜେ କୋଦନ୍ତ ସମ ଧନୁ ଏକ ଧରି
 ଦିଶନ୍ତି ଯେହ୍ନେ ପିନାକଧାରୀ ତ୍ରିପୁରାରୀ ।
 ସୁବର୍ଣ୍ଣ ରଥରେ ବ୍ୟାଘ୍ର ଚର୍ମର ଛାଉଣି
 କେଶରୀର ଲାଙ୍ଗୁଳ ଯେ ତାପରେ ଓଡ଼ଣି ।
 ଇନ୍ଦ୍ର ଶରାସନ ପ୍ରାୟ କରରେ କୋଦଣ୍ଡ
 ଡାକରେ ମହା କମ୍ପାଏ ଭାରତର ଷଣ୍ଢ ।
 ବିଶାଶତେ ଦିବ୍ୟଅସ୍ତ୍ର ଲୁହା ତୀକ୍ଷଣ ମୁନା
 ଆକର୍ଷି ବିନ୍ଧିଲେ ଶଲ୍ୟ ଅର୍ଜୁନଙ୍କ ସେହ୍ନା ।
 ପୁଣି ରାଗେ ସହସ୍ତ୍ରେକ ବାଣ ଘେନି କରେ
 ଓଟାରି ବିନ୍ଧିଲେ ଶଲ୍ୟ ଅର୍ଜୁନ ଉପରେ ।
 ପୁନରପି ବିଂଶ ତ୍ରିଂଶ ପୁରାଇଣ ବାଣ
 ପାର୍ଥ ସାରଥ୍ୟ କୃଷ୍ଣଙ୍କୁ ବିନ୍ଧିଲା ତକ୍ଷଣ ।
 ପୁଣି ତୃଣୀରୁ କାଢ଼ି ଚଉଷଠି ଶର
 ତାରି ଅଶ୍ୱଙ୍କ ଉପରେ ବିନ୍ଧିଲେ ସତ୍ୱର ।
 ହସ୍ତର ବ୍ୟଗ୍ରତାପଣ କହି ତା କେ ପାରି
 ରଣଝଣ ଶବଦରେ କମ୍ପେ ବସୁନ୍ଧରୀ ।
 ଶ୍ରୀକୃଷ୍ଣ ବୋଇଲେ ତୁ ହୋ ଦେଖ ଫାଲଗୁନି
 ଶଲ୍ୟର ଶର ଘୋଟିଲା ସର୍ବତ୍ର ମେଦିନୀ ।
 ଅର୍ଜୁନ ବୋଇଲେ ପ୍ରଭୁ ଆହୁରି ସେ ବିନ୍ଧୁ
 ଶେଷ ହେବା ଯାଏ ଶର ଦୁଇଦ୍ରୋଣ ମଧୁ ।
 ଶ୍ରୀକୃଷ୍ଣ ବୋଇଲେ କହୁ କୁତୁହଳ କଥା
 ମଧ୍ୟସ୍ଥାନ ଆସି ହେଲେ ଆଦିତ୍ୟ ଦେବତା ।
 ଜୟଦ୍ରଥେ ନ ଭେଟିବା ଯାଏ ମୋର ଭୟ
 ତୁ ଏ ଯୁଦ୍ଧ ମଣୁଅଛୁ ସାମାନ୍ୟର ପ୍ରାୟ ।

ଅର୍ଜୁନ ବୋଲେ ସାରଥ୍ୟ କୃଷ୍ଣ ଯାର ରଥେ
 କିଞ୍ଚିତ ପ୍ରାୟେକ ମଣେ ସେହି ଜୟଦ୍ରଥେ ।
 ଏହିକ୍ଷଣି ମୋ ଛାମୁରେ କିଏ ଠିଆହେବ
 ଶକଟ ବ୍ୟୁତ୍ତରେ ଆଜ ମୋ ଯୁଦ୍ଧ ଦେଖୁବ ।
 ବିଜୟ କରବାଳ ଯେ ଆଉ ପାଞ୍ଚବାଣ
 ପାର୍ବତୀ ଯା ଦେଇଥିଲେ ହୋଇ ତୋଷ ମନ
 କୌଣସି ଯୁଦ୍ଧ ସମୟେ ପ୍ରୟୋଗ ନ କରି
 ରଖୁଥିଲେ ପାର୍ଥ ତାହା ଅତିଯତ୍ନ କରି ।
 ଧନୁରେ ଯୋଡ଼ିଲେ ପୁଣି ହୋଇ କୋପମୂର୍ତ୍ତି
 ଗୁଣ ଆମଞ୍ଚ ଶଲ୍ୟଙ୍କୁ ବିନ୍ଧିଲେକ ଧାତି ।
 ସେ ନିଦାଘ ବାଣ ପଡ଼େ ହୋଇଣ ପ୍ରତ୍ୟକ୍ଷ
 ହୟ ସାରଥ୍ୟ ଦୁହିଁଙ୍କ କାଟିଦେଲା ମୁଣ୍ଡ ।
 ସେ ଅସ୍ତ୍ରର ତେଜ ପାଇ ରଥ ଗଲା ଫାଟି
 ଶଲ୍ୟଙ୍କ ପରେ ପଡ଼ିଲା ବଜ୍ରସମ ଘୋଟି ।
 ଯେସନେକ କାଳସର୍ପ ପଶଇ ବିବରେ
 ସେପରି ବାଣ ଭେଦିଲା ଶଲ୍ୟଙ୍କ ଶରୀରେ ।
 ରୋମେ ରୋମେ ଭେଦିବାରୁ ବୋହିଲା ଶୋଣିତ
 ସେହ୍ନାସହ ଦେହ ହେଲା ରୁଧିରେ ଜଡ଼ିତ ।
 ଘାଏ ଅସାଷ୍ଟମ ହେଲେ ଇଚ୍ଛାବତୀ ବାଳ
 ଗୋବିନ୍ଦ ବୋଇଲେ ଯାର ଛେଦ ବକ୍ଷସ୍ଥଳ ।
 ଅର୍ଜୁନ ବୋଇଲେ ଶୁଣ ଦେବ ଶରୀପତି
 ସୋଦର ମଉଳା ଏହୁ ଆଆନ୍ତୁ ବରତି ।
 ଶରଘାଏ ମୋହ ଗଲେ ଶଲ୍ୟ ସେନାପତି
 ଅନ୍ତରୀକ୍ଷେ ମୋର ରଥ ବାହା ହେ ଶ୍ରୀପତି ।
 ଅର୍ଜୁନ ବଚନେ ତହୁଁ ଦେବ ଦଉତ୍ୟାରି
 ଶୂନ୍ୟପଥେ ବାହିନେଲେ ରଥ ବେଗକରି ।
 ଷଷ୍ଠ ଫଳିରେ ଦେଖୁଲେ ବହୁସୈନ୍ୟ ଗୋଳ
 ଯୋଜନ ପର୍ଯ୍ୟନ୍ତେ ମାଡ଼ି ପଡ଼ିଛି ଚହଳ ।
 ଶ୍ରୀକୃଷ୍ଣ ବୋଇଲେ ଦେଖ ବୀର ଫାଲଗୁନି
 ତୃଷ୍ଣାତୁରେ ଅଶକତ ହେଲେଣି ସଜନି ।
 ରୁଧିର ଜଡ଼ିତ ହେଲା ଅଶ୍ୱଙ୍କର ଦେହ
 ତୃଷାର ଆକୁଳେ ଚଳି ନ ପାରନ୍ତି ହୟ ।
 କୃଷ୍ଣଙ୍କ ବଚନ ଶୁଣି ବୀର ଫାଲଗୁନି
 ଜଳତରଙ୍ଗ ନାମରେ ଅସ୍ତ୍ର ଏକ ଘେନି ।
 ଆକର୍ଷି ବିନ୍ଧନ୍ତେ ତାହା ବାସବ ନନ୍ଦନ
 ପଞ୍ଚଧାରୀ ହୋଇ ଜଳ ଉଠିଲା ବହନ ।
 ସୁଶୀତଳ ସୁନିର୍ମଳ ସୁବାସିତ ନୀର
 କୃଷ୍ଣ ହୋଇ ବହିବାରୁ ଧରଣୀ ଉପର ।
 ତୃଷାର ଆକୁଳେ ଥିଲେ ଅଶ୍ୱ ଗଜ ସୈନ୍ୟ
 ଯେଝା ଇଚ୍ଛାସୁଖେ ସର୍ବେ କଲେ ଜଳପାନ ।

ତୃଷା ହରନ୍ତେ ସମସ୍ତେ ହୋଇ ତୋଷତିଉ
 ଏକମୁଖେ ପ୍ରଶଂସନ୍ତି ସାଧୁ ସାଧୁ ପାର୍ଥ
 ଏ ମହାଭାରତ ଯୁଦ୍ଧେ ତୋ ମହିମା ଧନ୍ୟ
 ସାଧୁ ତୋର ପିତା ମାତା ଧନ୍ୟ ଅରଜୁନ ।
 ଶତ୍ରୁଙ୍କଠାରେ ତୁ ଆଉ ଏଡ଼େ ପରସନ୍
 ତ୍ରିଲୋକ୍ୟ ମଧ୍ୟରେ ତୋର ଜୀବନକୁ ଧନ୍ୟ
 ଏ ମହାମଣ୍ଡଳେ ତୁହି ଭୁଞ୍ଜ ଅଇଶ୍ବର୍ଯ୍ୟ
 ଆମ୍ଭର ଆୟୁଷ ଘେନି ଶୁଭେ କର ରାଜ୍ୟ ।
 କୌରବ ଆଟରେ ଶୁଭେ ଏସନକ ଧ୍ବନି
 ଶ୍ରୀକୃଷ୍ଣ ବୋଲନ୍ତି ଶୁଣ ବୀର ଫାଲଗୁନି ।
 ସନ୍ତୋଷ ହୋଇଣ ସୈନ୍ୟ ଅସ୍ତ୍ରଶସ୍ତ୍ର ଧରି
 ଯେ ଯାହାର ସ୍ଥାନେ ଯାଇ ରହିଲେ ଆବୋରି
 ସୁନା ଚୋପର ରତ୍ନର ମୁକୁଟ କା ଶିରେ
 ତାଡ଼ ତୋଡ଼ର ବାହୁଟି ଶୋଭାପାଏ କରେ
 କୃପାଣ ପରଶୁ ଗଦା ଆଉ ମୃଦୁଗର
 କୁନ୍ତ ଖଡ୍ଗ ଗୁରୁଜାଦି ଯେ କର୍ଣ୍ଣ କଟାର ।
 ଶସ୍ତ୍ରଙ୍କର ଶବ୍ଦମାନ ଶୁଭେ ରଣଘଣ
 ରଙ୍ଗବସ୍ତ୍ର କରିଛନ୍ତି ସର୍ବେ ପରିଧାନ ।
 କିଲିକିଳା ଶବ୍ଦରେ ଉଠେ ମହାଧ୍ବନି
 ମୈୟୁଷେ ଡାକୁଥିଲେ ଯେସନେ ତାକିନୀ ।
 ମହାଭୟଙ୍କର ବଳ ସର୍ବେ ବଳବନ୍ତା
 ଅଶ୍ବଥାମା ତୁଲେ ପାଞ୍ଚକୋଟି ଗଜଦନ୍ତା ।
 ଦେଖ ଅସ୍ତ୍ର ବୁଲାଇଣ ଆସୁଛନ୍ତି ବଳୀ
 ନନ୍ଦିଘୋଷକୁ ଆସନ୍ତି ଓଗାଳିବେ ବୋଲି ।
 ଭାରତେ ଯେ ମହାମଲ୍ଲ କ୍ଷତ୍ରିୟ ଉତ୍ତମା
 ପଦ୍ମବ୍ୟୁହ ଦ୍ବାର ଜଗିଅଛି ଅଶ୍ବଥାମା ।
 ଅନ୍ଧକ ନିଧନ କାଳେ ଯେହ୍ନେ ତିପୁରାରି
 ଅଶ୍ବଥାମାର ମୂରତି ଦିଶେ ସେହିପରି ।
 ଷ୍ଟଟିକର ରଥେ ଅଷ୍ଟରତ୍ନର ଖଞ୍ଜାଣି
 ସ୍ବର୍ଣ୍ଣମୃଗ ଚର୍ମ ତହିଁ ହୋଇଛି ଛାଉଣି ।
 ଦିବ୍ୟାଙ୍ଗ ପତନୀ ନେତ ଉଡୁଅଛି ଚିହ୍ନ
 ସୁବର୍ଣ୍ଣର ରଥ ଗୋଟି ଦିଶେ ଶୋଭାବନ ।
 ଦେଖ କେଶରୀର ତୁଲ୍ୟ ଦ୍ବୀରେ ଅଛି ରହି
 ଅର୍ଜୁନ ବୋଇଲେ ପ୍ରଭୁ କିଛି ଚିନ୍ତାନାହିଁ ।
 ଅଶ୍ବଥାମା ନିକଟକୁ ରଥ ବାହା ମୋର
 ଶୁଣି ରଥ ଚଳାଇଲେ ପ୍ରଭୁ ଚକ୍ରଧର ।
 ଦ୍ବାର ଜଗି ଅଶ୍ବଥାମା ରହିଲାକ ରଥେ
 ପୃଥ୍ବୀ ଦଳଦଳ କରି ନନ୍ଦିଘୋଷ ଯାନ୍ତେ ।
 ଧ୍ବଜରେ ଦିଶଇ କପିକେତନର ଚିହ୍ନ
 ଦ୍ରୋଣପୁତ୍ର ଦେଖକରି ଭାଲେ ପଞ୍ଚମନ ।

ବ୍ୟୁହ ଭେଦି ଆସେ କପିକେତନର ଧ୍ବଜ
 ସାରଥ୍ ଅଛନ୍ତି ନିଜେ ପ୍ରଭୁ ଦେବରାଜ ।
 ଦଶ ଅର୍ଜୁନ ଯୋଦ୍ଧାଙ୍କୁ ସଙ୍ଗରେ ଘେନିଣ
 ପିତା ପ୍ରଥମ ଦ୍ବାରରେ ଥିଲେକ ଜଗିଣ ।
 ପାଞ୍ଚକୋଟି ଯୋଦ୍ଧା ଘେନି ଦୁଃଶାସନ ବୀର
 ଜଗି ରହିଥିଲା ସେହି ଦ୍ବିତୀୟ ଦୁଆର ।
 କୃପା ଆଚାର୍ଯ୍ୟ ଆବର ରାୟଗୁରୁ ଶଲ୍ୟ
 ତୃତୀୟ ଦୁଆର ଜଗିଥିଲେ ମହାମଲ୍ଲ ।
 ଦଶଲକ୍ଷ ଯୋଦ୍ଧା ତେର ଶତ ପାରିଦଶ୍ବ
 ଏକା ଜଣକେ ଛେଦିଲା ଏତେକର ମୁଣ୍ଡ ।
 ଭୀମ ନକୁଳାଦି କେହି ସଙ୍ଗରେ ନାହାନ୍ତି
 ଏକାକେ କିପରି ନାଶକଲା ଏ ସବୁକ୍ତି ।
 ଶକଟବ୍ୟୁହ ଭେଦିଣ ଆସେ ଏକା ରଥେ
 ଯୋଦ୍ଧାମାନେ ତ କେ କାହିଁ ନାହାନ୍ତି ଜୀବିତେ
 ଜୟଦ୍ରଥ ଯେବେ ଏଥୁ ପଳାଇ ଆଆନ୍ତା
 ଏତେ ପ୍ରମାଦ କିପାଇଁ ଆମ୍ଭଙ୍କୁ ପଡ଼ନ୍ତା ।
 ଜଣକ ପାଇଁକି ପିତା କଲେ ମନ୍ଦପଣ
 ଶକଟବ୍ୟୁହ ରତିଲେ ସେହି ଅକାରଣ ।
 ମୋତେ ଜିଣି ପଦ୍ମବ୍ୟୁହ ଭେଦିବ ବିଜୟ
 ଜୟଦ୍ରଥ ପ୍ରାଣ ଆଜି ଗଲାକ ନିଶ୍ଚୟ ।
 ପୁଣ ଭାଲେ ଦ୍ରୋଣପରି ପିତା ନାଶଗଲେ
 କୃପାଚାର୍ଯ୍ୟ ଦୁଃଶାସନ ପ୍ରାଣ ହରାଇଲେ ।
 ମାତା ସହୋଦର ଆଉ ପିତା ମଲେ ରଣେ
 ମୁଁ କିମ୍ପା ଜୀବନ ଘେନି ଥିବି ଅକାରଣେ ।
 ମଲେ ମରିବି ପଛକେ ଅର୍ଜୁନର ଶରେ
 ସମର କରିବି ନିଶ୍ଚୟ ମୁଁ ପ୍ରାଣପଣରେ ।
 ମାରିବି ଏ ପାଣ୍ଡବଙ୍କୁ ଉପ୍ରୋଧ ଉପେକ୍ଷି
 କୃଷ୍ଣ ଅର୍ଜୁନଙ୍କୁ ଆଜ କେ ପାରିବ ରଖି ।
 ଯଦ୍ୟପି କପିକେତନ ଅଛି ହନୁମାନ
 କେ ସହିପାରିବ ଆଜି ଅଶ୍ବଥାମା ରଣ ।
 ପିତା ନିଧନେ ମନରୁ ଛାଡ଼ିଲା ଉପ୍ରୋଧ
 ନିଉପ୍ରୋଧ ହୋଇ ତହିଁ ଆରମ୍ଭିଲା ଯୁଦ୍ଧ ।
 ଅଜଗବ ସମ ଅଶୀସସ୍ର ବଳ ଧନୁ
 ଧରି ପର୍ଶୁରାମ ପରି ଦିଶେ ଦ୍ରୋଣସୂନୁ ।
 ଦିବ୍ୟ ଅସ୍ତ୍ର ପୂରାଇଣ ରଥ ଅଗ୍ରେ କରି
 ନନ୍ଦିଘୋଷ ରଥକୁ ସେ ରହିଲା ଆବୋରି ।
 ମହା ମଉଗଜ ଚଢ଼ି ଚୌଦଳକ୍ଷ ଯୋଦ୍ଧା
 ଏକମୁଖ ହୋଇ ସର୍ବେ ପାର୍ଥେ ଶର ବିନ୍ଧି ।
 ମହାକଳପୀ ଯୋଦ୍ଧା ସେ ଅଟେ ଅଶ୍ବଥାମା
 ସେ ହସ୍ତେ ଅସ୍ତ୍ର ଧରନ୍ତେ ଦ୍ରାସକରେ ବ୍ରହ୍ମା ।

ତିନିଭୁବନ ମଧ୍ୟରେ ଏକ ମହାବୀର
 ମେଦିନୀ ସହି ନ ପାରେ ଅଶ୍ୱଥାମା ଭାର ।
 ପର୍ଶୁରାମ ସମ ଅଟେ ଯାହାର ମହିମା
 ଇନ୍ଦ୍ର ସମାନେ ଯାହାର ଚର୍ଚ୍ଚନ ବଢ଼ିମା ।
 ପବନ ସମାନେ ଯେହୁ ବଡ଼ ବଳବନ୍ତ
 ପୃଥ୍ୱୀ ଜିଣିବାକୁ ସେହି ଅଟେ ସାମରଥ ।
 ଅଶ୍ୱଥାମାର ପ୍ରତିଜ୍ଞା ନ ସରେ କହନ୍ତେ
 ଘୋଟିଲା ସେ ଏକା ରଥେ ନନ୍ଦିଘୋଷ ରଥେ
 ଅଶ୍ୱଥାମା ସେ ସାଗରେ ଅଟେ ସେତୁବନ୍ଧ
 ନାରାଚ ବର୍ଷାଇ ବେଗେ ଆରମ୍ଭିଲା ଯୁଦ୍ଧ ।
 ପୁଣି ପଞ୍ଚଦଶ ବାଣ ପୁରାଇଣ ଦ୍ରୋଣି
 ନନ୍ଦିଘୋଷ ଉପରକୁ ବିକ୍ଷିପାଇ ଟାଣି ।
 ନାରାଚ ଆସୁ ପାର୍ଥକଙ୍କ ପଡ଼ିଗଲା ଦୃଷ୍ଟି
 ପାଞ୍ଚଶରେ ସେ ବାଣକୁ ପକାଇଲା କାଟି ।
 ପୁଣି ଅଶ୍ୱଥାମା ବାଣ ପଞ୍ଚାଶ ବିକ୍ଷିପି
 ଏକା ଶରେ ପାର୍ଥ ତାହା ଦୂରୁ ନିବାରିଲା ।
 କୋପଭରେ ଅଶ୍ୱଥାମା ମାରେ ମୃଦୁଗରେ
 ଅର୍ଜୁନ ନିବାରିଲା ତା ତୀକ୍ଷ୍ଣଶମୁନା ଶରେ ।
 ରୁଦ୍ରଶର କାଣ୍ଡେ ଯୋଡ଼ି ବିକ୍ଷିଳେ କିରୀଟୀ
 ଅଶ୍ୱଥାମା ସେହୁ ଫୁଟି ଦେହେ ଯାଇ କଣ୍ଠି ।
 ରୁଧିରେ ଜର୍ଜର ହେଲା ଅଶ୍ୱଥାମା କାୟ
 କୋପଭରେ ଗର୍ଜେ ସେହୁ କାଳସର୍ପ ପ୍ରାୟ ।
 ପର୍ବତାସ୍ର ଗୁଣେ ଯୋଡ଼ି ଦ୍ରୋଣୀ ଦେଲେ ମାରି
 ନନ୍ଦିଘୋଷ ବିରୋଧରେ ଗର୍ଜି ଗଲେ ଗିରି ।
 ଆସନ୍ତେ ପର୍ବତ ଘୋଟି ଦେଖୁ ସବ୍ୟସାଚୀ
 ବକ୍ରବାଣକୁ ବିକ୍ଷିଳେ ଗୁଣକୁ ଆମଞ୍ଚୁ ।
 ମହାନାଦରେ ଗର୍ଜିଣ ଗଲା ବକ୍ରଶର
 ପର୍ବତକୁ ଚୂର୍ଣ୍ଣକଲା କରି ସେ ପ୍ରହାର ।
 ପଳଗାସ୍ର ଅଶ୍ୱଥାମା ପୁନରପି ପେଷି
 ଗର୍ଜି ସର୍ପଗଲା ନନ୍ଦିଘୋଷକୁ ଗରାସି ।
 ଗର୍ଜନ କରିଣ ବେଗେ ଗଲା ସେ ଭୁଜଙ୍ଗ
 ଫଣା ଟେକି ମିଳିଲା ସେ ନନ୍ଦିଘୋଷ ଆଗ ।
 ତାକୁ ଦେଖୁ ଗରୁଡ଼ାସ୍ର ବିକ୍ଷତେ କିରୀଟୀ
 ଅଶ୍ୱଥାମା ଅହିବର ପଳାଇଲା ହଟି ।
 ପୁଣି ଦ୍ରୋଣସୁତ ମନେ ବହି ମହାରାଗ
 ଅଗ୍ନି ଅସ୍ରକୁ କାଢ଼ିଣ ପେଷିଲେ ସେ ବେଗ ।
 ସେ ପ୍ରଚଣ୍ଡ ଅଗ୍ନିଶର ଗମିଲା ସହର
 ଦେଖାଗଲା ଯେହୁ ଦଗ୍ଧ କରିବ ସଂସାର
 ଅଶ୍ୱଥାମାର ମହିମା ଦେବେ ଅଗୋଚର
 ତା ତହିଁ ପାର୍ଥ ସହସ୍ରବଳି ଧନୁର୍ଧର ।

ବାଲ୍ୟକାଳୁ ଅଶ୍ୱଥାମା ପାର୍ଥ ଦୁଇଜଣ
 ସକଳ ଅସ୍ତ୍ର ବିଦ୍ୟାରେ ଅଟନ୍ତି ନିପୁଣ ।
 ବେନିଏ ଷୋଡ଼ଶମୂର୍ତ୍ତି ଅଟନ୍ତି ଅଭେଦ
 କ୍ଷତ୍ରିବୃତ୍ତି ଆଚରିଣ କରନ୍ତି ସେ ଯୁଦ୍ଧ ।
 ପ୍ରଚଣ୍ଡ ଅନଳ ଶର ବିକ୍ଷିପିଲା ଦ୍ରୋଣି
 ଜଳଧର ଶରେ ପାର୍ଥ ନିବାରିଲେ ପୁଣି ।
 କୃଷ୍ଣ ଦେଖୁ ପ୍ରଶଂସନ୍ତି ଧନ୍ୟ ବେନି ରଥୀ
 ଏକେ ଏକେ ଏ ପାରନ୍ତି ପୃଥ୍ୱୀକି ମନ୍ତ୍ରୀ ।
 ଯା ଭାଳି କୃଷ୍ଣ ବୋଇଲେ ଶୁଣ ହେ ବିବସି
 ଅଶ୍ୱଥାମା ତୁମ୍ଭେ ଦୁହେଁ ଅଟ ସମକକ୍ଷି ।
 ଦେଖୁଛି ମୁଁ ତାର ତୋର ହୁଏ ସମଯୁଦ୍ଧ
 କୟଦ୍ରୁଥ ନ ହୋଇବ ଆଜି ପ୍ରାଣେ ବଧ ।
 କୃଷ୍ଣଙ୍କ ବଚନ ଶୁଣି ସେ ଶ୍ରେତବାହିନୀ
 ରୁଦ୍ର ଅସ୍ରକୁ ତୁଣୀରୁ କାଢ଼ି ହସ୍ତେ ଘେନି ।
 ଅଶ୍ୱଥାମା ଉପରକୁ କରନ୍ତେ ପ୍ରୟୋଗ
 ଭୈରବ ଅସ୍ତ୍ରେ ତା ଦ୍ରୋଣୀ ନିବାରିଲେ ବେଗ
 କ୍ୱାଳାବଳି ଶର ଏକ ବିକ୍ଷିପି କିରୀଟୀ
 ଅଶ୍ୱଥାମା ଚାରିଅସ୍ତ୍ରେ ପକାଇଲେ କାଟି ।
 କୁହୁକବାଣ ବିକ୍ଷିଳେ ଗୁରୁଙ୍କର ସୁତ
 ଅନ୍ଧାରମୟ ଦିଶିଲା ଏ ତିନି ଜଗତ ।
 ସୂର୍ଯ୍ୟାବର୍ତ୍ତ ଅସ୍ର ପାର୍ଥ ଦେଲେ ତହିଁ ଛାଡ଼ି
 ଦିଗ ଉଜ୍ଜ୍ୱଳ ଦିଶିଲା ଗଲାକ କୁହୁଡ଼ି ।
 ଶ୍ରୀକୃଷ୍ଣ ବୋଇଲେ ତୁହି ଶୁଣ ଧନଞ୍ଜୟ
 ତୋ ଲାଘବ ଯୁଦ୍ଧ ଦେଖୁ ମୋତେ ଲାଗେ ଭୟ
 ଏମନ୍ତ ଯୁଦ୍ଧ କରନ୍ତେ ସୂର୍ଯ୍ୟ ଅସ୍ର ହେବ
 ତୋହର ପ୍ରତିଜ୍ଞା ନିଶ୍ଚେ ନିଷ୍ଠଳ ହୋଇବ ।
 ଜଣାଯାଏ ଅଗ୍ନିକାଳି ନାଶ ହେବୁ ତୁହି
 ତୋହର ନିଧନେ ବର୍ତ୍ତି ନ ପାରିବି ମୁହିଁ ।
 ଜାଣେ ଅଶ୍ୱଥାମା ତୋର ବାଲ୍ୟକାଳ ସଖା
 ହେଲାଯୁଦ୍ଧ କରୁ ଆଜି ହୋଇବାରୁ ଦେଖା ।
 ସେ ବିକ୍ଷିପି ମହାରାଗେ ଶରମାନ ଯୋଗୁ
 ନିଜେ ମରିବ ବନ୍ଧୁରେ କାହିଁ ଦେଖାଦେଖୁ ।
 ଶ୍ରୀକୃଷ୍ଣ ବଚନ ଶୁଣି ବୀର ସବ୍ୟସାଚୀ
 ଦଶ ବିଂଶଶର କାଢ଼ି ବିକ୍ଷିଳେ ଆମଞ୍ଚୁ ।
 ଅଶ୍ୱଥାମାର ଅଭେଦ ସେହୁ ଅଙ୍ଗେ ଥିଲା
 ପାର୍ଥ ଅସ୍ର ପଡ଼ି ତାହା ତୁନା ହୋଇଗଲା ।
 ପୁଣି ବିଂଶ ତ୍ରିଂଶ ବାଣ ତୀକ୍ଷ୍ଣଶ ତୀକ୍ଷ୍ଣଶମୁନା
 ଆକର୍ଷି ବିକ୍ଷିପି ପାର୍ଥ ଦ୍ରୋଣଙ୍କର ସେହୁ ।
 ସେ ଅଭେଦ୍ୟ ସେହୁପରେ ପଡ଼ି ତୁଟିଗଲା
 ସେହୁରେ ମଣି ଯେ ଥିଲା ତାହା ଗୁଣ୍ଡାହେଲା

ଖୁର୍ଦ୍ଧବାଣ ଅଶ୍ୱଥାମା ବିଷତ୍ୱେ ସଦୃଶ
 ବାବଳ ଶରେ ଛେଦିଲେ ଧନଞ୍ଜୟ ବୀର ।
 କାମ୍ୟକ ପଞ୍ଚବାଣକୁ ଘେନି ଅଶ୍ୱଥାମା
 ଧନୁରେ ବସାଇ ବେଗେ ବିକ୍ଷିଲା ମହାମ୍ବା ।
 ପୁନରପି ପଞ୍ଚବାଣ ଘେନି ବୀରଦ୍ରୋଣି
 ଅର୍ଜୁନଙ୍କ ଉପରକୁ ବିକ୍ଷିଲା ସେ ଚାଣି ।
 ପୁଣି କୋଡ଼ିଏ ନାରୀତ ବସାଇଣ ବେଗେ
 ଚାରି ଅଶ୍ୱକୁ ବିକ୍ଷିଲା ଅତିଅନ୍ତ ରାଗେ ।
 ତୀକ୍ଷଣ ପାଞ୍ଚଶର ପୁଣି ଶୁଣରେ ବସାଇ
 କପିକେତନକୁ ଦ୍ରୋଣି ବିକ୍ଷିଲା ନିଠାଇ ।
 ଗୁରୁପୁତ୍ରର ମହିମା ଶୁଣ ନୃପବର
 ନଦିଘୋଷକୁ ବିକ୍ଷିଲା ପୁଣି ଲକ୍ଷେ ଶର ।
 କୃଷ୍ଣ ସାରଥ୍ୟକି ପୁଣି ବିକ୍ଷେ ପଞ୍ଚବାଣ
 ଘାଏଣ ବଡ଼ ବିରକ୍ତ ହେଲେ ନାରାୟଣ ।
 କୃଷ୍ଣର ବିରକ୍ତି ଦେଖୁ ପାଣ୍ଡୁର ନନ୍ଦନ
 ମହାକ୍ରୋଧେ ବିକ୍ଷିଲେ ସେ ଏକଶତ ବାଣ ।
 ଅସ୍ତବିକ୍ଷି ଅଶ୍ୱଥାମା ଚାହେଁ ଚଉକତି
 ଅର୍ଜୁନର ଶରତୟ ପଡ଼ିଲାକ ଧାତି ।
 ପ୍ରଥମ ଘାତେ ପଡ଼ିଲେ ରଥ ଚାରି ହୟେ
 ଶୂନ୍ୟ ସାରଥ୍ୟ ପଡ଼େ ଦ୍ୱିତୀୟ ଶର ଘାଏ ।
 ବିଂଶଶର ପଡ଼ନ୍ତେଣ ତା ରଥ ଭାଙ୍ଗିଲା
 ବତିଶବାଣ ଦ୍ରୋଣିର ହୃଦରେ ପଡ଼ିଲା ।
 ତା ଦୁଇ ଭୁଜେ ପଡ଼ିଲା ପାଞ୍ଚ ପାଞ୍ଚ ଶର
 ଷଷ୍ଠ ନାରୀତ ପଡ଼ିଲା ଜାନୁରେ ତାହାର ।
 ଦ୍ୱାଦଶ ଶର ପଡ଼ିଲା ଦ୍ରୋଣି ବକ୍ଷସ୍ଥଳେ
 ଗଣ୍ଡସ୍ଥଳେ ପଡ଼େ ଷଷ୍ଠ ପାଞ୍ଚଟି କପାଳେ ।
 ରୂପୁରେ ବିଲେପନ ହେଲେ ଦ୍ରୋଣସୂନୁ
 ଅସାଷ୍ଟମେ ପଡ଼ିଲେ ସେ ହସ୍ତ ଛାଡ଼ି ଧନୁ ।
 ସେ ସମୟେ ଅଶ୍ୱଥାମା ଅଚେତନ ହେଲା
 ମୂଳହେଦ ତରୁପ୍ରାୟ ଭୂତଳେ ପଡ଼ିଲା ।
 ଗୋବିନ୍ଦ ବୋଇଲେ ତୋର କ୍ଷତ୍ରିବୃତ୍ତି ଧନ୍ୟ
 କି ଯୋଗେ ତୁ ବିଦ୍ୟା ଶିକ୍ଷା କଲୁ ଅରଜୁନ ।
 ପ୍ରହରେକ ମୋହ କଲୁ ବୀର ଅଶ୍ୱଥାମା
 ଭାରତ ଯୁଦ୍ଧରେ କୀର୍ତ୍ତି ରଖୁଲୁ ମହାମ୍ବା ।
 ଏବେ ଅଶ୍ୱଥାମା ପରେ ଶର କରି ବୃଷ୍ଟି
 ତାହାର ମସ୍ତକ ପାର୍ଥ ପକାଅ ତୁ କାଟି ।
 ଅନେକ କାଳରୁ ଯୁଦ୍ଧ ନାହିଁ ତୋର ତାର
 ଏବେ ପଡ଼ିଲା କରି ସେ ଦୁଃସହ ସମର ।
 କୃଷ୍ଣଙ୍କ ବଚନ ଶୁଣି ବୋଲେ ଧନଞ୍ଜୟ
 ମୋହ ହୋଇ ପଡ଼ିଅଛି ଦ୍ରୋଣଙ୍କ ତନୟ ।

ଏକାଳେ ମାଇଲେ କ୍ଷତ୍ରିକୁଳେ ଅପଯଶ
 ଧର୍ମକୁ ଲଢ଼ିଲେ ସର୍ବକାର୍ଯ୍ୟ ହେବ ନାଶ ।
 ମୋହ ଗଲା କ୍ଷତ୍ରିକି ମୁଁ ନ ମାରଇ ରଣେ
 ଜାଣି ଧର୍ମକୁ ଲଢ଼ିବି କିମ୍ପା ଅକାରଣେ ।
 ସାରଥ୍ୟ ବିହୀନେ ରଥୀ ପ୍ରାଣ ନ ଘେନଇ
 ନ ମାରଇ ଶତ୍ରୁ ରଣେ ଯେ ପିଠି ଦିଅଇ ।
 ଶରଣ ରକ୍ଷଣ ବାନା ଉଡ଼ଇ ମୋହର
 ଏଥକୁ କଟାଳ ମୋତେ ନ କର ଶ୍ରୀଧର ।
 ପଦ୍ମବ୍ୟୁହ ଭିତରକୁ ବାହା ରଥ ମୋର
 ଜାଣିଅଛ ତ ଯେବଣ ପ୍ରତିଜ୍ଞା ମୋହର ।
 ଅଶ୍ୱଥାମା ମୋହ ଦେଖୁ ଦେବ ଜନାର୍ଦ୍ଦନ
 ଆନନ୍ଦରେ ବଜାଇଲେ ଶଙ୍ଖ ପାଞ୍ଚଜନ୍ୟ ।
 ପାର୍ଥ ଦେବଦତ୍ତ ଶଙ୍ଖ ବଜାନ୍ତେ ଗହଳ
 ଜୟନ୍ତୀ ପୁରରେ ଯାଇ ଶୁଭିଲା ଚହଳ ।
 ଭୀମ ନକୁଳ ଆବର ସହଦେବ ରାଇ
 ବୋଲନ୍ତି ଯୁଧିଷ୍ଠିର ଦେବ ବ୍ୟାକୁଳିତ ହୋଇ ।
 କୃଷ୍ଣ ଏ ସୂଚନା ଭାଇ କହିଗଲେ ମୋତେ
 ଜୟ କଲେ ପାଞ୍ଚଜନ୍ୟ ବାଜିବି ତୁରିତେ ।
 ପାଞ୍ଚଜନ୍ୟ ଦେବଦତ୍ତ ଶଙ୍ଖଶବ୍ଦ ହେଲା
 ଏହି ଦୁଇ ଶଙ୍ଖ ଶବ୍ଦ କିମ୍ପା ଶୁଣାଗଲା ।
 କୃଷ୍ଣଙ୍କର ସଙ୍କେତ ତ ହୋଇଲା ଅନ୍ୟଥା
 ଏ କଥା ଭାବି ମନରେ ହୁଏ ବଡ଼ ବ୍ୟଥା ।
 ତୃତୀୟ ପ୍ରହର ଆସି ହୋଇଲାଣି ଦିନ
 ସମରେ ବିଅର୍ଥ କିବା ହେଲା ଅରଜୁନ ।
 ସେ ହେତୁରୁ କଉରବେ କଲେ ଜୟଶବ୍ଦ
 ମହାଗୋଳ ଶୁଭିଲାକ ଶଙ୍ଖବାଦ୍ୟ ନାଦ ।
 ବଡ଼ ବ୍ୟାକୁଳିତ ହୋଇ ଯୁଧିଷ୍ଠି ବୋଇଲେ
 ଆରେ ପାର୍ଥ କୃଷ୍ଣ ତୋତେ କିବା ପରକଲେ ।
 କାହିଁ ଗଲୁ ଆରେ ଭାଇ ବୀର ଅରଜୁନ
 ଏହା କହି ସାତ୍ୟକି କି କହିଲେ ବଚନ ।
 ଚଳ ତୁ ସାତ୍ୟକି ବେଗେ ଶ୍ରୀକୃଷ୍ଣଙ୍କ ପାଶ
 ଶୁଭାଶୁଭ ବାର୍ତ୍ତା ତୁହି ବୁଝିକରି ଆସ ।
 ଦ୍ୱିପଦି ପର୍ଯ୍ୟନ୍ତେ ମୁହିଁ ଚାହିଁଛି ତୋ ପଥ
 ଶକଟବ୍ୟୁହ ଭିତରେ ବାହା ତୋର ରଥ ।
 ବିଜୟକେତନ ରଥ ଯୁଧିଷ୍ଠିର ଦେଲେ
 ଆଜ୍ଞା ଘେନିଣ ସାତ୍ୟକି ରଥେ ବିଜେ କଲେ
 ସୁତନୁ ନାମରେ ଥିଲା ସେ ରଥେ ସାରଥ୍ୟ
 ତାକୁ ବୋଇଲେ ତୁ ରଥ ଚଳା ଶୀଘ୍ରଗତି ।
 ରତ୍ନମଣି ମୁକୁଟାଦି ଅମୂଲ୍ୟ ଭୂଷଣ
 ସାତ୍ୟକିକୁ ଯୁଧିଷ୍ଠିର କରିଲେ ମଣ୍ଡନ ।

ତ୍ରିପୁର ବହନେ ଯେହ୍ନେ ସଦାଶିବ ମୂର୍ତ୍ତି
 କ୍ଷତ୍ରୀହୋଇ ମିଳିଲେକ ସାତ୍ୟକିର କଟି ।
 ଚଳାନ୍ତେ ହୟ ଆକାଶମାର୍ଗେ ରଥ ହୁଏ
 ମାତଳିର ପ୍ରାୟେ ରଥ ବେଗେ ସୂତ ବାହେ ।
 ବାୟୁବେଗେ ଅଶ୍ୱ ଉଡ଼ିଗଲେ ଧାତିକାରେ
 ସେକ୍ଷଣି ହେଲେ ଶକଟ ବ୍ୟୁତର ଦୁଆରେ ।
 ଲକ୍ଷେକ ରଥ ଆବର ପାଞ୍ଚଲକ୍ଷ ହସ୍ତୀ
 ତିନିକୋଟି ରହୁବର ଦ୍ୱିକୋଟି ପଦାତି ।
 ଦୁଇ ଲକ୍ଷ ଯୋଦ୍ଧା ସୈନ୍ୟ ପାଞ୍ଚକୋଟି ନେଇ
 ପ୍ରଥମ ଦୁଆର ଜଗି ଦ୍ରୋଣ ଥିଲେ ରହି ।
 ଗୋଟିଏ ରଥ ଦେଖଣ ପଚାରିନ୍ତି ଗୁରୁ
 ଏ କାହାର ରଥଗୋଟି ଆସୁଅଛି ଦୂରୁ ।
 ଇନ୍ଦ୍ର ଦେବତାର ଏକି କୁବେରଙ୍କ ରଥ
 କି ଅବା ଭୀମସେନ କି ଅବା ମନମଥ ।
 ଏହା ବିଚାରି ସାତ୍ୟକି ଭେଟି ସମ୍ମୁଖରେ
 ଦ୍ରୋଣଙ୍କୁ ଯେ ଶରବୃଷ୍ଟି କଲା ଧାତିକାରେ ।
 ଦ୍ରୋଣଙ୍କ ପାଖରେ ଥିଲେ ଯୋଦ୍ଧା ଦୁଇକୋଟି
 ଧାତିକାରେ ବେଢ଼ିଲେ ସେ ସାତ୍ୟକି ରଥଟି ।
 ନିଦାଘ ବାଣ ଗୋଟିଏ ମାଇଲେ ମାଧବୀ
 ପାରିଦଣ୍ଡ ରାଜା ଯୋଦ୍ଧା ହେଲେ ପରାଭବୀ ।
 ଦ୍ରୋଣଙ୍କୁ ପଛ କରିଣ ପାଞ୍ଚସସ୍ତ୍ର ରଥୀ
 ସାତ୍ୟକିକୁ ଓଗାଳିଣ ଶର ସେ ବିକ୍ଷିପ୍ତି ।
 ଅଗ୍ନିବାଣ ସଦୃଶରେ ପାଞ୍ଚବାଣ ସନ୍ଧି
 ବିକ୍ଷିପ୍ୟନ୍ତେ ସାତ୍ୟକିର ସେହୁ ଗଲା ଭେଦି
 ସେ ଘାତେ ଅତି ରାଗିଣ ଶନିଙ୍କର ବଳା
 ଯୁଦ୍ଧେ ଦ୍ରୋଣ ଯୁଦ୍ଧିଲେ ନ କରିଣ ହେଲା ।
 ଏକା ସାତ୍ୟକିକୁ ବେଢ଼ି ସର୍ବେ ଯୁଦ୍ଧକଲେ
 ସାତ୍ୟକିର ଯୁଦ୍ଧଦେଖୁ ବହୁ ପ୍ରଶଂସିଲେ ।
 ସାଧୁ ସାଧୁ ତୋ ପିଅର ସାଧୁ ତୋର ମାତା
 ନିଜେ ଗୁରୁ ପ୍ରଶଂସିଲେ ନମ୍ରକରି ମଥା ।
 କୃଷ୍ଣ ପାର୍ଥହୁଁ ପ୍ରତିଜ୍ଞା ତୋର ମହାବଳୀ
 ବିଦ୍ୟା ଶିକ୍ଷା ଦେଇଛନ୍ତି ତୋତେ ବନମାଳୀ ।
 କୃଷ୍ଣଙ୍କ ପ୍ରସାଦେ ତୁହି ହେଲୁ ମହାଯୋଧୀ
 ସମରେ ଅନିର୍ବାର ତୁ ଅଣ ଉପରୋଧୀ ।
 କ୍ଷତ୍ରିୟ ଜଣିବାକୁ ତୁ ଅଟୁ ସାମରଥୀ
 କୃଷ୍ଣନାମ ସୁମରି ତୁ ସମରେ ଶକତୀ ।
 ଏପରି ପ୍ରଶଂସା ସର୍ବେ କରନ୍ତି ମୁଖରେ
 ସାତ୍ୟକି ଯୁଦ୍ଧ କରନ୍ତି ପଣି ନିର୍ଭୟରେ ।
 ଦ୍ରୋଣ ସେନାପତିଙ୍କୁ ସେ ଜଣିକରି ଗଲା
 ଦ୍ୱିତୀୟ ଦୁଆରେ ଦୁଃଶାସନକୁ ଭେଟିଲା ।

ବହୁସୈନ୍ୟ ଘେନି ତହିଁ ଦୁଃଶାସନ ଥିଲା
 ସାତ୍ୟକି ଆସିବା ଦେଖୁ ପଥ ଓଗାଳିଲା ।
 ସାତ୍ୟକି ଭେଟନ୍ତେ ଯାଇ ସେ ଦୁଃଶାସନକୁ
 ଅନିର୍ବାରେ ଶର ଯୋଗୁ ବିକ୍ଷିପ୍ତା ତାହାକୁ ।
 ତାରପାଶେ ଗଜ ଅଶ୍ୱ ଯୋଦ୍ଧା ଯେତେ ଥିଲେ
 ସାତ୍ୟକିର ଶରାଘାତେ ବହୁତ ପଡ଼ିଲେ ।
 ସହସ୍ତ୍ରେ ରଥ ଦୁଇସସ୍ତ୍ର ଯୋଦ୍ଧା ରଥୀ
 ଅୟୁତେକ ଅଶ୍ୱ ପାଞ୍ଚଅର୍ବୁଦ ପଦାତି ।
 ଏତେକ ସୈନ୍ୟ ପଡ଼ନ୍ତେ ସାତ୍ୟକିର ବାଣେ
 ହାରି ଯୋଦ୍ଧା ହଟିଲେ ନ ରହିଲେକ ଜଣେ ।
 ଦୁଃଶାସନ ସାତ୍ୟକିର ଲାଗିଲା ସମର
 ପୂର୍ବେ ଯଥା ହେଲା ଯୁଦ୍ଧ ଇନ୍ଦ୍ର ହରିଙ୍କର ।
 ସାତ୍ୟକି ବିକ୍ଷିପ୍ତା ରାଗେ ବାଣ ଚକ୍ରାବଳି
 ଦୁଃଶାସନ ରଥ ଭାଙ୍ଗି ହୋଇଗଲା ଧୂଳି ।
 ଦ୍ୱାରଛାଡ଼ି ଆଡ଼ ହୋଇଗଲା ଧାର୍ତ୍ତରାଷ୍ଟ୍ର
 ସାତ୍ୟକି ପଶେ ଭିତରେ କରି ଶରବୃଷ୍ଟି ।
 ସୂତନୁ ସାରଥ୍ୟ ରଥ ବାହଲ ଡୁରିତ
 ବ୍ୟୁତ ଭେଦିଣ ଚଳଇ ନିର୍ଭୟେ ତା ରଥ ।
 ଅସଂଖ୍ୟ ସଜନି ଥିଲେ ତାହାର ଭିତରେ
 ବହୁତ ଯୋଦ୍ଧା ପଡ଼ିଲେ ସାତ୍ୟକିର ଶରେ ।
 ଜୟ ଜୟ ହୃଷୀକେଶ ଶଙ୍ଖଚକ୍ରପାଣି
 ମହୀ ଭାରାଭର ତୁହି ଖଣ୍ଡୁ ଦେବସ୍ୱାମୀ ।
 ନିର୍ମଳ ନିରାକାର ତୁ ହେଉ ନାନା ଜନ୍ମ
 ଦୁଷ୍ଟଙ୍କୁ ବିନାଶି ବହୁ ଏକ ଏକ ନାମ ।
 ସ୍ୱର୍ଗ ମର୍ତ୍ତ୍ୟ ପାତାଳାଦି ତୋ ତହିଁ ଉପୁଡ଼ି
 ତୁହି ସକଳ ଭିଆଣ କରୁ ଜଗପୁଡ଼ି ।
 ନିରାକାର ପୁରୁଷ ତୁ ଦେବ କୃପାସିନ୍ଧୁ
 ସର୍ବ ଆତ୍ମାରେ ବିଶ୍ୱାସ ତୁହି ଦାନବନ୍ଧୁ ।
 ଭାରା ନିବାରଣେ ଘେନି ଦେବଙ୍କ ବିନତି
 ଦେବକୀର ଗର୍ଭୁ ପ୍ରଭୁ ହେଲ ଉତପତ୍ତି ।
 ସମରର କୁତୂହଳ ଦେଖୁବା ନିମନ୍ତେ
 ସାରଥ୍ୟ ହୋଇଲେ ପ୍ରଭୁ ଅର୍ଜୁନର ରଥେ ।
 କୌତୁକେ ନିଧନ ତୁମ୍ଭେ କର ଦୟାମୟ
 ତୋ ନାମ ସ୍ମରଣ କଲେ ପାପ ହୋଏ କ୍ଷୟ ।
 କଳିଯୁଗ ଚାରିଲକ୍ଷ ବକ୍ତୃଶ ହଜାର
 ବର୍ଷଯାଏ ନୀଚାଚଳେ ବସତି ତୋହର ।
 ଅସଂଖ୍ୟା ମହିମା ତୋର କହୁ ନ ସରଇ
 ମାନବ ଜନ୍ମ ମୁଁ ତୋତେ ଗୋଚର ବା କାହିଁ ।
 କୁତୁହ ଜଞ୍ଜାଳ ଏଣେ ମାୟାରନ୍ତୁ ଫାଶୀ
 ନ ବୁଝି ମୋହ ଜଳରେ ଯାଉଅଛି ଭାସି ।

ମହା ମହା ପଣ୍ଡିତଙ୍କୁ ତୋ ଭାବ ଅଜଣା
ନ ପାଇ ତୋ ଅନ୍ତ ସଦା ହେଉଛନ୍ତି ବଣା ।
ତୁହି ସିନା ଜ୍ଞାନଦାତା ସର୍ବ ପ୍ରାଣୀଙ୍କର
ତୋ ଜ୍ଞାନ ଅଦଭେ ସବୁ ହୁଏ ଅଗୋଚର ।
ଦେଖ ଦେଖ ମାୟାକଳେ ଯାଉଛନ୍ତି ବୁଡ଼ି
ଲୋଭ ମୋହକୁ ମନରୁ ନ ପାରନ୍ତି ଛାଡ଼ି ।
କେତେକ ତୋର କୃପାରୁ ହୋଇ ଜ୍ଞାନବନ୍ତ
ସଦା ତୁମ୍ଭ ନାମ ଗାଇ ହୋଇଛନ୍ତି ମତା ।
ଯମଦଣ୍ଡ ଚରିବାକୁ ଯାହାଙ୍କର ଇଚ୍ଛା
ତୁମ୍ଭେ ପ୍ରଭୁ ପୂର୍ଣ୍ଣକର ତାଙ୍କ ମନୋବାଞ୍ଛା ।
ଇହ ପରଲୋକ ତୁମ୍ଭେ ଗତିମୁକ୍ତି ଦାତା
ତୁମ୍ଭ ଛଡ଼ା ଆଉ ନାହିଁ କାର ଏ କ୍ଷମତା ।
ଆହେ ପ୍ରଭୁ ମୋତେ କର ଆପଣଙ୍କ ଭୃତ୍ୟ
ଯଶୋବନ୍ତ ନନ୍ଦନ ମୁଁ ମୂରଖ ଅତ୍ୟନ୍ତ ।
ଶୂଦ୍ରମୁନି ଶାରଳାକୁ ଦୂରରେ ଉଦ୍ଧର
ଏହି କୃପା କର ପ୍ରଭୁ ଶଙ୍ଖ ଚକ୍ରଧର ।



ବୃହତ୍ ଭେଦକରି ସାତ୍ୟକିର ଯୁଦ୍ଧ

କହନ୍ତି ଅଗସ୍ତି ମୁନି ମହା ବ୍ରହ୍ମବେଦୀ
ବୈବସ୍ବତ ମନୁରାଜା ହୋଇଛନ୍ତି ଶ୍ରୋତା ।
ଯେଉଁ ବୃହତ୍ ଭିଆଇଲେ ଦ୍ରୋଣ ମହାରଥୀ
ଶ୍ରୀକୃଷ୍ଣ ବିନା କା ଅଛି ଭେଦବା ଶକତି ।
ମାନବେ ଅଦୃଷ୍ଟ ଅଗୋଚର ବୃହତ୍ ସେହି
ପ୍ରଥମ ଦ୍ଵାରେ ପ୍ରବେଶ ହୋଇଛନ୍ତି ଯାଇ ।
ଦ୍ରୋଣକୁ ଜିଣି ସାତ୍ୟକି ରଥ ବେଗେ ଗଲା
ବୃହତ୍ ଭେଦକରି ସୈନ୍ୟ ଭିତରେ ପଶିଲା ।
ସେ ବୃହତ୍ ଭେଦକ୍ତେ ଏକା ସାତ୍ୟକି ଯେ ଯୋଧୁ
କୃଷ୍ଣ ଅନୁଗ୍ରହେ ସ୍ଥୁରେ ତାକୁ ସର୍ବବୁଦ୍ଧି ।
କୌରବ ସଜନି ସର୍ବେ ଅଟନ୍ତି ଯେ ସର୍ପ
ଗରୁଡ଼ ସମ ସାତ୍ୟକି ଭାଙ୍ଗେ ତାଙ୍କ ଦର୍ପ ।
ପାଞ୍ଚ ସହସ୍ର ରାଜାଙ୍କୁ ଯେହି ଏକା ଯୋଧୁ
ମଙ୍ଗଳ କଲା ଯେସନେ ମନ୍ଦର ବାରିଧି ।
ସାତ୍ୟକି ବୀର ଯେ ବୃହତ୍ ଭେଦି ନ ଜାଣଇ
ନନ୍ଦିଘୋଷ ରଥଗତି ପଥ ଦେଖୁ ଯାଇ ।
ଦେଖେ ମୃତ ପିଣ୍ଡମାନ ପଡ଼ିଛନ୍ତି ତହିଁ
ରକତ ନଦୀ ଭିତରେ ରଥ ନିଏ ବାହି ।
ଆଶ୍ଚର୍ଯ୍ୟ ହୁଅନ୍ତି ସୈନ୍ୟ ଏକରଥ ଚାହିଁ
ଏ କାହାର ରଥ ବୋଲି ହେଲେ କୁହାକୁହି ।
ଗୋଟିଏ ରଥ ଦେଖୁଣ ବେଢ଼ିଲେକ ବଳ
ମାର ମାର ବୋଲି ହେଲା ତହିଁ ମୁଖଗୋଳ ।

ଲକ୍ଷେପୁର କରି ଆସି ବେଢ଼ିଲେକ ରଥୀ
ଯେ ଯାହାର ଅନୁରୂପେ ନାରାଟ ବିନ୍ଧନ୍ତି ।
ଆଧାନ ସନ୍ଧାନ ସର୍ବେ କଲେ ନିରନ୍ତର
ଏକ ଏକ ହୋଇ ସର୍ବେ ମାରନ୍ତି ଅପାର ।
ଏକାକେ ସାତ୍ୟକି ବୀର କରଇ ସମର
ଯେସନେ ସିନ୍ଧୁକୁ ଏକା ମଛିଲା ମନ୍ଦର ।
ହସ୍ତର ବ୍ୟଗ୍ର କେ ତାର ଦେଖୁ ନ ପାରଇ
ନିର୍ଭୟେ ସାତ୍ୟକି ଶର ଅସଂଖ୍ୟ ବିନ୍ଧଇ ।
ନିଦାଘ ବାଣ ପେଷକ୍ତେ ସୈନ୍ୟଅଙ୍ଗ ଫୁଟି
ଶରୀରୁ ରକ୍ତ ବହଇ ଯେହ୍ନେ ହୁଏ ବୃଷ୍ଟି ।
ଅର୍ଜୁନଙ୍କ ସମ ସେହୁ ଅଟେ ମହାଯୋଧୀ
କୃଷ୍ଣଙ୍କ ଦୟାରୁ ତାର ବିଚକ୍ଷଣ ବୁଦ୍ଧି ।
ଏକାକେ ସର୍ବ ବଳଙ୍କୁ ବିମୁଖ କରଇ
ବଳ ଭାଜକ୍ତେ ଦେଖିଲେ କୃପାଚାର୍ଯ୍ୟ ତହିଁ ।
ପଶ୍ଚିମ କୋଶକୁ ନୃପ ସହସ୍ରେକ ଥିଲେ
ପାଞ୍ଚସସ୍ର ଯୋଦ୍ଧା ଥିଲେ ଆସି ସେ ବେଢ଼ିଲେ
ଶତ ଶତ ନାରାଟ ସେ ପୁରାଇ ଧନୁରେ
ବିନ୍ଧକ୍ତେ ସାତ୍ୟକି ଶର ପେଷିଲେ ସଦୃଶେ ।
ବାଣ ପଡ଼କ୍ତେ ଦେଖିଲେ ଦୂରୁ କୃପାଚାର୍ଯ୍ୟ
କୋପଭରେ ବିନ୍ଧିଲେ ସେ ଖୁରୁପ ନାରାଟ ।
ସାତ୍ୟକି ଶରକୁ କାଟି ଅଇଲା ସେ ମାଡ଼ି
ସାରଥ ପରେ ପଡ଼କ୍ତେ ସେହି ମୋହେ ପଡ଼ି ।
ମୋହେ ପଡ଼କ୍ତେ ସାରଥ ସାତ୍ୟକି ନିର୍ଭୟେ
ମହାରାଗେ ଗର୍ଜିଲା ସେ କାଳସର୍ପ ପ୍ରାୟେ ।
କୋପଭରେ ଦଶବାଣ ଘେନି ତୀକ୍ଷ୍ଣ ମୁନା
ବିନ୍ଧକ୍ତେ ଭେଦିଲା ସେହି କୃପଙ୍କର ସେହ୍ନା ।
ଗୋଟିଏ ଶର ପଡ଼ିଲା ତାହାଙ୍କ ନାଭିରେ
ଧନୁ ଛାଡ଼ି କୃପ ମୋହେ ପଡ଼ିଲେ ଭୂମିରେ ।
ଅନ୍ତରୀକ୍ଷେ ରଥ ତହିଁ ବାହିଲେ ସେ ବେଗେ
ଭେଦିଣ ଶକଟବୃହତ୍ ପଶିଲେ ସରାଗେ ।
ରଥ ଗଜ ଅଶ୍ଵ ଆଉ ସଜନି ପଦାତି
ସାତ୍ୟକି ଶରାଘାତରେ ହୋଇଲେ ବିକୋଟି
ଯେତେକ ସଜନ୍ୟ ଅଖଟକ ତଳେ ଥିଲେ
ସାତ୍ୟକିକୁ ଦେଖୁ ଆସି ପଥ ନିରୋଧିଲେ ।
ପାଞ୍ଚସସ୍ର ରଥୀ ସର୍ବେ ହୋଇ ଏକମୁଖ
ଭୁଲୁଭୁଲୁ ପୋକପ୍ରାୟ ବିନ୍ଧି ଶର ତୀକ୍ଷ୍ଣ ।
ବାଛି ବାଛି ଯେ ଯାହାର ଥିଲା ତୀକ୍ଷ୍ଣ ଶର
ସାତ୍ୟକି ପରେ ସକଳେ କରିଲେ ପ୍ରହାର ।
ଦେବତାଙ୍କୁ ଅଗୋଚର ସାତ୍ୟକି ମହିମା
ଭୟେ ଅସ୍ତ୍ର ନ ଲଘନ୍ତି ତାହାଙ୍କର ସୀମା ।

ଶସ୍ତ୍ରରେ ଶସ୍ତ୍ର ବାଜିଣ ହୁଏ ପରିତାଳ
 ଆକାଶେ ଅଦୃଶ୍ୟ ହେଲେ ଦେବ ଦିନକର ।
 କରୁଣୀ ଶରେ ଅନେକ ଯୋଦ୍ଧା ଶିର କାଟି
 ବେନିଖଣ୍ଡ ହୋଇ ସର୍ବେ ପଡ଼ନ୍ତି ଯେ ଲୋଟି ।
 ଭାରତ ଯୁଦ୍ଧେ ସାତ୍ୟକି ଅଟନ୍ତି ଶକତା
 କ୍ଷତ୍ରିବର ସୁନ୍ଦର ସେ ମହା ବଳବନ୍ତ ।
 ଯୁଗାନ୍ତକ କାଳପ୍ରାୟ କୃଷ୍ଣଙ୍କ ସାମୁକ
 ଦେଖୁ ରଣେ ଉଜ୍ଜଦେଲେ ସର୍ବ ମହାରାଜ ।
 ବିକ୍ରମ ସିଂହ ଯେସନେ ରଣରେ ଅଭଙ୍ଗ
 ଗଜ ସମାନ କଠିନ ସାତ୍ୟକିର ଅଙ୍ଗ ।
 ଅସ୍ତ୍ର ପଡ଼ି ତାହା ଅଙ୍ଗେ ହେଉଛନ୍ତି ତୁର
 ନିର୍ଭୟେ ସେ ବସିଛନ୍ତି ରଥର ଉପର ।
 ଲକ୍ଷେକ ରଥ ଆବର ପାଞ୍ଚଲକ୍ଷ ହସ୍ତୀ
 ତିନି ଅର୍ବୁଦ ତୁରଙ୍ଗ ଦ୍ଵିକ୍ଷୋଣୀ ପଦାତି ।
 ଏତେକ ସୈନ୍ୟ ଘେନିଣ ସୁରସେନ ଚାଟ
 ସାତ୍ୟକି ସମ୍ମୁଖେ ମିଳି ଉଗାଳିଲେ ବାଟ ।
 ସୂତିମୁନା ନାରାତରୁ ଘେନି ପାଞ୍ଚଶତ
 ଛେଦିଲେ ସେ ମହାବୀରେ ସାତ୍ୟକିର ରଥ ।
 ତ୍ରିଶାଖା ବାଣ ଘେନିଣ ସାତ୍ୟକି ପଞ୍ଚାଶ
 ଶଲ୍ୟଙ୍କର ଶରସବୁ କରିଦେଲେ ଧ୍ଵଂସ ।
 ବିନ୍ଧିଲେ ଶଲ୍ୟ ଲାଘବ ଅସ୍ତ୍ର ବେଗକରି
 କିଞ୍ଚିତ ଶରେ ସାତ୍ୟକି ତା ଦେଲେ ନିବାର ।
 ପୁଣି ସାତ୍ୟକି ମାରିଣ ବକ୍ରସମ ବାଣ
 ଶଲ୍ୟଙ୍କ ଚାରି ଅଶ୍ଵର ଘେନିଲେ ପରାଣ ।
 ପୁନଶ୍ଚ ନିର୍ଦ୍ଦାତ ବାଣ ଗୋଟିଏ ବିନ୍ଧିଲେ
 ଶଲ୍ୟଙ୍କର ହସ୍ତସ୍ଥିତ ଧନୁକୁ ଛେଦିଲେ ।
 ପାଦ ଗତିରେ ଧାଇଁଲେ ରାୟଗୁରୁ ଶଲ୍ୟ
 ଖଡ଼ଗପଳା ଘେନିଣ ଆରମ୍ଭିଲେ ଗୋଳ ।
 ଅନ୍ତରୀକ୍ଷ ମାର୍ଗରେ ସେ ବୁଲାଇ କୃପାଣ
 ସାତ୍ୟକିର ରଥେନେଇ ପିଟିଲେ ବହନ ।
 ସୂତ ବଞ୍ଚାଇଲା ରଥ ନୋହିଲା ଆଘାତ
 ସାତ୍ୟକି ପ୍ରଶଂସା କଲା ସୂତକୁ ବହୁତ ।
 ପ୍ରଭାତ କାଳେ ଯେସନ ଆଦିତ୍ୟଙ୍କ ତେଜ
 ସାତ୍ୟକି ବିନ୍ଧିଲେ ପୁଣି ତେସନ ନାରାତ ।
 ସେ ଅସ୍ତ୍ରରେ ବହୁଯୋଦ୍ଧା ପରାଭବ ପାଇ
 ବିବସ୍ତ୍ର ହୋଇଣ ତହିଁ ଯାଆନ୍ତି ପଳାଇ ।
 ଭୟ କରିଣ ସେଠାରୁ ଯହୁଁ ଗଲେ ଭାଜି
 ମଉଷଣ ସାତ୍ୟକି ଯେ ଧାର୍ଯ୍ୟ ଗଳଗାଜି ।
 କାଳାନଳ ତେଜ ଜିଣି ସାତ୍ୟକିର ତେଜ
 ଭେଟନ୍ତେ ସୈନ୍ୟ ପତଙ୍ଗ ହୁଅନ୍ତି ଦହିର୍ଯ୍ୟ ।

ତା ତେଜେ ଯୋଦ୍ଧାଏ ଧନୁ ଧରିଣ ନ ପାରି
 ରଣ ଛାଡ଼ି ସେହିଠାରୁ ଗଲେ ଅପସରି ।
 ରଥ ବାହି ଚଳିଯାଏ କ୍ଷତ୍ରିୟ ଉତ୍ତମା
 ପଦ୍ମବୃହ ଉଗାଳିଲେ ବୀର ଅଶ୍ଵଥାମା ।
 ଘୋର ସମର ଦେଖୁଣ ମହାରାଗେ ଉଠି
 ସେ ବୃହ କରରେ ରହି ଦୃଢ଼କରି ମୁଷ୍ଟି ।
 ଧାତିକାରେ ଧନୁରେ ସେ ଚଢ଼ାଇଲେ ଗୁଣ
 ଏକାଳେ ସାତ୍ୟକି ଆସେ ରଥରେ ବସିଣ ।
 ଗୋଟିଏ ଯୋଦ୍ଧା ଦେଖୁଣ ବିଚାରଇ ଦ୍ରୋଣୀ
 ଆଉ ଏକ ପାର୍ଥ କାହିଁ ଅଭଳାକି ପୁଣି ।
 ଏହା ବିଚାରୁ ଦୂରୁ ତା ବୀରମୂର୍ତ୍ତି ଦେଖୁ
 ଅଜଗବ ସମ ଧନୁ ଗୁଣେ ଶର ଯୋଗୁ ।
 ଲୁହା କଙ୍କପକ୍ଷ ଶର ସନ୍ଧି କୋଦଣ୍ଡରେ
 ସାତ୍ୟକିର ଉପରକୁ ବିନ୍ଧିଲେ ସତ୍ତ୍ଵରେ ।
 ଦିବ୍ୟଶର ପ୍ରହାରିଣ ଧାମଇ ସାତ୍ୟକି
 ରେ ରେ କୌରବା ବୋଲିଣ ଉଚ୍ଚସ୍ଵରେ ତାକି
 ବୋଇଲେ ସବୁକୁ ଆଜି କରିବି ବିନାଶ
 ମୋ ଶର ଅନଳେ ତୁମ୍ଭେ ସର୍ବେ ଦେବ ଝାସ
 ଏହା କହି ପଞ୍ଚଦ୍ରୁଣ ବାଣ ପୂରାଇଣ
 ବିନ୍ଧନ୍ତେ ଦ୍ରୋଣୀ ପାଇଲେ ବହୁତ କଷଣ ।
 ଗୁରୁଙ୍କ ନୟନ ସେହି କକ୍ଷା ଜଗଜ୍ଜେଠୀ
 ରାଗେ ବର୍ଷାଧାର ପ୍ରାୟ କଲେ ଶରବୃଷ୍ଟି ।
 କୃଷ୍ଣଙ୍କ ସାମୁକ ଧାର୍ଯ୍ୟ ନିର୍ଭୟ ତା ମତି
 ଅଶ୍ଵଥାମା ନାରାତକୁ ନାହିଁ ତାର ଭୀତି ।
 ସାତ୍ୟକି ଅଶ୍ଵଥାମାକୁ ଯୁଦ୍ଧେ ନୋହେ ସରି
 କୃଷ୍ଣ ତେଜରୁ ସାତ୍ୟକି ଯାଏ ମାରି ମାରି ।
 ପଦ୍ମବୃହକୁ ଭେଦିଣ ପାଣ୍ଡବ ଅର୍ଜୁନ
 ସୈନ୍ୟ ସଂହାରି ପଶିଲେ କେଶର ବ୍ୟୁହେଣ
 ତହିଁ ଅଶ୍ଵ ଗଜ ରଥ ସଇନ୍ୟ ତହଳ
 ମହାରଣ୍ୟ ପ୍ରାୟେ ଦିଶେ କଉରବ ବଳ ।
 ରଥମାନେ ଦିଶନ୍ତି ଯେ ଶାଳବୃକ୍ଷ ପ୍ରାୟେ
 ମାତଙ୍ଗମାନେ ଦିଶନ୍ତି ଗିରିବର ପ୍ରାୟେ ।
 ଏକଲକ୍ଷୀ ପାଞ୍ଚଲକ୍ଷୀ କେକିଝାଲ ଛତା
 ରୂପରେ ସକଳେ ଦିଶୁଅଛନ୍ତି ଶୋଭିତା ।
 ଗଜ ଓଟ ଅଶ୍ଵ ଯେ ଶାର୍ଦୂଳଜୀବ ପ୍ରାୟେ
 ତେସନେକ ପଟାନ୍ତର କୁରୁଥାଟ ହୁଏ ।
 ଏତେ ବଳକୁ ଘୋଟିଲା ଏକା ପାଳଗୁନି
 ଜାତ ହୋଇଛି କି ତହିଁ କାଳାନଳ ବହି ।
 ପାର୍ଥ ଅନଳ ଶିଖାକୁ ଶ୍ରୀକୃଷ୍ଣ ପବନ
 ବହିଣ କୌରବବଳ କରନ୍ତି ଦହନ ।

କପିକେତନ ଧ୍ବଜରେ ଅଛି ହନୁମନ୍ତ
ତା ଦୃଷ୍ଟିମାତ୍ରେ ଗଜାଶ୍ଵ ହେଉଛନ୍ତି ହତ ।
ଦୁଃସହ ପ୍ରତିଜ୍ଞା କରେ ପାଣ୍ଡବ ଅର୍ଜୁନ
ନିର୍ଦ୍ଦୟ ଯୁଦ୍ଧ କରଇ ନ ରଖେ ଶରଣ ।
ମହାବାତେ ବୃଷ୍ଣ ଯେହ୍ନେ ପଦ୍ମଫଳ ଝଡ଼ି
ତଦ୍ରୂପ ସଇନ୍ୟମାନେ ଯାଉଛନ୍ତି ପଡ଼ି ।
ପଡ଼ିବା ଯୋଦ୍ଧାକୁ ରକ୍ତକର୍ଦ୍ଦମରେ ଲୋଟି
ଭାସି ଭାସି ଯାଆନ୍ତି ଯେ ହୋଇ ଛାଟିପିଟି ।
ଅନୁକ୍ଷଣେ ବହୁଅଛି ରୁଧିରର ନଦୀ
ଯେଉଁପରି ଅତଳରୁ ଗଙ୍ଗା ଆସେ ଭେଦି ।
ଗଭୀର ଜଳରେ ଶବ ଭାସେ ମେଲା ମେଲା
ଗଜ ଅଶ୍ଵାଦି ଭାସନ୍ତି ଉଠେ ମଳମଳା ।
ସେ ରକ୍ତନଦୀକୁ ଭେଳା ଅଟେ ନନ୍ଦିଘୋଷ
କୈବର୍ତ୍ତ ହୋଇ ବାହାନ୍ତି ନାବ ପୀତବାସ ।
ଶଙ୍ଖ ଶ୍ଵେତ ଗୋକ୍ଷୀର ଯେ କାମପାଳ ହୟ
ସେ ନଦୀରେ ବିହରନ୍ତି ହଂସଯୁଥ ପ୍ରାୟ ।
ଆହେ ରୁଧିରନେ ମୋର ନ ଘେନିବ ଦୋଷ
ଜନ୍ମେ ଜନ୍ମେ ଏକା ମୁହିଁ କରଇ ଅଭ୍ୟାସ ।
ସତ୍ୟବତୀ ସୁତ ପରାଶର ଯାର ପିତା
ପରମାତ୍ମା ପୁରୁଷ ଯେ ଯୋଗଧାନେ ଜିତା ।
ମହାପ୍ରଳୟେ ରହନ୍ତି ବିଷ୍ଣୁଙ୍କ ଉଦରେ
ମହାଯୋଗେ ସାଧନ୍ତି ସେ ସମସ୍ତ ପ୍ରକାରେ ।
ଅନନ୍ତ ଅବତାର ଯେ ଯୋଗରେ ଦେଖନ୍ତି
ପ୍ରଳୟ ଉତ୍ତାରୁ ପୁଣି ଭାବିଣ ଲେଖନ୍ତି ।
ସର୍ବଜନ ଚିନ୍ତାମଣି ଦ୍ଵିତୀକୃଷ୍ଣ ସେହି
ସେ ମୁନିଙ୍କ ପ୍ରସନ୍ନେ ମୁଁ ଭାରତ ଲେଖଇ ।
ଜନ୍ମେ ଜନ୍ମେ ସେବଇ ମୁଁ ସେ ମୁନିଙ୍କ ପଦେ
ଶୁଦ୍ରମୁନି ଲେଖେଦେବୀ ଶାରଳା ପ୍ରସାଦେ ।

■ ■ ■ ସାତ୍ୟକି ସହିତ ଭୂରିଶ୍ରବାଙ୍କ ଯୁଦ୍ଧ ଓ ମୃତ୍ୟୁ ଏବଂ ଭୀମଙ୍କର ବୃ୍ୟହଭେଦ

ପୁଣି ରାଜା ପୁରୀକଲେ କହ ତପୋଧନ
ପଦ୍ମବୃ୍ୟହ ଭେଦକରି ପାଣ୍ଡବ ଅର୍ଜୁନ ।
କେଶରବୃ୍ୟହ ମଧ୍ୟରେ ଝସାଇ ପଶିଲେ
ତହିଁ ମଧ୍ୟେ ପଶିକରି କେଉଁ କୃତ୍ୟ କଲେ ।
କହନ୍ତି ଅଗସ୍ତି ମୁନି ହୋଇ ସୁପ୍ରସନ୍ନ
ଯାହା ପଚାରିଲ ରାଜା ମନଦେଇ ଶୁଣ ।
ଦ୍ରୋଣ ଯେଉଁ ପଦ୍ମବୃ୍ୟହ କରିଥିଲେ ତହିଁ
ଶତକୋଟି ପାଖୁଡ଼ା ଯେ ତାହାର ଖଟଇ ।

ପାଖୁଡ଼ାକେ ଅର୍ବୁଦେକ ଯୋଦ୍ଧା ରହିଛନ୍ତି
ଅନୁକ୍ଷଣେ ଧନୁ ଧରି ନାରୀତ ବିନ୍ଧନ୍ତି ।
କେହି ଦଶବିଂଶ ମାରେ ନନ୍ଦିଘୋଷ ପରେ
ଚାରିଆଡୁ ବରଷନ୍ତି ଦିବ୍ୟ ଅସ୍ତ୍ର ବୀରେ ।
କହନ୍ତେ ଭାରତଯୁଦ୍ଧେ ଅସମ୍ଭବ କଥା
ତାହା ଜିଣିବାକୁ ଏକା ଅର୍ଜୁନ ଶକତା ।
ଅପାର ଯୁଦ୍ଧ କରେ ସେ ସମରେ ନିର୍ଦ୍ଦୟ
ପଦ୍ମ ପାଖୁଡ଼ାରେ ଛନ୍ତି ନବସପ୍ତ ରାୟ ।
ଅଶୀସପ୍ତ ଯୋଦ୍ଧା ସଙ୍ଗେ ଛନ୍ତି ଏହାଙ୍କର
ସର୍ବ ଅଗ୍ରେ ରହିଛନ୍ତି କର୍ଣ୍ଣ ମହାବୀର ।
ଏ ମହାରେ ଶୁଭେ ଯାର ନାମ ମହାଦାନୀ
କୁଣ୍ଡଳ ମାଗିଲେ ତାକୁ ଦାନ ସପ୍ତଯୋନି ।
ଲଲାଟେ ମୁକୁଟ ଶୋହେ ଶତସୂର୍ଯ୍ୟ ଜ୍ୟୋତି
ଯାର ଭୁଜେ ଶୋଭାପାଏ ବଜ୍ରର ଶକତି ।
ଶସ୍ତ୍ର ଧରି ଶ୍ରୀକୃଷ୍ଣଙ୍କୁ ପୁଛନ୍ତି ଅର୍ଜୁନ
ଏ ଦ୍ଵାର ଅବୋରି ଅଛି ବୀରବର କର୍ଣ୍ଣ ।
ଦୁଃସହ ପ୍ରତିଜ୍ଞା କରି ସୈନ୍ୟଙ୍କୁ ଆବୋରି
ମହାକ୍ରୋଧେ ଯୁଦ୍ଧ କରୁଅଛି ଆଗସରି ।
ଶ୍ରୀକୃଷ୍ଣ ପାଦେ ପ୍ରଣମି କହେ ଫାଲଗୁନି
ଭେଦିବା କିପରି ଅଛି ବେଳ ଦଣ୍ଡ ତିନି ।
ଆହେ ଜନାର୍ଦ୍ଦନ ବାହ ସମ୍ଭାଳି ରଥକୁ
ଅର୍ଦ୍ଧ ନିମିଷକେ ମୁହିଁ ଜିଣିବି କର୍ଣ୍ଣକୁ ।
ବଜ୍ରସମ ବାଣ ତହିଁ ସକ୍ରୋଧେ ମାଇଲେ
ତାର ଆଘାତେ ବହୁତ ସୈନ୍ୟ ଘୁମାଇଲେ ।
ହାବୋଡ଼ା ଶର ମାରନ୍ତେ ପଡ଼ିଲେକ ଲୋଟି
ସେନା ଟୋପରେ ଭେଦିଣ ରକ୍ତନଦୀ ଉଠି ।
ରଣେ ଅଶକତ ଯହିଁ ହୋଇଲେ ସଇନି
କର୍ଣ୍ଣ ଓଗାଳିଲେଆସି ସପ୍ତ ଯୋଦ୍ଧା ଘେନି ।
ଗିରି ସଦୃଶ ଦିଶନ୍ତି ସେହି ସପ୍ତରଥୀ
ତାଙ୍କ ମଧ୍ୟେ ମେରୁମୟ କର୍ଣ୍ଣ ସେନାପତି ।
ବିଶାଖତେ ବାଣ କର୍ଣ୍ଣ ଗୁଣେ ବସାଇଣ
ବିଷିଳାକ ପାର୍ଥ ପରେ ଅନଳ ସମାନ ।
ଆସନ୍ତି ସେ ଶରତୟ ଆକାଶରୁ ଗର୍ଜି
ପ୍ରବଳ ବତାସେ ଯେହ୍ନେ ତରୁପଡ଼େ ଭାଜି ।
ପ୍ରଳୟ ମେଘ ଯେପରି କରଇ ଶବଦ
ଶୁଣିକରି ଯୋଦ୍ଧାମାନେ ହୋଇଲେ ସ୍ତବଧ ।
ତାହା ଦେଖୁ ଅରଜୁନ ମହାକ୍ରୋଧ କଲା
ପ୍ରତିବାଣେ କର୍ଣ୍ଣ ଶସ୍ତ୍ର ସକଳ ଛେଦିଲା ।
ଏ ସମୟେ ଆସି ଏକ ମହାତେଜରାଶି
ଅଭୁତେ ରଣକ୍ଷେତ୍ରରେ ଗଲା ଯେ ବିଳସି ।

ସେ ତେଜେ ପାଣ୍ଡବ ବଳ ହୋଇ ଉଦ୍ଭେଜିତ
 କୌରବଙ୍କ ସହ କଲେ ସମର ଅଭୁତ ।
 ପୁଣି ପାଞ୍ଚବାଣ ତହିଁ ଅର୍ଜୁନ ମାଇଲା
 ବିଷାଶତ ବାଣେ କର୍ଣ୍ଣ ତାହା ନିବାରିଲା ।
 ବାରୁଣୀ ଅସ୍ରୁକୁ ପୁଣି ବିନ୍ଧିଲେ କିରୀଟୀ
 ବହୁ ଯୋଦ୍ଧାଙ୍କର ଧନୁ ପକାଇଲେ କାଟି ।
 ମୋହନ ଶରକୁ ପୁଣି ବିନ୍ଧିଲେ ଅର୍ଜୁନ
 ଶମନ ପ୍ରାୟେ ହରିଲା ସେ ସବୁଙ୍କ ପ୍ରାଣ ।
 ସମରେ ସଜନ୍ୟମାନେ ହେଲେ ଅସାଞ୍ଜମ
 ଶସ୍ତ୍ର ଧରିବାକୁ କେହି ନେହିଲେକ କ୍ଷମ ।
 ତେତନା ହଜାଇ ସର୍ବେ ଆବୋରିଲେ ଧରା
 ସବୁଙ୍କରି ଶରୀରରୁ ବହେ ରକ୍ତଧାରା ।
 ଭୁଧରରେ ସବୁଙ୍କର ଦେହ ଜରଜର
 ନୀଚନ୍ତି ତହିଁ କବକ୍ଷ ଖେଚର ଭୂଚର ।
 ପଡ଼ିଲେ ସକଳ ଯୋଦ୍ଧା କେହି ନାହିଁ ସଖା
 ରଣରଙ୍ଗେ ମାତିଛନ୍ତି କର୍ଣ୍ଣବୀର ଏକା ।
 ନିର୍ଭୟରେ ଧନୁ ଧରି ରାଧାଙ୍କର ସୁତ
 ଶରବୃଷ୍ଟି କରେ ଯହିଁ ଅଛନ୍ତି ଅରୂପ ।
 ପୁଣି କର୍ଣ୍ଣ ଆତ୍ମୀବଳୀ ଅସ୍ରୁକୁ ପେଷିଲେ
 ଏକଇ ନାରୀତେ ପାର୍ଥ ସବୁ ନିବାରିଲେ ।
 ପୁଣି ସହସ୍ରେକ ବାଣ ବିନ୍ଧିଲା ରାଧେୟ
 ସେ ଶରରେ ପରାଭବ ପାଇ ଧନଞ୍ଜୟ ।
 ନିଦାଘ ବାଣ ଯୋଡ଼ିଣ ଛାଡ଼ିଦ୍ୟନ୍ତେ ପାର୍ଥ
 ସେ ଅସ୍ର ପଡ଼ିଲା ଯାଇ ରାଧେୟର ରଥ ।
 ହାବୋଡ଼ନ୍ତେ ସେହି ଅସ୍ର ରଥ ଗଲା ଭାଜି
 ବିରଥୀ ହୋଇଣ କର୍ଣ୍ଣ ଉଭାରିଣ ମଝି ।
 ଅନ୍ୟ ରଥ ବେଗେ ଆଣି ଦେଲାକ ସାରଥ୍ୟ
 ଧାତିକାରେ ତହିଁ ବିଜେ କଲେ କର୍ଣ୍ଣରଥୀ ।
 ତେଣେ ଅଶ୍ୱଥ୍ୟମା ସଙ୍ଗେ ସାତ୍ୟକିର ଯୁଦ୍ଧେ
 ଅସଂଖ୍ୟ ସୈନ୍ୟ ପଡ଼ିଲେ ରଣକ୍ଷେତ୍ର ମଧ୍ୟେ ।
 ବାରୁଣୀ ଅସ୍ରୁକୁ ଧରି ଦ୍ରୋଣି ଦ୍ୟନ୍ତେ ପେଷି
 କୃପାଣ ଶରେ ସାତ୍ୟକି ତା ଦେଲା ବିନାଶି ।
 କୁହୁକ ଅସ୍ର ବିକ୍ଷେପେ ବୀରବର ଦ୍ରୋଣି
 ଦିବାତେଜ ନାଶକରି ଘୋଡ଼ିଲା ରଜନୀ ।
 ସାତ୍ୟକି ବିଚାରେ ଘୋର ଅନ୍ଧକାର ଦେଖୁ
 ପଦ୍ମବ୍ୟୁହେ ପଶିଲା ଯେ ସମର ଉପେକ୍ଷି ।
 କୁହୁକ ଫିଟିଯାଆନ୍ତେ ଦ୍ରୋଣଙ୍କର ବଳା
 ସାତ୍ୟକିକୁ ନ ଦେଖୁ ସେ ଭାଲେ କାହିଁଗଲା ।
 ପଦ୍ମବ୍ୟୁହ ମଧ୍ୟେ ଯେତେ ଯୋଦ୍ଧା ରହିଥିଲେ
 ସାତ୍ୟକିକୁ ଦେଖୁଣ ସେ ଆଗେ ଉଗାଳିଲେ ।

କୃଷ୍ଣଙ୍କ ସମାନ ସେହୁ ଅଟେ ଧନୁର୍ବର
 ବିକ୍ଷେ ସେ ଯେଉଁ ନାରୀତ ତାହା ଅନିର୍ବାର ।
 ଅସଂଖ୍ୟ ଯୋଦ୍ଧା ତା ଶରେ ପଡ଼ିଲେ ସମରେ
 ବାତେ ରକ୍ଷାତରୁ ପ୍ରାୟ ଲୋଚନ୍ତି ମହୀରେ ।
 ବହୁ ଯୋଦ୍ଧାଙ୍କୁ ସାତ୍ୟକି ଯାଆନ୍ତେ ବିନାଶି
 ରଥେ ବସି ଭୂରିଶ୍ରବା ଓଗାଳିଲେ ଆସି ।
 ଶାନ୍ତନୁଙ୍କ ଭାଇ ସେହି ଅଟେ ମହାରଥୀ
 ପାଣ୍ଡବ କୌରବଙ୍କର ଅଜା ସେ ଅଟନ୍ତି ।
 ଧାଇଁଲା ଭୂରିଶ୍ରବା ସେ ସାତ୍ୟକିକୁ ଦେଖୁ
 ବିନ୍ଧିଲା ତୀକ୍ଷଣ ନାରୀତ ଉପ୍ରୋଧ ଉପେକ୍ଷି ।
 କତୁରୀ ନାରୀତ ଯୋଡ଼ି ବିନ୍ଧିଲେ ସତ୍ୱର
 ସାତ୍ୟକି ତା ନିବାରିଲା କରି ପ୍ରତିଶ୍ରର ।
 ପୁଣି ପୁଣି ଭୂରିଶ୍ରବା ଶର ବିକ୍ଷେ ରାଗେ
 ପ୍ରତି ଅସ୍ରରେ ସାତ୍ୟକି ନିକାରଇ ବେଗେ ।
 କେହି କାହାକୁ ସମରେ ନୁହନ୍ତି ଯେ ସାନ
 ଅସ୍ତେ ଅସ୍ର ପରିତାଳ କରନ୍ତି ସମାନ ।
 ବକ୍ର ମୁଦୁଗର ଧରି ଭୂରିଶ୍ରବା ବୀର
 ସାତ୍ୟକିର ରଥେ ନେଇ ପିଟିଲେ ସତ୍ୱର ।
 ମୁଦୁଗରର ଆଘାତେ ରଥ ହେଲା ଗୁଣ୍ଡା
 ପାଦଗତିରେ ଧାମଇଁ ଯଦୁବୀର ଷଷ୍ଠା ।
 ଏକହସ୍ତରେ ଗୁରୁକୁ ଏକହସ୍ତେ ଯାଠି
 ଭୂରିଶ୍ରବା ପାଶେ ଗଲା ପଛକୁ ନ ହଟି ।
 ଜରେ ଗୁରୁକୁ ବୁଲାଇ ପବନ ବେଗରେ
 ଆକର୍ଷି ପ୍ରହାରେ ଭୂରିଶ୍ରବାର ରଥରେ ।
 ଯେସନେ ନିର୍ମାତ ଆସି ପଡ଼ଇ ପର୍ବତେ
 ତେସନେ ଶବ୍ଦ ଶୁଭିଲା ଶସ୍ତ୍ର ଯେ ପଡ଼ନ୍ତେ ।
 ମହା ଅନଳ ଜିଣିଣ ଉଠିଲା ଝଟି-
 ଚାମର ବସ୍ତ୍ର ଥିଲା ଯେ ଜଳିଲାକ ଧାତି ।
 ଭୂରିଶ୍ରବାଙ୍କର ରଥ ହୁଡ଼େ ଭସ୍ମମୟ
 ରଥ କୁଦି ପଡ଼ିଲେ ସେ ମନେ କରି ଭୟ ।
 ସମରେ ବିରୋଧୀ ହୋଇ ସେହି ବେନିରଥୀ
 ଯେସନେ କେତୁ ମଙ୍ଗଳ ସେରୁପେ ଦିଶନ୍ତି ।
 ବେଗେ ଗୋଡ଼ାଇ ସାତ୍ୟକି ପିଟିଲେ ଗୁରୁକୁ
 ସମ୍ଭାଳିଲେ ପରିଘ ତା ଶାନ୍ତନୁ ସାନୁଜ ।
 ପରିଘେ ଗୁରୁକୁ ବାଜି ଉଠିଲା ଅନଳ
 ନିଶାକର ପରି ଝଳି ଦିଶିଲା ଉଜ୍ଜ୍ୱଳ ।
 ପୁଣି ସାତ୍ୟକି ଧରିଣ ନବନିଶି ଯାଠି
 ରେ ରେ କାର କରିଣ ସେ ଆକର୍ଷଣ ଉଠି ।
 ଦେଖୁକରି ଭୂରିଶ୍ରବା ଧରି ବକ୍ର କୁଡ଼
 ପିଟା ପିଟି ହେଲେ ବେନି ଅସ୍ର ହେଲା ହତ ।

ପାଦଗତି କରି ପୁଣି ବସୁଦେବ ବଳା
 ଶ୍ରୀଭୁଜେ ଧଇଲେ ଏକ ଖଡ଼ଗର ଫଳା ।
 ଭୂରିଶ୍ରବୀ ଏକ କରେ ଘେନିଲେ ଆଡ଼ଣ
 ଏକ ହସ୍ତରେ ଧାରଣ କରିଲେ କୃପାଣ ।
 ଅନ୍ତରୀକ୍ଷ ମାର୍ଗକୁ ସେ ବୁଲାଇଣ ଖଣ୍ଡା
 ଭୂରିଶ୍ରବୀଙ୍କୁ ପିଟିଲେ ଯଦୁବୀର ଷଣ୍ଢା ।
 ଭୂରିଶ୍ରବୀଙ୍କ ଜାନୁରେ ସେହି ଖଣ୍ଡା ପଡ଼ି
 ତଳେ ପଡ଼ିଗଲା ଖସି ହସ୍ତ ଗଲା ଛାଡ଼ି ।
 ଅସ୍ତ ଖସନ୍ତେ ସାତ୍ୟକି ଶୂନ୍ୟହସ୍ତ ହେଲେ
 ଧାଇଁଯାଇ ଭୂରିଶ୍ରବୀ ତା ପାଶେ ହୋଇଲେ ।
 ମଉ କେଶରୀର ସମ ଗର୍ଜି ମହାବଳ
 ଆକର୍ଷଣ ଧଇଲେ ସେ ସାତ୍ୟକିର ବାଳ ।
 ବାମେ କେଶ ଦକ୍ଷେ ଖଡ଼ଗ ଧରି ଶିର ଝୁଣି
 ବୋଲରେ ପାଶ୍ଚବା ତୋତେ ଯମ ଡାକିଲାଣି
 ଏ କୁରୁସାଗର ବୋଲି ତୁହି କି ନ ଜାଣୁ
 ପ୍ରଭୁ ସେବକକୁ ତୁହି ଏକାପ୍ରାୟେ ମଣୁ ।
 ସୁମର ଆରେ ପାଶ୍ଚବା ତୋର ମାତା ପିତା
 ସୁମରରେ ମର୍ତ୍ତ୍ୟମତି ତୋ ଇଷ୍ଟଦେବତା ।
 ସୁମର ବୋଲି ତାହାର କେଶଦ୍ୟନ୍ତେ ଟାଣି
 ଉଚ୍ଚେ ଡାକଇ ସାତ୍ୟକି ରଖ ଚକ୍ରପାଣି ।
 ଉର୍ଦ୍ଧ୍ୱ ମୁଖରେ ସାତ୍ୟକି ଦେଲା ଯହୁଁ ଡାକ
 କପିକେତନ ଶୁଣିଲା ତାହାର ଯେ ଡାକ ।
 ଧ୍ରୁବରେ ଥାଇ ବୋଇଲା ପବନ ନନ୍ଦନ
 ରଣେ ବିରଥ ହୋଇ କେ ସ୍ୱରେ ଜନାର୍ଦ୍ଦନ ।
 ଅତି ଉଚ୍ଚରେ ସାତ୍ୟକି ଛାଡ଼ୁଅଛି ଡାକ
 ଶରଣ ପଞ୍ଜର ଆହେ ପାର୍ଥ ମୋତେ ରଖ ।
 ଯା ଶୁଣି କୃଷ୍ଣ ବୋଇଲେ ଶୁଣ ସବ୍ୟସାଚି
 ରଥ ପଛେ ରହି ପାର୍ଥ ବୋଲି କେ ଡାକୁଛି ।
 ନିଜେ ପୁଣି ଡାକ ଶୁଣି ବୀର ଫାଲଗୁନି
 ଗାଣ୍ଡୀବେ ଯୋଚିଲେ ତାକ୍ଷଣମୁନା ଶରଘେନି
 କେ କାହାକୁ ପରାଭବ ଦେଉଅଛି ଦୂରେ
 ତୁ ତାହାର ଭୁଜ କାଟିପକା ସେହିଠାରେ ।
 କଷ୍ଟୀ ଲୋକଙ୍କୁ ତୁ ରକ୍ଷାକର ଏହିକ୍ଷଣି
 ପ୍ରହାର କରେ ଯେ ତାର ଭୁଜ ପକା ହାଣି ।
 ତିଆରି ଏମନ୍ତ ପାର୍ଥ ପେଷିଲେ ନାରାଜ
 ଧାତିକାରେ ଛେଦିଲା ତା ଭୂରିଶ୍ରବୀ ଭୁଜ ।
 ଭୂରିର ଦ୍ୱିଭୁଜ ଛିଡ଼ି ଭୂମିରେ ପଡ଼ନ୍ତେ
 ସାତ୍ୟକିର କେଶ ଧରିଥିଲା ବାମହସ୍ତେ ।
 ତା ବାମ ହସ୍ତରୁ ବାଳ ଛଡ଼ାଇ ପକାଇ
 ଭୂରିଶ୍ରବୀଙ୍କ ଦକ୍ଷିଣ ହସ୍ତ ଖଣ୍ଡା ନେଇ ।

ନିଜ ଦକ୍ଷକରେ ଧରି ଉଠାଇ ସେକ୍ଷଣି
 ଭୂରିଶ୍ରବୀଙ୍କର ବେକ ପକାଇଲେ ହାଣି ।
 କନ୍ଧରୁ ତାହାର ମୁଣ୍ଡ ପଡ଼ିଲାକ ଛିଡ଼ି
 ରହିଲା ତା କଳେବର ରକତରେ ବୁଡ଼ି ।
 ତହୁଁ ସାତ୍ୟକି ଧାଇଁଲା ସିଂହଗତି ଜିଣି
 କେଶର ବୃହତ୍ ମଧ୍ୟରେ ଭେଟେ ଚକ୍ରପାଣି ।
 ଶ୍ରୀକୃଷ୍ଣ ସନ୍ତୋଷ ହେଲେ ସାତ୍ୟକିକି ଦେଖୁ
 ବୋଇଲେ ଏକା ଅଇଲୁ ଠାକୁର ଉପେକ୍ଷି ।
 ପ୍ରଣାମ କରି ସାତ୍ୟକି କୃଷ୍ଣଙ୍କର ପଦେ
 ବୋଲେ ଯୁଧିଷ୍ଠି ବିଦ୍ମୟ ବହୁ ଶଙ୍ଖ ଶବ୍ଦେ ।
 ନ ଶୁଣନ୍ତେ ପାଞ୍ଚଜନ୍ୟ ଶଙ୍ଖର ଶବ୍ଦ
 ଧର୍ମଙ୍କ ନନ୍ଦନ ତେଣୁ ହୋଇଣ ବିଷାଦ ।
 ମୋତେ ଆଜ୍ଞା କରିଲେ ସେ ସନ୍ଧିଧୁକୁ ରାଇ
 କି ଅବା ମୋର ଅର୍ଜୁନ ଜୀବନେ କି ନାହିଁ ।
 ଯାଅ ତୁ ସାତ୍ୟକି ବେଗେ ଭେଟ ଫାଲଗୁନି
 ଶୁଭେଶ ବାରତା ବାବୁ ଦିଅ ବେଗେ ଆଣି ।
 ତେଣୁ ମୁଁ ଗମନ କଲି ଏକ ରଥପରେ
 ଅନେକ ନିରୋଧ ମୋତେ ପଡ଼ିଲା ବାଟରେ
 ଶ୍ରୀକୃଷ୍ଣ ବୋଇଲେ ସଙ୍ଗେ ନ ଆଣିଣ ସଖା
 ଦ୍ରୋଣ ଦ୍ରୋଣିକି ଜିଣିଲୁ କିପରି ତୁ ଏକା ।
 ସାତ୍ୟକି ବୋଇଲେ ଦେବ ତୁମ୍ଭର ପ୍ରସାଦେ
 ଦ୍ରୋଣ ଦ୍ରୋଣିକି ଜିଣିଲି ମୁହିଁ ଅପ୍ରମାଦେ ।
 ଶଲ୍ୟ କୃପ ଆଚାର୍ଯ୍ୟହିଁ ଜିଣିଲି ସବୁଡ଼ି
 ଆସନ୍ତେ ମୁଁ ଭୂରିଶ୍ରବୀ ହେଉଥିଲା ଶାସ୍ତି ।
 କେଶ ଧରି ହାଣିବାକୁ ଧଇଲା ଖଡ଼ଗେ
 ତୁମ୍ଭର ନାମ ଧରିଣ ଡାକିଲଇଁ ବେଗେ ।
 ଅଦଭୂତେ ଏକଶର ଅଇଲା ବେଗରେ ।
 ଭୂରିଶ୍ରବୀ ଭୁଜ କାଟି ଫିଙ୍ଗିଲା ଭୂମିରେ ।
 ହସ୍ତ ଯାନ୍ତେ ତା ଖଡ଼ଗେ କାଟିଲି ତା ଶିର
 ପ୍ରାଣ ତେଜି ପଡ଼ିଲା ସେ ବୃଦ୍ଧ ମହାବୀର ।
 ସାତ୍ୟକି ମୁଖରୁ ଶୁଣି କଥା ଅମଙ୍ଗଳ
 ପାର୍ଥ ବେନି ନେତ୍ର ବହିପଡ଼େ ଅଶ୍ରୁଜଳ ।
 ଶ୍ରୀକୃଷ୍ଣ ବୋଇଲେ ତୁହି ଶୁଣ ଅରଜୁନ
 କେବଣ କାରଣେ କାୟୁ ବିକଳ ତୋ ମନ ।
 ପାର୍ଥ ବୋଇଲେ ହେ ଦେବ କୁରୁରାଜାସୁତ
 ପ୍ରପିତାମହ ଆମ୍ଭର ଅଟେ ମାନ୍ୟଯୁକ୍ତ ।
 କି କାରଣେ ଯୁଧିଷ୍ଠିର ଆରମ୍ଭିଲେ ଯୁଦ୍ଧ
 ଅଧର୍ମେ ପ୍ରପିତାମହ ଆମ୍ଭେ କଲୁ ବଧ ।
 ଏମନ୍ତ କହି କାନ୍ଦନ୍ତେ ଦୁଃଖେ ସବ୍ୟସାଚୀ
 ଗୋବିନ୍ଦ ବୋଇଲେ ଏହି ଚିନ୍ତା ନୁହେଁ କିଛି ।

ଦୃତୀୟ ପ୍ରହର ଆସି ହୋଇଲାଣି ଦିନ
 କଳନା ନୋହିଲା କେତେ ଛତି କୁରୁସୈନ୍ୟ ।
 ଯଦ୍ୟପି ଜୟଦ୍ରଥେ ନ ପାଇଁ ଲୋଡ଼ି ଆମ୍ଭେ
 ଆପେ ନାଶଯିବୁ ଲୋଡ଼ୁ କି ବନ୍ଧୁ କୁଟୁମ୍ବେ ।
 ଅର୍ଜୁନ ଶୋକ ନିବାରୀ ଦେବ ନାରାୟଣ
 ପାଞ୍ଚଜନ୍ୟ ଶଙ୍ଖଶବ୍ଦ କଲେ ଘନ ଘନ ।
 ସେହି ଶଙ୍ଖ ଶବ୍ଦ ଗୋଟି ଗଲା ଧାତିକାରେ
 ଜୟବାଣୀ ସମ୍ଭାଳିଲେ ଯୁଧିଷ୍ଠିର ।
 ସେହି ଜୟ ଶବ୍ଦ ଶୁଣି ଦେବ ଧର୍ମରାୟ
 ପାର୍ଥ ଯୁଦ୍ଧକରେ ଭାବି ଆନନ୍ଦ ହୃଦୟ ।
 ମାର ମାର ବୋଲି ଶବ୍ଦ କରେ ଶଙ୍ଖବର
 ଯୁଧିଷ୍ଠି ହୃଦ ବିକଳ ହୋଇଲା ଅନ୍ତର ।
 ଏହା ଶୁଣିଣ ସାନନ୍ଦ ହେଲେ ଚାରିଜଣ
 ଧନ୍ୟ ଧନଞ୍ଜୟ ବୋଲି ଭାଷିଲେ ବଚନ ।
 ପାର୍ଥ ଏକାଥଲେ ଯହୁଁ ବେନିରଥୀ ହେଲେ
 ପଦ୍ମ କେଶର ବ୍ୟୁହରେ ଧସାଇ ପଶିଲେ ।
 ବଢ଼ିଲା ସମର ବେଳୁବେଳ ମହାଘୋର
 ଶର ଆତଯାତ କଲେ ଦିଶେ ଅନ୍ଧକାର ।
 ବୈଷ୍ଣବ ଅସ୍ତ୍ରକୁ ପାର୍ଥ ଛାଡ଼ିବ୍ୟକ୍ତେ ଚାଣି
 କର୍ଣ୍ଣ ସାରଥୀକି ପକାଇଲେ ହାଣି ।
 ସୂତହୀନ ହୋଇ କର୍ଣ୍ଣ କରେ ଶରବୃଷ୍ଟି
 ଚକ୍ଷୁବନ୍ଧ କରେ ତହୁଁ ଅଗ୍ନିକଣା ଉଠି ।
 ଶରଙ୍କର ଯିବାଗତି ବିଦ୍ୟୁତେଜ ଜିଣି
 କକଡ଼ା ମାସରେ ଯେହ୍ନେ ବରଷଇ ପାଣି ।
 ଶ୍ରୀକରେ କର୍ଣ୍ଣର ପାଞ୍ଚସସ୍ତ୍ର ବଳଧନୁ
 ସହସ୍ତ୍ରେ ଶର ବିନ୍ଧିଲା ରାଧେୟର ସୂନୁ ।
 ଖୁର୍ପ ନାରାଚ ବିନ୍ଧିଲେ ବୀର ଧନଞ୍ଜୟେ
 ରାଧେୟ ମୋହ ହୋଇଲା ସେ ଅସ୍ତ୍ରର ଘାଏ
 ବିଷକ୍ତେ ନାରାଚ ପାର୍ଥ ଲୋଚନ୍ତି ସଜନ୍ୟ
 କୁଟନ୍ତି ଫୁଟନ୍ତି ବାଣେ ପାଆନ୍ତି କଷଣ ।
 ରଥୀ ଗଜ ପଦାତିଏ ହୋଇ ଖଣ୍ଡ ଖଣ୍ଡ
 ନାଚନ୍ତି କବନ୍ଧ ସମ ଛିଡ଼କ୍ତେଣ ମୁଣ୍ଡ ।
 ଆହେ ବୁଧଜନେ ଏହି ଅସଂଖ୍ୟ ସମର
 ଅନ୍ତକରି ଲେଖିବାକୁ ଶକ୍ତି ଅଛି କାର ।
 ଗିରିଜା ପ୍ରସନ୍ନ ହୋଇ ବାକ୍ୟ ଦ୍ୟୁତି କହି
 ଚେଣୁ ମୁଁ ପଦଯୋଡ଼ିଣ ଭାରତ ଲେଖିଲି ।
 ସମର କରକ୍ତେ ହେଲା ଚୌଦଘଡ଼ି ବେଳ
 କେଶରବ୍ୟୁହେ ଲାଗିଛି ସମର ପ୍ରବଳ ।
 ଏଣେ ଧର୍ମ ଯୁଧିଷ୍ଠିର ଭାଲୁଛନ୍ତି ବସି
 ଚଉଦ ଘଡ଼ି ବେଳତ ହୋଇଲାଣି ଆସି ।

ଭୀମକୁ ଡାକି ପାଶକୁ ବୋଲନ୍ତି ଏ ଗିରି
 ଚୌଦଘଡ଼ି ବେଳ ଆସି ହେଲେ ଦିନକର ।
 ଅର୍ଜୁନ ବାରତା ମୁହିଁ ନ ପାଇଲି ଭଲେ
 ପାର୍ଥ ନାଶଯିବ ଜୟଦ୍ରଥେ ନ ମାଇଲେ ।
 ପ୍ରତିଜ୍ଞା ସାଧକ ସେହି ଅଟେ ଜଗଜ୍ଞେଠି
 ନ ମାଇଲେ ଆବର କି ଆସିବ ଲେଉଟି ।
 ଯାଅ ତୁହି ବୃକୋଦର ଯହୁଁ ଅଛି ପାର୍ଥ
 ତା ଶୁଭ ବାରତା ଆଣି ଶୁଣାଅ ଦୂରିତ ।
 କୃଷ୍ଣଙ୍କ ଛାମୁରେ ତୁହି କହିବୁ ମୋ କଥା
 ଅଧର୍ମ ଯୁଦ୍ଧ କରିଣ ମାରୁ ସେ ସର୍ବଥା ।
 ବଡ଼ ଅଧର୍ମୀ କୌରବେ ନ କରୁ ଉପ୍ରୋଧ
 ଆପଣା ନିଧନେ ଧର୍ମେ ନ ବଳାଅ ସଧ ।
 ଶତ୍ରୁ ନିବାରଣେ ପାର୍ଥ କରୁ ଯେ ସଂଗ୍ରାମ
 ଜୟଦ୍ରଥେ ବଧ ପଛେ ପାଇଁ ସର୍ବଧର୍ମ ।
 ଦିବସରେ ମାରୁ ଅବା ରଜନୀରେ ମାରୁ
 ସମରରେ ପାର୍ଥ ଟିକେ ହେଲା ଯେ ନ କରୁ ।
 ଏହିପରି କହକ୍ତେଣ ଧର୍ମ ଯୁଧିଷ୍ଠିର
 ତାଙ୍କ ବାକ୍ୟ ଶୁଣି ତହୁଁ ଗଲେ ବୃକୋଦର ।
 ଜୟସେନ ଲୌହରଥ ସାଜିଦେଲା ଆଣି
 ବହୁରତ୍ନ ମଣିରେ ସେ ହୋଇଛି ମଣ୍ଡଣି ।
 ରଥ ପତାକାରେ ବହୁମୁକ୍ତା ଅଛି ଖଞ୍ଜି
 ଯେହ୍ନେ ଅରୁଣ ଆଦିତ୍ୟ ରଥଯାଏ ସାଜି ।
 ବାଛି କୃଷ୍ଣବର୍ଣ୍ଣ ଚାରି ଅଶ୍ବକୁ ଯୋଡ଼ିଲା
 ଦୁର୍ଗାଙ୍କୁ ସୁମରି ଭୀମ ରଣେ ବିଜେ କଲା ।
 ଜୟସେନ ରଥ ବାହିନିଏ ଶୂନ୍ୟପଥେ
 ପବନ ବେଗରେ ଅଶ୍ବେ ଚାଲନ୍ତି ଦୂରିତେ ।
 କଉରବ ଆଟ ମଧ୍ୟେ ହେଲା ରହୁବର
 ମିଳିଲା ମାରୁତି ବ୍ୟୁହ ପ୍ରଥମ ଦୁଆର ।
 ଭରତ୍ସାଜଙ୍କ ନୟନ ସେହିଦ୍ବାରେ ଥିଲେ
 ଭୀମ ଆସିବା ଦେଖିଣ ଆଗେ ଉଗାଳିଲେ ।
 ପଞ୍ଚଦଶ ନାରାଚ ସେ ବସାଇ ଧନୁରେ
 ଆକର୍ଷି ବିନ୍ଧିଲେ ବେଗେ ଭୀମଙ୍କ ଉପରେ ।
 ଶର ଆସିବାର ଦୂରୁ ଦେଖିଣ ମାରୁତି
 ଲୋହଦଣ୍ଡ ଧନୁ ଧରି ଶର ବିନ୍ଧେ ଧାତି ।
 ପରିଘ ନାରାଚ ପୁଣି ପାବନି ବିନ୍ଧିଲେ
 ଦ୍ରୋଣ ବିଦ୍ୟାସସ୍ତ୍ର ପେଷି ତାହା ନିବାରିଲେ ।
 ତା ପ୍ରତିଶର ନ ଜାଣେ ବୀର ଭୀମସେନ
 ଦ୍ରୋଣଙ୍କର ଶସ୍ତ୍ରେ ଭୀମ ବାଣ ହେଲା ତୃଷ୍ଣି ।
 ମହୋକ୍ରୋଧେ ସେ ବିଚିତ୍ରବୀର୍ଯ୍ୟଙ୍କର ନାତି
 ବେନିକରେ ଗଦା ଘେନି ଧାଇଁଲା ଚକ୍ରତି ।

ବୁଲାଇ ସେ କାଳେବର ଗଦା ଭୀମସେନ
 ସର୍ବସଂହରଣେ କିବା ଆସୁଛି ଶମନ ।
 ରେରେକାର ଶବ୍ଦକରି ଭୀମସେନ ଉଠି
 ଦ୍ରୋଣଙ୍କର ରଥେ ନେଇ ଗଦାବର ପିଟି ।
 ଗିରିବର ଭାଙ୍ଗିବାକୁ ସମର୍ଥ ଯେ ଭୀମା
 ଗଦାପତି ଦ୍ରୋଣଙ୍କର ରଥ ହେଲା ଚୁନା ।
 ପୁନଃ ପୁନଃ ଗଦା ତୋଳି ପିଟେ ବୀରଭୀମ
 ତା ଦେଖୁ ଘୁଞ୍ଚିଲେ ଦ୍ରୋଣ ଦେଖୁ ତା ସଂଗ୍ରାମ
 ଦ୍ରୋଣ ତୁଲେ ଥିଲେ ପାଞ୍ଚ ଅଳକ୍ରତ ରଥୀ
 ଗୋଡ଼ାଇ ପିଟିଲା ଭୀମ କରି ପାଦଗତି ।
 ବାସଭଗ୍ନ ପକ୍ଷୀ ଯେହ୍ନେ ପଳାବନ୍ଧି ଡରେ
 ଭୟେ ଯୋଦ୍ଧାଏ ପଳାନ୍ତି ସେହି ପରକାରେ
 ମୁକୁଳା ଷଷ୍ଠ ଯେସନେ ଧାର୍ଯ୍ୟ ଗଳଗାଜି
 ଗଦା ପ୍ରହାରେ ଅନେକ ରଥ ଗଲା ଭାଜି ।
 ଏହିପରି ବହୁସୈନ୍ୟ କରିଣ ନିଧନ
 ଦ୍ଵିତୀୟ ଦ୍ଵାରେ ପ୍ରବେଶ ହେଲେ ଭୀମସେନ
 ସେ ଦ୍ଵାରକୁ ଜଗିଅଛି ବୀର ଦୁଃଶାସନ
 ତାର ସଙ୍ଗେ ଛନ୍ତି ତିନିମର୍ତ୍ତୁତ ସଜନୀ ।
 ବୃକୋଦର ରଥଧ୍ଵଜ ପତାକାକୁ ଦେଖୁ
 ଦୁଃଶାସନ ଆଡ଼ହେଲା ସେ ଦ୍ଵାର ଉପେକ୍ଷି ।
 ସୈନ୍ୟବଳ ପଳାଇଲେ ଏଣେତେଣେ ହୋଇ
 ଭିତରେ ପଶିଲେ ଭୀମ ରଥକୁ ଚଳାଇ ।
 ଛାଗଳ ପଲରେ ଯେହ୍ନେ ପଶେ ମଉବ୍ୟାଘ୍ର
 ସେପରି ଯାଆନ୍ତି ଭୀମ ରଥ ବାହି ଶୀଘ୍ର ।
 ସୈନ୍ୟ ପଳାଇବା ଦେଖୁ କୃପ ଆଉ ଶଲ୍ୟ
 ହସ୍ତୀ ଚଢ଼ି ଓଗାଳିଲେ ଏହି ବେନି ମଲ୍ଲ ।
 ମଉଗଜ ଚଳାଇଣ ଉଠେ ବେନି ଧାପେ
 ପୃଥ୍ଵୀ ଦଳ ଦଳ ହେଲା ଭୀମସେନ କୋପେ
 ମଉଗଜ ଦେଖୁ ଯଥା ସିଂହ କରେ ରାଗ
 ସେହିପରି ଭୀମସେନ ଦେଖୁ ହେଲେ ଆଗ ।
 ଲୌହ ଗିରିର ସବୁଶ ଦିଶେ ଭୀମକାୟ
 ନୟନ ବୁଲାଇ ଧାର୍ଯ୍ୟ କାଳସର୍ପ ପ୍ରାୟ ।
 ବାଆନ ବାଆନ ଭାର ଗଞ୍ଜା ବେନି ହାତେ
 ଯୋଦ୍ଧା ହୋଇ କେ ରହିବ ତାହାଙ୍କ ସାକ୍ଷାତେ
 ବେନି ଗଦା ବୁଲାଇଣ ଆକର୍ଷଣ ପିଟି
 ପ୍ରବଳ ବତାସେ ଯେହ୍ନେ ରମ୍ଭାବନ ଲୋଟି ।
 ଯୋଜନେ ଓସାର ହୋଇ ବଢ଼ିଅଛି କାୟ
 ରକତରେ ବିଲେପନ ପବନ ତନୟ ।
 ଯୋଜନେକ ଆୟତନେ ପଡ଼ିଲେ ନୃପତି
 ରୁଧିରରେ ବିଲେପନ ହୋଇଲେ ସବୁନ୍ତି ।

ସୈନ୍ୟଙ୍କର ଭଗ୍ନ ଦେଖୁ ଶଲ୍ୟ ସାମରଥ
 ଭୀମପରେ ଶର ବୃଷ୍ଟି କଲେ ଅପ୍ରମିତ ।
 ପୁନଶ୍ଚ ସନ୍ଧାନ କଲେ ତୀକ୍ଷଣ ତୀକ୍ଷଣ ବାଣ
 ଭୀମ ବାମଅଙ୍ଗେ ପଡ଼ି ହୋଇଯାଏ ଚୂର୍ଣ୍ଣ ।
 ବାଣାଘାତେ ଅଗ୍ନି କଣା ଉଠଇ ଝଲକି
 ନିର୍ଭୟରେ ବୃକୋଦର ଧାର୍ଯ୍ୟ ଡାକି ଡାକି ।
 ସପତବଳେ ପ୍ରହାର କଲେ ସେ ନାରାତ
 ଭୀମଅଙ୍ଗେ ପଡ଼ି ସର୍ବ ହୋଇଗଲା ଭଙ୍ଗ ।
 ପର୍ବତେ ପଥର ପଡ଼ି ଯେହ୍ନେ ହୁଏ ଚୂର୍ଣ୍ଣ
 ବୃକୋଦରର ଶରୀର ଅଟେ ସେ ସମାନ ।
 ବେଳ ଉଛୁର ଦେଖୁଣ ଭୀମସେନ ଉଠି
 ଶଲ୍ୟ କୃପଙ୍କୁ ଗଦାଏ ଗଦାଏ ସେ ପିଟି ।
 ବକ୍ରାଘାତେ ହସ୍ତୀ କୁମ୍ଭସ୍ଥଳ ଗଲା ଭାଜି
 ମହାମଉ ନାଗ ଦୁଇ ପଡ଼ିଲେ ଗରଜି ।
 ବାହନ ବିହୁନେ ଦୁହେଁ ହେଲେ ପାଦଚାରୀ
 ଦ୍ଵାରଛାଡ଼ି ତହୁଁ ଦୁହେଁ ଗଲେ ଅପସରି ।
 ଶକଟକୁ ଘେନି ପଦ୍ମ ବ୍ୟୁତ୍ପରେ ପଶଇ
 ନିଶାକାଳେ ତମ ଯେହ୍ନେ ଘୋଟିଣ ଆସଇ ।
 ଦେଖୁକରି ପଳାବନ୍ଧି କଉରବ ଆଟ
 ସୈନ୍ୟଙ୍କର ଗହଳରେ ନ ପାଆନ୍ତି ବାଟ ।
 ରଣରଙ୍ଗା ଭୀମସେନ ସମରେ ନିର୍ଦ୍ଦୟ
 କାଳଦଣ୍ଡପାଣି ଯାକୁ ଦେଖୁ କରେ ଭୟ ।
 ଘେନି ଗଦା ମୁଦୁଗର ଛେଳ ଚକ୍ରକାତି
 ଲକ୍ଷେଯୋଦ୍ଧା ଏକମୁଖ ହୋଇଣ ମାରନ୍ତି ।
 ପାଣି ପର୍ଶକୁଠାର ଯେ ଖଡ୍ଗର କୁନ୍ତ ମୁନା
 ପଡ଼ି ବାମଅଙ୍ଗ ପାତେ ଭୀମ ମହାମନା ।
 ବୁଲାଇ ପ୍ରଳୟ ଅଗ୍ନିସମ ତକ୍ଷୁବେନି
 ଗରଜିଣ ଗଦାବର ପିଟଇ ପାବନି ।
 ରକତନଦୀ ବହିଲା ଭୀମସେନ ରଣେ
 ପୃଥ୍ଵୀକୁ କରଦମ କଲା ଏକା ଜଣେ ।
 ସୈନ୍ୟ ଗହଳ ଦେଖୁଣ ଘେନି ବେନି ହସ୍ତୀ
 ଉର୍ଦ୍ଧ୍ଵବାହୁ କରି ବୀର ପିଟିଲା ସବୁନ୍ତି ।
 ହସ୍ତୀଆଦି କରି ସର୍ବେ ହୋଇଲେକ ଧୂଳି
 ରଣଷୟ ବୋଲି ଏକ ପଡ଼ିଲା ବୋବାଲି ।
 ଗଳାରେ କୁଠାର ଦନ୍ତେ ଧରିଣ ଡିରଣ
 ଶରଣ ରଣ ବୋଲିଣ ଫୁଙ୍କାରନ୍ତି ସୈନ୍ୟ ।
 ଶରଣ ବୋଇଲେ ଭୀମ ଦ୍ଵିଗୁଣ ମାରଇ
 ଟିକେ ତାହାର ମନରେ ଦୟା ନ ହୁଅଇ ।
 କେତେକ ନିସତ କେତେ ରଣରେ ପଶନ୍ତି
 ପଞ୍ଚଦଶ ବିଂଶ ବାଣ ନିଠାଇ ବିନ୍ଧନ୍ତି ।

ବଜ୍ରରଠାରୁ କଠିନ ଯାହାର ଶରୀର
ସେ ଶରକୁ ଭୀମଟିକେ ନ କରେ ଖାତର ।
ଗଦାଧରି ଭୀମସେନ ମାରଇ ଗୋଡ଼ାଇ
ପଳାବନ୍ଧି ଯୋଦ୍ଧାମାନେ ନ ପାରନ୍ତି ରହି ।
ପଳାଇଗଲେ ସଇନି ରଣେ ଭଙ୍ଗଦେଇ
ସୈନ୍ୟଙ୍କ ବିମୁଖ ଦେଖୁ ଅଶ୍ୱଥାମା ଧାଇଁ ।
କଣ୍ଠ ନିର୍ମିତ ରଥେ ଆରୋହିଣ ଦ୍ରୋଣି
ବୃହଦ୍ୱାରେ ସେହି ରଥ ଟେକାଇଲା ଆଣି ।



ଅର୍ଜୁନ କେଶର ବୃହତ୍ରେ ପ୍ରବେଶ ଓ କର୍ଣ୍ଣଦ୍ୱାରୀ ଭୀମଙ୍କର ପରାଭବ

ଏଥୁ ଅନ୍ତେ ଶୁଣ ରାଜା ପଦ୍ମବୃହତ୍ କଥା ।
ଅର୍ଜୁନକୁ ଓଗାଳିଲେ କର୍ଣ୍ଣ ମହାରଥା ।
କଣ୍ଠର ବଜ୍ରରଥରେ ବିକର୍ଣ୍ଣ ସାରଥୀ
ଯୋଡ଼ିଅଛି ହୟବର ଶୀର୍ଘ୍ୟ ମୂରତି ।
ଦିଶଇ କର୍ଣ୍ଣ ଯେସନେ କନ୍ଦର୍ପ ମୂରତି
କୋଦଣ୍ଡ ସମାନ ଧନୁ କରେ ଧରିଛନ୍ତି ।
ଅସ୍ତ୍ରକାଳେ ଦେଖାଯାନ୍ତି ଯେହ୍ନେ ଛାୟାପତି
ସେହିପରି ଦେଖାଯାଏ କର୍ଣ୍ଣର ମୂରତି ।
ଶ୍ୟାମ ମେଘରେ ବିଜୁଳି ଯେଉଁପରି ଦିଶି
ଅନୁକ୍ଷଣେ କର୍ଣ୍ଣ ଶର ତେମନ୍ତେ ବରଷି ।
କର୍ଣ୍ଣରୂପ ଦେଖୁ ପାର୍ଥ ବୋଲନ୍ତି ଶ୍ରୀହରି
ଏହାକୁ ଜିଣିଲେ ବୃହତ୍ ଯିବା ଜୟ କରି ।
ରାଧାର ନନ୍ଦନ କର୍ଣ୍ଣ ବଡ଼ ସାମରଥୀ
ଧାର୍ମିକ ବିବେକ ବୀରପଣେ ଜଗଜ୍ଜିତା ।
ଅର୍ଜୁନକୁ ଶତବାଣ ବିଶେଷ ତୀକ୍ଷଣ ତୀକ୍ଷଣ
ଶ୍ରୀକୃଷ୍ଣ ସାରଥୀଙ୍କ ସେ ମାରେ ଶତବାଣ ।
ଚାରି ଅଶ୍ୱଙ୍କୁ ବିନ୍ଧିଲା ଚାରିଶତ ଶର
ଶତେବାଣ ବିଶେଷ କପିକେତନ ଉପର ।
ଚାରିଶତ ଶର ଚାରିସ୍ତମ୍ଭ ଉପରକୁ
ପାଞ୍ଚଶତ ବାଣ ବିଶେଷ ରଥର ଧ୍ୱଜକୁ ।
ଅସ୍ତ୍ରବରଷିବା ଦେଖୁ ବୋଲନ୍ତି ଶ୍ରୀଧର
ଦେଖ ପାର୍ଥ ଧର୍ମ ଲଢ଼ି କର୍ଣ୍ଣ ବିଶେଷ ଶର ।
କୃଷ୍ଣଙ୍କ ବଚନ ଶୁଣି କୋପେ ଫାଲଗୁନି
ଅଛବ୍ରତେକ ନାରୀତ ବିନ୍ଧିଲେ ସେକ୍ଷଣି ।
କର୍ଣ୍ଣର ସମସ୍ତ ଶର ପକାଇଲେ ଛେଦି
ଅର୍ଦ୍ଧଚନ୍ଦ୍ର ବାଣ ପାର୍ଥ ପୁନରପି ବିନ୍ଧି ।
ସେ ଅସ୍ତ୍ରର ପ୍ରତିଅସ୍ତ୍ର ରାଧେୟ କରିଲା
ପାର୍ଥକୁ ବିନ୍ଧିବା ଶର ବ୍ୟର୍ଥ କରିଦେଲା ।

ରୋହିତା ଶରକୁ ଯହୁଁ ବିନ୍ଧିଲେ ବିଜୟ
ଧାତିକାରେ ଛେଦିଲା ସେ କର୍ଣ୍ଣ ଚାରିହୟ ।
ଶର ଆଘାତରେ ଚହୁଁ ବାଜୀ ପଡ଼ିଗଲେ
ହାବୋଡ଼ାସ୍ତେ ପାର୍ଥ କର୍ଣ୍ଣ ରଥକୁ ଛେଦିଲେ ।
ଘାଏ ବିରଥୀ ହୋଇଣ ରାଧାର ନନ୍ଦନ
ଅନ୍ୟ ରଥରେ ବସିଣ ଯୁଝିଲା ବହନ ।
ନିର୍ଯ୍ୟାତ ବାଣକୁ ଯୋଡ଼ି ବିଶେଷ ମହାରଥୀ
ସୂତିମୁନା ବାଣେ ପାର୍ଥ ତାହାକୁ ବିକୋଡ଼ି ।
ଅର୍ଜୁନ ବିନ୍ଧିଲେ ପୁଣି ମୁଦୁଗର ବାଣ
କର୍ଣ୍ଣ ରଥ ଅଶ୍ୱଙ୍କୁ ସେ କରିଦେଲେ ଚୂର୍ଣ୍ଣ ।
ପୁଣି ଏକ ଅନ୍ୟରଥ ଆରୋହିଣ କର୍ଣ୍ଣ
ପାର୍ଥ ସଜାତରେ ପୁଣି ଆରମ୍ଭିଲା ରଣ ।
କର୍ଣ୍ଣର ଏ ରୀତି ଦେଖୁ ବୋଲନ୍ତି ମୋହନ
ତୋ ସଙ୍ଗେ ଯୁଦ୍ଧ କରିବା ନୁହେଁ ପ୍ରୟୋଜନ ।
ପୁଣ ପୁଣ ହାରି ତୁହି ନ ପାଉଛୁ ଲାଜ
ଯାଅ ଅପସରି ତୋର ମୃତ୍ୟୁ ନାହିଁ ଆଜ ।
ପ୍ରତିଜ୍ଞା କରିଛି ପାର୍ଥ ଜୟଦ୍ରଥ ପାଇଁ
ନୋହିଲେ ତୁହି କି ଆଜ ଯାହୁଁ ପ୍ରାଣନେଇ ।
ଏତେ କହି ଜଗନ୍ନାଥ ବାହିଣ ତୁରଙ୍ଗ
କେଶର ବୃହତ୍ ଭିତରେ ପଶିଲେକ ବେଗ ।
ଦେଖୁଲେ ମାନଗୋବିନ୍ଦ ତୁଲେ ସର୍ବ ଭାଇ
ଅଳମୁଷ ଅଳାୟୁଧ ଜଗିଛନ୍ତି ତହିଁ ।
ବୀରବାହୁ ସୁବାହୁ ଯେ କଳିଙ୍ଗ ନୃପତି
ଏମାନେ ମଧ୍ୟ ସେଠାରେ ରହିଣ ଅଛନ୍ତି ।
ଶୁକବ୍ରହ୍ମା ଶୁତବ୍ରହ୍ମା ବେନି ମହାବଳ
ଦରଦସେନ କାଉରୀଦେଶ କାମପାଳ ।
ତ୍ରିହୁଡ଼ି ନିହୁଡ଼ି ଦେଶ ଉଡ଼ୁଳ ଭୃଷଣ
ଅସଂଖ୍ୟ ଯୋଦ୍ଧା ସେଠାରେ ସର୍ବେ ପରତଣ୍ଡ
ଅଶୀ ମରଭୂତ ଯୋଦ୍ଧା ଦୁର୍ଯ୍ୟୋଧନ ତୁଲେ
ସୁତାବୃହତ୍ ଏମାନେ ଜଗି ରହିଥିଲେ ।
ଗୋବିନ୍ଦ ବୋଇଲେ ଆହେ ବୀର ଧନଞ୍ଜୟ
ଦେଖ ପୁଣି ରହିଅଛି ଏଥେ କୁରୁରାୟ ।
ଅନେକ ଦେଶର ରାଜାମାନେ ଛନ୍ତି ରହି
ଜୟଦ୍ରଥ କାହିଁ ଅଛି ସେ ତ ଦିଶୁନାହିଁ ।
ପାର୍ଥ ବୋଇଲେ ଏହା ମୁଁ ଜାଣେ ଦାମୋଦର
ଶକଟ ବୃହତ୍ ଭେଦିବା ବଡ଼ହୁଁ ଦୁସ୍ତର ।
ଏଥର ଭିତରେ ଦେବ ପଦ୍ମବୃହତ୍ କଲା
ଶତପାଶୁଡ଼ା ମଧ୍ୟରେ କେଶର ରଚିଲା ।
କେଶର ଭିତରେ ସୁତାବୃହତ୍ ଏକ ରଚି
ସୁତା ପଶାମଧ୍ୟେ ଜୟଦ୍ରଥ ଅଛି ଲୁଚି ।

ତାହା ଭେଦିବି ନିଶ୍ଚୟ ଜାଣ ଜଗନ୍ନାଥ
 ତୁମ ପ୍ରସାଦେ ପାଇବି ମୁହିଁ ଜୟଦ୍ରଥ ।
 କୃଷ୍ଣ ବୋଇଲେ ବାହୁଛି ମୁହିଁ ହୟ ଚାରି
 ଉପୋଧ ଛାଡ଼ିଣ ଯୁଦ୍ଧକର ଶସ୍ତ୍ର ଧରି ।
 ନିଜେ ତୁ ମରିବୁ ଲୋଡୁ ସୋଦର କିପାଇଁ
 ରିପୁ ବିନାଶନେ କିମ୍ପା ଦୟାକରୁ ତୁହି ।
 କୃଷ୍ଣଙ୍କ ବଚନ ଶୁଣି ତୁଷ୍ଟ ଫାଲଗୁନି
 ବିକ୍ରମ ମୂର୍ତ୍ତି ଧରିଣ ଶରହସ୍ତେ ଘେନି ।
 ଗାଣ୍ଡୀବ ଧନୁରେ ଯୋଗୁ ବିଶେ ଧନଞ୍ଜୟ
 ଝଟକନ୍ତି ସେ ନାରାଚେ ବିଦ୍ୟୁତେଜ ପ୍ରାୟ ।
 ଯେଉଁପରି ସର୍ପ ଯାଇ ବିବରେ ପଶଇ
 ସେହ୍ନା ଭେଦି ଯୋଦ୍ଧାଙ୍କର ଶରୀରେ ଫୁଟଇ
 ସେ ଲାଘବ ଯୁଦ୍ଧେ ବହୁ ଯୋଦ୍ଧାଏ ପଡ଼ିଲେ
 ପୁଣି ପୁଣି ଧନଞ୍ଜୟ ଶର ବିନ୍ଧୁଥିଲେ ।
 ଦୁର୍ଯ୍ୟୋଧନ ଆଜ୍ଞାଦେଲା ସର୍ବ ଯୋଦ୍ଧା ରାଇ
 ଏକାଳେ ଏହାକୁ ଜିଣି ନ ପାରିବ କେହି ।
 ଧର୍ମ ଅଧର୍ମ ବୋଲିଣ କିଛି ନ ବିଚାର
 ଏକମୁଖ ହୋଇ ତୁମ୍ଭେ ଯାକୁ ଶର ମାର ।
 ରାଜାଜ୍ଞା ପାଇ ସକଳ ଯୋଦ୍ଧାଏ ବେଡ଼ିଲେ
 ଦ୍ଵାବିଂଶ ଶର ଯୋଗୁ ଏକତ୍ରେ ବିନ୍ଧିଲେ ।
 ନୀରଧାର ପ୍ରାୟ ବୃଷ୍ଟି ହୋଇବାରୁ ଶର
 ଆକାଶେ ଅଦୃଶ୍ୟ ହେଲେ ଦେବ ଦିନକର ।
 ଅପର୍ଯ୍ୟାପ୍ତ ଶରବୃଷ୍ଟି ଦେଖୁ ଧନଞ୍ଜୟ
 ଛେଦିଲେ ଲାଘବ ଶରେ ସେହି ଅସ୍ତ୍ର ଚୟ ।
 ସାତ୍ୟକିର ଯୁଦ୍ଧକଥା କହି ତ ନ ପାରି
 ସଂଗ୍ରାମ ଦେଖୁ ପ୍ରଶଂସା କରନ୍ତି ମୁରାରି ।
 ଏକ ଏକ ନାରାଚକେ ସୈନ୍ୟଅଙ୍ଗ ଫୁଟି
 ଗଜ ଅଶ୍ଵ ଯୋଦ୍ଧାମାନେ ପଡ଼ନ୍ତି ଯେ ଲୋଟି
 ଯେତେ ଯୋଦ୍ଧା ପ୍ରବେଶନ୍ତି ଆସି ତାର ଆଗେ
 ରୋମ ରୋମକେ ନାରାଚ ବିଶେ ଅତି ବେଗେ
 ଯାହା ନାମ ଧରି ସେହି ବିଶେ ଶରଗୋଟି
 ସେଠାରୁ ସେ ନ ତଳିଣ ପଡ଼େ ମହାଲୋଟି ।
 ବହୁତ ସମର କରେ ସେହି ଏକାକୀରେ
 ଆବର ଅର୍ଜୁନ ଆସି ପଶିଲା ସମରେ ।
 ଏମନ୍ତ ସମୟେ ଯାଇ ବୀରବର ଭୀମା
 ପଦ୍ମବ୍ୟୁହ ଭେଦନ୍ତେ ସେ ଘରେ ଅଶ୍ଵାଧୀନ ।
 ଇନ୍ଦ୍ରଙ୍କ ସମାନ ମୂର୍ତ୍ତି ଦିଶେ ଗୁରୁସୁତ
 ନବନିଶି କୁନ୍ତ ସେହୁ ଧରିଅଛି ହସ୍ତ ।
 ଆରେକ ହସ୍ତେ ଗାଣ୍ଡୀବ ସମ ଏକ ଧନୁ
 ଶନିଶ୍ଵର ରୂପ ପ୍ରାୟ ଦିଶେ ଦ୍ରୋଣସୁନୁ ।

ରୁଦ୍ରଙ୍କ ସମାନ ସେହି ଅଟେ ମହାବଳୀ
 ତ୍ରିଜୀବୀ ବର ମାଗିଲେ ଖଟି ଅଂଶୁମାଳୀ ।
 ଅଭେଦ୍ୟ କବଚ ଯାର ଜିଣି ଇନ୍ଦ୍ର ସେହ୍ନା
 ଦେବତାଙ୍କୁ ଯୁଦ୍ଧେ ସେହୁ ନ କରେ ଗଣନା ।
 ରଣରଙ୍ଗ ମଧ୍ୟରେ ସେ ଅଟଇ ଅଜେୟ
 ତେଣୁ ତାକୁ ମୁକୁଟ ନ ବାନ୍ଧେ କୁରୁରାୟ ।
 ଭୀମସେନ ତାକେ ଚାହିଁ ଅଶ୍ଵାଧୀନା ମୁଖ
 ଅଶ୍ଵାଧୀନା ବୋଲେ ଭୀମ ହୋଇଲୁ ନିରେଖ
 ଦୁଃଶା ଦୁର୍ଯ୍ୟୋଧନ ପରି ମୋତେ ତୁ ନ ବୁଝ
 ଭାରତ ସମରେ ଏକା ହୋଇ ତୁ ନ ଯୁଦ୍ଧ ।
 ଅଶ୍ଵାଧୀନା ବାକ୍ୟେ ଦେହ କମ୍ପାଇଣ ଭୀମ
 ଓଷ୍ଠଭିଡ଼ି କୋପେ ଚାହେଁ ହୋଇ ତମ ତମ ।
 କାଳଦଣ୍ଡ ସମ ଗଦା ଘେନି ବେନିହସ୍ତେ
 ଧାଇଁଣ ପିଟିଲା ଭୀମ ଅଶ୍ଵାଧୀନା ରଥେ ।
 ପର୍ବତ ନ ସହେ ଯେଉଁ ଗଦାବର ଘାତ
 ଏକା ପ୍ରହାରେ ଭାଙ୍ଗିଲା ଅଶ୍ଵାଧୀନା ରଥ ।
 ସେହିକ୍ଷଣି ଅନ୍ୟ ରଥ ଆରୋହିଣ ଦ୍ରୋଣି
 ଭୀମସେନ ସାକ୍ଷାତରେ ରଥ କଲା ଆଣି ।
 ଦେଖୁ ବୃକୋଦର ଉଠେ ରାଗେ ଶିରଝୁଣି
 କାଳଦଣ୍ଡ ପ୍ରହାରିଲା ଦ୍ରୋଣୀ ରଥେ ପୁଣି ।
 ମହାବଳିଷ୍ଠ ପାଣ୍ଡବ ବୀରବର ସଖା
 ଅଶ୍ଵାଧୀନା ରଥ ଗୋଟି କରିଦେଲା ଗୁଣ୍ଡା ।
 ପୁନରପି ଗଦାବର ବୁଲାଇ ପିଟିଲା
 ଭୀମ ବାମଅଙ୍ଗେ ପଡ଼ି ଗୁଣ୍ଡା ହୋଇଗଲା ।
 ତହିଁ ଗଜେକ ଆରୋହି ଅଶ୍ଵାଧୀନା ରଥୀ
 ରାଗେ ଭୀମକୁ ମାଇଲା ଅମୋଘ ଶକତି ।
 ସହସ୍ର କିରଣ ସମ ସେ ଅସ୍ତର ତେଜ
 ତାରଘାଏ ମୋହଗଲା ପବନ ଆମ୍ବୁଜ ।
 ଶକତିର ଘାୟେ ଭୀମ ମହୀରେ ଲୋଟନ୍ତି
 ଗଜୁ ଅଶ୍ଵାଧୀନା ଓହ୍ଲାଇଣ ହାମ୍ପୋଡ଼ନ୍ତି ।
 ଅପାର ପ୍ରତିଜ୍ଞା କରୁଥିଲୁ ଆରେ ଭୀମ
 କିଞ୍ଚିତ ଯୁଦ୍ଧେ ହୋଇଲୁ କିମ୍ପା ଅସାଷ୍ଟମ ।
 ଖଡ଼ଗକୁ ବୁଲାଇଣ ଅଶ୍ଵାଧୀନା ଗର୍ଜି
 ମୋହ ତେଜି ଭୀମସେନ ଉଠେ ଗଜଗାଜି ।
 ଯେସନେକ ଗିରିବର ପଡ଼ିଣ ଉଠନ୍ତି
 ଉଠିଣ ଅଶ୍ଵାଧୀନାକୁ ଘୋଟିଲା ମାରୁତି ।
 ଧାଇଁ ତହିଁ ଅଶ୍ଵାଧୀନା ବୁଲାଇଣ ଖଣ୍ଡା
 ଭୀମ ଅଙ୍ଗେ ପଡ଼ି ହୋଇଗଲା ମସିଗୁଣ୍ଡା ।
 ପୁଣି ଗୁରୁଜ ବୁଲାଇ ଭୀମକୁ ପିଟିଲା
 ଭୀମ ବାମ ଅଙ୍ଗେ ପଡ଼ି ତାହା ଗୁଣ୍ଡା ହେଲା ।

ନବନିଶି କୁନ୍ତ ବୁଲାଇଣ ବାର ଦ୍ରୋଣି
 ଭୀମସେନ ଅଙ୍ଗେ ତାହା ପ୍ରହାରିଲା ଆଣି ।
 କୁନ୍ତ ପ୍ରହାରନ୍ତେ ତାହା ସହିଣ ମାରୁତି
 ହସିଣ ଅଶ୍ୱଥାମାକୁ ବଚନ ବୋଲନ୍ତି ।
 ଏକବେଳ ମୋର ଗଦାଘାତ ସହ ଦ୍ରୋଣି
 ତେବେ ଜାଣିବା ଜିପରି ଅଟୁ ବୀରମଣି ।
 ଗୁରୁପୁତ୍ର ବୋଲି ତୋର ଅପାର ସହିଳି
 ଜ୍ୟେଷ୍ଠଭ୍ରାତ ବୋଲି ଜାଣି ହେଲା ଯୁଦ୍ଧ କଳି
 ସମ୍ଭାଳ ଏଥର ତୁମ୍ଭେ ବୋଲି ସେ ଗଦାକୁ
 ଧାଡ଼ିକାରେ ପିଟେ ନେଇ ସେ ଅଶ୍ୱଥାମାକୁ ।
 ଉତପାତ କାଳେ ଯେହ୍ନେ ନିର୍ଦ୍ଧାତ ପଡ଼ଇ
 ଭୀମସେନ ଗଦାଘାତେ ଦ୍ରୋଣି ମୋହଯାଇ
 ତହିଁ ଭୀମ ବୋଲେ ସୁଖେ ଶୋଇଥାଅ ଭାଇ
 ତୁମ୍ଭେ ତ ଗୁରୁଙ୍କ ପୁତ୍ର କିସ କହିବଇଁ
 ଅସାଞ୍ଜମେ ଅଶ୍ୱଥାମା ମୋହେଅଛି ପଡ଼ି
 ପଦ୍ମବ୍ୟୁହ ପାଶେ ଭୀମ କରେ ଜୟରଡ଼ି ।
 ବହୁରଥ ଗଜ ଅଶ୍ୱ ସଜନି ପଡ଼ନ୍ତି
 ଅସଂଖ୍ୟ ବଳ ଭେଦିଣ ଭୀମସେନ ଯାନ୍ତି ।
 ଶକଟ ବ୍ୟୁହ ଭେଦନ ଭୀମ ନ ଜାଣଇ
 ଅର୍ଜୁନ ଗଲା ପଥକୁ ନିରୋପି ଗମଇ ।
 ରଥ ଗଜ ଅଶ୍ୱ ବହୁ ପଡ଼ିଣ ଅଛଇ
 ଯେ ଅବା ଜାଇଁଛି ଭୟେ ପଡ଼ିଅଛି ତହିଁ ।
 ଯମ ବିଜେ କରିଛି କି କାଳଦଣ୍ଡ ଘେନି
 ଭୀମ ରଡ଼ି ଭୀମ ଘାତେ କମ୍ପଇ ମେଦିନୀ ।
 ଯଦ୍ୟପି ତହିଁ ଅଛନ୍ତି ମହା ମହା ରଥୀ
 ଭୀମସେନ ସଙ୍ଗେ ଯୁଦ୍ଧ କରି ନ ପାରନ୍ତି ।
 ପଳାନ୍ତି ସୈନ୍ୟ ନିର୍ଭୟ ରୂପ ତାଙ୍କ ଦେଖୁ
 ରଥ ଗଜ ଅଶ୍ୱଆଦି ସମସ୍ତ ଉପେକ୍ଷି ।
 ପୁନଶ୍ଚ ଗଦା ବୁଲାଇ ଚଉକଟି କ୍ଷେପି
 ଏକଇ ପାଣ୍ଡବ କଉରବ ବଳ ବ୍ୟାପି ।
 ପଳାନ୍ତି ସଜନ୍ୟମାନେ ହୋଇ ନିରିମାକ୍ଷୀ
 ସୈନ୍ୟ ଭାଜିବାର ନେତ୍ରେ କର୍ଣ୍ଣବାର ଦେଖୁ
 ଅର୍ଜୁନ ଅପରାଜୟେ ଦ୍ୱାର ଛାଡ଼ିଥିଲା
 ଭୀମସେନଙ୍କୁ ଦେଖଣ ପଥ ନିରୋଧୁଲା ।
 ନାରାତ ଗୁଣେ ବସାଇ ଭୀମକୁ ଆକର୍ଷି
 ଲୁହାର ପଞ୍ଚ ନାରାତ ଯହିଁ ଦେଲା ପେଷି ।
 ଆସନ୍ତେଣ ଭୀମସେନ ପାତି ବାମଅଙ୍ଗ
 ଲୁହାର ଶର ପଡ଼ିଣ ମୁନ ହେଲା ଭଙ୍ଗ ।
 ପୁଣି ତୃଣାରୁ ବାନ୍ଧିଣ ତୀକ୍ଷଣ ତୀକ୍ଷଣ ବାଣ
 ଭୀମକୁ ସନ୍ଧାନ କରି ବିକ୍ଷେ ବୀରକର୍ଣ୍ଣ ।

ଅସଂଖ୍ୟ ଶର ଆସିବା ଦେଖଣ ମାରୁତି
 ତୀକ୍ଷଣ ନାରାତ ମାରି ସେ ଛେଦେ ତତ୍ତ୍ୱକ୍ଷଣାତି
 ରଣେ ମହାମଲ୍ଲ ସେହି ସମରେ ନ ହଟି
 ଆର୍ତ୍ତାବଳି ଶର ଘେନି ଭୀମ ରଥେ ପିଟି ।
 ଭୀମସେନ ପ୍ରହାରିଲା କାଳବର ଗଦା
 ସେ ଆଘାତେ କର୍ଣ୍ଣ ରଥ ଭାଙ୍ଗି ହେଲା ପଦା ।
 ପୁଣି ଆରେକ ନାରାତ ପୁରାଇଣ କର୍ଣ୍ଣ
 ଭୀମସେନ ଉପରକୁ ବିକ୍ଷିଳେ ବହନ ।
 ପାଦଗତି କରି ଭୀମ ମହାରାଗେ ଉଠି
 ପୁନଶ୍ଚ କର୍ଣ୍ଣ ରଥରେ ଗଦାବର ପିଟି ।
 ଗଦା ପଡ଼ନ୍ତେ କର୍ଣ୍ଣର ରଥ ହେଲା ତୁନା
 ରଣେ ବିହରେ ପାଣ୍ଡବ ବୀରବର ଜେନା ।
 ପୁଣି ଆରୋହଣ କରି କର୍ଣ୍ଣ ଏକରଥ
 ଭୀମସେନର ଉପରେ ହୋଇ କୋପତିଉ ।
 ସୂଚୀମୁନା ଅସ୍ତ୍ର କାଡ଼ି ବିକ୍ଷିଳା ସେ ପାଞ୍ଚ
 ଭୀମ ଅଙ୍ଗେ ପଡ଼ିଲେ ସେ ନାରାତ ପ୍ରପଞ୍ଚ ।
 ରୋମେ ରୋମେ ଶର ଭୀମ ଦେହେ ଗଲା ଗଳି
 ରାଗେ ଗରଜି ଉଠିଲା ଭୀମ ମହାବଳୀ ।
 ବୁଲାଇଣ ଗଦାବର ପିଟେ ବୀରକ୍ଷଣ୍ଡା
 କର୍ଣ୍ଣର ରଥ ଭାଙ୍ଗିଣ ହେଲା ମସିଗୁଣ୍ଡା ।
 ଶୁଣ ଆହେ ଚଇତନ କର୍ଣ୍ଣ କ୍ଷତ୍ରିପଣ
 ଆରେକ ରଥରେ ସେହି ଆରୋହି ତତ୍ତ୍ୱକ୍ଷଣ
 ପୁଣି ଖୁର୍ଦ୍ଧ ନାରାତ ସେ ବିକ୍ଷିଳେ ଯେ ଧରି
 ପଡ଼ିଲା ଭୀମ ଉପରେ ଗରଜନ କରି ।
 ବେନିସୋଦର ସେ ଦୁହେଁ ଅଟନ୍ତି ଅଭେଦ
 କ୍ଷତ୍ରିବୃତ୍ତି ରଖିବାରେ ନିରପେକ୍ଷ ଯୁଦ୍ଧ ।
 ଦୁହେଁଙ୍କର ସମର ଯେ ଅଟେ ଅକଳନା
 ଦୁହେଁ ମହାମଲ୍ଲ କେହି ନୁହନ୍ତି ଯେ ଉଣା ।
 ଧାମଇ ସେ ବୃକୋଦର କୋପେ ଗଳଗାଜି
 ଗଦାବର ଘାତେ ଗଲା କର୍ଣ୍ଣ ରଥ ଭାଙ୍ଗି ।
 ରଣେ ଅପମାନ ପାଇ ରାଧାର ନନ୍ଦନ
 ପାଦଗତିରେ ଧାଇଁଲା ଧରି ଧନୁର୍ବାଣ ।
 ବାମକରେ କମାଣ ସେ ଧରି କୋପେ ଉଠି
 ଭୀମସେନ ଉପରକୁ କଲା ଶରବୃଷ୍ଟି ।
 ଭୀମ ଉପରେ ପଡ଼ିଲା ତୀକ୍ଷଣମୁନା ଶର
 ପ୍ରତି ରୋମରୁ ରୁଧିର ବହିଲା ପ୍ରଖର ।
 ଶରାଘାତେ ବୃକୋଦର ହେଲା ଅସାଞ୍ଜମ
 ତାହା ଦେଖୁ କର୍ଣ୍ଣବୀର ଧାର୍ଯ୍ୟ ତମ ତମ ।
 ତର୍ଜନ ଗର୍ଜନ କରେ କ୍ଷତ୍ରୀ ମହାମଲ୍ଲ
 ବାମକରେ ଧଇଲା ସେ ବୃକୋଦର ବାଳ ।

ଡାହାଣ କରେ କୃପାଣ ଧରି ବୋଲେ କର୍ଣ୍ଣ
 ରେ ରେ ପାଶ୍ଚାତ୍ୟ ଆଜି ମୁଁ ଘେନିବି ତୋ ପ୍ରାଣ
 ଏ କୌରବ ସିନ୍ଧୁବୋଲି ନ ଜାଣୁ କି ଭୀମା
 ଏ ସୈନ୍ୟ ସାଗରେ ପଶି ଦେଖାଉ ଗାରିମା ।
 ପର୍ଣ୍ଣିମ ଦିଗର ରାଜା ପରାୟେ ତୁ ବୁଝୁ
 ସେହି ସାହସରେ ଆସି ଏକା ହୋଇ ଯୁଝୁ ।
 ବ୍ୟୁତ୍ତ ଭେଦ ନ ଜାଣି ତୁ ପଶିଲୁ ମରିବୁ
 ପାଶ୍ଚାତ୍ୟ ଶିରୀ ସମ୍ପଦ ବୁଝିବରେ ବାବୁ ।
 ହର ବ୍ରହ୍ମା ବିଷ୍ଣୁ ଆଜି କେ ରଖିବ ରଖୁ
 ତୋ ପ୍ରାଣ ଘେନିବି ମୋର ପ୍ରତିଜ୍ଞା ସେ ଦେଖୁ
 ଶମନ ହାତେ ପଡ଼ିଲା ଆଜି ତୋର ବାଳ
 ଫେରିଣ ଯିବୁ କି ଆଉ ତୋର ନିଜ ଆଳ ।
 ପ୍ରତିଜ୍ଞା କରଇ କର୍ଣ୍ଣ ଭୀମ ବାଳ ଧରି
 ଡାହାଣ କରେ ଖଡ଼ଗ ଧରିଣ ଉଭାରି ।
 ଭାରତେ ଭାରୋଇମଲ୍ଲ ବୋଲାଉରେ ଭୀମା
 ମୋହର ଆଗରେ ଆଜି ସରିଲା ଗାରିମା ।
 ରେ ଭୀମ ଗର୍ଜନ କରୁଥୁବା ମଉହସ୍ତୀ
 କେଶରୀ ଦେଖିଲେ ତାର ହୁଏ ଯେଉଁ ଗତି ।
 ଅନେକ ଆରମ୍ଭ କରୁଥାଇ ଯେ ଶୃଗାଳ
 ବ୍ୟାଘ୍ରକୁ ଦେଖିଲେ ତାର କିଏ ଆଉ ବଳ ।
 ମହା ଗର୍ଜନ ଇନ୍ଦ୍ର କରଇ ବିବରେ
 ଉଭା ହୋଇ ପାରଇ କି ମଞ୍ଜାରୀ ଛାମୁରେ ।
 ଫଣା ଟେକି ଗରଜନ କରୁଥାଏ ନାଗ
 ରହିଣ ପାରଇ କି ସେ ବୈନତେୟ ଆଗ ।
 ନ ଜାଣି ଅଇଲୁ ଯେବେ ପ୍ରାଣ ହରାଇଲୁ
 ସଦାଧର୍ମ ପାଳି ଏବେ ଅଧର୍ମରେ ଗଲୁ ।
 ଅଭିମନ୍ୟୁ ବଧକଲା ବୀର ଦୁଃଶାସନ
 ଜୟଦ୍ରଥେ ବାଧା ଦେଉ ସେ କଲା ନିଧନ ।
 ସଦା ମିଥ୍ୟା କଥା କହି ବର୍ତ୍ତନ୍ତି ଯେ ପ୍ରାଣୀ
 ମନୁଷ୍ୟକୁ ଉଣ୍ଡିଲେ କି ଧର୍ମ ହୁଏ ଜିଣି ।
 ସତ୍ୟବ୍ରତକୁ ଦେଖାଇ ଦେଲୁ ଅସଦ୍‌ବାଚ
 ସେହି ଦୋଷେ ଆରେ ଭୀମା ହେଲୁ ମୁଣ୍ଡକାଟ
 କହୁ କହୁ କୋପେ କର୍ଣ୍ଣ ହୋଇଣ ଅନଳ
 ବୋଇଲାରେ ଭୀମା ଆଜି ପୁରିଲା ତୋ କାଳ
 ସ୍ୱର୍ଗ ମର୍ତ୍ତ୍ୟ ପାତାଳ ଏ ତିନି ଭୁବନରେ
 ଯେତେ ଛନ୍ତି ଦେବ ଆଉ ନାଗଲୋକ ନରେ
 ଏ ପଞ୍ଚକଟକେ ରାଜା ମାନଚକ୍ରବର୍ତ୍ତୀ
 କୌରବ ମାନୋହାରଣ ମୁହିଁ କର୍ଣ୍ଣ ରଥୀ ।
 ସୁମରରେ ଭୀମା ତୋର ଯେ ଇଷ୍ଟ ଦେବତା
 ସୁମରରେ ଭୀମା ତୋର ଯେହୁ ପିତାମାତା ।

କର୍ଣ୍ଣର ଏହି ନିଷ୍ଠୁର ବଚନକୁ ଶୁଣି
 ସୁମରଣୀ କଲେ ଭୀମ କୁଟୀ ମହାମାଣୀ ।
 କୁଟୀ କୁଟୀ କହନ୍ତେଣ ପବନ ଦୁଲାଳ
 ଭୀମ କେଶ ଛାଡ଼ିଦେଲା କର୍ଣ୍ଣ ମହାବଳ ।
 ଯାହା ସତ୍ୟ କରାଇଛି ମାତା ମୋତେ ପୂର୍ବେ
 ତା କଥା ଲଙ୍ଘନ ମୁହିଁ ନ କରିବି ଏବେ ।
 ଜ୍ଞାନ ଥାଉଁ ଥାଉଁ ଏହା ଲଙ୍ଘିବି କେମନ୍ତ
 କୃଷ୍ଣ ପାର୍ଥ ଆଗେ ଯାଇ କହ ଏ ବୃତ୍ତାନ୍ତ ।
 ଆଉବେଳେ ନ ପଶିବୁ ଏ ଘୋର ସମରେ
 ପଶିଲେ ବର୍ତ୍ତ ନ ଯିବୁ ଜାଣିଥା ମନରେ ।
 କେଶ ଛାଡ଼ନ୍ତେ ସାଷ୍ଟାମ ବୀର ବୃକୋଦର
 ବେନିକରେ ଧଇଲା ସେ ଗଦା କାଳବର ।
 ଶତସିଂହ ସୁମରଣୀ ଭୀମ ଗଳଗାଜି
 କର୍ଣ୍ଣର ମୁଖକୁ ଚାହିଁ କହଇ ଗରଜି ।
 ପିତାସମ ମାନି ତୋତେ କରନ୍ତେ ଉପ୍ରୋଧ
 ତେଣୁ କି ଜିଣିଲୁ ମୋର ସଙ୍ଗେ କରି ଯୁଦ୍ଧ ।
 ପାଞ୍ଚଥର ମୁହିଁ ରଥ ଭାଙ୍ଗିଲି ତୋହର
 ପ୍ରାଣ ନ ଘେନିଲି ଯେଣୁ ତୁ ମୋର ସୋଦର ।
 କୁଟୀ ଜ୍ୟେଷ୍ଠପୁତ୍ର ବୋଲି ପାଳିଲି ମୁଁ ଧର୍ମ
 ମାତା କ୍ରୋଧେ ଡରି କଲି ହେଲାର ସଂଗ୍ରାମ
 ଯେବେ କି ରଣରଙ୍ଗରେ ମୋ ଛାମୁରେ ମିଳ
 ଜାଣିବା ତୋ କ୍ଷତ୍ରିବୃତ୍ତି କେତେ ତୋର ବଳ ।
 କର୍ଣ୍ଣ ବୋଲେ ଉପେକ୍ଷିଲି ଯାହାକୁ ମୁଁ ରଣେ
 ତାକୁ କିପାଇଁ ବଧିବି ଅଶାସ୍ତ୍ର ବିଧାନେ ।
 କୋପରେ ଗର୍ଜି କହଇ ପବନତନୟ
 ରତ୍ନଗିରି ସମ ତାର ଦେଖାଯାଏ କାୟ ।
 କାଳାନ୍ତକ ରୂପ ଭୀମସେନର ଯେ ଦେଖୁ
 ରଣେ ପଳାଇଲେ କର୍ଣ୍ଣ ସମର ଉପେକ୍ଷି ।
 ସମସ୍ତ ଯୋଦ୍ଧାଏ ପଳାଇଲେ ରଣତେଜି
 ଭିତରେ ପଶିଲା ବୃକୋଦର ଗଳଗାଜି ।
 କର୍ଣ୍ଣ ରାଗରେ ଅନେକ ଯୋଦ୍ଧାଙ୍କୁ ସଂହାରି
 ଭୟେ ଯୋଦ୍ଧାମାନେ ତହିଁ ଗଲେ ଅପସରି ।
 ଭୀମ ରଣରେ ପଡ଼ିଲେ ବହୁତ ଯେ ଥାଟ
 ଏକାପାଶ୍ଚାତ୍ୟ ଯେ କୁରୁସୈନ୍ୟ କଲା ନଷ୍ଟ ।
 କେଶର ବ୍ୟୁତ୍ତେ ମାଇଲା ଅନେକ ସଇନି
 ଶୁଭେ ଯାଇ ଭେଟିଲା ଯେ କୃଷ୍ଣ ଫାଲଗୁନି ।
 ଗୋବିନ୍ଦ ବୋଇଲେ ତୁ ହୋ ଶୁଣ ଧନଞ୍ଜୟ
 ଭୀମ ଏବେ କରିଲାଣି ସବୁ ସୈନ୍ୟକ୍ଷୟ ।
 ଶୁଣିଣ ଅତି ଆଶ୍ଚର୍ଯ୍ୟ ହୋଇଲା କିରୀଟୀ
 ବୃକୋଦର ମୁଣ୍ଡ ଅଛି ଭୀମର ପ୍ରକଟି ।

ରଥେ ଆଉ ନମସ୍କାର କରିଣ ବୋଲଇ
 ଯୁଧିଷ୍ଠିର କିମ୍ବା ଛାଡ଼ି ଅଇଲ ଗୋସାଇଁ ।
 ଭୀମସେନ ବୋଇଲେରେ ଶୁଣ ଫାଳଗୁନି
 ଯୁଧିଷ୍ଠି ବିକଳ ବେଳ ଅବସାନ ଘେନି ।
 ପ୍ରହରେକ ବେଳଥାଉଁ ପଠାଇଲେ ମୋତେ
 ତୁମ୍ଭରି କୁଶଳବାର୍ତ୍ତା ନେବାର ନିମନ୍ତେ ।
 ଭୀମାର୍ଜୁନ ସାତ୍ୟକି ଏ ତିନି ମହାବୀର
 ବ୍ରହ୍ମା ରୁଦ୍ର ଇନ୍ଦ୍ର ବିଜେ କଳାକ ପ୍ରକାର ।
 ରଣରଙ୍ଗେ ପଶିଛନ୍ତି କିବା ଦିଗପାଳେ
 କେ ଆନ ଜିଣିବ ତାଙ୍କୁ ସମରର ଗୋଳେ ।
 ଗୋବିନ୍ଦ ବୋଇଲେ ଆହେ ଶୁଣ ବୃକୋଦର
 ଶକଟ ଭେଦିଣ ପଦ୍ମବ୍ୟୁହର ଭିତର ।
 କେଶର ବ୍ୟୁହ ଭିତରେ ସୂଚାବ୍ୟୁହ ରତି
 ସେ ବ୍ୟୁହ ମଧ୍ୟରେ ଜୟଦ୍ରଥ ଲୁଚିଅଛି ।
 ଅସଂଖ୍ୟ ଅଗୋଚର ଏ ଦୁର୍ଲ୍ଲଭ ଚରିତ
 ଏ ବ୍ୟୁହ ଭେଦନେ ଏକା ତୁହି ସାମରଥ ।
 ଭୀମ ବୋଲେ ତୁମ୍ଭେ ଦେବ ପ୍ରଳୟାନ୍ତକର
 ତୋତେ କେଉଁ କଥା ଦେବ ଅଛି ଅଗୋଚର
 ସୃଷ୍ଟି ଛିତି ଯେ ପ୍ରଳୟ ରଚନା ତୋହର
 ଆଦି ମଧ୍ୟ ଅନ୍ତ ତୁହି ଜାଣୁ ଦେବେଶ୍ୱର ।
 ଏକା ତୁ ସକଳ କରୁ ତୋ ତହିଁ କେ ନାହିଁ
 ଜଳ ସ୍ଥଳ ପାତାଳରେ ଦେଖିବାକୁ କାହିଁ ।
 ଏ ସଂସାର ଅଟଇ ଯେ ମାୟା ଜଳ ସିନ୍ଧୁ
 ଏଥୁ ତାରିବାକୁ ଦେବ ତୁହି ଆମ୍ଭ ବନ୍ଧୁ ।
 ବ୍ରହ୍ମା କ୍ଷତ୍ରୀ ବୈଶ୍ୟ ଶୂଦ୍ର ଜାତି ଆଦିକରି
 ଦୁଃସହ ସଙ୍କଟୁ ତାରିବାକୁ ଯେ କାଣ୍ଡାରୀ ।
 ମନ ବଚନ କର୍ତ୍ତବ୍ୟେ ଭାବିଲି ମୁଁ ଯାହା
 ପ୍ରଳୟାନ୍ତକ ଶ୍ରୀକୃଷ୍ଣ ମୋତେ ହୁଅ ସାହା ।
 ସମୟେ ସମୟେ ହୃଦଗତେ ଦୁଃଖୀପାଇଁ
 ମହାଭାରା ଧ୍ୱଂସ ରାମକୃଷ୍ଣ ବେନିଭାଇ ।
 ସମସ୍ତଙ୍କୁ ଦିଅ ଧର୍ମ ଅର୍ଥ କାମ ମୋକ୍ଷ
 କାଳଦଣ୍ଡ ନାଶକରୁ ତୁହି ଯେ ପ୍ରତ୍ୟକ୍ଷ ।
 ଜ୍ଞାନେ ଅଜ୍ଞାନେ ବଚନେ କର୍ତ୍ତବ୍ୟେ ଯେ ତିତ୍ତେ
 ହୃଦଗତେ ଭାବଇ ମୁଁ ଏକା ଜଗନ୍ନାଥେ ।
 ରାଗ ମୋହ ଅହଙ୍କାର ହିଂସା ଅପବାଦୁଁ
 ଏଥରୁ ଚରିବି ନାଥ ତୋହରି ପ୍ରସାଦୁଁ ।
 କୃତ୍ୟ ଗୀତେ କିଏ ତୋର ରଞ୍ଜିତାରେ ମନ
 ହୃଦଗତେ ଧରିଛି ତୋ ଶଙ୍ଖ ଚକ୍ର ଚିହ୍ନ ।
 ମହାଭାରତ ଚରିତ ଇନ୍ଦ୍ରଦଣ୍ଡ ମଧ୍ୟେ
 ମୁହିଁ ବିକାଶ କରିଲି ଏ ଭାରତ ଯୁଦ୍ଧେ ।

ତୁଳସୀର ବଲ୍ଲଭ ଯେ କକ୍ଷା ଜଗଜ୍ଜେଠି
 ଶୂଦ୍ରମୁନି ଶାରଳା ଯେ ମହାପାଦେ ଲୋଡ଼ି ।
 ଜୟ ମାତ ସରସ୍ୱତୀ ବୀଣାଜିଣା ବାଣୀ
 ଜୟମାତ ସରସ୍ୱତୀ ବିଷ୍ଣୁର ଘରଣୀ ।
 ତୋହର ବୀଣା ଶୁଣିଣ ବିଷ୍ଣୁ ମୋହ ହୋଇ
 ସବୁବେଳେ ତୋତେ ପାଶେ ରଖୁଥାନ୍ତି ସେହି
 ଏହାକୁ ଯେ ପଡ଼େ ଶୁଣେ ଧାର୍ମିକ ସେ ଜନ
 ଅଇଶ୍ୱର୍ଯ୍ୟ ପୁତ୍ର ପୁଣି କଲ୍ୟାଣବର୍ଦ୍ଧନ ।
 ସକଳ ଦୋଷ ମୋହର ନ ଘେନିବ ତିତ୍ତେ
 ବ୍ୟସ୍ତ ହୋଇବ ମାନସ ଗହନ ଲେଖନ୍ତେ ।
 ତେଣୁକରି ଲେଖୁଲି ମୁଁ ଠିକ ଠିକ କରି
 ସିଦ୍ଧ ଶାରଳା ପ୍ରସାଦେ ଭାରତ ବିଚାରି ।
 ବିସ୍ତାରିଣ କହିବାକୁ କିସ ମୋ ଶକତି
 ଗୃହୀ ହୋଇ ଚଳୁଅଛି ଘେନି ପୁତ୍ର ପୌତ୍ରୀ ।
 ଯାହା ଇଚ୍ଛା ଦେଉଛନ୍ତି ଅନୁପୂର୍ଣ୍ଣ ମାତ
 ହେ ବୁଧଜନେ ମୁଁ ମୂର୍ଖ ପୁଣି ଅପଣ୍ଡିତ ।
 କୁସ୍ଥାନବାସୀ ଅଟଇ ମୂର୍ଖବଂଶେ ଜାତ
 ଜ୍ଞାନାଜନଙ୍କ ସଙ୍ଗରେ ନାହିଁ ମୋ ସଙ୍ଗତ ।
 ଗ୍ରାମର ପାଠଶାଳାରେ ପଢ଼ିନାହିଁ ଭଲେ
 ନିକଟେ ଶାସନେ ନାହିଁ ପୌରାଣିକ ତୁଲେ ।
 ଝଙ୍କଡ଼ ନିବାସୀ ଚଣ୍ଡୀ ଶ୍ରୀ ଶାରଳା ସେବି
 ତାହାଙ୍କ ପ୍ରସନ୍ନେ ମୁହିଁ ବୋଲାଉଛି କବି ।
 କରିନାହିଁ ବହୁସେବା ତାହାଙ୍କ ପାଦରେ
 ଅଦଭୂତେ ଆଜ୍ଞାଦେଲେ ମୋତେ ସ୍ୱପନରେ ।
 ମୋହର ହୃଦ ମଧ୍ୟରେ ବସି ମହାମାୟୀ
 ସକଳ ପୁରାଣମାନ ଦେଉଛନ୍ତି କହି ।
 ବିଷ୍ଣୁ ପୁରାଣ ମାର୍କଣ୍ଡେୟ ପୁରାଣାଦି କିରି
 ସର୍ବ ପୁରାଣେ କହିଲେ ସେ ମା ଶାକମ୍ବରୀ ।
 ତାଙ୍କର ଆଜ୍ଞାରେ ମୁହିଁ ସମସ୍ତ ଲେଖୁଲି
 ଏତେ ପୁରାଣକୁ ମୁହିଁ ପ୍ରକାଶ କରିଲି ।
 ଶ୍ରୀଚଣ୍ଡୀ ଶାରଳାଙ୍କର ଭୃତ୍ୟର ମୁଁ ଭୃତ୍ୟ
 ଶାରଳା ଦାସ କହଇ ଭାରତ ଚରିତ ।



ଜୟଦ୍ରଥ ବଧ

ପୁଣି ରାଜା ଅଗସ୍ତିକ ପାଦତଳେ ପଡ଼ି
 ପୁଛାକଲେ ଉଦାହୋଇ ବେନିକର ଯୋଡ଼ି ।
 କହ ମୁନି ତେଣେ ପାର୍ଥ କଲେ କେଉଁ କୃତ୍ୟ
 ଏହା ଶୁଣିଲେ ମୋହର ତୋଷ ହେବ ତିତ୍ତେ ।
 କହିଲେ ଅଗସ୍ତି ମୁନି ଶୁଣ ହେ ରାଜନ
 କେଶର ବ୍ୟୁହେ ପ୍ରବେଶ ବାସବ ନନ୍ଦନ ।

ସେ କେଶରବ୍ୟୁହେ ଯେତେ ରାଜାମାନେ ଥିଲେ
 ନାନା ଅସ୍ତ୍ର ବିନ୍ଧି ପାର୍ଥ ପଥ ନିରୋଧିଲେ ।
 ବେଲାଳ ଦେଶର ରାଜା କାଶୀ କଉଶିକ
 ମହୋଦର ଭୃପାଳ ଯେ ମରୁ ବର୍ଣ୍ଣନିକ ।
 ବରଦସେନ ମଦନସେନ ବିରୂପାକ୍ଷ
 ଭଜରବ ଦେଶରେ ସେ ରାଜା କୁଳୁପାକ୍ଷ ।
 ବଜ୍ରଗିରି ନଗ୍ରରାଜ କଶ୍ୟପ ଭୃମନ୍ୟୁ
 ଅରବିନ୍ଦ ମହାର ସେ ଭୃତଦେଶ ମନୁ ।
 କୁବ୍ଜ କନାଉଜ ଭଞ୍ଜଦେଶ ଦଣ୍ଡଧର
 ତିନି ତିହୁଡ଼ି ଆବର ମନ୍ଦ ଅନୁସାର ।
 ଏତେ ଦେଶ ରାଜା ଘେନି ମାନଚକ୍ରବର୍ତ୍ତୀ
 ବାଲମୀକ ସୋମଦତ୍ତ କଳିଙ୍ଗ ନୃପତି ।
 ଏହାଙ୍କର ତୁଳେ ଛନ୍ଦି ମର୍ତ୍ତ୍ୟତେଜେ ବୀର
 ପଦ୍ମେକ ରଥ ଆବର ଅଶ୍ୱ ତ୍ରିସାଗର ।
 ବତିଶ ଶଉଣୀ ସୈନ୍ୟ ଏହାଙ୍କର ମୂଳେ
 ଅର୍ଜୁନଙ୍କୁ ଚାରିଆଡ଼େ ବେଢ଼ିଲେ ସକଳେ ।
 ଅଳୟୁଷ ଅଳାୟୁଧ ଦୁର୍ଜୟ ଦୁର୍ମନ
 ଦୁର୍ବିନ୍ଦ ଯେ ଦୁରାନ୍ତକ ଦୁର୍ବାଳ ଦୁର୍ବର୍ଣ୍ଣ ।
 ଏତେକ ଭାଇଙ୍କୁ ଘେନି ରାଜା ଧାର୍ମରାଷ୍ଟ୍ର
 ସୈନ୍ୟ ତୁଳେ ଆବୋରିଛି ସେହି ବ୍ୟୁହଗୋଟି
 ପଞ୍ଚଦଶ ଘଡ଼ିବେଳ ହୋଇଲାଣି ତହିଁ
 ଜୟଦ୍ରଥ ଚିହ୍ନ ବର୍ଣ୍ଣ ନ ଦିଶଇ କାହିଁ ।
 ଅଗମ୍ୟ ଗହନ ଥାଟ କିଏ ପାରୁ କଳି
 ଯୋଜନେ ବିସ୍ତାର ପଦ୍ମ କେଶରର ସ୍ଥଳି ।
 ବ୍ୟୁହ ପ୍ରମାଣ କିପରି ବୁଝି ଆହେ ରାଜ
 କହନ୍ତେ ଅନ୍ତ ନୁହଇ ସେ ଭାରତ ଯୁଦ୍ଧ ।
 ସଂକ୍ଷେପେ ସବୁ କହଇ ତୋହର ଅଗ୍ରତେ
 ରାଜାଏ ଶର ବର୍ଣ୍ଣିଲେ ଅର୍ଜୁନ ସାକ୍ଷାତେ ।
 ଅନେଶତ ଭାଇ ସଙ୍ଗେ ଘେନି କୁରୁପତି
 ଅର୍ଜୁନର ଆଗେ ଆସି ମିଳିଲେ ଝଟତି ।
 ନବସସ୍ତ୍ର ରଥୀ ଏକସସ୍ତ୍ର ରାଜା ତୁଳେ
 ଅଶୀଲକ୍ଷ ଯୋଦ୍ଧା ଭୀମସେନକୁ ବେଢ଼ିଲେ ।
 ଦୁଇସସ୍ତ୍ର ରଥୀ ପଦାତିକ ଅଇବ୍ରତେ
 ବେଢ଼ି ପ୍ରହାର କଲେ ସେ ନନ୍ଦିଘୋଷ ରଥେ ।
 ସମସ୍ତଙ୍କୁ ବହୁ ଶସ୍ତ୍ର ବିନ୍ଧଇ ଅର୍ଜୁନ
 ମଉହସ୍ତୀ ଯୋଦ୍ଧାମାନେ ପଡ଼ି ହୁଡ଼ି ଚୂର୍ଣ୍ଣ ।
 ଯେସନେ ଗିରିରେ ମାଡ଼ି ପଡ଼ି ହୁଡ଼ି ଚୂର୍ଣ୍ଣ
 ଯୋଦ୍ଧାଙ୍କ ଶସ୍ତ୍ରକୁ ତେସନେକ ଭୀମସେନ ।
 ଶର ବିନ୍ଧି ବିନ୍ଧି ସର୍ବେ ହୋଇଲେ ବିମୁଖ
 ଧନୁ ଧରି ନ ପାରିଣ ହୋଇଲେ ନିରକ୍ଷ ।

ରଥ ଛାଡ଼ି ବୀର ଭୀମ ଡେଇଁଲାକ ବେଗେ
 ଛାଗଳ ପଲଙ୍କୁ ବ୍ୟାଘ୍ର ଧାଏଁ କି ସରାଗେ ।
 ବା'ନ ବା'ନ ଭାର ଗଦା ଘେନି ବେନି ହସ୍ତେ
 ପିଟନ୍ତେ କୌରବବଳ ଶୋଇଲେ ସମସ୍ତେ ।
 ନାରାତ ବିନ୍ଧନ୍ତେ ଦିଗ ଦିଶଇ ଅନ୍ଧାର
 ନିର୍ଭୟରେ ଯୁଦ୍ଧ କରେ ବାସବ କୁମର ।
 ସ୍ୱଭାବେ ପାର୍ଥ ଅଟଇ ମହାଧନୁର୍ଦ୍ଧର
 ତାଙ୍କ ଅସ୍ତ୍ର ଅସ୍ତ୍ର ମାରି କରିଦ୍ୟନ୍ତି ଚୁର ।
 କୌରବ ରାଜା ଯୋଦ୍ଧାଙ୍କ ଶର ସର୍ପତୟ
 ପାର୍ଥଶର ନାଶ କରେ ହୋଇ ବୈନତେୟ ।
 ସାତ୍ୟକିର ଯୁଦ୍ଧକଥା କହିତ ନ ପାରି
 ଯାହାର ଭାଇ ଅଟନ୍ତି ଦେବ ଦଇତ୍ୟାରି ।
 ଯୋଦ୍ଧାଙ୍କୁ ଘୋଟି ବିନ୍ଧିଲା ବାଣ କ୍ୱାଳାବଳି
 ଆକାଶରେ ଅଦୃଶ୍ୟ ଯେ ହେଲେ ଅଂଶୁମାଳି
 ବହୁସୈନ୍ୟ ଲୋଟାଇଲେ ଭୀମ ଗଦା ପିଟି
 ବାତ ବିଘାତେ ଯେସନେ ରମ୍ଭାବନ ଲୋଟି ।
 ତେହ୍ନେ ମହାରେ ପଡ଼ନ୍ତି କୌରବଙ୍କ ଥାଟ
 ମୃତପିଣ୍ଡ ଗହଳରେ ରୁଦ୍ଧ ହେଲା ବାଟ ।
 ତାହାଣରେ ବୃକୋଦର ବାମରେ ସାତ୍ୟକି
 କୃଷ୍ଣଙ୍କ ସଙ୍ଗରେ ଇନ୍ଦ୍ର କୁବେର ବିଜେ କି ।
 ଖଡ୍ଗ ଲୁଠାର ଆଦି ଅସ୍ତ୍ର ପରିତାଳେ
 ଉଠଇ ଅନଳ ଶିଖା ଗଗନ ମଣ୍ଡଳେ ।
 ଧ୍ରୁବମଣ୍ଡଳ ପର୍ଯ୍ୟନ୍ତ ହୁଏ ଶରଜାଳ
 ହେଲାଣି ଚଉଦ ଘଡ଼ି ଦିବା ଶେଷକାଳ ।
 ଗହନ ବନ ପରାୟେ କୁରୁରାଜ ସୈନ୍ୟ
 ଦେଖୁ ନ ପାରିଲେ ଯହୁଁ ଜୟଦ୍ରଥ ବର୍ଣ୍ଣ ।
 ନନ୍ଦିଘୋଷ ରଥେ ଥିଲା ବୀର ହନୁମନ୍ତ
 ହରି ପୁଛିଲେ ତୋତେ କି ଦିଶେ ଜୟଦ୍ରଥ ।
 ହନୁମନ୍ତ ବୋଲେ ଦେବ ଅଛି ଗୋପ୍ୟ ହୋଇ
 କାହିଁ ରହିଅଛି ସେହି ମୋତେ ନ ଦିଶଇ ।
 ଦୁଷ୍ଟର ଏ ବ୍ୟୁହ ଦେବ ବଡ଼ଇ ଗହନ
 ଏ ବ୍ୟୁହ ଭେଦିବା ଅଟେ ଅତ୍ୟନ୍ତ କଠିନ ।
 ସୈନ୍ୟବଳ ଘେନି ଏଥେ ବିଜେ କୁରୁରାଜ
 ତୁ ଦେବ ଚକ୍ରେ ସବୁଙ୍କୁ ବେଗେ କର ନାଶ ।
 କଉରବ ବଳ କିଛି ହୋଇଲେ ନିପାତ
 ଗହଳ ଭାଙ୍ଗିଲେ ଦେଖାଯିବ ଜୟଦ୍ରଥ ।
 କୃଷ୍ଣ ବୋଇଲେ ପୂର୍ବରୁ କରିଛି ନିୟମ
 ଦେଖୁଛୁ ତ ଭୀଷ୍ମପର୍ବେ କୋପ କଲେ ରାମ ।
 ଏକ୍ଷଣି ସବୁଙ୍କୁ ମୁହଁ ବିନାଶି ପାରଇ
 କେବଳ ବଳରାମଙ୍କ କୋପକୁ ଡରଇ ।

ହନୁମନ୍ତ ବୋଲେ ଶୁଣ ହେ ମଧୁସୂଦନ
 ତୁ ଥାଉଁ ଥାଉଁ ଅର୍ଜୁନ ହେବ କି ବହନ ।
 ତୁମ୍ଭେ ମୁହିଁ ଥାଉଁ ଯେବେ ପାର୍ଥ ଯିବ ନାଶ
 ଧ୍ବଜ ଆମ୍ଭେ ଜାଇଁବାର ପ୍ରୟୋଜନ କିଏ ।
 ପ୍ରଭୁ ତୁମ୍ଭେ ସୃଷ୍ଟି ଛିତି ପ୍ରଳୟ କରତା
 ତୋତେ କି ବିଚିତ୍ର ଅଟେ ଏହି ଛାଇକଥା ।
 ହନୁମନ୍ତ ଠାରୁ ପ୍ରଭୁ ଶୁଣିଣ ଏସନ
 ସେହିକ୍ଷଣି ଚକ୍ରକୃତ କଲେକ ରଚନ ।
 ପାର୍ଥ ଜାଣି ନ ପାରିଲେ ଚକ୍ର ରାଜ ହରି
 ବୋଇଲେକ ଥାଅ ସୂର୍ଯ୍ୟ ତୁ ଉହାଡ଼ କରି ।
 ନାରାୟଣଙ୍କ ଆଜ୍ଞାରେ ଚକ୍ର ଗଲା ବେଗେ
 ସୂର୍ଯ୍ୟ ତେଜ ବୁଡ଼ାଇଲା ରହି ଶୂନ୍ୟମାର୍ଗେ ।
 ସନ୍ଧ୍ୟାସମ ମଧ୍ୟପୁରେ ଅନ୍ଧାର ଦିଶିଲା
 ସକଳ ଜନ ଭାବିଲେ ସୂର୍ଯ୍ୟ ଅସ୍ତ ଗଲା ।
 କଉରବ ଆଗରେ ଯେ ଶୁଭେ ଜୟ ଜୟ
 ଯୁଦ୍ଧ ରହୁ ବୋଲି ଆଜ୍ଞା ଦେଲା କୁରୁରାୟ ।
 ଦିବା ଅସ୍ତ ହୋଇ ଯହୁଁ ହୋଇଲା ରଜନୀ
 ପ୍ରତିଜ୍ଞା ବ୍ୟର୍ଥ ହୋଇଲା ପାଣ୍ଡବ ପାଲ୍‌ଗୁନି ।
 ଅସ୍ତ ଶସ୍ତ୍ର ରଖିଦେଇ ସକଳ ସଭନ
 ଦେହୁଁ ରକ୍ତ ଛଡ଼ାଇଲେ ଗଙ୍ଗାରେ ପଶିଣ ।
 ନିଷ୍ଠଳ ହୋଇଲା ଯହୁଁ ପ୍ରତିଜ୍ଞା ପାର୍ଥର
 କୃପ ଶଲ୍ୟ କର୍ଣ୍ଣଆଦି ଗଲେ ତା ପାଶର ।
 ମାନଗୋବିନ୍ଦ ସକଳ ଭାଇଙ୍କ ସଙ୍ଗରେ
 ଶକୁନିସହ ପ୍ରବେଶ ଅର୍ଜୁନ ପାଶରେ ।
 ଅର୍ଜୁନର ମୁଖ ଚାହିଁ ଦୁଃଶେ କୁରୁରାୟ
 ହା ଦଇବ ବୋଲି ଭାଲେ ମାରେ କରଦ୍ରୁୟ ।
 ଦ୍ରୋଣର ମହିମା ବାବୁ ଜାଣୁ ଜାଣୁ ତୁହି
 ଏପରି ପ୍ରତିଜ୍ଞା ବୃଥା କଲୁ କାହିଁ ପାଇଁ ।
 ଜୟଦ୍ରଥେ ମାରିବାକୁ ଏ ପ୍ରତିଜ୍ଞା କଲୁ
 ତୋରପରା କ୍ଷତ୍ରି ହୋଇ ବିନାୟୁଦ୍ଧେ ମଲୁ ।
 ତୁହି ମରନ୍ତେ ତୋହର ଆଉ ଚାରିଭାଇ
 କୃଷ୍ଣ ସହିତେ ସେମାନେ ବଞ୍ଚିବେ କି ସେହି ।
 ଏ ସମୟେ ପାର୍ଥ ବୋଲେ ଶୁଣ ଦାମୋଦର
 ପ୍ରତିଜ୍ଞା ନିଷ୍ଠଳ ଏବେ ହୋଇଲା ମୋହର ।
 ଚିତା ଆରୋହଣ ପ୍ରଭୁ କର ହେ ଦୃଢ଼ିତ
 ପଶିବି ଅନଳ ମଧ୍ୟେ ରହୁ ମୋର ସତ୍ୟ ।
 ଅର୍ଜୁନ ବଚନ ଶୁଣି ବୋଲନ୍ତି ମୁରାରି
 ଜୟଦ୍ରଥକୁ ମାରିବା ରାତ୍ରେ ଯୁଦ୍ଧକରି ।
 ପୂର୍ବରୁ ଯେଉଁ ବିଧାନ କଲା ପ୍ରଜାପତି
 ଦିବସ ଯାର ଅଟଇ ତାର ଅଟେ ରାତି ।

ରାତ୍ର ଦିବସ ଏ ଦୁଇ ଜାଣ ତୁହି ଏକ ।
 ଚାରି ଯୁଗରେ ଏ କଥା ହୋଇଅଛି ଲେଖା ।
 ରାତ୍ରଯୁଦ୍ଧେ ଯେବେ ତାକୁ ମାରି ନ ପାରିବୁ
 ତେବେ ତୁହି ଅନଳରେ ନିଶ୍ଚୟ ଝାସ ଦେବୁ ।
 ପୁଣି ବୋଇଲେ ଶସ୍ତ୍ର ନ ଧରୁ କିମ୍ପା ପାର୍ଥ
 ଆଟେ ଅବା ଲୁଚିଥିବ ସେହି ଜୟଦ୍ରଥ ।
 ଭୀମସେନ ବୋଲେ ଶୁଣ ମାନଚକ୍ରବର୍ତ୍ତୀ
 ସୈନ୍ୟ ସଜାଅ ଯୁଦ୍ଧିବା ଆଜି ଦିବାରାତି ।
 ଭୀମ ବାକ୍ୟେ ବୋଇଲାକ ରାଜା ଦୁର୍ଯ୍ୟୋଧନ
 ପାର୍ଥ ମୁଖେ କହୁ ସତ୍ୟ କଲି ମୁଁ ଲଙ୍ଘନ ।
 ଯେବେ ଧନଞ୍ଜୟ ସତ୍ୟ ଧର୍ମକୁ ଲଙ୍ଘିବ
 ତେବେ ଏହି ରଜନୀରେ ନିଶ୍ଚୟ ଯୁଦ୍ଧ ହେବ ।
 ଏହା କହି ଦୁର୍ଯ୍ୟୋଧନ ବୋଲେ ହେ ଶ୍ରୀବତ୍ସି
 କ୍ଷତ୍ରିୟ ପ୍ରତିଜ୍ଞା ତୋର ଏପରି କି ଅଛି ।
 କ୍ଷତ୍ରି ହୋଇକରି ଯେବେ ନ ରଖିବ ଧର୍ମ
 ବ୍ରାହ୍ମଣ ହୋଇ ଯେବେ ସେ ନ ପାଳିବ କର୍ମ ।
 ଯୋଗୀ ହୋଇଣ ଯଦ୍ୟପି ନ ସାଧଇ ଯୋଗ
 ମନ୍ତ୍ରୀ ସୁବୁଦ୍ଧି ନ କହେ ଯେବେ ରାଜା ଆଗ ।
 ପଣ୍ଡିତ ହୋଇଣ ଯେବେ ଛାଡ଼େ ଧର୍ମପଥ
 ଶ୍ତ୍ରୀ ହୋଇ ଯେବେ ପରପୁରୁଷରେ ରତ ।
 ରାଜା ହୋଇଣ ଦଣ୍ଡଇ ଯେବେ ପରଜାକୁ
 ସ୍ବର୍ଗରେ ବାସ ନ ମିଳେ ଏପରି ଲୋକକୁ ।
 ତୁ ଯେ ପ୍ରତିଜ୍ଞା କରିଲୁ ସୂର୍ଯ୍ୟ ଅସ୍ତଯାଏ
 ନ ମାଇଲେ ଜୟଦ୍ରଥ ସମରେ ନିଶ୍ଚୟେ ।
 ଅନଳ ଜାଳି ମାରିବି ଏକଥା ମୋ ସତ୍ୟ
 ଏତେବେଳେ କାହିଁପାଇଁ ହେଉଛୁ ନିସତ ।
 ଏବେ ସମର କରନ୍ତେ ସୂର୍ଯ୍ୟ ଅସ୍ତ ଗଲା
 ଯେବଣ ପ୍ରତିଜ୍ଞା କରି ନିଷ୍ଠଳ ହୋଇଲା ।
 କ୍ଷତ୍ରିୟର ପ୍ରତିଜ୍ଞା ଯେ ପାଷାଣର ଗାର
 ଏହା ଜାଣୁ ଜାଣୁ ତୁହି ଲଘୁକି ପ୍ରକାର ।
 କ୍ଷତ୍ରିୟ ହୋଇଣ ଯେବେ ପ୍ରତିଜ୍ଞା ଲଙ୍ଘିବ
 ତେବେ ଏ ସଂସାର କେଉଁ ପରାୟେ ଚଳିବ ।
 ସତ୍ୟ ଲଘି ପୃଥ୍ବୀକି ମାଡ଼ିଯିବ ସିନ୍ଧୁ
 ରାଜା ହୋଇଣ ଯେବେଟି ହୋଇବ ଅସାଧୁ ।
 ମାତା ପିତାକୁ ଯେବେ ନ ଆବୋରିବେ ସୁତ
 ସନ୍ତାନ ହୋଇ ଯେବେ କି ଦ୍ବିଜେ ଅଭକତ ।
 ଅଗ୍ନି ଦେବତା ଯେବେ କି ଲଘେ ଗୃହବାସ
 ଧନ ଥାଉଁ ପିତୃ ଲୋକେ କରେ ଯେ ନିରାଶ ।
 ଶ୍ତ୍ରୀ ହୋଇ ଯେବେ ନୋହେ ପତିରେ ଭକତା
 ଧନବନ୍ତ ହୋଇ ଯେବେ ନ ବୋଲାଏ ଦାତା

ଏ ସଂସାରେ ଏତେ କଥା ଯଦ୍ୟପି ଲଘିବ
 ବେଦ ଶାସ୍ତ୍ର ପୁରାଣାଦି ମିଥ୍ୟା କି ହୋଇବ ।
 ମାନଗୋବିନ୍ଦ ବଚନେ ବୋଲେ ଫାଲଗୁନି
 କେ ଏହା ଲଘିବ ଜାତ ହୋଇଣ ମେଦିନୀ ।
 ପ୍ରତିଜ୍ଞା ଲଘନ ପାପ କହିଲେ କି ସରି
 ଯେହୁ ଯୁଦ୍ଧେ ସାମରଥ ଅସ୍ତ୍ର ଶସ୍ତ୍ର ଧାରୀ ।
 କୃଷ୍ଣ ଭୀମ ସାତ୍ୟକି ଯେ ଶୋକରେ ଅବଶ
 ଅଗ୍ନି ଯୋଗ ନ କଲେ କେ ଶୋକରେ ଅବଶ
 ମୃତ୍ୟୁକାଳେ ଅଗ୍ନିଦାନ କରଇ ଯେ ସଖା
 କୁତୁମ୍ଭର ମଧ୍ୟରେ ଯେ ତାକୁ କରି ଲେଖା ।
 ଶୁଣି ଦୁଃଶାସନ କର୍ଣ୍ଣ ଦୁର୍ଜୟ ଦୁଃସନ୍ତ
 କାଠ ଆଣି ଗଦାକଲେ ବନରୁ ବହୁତ ।
 ମାନଗୋବିନ୍ଦ ତହିଁରେ ଲଗାଇଲା ବହି
 ତାଙ୍କୁ ସୋଦର ବୋଲିଣ ପ୍ରଶଂସେ ଫାଲଗୁନ
 ଶ୍ରୀକୃଷ୍ଣଙ୍କୁ ବୋଲେ ପାର୍ଥ ଆଜ୍ଞାଦିଅ ନାଥ
 ଜନ୍ମେ ଜନ୍ମେ ତୁମ୍ଭ ପାଦେ ରହିଥାଉ ତିର ।
 ଶ୍ରୀକୃଷ୍ଣ ବୋଇଲେ ଆହେ ଶୁଣ ଫାଲଗୁନି
 ଶତ୍ରୁର ବଚନେ କିମ୍ପା ଦ୍ରାସ ମନେ ଘେନି ।
 ଦେଖ ହେଉଛନ୍ତି ସର୍ବେ କିପରି ସାନନ୍ଦ
 କପଟ କଲା ବଦନେ ସେ ମାନଗୋବିନ୍ଦ ।
 ତୁ କ୍ଷତ୍ରି ସୋହଡ଼ ବୀରବର ରଣରଙ୍ଗା
 ଶତ୍ରୁର ଉସତ ବାଜ୍ୟେ ନ କର ତୁ ଶଙ୍ଖା ।
 ପୂର୍ବପରି ସମରକୁ କରି ଆଚରଣ
 ମାରି ନ ପାରିଲେ ହେବ ଅନଳେ ଦହନ ।
 ଅର୍ଜୁନ ବୋଇଲେ ଦେବ ନିୟମ ଯେ କଲି
 ଜୟଦ୍ରଥ ନ ମାଇଲେ ଭୟ ହେବି ବୋଲି ।
 ସତ୍ୟଭଞ୍ଜ କରେ ଯେଉଁ ପ୍ରାଣୀ ନାହିଁ ଗତି
 ଲଭଇ ନର୍କରେ ସେହୁ ବହୁତର ଶାସ୍ତି ।
 ଆହେ ନାରାୟଣ ମୋତେ ନ କର ନିଷେଧ
 ନିଶ୍ଚୟ ଅଗ୍ନି ମଧ୍ୟରେ ହୋଇବି ମୁଁ ଦଗ୍ଧ ।
 ମରିବାକୁ ଅନଳରେ ପଶୁଛି ଅର୍ଜୁନ
 ହରଷ ବିସ୍ମୟେ ଧାଇଁଛନ୍ତି ବହୁଜନ ।
 ଭାରୋଇମଲ୍ଲ ଶରଣପଞ୍ଜର ବୀରଧୁ
 ଅର୍ଜୁନ ଅଟଇ ପୁଣି ତ୍ରିଲୋକ୍ୟର ସାଧୁ ।
 ବହୁ ଅଗୁରୁ ଚନ୍ଦନ କାଷ୍ଠ ବହିଆଣି
 ବେଢ଼ି ଅଗ୍ନିରେ ପକାନ୍ତି କୌରବ ସଭନି ।
 ଏକକୁ ଆରେକ ପୁଣି ବେଗେ ଉଡେ ତାଙ୍କେ
 ଆସ ଦେଖବା ଅର୍ଜୁନ ପଶିବ ପାବକେ ।
 ରାଜା ଯୋଦ୍ଧାମାନେ ବହୁ ହୁଅନ୍ତି ବିକଳ
 ଏହା ପରା କ୍ଷତ୍ରୀ ଏବେ ପଶିବ ଅନଳ ।

ଶକୁନି ତାଙ୍କେ ବ୍ୟୁତ୍ତରୁ ଆସ ଜୟଦ୍ରଥ
 ଦେଖବା ଅନଳେ ଦଗ୍ଧ ହେଉଅଛି ପାର୍ଥ ।
 ସର୍ବେ କହନ୍ତି ଅର୍ଜୁନ ମୁଖକୁ ଅନାଲ
 ଜଗଜ୍ଜନ ସୋଦର ଏ ବିବସ୍ତ ଅଟଇ ।
 ସଞ୍ଜୟ ଶକୁନି ଧୃତରାଷ୍ଟ୍ରଙ୍କର ତୁଲେ
 ଦଶସସ୍ତ୍ର ରଥୀ ଘେନି ଜୟଦ୍ରଥ ଗଲେ ।
 ଅନେକ ସମ୍ପର୍କେ ସିନ୍ଧୁଦେଶ ଅଧିପତି
 ଅନଳ ଜାଳିବା ସ୍ଥାନେ ମିଳିଲା ତଡ଼ତି ।
 କୃଷ୍ଣ ବୋଇଲେ ଅଇଲା ଦେଖ ଜୟଦ୍ରଥ
 ପ୍ରତିଜ୍ଞା ନିଷ୍ଠଲେ ତୋର ହୋଇ ଆନନ୍ଦିତ ।
 ବହୁତ ଆନନ୍ଦ ହୁଏ ସିନ୍ଧୁ ରାଜା ସୁତ
 କୌରବଙ୍କ ସଙ୍ଗେ ଉଭା ହୋଇ ଆନନ୍ଦିତ ।
 ତତକ୍ଷଣେ ଅରଜୁନ ଦିବ୍ୟବେଶ ହୋଇ
 ଶ୍ରୀଫଳ ଗୋଟିଏ ନିଜ କରେ ଘେନିଛଇଁ ।
 ଅଗ୍ନିରେ ପଶିବ ବୋଲି ବାସବର ଶିଷ୍ୟ
 ଲକ୍ଷେକ ମୁକୁତା କରେ ହୋଇ ସେ ପ୍ରବେଶ ।
 ଶ୍ରୀକରେ ଶ୍ରୀଫଳ ଘେନି ପାର୍ଥ ବୁଲେ ବହି
 ପଶିବାକୁ ଦୃଢ଼ବ୍ରତ କଲା ଫାଲଗୁନି ।
 ଜୟଦ୍ରଥ ଆସି ବୋଲେ ଶୁଣରେ ଫାଲଗୁନି
 କି ଯୋଗେ ଅଇଲୁ ଏବେ ମରଣକୁ ଘେନି ।
 ତୋହର ବୈରୀ ଅଟନ୍ତି ଧୃତରାଷ୍ଟ୍ର ପୋଏ
 ଅଧର୍ମେ ମାରି ଲୋଡ଼ୁଛୁ ମୋତେ ତୁ ଅନ୍ୟାୟେ
 ଧର୍ମକୁ ଛାଡ଼ି ଅଧର୍ମେ କରିଲୁ ତୁ ଆଶା
 ବିହନା ପୁରୁଷ ତୋତେ କରିଲା ନିଆଶା ।
 କେତେଦିନ ବଢ଼ିବୁ ତୁ କଲୁ ଏ ଉତ୍ତର୍ମ
 ମନ ଜାଣି ଶାସ୍ତି ତୋତେ ଦେଉଅଛି ଧର୍ମ ।
 ଦୁର୍ଜନେ ଭୟ କରିଣ ସାଧୁ ଲୋଡ଼ୁ ମାରି
 ଅକାଳରେ ରେ ପାଶ୍ଚବା ମରୁ ପୋଡ଼ିକରି ।
 ଶକୁନି ବୋଇଲା କୃଷ୍ଣ ଯାହାର ସାରଥୀ
 ଶକଟବ୍ୟୁତ୍ତ ଭେଦି ନ ପାରିଲା ତା ରଥୀ ।
 ଅଶ ଚକ୍ରବାଟେ ଯେବେ ଭେଦନ୍ତା ପ୍ରଥମେ
 ପାଞ୍ଚ ଘଡ଼ିରେ ମିଳନ୍ତା ଆମ୍ଭ ସନ୍ନିଧାନେ ।
 ନ ଜାଣିବାପରେ ବ୍ୟୁତ୍ତ ନ ପାରିଲୁ ଭେଦି
 ମରଣ କାଳକୁ ହେଲା ବିପରୀତ ବୁଦ୍ଧି ।
 ପ୍ରତିଜ୍ଞା କଲୁ ତୁ ଯାହା ମଉଗର୍ବ ପଶେ
 ଦିବାରାତ୍ର ବୋଲି କିମ୍ପା ନ ବୋଇଲୁ ରଣେ ।
 ଆଦ୍ୟରୁ ଏ ଜୟଦ୍ରଥ ଅଟେ ତୁମ୍ଭ ସଲ
 ଏହାଯୋଗେ ତୁମ୍ଭର ଯେ ନେହିଲାକ ଭଲ ।
 ଭୀମସେନ ବୋଲେ ହସ୍ତେ ଶସ୍ତ୍ର ଧର ପାର୍ଥ
 ଉଦୟ ସନ୍ଧ୍ୟାରେ ମାର ଏହି ଜୟଦ୍ରଥ ।

ମୋତେ କିପାଇଁ ନ କହୁ ଆରେ ପାଳଗୁନି
ଏକ୍ଷଣି ପିତୃକାଳବର ଗଦା ଘେନି ।
ଅର୍ଜୁନ ବୋଇଲେ ଦେବ ହେବି କି ତ୍ରିଜୀବୀ
ଧର୍ମ ଲଘି ରଖାଇବି କଥା ଏହୁ ଭାବି ।
ସୂର୍ଯ୍ୟାସ୍ତ ପର୍ଯ୍ୟନ୍ତେ ଯେବେ ପାରିଥାନ୍ତି ମାରି
ରଣେ ଜୟ ଜୟ ଧ୍ବନି ଶୁଭକ୍ତା ମୋହରି ।
କ୍ଷଣେଟି ଆଦିତ୍ୟଦେବ ଥାନ୍ତେ ଯେବେ ରହି
ଏକ୍ଷଣିତାକୁ ମାରନ୍ତି ରଖନ୍ତା କେ ନାହିଁ ।
ଅରଜୁନର ପ୍ରତିଜ୍ଞା ଶୁଣି ନାରାୟଣ
କାଳଚକ୍ର କାଢ଼ିଦେଲେ ଆକାଶୁଁ ତକ୍ଷଣ ।
ପଶ୍ଚିମ ଦିଗରେ ଦିଶିଲେକ ମାରତଣ୍ଡ
ଦେଖିଲାକ ବେଳଅଛି ଦୁଇ ତିନି ଦଣ୍ଡ ।
ସମସ୍ତ ଯୋଦ୍ଧାଏ ଦେଖୁ ହୋଇଲେ ଆଶ୍ଚର୍ଯ୍ୟ
କହନ୍ତି ଅର୍ଜୁନ ମୁଖ ଚାହିଁ ଦେବରାଜ ।
ପାର୍ଥକୁ ଚାହିଁ କହିଲେ ହସି ଜନାର୍ଦ୍ଦନ
ପ୍ରତିଜ୍ଞା ନିଷ୍ଠଲେ କିମ୍ପା ହୋଇବୁ ଦହନ ।
ଶକୁନି ଚାହିଁ କହିଲା ଶ୍ରୀକୃଷ୍ଣ ବଦନ
ଏ ସବୁ କୃତ କପଟ ତୋହର ଭିଆଣ ।
ହରି କହିଲେ ସକଳ କହୁ ତୁହି ସତ୍ୟ
ଅସ୍ତ ଗହଳେ ଅଦୃଶ୍ୟ ଥିଲା ଏ ଆଦିତ୍ୟ ।
ଆବର ସୈନ୍ୟମାନଙ୍କ ଉଡ଼ି ପାଦଧୂଳି
ଆହୁତିତ ହୋଇଥିଲେ ଦେବ ଅଂଶୁମାଳି ।
ସଂଗ୍ରାମ ଶେଷ ହୁଅନ୍ତେ ଧୂଳି ବିଶ୍ରାମିଳା
ସେ କାରଣୁ ସୂର୍ଯ୍ୟରଶ୍ମି ପ୍ରକାଶ ହୋଇଲା ।
ଗଦାବର ଘେନି ଭୀମ କରନ୍ତେ ଗର୍ଜନ
ଭୟେ ଭାଜି ପଳାଇଲେ କୌରବ ସଭନ ।
ଗୋବିନ୍ଦ ବୋଇଲେ ବେଗେ ଅସ୍ତ ଧରି ପାର୍ଥ
ଦଶସପ୍ର ରଥୀ ତୁଲେ ମାର ଜୟଦ୍ରଥ ।
ଦୁର୍ଯ୍ୟୋଧନ ବୋଲେ ଏହା ନଟକୃତ କଥା
ଲଘନ କରୁଛ ତୁମ୍ଭେ ଧର୍ମକୁ ସର୍ବଥା ।
ଚାରିଯୁଗରେ ଯେ ଧର୍ମ ଅଟଇ ପ୍ରଧାନ
ପ୍ରତିକାର ନାହିଁ ଧର୍ମ କଲେକ ଲଘନ ।
ମୁହିଁ ସତ୍ୟେ ପ୍ରତିଜ୍ଞା ଯେ କରିଣ ଅଛଇ
ବିନା ଯୁଦ୍ଧେ ପାଣ୍ଡବଙ୍କୁ ଭୂମି ନ ଦିଅଇ ।
ଭୀଷ୍ମ ନାଶଗଲା ଭୂରିଶ୍ରବାହିଁ ପ୍ରତିଲା
ଅନେକ ବାନ୍ଧବ ମଲେ ଦୁର୍ଦ୍ଦଶହିଁ ଗଲା ।
ଯଦି ରଣେ ପଡ଼ିବେ ମୋ ଅନେଶତ ଭାଇ
ଗ୍ରାମେ କରି ପାଣ୍ଡବଙ୍କୁ ନ ଦିଅଇ ମହୀ ।
ଗୋବିନ୍ଦ ବୋଇଲେ ତୋର ମହିମାକୁ ଧନ୍ୟ
କି ସୁକ୍ଷଣେ ତୋତେ ମାତା କରିଥିଲା ଜନ୍ମ ।

ତୁହିପରା ଭୀମସେନ ନିମନ୍ତଣେ ନେଲୁ
ପୁରଞ୍ଜନ ହାତେ ବିଷଳତୁ ଖୁଆଇଲୁ ।
ଭୂଞ୍ଜି ବୃକୋଦର ଯହୁଁ ହେଲା ଅସାଷ୍ଟମ
ଜଳେ ପିଇିଲୁ ନାଗୁଣୀ ଖାଇବ ବୋଲିଣ ।
ଜତୁଘର ଭିଆଇଲୁ ଥିଲୁ ଧର୍ମବାଟେ
ଜଉ ସକଳସ ଗୁଆୟୁତ ଛଣପଟେ ।
ପାଣ୍ଡବେ ମରନ୍ତୁ ବୋଲି ରାତ୍ରେ ଦେଲୁ ପୋଡ଼ି
ପ୍ରାଣ ପାଇଲେ ସେ ସୁର ନଦୀତୀରେ ପଡ଼ି ।
ନିମନ୍ତେ ଗାନ୍ଧାରସେନ ବଂଶକୁ ଆଣିଲୁ
ନେଇ ପଥର ଘରରେ ତାହାଙ୍କୁ ଭରିଲୁ ।
ଅନେଶତ ଜଣ ତାର କୁଟୁମ୍ବ ସହିତେ
ଅନ୍ଧ ନ ଦେଇ ମାଇଲୁ ଧର୍ମୀ ତୁ ଜଗତେ ।
ସେ ପଥର ଘରୁ ଧର୍ମେ ବଞ୍ଚଣ ଶକୁନି
ଧାର୍ମିକ ପୁରୁଷ ତୁମ୍ଭେ କର୍ଣ୍ଣମନ୍ତ୍ରୀ ଘେନି ।
ଚକ୍ରବ୍ୟୁହ ସମରେ ତ କଲ ଧର୍ମବୃତ୍ତି
ଅଭିମନ୍ୟୁକୁ ବେଢ଼ିଲେ ଦଶସପ୍ର ରଥୀ ।
ବେଢ଼ି ତାକୁ ମାଇଲେ ଯେ ଦଶସପ୍ର ରାୟେ
ଦୁଃଶାକୁ ରାଇ ପେଷିଲୁ ତୁହି କୁରୁରାୟେ ।
ଧାଇଁଯାଇ ଦୁଃଶା ଗଦା ପଛରୁ ପିଟିଲା
ସେ ଆଘାତେ ଅଭିମନ୍ୟୁ ମଞ୍ଚରେ ଲୋଟିଲା
ମୋହର କୁମର ତଳେ ଗଡ଼େ ଯେତେବେଳେ
ବେଢ଼ି କରିଣ ମାଇଲ ତାକୁ ତେତେବେଳେ ।
ଜୟଦ୍ରଥ ଗଦା ପିଟେ କୁମର ବୁକୁରେ
ତୁମ୍ଭ ଧର୍ମ କଥାମାନ କହିଲେ ନ ସରେ ।
ସବୁବେଳେ ଧର୍ମପଥେ ତୁମ୍ଭେ ଥାଅ ରହି
ପୁତ୍ରଶୋକେ ଧନୁଧରେ ଅର୍ଜୁନ ନ ସହି ।
ଅର୍ଜୁନ ଧନୁ ଧରନ୍ତେ ଭୀମ କୋପେ ଉଠି
ଦନ୍ତରେ ଅଧର ଚାପି ଚାହିଁଇ ତରାଟି ।
ବେନିଗଦା ବୁଲାଇଣ ଉଠି ଶିରଝୁଣି
କୃତାନ୍ତକ ରୂପ ଦେଖୁ ଭାଜିଲେ ସଭନି ।
ଦଶସପ୍ର ରଥୀ ତୁଲେ ସିନ୍ଧୁ ନରନାଥ
ଭୟେ ପଳାଇଲେ ସର୍ବେ ହୋଇ ଇତସ୍ତତଃ ।
ଦୁର୍ଯ୍ୟୋଧନ ବୋଲେ ବେଳ ଦୁଇଘଡ଼ି ଅଛି
ପଳାଇ ତୁ ପ୍ରାଣରଖ କେଉଁଠାରେ ଲୁଚି ।
ଜୟଦ୍ରଥ ବୋଲେ ମୋର ସୈନ୍ୟ ରଖ ରାୟେ
ରଥ ତେଜ୍ୟାକରି ଏବେ ପଳାଉଛି ପାୟେ ।
ଭୟରେ ପଳାଇ ତହିଁ ଗଲା ଜୟଦ୍ରଥ
ବସ୍ତ୍ର ଅସମ୍ଭାଳ ତାର କେଶ ମୁକୁଳିତ ।
ଭୀମ ସାତ୍ୟକି ଏ ଦୁହେଁ ସୈନ୍ୟବଳ ଧ୍ବଂସି
ଦଶସପ୍ର ଯୋଦ୍ଧାଙ୍କୁ ମାଇଲେ ଆକର୍ଷି ।

ନନ୍ଦିଘୋଷ ତେଜ୍ୟାକରି କୃଷ୍ଣ ଫାଳଗୁନି
 ଗୋଡ଼ାଇଣ ଜୟଦ୍ରଥେ ଅସ୍ତ୍ର ଶସ୍ତ୍ର ଘେନି ।
 ଇନ୍ଦ୍ର ପ୍ରଶସ୍ତ ନାମରେ ଏକଇ ପର୍ବତ
 ତହିଁତଳେ ପଳାଇଣ ଯାଏ ଜୟଦ୍ରଥ ।
 ପାର୍ଥ ତାକଦିଏ ରହ ସିନ୍ଧୁ ଅଧିପତି
 ମୃତ୍ୟୁକାଳେ ଲୁଚିଲେ କି ଛାଡ଼େ ଜନ୍ମପତି ।
 ଭଗ୍ନିର ବଲ୍ଲଭ ତୁହି ପଶିଲୁ ସମରେ
 ବଂଶ ନାଶିଲୁ ମାରିଣ ବାଲୁତ କୁମରେ ।
 ପାର୍ଥ ଅସ୍ତ୍ର ଛାଡ଼ିଦେଲେ ହସ୍ତ ଯେତେବେଳେ
 ଅଗ୍ନି ଆରୋପଣ କଲେ ଯମୁନାର କୁଳେ ।
 ତାହା ଦେଖୁ ଧାତିକାରେ ଦୂତ ଧାଇଁଗଲା
 ଯୁଧିଷ୍ଠିର ଆଗେ ସବୁ ବାରତା କହିଲା ।
 ସ୍ବାମୀ ଯୁଦ୍ଧକରୁଁ ସୂର୍ଯ୍ୟଦେବ ଅସ୍ତ୍ରହେଲେ
 ସଂଗ୍ରାମ ତେଜି ଅର୍ଜୁନ ଶସ୍ତ୍ର ଯେ ଛାଡ଼ିଲେ ।
 କଉରବବଳ ଆଣି ଲଗାଇଲେ ବହି
 ଅନଳେ ଝାସିବ ତୁମ୍ଭ ଭାଇ ଫାଳଗୁନି ।
 ଏହା ଶୁଣି ଯୁଧିଷ୍ଠିର ହୋଇଲେ ଦୁଃଖିତ
 ନକୁଳ ସହଦେବଙ୍କୁ ଘେନିଣ ସହିତ ।
 ଯୁଦ୍ଧସ୍ଥାନକୁ ଧାଇଁଲେ ହୋଇ ଉଦବେଗ
 ଶିଖଣ୍ଡା ଯେ ଧୃଷ୍ଣଦ୍ୟୁମ୍ନ ଗଲେ ତାଙ୍କ ସଙ୍ଗ ।
 ଦ୍ରୁପଦ ନୃପତି ଘଟଭଞ୍ଜନ ବିରାଟ
 ପକ୍ଷ ଘେନି ଧାଇଁଲେ ଏ ପାଣ୍ଡବଙ୍କ ଆଟ ।
 ସିନ୍ଧୁରାଜାକୁ ଯହିଁକି ଧରିଛି କିରାଟୀ
 ଇନ୍ଦ୍ରପ୍ରସ୍ଥ ଗିରିତଳେ ହେଲେ ଭେଟାଭେଟି ।
 ଶୁଭ ଶକୁନେ ଭେଟିଲେ ଯାଇଁ କୃଷ୍ଣପାର୍ଥ
 ଅତି ଆନନ୍ଦରେ ସର୍ବେ ହେଲେ କୃତକୃତ୍ୟ ।
 ଗୋଡ଼ାଇ ଭେଟିଲେ ଯହୁଁ କୁରୁ ସୈନ୍ୟବଳ
 ଉଭୟବଳ ଆଟରେ ହୋଇଲା ଗହଳ ।
 ଅର୍ଦ୍ଧଚନ୍ଦ୍ର ବାଣ ଘେନି ରାଗରେ କିରାଟୀ
 ଜୟଦ୍ରଥ ଧନୁ ତ୍ରୋଣ ପକାଇଲା କାଟି ।
 ଶୂନ୍ୟହସ୍ତେ ଜୟଦ୍ରଥ ହୋଇଅଛି ଉଡ଼ା
 ବିଦ୍ୟାଧର ପରାୟେକ ଦିଶେ ଅତି ଶୋଭା ।
 ଜୟଦ୍ରଥ ବୋଲେ ଶୁଣ ଆହେ ପାର୍ଥ ବୀର
 ଶରଣ ରକ୍ଷଣ ବାନା ଉଡ଼ଇ ତୋହର ।
 ତୋହର ବଇରୀ ଯେବେ ନିଅସ୍ତ୍ର ହୁଅଇ
 ନ ମାରି ତାହାକୁ ଛାଡ଼ୁ ତୁହି ଦୟାବହି ।
 ପିଠିଦିଏ ଅବା ମୁଖେ ଅଙ୍ଗୁଳି ଭରଇ
 ଏପରି ଶତ୍ରୁକୁ ପାର୍ଥ ନ ମାରୁ ଯେ ତୁହି ।
 ତୋହର ହୋଇ ମୁଁ ଥାଏ ଏ ପ୍ରାଣକୁ ଘେନି
 ତୁ ଯେ କ୍ଷତ୍ରିୟମାନଙ୍କ ଅଟୁ ଶିରୋମଣି ।

ଦ୍ରୌପଦୀ ହରଣ କାଳେ କଲୁ ସାତବେଣ୍ଟି
 ସେହିଦିନୁ ମୁଁ ତୋହର ଭୃତ୍ୟର ଭୃତ୍ୟଟି ।
 ଶିରେ କରଦେଇ ବୋଲେ ରଖ ମୋତେ ପାର୍ଥ
 ଏମନ୍ତ ଶୁଣି ବାସବୀ ହେଲେ ସ୍ତମ୍ଭାଭୂତ ।
 ଅର୍ଜୁନ ବୋଇଲେ ହରି କିମ୍ପା କଲୁ ଦୃଢ଼
 ଏହାକୁ ମାଇଲେ କିସ ପାଇବି ସମ୍ପଦ ।
 ସମ୍ପଦ ନିମନ୍ତେ ଯେହୁ ନାଶେ ବନ୍ଧୁଜନେ
 ପରଲୋକେ ସେହୁ ହୁଏ ନରକେ ପତନ ।
 ଗୋବିନ୍ଦ ବୋଇଲେ ତୁ ଯେ ପର ଉପକାରୀ
 ଶରଣ ରଖୁ ଏହାକୁ ନିଜ ପ୍ରାଣହାରି ।
 ଆଦ୍ୟରୁ ଏହି ପ୍ରତିଜ୍ଞା କିମ୍ପା କଲୁ ପାର୍ଥ
 ତୁ ପ୍ରତିଜ୍ଞା ଲାଘି ହୋଇବୁ କି ଅଧଃପାତ ।
 ଅଗ୍ନି ମଧ୍ୟେ ପଶିବୁ ତୁ ଯାଇ ଯେତେବେଳେ
 ନ ରହିବ ପାଣ୍ଡବଙ୍କ ତିହ୍ନ ରଣଗୋଳେ ।
 ପୁତ୍ରଶତ୍ରୁ ତୋର କେହ୍ନେ ଯାକୁ ଛାଡ଼ୁ ତୁହି
 ଯେ ଏହା ନ କରେ ନିଷ୍ଠେ ନର୍କରେ ପଡ଼ଇ ।
 ଏହିକ୍ଷଣି ଗଲେ ପାର୍ଥ ପଡ଼ିବ ପ୍ରମାଦ
 କିମ୍ପାଇଁ ମଉନ ହେଲୁ ବେଗେ ଶିରଶ୍ଚେଦ ।
 ତୋର ପ୍ରତିଜ୍ଞା ନିମନ୍ତେ କରିଅଛି ଏହା
 ଏହିକ୍ଷଣି ବୃକୋଦର ବିଦାରିବ ହିଆ ।
 ସାତ୍ୟକି ଶ୍ରୀଖଣ୍ଡା ଧୃଷ୍ଣଦ୍ୟୁମ୍ନ ଗଳଗାଜି
 ଏହିକ୍ଷଣି ମାଂସ ତାର ପକାଇବେ ପିଙ୍ଗି ।
 ଅନ୍ୟାୟେ ବଧୁଲା ଯେଣୁ ମୋହର ଭଣଜା
 ଚକ୍ରରେ ଛେଦିବି ଶିର ତୁହି କଲେ ତେଜ୍ୟା ।
 ମାୟାଧର ପ୍ରଭୁ ନାନା ମାୟା କଥା କହି
 ଅର୍ଜୁନର ହୃଦମଧ୍ୟେ ପ୍ରବେଶିଲେ ଯାଇ ।
 ତହୁଁ ପାର୍ଥ ପେଷିଲାକ ଶର କାଳଦଣ୍ଡ
 ପ୍ରଖରେ ଚଳିଲା ଅତି ହୋଇଣ ପ୍ରତଣ୍ଡ ।
 ନିରପେକ୍ଷ ବାଣ ଗଲା ରଣ ରଙ୍ଗେ ଘୋଟି
 କନ୍ଧେ ପଡ଼ି ଜୟଦ୍ରଥ ଶିର ଦେଲା କାଟି ।
 କନ୍ଧରୁ ମସ୍ତକ ଛିଡ଼ି ଭୂମିରେ ପଡ଼ିଣ
 ପୁଣି ସେ ମୁଣ୍ଡ କନ୍ଧରେ ଲାଗିଲା ବହନ ।
 ରୋଷଭରେ ଜୟଦ୍ରଥ ଧାଏଁ ଗଳଗାଜି
 କରେ କୃପାଣ ବୁଲାଇ ଅତି ରୋଷେ ଗର୍ଜି ।
 ପୁଣି ପାର୍ଥ ଖୁର୍ପଣର ବିନ୍ଧିଲେକ ଟାଣି
 ଜୟଦ୍ରଥ ଶିର ବେଗେ ପକାଇଲେ ହାଣି ।
 ଭୂମିରେ ପଡ଼ିଣ ମୁଣ୍ଡ ଲାଗିଲାକ ଯାଇଁ
 ଶୁଣି ପାର୍ଥ ଶର ମାରି ଦେଲାକ ଛିଣ୍ଡାଇ ।
 ପୁଣି ଛିଡ଼ି ପୁଣି ମୁଣ୍ଡ ଲାଗଇ ଦୂରିତେ
 କାଟିଲା ଅନେକବାର ପାର୍ଥ ଏହିମତେ ।

ଏହା ଦେଖୁ ରଖୁ ଦେଇ ପାର୍ଥ ଧନୁଶର
କାହିଁ ପାଇଲା ଏ ବର କହ ଚକ୍ରଧର ।
ସହଦେବ ମୁଖ ଚାହିଁ ପୁଛିଲେ ଅତ୍ୟୁତ
କହ ମନ୍ତ୍ରୀବର ଏହା କେବଣ ଚରିତ ।
ସହଦେବ ବୋଇଲେକ ଶୁଣ ଚକ୍ରପାଣି
ଏଥର ତବନ୍ତ ଭେଦ ଅଛଇ ମୁଁ ଜାଣି ।
ଦ୍ରୌପଦୀକୁ ହରିନେଲା ଏହି ଯେତେବେଳେ
ଜୟଦ୍ରଥେ ଭୀମ ଧରି ମାଡ଼ିଣ ବସିଲେ ।
ରୁହାଇଲେ ଦେବ ଧର୍ମ ମୁଣ୍ଡକୁ ମୋଡ଼ନ୍ତେ
ଛଡ଼ାଇ ନେଇ ତାହାକୁ ଦୁଃଶୀଳା ନିମନ୍ତେ ।
ରାଗେ ଅର୍ଜୁନ ଏହାକୁ କରି ସାତବେଣ୍ଟି
ଛାଡ଼ିଣ ଦେଲେ ତାହାର ଚୋଟିକୁ ନ କାଟି ।
ଭୀମସେନ ଗଳାଇଲେ ଦୁଇ ଜାନୁତଳେ
ବୋଲାଇ ଏ ପାଣ୍ଡବଙ୍କ ଭୃତ୍ୟ ସର୍ବକାଳେ ।
ଅପମାନ ପାଇଣ ନ ଗଲା ସିନ୍ଧୁ ଦେଶେ
ତପେ ବସିଲାକ ଯାଇ ଶିବ କଇଲାସେ ।
ଦୃଢ଼ ଯୋଗାସନେ ଚିନ୍ତାକରି ବିଶ୍ଵନାଥ
ଦ୍ଵାଦଶ ବରଷ ତପ କଲା ଜୟଦ୍ରଥ ।
ପ୍ରସନ୍ନ ହୋଇଣ ଶିବ ତା ପାଶେ ମିଳିଲେ
କି ବର ମାଗିବୁ ମାଗ ବୋଲିଣ କହିଲେ ।
ଜୟଦ୍ରଥ ବୋଲେ ପ୍ରଭୁ ଏହି ବର ଦେବେ
ସମରରେ ସରି ମୋତେ ନୋହିବେ ପାଣ୍ଡବେ
ଈଶ୍ଵରଙ୍କୁ ବୋଇଲା ସେ ଦୁଃଶୀଳାର କାନ୍ତ
କୃଷ୍ଣସହ ଜିଣିବି ମୁଁ ପାଣ୍ଡବ ସମସ୍ତ ।
ଶିବ ବୋଇଲେ ବାଞ୍ଛୁ ତୁ ଦୁଃସହ ବର
ଅର୍ଜୁନ ବାଦୀ ହୋଇଲେ ରକ୍ଷା ନାହିଁ ତୋର ।
ସମରେ ଜିଣି ପାରିବୁ ଯୁଧିଷ୍ଠିର ଦେବ
ଆବର ଭୀମ ନକୁଳ ବୀର ସହଦେବ ।
ହର ବ୍ରହ୍ମା ଇନ୍ଦ୍ର ଆଦି କୁବେର ସହିତେ
ସମର କରିଣ ମାରି ନ ପାରିବେ ତୋତେ ।
ଚାରି ଦିଗପାଳ ଯେବେ ହେବେ ଏକ ଜଣେ
ନିଶ୍ଵସ ଶିର ଶ୍ଵେଦନ ହୋଇବ ତୋ ରଣେ ।
ଶୁଣି ଜୟଦ୍ରଥ ପୁଣି କହଇ ଏସନ
ଛିଡ଼ନ୍ତେ ମୁଣ୍ଡ ଲାଗିବ ମୋର ପୁଣ ପୁଣ ।
ଶିବ ବୋଇଲେ ତୋହର ଲାଗିବ ଯେ ଶିର
ମୁଣ୍ଡ ପଡ଼ିବତି ଯେବେ ତୋ ପିତା ହସ୍ତର ।
ଉତ୍ତର ସାଗରେ ତୋର ପିତା ତପ କରେ
ତା ତପ ଭାଙ୍ଗିବା ଯାଏ ଲାଗିବ କନ୍ଧରେ ।
ଜୟଦ୍ରଥ ବୋଲେ ପ୍ରଭୁ କହିଲ ଅସାଧ
ଜାଣିବି ନା ମୁଁ କେମନ୍ତେ ହୋଇବି ନା ବଧ ।

ପ୍ରତି ବାକ୍ୟରେ ଉତ୍ତର ଦେଲେଟି ଧୂର୍ଜଟି
ତୋର ମୃତ୍ୟୁଭେଦ ଅଟେ ପାଣ୍ଡବ କିରୀଟୀ ।
ରଥ ଗଜ ଅଶ୍ଵ ପରେ ଚଢ଼ିଣ ନ ଥିବ
ପାଦଗତି ହୋଇ ତୋତେ ଶର ଯେ ପେଷିବ
ବ୍ରହ୍ମା ବିଷ୍ଣୁ ଶିବ ହୋଇଥିବେ ଅବତାର
ଏସନକ ରୂପେ ତୋତେ କରିବେ ସଂହାର ।
ରାତ୍ର ନୋହିଥିବ ପୁଣି ଦିବା ନୋହିଥିବ
ପିନାକ ସମାନ ଧନୁ ତାର କରେ ଥିବ ।
ମୋର ପାଶୁପତ ଶରେ ଛେଦିବ ତୋ ଶିର
ମୁଣ୍ଡ ପଡ଼ିବ ଯାଇ ତୋ ପିତାର ହସ୍ତର ।
ଭୟ ହେଉ ବୋଲି କହି ପକାଇ ଦିଅନ୍ତେ
ତୋହର ମୁଣ୍ଡ ଦହନ ହୋଇବ ଏମନ୍ତେ ।
ସହଦେବ କହିଲେକ ଜଗନ୍ନାଥ ପାଣ
ଏହିପରି ଜୟଦ୍ରଥ ହୋଇବ ବିନାଶ ।
ଅର୍ଜୁନ ଯେବଣ କାଳେ ହୋଇଲେ ସଞ୍ଚାର
ବ୍ରହ୍ମାଙ୍କର ମୁଣ୍ଡ ଆଉ ବିଷ୍ଣୁଙ୍କ ରୁଧିର ।
ଈଶ୍ଵର ବିଭୂତି ଦେବ ଭ୍ୟାଇଲେ ପିତୁଳି
ବାସବର ଆତ୍ମା ଦେଇ ଅର୍ଜୁନକୁ ତୋଳି ।
ବିଧିରେ ଅର୍ଜୁନ ଏହି ଚାରିଙ୍କର କାୟ
ଗାଣ୍ଡୀବ ଧନୁକୁ ଦେଇଛନ୍ତି ଦେବରାୟ ।
ପାଶୁପତ ଶରଦେଇ ଅଛନ୍ତି ଈଶାନ
ସନ୍ଧ୍ୟାକାଳ ହେଉଅଛି ଦେଖ ବର୍ତ୍ତମାନ ।
ସହଦେବ ବାକ୍ୟ ଶୁଣି ହୃଷ୍ଟ ଜଗନ୍ନାଥ
ଗାଣ୍ଡୀବେ ପାଶୁପତାସ୍ତ୍ର ଯୋଡ଼ିଲେକ ପାର୍ଥ ।
ଆକର୍ଷି ପର୍ଯ୍ୟନ୍ତେ ଗୁଣ ଓତାରି କିରୀଟୀ
ଛାଡ଼ନ୍ତେ କାଟିଲା ଜୟଦ୍ରଥ ମୁଣ୍ଡ ଗୋଟି ।
ଉଡ଼ାଇ ଦେଲେ ସେ ମୁଣ୍ଡ ପବନାସ୍ତ୍ର ଘାତେ
ମୁଣ୍ଡ ପଡ଼ିଲା ଆକାଶୁଁ ସୁରଥର ହସ୍ତେ ।
ନୟନ ବୁଜି ପ୍ରସାରିଥିଲା ସେହୁ କର
ତହିଁରେ ପଡ଼ିଲା ଯାଇ ଜୟଦ୍ରଥ ଶିର ।
ଭୟହେଉ ବୋଲି ଛାଡ଼ିଦ୍ୟନ୍ତେ କରାଞ୍ଜଳି
ଚାହିଁନ୍ତେ ନେତ୍ର ଅନଳେ ମୁଣ୍ଡ ଗଲା ଜଳି ।
ଜୟଦ୍ରଥ ପଡ଼ନ୍ତେଣ ପାଣ୍ଡବଙ୍କ ଜୟ
ପାଞ୍ଚଜନ୍ୟ ଶଙ୍ଖ ଶବ୍ଦ କଲେ ଦେବରାୟ ।
କୁରୁବଳ ସୈନ୍ୟ ଶୁଣି ସ୍ଵବଧ ବିସ୍ମୟେ
କ୍ରୋଧେ ଅଧୀର ହୋଇଲା ଦୁର୍ଯ୍ୟୋଧନ ରାୟେ
ଜୟ ଜୟ ନାରାୟଣ ଶଙ୍ଖ ଚକ୍ରଧାରୀ
ସିନ୍ଧୁ ସୁତା କମଳାଙ୍କ ହୃଦୟ ବିହାରୀ ।
ଭକ୍ତଙ୍କ କଷଣ ତୁମ୍ଭେ ସହି ଯେ ନ ପାର
ତାଙ୍କପାଇଁ ଧର ବାବୁ ନାନା ଅବତାର ।

ଯୁଗେ ଯୁଗେ ତୁମ୍ଭ ଯଶ ରହିଅଛି ପୁରୀ
ମୁଁ ଛାର ନର ମାତର କିସ ବଞ୍ଚିପାରି ।
ଧନ୍ୟ ଧନ୍ୟ ତବଲାଳା ହେ ଦେବ ରମେଶ
ଶାରଳା ଦାସର ରହୁ ତବପାଦେ ଆଶ ।



ସୁରଥ ରାଜାର ତପସ୍ୟା

ବିଲଙ୍କ ଦେଶର ବୈବସ୍ବତ ମନୁ ରାଜା
ପୁଛାକଲା ଅଗସ୍ତିଙ୍କୁ କରି ଦିବ୍ୟ ପୂଜା ।
ବଡ଼ ଦୁରାପଦ ଏହି ଯୁଦ୍ଧର ବ୍ୟବସ୍ଥା
ଶୁଣି ଆଶ୍ଚର୍ଯ୍ୟ ହୋଇଲି ଜୟଦ୍ରଥ କଥା ।
ପିତା ତାର କି ନିମନ୍ତେ ଅଛି ତପୀ ହୋଇ
ଉତ୍ତରାଙ୍କୁରେ ବସିଛି କେଉଁ ଫଳପାଇଁ ।
ଏହା ବିସ୍ତାରିଣ ମୋତେ କହ ତପୋବନ୍ଧ
ଶୁଣି ମୋର ଭ୍ରାତୃଫିତୁ ଯାଉ ମୋ ଦୁଷ୍ଟତ ।
ବୋଲନ୍ତି ଅଗସ୍ତି ମୁନି ଆହେ ମନୁ ଗଣ
ଯାହା ତୁ ପୁଛା କରିଲୁ ଏକଲକ୍ଷେ ଶୁଣ ।
ଉତପାତ ବଂଶେ ଜାତ ହେଲେ ମହାରଥ
ଏହାଙ୍କ କୁମର ନାମ ନିରିମଳ ରଥ ।
ନିର୍ମଳ ରଥରୁ ପୁତ୍ର ନିରାକୁଳ ରଥ
ପ୍ରତାପ ରଥ ବୋଲିଣ ହେଲା ଯାର ସୁତ ।
ତାହାର ନନ୍ଦନ ନାମ ଅଟେ ଅମୁରଥ
ଅମୁରଥର ନନ୍ଦନ ସେ ଭୂମନ୍ୟୁ ରଥ ।
ଭୂମନ୍ୟୁ ରଥର ପୁତ୍ର ନାମ ଶମ୍ଭୁ ମନୁ
ବିରଥ ବୋଲିକରି ଯେ ହେଲା ତାର ସୁନୁ ।
ବିରଥର ପୁତ୍ର ନାମ ହେଲା ଦଶରଥ
ଏହାଙ୍କର ପୁତ୍ର ହେଲା ଭୀଷ୍ମର ସୁରଥ ।
ସୁରଥ ବାଲ୍ୟକାଳରୁ ଅଟଇ ଯେ ତପୀ
ରାଜା ହୋଇ ଦିଗ୍ବିଜୟ କରଇ ଯଦ୍ୟପି ।
ମାରଇ ଦୁଷ୍ଟ ଦାନବ ବଳବନ୍ତେ ସାଧୁ
ମହୀମଧ୍ୟେ ବୋଲାଉଲା ଏକ ମହାଯୋଦ୍ଧା ।
ବଡ଼ଇ ପ୍ରତାପୀ ଏହି ସିନ୍ଧୁ ଦେଶ ରାଜା
କୁବେର ସମାନେ ଧନ ଧର୍ମେ ପାଲେ ପ୍ରଜା ।
ଧାର୍ମିକ ବିବେକ ପୁଣି ସେ ପରମ ଯୋଗୀ
ଚଣ୍ଡାଳ ବଳଧ୍ବଂସନ ବୀରଗର୍ବ ଗଞ୍ଜି ।
ଦଶସପ୍ର ରଥ ତୁଲେ ଦିଗ୍ବିଜୟ କରେ
ପଣି ନ ପାରନ୍ତି ଶତ୍ରୁ ତାହାଙ୍କ ସୀମାରେ ।
ଏହିପରି ସେହି ରାଜା ବ୍ଯାପର ଯୁଗରେ
ତିନିସପ୍ତ ବର୍ଷ ରାଜ୍ୟ କଲା ମଧ୍ୟପୁରେ ।
ସୁରଥ ରାଜାର ଭାର୍ଯ୍ୟା ନାମ ଯେ କାନ୍ତାନୀ
ଜୟଦ୍ରଥ ବିଷ୍ଣୁରଥ ହେଲେ ପୁତ୍ର ବେନି ।

ବିଷ୍ଣୁରଥ ଥିଲା କାଳଦମନର ତୁଲେ
ଗୋମତ ଯୁଦ୍ଧରେ ହଳୀ ତାହାକୁ ବଧୁଲେ ।
ସୁରଥ ରାଜାର ମନ୍ତ୍ରୀ ନାମ ଅନିରୁଦ୍ଧ
ଭୂତ ଭବିଷ୍ୟତଜ୍ଞାତା ଅଟେ ସର୍ବସିଦ୍ଧ ।
ସୁରଥ ମହାରାଜା ଯେ ବଡ଼ ଭାଗ୍ୟବନ୍ତ
ତାହାର ଥିଲେକ ନବସସ୍ତ୍ର ଶତ ସୁତ ।
ରାଜା ହୋଇବାକୁ ଜୟଦ୍ରଥର ଯେ ସଧ
ଭାଲେ ମୁହିଁ ହୋଇଲିଣି ଆସି ଅତି ବୃଦ୍ଧ ।
ତୁଳମାସ କୃଷ୍ଣପକ୍ଷ ନବମୀର ତିଥି
ମଘା ନକ୍ଷତ୍ର ସେ ଦିନ ଭୃଗୁବାର ଯୁକ୍ତି ।
ବାୟବ୍ୟ ନାମେ କରଣ ଧୃତିନାମେ ଯୋଗ
ଜୟଦ୍ରଥ ଉଭା ହୋଇଅଛି ରାଜା ଆଗ ।
କୁମରକୁ ଦେଖକରି ବୋଇଲେ ନୃପତି
ତୁଳ କୃଷ୍ଣ ଚତୁର୍ଦ୍ଦଶୀ ଦିନ ପିତୃ ତିଥି ।
ଶ୍ରୀକ୍ଷ ସେ ଦିନ ହୋଇବ ଆରେ ଜୟଦ୍ରଥ
ଗଣ୍ଡା ଏକ ମାରି ଆଣ ବୋଇଲେ ସୁରଥ ।
ଜୟଦ୍ରଥ ବୋଲେ ମୁଁ ନ ଚିହ୍ନେ ଗଣ୍ଡାଜୀବ
ସେ ବୋଇଲେ ଯାଉ ମନ୍ତ୍ରୀ ଚିହ୍ନାଉଣ ଦେବ
ଜୟଦ୍ରଥ ବୋଇଲାକ ଗଣ୍ଡା ନ ପାଇଲେ
ଶ୍ରୀକ୍ଷ ହୋଇବ କି ନାହିଁ ଆନ ଜୀବ ହେଲେ ।
ସୁରଥର ପୁରୋହିତ ବ୍ରାହ୍ମଣ ସୁଦେବ
ସେ ବୋଇଲା ବନେ ଯେବେ ଗଣ୍ଡା ନ ପାଇବ
ମୃଗ ବାହୁଡିଆ ଶଶା ହରିଣ ଶମ୍ଭର
ଗୟଳ ଖୁରଙ୍ଗ ଆଉ ବଣର ଶୂକର ।
ଖୋଜି ଖୋଜି ନପାଇବୁ ଯେବେ ବନେ ହେରି
ଶ୍ରୀକ୍ଷ ବିଧାନ କରିବା ମୀନ ଛେଳି ମାରି ।
ଏ ସକଳ ନ ପାଇଲେ ଆଣ ଏକ ବାରହା
ପିତୃକାର୍ଯ୍ୟ ଶ୍ରୀକ୍ଷପାଇଁ ଯୋଗାଇବା ତାହା ।
ସୁରଥ ବୋଲେ ଏହାକି ଯୋଗାଇ ଯୁକ୍ତେ
ସୁଦେବ ବୋଇଲା ଦେବ ପିତୃକାର୍ଯ୍ୟ ଅର୍ଥେ ।
ସୁରଥ ବୋଇଲା ଯେବେ ଏମନ୍ତ ଅଟଇ
ପ୍ରତେ କରିବାକ ଦେଖା ଶାସ୍ତ୍ର ବାଟେ ନେଇ ।
ସୁଦେବ ପଣ୍ଡା ବୋଇଲା ସତ୍ୟଯୁଗ କଥା
ଶୁଣ ମହାରାଜା ପିତୃ କାର୍ଯ୍ୟର ବାରତା ।
ବିରଳାକ୍ଷ ଦେଶ ମନୋହର ନାମେ ବନ
ସରଯୁ ନାମେଣ ନଦୀତୀର ସନ୍ନିଧାନ ।
ମଣିକର୍ଣ୍ଣିକା ବୋଲିଣ ଅଛି ପର୍ବତେକ
ତା ଉପରେ ରୁଦ୍ରନାମେ ପଲ୍ଲୀ ଶବରଙ୍କ ।
ମେରୁଦୃଷ୍ଟା ବୋଲି ଜରାଶବର ଯେ ଯୋଧୀ
ଜଇନ୍ତା ବ୍ୟାଧର ପୁତ୍ର ହିରଣ୍ୟପରାଧୁ ।

ସେ ବ୍ୟାଧର ଉପୁଜିଲା ଦୁଇଗୋଟି ସୁନୁ
 ଏକଇ ନାମ ହିରଣ୍ୟ ଆର ନାମ ହନୁ ।
 ହନୁ ନାମ ବ୍ୟାଧର ଯେ ସାତୋଟି ନନ୍ଦନ
 ଏକୁ ଏକଙ୍କର ନାମ ଅଟେ ଅନୁପମ ।
 ତନୁ ସୁରତି ଆବର ଭାନୁ ସୁରକ୍ଷିତି
 ରତି ମୂରତି ଏସନ ସପତ ସନ୍ତତି ।
 ପିତୃ ତିଥିରେ ବସାଇ ସେହି ସାତ ସୁନୁ
 ଗଣ୍ଡାମାରି ଆଣ ବୋଲି ଆଜ୍ଞା ଦେଲା ହନୁ ।
 ପିତାର ଆଜ୍ଞାରେ କର ନିବେଶଣ ଶିରେ
 ସପତ ବ୍ୟାଧ ପଶିଲେ ଅରଣ୍ୟ ଭିତରେ ।
 ଗଣ୍ଡା ବାହୁଟିଆ ଆଦି ଯେତେ ଜନ୍ମ ଅଛି
 ମୃଗ ଶୟର ସହିତେ ନ ପାଇଲେ କିଛି ।
 ନ ପାଇଲେ ଦିବାରାତ୍ରେ ଲୋଡ଼ି ହନୁ ପୋଏ
 ବାହୁଡ଼ି ଆସନ୍ତେ ପଥେ ଦେଖୁ ଷଷ୍ଠିଏ ।
 ରତିନାମେ ବ୍ୟାଧ ବୋଲେ ଫେରିଗଲେ ଆଜ
 ଆମ୍ଭ ଶବର ବଂଶକୁ ହେବ ବଡ଼ ଲାଜ ।
 ଏ ଷଷ୍ଠ ଗୋଟାକୁ ମାରି କାର୍ଯ୍ୟ ଚଳାଇବା
 ଚର୍ମ ପକାଇ ଏହାର ମାଂସ ଘେନିଯିବା ।
 ନ କହିବ ପିତାଆଗେ ଏହି ଯେ ଗୋ ମାଂସ
 ଏହା ଘେନି ପିତା ପିତୃକାର୍ଯ୍ୟ କରୁ ଶେଷ ।
 ଏହିପରି ଭାବି ବ୍ୟାଧେ ଏକ ମନ ହୋଇ
 ଷଷ୍ଠକୁ ବିକ୍ଷିଲେ ସର୍ବେ ନାରାତ ପୁରାଇ ।
 ମାରିଣ ଷଷ୍ଠକୁ ତାର କେଳାଇଲେ ମାଂସ
 ସାତ ପୁତ୍ରଯାକ ଆଣି ଦେଲେ ପିତା ପାଶ ।
 ଯତନ କରି ଶବର ଥୋଇଲା ତା ପଲ୍ଲୀ
 ପିତୃଗଣଙ୍କୁ ବାଡ଼ିଲା ଗଣ୍ଡାମାଂସ ବୋଲି ।
 ତାର ପଲ୍ଲୀ ନିକଟରେ ଥିଲେ ଯେତେ ବ୍ୟାଧ
 ପିତୃଶ୍ରୀକ୍ଷେ ତାର ଘରେ ଖାଇହେଲେ ବୋଧ
 କାଳବଶେ ସାତଜଣ ପାଆନ୍ତେ ମରଣ
 ଦୂତମାନେ ନେଇଗଲେ ଯମର ଭୁବନ ।
 ଦେଖୁ ଚିତ୍ରଗୁପ୍ତ ବୋଲେ ଯାଙ୍କୁ ଧରି ନିଅ
 ବଧ କରିଛନ୍ତି ଷଷ୍ଠ ନରକେ ପକାଅ ।
 ଚିତ୍ରଗୁପ୍ତ ଏହିପରି ଦୂତଙ୍କୁ କହନ୍ତେ
 ଧରମ ଦେବତା ତାଙ୍କୁ ବୋଇଲେ ଏମନ୍ତେ ।
 ନୁହନ୍ତି ଏ ଦୋଷୀ ଛାଡ଼ିଦିଅ ସପ୍ତବ୍ୟାଧ
 ପିତୃକାର୍ଯ୍ୟ ଅର୍ଥେ ଏହି କଲେ ଷଷ୍ଠବଧ ।
 ଏମନ୍ତ ଶୁଣିଣ ଦୂତେ ତାଙ୍କୁ ଛାଡ଼ି ଦେଲେ
 ଯମ ତାଙ୍କୁ ତାରାଗଣେ ନେଇ ବସାଇଲେ ।
 ଏ ସପ୍ତ ବ୍ୟାଧଙ୍କ ମାତା ନାମ ଯେ ହରିତା
 ଗୋମାଂସ ରାନ୍ଧି ବାଡ଼ିଲା ହୋଇଣ ଅଜ୍ଞାତା

ସେ ଏକ ନକ୍ଷତ୍ର ହୋଇ ଉଦେ ହେଲା ସ୍ୱର୍ଗେ
 ପିତୃକାର୍ଯ୍ୟ ଫଳଶ୍ରୁତି କହିଲୁ ତୋ ଆଗେ ।
 ପୁରୋହିତଙ୍କ ବଚନ ଜୟଦ୍ରଥ ଶୁଣି
 ଅରଣ୍ୟକୁ ଗଲା ସେହି ମନ୍ତ୍ରୀ ସଙ୍ଗେ ଘେନି ।
 ଗଣ୍ଡାଜୀବ ଲୋଡ଼ି ଲୋଡ଼ି ନ ପାଇଲା କାହିଁ
 ଏଣେତେଣେ ବୁଲି ବୁଲି ବହୁଶ୍ରମ ପାଇ ।
 ବସିଲେ ସେ ଦୁହେଁ ଯାଇ ନିମ୍ନ ବୃକ୍ଷତଳ
 ସେହିଠାରେ ଜୟଦ୍ରଥ ଧରି ମନ୍ତ୍ରୀବାଳ ।
 ବାମହସ୍ତେ କେଶ ଦକ୍ଷକରେ ଖଡ୍ଗ ଧରି
 ବୋଇଲା ଇନ୍ଦ୍ରଦେବତା ସୁମର ତୋହରି ।
 ମନ୍ତ୍ରୀ ବୋଇଲେକ ମୁହଁ କଲି କେଉଁ ଦୋଷ
 ତୋର ଶରଣ ମୋତେ ନ କର ପ୍ରାଣେ ନାଶ
 ଜୟଦ୍ରଥ ବୋଇଲା ମୁଁ ହେଉଅଛି ବୃକ୍ଷ
 ବଳ ବପୁକାଳେ ରାଜପଣ କରି ସଧ ।
 ତୁ ମନ୍ତ୍ରୀ ପଣ୍ଡିତ ଜାଣୁ ଭୂତ ଭବିଷ୍ୟତ
 କିମ୍ପା ବିଚାରି ମୋତେ ନ କଲୁ ନୃପନାଥ ।
 ମନ୍ତ୍ରୀ ସତ୍ୟକରି ବୋଲେ ଛାଡ଼ି ବାଳ ମୋର
 ରାଜା ହେବାପାଇଁ ଯେବେ ଇଚ୍ଛା ଥିଲା ତୋର
 ଏ କଥା ଆଗରୁ ମୋତେ କହିଥିଲେ ତୁହି
 କେତେଦିନରୁ ରାଜ୍ୟରେ ଥାନ୍ତୁ ରାଜାହୋଇ
 ହେଉ ରାଜାପଣେ ମନ ବଳାଇଲୁ ଯେବେ
 ରାଜାଙ୍କୁ ହାଣିଣ ତୋତେ ରାଜ୍ୟଦେବି ଏବେ
 ମନ୍ତ୍ରୀ ବାକ୍ୟେ ଜୟଦ୍ରଥ କୋପ ସଂହରିଲା
 ତହିଁ ମନ୍ତ୍ରୀକି ଘେନିଣ ପୁରେ ପ୍ରବେଶିଲା ।
 ମନ୍ତ୍ରୀକି ହକାରି ପୁଛା କରିଲା ସୁରଥ
 ବେଝ ବିନୋଦେ ମୋ ପୁତ୍ର କେଡ଼େ ସାମରଥ
 ମନ୍ତ୍ରୀ ବୋଲେ ବନେ ଗଣ୍ଡା ନ ପାଇଲୁ କାହିଁ
 ବେଝବିନୋଦର କଥା କି କହିବି ମୁହିଁ ।
 ମନ୍ତ୍ରୀର ବଚନ ଶୁଣି ସୁରଥ କହଇ
 ଗଣ୍ଡା ବିନା ଆନ ଜୀବ ନ ଥିଲେ କି ତହିଁ ।
 ରାଜା କଥା ଶୁଣି ମନ୍ତ୍ରୀ କହେ କରି କ୍ରୋଧ
 ଗଣ୍ଡା ନ ପାଇଲୁ ଆନଜୀବେ କିସ ସଧ ।
 ପୁଣି ମନ୍ତ୍ରୀ ବୋଲେ ତୋର ପୁତ୍ର ହୁଏ ବୃକ୍ଷ
 ତୋତେ କହି ନ ପାରେ ସେ ରାଜ୍ୟେ ତାର ଶ୍ରବ
 ଜୟଦ୍ରଥେ ରାଜାକରି ହୁଅ ତୀର୍ଥବାସୀ
 ମୁହିଁ କିସ ଅରଜିବି ତୋ ପ୍ରାଣ ବିନାଶୀ ।
 ସକଳ ବିଷୟ ମନ୍ତ୍ରୀ କହିଲା ଏକାନ୍ତେ
 ସମୟେକ ବଞ୍ଚ ଯାଇ ଆୟୁ ଅଛି ଯେତେ ।
 ରାଜାକୁ ଘେନିଣ ମନ୍ତ୍ରୀ ଚଳିଲା ନିଶାରେ
 ରାଜ୍ୟ ଛାଡ଼ି ପଶିଲାକ କ୍ରିୟା ମଣ୍ଡଳରେ ।

ସମସ୍ତ ତ୍ୟାଗ କରିଣ ଚଳିଲା ସୁରଥ
ପ୍ରାଣ ବିକଳେ ପଶିଲା ଭଦ୍ରାଙ୍କୁର ତୀର୍ଥ ।
ମୁନି କହିଲେ ରାଜନ ଶୁଣ ମନଦେଇ
ଜୟଦ୍ରଥ ଭୟେ ତପ ତା ପିତା କରଇ ।
ଯଦି ଜୟଦ୍ରଥ ଆସି ହେବ ମୋର ପାଶେ
ମୁଖ ନ ଚାହିଁବି ତାର ଭାଳିଣ ମାନସେ ।
ଚକ୍ଷୁ ବୁଜି ପ୍ରଭୁ ଧାୟି ନିରାଶେ ବସିଲା
ଏହି ପରକାରେ ତହିଁ କିଛିଦିନ ଗଲା ।
ଦିନେ ଭାଲେ ଉପବାସେ ମୋ ଦେହ ଜଳଇ
ପୁତ୍ର ରାଜା ହୋଇ ତେଣେ ଐଶ୍ବର୍ଯ୍ୟ ଭୁଞ୍ଜଇ ।
ଉପବାସେ ଦେହ ବଗ୍ଧ ହେଉଛି ମୋର
ମୋ ଯୋଗେ ଜୟଦ୍ରଥର ନ ତୁଟେ ଶରୀର ।
ସୁରଥ ଏପରି ମନେ ଭାବିବା ବେଳରେ
ଜୟଦ୍ରଥ ମୁଣ୍ଡ ପଡ଼େ କର ଅଞ୍ଜଳିରେ ।
ଭୟ ହେଉ ବୋଲି ଦେଖୁ ଛାଡ଼ିଲା ଅଞ୍ଜଳି
ଜୟଦ୍ରଥର ମସ୍ତକ ତହିଁ ଗଲା ଜଳି ।
ଜୟ କାତ୍ୟାୟିନୀ ମାଗୋ ଶ୍ରୀସର୍ବ ମଙ୍ଗଳେ
ମନ୍ଦାର ମାଳା ଲମ୍ବଇ ତୋର ବକ୍ଷସ୍ଥଳେ ।
ଜୟ ଜୟ ମାହେଶ୍ୱରୀ ପ୍ରସନ୍ନ ବଦନି
ଶରଣ୍ୟ ତ୍ର୍ୟମ୍ବକେ ଗୌରୀ ନମୋନାରାୟଣୀ
ଶଇଳନୟିନୀ ମାଗୋ ଅଟୁ ବାରାନସିଧୁ
ଯାହାରେ ପ୍ରସନ୍ନ ହେଉ ତାର ସର୍ବସିଦ୍ଧି ।
ନର ମୁଣ୍ଡମାଳ ମାଗୋ ବିକାଶଇ ହୃଦେ
ପ୍ରସନ୍ନ ହୁଅ ତୁ ମୋତେ ସଦୟ ସାନନ୍ଦେ ।
କାମନା ପୂରଣ କର ତୁହି ମା କାମାକ୍ଷୀ
ଛାୟାରୂପରେ ବିହାର କରୁ ସଫଳାକ୍ଷି ।
ନିରାକାର ନିର୍ବକାରରୂପିଣୀ ତୁ ମାତ
କ୍ଷଣେ କରୁ ମହାକୋପ କ୍ଷଣେ ହେଉ ଶାନ୍ତ ।
ସମ୍ପତ୍ତି ବଢ଼ଇ ମାତ ତୋର ପରସାଦେ
ମହାଭାରତ କହୁଛି ବସ ମମ୍ ହୃଦେ ।
ଏତିକି କହୁଛି ମାତ ପୂରାଥ ମୋ ଆଶ
କହଇ ଯେ ଶୁଦ୍ରମୁନି ଶ୍ରୀ ଶାରଳା ଦାସ ।



ରାତ୍ରି ଗୋଳୟଦେ ଦ୍ରୁପଦ ରାଜାର ମୃତ୍ୟୁ

ମନୁରାଜା ପୁରୁଷକଳେ ପୁଣି ଅଗସ୍ତିକି
ଜୟଦ୍ରଥ ବଧ ହେଲା ହୋଇଲାକ ରାତି ।
କାଶୀରଥ ଦାଶରଥ ହରିରଥ ତିନି
ପାଣ୍ଡବଙ୍କୁ ଓଗାଳିଲେ ସସ୍ତ୍ରରଥୀ ଘେନି ।

ସାତ୍ୟକି ଭୀମ ସମରେ ଅତି ଅନର୍ଗଳ
ସୈନ୍ୟ ଦେଖୁ ଭେଟିଲେ ସେ କ୍ଷତ୍ରୀ ମହାବଳ
ବୀରଙ୍କ କ୍ଷୟ ଭାରୋଇମଲ୍ଲ ସେହୁ ଦୁଇ
ବିଶ୍ୱରୂପ ବିକାଶିଲେ ମାରିବାର ପାଇଁ ।
ବିଶେଷରେ ନିଶାକାଳ ଦିବାୟୁର ଶ୍ରମି
ରଣରଙ୍ଗ ବୃକୋଦର ସମରରେ ଭ୍ରମି ।
କଉରବଙ୍କର ସୈନ୍ୟ ବହୁତ ଗହଳ
ଭୀମ ସାତ୍ୟକି ମାରନ୍ତେ ଉଠିଲା ଚହଳ ।
ପଡ଼ିଲେ ଏଗାରକ୍ଷୋଣୀ ରକ୍ତ ହେଲା ବୃଷ୍ଟି
ଯେତେ ସୈନ୍ୟଥିଲେ ସବୁ ପାର୍ଥ ଦେଲେ କାଟି
ବୀରଣ ନ ହେଲା ସୈନ୍ୟ ପର କି ଆପଣେ
ଦୁର୍ଯ୍ୟୋଧନର ଅଗ୍ରତେ କହନ୍ତି ଯେ ଦ୍ରୋଣେ
ଥାଟ ଘୁଞ୍ଚାଅ ନୋହିବ ଆମ୍ଭ କିଛି ଯଶ
ଏ ରଜନୀ ଅନ୍ତେ ରହୁଁ ହୋଇବ ଦିବସ ।
ବ୍ୟୁତ ଏକ ଭିଆଇବି ମାୟାର କୁଣ୍ଡଳୀ
ଭେଦି ନ ପାରିବେ ତାକୁ ବ୍ରହ୍ମା ଇନ୍ଦ୍ର ଭଳି ।
ଶୁଣି ହସିଲେ ଶକୁନି ଶଲ୍ୟ କୃପ ବ୍ରହ୍ମା
କର୍ଣ୍ଣ ଆଉ ଦୁଃଶାସନ ଦୁର୍ଜୟ ଦୁରାତ୍ମା ।
ଶକୁନି ବୋଲେ ଭ୍ୟାଇଲ ତୁମ୍ଭେ ଚକ୍ରବ୍ୟୁହ
ବହୁଯୋଦ୍ଧା ମରାଇଲ ଲାଜନାହିଁ କହ ।
ପୁଣି କୌଶଳେ ଶକଟ ବ୍ୟୁତ୍ପତ୍ତିଏ କଲ
ତହିଁରେ ପଡ଼ିଲେ ଏକାଦଶ କ୍ଷୋଣୀ ବଳ ।
କିସ ଅବା କୌରବଙ୍କୁ ଉପ୍ରୋଧ ତୁମ୍ଭର
ସମରେ ନିଜେ ପଡ଼ିଲେ ସିନ୍ଧୁ ନରବର ।
କୃପ ବୋଇଲେ ପଳାଇଯାଅ ଜୟଦ୍ରଥ
ଦେଶାନ୍ତରେ ରହ ହୋଇ ସମରରୁ କ୍ଷାନ୍ତ ।
ପ୍ରାଣ ରଖୁଥାନ୍ତା ଅନ୍ୟ ଦେଶରେ ସେ ପଶି
ଏ ମହାତ୍ମା ରଖାଇଲେ ତାହାକୁ ଆଶ୍ୱାସି ।
ତୋର ବଚନେ ସମସ୍ତେ କରିଲୁ ଭରସା
ରହିଣ ସିନ୍ଧୁ ରାଜନ ହୋଇଲା ନିରାଶା ।
ପ୍ରଥମ ଦୁଆରେ ଥିଲୁ ଆପଣେ ଆବୋରି
ଅର୍ଜୁନକୁ ଦେଖୁ ତୁହି ଗଲୁ ଅପସରି ।
ଆହେ ଦ୍ରୋଣ ସାତ୍ୟକି ଯେ ଅଟେ ଯେଉଁଯୋଧୁ
ତାହାକୁ ନ ପାରିଲୁ ତୁ ଦୁଆର ନିରୋଧୁ ।
ସେ ପୁଣି ବ୍ୟୁତ ଭେଦିଲା ଯୁଦ୍ଧେ ତୋତେ ଜିଣି
ଏକା ଭୀମ ଧସାଇଣ ପଶିଲାକ ପୁଣି ।
ଚାରିପାଣ୍ଡବେ ଯେବେଟି ହୋଇଥାନ୍ତେ ମେଳ
ଆଜିରେ ସମସ୍ତଙ୍କର ପୂରିଥାନ୍ତା କାଳ ।
ଆହେ ଦ୍ରୋଣ ଜୟଦ୍ରଥ ପ୍ରାଣେ ହେଲା ନଷ୍ଟ
ତୋହର ମୁଣ୍ଡେ ପଡ଼ିଲା ଦୁଃଶୀଳା କଷ୍ଟ ।

ବିଶ୍ୱାସଯାତକ ପୁଣ କଲୁ ଦ୍ରୋଣଗୁରୁ
 ପଳାଇ ଗଲେ ବଢ଼ିବା ତୋହର ସଙ୍ଗରୁ ।
 ହେ ଗୁରୁ ବିଶ୍ୱାସଯାତୀ ଅଟେ ଯେଉଁ ଜନ
 ଜୀବନେ ଅକୀର୍ତ୍ତି ମଲେ ନରକେ ପତନ ।
 ଧୂକ ଜୀବନ ତୋହର ଆଉ କଥା କହୁ
 ଦୁଇବଳ ମଧ୍ୟେ ପଶି ଲଜା ଯେ ନ ପାଉ ।
 କୃପ ବୋଲେ କେହ୍ନେ ମୁଖ ଦେଖାଉଛୁ ଦ୍ରୋଣ
 ମୂର୍ଦ୍ଧନା ଫାଟି ନ ଯାଇ ରହିଛି ତୋ ପ୍ରାଣ ।
 କ୍ଷଣକେ ବଢ଼ିବା ଧୂକ ହୋଇ ମାନଭଙ୍ଗ
 ପଳା ଯା ଦ୍ରୋଣ ନ ରହ କୌରବଙ୍କ ସଙ୍ଗ ।
 ଆହେ ଚଇତନ ମାନଗୋବିନ୍ଦ କ୍ରୋଧରେ
 ଜୟଦ୍ରଥକୁ ସୁମରେ କର ମାରି ଶିରେ ।
 ଦ୍ରୋଣକୁ ବହୁ ଝିଙ୍ଗାସ କୃପ କଲେ ଯହୁଁ
 ରାଗରେ ଦ୍ରୋଣ ଉଠିଲେ ଶିର ଝୁଣି ତହୁଁ ।
 କାଳଚକ୍ର ପ୍ରାୟ ବେନି ତୋଳାକୁ ବୁଲାଇ
 ଧାତିକାରେ କୃପ ବାଳ ଧଇଲେତ ଯାଇଁ ।
 ବୁଲାଇ କୃପାଣ ଦ୍ୟନ୍ତେ ଅଧରକୁ ଚାପି
 ବୋଇଲେକ ତୋତେ ରକ୍ଷାକରୁ କେ ଅଦ୍ୟାପି
 ତାଙ୍କ ହସ୍ତକୁ ଧଇଲେ ଯାଇ ଅଶ୍ୱଥାମା
 ବୋଇଲେ ନ ମାର ବିପ୍ର ଅଟେ କୃପବ୍ରହ୍ମା ।
 ଦୁର୍ଯ୍ୟୋଧନ ବୋଲେ ଯାଇ ଦ୍ରୋଣ କର ଧରି
 ଶତ୍ରୁକୁ ଜିଣି ନ ପାରି ନିଜେ ମରାମରି ।
 ରାଜାର ବଚନେ ଛାଡ଼ିଦେଲେ ତାର କେଶ
 ରଣରଙ୍ଗ ଦେଖୁବାକୁ ମୋର ତୁଲେ ଆସ ।
 କରିବି ସମର ମୁଁ ଯେ ଏ ନିଶାର ମଧ୍ୟେ
 ପାଣ୍ଡବଙ୍କୁ ବିନାଶିବି ନିର୍ଦ୍ଦେୟ ହିଁ ଯୁଦ୍ଧେ ।
 ଯୁଧିଷ୍ଠିର ଉପାୟ ନକଲୁ ସହଦେବ ପାର୍ଥ
 ମାରି ନ ପାରିଲେ ପ୍ରାତେ ମରିବି ମୁଁ ସତ୍ୟ ।
 କୃପ ବୋଇଲେ ସମସ୍ତ କଥା ଅଟେ ମିଛ
 ମରଣ କଥାଟି ସତ୍ୟ ଜାଣୁଛି ପ୍ରତ୍ୟକ୍ଷ ।
 ସାଜନ୍ତେଣ ସମଦଣ୍ଡ ସେନାପତି ଦ୍ରୋଣ
 ରହବୋଲି ତାଙ୍କ ଦେଲେ ସେ କୃପ ବ୍ରାହ୍ମଣ ।
 କୃପର ବଚନ ଶୁଣି ରହିଲେକ ସେନା
 ବୋଲେ ଏକା ଉପାୟ ବଳ ନୁହଇ କଳନା ।
 ଶକୁନି ବୋଲେ ଯାଇଣ ସମର କରିବା
 ଅନ୍ଧକାରେ ପାଣ୍ଡବଙ୍କୁ କିପରି ପାଇବା ।
 ଶକୁନି ବଚନ ଶୁଣି ଭରଦ୍ୱାଜ ଶିଷ୍ୟ
 ଲଗାନ୍ତେଣ ଗଜହୁଳା ଅନ୍ଧାର ବିନାଶି ।
 ଗଜକେ ପଞ୍ଚାଶ ହୁଳା ଅଶ୍ୱେ ପଞ୍ଚବିଂଶ
 ତିମିର ଫାଟି ଦିଶିଲା ଦିବସ ସଦୃଶ ।

ଦ୍ରୋଣଗୁରୁ ଉଠିଲେକ ଶୁଭଖ୍ୟ ପରେ
 ଆରେ ରେ ପାଣ୍ଡବ ବୋଲି ଡାକିଲେ ପଛରେ
 ଶୁଣି ଯୁଧିଷ୍ଠି ନକଲୁ ସହଦେବ ଉପାୟ
 ଶିଖଣ୍ଡା ଧୂଷଦ୍ରୂପମନ ତୁଲେ ସର୍ବସୈନ୍ୟ ।
 ଧାମନ୍ତି ପାଣ୍ଡବବଳ ସଂଗ୍ରାମ ମଣ୍ଡଳେ
 ଦ୍ରୋଣଗୁରୁଙ୍କର ତାଙ୍କ ଶୁଣି କର୍ଣ୍ଣବିଳେ ।
 ଦ୍ରୁପଦ ବୋଲେ କୌରବ ଆଟେ ଶୁଭେ ଧୂନି
 ସମରରେ ବିଅର୍ଥ କି ହେଲା ଫାଲଗୁନି ।
 ଜୟଦ୍ରଥ ତିନିଭ୍ରାତ ସସ୍ତ୍ରରଥୀ ତୁଲେ
 ଉପାୟ ସାତ୍ୟକି ଯାଇଣ ପଥେ ଓଗାଳିଲେ ।
 ବୃକୋଦର ଗଦାବର ଧରି ମହାବଳେ
 ରଥ ଗଜ ଅଶ୍ୱପରେ ପିଟିଲେ ସବଳେ ।
 ଗ୍ରହ ବିବାଦେ ପ୍ରୟାଣ କରେ ଯେହ୍ନେ ରାହୁ
 କଟାଡ଼ଇ ଗଜ ରଥ ଉପାୟ ମହାବାହୁ ।
 ରଣରଙ୍ଗେ ଧନ୍ଦୋଳ ସେ ଉପାୟ ବୀରବର
 ଗଦାଘାତେ ରଥ ଗଜ କରିଦ୍ୟନ୍ତି ତୁର ।
 ହରିରଥ ଦାସରଥ କାଶୀରଥ ତିନି
 ଉପାୟତୁଲେ ରଣକଲେ ଗଦାଧୁଧ ଘେନି ।
 ଶର ଗଦା ଖଡ୍ଗର ଅସି ଘେନି ଦାସରଥ
 ଉପାୟକୁ ପ୍ରହାର କଲା ହୋଇ କୋପତିର ।
 ଦେଖୁ ମାରୁତି ପାତିଲେ ନିଜ ବାମଅଙ୍ଗ
 ଭାଜିଯାନ୍ତେ ସର୍ବଶସ୍ତ୍ର ରଣେ ଦେଲା ଭଙ୍ଗ ।
 ରେରେକାର ଶବଦକୁ କରିଣ ମାରୁତି
 ହରିନାଥ ପରେ ଗଦା ପିଟିଲେକ ଧାତି ।
 ଗଦା ପିଟନ୍ତେ ଫାଟିଲା ତାର ବକ୍ରସେହ
 ରଥସହ ତାହା ଦେହ ହୋଇଗଲା ତୁନ ।
 ହରିରଥର ମରଣେ କାଶୀରଥ ବେଗେ
 ଗଦାଘେନି ପିଟିଲେକ ଉପାୟେନ ଅଙ୍ଗେ ।
 ଗଦା ପିଟନ୍ତେ ଧଇଲା ବୀର ବୃକୋଦର
 ସେହି ଗଦାକୁ ପିଟିଲା କାଶୀରଥ ପର ।
 ଗଦା ପଡ଼ନ୍ତେ କାଶୀର କମ୍ପିଲା ଯେ ପିଣ୍ଡ
 ତଳେ ପଡ଼ି କାଶୀର ଯେ ଚୂର୍ଣ୍ଣ ଗଣ୍ଡି ମୁଣ୍ଡ ।
 କାଶୀରଥର ମରଣେ ରାଗେ ଶିରଝୁଣି
 ଦାସରଥ ଗଦା ଉପାୟେ ପ୍ରହାରିଲା ପୁଣି ।
 ବାମମହସ୍ତ ପାତି ଉପାୟ ଉଛୁଳିଲା ଗଦା
 ତାର ସୈନ୍ୟକୁ ପିଟିଣ କରିଦେଲା ପଦା ।
 ଦାସରଥକୁ ପିଟିଣ କରିଲା ନିଧନ
 ନୃସିଂହପ୍ରାୟ ଗର୍ଜଇ ବୀରବର ଉପାୟ ।
 ତିନିଜ ମାରିଣ ଉପାୟ ନୋହିଲାକ ଶାନ୍ତି
 ଗଦା ପ୍ରହାରି ନାଶିଲା ଦଶସସ୍ତ୍ର ରଥୀ ।

ସିନ୍ଧୁ ରାଜାର ଥିଲେକ ଯେତେ ବନ୍ଧୁବର୍ଗ
 ସାତ୍ୟକିର ପ୍ରହାରରେ ସର୍ବେ ଗଲେ ସ୍ୱର୍ଗ ।
 ଦ୍ରୋଣ ଆଜ୍ଞା ଦେଲେ ସନ୍ଧିଧିକୁ ରାଇ କର୍ଣ୍ଣ
 ନବସସ୍ତ୍ର ରଥୀ ତୁଲେ ପାଞ୍ଚକ୍ଷୋଣୀ ସୈନ୍ୟ ।
 ଲକ୍ଷେକ କ୍ଷତ୍ରଣୀ ହସ୍ତୀ ଲକ୍ଷେକ୍ଷୋଣୀ ଅଶ୍ୱ
 ଏତେକ ଘେନିଣ କର୍ଣ୍ଣ ଥିବୁ ମୋର ପାଶ ।
 ପାଶ୍ଚବଙ୍କ ସଙ୍ଗେ ଆମେ ଭେଟାଭେଟି ହେଲେ
 ଯୁଦ୍ଧ କରିବୁ ଶିଖଣ୍ଡୀ ଦୁପଦର ତୁଲେ ।
 ପାଞ୍ଚସସ୍ତ୍ର ରାଜା ଆଉ ପାଞ୍ଚସସ୍ତ୍ର ରଥୀ
 ବୃନ୍ଦେ ଯୋଦ୍ଧା ବୃନ୍ଦେ ଅଶ୍ୱ ତିନିଲକ୍ଷ ହସ୍ତୀ ।
 ଏତେ ବଳ ଘେନି ତୁହୋ ମହାରଥୀ ଶଲ୍ୟ
 ସମର କରିବୁ ଯାଇ ଦୁର୍ଦ୍ଦକ୍ଷର ତୁଲ ।
 ତିନି ଅୟୁତ ଯେ ହସ୍ତୀ ଅୟୁତେକ ରଥୀ
 ସାତକୋଟି ଅଶ୍ୱାରୋହୀ କ୍ଷୋଣୀଏ ପଦାତି
 ଏତେକ ସଜନ୍ୟ କୃପ ଆଚାର୍ଯ୍ୟ ଘେନିବ
 ଧୃଷ୍ଟଦ୍ୟୁମନର ତୁଲେ ସମର କରିବ ।
 ଅର୍ବୁଦେକ ରଥ ବେନି ଅର୍ବୁଦ ଯେ ନାଗ
 ଚାରିପରାନ୍ଧ ପଦାତି ପରାନ୍ଧେ ତୁରଙ୍ଗ ।
 ଏତେ ସୈନ୍ୟ ତୁଲେ ବାଲମୀକ ମହାରଥୀ
 ସାତ୍ୟକି ତୁଲେ ସମର କରିବ ସବୁକ୍ତି ।
 ଅୟୁତେକ ରଥ ବେନି ଅୟୁତ ଯେ ହସ୍ତୀ
 ଚାରିସସ୍ତ୍ର ଅଶ୍ୱାରୋହୀ ଅୟୁତେ ପଦାତି ।
 ଦ୍ରୋଣାଚାର୍ଯ୍ୟ ଆଜ୍ଞାଦେଲେ ଏତେ ସୈନ୍ୟଘେନି
 ସହଦେବ ତୁଲେ ରଣ କରିବ ଶକୁନି ।
 ହେ ଚୈତନ୍ୟ ବୃନ୍ଦେ ରଥ ବେନିବୃନ୍ଦ ହସ୍ତୀ
 ଚାରିବୃନ୍ଦ ଅଶ୍ୱ ତିନି ସାଗର ପଦାତି ।
 ଏତେକ ସୈନ୍ୟ ଘେନିଣ ବୀର ଦୁଃଶାସନ
 ଭୀମସେନ ସଙ୍ଗତରେ କରିବ ଯେ ରଣ ।
 ଏକ କ୍ଷୋଣୀ ଯୋଦ୍ଧା ଘେନି ଦୁର୍ମଦ ଯେ ଯିବ
 ନକୁଳର ସହିତରେ ସମର କରିବ ।
 ଶଙ୍ଖେ ରଥାରୋହୀ ବେନି ଶଙ୍ଖେକ ପଦାତି
 ଚାରି ଶଙ୍ଖ ଅଶ୍ୱାରୋହୀ ବେନି ଶଙ୍ଖ ହସ୍ତୀ ।
 ଏତେକ ସୈନ୍ୟ ଘେନିଣ ବୀର ଅଳୟୁଷ୍ଠ
 ସମର କରିବ ଘଟଉତ୍ତର ପାଶ ।
 ବେନି ଅୟୁତେକ ଯୋଦ୍ଧା ଅଳୟୁଧେ ଦେଲେ
 ବିରାଟ ସହିତ ଯୁଦ୍ଧ କରିବୁ ବୋଇଲେ ।
 ପଞ୍ଚାଶ ସାଗର ହସ୍ତୀ ତିନିକ୍ଷୋଣୀ ରଥୀ
 ସାଗରେ ଅଶ୍ୱାରୋହୀ ଯେ ସାଗରେ ପଦାତି
 ଏତେକ ସୈନ୍ୟ ଘେନିଣ ଦୁର୍ଯ୍ୟୋଧନ ଯିବ
 ଯୁଧିଷ୍ଠିର ସହିତରେ ସମର କରିବ ।

ସୈନ୍ୟବାହି ଅଶୀପଦ୍ମ ଯୋଦ୍ଧା ଗୁରୁଦ୍ରୋଣେ
 ପାର୍ଥ ସଙ୍ଗେ ଯୁଦ୍ଧବାକୁ ରଖିଲେ ଆପଣେ ।
 ଏରୂପେ ସବୁକୁ ସୈନ୍ୟ ବାହିକରି ଦେଲେ
 ଦୁଃସହ ପ୍ରତିଜ୍ଞା କରି ରଥରେ ବସିଲେ ।
 ବାଜିଲା ଯେ ବିଜିଘୋଷ ଟମକ ଦାଉଣ୍ଡି
 ସର୍ବଯୋଦ୍ଧା ଯେ ଯାହାର ରଥ ଯାଇ ମଣ୍ଡି ।
 ଯୁଧିଷ୍ଠି ବୋଇଲେ କିଛି ନ ମିଳେ ଉଦନ୍ତ
 ପୁଣି ଶୁଣିଲେ ରଣରେ ହତ କନ୍ୟଦ୍ରଥ ।
 ତହିଁ ତାହାଙ୍କର ଫିଟିଗଲା ମନେ ଭ୍ରାନ୍ତି
 ବୋଇଲେ ପ୍ରତିଜ୍ଞା ସିଦ୍ଧ କରିଲେ ଶ୍ରୀପତି ।
 ଶ୍ରୀକୃଷ୍ଣ ପାର୍ଥ ସାତ୍ୟକି ଆଉ ଭୀମସେନ
 ସିଂହ ରଢ଼ିରେ କମ୍ପାଇ ଦେଲେ ଯୁଦ୍ଧସ୍ଥାନ ।
 ହରି ବୋଇଲେ କି ବୁଦ୍ଧି କରିବା ହେ ପାର୍ଥ
 ପ୍ରତିଜ୍ଞା ରକ୍ଷା କରିଲୁ ମାରି କନ୍ୟଦ୍ରଥ ।
 ଏବେ ଯିବା ଚାଲ ଇନ୍ଦ୍ରପ୍ରସାନ୍ନ ଗ୍ରୀମକୁ
 ପ୍ରଭାତ ହେଲେ ଆସିବା ରଣ କରିବାକୁ ।
 କାଲି ପ୍ରଭାତେ ଆସିବା ଦଣ୍ଡବଳ ଘେନି
 କି ରଣ କରିବା ଆଉ ହେଲାଣି ରଜନୀ
 ଯିବା ଇନ୍ଦ୍ରପ୍ରସ୍ଥେ ଏବେ ସମର ରୁହାଅ
 ଏହା ଶୁଣି କମ୍ପିଲା ଯେ ବୃକୋଦର ଦେହ ।
 ଗୋବିନ୍ଦ ବୋଇଲେ ରହ ରହ ବୃକୋଦର
 ଚାଲ ଇନ୍ଦ୍ରପ୍ରସ୍ଥେ ଯିବା ନ କର ସମର ।
 ଭୀମ କହିଲେକ ଶୁଣ ପ୍ରଭୁ ଦେବରାଜ
 ରଥେ ବସି ରାତ୍ର ଯୁଦ୍ଧ ଦେଖ ମୋର ଆଜ ।
 କେବଳ ସହାୟ ମୋତେ ହୋଇଥୁବ ହରି
 ମାରିବି କୌରବବଳ ନ ପାହୁଁ ଶର୍ବରୀ ।
 ବିଜେକର ଅର୍ଜୁନକୁ ଘେନି ଇନ୍ଦ୍ରପ୍ରସ୍ଥ
 କେବଳ ସାତ୍ୟକି ଆଉ ମୋହର ସହିତ ।
 ଦ୍ରୌପଦୀ କେଶ ବାନ୍ଧିବି ଦୁଃଶାକୁ ଦେଖିଲେ
 ଶତେ ଭାଇଙ୍କି ମାରିବି ଯୁଧିଷ୍ଠି ବୋଇଲେ ।
 ପାଞ୍ଚଲକ୍ଷ ଯୋଦ୍ଧା ଘେନି ଦୁର୍ଦ୍ଦକ୍ଷ କୁମର
 ସମର କରିବା ପାଇଁ ହୋଇଲେ ବାହାର ।
 ଭାରତ ସମରେ ରଣ ବସନ୍ତତା ବନ୍ଧୁ
 ଲକ୍ଷେକ ରାଜା ମଧ୍ୟରେ ମହିମା ତା ସାଧୁ ।
 ଧୃଷ୍ଟଦ୍ୟୁମନ ଶିଖଣ୍ଡୀ ବୀର ସେ ପାଞ୍ଚାଳ
 ଶଙ୍ଖ ଉତ୍ତର ସହିତେ ବିରାଟର ବାଳ ।
 ଏ ସର୍ବ ଯୋଦ୍ଧା ଭାଲିଲେ ପ୍ରିୟଭାବେ ବସି
 କେ କାହାସଙ୍ଗେ ଯୁଦ୍ଧେବ ସମରରେ ପଶି ।
 ଯୁଧିଷ୍ଠିର ବୋଇଲେକ ସହଦେବ ଶୁଣ
 ମୋହର ଭାଗେ ରହିଲା ରାଜା ଦୁର୍ଯ୍ୟୋଧନ

ସହଦେବଙ୍କୁ ଉତ୍ତର କୁମର ବୋଇଲା ।
 ମୋହ ଭାଗେ ଦେବ ଦୁଃଶାସନ ଯେ ରହିଲା ।
 ଶିଖଣ୍ଡୀ ତହିଁ ବୋଇଲା ସହଦେବ ଆଗେ ।
 ସେନାପତି କର୍ଣ୍ଣ ଦେବ ରହିଲା ମୋ ଭାଗେ ।
 ଧୃଷ୍ଟଦ୍ୟୁମ୍ନ ବୋଲେ ସହଦେବଙ୍କ ଆଗରେ ।
 ଦ୍ରୋଣ ମହାରଥୀ ହେଲା ମୋହର ଭାଗରେ ।
 ପୁଣି ମନ୍ଥାଙ୍କି କହିଲେ ବିରାଟର ରାଜ ।
 ମୋହର ଆଗେ ରହିଲେ ବୀର କୃପାଚାର୍ଯ୍ୟ ।
 ଯୁଧିଷ୍ଠିରଙ୍କ ଆଗେ ଘଟଉକ୍ତ କହିଲା ।
 ଅଳୟୁଷ ରାକ୍ଷସ ମୋ ଭାଗରେ ରହିଲା ।
 ଏପରି ବିଚାରି ସର୍ବେ ପଶିଲେ ସମରେ ।
 ଶିଖଣ୍ଡୀ ମିଳିଲା ଯାଇ କୃଷ୍ଣର ଛାମୁରେ ।
 ନିଶିକାଳ ମହାଘୋର ଶୁଭର ଚହଳ ।
 ନ ଚିହ୍ନି କେ କାହା ତୁଲେ କରିଲେକ ରୋଳ ।
 କୋଟିଏ ସୈନ୍ୟ ଘେନିଣ ହିଡ଼ିଯିବା ସୁତ ।
 ସମର କଲାକ ଅଳୟୁଷର ସହିତ ।
 ଅର୍ଜୁନ ବୋଇଲା ଦେବ ଶୁଣ ଚକ୍ରଧର ।
 କିମ୍ପା ବାହୁଡ଼ିଣ ଯିବା କରିବା ସମର ।
 ଆରେରେ ପାଶୁବ ବୋଲି ତାକୁଛନ୍ତି ଦ୍ରୋଣ ।
 ଶୁଣି କ୍ଷତ୍ରୀ ଅଙ୍ଗେ ଦେବ ରହଇ କି ପ୍ରାଣ ।
 ଯଦ୍ୟପି ସମରେ ଆମ୍ଭେ ଯିବା ଅପସରି ।
 ମାରିବେ ଆମ୍ଭଙ୍କୁ କଉରବ ଦଣ୍ଡଧାରୀ ।
 ଅର୍ଜୁନ ବୋଇଲେ ଦେବ ନ ସହିବା ଏହା ।
 କରିବି ଘୋର ସମର ରାତ୍ରେ ରଥବାହା ।
 ଅର୍ଜୁନ ବଚନ ଶୁଣି ଦେବ ଶିରୀରଙ୍ଗ ।
 ବାହାନ୍ତି ଅଶ୍ୱମାନଙ୍କୁ ପବନହୁଁ ବେଗ ।
 ରଣ ଭିତରେ ବାହିଲେ ରଥ ନୟିଘୋଷ ।
 କପିକେତନ ଦେଖଣ ସର୍ବେ କଲେ ବ୍ରାହ୍ମ ।
 ଶୁଭର ଗାଣ୍ଡୀବ ଗୁଣଘୋଷ ଘୋରନାଦ ।
 ଯୁଧିଷ୍ଠି ଶୁଣିଲେ ଗୁଣ ଟଙ୍କାରର ଶବ୍ଦ ।
 ସାନନ୍ଦେ ତାହିଁ ଦ୍ରୁପଦ ବିରାଟର ମୁଖ ।
 ମନ୍ଥାକୁ ପୁଛିଲେ କ୍ଷେମେ ଅଛି ନା ବିବସ୍ତ ।
 ଶୁଣିଲି ମୁଁ ଗାଣ୍ଡୀବର ଗୁଣଘୋଷ ବାଣୀ ।
 ହୃଦୟ ବିଷାଦ ମୋର ଛାଡ଼ିଲା ସେକ୍ଷଣି ।
 ରଣରଙ୍ଗ ହାୟୋଳାରେ ପଶିଛି କିରାଟି ।
 ଏହି ନିଶାକାଳେ ଯାଇ ପାରିବି କି ଭେଟି ।
 ଏକାକରି ମୁହିଁ ଯେବେ ଭେଟିବି ପାର୍ଥକୁ ।
 ଭ୍ରାନ୍ତି ଫିଟିବ ମୋହର ଦେଖିଲେ ତାହାକୁ ।
 ଏକବ୍ର ଜରାଇଣ ସେ ଚଳାଇଲେ ଆଟ ।
 ଦଣ୍ଡକେ ପ୍ରବେଶ ହେଲେ ସମର ନିକଟ ।

ଶୁଣିଲେ ଭୀମସେନର ମୁଖରଡ଼ି ଧ୍ୱନି ।
 ଯୁଧିଷ୍ଠିଦେବ ଆନନ୍ଦ ହେଲେ ତାହା ଶୁଣି ।
 ଭୀମସେନ ବଢ଼ିଅଛି ମୋହର କୁଶଳେ ।
 ଯୁଧିଷ୍ଠି କହନ୍ତି ଏତେ ବାକ୍ୟ ମହାଭୋଳେ ।
 ନିଶାରେ ପ୍ରମତ ହୋଇ ଅସୁର ସଜନି ।
 ପ୍ରହାର କରନ୍ତି ରଣେ ଶାଳ ଶିଳ ଘେନି ।
 ଏକକୁ ଆରେକ ଦୈତ୍ୟବୀର ମହାବଳୀ ।
 ମନୁଷ୍ୟ ସୈନ୍ୟରୁ ସେ ଯେ ଦେଉଛନ୍ତି ଗିଳି ।
 ଅସଂଖ୍ୟ ଗଜ ସଜନି ସ୍ୟନନ୍ଦ ସହିତେ ।
 ତୁଣ୍ଡ ବିସ୍ତାରି ଭରନ୍ତି ନେର ଗର୍ଭଗତେ ।
 ଛେଲ ଚକ୍ର ଶର ବିନ୍ଧୁଛନ୍ତି ଯେତେ ବାଣ ।
 ସମସ୍ତ ପଶଇ ଯାଇ ଅସୁର ଗର୍ଭେଣ ।
 ହେ ଚୈତନ୍ୟ ବୃନ୍ଦାରକ ରାଜା ଅଂଶୁମାଳି ।
 ବହୁଆଟ ଘେନି ଘଟୋକ୍ତକୁ ଉଗାଳି ।
 ଚଣ୍ଡିକା ଦେଶର ରାଜା ନାମ କୃତକେଶୀ ।
 ନବଲକ୍ଷ ରଥୀ ଘେନି ଘଟକୁ ଆକ୍ରୋଶି ।
 ଯାଉଛନ୍ତି କଉଣପେ କୋପେ ଗଳଗାଳି ।
 ଯେ ମୁଖେ ପଡ଼ନ୍ତି ତାକୁ ଗିଳନ୍ତି ଗରଜି ।
 ବୋଇଲା କର୍ଣ୍ଣ ସାରଥ୍ୟ ନାମ ସୁରସେନ ।
 ଘଟୋକ୍ତ ସଂହରିଲା କଉରବ ସୈନ୍ୟ ।
 ତୋତେ ଇନ୍ଦ୍ର ଦେଲା ଯେଉଁ ବକ୍ରର ଶକତି ।
 ତାହା ଘେନି ଘଟୋକ୍ତେ ମାରୁକିନା ଧାତି ।
 ସାରଥ୍ୟର ମୁଖୁ ଶୁଣି ବୋଇଲେ ରାଧେୟ ।
 ବେଳେକ ପେଷିବି କହିଛନ୍ତି ଶକ୍ରରାୟ ।
 ତାହାଙ୍କ ଛାମୁରେ ମୁଁ ଯେ କରିଅଛି ସତ୍ୟ ।
 ଏ ଶକତିରେ ମାରିବି ମୁହିଁ କୃଷ୍ଣ ପାର୍ଥ ।
 କର୍ଣ୍ଣ ବୋଇଲା ସାରଥ୍ୟ ରଥ ଆଡ଼ କର ।
 ଅସୁରର ଯୁଦ୍ଧେ କିସ ପ୍ରୟୋଜନ ମୋର ।
 ସାରଥ୍ୟ ରଥ ତାହାର ନେଲା ଆଡ଼କରି ।
 ଦେଖିଲା ଆସଇ ଭୀମ ତେଣେ ସୈନ୍ୟମାରି ।
 ସାରଥ୍ୟ ବୋଇଲା ଆସେ ରଣରଙ୍ଗ ଭୀମା ।
 ଏହାର ଛାମୁକୁ କିସ ଅଛଇ ଗାରିମା ।
 ଏହା କହୁ ରଥ ଆଡ଼ କରିଲା ସାରଥ୍ୟ ।
 ଭୀମା ମାଇଲାକ ତେଣେ ପାଞ୍ଚଶତ ରଥୀ ।
 ସହସ୍ରେକ ତୁରଙ୍ଗମ ପାଞ୍ଚଶତ ନାଗ ।
 ମାରି କୁଡ଼ କୁଡ଼ କଲା କରି ରଣରଙ୍ଗ ।
 ମରୁତ ଦେଶ ରାଜାର ଯୁଗଳ କୁମର ।
 ବେନିଲକ୍ଷ ଶ୍ୱେତଅଶ୍ୱ ତୁଲେଣ ତାହାର ।
 ମହାସମରରେ ପଶି ମଲ୍ଲିଲେକ ଆଟ ।
 କେ କେଣେ ଯୁଦ୍ଧୁଛି ତହିଁ ନ ପାଇଲେ ବାଟ ।

ଦକ୍ଷିଣ କୋଶଳ ରାଜା ଯା ନାମ ଭୂମନ୍ତ୍ୟ
ରକ୍ଷ ଭକ୍ଷ ବୋଲିକରି ତାର ବେନିସୁନୁ ।
ଦୁର୍ଦ୍ଦିଙ୍କର ତୁଲେ ପଞ୍ଚ ମର୍ତ୍ତୁତେକ ନାଗ
ସମରେ ହୋଇଲା ଯାଇ ଦୁର୍ଦ୍ଦକ୍ଷର ଆଗ ।
ଭାନୁମତୀର ଅଟ୍ଟି ସେହି ବେନିଭ୍ରାତ
ଦୁର୍ଯ୍ୟୋଧନର ଏ ଶଳା ମହା ବଳବନ୍ତ ।
ଘେନି ତୋମର ଗୁରୁଜ ଅସିପତ୍ର ଯାତି
ଦୁର୍ଦ୍ଦକ୍ଷର ଉପରକୁ ଏକମୁଖେ ଉଠି ।
ଦୁର୍ଦ୍ଦକ୍ଷର ସଜନିଏ ଏକମୁଖ ହୋଇ
ରକ୍ଷ ଭକ୍ଷକୁ ବେଢ଼ିଲେ ଅତିବେଗେ ଯାଇ ।
ବାଣ ବିକ୍ଷେପେ ପଡ଼ଇ ଯେହ୍ନେ ବର୍ଷାଧାର
ଲିଭିଲାକ ଗଜହୁଳା ହୋଇଲା ଅନ୍ଧାର ।
ଅନ୍ଧାର ହୋଇଲା ଯହୁଁ କଲେ ମହାଗୋଳ
ଗାନ୍ଧାରୀ ସୁତ ଦୁର୍ଦ୍ଦକ୍ଷ ଅପ୍ରମିତ ବଳ ।
ଦ୍ଵିଶାଖା ଅସ୍ତ୍ରକୁ ସେହୁ କରିଣ ପ୍ରହାର
ଭୂମନ୍ତ୍ୟ ଦୁଇପୁତ୍ରଙ୍କୁ କରିଲେ ସଂହାର ।
ପୁଣି ପ୍ରହାର କଲାକ କରେ ଖଣ୍ଡା ଘେନି
ବୁଲାଇ ନାଶ କରିଲା ବହୁତ ସଜନି ।
ଗାନ୍ଧାରୀର ନନ୍ଦନ ଯେ ରଣେ ଅନର୍ଗଳ
ସହସ୍ର ଶର ବିକ୍ଷିଳା କ୍ଷତ୍ରିୟ ଶାର୍ଦ୍ଦୂଳ ।
ପୁଣି ଗୋଡ଼ାଇ ହାଣଇ ଧରିଣ କୃପାଣେ
ଦଶବିଂଶ ତିରିଣ ଯେ ପଡ଼ିଛନ୍ତି ରଣେ ।
ଯା ଦେଖୁ କୋଶଳ ରାଜା ସୈନ୍ୟବଳ ଘେନି
ଚଳାଇଲା ଆଟକୁ ସେ କରି ରେ ରେ ଧ୍ବନି ।
ଆଟ ଆସିବା ଦେଖୁଣ ବୀର ବୃକୋଦର
ରଣରଙ୍ଗେ ମାତିଲା ସେ ସାତ୍ୟକି ସଙ୍ଗର ।
ଗଦାବରକୁ ବୁଲାଇ ପଶିଲା ସମରେ
ନ ଚିହ୍ନିଣ ଗୋଳ କଲା ଆପଣା ଆଟରେ ।
ଭୀମ ରଢ଼ିଶବ ଶୁଣି ସହଦେବ ବୋଲେ
ଭୀମ ଠାକୁର ଆସିଣ ରଣେ ବିଜେ କଲେ ।
ସହଦେବ ଧୃଷ୍ଣଦ୍ୟୁମ୍ନ ଶିଖଣ୍ଡା ଦୁର୍ଦ୍ଦକ୍ଷ
ଅଶ୍ଵ ଚଢ଼ି ବାହାରିଲେ ଭୀମସେନ ପାଖ ।
ଦୂରୁ ଡାକିକହିଲେକ ମନ୍ତ୍ରୀ ଚୂଡ଼ାମଣି
ଗଦା ସଂହାରିବା ଦେବ କାଳବର ପାଣି ।
ଉଚ୍ଚେ ଡାକ ଦେଉ ଦେଉ ସହଦେବ ମନ୍ତ୍ରୀ
ମାଇଲା ପାଞ୍ଚାଳ ଦେଶ ପଞ୍ଚବିଂଶ ରଥୀ ।
ସାତ୍ୟକି କହିଲା ତାହିଁ ସହଦେବ ମୁଖ
ଆମ୍ଭର ଆଡ଼େ କରିଣ ସୈନ୍ୟବଳ ରଖ ।
ବିରାଜଇ ବିଧୂବୀରା ଉର୍ଦ୍ଧ୍ବ ଧନ୍ବଧ୍ବଜ
ପୁଣି ଏହାକୁ ମାଇଲେ ପବନ ଆମ୍ଭକ ।

ହେ ଚୈତନ୍ୟ ଏସନକ ରାତ୍ରଯୁଦ୍ଧ କଥା
ମାଇଲା ନିଜର ବଳ ଭୀମ ବଳବନ୍ତ ।
ଶତସଂଖ୍ୟକ ଯେ ଯୋଦ୍ଧା ବେନିଶତ ହସ୍ତୀ
ବାଆସ୍ତରୀ ପାରିଦଣ୍ଡ ଅର୍ହୁଦେ ପଦାତି ।
ଧୃଷ୍ଣଦ୍ୟୁମ୍ନ ତାକୁ ତାକୁ ଭୀମ କ୍ଷଣକରେ
ଏତେ ସୈନ୍ୟଙ୍କୁ ମାରିଣ ଫିଙ୍ଗିଲା ମହୀରେ ।
ସାତ୍ୟକି ତା ପାଶେ ଯାଇ ବୋଲେ ରହ ଭୀମ
ଯୁଧିଷ୍ଠିର କହିଲେ ନ କର ସଂଗ୍ରାମ ।
ଅକାରଣେ ନିଜ ସୈନ୍ୟ କରିଲ ବିନାଶ
ରାଗ ତେଜି ଯୁଧିଷ୍ଠିର ନିକଟକୁ ଆସ ।
ଏହା ଶୁଣି ବ୍ୟସ୍ତ ହୋଇ ପାଣ୍ଡବ ସୁନ୍ଦର
ଯୁଧିଷ୍ଠି ପାଶକୁ ଯାଇ କଲେ ନମସ୍କାର ।
ଯୁଧିଷ୍ଠିର କହିଲେକ ଭୀମକୁ କୁଣ୍ଡାଇ
ନ ଦେଖୁ ତୁମ୍ଭକୁ ମୋର ମନେ ସୁଖ ନାହିଁ ।
ଆରେ ବାବୁ ଭୀମ ମୋତେ ଭେଟାଅ ଅର୍ଜୁନ
ହୃଦୟ ବୈକୁଲ୍ୟ ଯାଉ ସୁସ୍ଥ ହେଉ ମନ ।
ଭୀମ ଶୁଣି ଆଗେ ଗଲେ ପଛରେ ଯୁଧିଷ୍ଠି
ସୈନ୍ୟଙ୍କୁ ଆଡ଼ କରିଣ ଭେଟିଲେ କିରୀଟୀ ।
ସନ୍ନିଧେ ପ୍ରବେଶ ହୃଦେ ଧର୍ମିଙ୍କ ନନ୍ଦନ
ରଥେ ଥାଇ ପ୍ରଣିପାତ କଲେ କୃଷ୍ଣାର୍ଜୁନ ।
ଲାଗିଲାକ ଅନର୍ଯ୍ୟାସ୍ତ୍ର ରାତ୍ରି ଗୋଳଯୁଦ୍ଧ
ରଥୀ ପଦାତି ଅସଂଖ୍ୟ ହେଲେ ତହିଁ ବଧ ।
ରଥୀ ଗଜାରୋହୀ ଅଶ୍ଵ ଆବର ପଦାତି
ଗୋଳ ଯୁଦ୍ଧରେ ପଡ଼ିଣ ମଲେ ବହୁକ୍ଷତ୍ରୀ ।
ପର କି ଆପଣା ବୋଲି ନ ଯାଇ ବାରଣ
ଦୁପଦ ଆସନ୍ତେ ତହିଁ ଦେଖିଲେ ଯେ ଦ୍ରୋଣ ।
ପଞ୍ଚଦଶ ପାରିଦଣ୍ଡ ଦୁପଦର ତୁଲେ
ଦ୍ରୋଣଙ୍କ ଛାମୁରେ ଯହୁଁ ସେ ଆସି ମିଳିଲେ ।
ଭୋଜିଲା ବ୍ୟାଘ୍ର ଯେପରି କିଛି ନ ବିଚାରେ
ପାଇଲେ ନିଷ୍ଠେ ମାରଇ ଯେ ପଡ଼େଆଗରେ
ସେହିପରି ଦୁପଦକୁ ସେନାପତି ଦ୍ରୋଣ
ବାଛି ବାଛି ବିକ୍ଷିଲେକ ପଞ୍ଚକ୍ଷତି ବାଣ ।
ତାର ସେ ବାଣ ପଡ଼ନ୍ତେ ଯୋଦ୍ଧା ପଞ୍ଚକ୍ଷତି
ଖଡ଼୍ଗେ ସେମାନଙ୍କ ଶିର ଦ୍ରୋଣ ଦେଲେକାଟି
ପୁଣି ନାରାତ ପୁରାଇ ବିକ୍ଷେପେ ସଜନି
ଗଣ୍ଡି ମୁଣ୍ଡ ଛିଡ଼ି ବହୁ ପଡ଼ିଲେ ଅବନୀ ।
ସୈନ୍ୟଙ୍କ ବିନାଶ ଦେଖୁ ଦୁପଦ ଈଶ୍ଵର
ବହୁ ନାରାତ ବିକ୍ଷେପେ ଦ୍ରୋଣଙ୍କ ଉପର ।
ଅଭେଦ୍ୟ ସେନା ଅଛଇ ଦ୍ରୋଣଙ୍କ ଶରୀରେ
ଶର ନ ଭେଦି ଖସିଣ ପଡ଼ଇ ଭୂମିରେ ।

ଦ୍ରୋଣଗୁରୁ ଯା ବିଷନ୍ତି ଅବ୍ୟର୍ଥ ସେ ଶର
ଯାହାପରେ ପଡ଼େ ସେହି ନ ପାଏ ନିଷ୍ଠାର ।
ପାଞ୍ଚାଳର ଯୋଦ୍ଧାମାନେ ହୋଇଯାନ୍ତେ ଶେଷ
ଗଜ ଆରୋହି ହୁପଦ ସମରେ ପ୍ରବେଶ ।
ଧୃଷ୍ଟଦ୍ୟୁମନ ଶିଖଣ୍ଡୀ ତେଣେ ଯୁଦ୍ଧଛନ୍ତି
ଦ୍ରୋଣ ହୁପଦଙ୍କ ଯୁଦ୍ଧ କେହି ନ ଜାଣନ୍ତି ।
ଗଜ କନ୍ଧରେ ବସିଣ ସେ ପାଞ୍ଚାଳେଶ୍ବର
ଧନୁ ଧରି ମହାକ୍ରୋଧେ କରଇ ସମର ।
ଦ୍ରୋଣ ପ୍ରହାର କରିଲେ ଶର ପଞ୍ଚମୁନା
ସେ ଶର ଭେଦିଲା ଯାଇ ପାଞ୍ଚାଳର ସେନ୍ଧା ।
ତୁମ୍ଭରୁ ନାରୀତ ଘେନି ବିଷିଳା ହୁପଦ
ଦ୍ରୋଣଙ୍କର ସାରଥୀର ମୁଣ୍ଡ କଲା ଛେଦ ।
ବିରଥ ହୋଇଣ ଦ୍ରୋଣ ଚାହିଁଇ ତରାଟି
ଗଜ ଅଶ୍ବଆଦି ନାହିଁ ତେଜି ସେ ରଥଟି ।
ଧାମନ୍ତି ଯେ ଦ୍ରୋଣଗୁରୁ ହୋଇ କୋପମୂର୍ତ୍ତି
ବିଜୟ କର୍ଣ୍ଣ କଟାରି ମାଇଲେ ଚଡ଼ତି ।
ମହାଗଜ ଚଢ଼ିଥିଲା ହୁପଦ ଭୂପାଳ
ଦ୍ରୋଣ ଖଡ୍ଗଗଢାତେ ଛିଡ଼େ ହସ୍ତୀ କୁମ୍ଭସ୍ଥଳ ।
ବାହନ ବିହୀନେ ହୋଇ ପାଞ୍ଚାଳ ଈଶ୍ବର
ଦ୍ରୋଣଙ୍କୁ ପ୍ରହାର କଲା ଘେନି ଅସିବର ।
ଦ୍ରୋଣ ପ୍ରହାର କରିଲେ ଖଡ୍ଗଗେଜ ଘେନି
ବେନି ଖଡ୍ଗ ପରିତାଳେ ଉଠିଲା ବହନି ।
ହୁପଦ ରାଜାର ଯହୁଁ ଖଣ୍ଡାଗଲା ଭାଜି
ଭରଦ୍ବାଜଙ୍କ ନନ୍ଦନ ଧାର୍ଯ୍ୟ ଗଳଗାଜି ।
ପଳାଇ ଯାଉଣ ଥିଲା ହୁପଦ ଭୂପାଳ
ଆକର୍ଷି ଧଇଲେ ପଛୁ ହୁପଦର ବାଳ ।
ଖଡ୍ଗର ବୁଲାଇ ପ୍ରହାର କଲା ଯହୁଁ ଦ୍ରୋଣ
ଦ୍ବିଖଣ୍ଡ ହୋଇ ପଡ଼ିଲା ହୁପଦ ରାଜନ ।
ସମରେ ନିଧନ ହୁଡ଼େ ପାଞ୍ଚାଳୀର ପିତା
ମୁଣ୍ଡ ଦେଖଣ ଚିହ୍ନିଲେ ଦ୍ରୋଣ ବଳବନ୍ତା ।
ହୁପଦର ମୁଖ ଦେଖି ବିରସ ହୋଇଣ
ଶିରେ କରମାରି ବହୁ କରିଲେ କ୍ରନ୍ଦନ ।
ଭୋ ଦଇବ ଏତେକାଳେ କଲୁ ମୋତେ ଏହା
ମଇତ୍ରକୁ ବଧୁଲି ମୁଁ ଅଞ୍ଜାନୀ ଦୋରେହା ।
ପ୍ରାଣରୁ ଅଧିକ କରି ପାଳିଥିଲି ତୋତେ
ରକ୍ଷା କରିଲି ଚଉଦ ବରଷ ପର୍ଯ୍ୟନ୍ତେ ।
ପୋତୁ ପୋତୁ କ୍ଷତ୍ରୀବୃତ୍ତି ମୋହର ସଂଗ୍ରାମ
କ୍ଷଣକରେ ନାଶଗଲା ବହୁକାଳ ଧର୍ମ ।
କୃପାଚାର୍ଯ୍ୟ ବୋଇଲେକ ଆହେ ଦ୍ରୋଣଗୁରୁ
ରଣ ଉପେକ୍ଷିଣ କିମ୍ପା କ୍ରନ୍ଦନ ତୁ କରୁ ।

ଦ୍ରୋଣ ତହୁଁ ବୋଇଲେକ ଶୁଣ କୃପାଚାର୍ଯ୍ୟ
ମିତ୍ରକୁ ବଧ କଲି ମୁଁ ସଂଗ୍ରାମରେ ଆଜ ।
କୃପ ତାଙ୍କୁ ବୋଇଲେକ ଶୋକ ପରିହର
ଦିବାଦ କରି ଭାରୁଛ କି ବନ୍ଧୁ ସୋଦର ।
ଭୀମ ମନ୍ଥନ କରିଣ ଆସୁଅଛି ଆଟ
ତୋତେ ଭେଟିଲେ ଏକ୍ଷଣି ହେବ ମୁଣ୍ଡକାଟ
ଯେ ମଲା ତାହାର କଥା ଭାବିଲେ କି ହେବ
କୃପ ବାକ୍ୟେ ଦ୍ରୋଣଗୁରୁ ହେଲେ ଶାନ୍ତ ଭାବ
ସଞ୍ଜୟକୁ ପୁଛାଇଲେ ଧୃତରାଷ୍ଟ୍ର ବୀର
ରାତ୍ରି ଯୁଦ୍ଧ କଥା ମନ୍ଥା କହ ମୋ ଆଗର ।
ସଞ୍ଜୟ ବୋଇଲେ ଶୁଣ ଅମିକାର ସୁତ
ଆଜି ଯୁଦ୍ଧେ ଦ୍ରୋଣ କଲେ ହୁପଦକୁ ହତ ।
ମିତ୍ରକୁ ମାରି କରିଲେ ବହୁତ ସନ୍ତାପ
ଶାନ୍ତ ହୋଇଲେ ବୁଝାଇ କହିବାରୁ କୃପ ।
ଧୃତରାଷ୍ଟ୍ର ବୋଲେ କହ ଏଥର କାରଣ
କେଉଁ ହେତୁରୁ ବିଳାପ କଲେ ଗୁରୁଦ୍ରୋଣ ।
ସଞ୍ଜୟ କହିଲା ଏକ କିରାତ ଈଶ୍ବର
ହୁପଦକୁ ଜିଣି ନେଲା ତାହାର ନଗର ।
ରାଜ୍ୟ ଛାଡ଼ି ପଳାଇଲା ସେ ହୁପଦ ରାୟେ
ତୀର୍ଥବାସୀ ହୋଇଥିଲେ କିରାତର ଭୟେ ।
କାଶୀନଗରରେ ଥିଲେ ସେ ଦ୍ରୋଣ ଆଚାର୍ଯ୍ୟ
ସେଠାକୁ ଯାଇଁ ଭେଟିଲେ ହୁପଦର ରାଜ ।
ଦ୍ରୋଣକୁ ପ୍ରଣାମ କରି ରାଜା ଉଭା ହେଲେ
କେଉଁଦେଶେ ଘର ତୋର ଦ୍ରୋଣ ପଚାରିଲେ
ହୁପଦ ବୋଇଲେ ମୁଁ ଯେ ପାଞ୍ଚାଳ ନରେନ୍ଦ୍ର
ନେଲା ମୋ ସମ୍ପଦ ବଳେ ସେ କିରାତଚନ୍ଦ୍ର ।
ହତଭାଗ୍ୟ ହୋଇଣ ମୁଁ ଭ୍ରମୁଅଛି ତୀର୍ଥ
ମୋ ନାମ ହୁପଦ ମୁହିଁ ପଞ୍ଚାଳର ନାଥ ।
ଆମ୍ଭ ନାମ ଦ୍ରୋଣ ତୁମ୍ଭ ନାମ ଯେ ହୁପଦ
ଏକାକ୍ଷର ହେଲା ଯେଣୁ ହୋଇଲା ସୁହୃଦ ।
ଦ୍ରୋଣ ହୁପଦ ଦୁହିଁଙ୍କ ବଢ଼ିଲା ପୀରତି
ସବୁ ସଜନୀଙ୍କୁ ଦ୍ରୋଣ ନିତି ଅନ୍ନ ଦ୍ୟନ୍ତି ।
ଯେତେକ ଯୋଗାଡ଼ମାନ ଲାଗେ ରାଜବିଧି
ବିଧି ଅନୁସାରେ ଦ୍ରୋଣ ଦେଉଥାନ୍ତି ରାନ୍ଧି ।
ରାଜା ରହିଲା ଚଉଦବର୍ଷ ପରିଯନ୍ତେ
ଭିକ୍ଷାମାଗି ଦେଉଥାନ୍ତି ଆଣି ଦ୍ରୋଣ ନିତ୍ୟେ ।
କିରାତ ରାଜ୍ୟକୁ କଳ୍ପକୀ ରାଜା ଯେ ବାହିଲା
ପାଞ୍ଚାଳ ଛାଡ଼ି କିରାତ ନିଜ ରାଜ୍ୟେ ଗଲା ।
ପାଞ୍ଚାଳ ଦେଶରୁ କେହି ଲୋକ ବେଗେ ଯାଇ
କୁଶଳ ବାରତା ଦେଲା ହୁପଦକୁ କହି ।

ହସ୍ତ ଯୋଡ଼ିଣ ଦ୍ରୁପଦ ଦ୍ରୋଣକୁ କହିଲା
ପାଞ୍ଚାଳ ଛାଡ଼ି କିରାତ ସ୍ବଦେଶକୁ ଗଲା ।
ଭୋ ମଇତ୍ର ମୋ ରାଜ୍ୟକୁ ଏବେ ଚାଲିଯିବା
କିରାତ ଛାଡ଼ି ଗଲାଣି ସେଠାରେ ରହିବା ।
ସମୟେକ ମୋ ରାଜ୍ୟରେ ଭୁଞ୍ଜ ଅଭିଶପ୍ତ
ଦାସ ହୋଇ ଖଟିଥିବି ଚାଲ ମିତ୍ର ଆଜ ।
ଦ୍ରୋଣ ବୋଇଲେକ ଏବେ ଯାଅ ହୋ ମଇତ୍ର
ରାଜ୍ୟ ସୁବିଧାନେ ପାଳ ଘେନି ପରଜାନ୍ତ ।
ଅବଶ୍ୟ ଯିବି ମଇତ୍ର ତୁମ୍ଭର ରାଜ୍ୟକୁ
ନପୁଣ ହେ ପ୍ରାଣବନ୍ଧୁ ପାଶୋର ଆତ୍ମକୁ ।
ଦ୍ରୁପଦ ବୋଇଲେ ତୁମ୍ଭେ ମୋର ପ୍ରାଣବନ୍ଧୁ
ତୋ ଅନ୍ନ ଖାଇ ତରିଲି ଏ ବିପଦ ସିନ୍ଧୁ ।
ଏପରି ବିନୟେ କହି ଦ୍ରୋଣକୁ ଭୂପାଳ
ନିଜ ରାଜ୍ୟରେ ପ୍ରବେଶ ହେଲା ତତକାଳ ।
ହେ ନରେଶ ଦ୍ରୋଣ ଭାର୍ଯ୍ୟା କୃପା ମହାସତୀ
ସାତମାସ ହୋଇଥିଲା ସେହୁ ଗର୍ଭବତୀ ।
ମଳକଣ୍ଠକ ବ୍ୟାଧି ଯେ ତାହାକୁ ହୋଇଲା
ତେଣୁ ଗର୍ଭଭାରା କୃପା ସହି ନ ପାରିଲା ।
ସେହି ବ୍ୟାଧି ଯୋଗେ ସତୀ ତେଜିଲା ପରାଣ
ନଖେ କୃପା ସତୀଙ୍କର ପେଟ ଚିରି ଦ୍ରୋଣ ।
ପେଟ ମଧ୍ୟରୁ ପୁଅକୁ ଯତନେ କାଢ଼ିଲେ
ମୃତପିଣ୍ଡ ଗୋଟି ନେଇ ଗଙ୍ଗାରେ ମେଲିଲେ
ପୁଅକୁ କାଢ଼ିବାବେଳେ ମାତା ଅସ୍ତ୍ର ଥିଲେ
ଅଶ୍ବଥାମା ନାମ ତାର ଦ୍ରୋଣ ତେଣୁ ଦେଲେ
ବିଚାରିଲେ ମାତୃହୀନ ସେ ଶିଶୁକୁ ଦେଖୁ
ଅନ୍ନ ନ ଯୋଗାଏ ଯାକୁ ବଞ୍ଚିବ କି ଭକ୍ଷି ।
ଯାହାକୁ ରଖନ୍ତି ହରି ମାରିପାରେ କିଏ
ଦ୍ରୋଣ ବଞ୍ଚାଇଲେ ତାକୁ କୌଣସି ଉପାୟେ ।
ଦିନେ ଦ୍ରୋଣ ବିଚାରିଲେ ଦ୍ରୁପଦ ମୋ ମିତ୍ର
ଏ ବିପଦ କାଳେ ଯିବି ତାହାର ଅଗ୍ରତ ।
ଆସନ ଗୋଟିଏ ଦୁଗ୍ଧଧରୀ ଗାଈଟିଏ
ମାଗି ଘେନିଲେ ପୋଷିବି ଏ କାଳ ତନୟେ ।
ଏହା ଭାଳି ପୁତ୍ର ନେଇ ଦ୍ରୋଣ ଗଲେ ଖରେ
କେତେକ ଦିନେ ପ୍ରବେଶ ଦ୍ରୁପଦ ରାଜ୍ୟରେ ।
ଦ୍ରୁପଦଙ୍କ ପୂର୍ବଦ୍ବାରେ ପ୍ରବେଶ ହୋଇଲେ
ରାଜାଙ୍କୁ କହ ବୋଲିଣ ଦ୍ବାରାକି କହିଲେ ।
ପଞ୍ଚାଳ ନରେଶଙ୍କର ଅଗ୍ନି ଆମ୍ଭେ ମିତ୍ର
ଆହେ ଦ୍ବାରୀ ଜଣାଅ ତୁ ରାଜାଙ୍କୁ ଦୂରିତ ।
ଶୁଭେ ଧନପୁତ୍ର ତୋତେ ଦେବେକ ଶ୍ରୀହରି
ମୋ କାର୍ଯ୍ୟ ହେଉ ରାଜାଙ୍କୁ ଜଣା ବେଗକରି

ଦ୍ରୋଣ ବ୍ୟାକୁଳ ବଚନେ ଦ୍ବାରପାଳ ଗଲା
ଦ୍ରୁପଦଙ୍କ ଶ୍ରୀ ଛାମୁରେ ରହି ଜଣାଇଲା ।
ହେ ରାଜା ଦ୍ବିଜେକ ଦ୍ବାରେ ଆସିଣ କହୁଛି
ତୁମ୍ଭର ମଇତ୍ର ସେହି ଦର୍ଶନ ଲୋଭୁଛି ।
ଶୁଣିଣ ଦ୍ରୁପଦ ତାକୁ ବୋଇଲେ ଏମନ୍ତେ
ମଇତ୍ରଙ୍କ ଗଜ ଅଶ୍ବ ସୈନ୍ୟ ଅଛି କେତେ ।
ଦ୍ବାରୀ ବୋଲେ ଶିଶୁଟିଏ କୋଳେ ଧରିଅଛି
ଗଜ ଅଶ୍ବ ସୈନ୍ୟ ତାର ସଙ୍ଗେ ନାହିଁ କିଛି ।
କୋପ କରିଲାକ ଏହା ଦ୍ରୁପଦ ଶୁଣନ୍ତେ
ବୋଇଲା ମୋ ପୁତ୍ରଗଣ ନିଯିବେକ ମୋତେ
ବୋଲିବେ ରାଜାର ମିତ୍ର ଭିକ୍ଷୁକ ବ୍ରାହ୍ମଣ
ଏହା କିପରି କହିଲୁ ମୋର ସନ୍ନିଧାନ ।
ଆରେ କଟୁଆଳ ନିଅ ଯାର ବାଳ ଧରି
ନଗର ବହାରେ ଶିର ପକାଅ ଉଭାରି ।
ରାଜାବାକ୍ୟେ କଟୁଆଳ ଦେଇ ତାକୁ ଶାସ୍ତି
ପୁଣି ବେଢ଼ିଲେ ଯାଇଣ ଦ୍ରୋଣ ସେନାପତି ।
ଆରେ ରେ ମୃତ ବ୍ରାହ୍ମଣ ତୋହର ପ୍ରମାଦେ
କହିବାକୁ ଯାଇ ଆମ୍ଭେ ପଡ଼ିଲୁ ପ୍ରମାଦେ ।
ଏହା କହି କିଏ ଯାଇ ବିଧାଏ ମାଇଲା
କିଏ ତାଙ୍କ ଉତ୍ତରାକି ଧରି ଛିଣ୍ଡାଇଲା ।
କେହି କୁରୁଳି ଦେଖଣି ଧୂଳିକି ଫିଙ୍ଗିଲା
କେ ଟେକା ମାଇଲା କେହୁ କେଶକୁ ଧଇଲା ।
ହୃଦେ ଯାକିଛନ୍ତି ଦ୍ରୋଣ ବାଳଶିଶୁ ଗୋଟି
ଟେକା ମାରନ୍ତେଣ ଦ୍ରୋଣ ପାତୁଛନ୍ତି ପିଠି ।
ସଞ୍ଜୟ ବୋଇଲା ଶୁଣ ରାଜା ଧୃତରାଷ୍ଟ୍ର
ଦ୍ରୁପଦ ହେତୁ ଦ୍ରୋଣଙ୍କୁ ହେଲା ଏତେ କଷ୍ଟ ।
ତତ୍ତ୍ବ ବର୍ଷ ପୋଷିଲେ ତାହା କାହିଁ ଗଲା
ଦେଖା କରିବାକୁ ଯାନ୍ତେ ଏତେ ଶାସ୍ତି ଦେଲା
ଅନେକ ଶାସ୍ତି ପାଆନ୍ତେ ଦ୍ରୋଣ ସେନାପତି
କ୍ରୋଧେ ଅବସ୍ଥା ହୋଇଣ ବନସ୍ତେ ପଶନ୍ତି ।
ସିଂହଦ୍ବାରୁ ପାଞ୍ଚକ୍ରୋଶ ହିରଣ୍ୟକ ଗିରି
କେତେଦୂର ଦ୍ରୋଣକୁ ସେ ନେଲେଟେକାମାରି
ବାହୁଡ଼ିଲେ ଆରଣ୍ୟକ ବନ୍ନ ସର୍ବ ଲୋକେ
ହସ୍ତିନା ପୁରକୁ ଦ୍ରୋଣ ଗଲେ ମହାଶୋକେ ।
ଦ୍ରୋଣ ବୋଲେ ବନ୍ଧୁମଧ୍ୟେ ଶଳାହିଁ ଯେ ସାର
ଦେହକୁ ସୁସ୍ଥ କରିବା ଯାଇଁ ତାଙ୍କ ଘର ।
ଅଶ୍ବଥାମାକୁ ଘେନିଣ ତହିଁ ଦ୍ରୋଣାଚାର୍ଯ୍ୟ
କୃପଙ୍କ ଘରେ ପ୍ରବେଶ ଛାଡ଼ି ସର୍ବ ଲାଜ ।
ଶୁଣିଲେ ସକଳେ ତହିଁ କୃପା ହତବାଣୀ
ବହୁ ଶୋକ କୃପ କଲେ ତାହା ମନେ ଗୁଣି ।

ଦ୍ରୁପଦ ରାଜାର ସବୁ ହିଂସଭାବ ଧରି
 ତପ ଛାଡ଼ି ଦ୍ରୋଣାଚାର୍ଯ୍ୟ ହେଲେ ଅସ୍ତଧାରୀ
 ପାଣ୍ଡବ କୌରବଙ୍କର ଗୁରୁ ହେଲେ ଯାଇ
 ଶିଷ୍ୟଙ୍କ ଦ୍ଵାରା ଶାସିବେ ପାଞ୍ଚାଳର ସାଇଁ ।
 ଶୁଣ ଧୃତରାଷ୍ଟ୍ର ଆଦ୍ୟ ଦ୍ରୋଣ ତୀର୍ଥବାସୀ
 ଦ୍ରୁପଦକୁ ମାରିବାକୁ ହସ୍ତିନାରେ ପଶି ।
 ସେ ମହାବୈଷ୍ଣବ କାରେ ନୁହଇ ବିବାଦୀ
 ପରଶୁରାମଙ୍କଠାରୁ ଥିଲେ ବିଦ୍ୟା ସାଧୁ ।
 ଯଦ୍ୟପି ବ୍ରାହ୍ମଣ ସେହୁ ପୁଣି ତପତାରୀ
 ଦ୍ରୁପଦ ନିମନ୍ତେ ରାଗେ ହେଲେ ଅସ୍ତଧାରୀ ।
 ନାନା ପ୍ରକାରରେ ରାଗ ସଂହାରି ନ ପାରି
 ଦ୍ରୋଣ ରହିଲେକ ଯାଇ ହସ୍ତିନା ନଗରୀ ।
 ଦ୍ରୁପଦ ଯୋଗେ ଦ୍ରୋଣକୁ ଏତେ ପରମାଦ
 ସେ ରାଗେ ଦ୍ରୋଣ ଦ୍ରୁପଦ ଶିର କଲେ ଛେଦ
 ଆହେ ଦିନନାଥ ତୁମ୍ଭେ ବୋଲାଅ ମାର୍ତ୍ତଣ୍ଡ
 ତୁମ୍ଭ ଜ୍ୟୋତି ବିକାଶର ସକଳ ବ୍ରହ୍ମାଣ୍ଡ ।
 ବହୁତ ଅନୀତି କଲା ଯହୁଁ ଅର୍ଜୁନଦେବ
 ତାହାର ଭୟେ ସଂସାର ଜନେ ଆତଙ୍କିତ ।
 ଦେଖିଲେ ଦଇତ୍ୟ ତପୋଧନ ତୀର୍ଥବାସୀ
 ଅସ୍ଥି ଚର୍ମ ସହିତରେ ପକାଏ ଗରାସି ।
 ହେ ପ୍ରଭୁ ସୂର୍ଯ୍ୟଦେବତା ତା ଅନୀତି ଦେଖି
 ମହାକୋପ କରି ନାଥ ଗଗନ ଉପେକ୍ଷି ।
 ଅର୍ଜୁନ ଦଇତ୍ୟକୁ ମାରି ଚନ୍ଦ୍ରଭାଗାତୀରେ
 ବିଜୟ କଲ ଆପଣ କୋଣାର୍କ ମନ୍ଦିରେ ।
 ସୂର୍ଯ୍ୟାବର୍ତ୍ତ ଗଦାବର ଧରିଅଛ କରେ
 ଚକ୍ରାବଳି ଧନୁତେଜ ଅନଳର ଶିରେ ।
 କାମ୍ୟବନେ ଉର୍ଦ୍ଧ୍ଵବାହୁ ତପାକୁ ବିନାଶ
 କରି ଦୈତ୍ୟ ଭଜୁଥିଲା ତାଙ୍କୁ କଲ ନାଶ ।
 ନିରାକୂଳ ନାରାୟଣ ସର୍ବଜନ ଚିନ୍ତା
 ନିରାକାର ନିର୍ବିକାର ସୃଷ୍ଟି ଉଦ୍ଧାରନ୍ତା ।
 ସ୍ଵାମୀ ଦିବାଶେଷେ ଯହୁଁ ଘୋଟଇ ତିମିରି
 ସର୍ବେ ଶଯ୍ୟାଗତ ହୋଇ ନିଜ ଜ୍ଞାନହାରି ।
 ତୋହର ତେଜ ପ୍ରକାଶ ହୁଏ ଯେତେବେଳେ
 ଜୀବଗଣ ସାନନ୍ଦରେ କ୍ରୀଡ଼ନ୍ତି ଶୟଳେ ।
 ସୁଧୀ ଯତି ତପୋଧନ ଆଦି ଏ ସମୟେ
 ଶଉଚ ହୋଇଣ ପୂଜା କରନ୍ତି ତୋ ପାୟେ ।
 ଅନିତ୍ୟ ସଂସାର ଏହି ଲୋଭ ମୋହଫାଶି
 ଏଥୁରୁ ଉଦ୍ଧର ନାଥ କରୁଣା ପ୍ରକାଶି ।
 ନାଶକର ପ୍ରାୟ ମୋତେ ଉଦ୍ଧର ଗୋସାଇଁ
 ପୂର୍ଣ୍ଣକର ଶ୍ରୀ ଶାରଳା ଦାସ ଯେ କହଇ ।

ଘଟୁକା ଦ୍ଵାରା ଅଳାୟୁଧର ମୃତ୍ୟୁ ଓ ଅଳୟୁଷ ଦ୍ଵାରା ଘଟୁକାର ମୃତ୍ୟୁ

ଶୁଣ ଆହେ ବୁଧଜନ ଅଗସ୍ତି ବକତା
 ମୁକତିକୁ ଇଚ୍ଛାକରି ମନୁ ହେଲେ ଶ୍ରୋତା ।
 ଧୃଷ୍ଟଦ୍ୟୁମ୍ନ ନ ଜାଣନ୍ତି ପିତା ମୃତ୍ୟୁ କଥା
 ଏ ଉତ୍ତରେ ଯାହା ହେଲା ଶୁଣ ଆହେ ଶ୍ରୋତା
 ବହୁ ଶୋକ କଲେ ଦ୍ରୋଣ ଦ୍ରୁପଦକୁ ମାରି
 ରଥରେ ରଖିଲେ ପିଣ୍ଡ ମଧୁ ତୁମ୍ଭେ ଭରି ।
 ସଂଗ୍ରାମ ଶେଷେ ପ୍ରଧାଗ ତୀର୍ଥକୁ ଯେ ଯିବା
 ଭାଗୀରଥୀ ଗଙ୍ଗାନୀରେ ଏହାକୁ ମେଲିବା ।
 ଏପରି କରି ଖଣ୍ଡିବା ମିତ୍ରଦୋହ ଦୋଷ
 ଆବର ଲୋଚକ ପାଇବା ବହୁ ପଡ଼ରୁଷ ।
 ଏଥୁଅନ୍ତେ ଶୁଣ ରାଜା ଯୁଦ୍ଧ ବିବରଣ
 ଦୁର୍ଦ୍ଦକ୍ଷ ଛାମୁରେ ଆସି ହେଲା ଦୁଃଶାସନ ।
 ବେନି ସହୋଦର ପୁଣି ଅଟନ୍ତି ଅଭେଦ
 କ୍ଷତ୍ରୀପଣ ରଖିବାକୁ କଲେ ଦୁହେଁ ଯୁଦ୍ଧ ।
 ବଡ଼ ରଥେକ ଆରୋହିଥିଲା ଦୁଃଶାସନ
 ସସ୍ତ୍ରବଳ ଧନୁଶର କଲାକ ଆହ୍ଵାନ ।
 ଦୁଃଶାସନ ବୋଇଲାଇ ଦୁର୍ଦ୍ଦକ୍ଷକୁ ଚାହିଁ
 କାହିଁପାଇଁ ତୁ ରହିଲୁ ମରିବାର ପାଇଁ ।
 ଏହିକ୍ଷଣି ତୋର ପ୍ରାଣ କରିପାରେ ନଷ୍ଟ
 କେ ସହିପାରିବ ଆରେ ଗାନ୍ଧାରୀର କଷ୍ଟ ।
 ତୋହର ପ୍ରାଣ ରହିଲା ଜନନୀଙ୍କ ପାଇଁ
 ମହାସର୍ପ ତୁଲେ କାହିଁ ମଣ୍ଡୁକ ଯୁଦ୍ଧେ ।
 ଦୁର୍ଦ୍ଦକ୍ଷ ବୋଲେ ତୋ ମୃତ୍ୟୁ ନିକଟ ହେଲାଣି
 ଯମ ତୋ ନାମ ପାଞ୍ଜିରୁ ଆଜି ପୋଛିଲାଣି ।
 ଏହା ଶୁଣି ରାଗେ ଦୁଃଶା ଧରି ଗଦାବର
 ଦୁର୍ଦ୍ଦକ୍ଷ ରଥ ଉପରେ ପିଟିଲା ସତ୍ତର ।
 ଗଦା ପଡ଼ନ୍ତେ ଦୁର୍ଦ୍ଦକ୍ଷ ରଥ ହେଲା ଚୂର୍ଣ୍ଣ
 କାଳସର୍ପ ପ୍ରାୟେ ଗର୍ଜେ ବୀର ଦୁଃଶାସନ ।
 ପାଦଗତି ହୋଇ ଗଦା ଧଇଲା ଦୁର୍ଦ୍ଦକ୍ଷ
 ମଉନାଗ ପ୍ରାୟ ଦିଶେ ଯୁଦ୍ଧ ମହାଦକ୍ଷ ।
 ଷାଠିଏ ଭାରର ଗଦା ବୁଲାଇଣ କୋପେ
 ପିଟିଲାକ ଦୁଃଶାସନ ରଥେ ଗୁରୁତାପେ ।
 ମହାବାହୁ କଉରବ ବୀରବର ଷଷ୍ଠୀ
 ଦୁଃଶାସନ ରଥ ଭାଙ୍ଗି କରିଦେଲା ଗୁଣ୍ଡା ।
 ତଳେ ପଡ଼ି ଦୁଃଶାସନ ଧଡ଼ପଡ଼େ ଉଠି
 ଗଦାବର ପ୍ରହାରିଲା ସେ ଦୁର୍ଦ୍ଦକ୍ଷ ପିଠି ।

ପଛଘୁଞ୍ଚା ଦେଇ ଗଦା ବଞ୍ଚାଇ ଦୁର୍ଦ୍ଦଶ
 ବୋଲେ ମୋ ଗଦାର ଘାତ ଭାଇ ତୁମ୍ଭେଦେଖ
 ରାହୁ ପ୍ରାୟ ମୂର୍ତ୍ତି ଧରି ଗରଜିଣ ବୀର
 ଦୁଃଶାସନ ପରେ ଗଦା କରିଲା ପ୍ରହାର ।
 ଦୁର୍ଦ୍ଦଶ ଗଦା ପଡ଼ନ୍ତେ ଦୁଃଶାସନ ଶିରେ
 ମୁଣ୍ଡଫାଟି ରକ୍ତବହେ ଶରୀର ଯାକରେ ।
 ସେ ଆଘାତ ଦୁଃଶାସନ ନ ପାରିଲା ସହି
 ଘାଏ ମହୀରେ ଶୋଇଲା ଅସାଷ୍ଟମ ହୋଇ ।
 ବହେ ରୁଧିର ନାସିକା କର୍ଣ୍ଣ ମୁଖପୁଣି
 ପଡ଼ିଅଛି ଦୁଃଶାସନ ଗତଆତ୍ମା ଜାଣି ।
 ଏହା ଦେଖି କୋଳକରି ଧଇଲା ଦୁର୍ଦ୍ଦଶ
 କିଞ୍ଚିତ ମୁଦରେ ଭାଇ ଲଭିଲୁ କି ଦୁଃଖ ।
 ଦ୍ରୌପଦୀ କେଶ ଧରିଲୁ ପଶାଖେଳ କାଳେ
 ବିବସନ କଲୁ ଆଣି କୁରୁସଭାତଳେ ।
 ଦ୍ରୌପଦୀ କେଶ ମୁକୁଳା ଅଛି ସେହିଦିନୁ
 ଚଉଦ ବରଷ ହେଲା ଅଶକତ ତନୁ ।
 ପଖାଳିବେ ତୋ ଭୁଜର ରକ୍ତେ କୃଷ୍ଣାବାଳ
 ଏ ପ୍ରତିଜ୍ଞା କରିଛନ୍ତି ଭୀମ ମହାବଳ ।
 ମୂର୍ଖବୁଦ୍ଧି ଛାଡ଼ି ତୁହି ଏହା ନ ବିଚାରୁ
 କାହା ଭରସାରେ ପୁଣି ଯୁଦ୍ଧେ ଗୋଳକରୁ ।
 ଚେତି ଦୁଃଶାସନ ବୋଲେ ଶୁଣରେ ଦୁର୍ଦ୍ଦଶ
 ତୁ ଯାହା କହିଲୁ ତାହା ଅଟଇ ପ୍ରତ୍ୟକ୍ଷ ।
 ତୋହର ଶରଣ ଆଜି ପଶିଲୁ ଭାଇ
 ଶତ୍ରୁ ଶରଣବସନ ଅଟୁ ବାବୁ ତୁହି ।
 ଦୁର୍ଦ୍ଦଶ ବୋଇଲା ଆଉ ରଣେ ନ ପଶିବ
 ଯତନ କରିଣ ପ୍ରିୟ ପ୍ରାଣକୁ ରଖିବ ।
 ଭୀମଙ୍କ ପ୍ରତିଜ୍ଞା କେବେ ନୋହିବ ବିଫଳ
 ରଣେ ପଶିଲେ ନିଶ୍ଚୟ ପାଇବ ତା ଫଳ ।
 ରାଜା ବାକ୍ୟେ ଯେବେ ରଣେ ପଶିବ ନିୟତ
 ମଲେ ତୁମ୍ଭେ ପ୍ରେତକାର୍ଯ୍ୟ କରିବି ସମାପ୍ତ ।
 ରାତ୍ରବୋଲି ତୋର ସଙ୍ଗେ ହେଲି ଏହି କଥା
 ପାଶ୍ଚବେ ଜାଣିଲେ ମୋତେ କରିବେ ଅହନ୍ତ ।
 ଏତେ ବୋଲିଣ ଦୁର୍ଦ୍ଦଶ ତହିଁ ବେଗେ ଉଠି
 ଯାଇ ଦେଖେ ଦ୍ରୋଣୀସଙ୍ଗେ ଶିଖଣ୍ଡ ଯେ ଭେଟି
 ନ ଚିହ୍ନିଣ ଅଶ୍ୱଥାମା କରେ ଶର ବୃଷ୍ଟି
 ଅନୁକ୍ଷଣେ ତାର ବାଣ ଚଉଦିଗ ଘୋଟି ।
 ନୀଳ ମେଘରେ ଯେସନେ ଦିଶେ ଉଲ୍ଲକାପତି
 ତେସନ ଘୋର ଅନ୍ଧାରେ ନାରାଚେ ଦିଶନ୍ତି ।
 ଶିଖଣ୍ଡୀ ପେଶିଲା ପାଞ୍ଚକ୍ଷରଣୀ ନାରାଚ
 ଦେଖୁ ପ୍ରଶଂସା କରଇ ଦ୍ରୋଣଙ୍କର ବସ ।

ପାଞ୍ଚଲକ୍ଷ ଯୋଦ୍ଧା ଘେନି ବୀର ଧୃଷ୍ଣଦ୍ୟୁମ୍ନ
 ଯୁଦ୍ଧେ ଭେଟିଲେ ଯାଇ ଶଲ୍ୟ ସନ୍ଧିଧାନ ।
 ସହସ୍ରେକ ପାରିଦଶ୍ୟ ଘେନି ରାଜା ଶଲ୍ୟ
 ଧୃଷ୍ଣଦ୍ୟୁମ୍ନ ତୁଳେ ରଣ କଲେ ମହାମଲ୍ଲ ।
 ଶଲ୍ୟ ପୁରାଇ ଅଛନ୍ତି ଶର ପଞ୍ଚଷଠି
 ନାରାଚର ତେଜେ କିବା ଅଗ୍ନି ଜଳି ଉଠି ।
 ଗୁଣରେ ପୁରାଇଣ ଯେ ପଞ୍ଚସ୍ତରି ଶର
 ପେଶିଲେ ଧୃଷ୍ଣଦ୍ୟୁମ୍ନ ଶଲ୍ୟର ଉପର ।
 ବିନ୍ଧିବା ହସ୍ତ ବ୍ୟଗ୍ରତା ଦେଖି ତା ନ ପାରି
 ଶଲ୍ୟ ନାରାଚ ପେଶିଲେ ଦିବ୍ୟ ଅସ୍ତ୍ର ଚାରି ।
 ଯେସନେକ ଜଳଧାରା ବର୍ଷେ ଗଗନରୁ
 ତେସନେକ ଶରମାନ ପଡ଼ୁଛି ଶୂନ୍ୟରୁ ।
 ଦ୍ରୁପଦର ନୟନ ଯେ ରଣେ ମହାଯୋଦ୍ଧି
 ଏକାବେଳେ ପାଞ୍ଚଗୋଟି ନାରାଚ ସେ ବିନ୍ଧି ।
 ଶଲ୍ୟଙ୍କର ଅସ୍ତ୍ରମାନ ଛେଦିଲା ସେ ଦୂରେ
 ପୁଣି ଶର ବିନ୍ଧିଲା ସେ ଶଲ୍ୟ ରଥପରେ ।
 ଶର ଯାଇ ଶଲ୍ୟ ରଥ ଭାଙ୍ଗି କଲା ଚୂନା
 ସେ ଶର ଛେଦିଲା ପୁଣି ଶଲ୍ୟଙ୍କର ସେହୁ ।
 ରୁଧିରରେ ଜର ଜର ଶଲ୍ୟଙ୍କର ଅଙ୍ଗ
 ରୋମେ ରୋମେ ଝରି ଦେହ ଦିଶଇ ସୁରଙ୍ଗ
 ସେ ଭାରୋଇମଲ୍ଲ ଶଲ୍ୟ ପଡ଼ୁ ମୋହ ହୋଇ
 ଦେଖୁ ଧୃଷ୍ଣଦ୍ୟୁମ୍ନ ଜୟ ଶଙ୍ଖକୁ ବଜାଇ ।
 ରଣେ ନୟିଘୋଷ ରଥ ବାହାନ୍ତି ଶ୍ରୀହରି
 ଯେହ୍ନେ ଗମେ ଶୈବନପକ୍ଷୀ ପକ୍ଷକୁ ଉଭାରି ।
 ନୟିଘୋଷ ରଥ ଦେଖୁ ରାଧାର ନୟନ
 ସତ୍ୟବର ସାରଥ୍ୟକି କହିଲା ଏସନ ।
 ସମ୍ଭାଳି ସତ୍ତର ବାହା ମୋହର ସ୍ୟନ୍ଦନ
 ଆଜର ଯୁଦ୍ଧେ ମାରିବି କୃଷ୍ଣ ଅରଜୁନ ।
 ସତ୍ୟବର ସାରଥ୍ୟ ଯେ ବାହିଲା ତୁରଙ୍ଗ
 ପବନହୁଁ ରହୁବର ତଳେ ଅତିବେଗ ।
 ସହସ୍ର ଶର ବିନ୍ଧିଲା ବୀରବର କର୍ଣ୍ଣ
 ପାଞ୍ଚଶର ବିନ୍ଧି ତାହା ଛେଦିଲା ଅର୍ଜୁନ ।
 ପୁରି ନବଶତ ବାଣ ପୁରାଇଣ ଗୁଣେ
 ରୋଷେ ବିନ୍ଧିଲାକ କର୍ଣ୍ଣ ପାର୍ଥ ନାରୟଣେ ।
 ପଞ୍ଚତିରିଶ ନାରାଚ ଅରଜୁନ ବିନ୍ଧି
 କର୍ଣ୍ଣର ନାରାଚମାନ ପକାଇଲେ ଛେଦି ।
 ଖୁପ୍ପିଶର ଗୁଣେ ଯୋଗୁ ବିନ୍ଧିଲା କିରୀଟୀ
 କର୍ଣ୍ଣର ହୟ ସାରଥ୍ୟ ପକାଇଲା କାଟି ।
 ବକ୍ରଶର ପେଶି କର୍ଣ୍ଣ ରଥ ଗଲା ଭାଙ୍ଗି
 ପାଦଗତିରେ ରାଧେୟ ଧାମେ ଗଳଗାଜି ।

ସୁଗାମୁନା ନାରାଚ ଯେ ବିଷିଳା କିରୀଟି
 ପୁଣି ଛେଦିଲା କର୍ଣ୍ଣର କନ୍ଧୁ ଦ୍ରୋଣଗୋଟି ।
 ଅସ୍ତ୍ରହୀନ ହୋଇ ଘୁଞ୍ଚିଗଲା ମହାମଲ୍ଲୁ
 ପଛଆଡୁ ରଥ ଚଢ଼ି ଆସୁଥିଲେ ଶଲ୍ୟ ।
 ଧାତିକାରେ କର୍ଣ୍ଣ ଯାଇ ଶଲ୍ୟରଥେ ଉଠି
 ନନ୍ଦିଘୋଷ ରଥପାଶେ ପୁନରପି ଭେଟି ।
 ଆରୋହିଣୀ ଶଲ୍ୟ କର୍ଣ୍ଣ ଦୁହେଁ ଏକରଥ
 ଆସନ୍ତେ ତାକୁ ବିଷିଳେ ଶର ପୁଣି ପାର୍ଥ ।
 ଶଲ୍ୟ ବୋଇଲେ ଆଉ କି ଦେଖୁଅଛ କର୍ଣ୍ଣ
 ଶକତି ଘେନି ପ୍ରହାର କର କୃଷ୍ଣାର୍ଜୁନ ।
 ଶଲ୍ୟର ବଚନ ଶୁଣି କର୍ଣ୍ଣ ମହାରଥୀ
 ସ୍ତୁତି କରିଣ ଇନ୍ଦ୍ରକୁ ମାଗିଲା ଶକତି ।
 ନିଜ ଆସନ କମ୍ପନ୍ତେ ଜାଣି ମଘବାନ
 ବୃହସ୍ପତିଙ୍କୁ ପୁଛନ୍ତି ପାଶକୁ ଡାକିଣ ।
 କର୍ଣ୍ଣ ଧ୍ୟାନକରି ମୋତେ ମାଗୁଛି ଶକତି
 ସମ୍ମୁଖେ ଭେଟ ପାଇଛି ପାର୍ଥ ଯଦୁପତି ।
 ବୃହସ୍ପତି ସୁନାସୀରେ ବଚନ ବୋଇଲେ
 ଅମରେ କେହ୍ନେ ବସିବୁ ଶକତି ତୁ ଦେଲେ ।
 କିପାଇଁ ଶକତି ମାଗେ କେବଣ ପ୍ରସ୍ତାବେ
 ମୁହିଁ ତ ନ ଜାଣେ ମୋତେ ତାହା କହ ଏବେ
 ବାସବ ବୋଇଲେ ତହୁଁ ଶୁଣ ଆହେ ଗୁରୁ
 ତୋଷେ ତାକୁ ଦେଇଅଛି ବର ମୁଁ ପୂର୍ବରୁ ।
 ଯେକାଳେ ହେଲା ଭାରତେ ଯୁଦ୍ଧର ପ୍ରସ୍ତାବ
 ଯୁଧିଷ୍ଠିରଙ୍କୁ କହିଲେ ଦେବ ବାସୁଦେବ ।
 ଅଭେଦ କବଚ ବଜ୍ରଛତୁରୀ କୁଣ୍ଡଳ
 ସତ୍ୟ କରାଇ ଆଶନ୍ତୁ ହରି ଆଶଶୁଳ ।
 ଏହା ଶୁଣି ପାର୍ଥ ତହୁଁ ସ୍ଵରିଲେ ଆତ୍ମକୁ
 ତାହା ବାକ୍ୟେ ଗଲୁ ଆମ୍ଭେ କର୍ଣ୍ଣ ଭୁବନକୁ ।
 ତଳହସ୍ତ କରି ଆମ୍ଭେ ମାଗନ୍ତେଣ ଦାନ
 ଶଙ୍ଖେ ନୀର ଭରି ସତ୍ୟ କଲା ଦାନୀକର୍ଣ୍ଣ ।
 ଉଦକ ତୋଳି ଦିଅନ୍ତେ ମାଗିଲି ସେବେଲେ
 ଅଭେଦ କବଚ ବଜ୍ରଛତୁରୀ କୁଣ୍ଡଳେ ।
 ଶୁର ଆହେ ବୃହସ୍ପତି କର୍ଣ୍ଣର ଯେ ସତ୍ୟ
 ଦେହ ଚିରି ବଜ୍ରଛୋରୀ କାଢ଼ିଲା ତୁରିତ ।
 ତାଳୁ ବିଦାରି କାଢ଼ିଲା କବଚକ ମଣି
 କର୍ଣ୍ଣ ଅମୃତ କୁଣ୍ଡଳ କାଢ଼ିଲା ସେକ୍ଷଣି ।
 ଶରୀର ବିଦାରି କର୍ଣ୍ଣ ତିନିଦାନ ଦେଲା
 ଦାନ ଭାରାରେ ମୋହର ଯାନ ନ ଚଳିଲା ।
 ମାତଳି ବୋଇଲା ରଥ ନ ପାରିବ ଯାଇ
 କର୍ଣ୍ଣକୁ ଏଥୁରୁ କିଛି ଦିଅ ଲେଉଟାଇ ।

କର୍ଣ୍ଣକୁ ପ୍ରସନ୍ନେ ଯହୁଁ ଯାଚିଲି ମୁଁ ବର
 ସେ ବୋଇଲା ଯେବେ ବର ଯାଚିଲ ପିଅର ।
 ତେବେ ଏହି ବର ମୋତେ ଦିଅ ସୁରପତି
 ତୁମ୍ଭର ଯେଉଁ ଭୁବନ ଅଛି ବାରସ୍ପତି ।
 ମୁଁ ନାସ୍ତିକଲି ଦୁଃସହ କଥା ତାର ଶୁଣି
 ଐରାବତ ଗଜକୁ ସେ ମାଗିଲାକ ପୁଣି ।
 ଏହା ମାଗନ୍ତେ ତାହାକୁ ନାସ୍ତିକଲି ମୁହିଁ
 ପୁଣି ରମ୍ଭା ଅପସରା ମାଗିଲାକ ସେହି ।
 ତାହା ଦେଇ ନ ପାରିଲ କଲି ମୁହିଁ ନାସ୍ତି
 ଚତୁର୍ଥେ ମାଗିଲା ମୋତେ ଏ ବଜ୍ରଶକତି ।
 ମାଳତି ବୋଲେ ଏବେ କି ହେବ ସତ୍ୟଭଞ୍ଜ
 ବଜ୍ର ଶକତିକି ତୁମ୍ଭେ କର୍ଣ୍ଣେ ଦିଅ ବେଗ ।
 ଏ ବଚନେ ସତ୍ୟ କଲି ଦେବାକୁ ଶକତି
 ବୋଇଲି ମୁଁ କର୍ଣ୍ଣ ତୋତେ ଦେବି ଏକଘାଡ଼ି ।
 ସତ୍ୟ କରାଇଣ କର୍ଣ୍ଣ କହିଲାକ ମୋତେ
 କୃଷ୍ଣ ଅର୍ଜୁନେ ମାରିବି କହେ ପିତା ତୋତେ ।
 ବାସବ କହିଲେ ଏହା ମନେ ଅଛି ଭାବି
 ତେଣୁ ବଜ୍ରଶକ୍ତି ମାଗେ କିପରି ମୁଁ ଦେବି ।
 ବୃହସ୍ପତି ବୋଇଲେକ ଶୁଣ ଶତୀପତି
 ଏକାପାର୍ଥେ ମାରିବାକୁ ନ ମାଗେ ଶକତି ।
 ପାର୍ଥକୁ ମାରିବାପାଇଁ ମାଗନ୍ତା ସେ ଯେବେ
 ଅକାର୍ଯ୍ୟ ହୁଅନ୍ତା ତୋର ଜାଣ ମନେ ତେବେ
 ଯଦ୍ୟପି ପ୍ରମାଦ କର୍ଣ୍ଣ ଚିତ୍ତିଲା କୃଷ୍ଣକୁ
 ତାଙ୍କୁ କେ ମାରିବ ସେହି ରଖିବେ ପାର୍ଥକୁ ।
 ଇନ୍ଦ୍ରବଜ୍ର ଶକତିକି ଶ୍ରୀକରେ ଘେନିଲେ
 କର୍ଣ୍ଣକୁ ପ୍ରାପତ ହୁଅ ବୋଲିଣ ପେଷିଲେ ।
 ବଜ୍ର ସ୍ଵର୍ଗରୁ ଆସିଣ ମିଳିଲା ସେକ୍ଷଣି
 ଶ୍ରୀକରେ ଧଇଲା ତାକୁ କର୍ଣ୍ଣ ବୀରମଣି ।
 ଉଲ୍‌କାପାତ ହେଲା ପ୍ରାୟ ଦିଶିଲା ବ୍ରହ୍ମାଣ୍ଡ
 ଦଳଦଳ କମ୍ପିଲାକ ମହୀ ନବଖଣ୍ଡ ।
 ରାଧେୟ ଘେନିଣ ବଜ୍ର ଶକତିକି ହସ୍ତେ
 ଶ୍ରୀକୃଷ୍ଣ ସୁମରି ବିଜେ କରିଲାକ ରଥେ ।
 କର୍ଣ୍ଣର ହସ୍ତେ ଦେଖନ୍ତେ ବଜ୍ରର ଶକତି
 ନନ୍ଦିଘୋଷ ଆଡ଼କରି ନେଲେ ଶିରୀପତି ।
 ପ୍ରବେଶ ହୋଇଲେ ଯାଇ ଦ୍ରୋଣଙ୍କ ଛାମୁର
 ତହୁଁ ସଂଗ୍ରାମ ବଢ଼ିଲା ଦ୍ରୋଣ ଅର୍ଜୁନର ।
 ବିକଳ ନାରାଚ ଗୁରୁ ତୀକ୍ଷଣ ତୀକ୍ଷଣ ବାଛି
 ଦୂରରୁ ଦେଖୁ ତାହାକୁ ଛେଦିଲେ ଶ୍ରୀବହି ।
 ଶର ବିକ୍ଷାବିକ୍ଷି ହେଲେ ଯଥା ବର୍ଷାଧାର
 ବେଳୁଁ ବେଳ ସମର ଯେ ହେଲା ଗୁରୁତର ।

ଅନର୍ଯ୍ୟାସ୍ତ ଶର ଦ୍ରୋଣ ବିନ୍ଧି ଅନୁଷ୍ଠଣ
 ସେ ସର୍ବଅସ୍ତ୍ର ବିନାଶ କଲେ ଅରଜୁନ ।
 ଏପରି ଅସ୍ତ୍ର ବିନ୍ଧିଲେ ବୀର ଫାଲଗୁନି
 ସେ ଶରଦ୍ରାସେ କମ୍ପିଲା ଏହି ପୁର ତିନି ।
 ବୈଷ୍ଣବ ଶର ବିନ୍ଧିଲେ ଗୁରୁ ଅତିରୋଷେ
 କାଳାନଳ ପ୍ରାୟ ଘୋଟି ଆସେ ସେ ଆକାଶେ
 ଜଳ ତରଙ୍ଗ ନାମରେ ପଞ୍ଚାଶ ମାର୍ଗଣ
 ମହାକୋପଭର ହୋଇ ବିନ୍ଧିଲେ ଅର୍ଜୁନ ।
 ଦ୍ରୋଣଙ୍କ ସାରଥ୍ୟ ଆଉ ଅଶ୍ବକୁ ଛେଦିଲା
 ବକ୍ର ବିଘାତ ପରାୟେ ରଥ ଭାଙ୍ଗିଗଲା ।
 ବିରଥ ହୋଇଣ ଆଡ଼ ହୋଇଗଲେ ଦ୍ରୋଣ
 ଅଶ୍ବଥ୍ୟମା ରଥେ ବିଜେ କଲେ ତତକ୍ଷଣ ।
 ପିତାପୁତ୍ର ବେନିଜର ବିଜେ ଏକରଥେ
 ଦୁହେଁ ବିନ୍ଧିଲେ ନାରାତ ରୋଷେ ଅପ୍ରମିତେ
 ଅଶୀସସ୍ର ବଳ ଧନୁ ଦୁହିଁଙ୍କର ହସ୍ତ
 ଲକ୍ଷ ଲକ୍ଷ ନାରାତ ସେ ବିନ୍ଧି ପିତା ପୁତ୍ର ।
 ପିତାପୁତ୍ର ବେନି ଯୋଦ୍ଧା ଅତୁଳିତ ମଲ୍ଲ
 ଭାରତେ ଭାରୋଇମଲ୍ଲ କ୍ଷତ୍ରୀ ଅନର୍ଗଳ ।
 କ୍ଷତ୍ରିୟଙ୍କୁ ଅସମ୍ଭବ କଥା ଯାହାଙ୍କର
 ଶୁଣନ୍ତେ ଚମକିଉଠେ ହୃଦୟ ତାଙ୍କର ।
 ରୋଷେ ଅର୍ଜୁନଙ୍କୁ ଏତେ ଏତେ ବାଣ ମାରି
 ପୃଥ୍ବୀଯାକ ଘୋଟାଇଲେ ପ୍ରଳୟ ତିମିରି ।
 ଆକାଶରେ ଥାଇ ଦ୍ରାସ କଲେ ଦେବତାଏ
 ନାରାତ ଶୂନ୍ୟ ପଡ଼ନ୍ତେ ଦିଶେ ଜ୍ୟୋତିର୍ମୟେ
 ଅଶ୍ବକୁ ଦରାଣ୍ଡନ୍ତେ ଯେ ଦେବ ଶିରୀପତି
 କର ଲାଗନ୍ତେ ସେ ଉଠି ଗଗନେ ଲାଗନ୍ତି ।
 ପାର୍ଥ ବୋଇଲା ତେଜିଲ ଦେବ ରଣଭୂମି
 ପଶ୍ଚାତକୁ ମୋତେ ଦୋଷୀ ନ କରିବ ସ୍ବାମୀ
 କ୍ଷତ୍ରିୟମାନଙ୍କୁ ନୁହେଁ ଏ ଉଚିତ କର୍ମ
 ସଂଗ୍ରାମ ତେଜି ଅଇଲ ହୋଇଲା ଅଧର୍ମ ।
 ଶ୍ରୀକୃଷ୍ଣ ଉତ୍ତର କଲେ ପାର୍ଥର ବଚନେ
 ନ ଦିଶିଲା ଦିଗ ପୁଣି ଏହି ଅଶ୍ବମାନେ ।
 ହସ୍ତେ ଦରାଣ୍ଡନ୍ତେ ଅଶ୍ବ ହେଲେ ଶୂନ୍ୟଗାମୀ
 ତେଣୁକରି ଉପେକ୍ଷିଲେ ଜାଣ ରଣଭୂମି ।
 ନାରାୟଣଙ୍କ ବଚନେ ସୁଭଦ୍ରାର ନାହା
 ବୋଇଲେ ରଣଭୂମିକି ରଥ ମୋର ବାହା ।
 ଶୁଣି ରଥ ଚଳାଇଲେ ପ୍ରଭୁ ସେ ରାତ୍ରରେ
 ସେକ୍ଷଣି ପ୍ରବେଶି ପାର୍ଥ ମାତିଲେ ସମରେ ।
 ହେ ଚୈତନ୍ୟ ଭୀମଯୁଦ୍ଧ କଳିତ କି ପାରି
 କୃତାନ୍ତକ ବିଜୟ କି କାଳଦଣ୍ଡ ଧରି ।

କେ ରଥେ କେ ଗଜ ଅଶ୍ବେ ଚଢ଼ି ଯୁଦ୍ଧଛନ୍ତି
 ଭୀମସେନ ପ୍ରହାରନ୍ତେ ସମସ୍ତେ ପଡ଼ନ୍ତି ।
 ନିରୋଧ ପିଟନ୍ତେ ସର୍ବେ ହେଉଛନ୍ତି ତୁନା
 ସମରରେ ମହାଗୋଳ କରେ ବୀରଭୀମା ।
 ରଥପରେ ଅନ୍ୟ ରଥ କଟାଡ଼ଇ ନେଇ
 ତାହା ସବୁ ଭାଙ୍ଗିଯାଏ ଖଣ୍ଡ ଖଣ୍ଡ ହୋଇ ।
 ଭୀମସେନର ନୟନ ଘଟୋକ୍ତ ଯେହି
 ରଣ ରଙ୍ଗରେ ଅସୁର କପଟ କରଇ ।
 କୋଟିଏ ଯୋଦ୍ଧା ଘେନି ସେ ହିଡ଼ିମ୍ବିକ ସୁତ
 ବଦନ ବିସ୍ତାର କରି ଗିଳେ ରଥୀରଥ ।
 ଗଜ ଅଶ୍ବ ସହିତରେ ଗିଳନ୍ତି କୌଣସେ
 ବହୁ ସୈନ୍ୟ ନାଶଗଲା ଘଟୋକ୍ତ କୋପେ
 ଘଟୋକ୍ତର ଘଟୁକା ନାମେ ଯେ କୁମାର
 ତାହାର ମାୟା ଦେବଙ୍କୁ ଅଟେ ଅଗୋଚର ।
 ସଇନ୍ୟ ସହିତ ଗଜ ଅଶ୍ବ ଆଦିକରି
 ବିଶ୍ବରୂପ ବିକାଶିଣ ଗର୍ଭେ ସବୁ ଭରି ।
 ଏକମୁଖ ହୋଇ ବାଣ ବିନ୍ଧନ୍ତି କୌରବେ
 ସେ ବାଣ ପଶଇ ଯାଇ ଘଟୁକାର ଗର୍ଭେ ।
 ଦେଖଣ ଭାଙ୍ଗିଲେ ତହିଁ ସମସ୍ତ ସଇନି
 ଅଳାୟୁଧେ ରାଇକରି ବୋଇଲେ ଶକୁନି ।
 ଘଟୁକା ସମସ୍ତ ସୈନ୍ୟ କରୁଅଛି ବଧ
 ତାହାର ସଙ୍ଗରେ ତୁମ୍ଭେ କର ଯାଇଁ ଯୁଦ୍ଧ ।
 ରାକ୍ଷସେ ରାକ୍ଷସେ ତୁମ୍ଭେ ହୁଅ ଅନ୍ୟୋଅନି
 ତୁହି ସମର କରିଣ ବଞ୍ଚାଅ ସଇନି ।
 ମନ୍ତ୍ରୀର ବଚନ ଶୁଣି ଅଳାୟୁଧ ମଲ୍ଲ
 ଧାଇଁଲା ସେ ବେନିକରେ ଧରିଣ କୋଦାଳ ।
 ସଙ୍ଗେ ପଟାଶ ହଜାର ଗଜାରୋହିଛନ୍ତି
 ସବୁରି କରେ କୋଦାଳ କୁଠାର ଶକତି ।
 ଘଟୁକା ଦେଖୁ ଉଗାଳେ କରେ ଶସ୍ତ୍ର ଧରି
 ସମର ସମ୍ଭାଳେ ବିଳିକିଲା ନାଦକରି ।
 କୋଦାଳ ବୁଲାଇ ବେଗେ ଅଳାୟୁଧ ଉଠି
 ଘଟୁକାର ଉପରକୁ ଲକ୍ଷ୍ୟକରି ପିଟି ।
 ଘଟୋକ୍ତର ନୟନ ବଢ଼ାଇଣ ହସ୍ତ
 ଛଡ଼ାଇ ନେଲା କୋଦାଳ ତା ହସ୍ତ ତୁରିତ ।
 ସେହି କୋଦାଳ ଆୟୁଧ ସବଳେ ବୁଲାଇ
 ଅଳାୟୁଧର ଉପରେ ପିଟିଲାକ ନେଇ ।
 ପିଟନ୍ତେ ଶିର ମଧ୍ୟରେ କୋଦାଳ ପଶିଲା
 ଅଳମ୍ବୁଷର ନୟନ ଦ୍ବିଫାଳ ହୋଇଲା ।
 ରଣ ପ୍ରାଙ୍ଗଣେ ନିଧନ ହୁଏ ଅଳାୟୁଧ
 ବହୁ ସୈନ୍ୟଙ୍କୁ ଘଟୁକା ପ୍ରାଣେ କଲା ବଧ ।

ଅଳାୟୁଧ ପଡ଼ନ୍ତେଣ ଭାଜିଲେ ସଜନି
 ଘଟୁକାବଳ ଉଠିଲେ ଶାଳ ଶିଳ ଘେନି ।
 ଅଳାୟୁଧର ଅର୍ବୁଦେ ଥିଲେ ସୈନ୍ୟବଳ
 ଘଟୁକା ବିବାଦେ ନାଶଗଲେ ସେ ସକଳ ।
 ସମରେ ନିପାତ ହେଲେ ଯହୁଁ କଉଶଳେ
 ଘଟୁକାବଳ ଧୁଂସିଲେ ଦେଖାଇ ପ୍ରତାପେ ।
 ଘଟୁକାବଳ ଉଠିଲେ ଯହୁଁ ଗଳଗାଜି
 ଅଳାୟୁଧ ବଳ ସବୁ ପକାଇଲେ ଭାଜି ।
 ବିଶେଷ ଦୁର୍ଦ୍ଦାନ୍ତ ପୁଣି ଅମାପ କୌଣସେ
 ଧୁଂସିଲେ ଦାନବବଳ ଯୁଦ୍ଧେ ନିଶାରୂପେ ।
 ସୈନ୍ୟବଳ ପଳାବନ୍ତେ ଦେଖଣ ଶକ୍ତି
 ରହ ରହ ବୋଲି ତାକି ସମ୍ଭାଳେ ସଜନି ।
 ବିକଟ ମୂରତି ପୁଣି ମୁଖ ବିକଟାଳ
 ଲହ ଜିହ୍ଵା ଖାକର ଯେ ଫୁରୁଫୁରୁ ବାଳ ।
 ଏସନକ ରୂପ ଦେଖୁ ସେମାନେ ପଳାନ୍ତି
 ଦାନବବଳ ଗୋଡ଼ାଇ ପଛରୁ ଗଳନ୍ତି ।
 ତା ଦେଖୁ ଶକ୍ତି ବୋଲେ ତାକି ଅଳୟୁଷ
 ବହୁତ ସୈନ୍ୟ ମାଇଲା ଘଟୁକା ରାକ୍ଷସ ।
 ପୁତ୍ର ତୋର ଅଳାୟୁଧ ସମରେ ମଲାଣି
 ଅର୍ବୁଦେକ ଯୋଦ୍ଧା ତୋର ମରିଲେଣି ପୁଣି ।
 ରାଜାଙ୍କ ମଇତ୍ର ତୁହି ଅଟୁ ଯେ ବିଶ୍ଵାସ
 ତୋହର ଦେଖନ୍ତେ ଏତେ ସୈନ୍ୟ ଗଲେ ନାଶ
 କି ବୁଦ୍ଧି କରିବୁ ଆଉ ଏ ବିପଦ ବେଳେ
 ଦୁର୍ଯ୍ୟୋଧନ ସହାୟ କି ନ ହେବୁ ଏକାଳେ ।
 ପୁତ୍ରବଧ ଶୁଣିଣ ସେ ତ୍ରିକଟାର ନାତି
 ଚଳିଲା କଟାରୀ ଘେନି ଚଢ଼ି ମଉହସ୍ତୀ ।
 କୋପେ କରବାଳ ଘେନି ଗମନ୍ତେ ରାକ୍ଷସ
 ବୃହତ ପର୍ବତ ଜିଣି ଶରୀର ପ୍ରକାଶ ।
 ଜାନୁ ପର୍ଯ୍ୟନ୍ତ ଲାଘିଛି ତାର ବେନିବାହୁ
 ନିଶାକାଳେ ଯେହ୍ନେ ଚନ୍ଦ୍ରଗରାସଇ ରାହୁ ।
 ପଞ୍ଚାଶତ ଯୋଦ୍ଧା ସଙ୍ଗେ ଘେନିଣ ରାକ୍ଷସ
 ଘଟୁକା ବଳ ଓଗାଳେ ହୋଇ ମହାରୋଷ ।
 ରଣଧ୍ୟୋଳ ଘଟୁକା ବଳକୁ ନିରୋଧୁ
 ଧାଇଁଯାଇ ଓଗାଳିଲେ ସେ ପ୍ରଚଣ୍ଡ ଯୋଦ୍ଧା ।
 ଆହେ ଚୈତନ୍ୟ ସେ ମହାବଳିଷ୍ଠ ସମରେ
 ସହସ୍ରେ ଯୋଦ୍ଧା ମାଇଲା କ୍ଷଣକ ମଧ୍ୟରେ ।
 ନିଜ ସଜନ୍ୟ ପଡ଼ନ୍ତେ ଦେଖିଲା ଘଟୁକା
 ବେଗେ ଆଟ ପଛକରି ଓଗାଳିଲା ଏକା ।
 ଦେଖଣ କୋପାନଳରେ ତ୍ରିକଟାର ନାତି
 ଖଡ୍ଗ ଧରି ଘଟୁକାକୁ ପ୍ରହାରିଲା ଧାତି ।

ହିଡ଼ିମ୍ବା ଅସୁରୀ ନାତି ବଞ୍ଚାଇଣ ଗାତ୍ର
 ପରିଘ ଘେନି ପିଟିଲା ତାହାକୁ ତୁରିତ ।
 ଅଳୟୁଷ ଚଢ଼ିଥିଲା ଏକ ମଉହସ୍ତୀ
 ଘଟୁକା ପ୍ରହାର ଘାତେ ପଡ଼ିଲା ସେ ଧାତି ।
 ବାହନ ବିନଷ୍ଟ ହେତୁ ହେଲା ପାଦଗତି
 ସିଂହଗତି ପରାୟେକ କରି ବେଗଗତି ।
 ରୋଷେଣ ଧାଇଁଲା ବୀର ଧରି ଗଦାବର
 ଲୁହାର ସେ ଦୁଇଗଦା ଶତେ ଶତେ ଭାର ।
 ଘଟୁକାକୁ ପ୍ରହାରିଲା ଅଳୟୁଷ ଦୈତ୍ୟ
 ଘଟୁକା ଆରୋହୀ ଥିଲା ଏକ ଲୌହ ରଥ ।
 ଅଳୟୁଷ ଗଦାଘାତେ ତାହା ଭଗ୍ନ ହେଲା
 ରଥ ଭାଙ୍ଗନ୍ତେ ସେ ବୀର ବିରଥୀ ହୋଇଲା
 ପାଦଗତି ହୋଇ ସେହି ହିଡ଼ିମ୍ବକୀ ନାତି
 ବକ୍ରାବଳି ଗଦା ନେଇ ପିଟିଲାକ ଧାତି ।
 ଦେଖୁ ଅଳୟୁଷ ବାମଭୁଜକୁ ପାତିଲା
 ଭୁଜେ ବାଜି ଲୌହଗଦା ଚୂର୍ଣ୍ଣ ହୋଇଗଲା ।
 ଶୂନ୍ୟହସ୍ତ ହେଲା ଯହୁଁ ହିଡ଼ିମ୍ବକୀ ନାତି
 କୁଠାର ଘେନି ପିଟିଲା ଅଳୟୁଷ ଧାତି ।
 ଆହେ ଚୈତନ୍ୟ ତାଳୁରେ ପଡ଼ି ସେ କୁଠାର
 ବେନିଫାଳ କଲା ସେହୁ ଘଟୁକାର ଶିର ।
 ଦେଖୁ ସୈନ୍ୟ ପ୍ରଶଂସନ୍ତି ସାଧୁ ସାଧୁ ବୋଲି
 ରାଗେ ଅଳୟୁଷ ବୀର ଛାଡ଼ଇ ବୋବାଲି ।
 ହିଡ଼ିମ୍ବକୀ ନନ୍ଦନ ଯେ କକ୍ଷା ଜଗଜ୍ଞେଠି
 ବୃକୋଦର ସମ ଜିଣିପାରେ ନବସୃଷ୍ଟି ।
 ଅନ୍ତରୀକ୍ଷେ ବୁଲାଇ ସେ ନବନିଶି କୁନ୍ତ
 ଅଳୟୁଷର ଉପରେ ମାଇଲା ତୁରିତ ।
 ପୁନଃ ପୁନଃ ମାଇଲା ସେ ତୋଳି କରବାଳ
 ତାହା ପଡ଼େ ଅଳୟୁଷ ଦୈତ୍ୟ ବକ୍ଷସ୍ଥଳ ।
 ଶିବ ବରେ ତା ଶରୀର ଅଟେ ବକ୍ରସେହା
 କୁନ୍ତ କରବାଳ ପଡ଼ି ସବୁ ହେଲା ଚୂନା ।
 ଶସ୍ତ୍ରର ବିଘାତ ପାଇ ଅଳୟୁଷ ଉଠି
 ଘଟୋକୁଚକୁ ମାଇଲା ବକ୍ରମୁନା ଯାଠି ।
 ହିଡ଼ିମ୍ବକୀର ନନ୍ଦନ ଧରି ବାମକରେ
 ଭାଙ୍ଗି ପକାଇଲା ତାହା ପାଦ ପ୍ରହାରରେ ।
 ପୁଣି କୁନ୍ତ ବୁଲାଇଣ ପ୍ରହାରିଲା ରୋଷେ
 ବେନିଖଣ୍ଡ କରି ତାହା ଭାଙ୍ଗି ଅଳୟୁଷେ ।
 ଧାମଇଁ ଅସୁରେଶ୍ଵର କି ସେ ମେଘମାଳା
 ହସ୍ତରେ ଧଇଲା ପୁଣି ଖଡ୍ଗ ବେନିଫଳା ।
 ଅନ୍ତରୀକ୍ଷରେ ବୁଲାଇ ଫିଙ୍ଗେ ଖଡ୍ଗବର
 ପୁଣି ଆକର୍ଷି ବିନ୍ଧିଲା ଫଳା ତା ଉପର ।

ବୃକୋଦର ନୟନର ବକ୍ଷସ୍ଥଳେ ପଡ଼ି
 ବେନିଖଣ୍ଡ ହୋଇଣ ସେ ପଡ଼ିଲାକ ଝଡ଼ି ।
 କୋପେ ଅଳମୁଷ ଧରି ଲୁହାର ମୂଷଳେ
 ଘଟୋକ୍ତ ବକ୍ଷସ୍ଥଳେ ପିଟିଲା ସବଳେ ।
 ଦେଖୁ ଘଟୋକ୍ତ ବେଗେ ପାତି ଭୁଜଦଣ୍ଡ
 ଶୂଳ ଶକତିକୁ ଧରି କଲା ଖଣ୍ଡ ଖଣ୍ଡ ।
 ଶୂନ୍ୟହସ୍ତ ହୋଇଣ ଯେ ରହେ ବେନିଯୋଧୀ
 ମୁଥେ ମୁଥ ମରାମରି ନିରତପରୋଧୀ ।
 ବକ୍ରମୁଥ ଶବଦରେ କମ୍ପଇ ଆକାଶ
 ଏହି ଯୁଦ୍ଧେ ଘଟୋକ୍ତେ ଧରି ଅଳମୁଷ ।
 ତାହାର ବକ୍ଷ ଉପରେ ମାଡ଼ିଣ ବସିଲା
 ଭୀମପୁତ୍ର ପୁଣି ତାକୁ ଲେଉଟାଇ ଦେଲା ।
 ଭୁଜେ ଭୁଜ ଭିଡ଼ାଭିଡ଼ି ହୋଇଛନ୍ତି ସେହି
 ବେନି ମଉଷଣ ପ୍ରାୟ ସେ ଛବି ଦିଶଇ ।
 ଶିରେ ଶିର ପିଟାପିଟି ହେଉଛନ୍ତି ବେନି
 ଲୋହେ ଲୋହ ପର୍ଯ୍ୟନ୍ତରେ ଯଥା ଉଠେ ବହି
 ଚାପୋଡ଼ାମାନ ମାରନ୍ତି ଓଷ ଦନ୍ତ ଚାପି
 ରୁଧିର ବହଇ ଦେହୁ ରୁମେ ରୁମେ ବ୍ୟାପି ।
 ରୁଧିରରେ ଜର ଜର ଦୁହିଁଙ୍କର କାୟ
 ଦିଶନ୍ତି ବେନି ଯାମଳା ବୃକ୍ଷର ପରାୟ ।
 ପଡ଼ନ୍ତେ ଉଠନ୍ତେ ଉଡ଼େ ଗଗନରେ ଧୂଳି
 ବେନିଙ୍କ ପଡ଼ିବାଘାତେ କମ୍ପେ ମହାସ୍ଥଳୀ ।
 ଘଟୋକ୍ତ ଅଳମୁଷ ବେନି ଯୁଦ୍ଧକଥା
 ଦେଖଣ ହୃଦ କମ୍ପଇ ଯେ ଯୁଦ୍ଧ ଶକତ ।
 ଗଡ଼ନ୍ତେ ପଡ଼ନ୍ତେ ଦୁହେଁ କମ୍ପଇ ବ୍ରହ୍ମାଣ୍ଡ
 ପାଦଭରେ ଦଳ ଦଳ ମହା ନବଖଣ୍ଡ ।
 ଦୁଃସହ ପ୍ରତିଜ୍ଞା ତାହା ନ ସରେ କହନ୍ତେ
 ସଂକ୍ଷେପି ଲେଖିଲେ ତାହା ନ ସରେ କିଞ୍ଚିତେ
 ସମରେ ବିଅର୍ଥ ହୋଇ ହିଡ଼ିମିକା ସୁନୁ
 ରଣରଙ୍ଗେ ମାତି ହେଲା ଅଶକତ ତନୁ ।
 ଅଳମୁଷ ଦୈତ୍ୟ ତାକୁ ବସିଲାକ ମାଡ଼ି
 ନିର୍ବନ୍ଧ କରି ଧଇଲା ବେନିକରେ ଭିଡ଼ି ।
 ତା ବକ୍ଷ ସ୍ଥଳେ ପ୍ରହାର କଲା ବୀରମଣି
 ଗର୍ଜଇ ଯେ ଘଟୋକ୍ତ ମଉନାଗ ଜିଣି ।
 ଅଳମୁଷକୁ ପ୍ରଶଂସା କରନ୍ତି କୌରବେ
 ଚହୁତ ପ୍ରଶଂସା କରେ କୁରୁରାଜ ଦେବେ ।
 ଘଟୋକ୍ତର ନିଧନେ ନ ବର୍ଣ୍ଣିବ ଭୀମା
 ଏବେ ମଇତ୍ର ମୋହର ରଖୁଲୁ ଗାରିମା ।
 ଏପରି ବହୁ ପ୍ରଶଂସା କରେ କୁରୁସାଜ୍ଞ
 ଘଟୋକ୍ତ ସବୁ ଶୁଣେ ତଳେ ପଡ଼ି ରହି ।

ହୁଁକାର ଶବଦ କରି ଭୀମଙ୍କ ଆତ୍ମକ
 କରାପରି ଉଠି ବନ କନ୍ଦରର ରାଜ ।
 ଧାତିକାରେ ଲେଉଟାଇ ସେ ଅଳମୁଷକୁ
 ସିଂହ ପରାୟେ ମାଡ଼ିଣ ବସିଲା ତାହାକୁ ।
 ନଖଦ୍ୱାରା ବିଦାରିଲା ତାର ବୁକୁ ରାଗେ
 ମୁଥମାନ ପ୍ରହାରିଲା ତା ତୋଟିକି ବେଗେ ।
 ରେ ରେ ଅସୁର ମହିମା ଅଟେ ତୋର ଧନ୍ୟ
 ଆଜ ବୁକୁ ବିଦାରିବି ରଖୁ ଦୁର୍ଯ୍ୟୋଧନ ।
 ଏ କୁରୁସାଗରେ ଛନ୍ତି ବହୁ ମହାଯୋଧୀ
 ଅଳମୁଷ ଦୈତ୍ୟକୁ କେ ରଖୁ କରି ବୁଦ୍ଧି ।
 ମାନଗୋବିନ୍ଦ ରାଜାର ଅଟୁ ପ୍ରାଣସଖା
 ଦ୍ରୋଣ କର୍ଣ୍ଣ ଶଲ୍ୟ ଥାଉଁ ହେଲୁ ତୁ ନିରେଖା ।
 ଏପରି ପ୍ରତିଜ୍ଞା ଶୁଣି କର୍ଣ୍ଣେ ବୋଲେ ଶଲ୍ୟ
 କି ଦେଖୁ କର୍ଣ୍ଣ ଏ ରାଜା ମିତ୍ର ମହାମଲ୍ଲ ।
 ଶତାପତି ଦେଲା ତୋତେ ଯେ ବକ୍ର ଶକତି
 କୋଟିଏ କିରଣ ଯାର ସୂର୍ଯ୍ୟସମ ଜ୍ୟୋତି ।
 କ୍ଷତ୍ରିପଣ ନ ରଖୁ ତୁ ଦେବଅସ୍ତ୍ର ଥାଉଁ
 ଅଳମୁଷେ ରକ୍ଷା କର ତୋ ପ୍ରତିଜ୍ଞା ରହୁ ।
 ଘଟୋକ୍ତେ ମାରି ଅଳମୁଷେ କର ରକ୍ଷା
 ଦେଖନ୍ତୁ ସରବ ଜନେ ଏ ତୋହର କକ୍ଷା ।
 ଶଲ୍ୟ ପୁରୁଷାର୍ଥ କରି କହନ୍ତେଣ ବାଣୀ
 ରାଧେୟ ଯେ ପ୍ରତିବାକ୍ୟ ନ ଦେଲା ତା ଶୁଣି
 ଘଟ ବୋଲେ ନାହିଁ କେହି ତୋତେ ରଖିବାକୁ
 କାଡ଼ିଲା ତା ଅନ୍ତ ଦନ୍ତେ କାମୁଡ଼ିଣ ବୁକୁ ।
 ଭୁଜ ମୋଡ଼ି ମାଡ଼ିବସି ଉପାଡ଼ିଲା ଶିର
 ଗିରିରୁ ବହିଲା ପ୍ରାୟ ବହିଲା ରୁଧିର ।
 ଗିରି ସମ ଦେଖାଯାଏ ତାର ମୃତ୍ୟୁକାୟ
 ଧନ୍ୟ ଘଟୋକ୍ତ ଆଟେ ଶୁଭେ ଜୟ ଜୟ ।
 ଆହେ ପ୍ରଭୁ ତ୍ରିଲୋଚନ କଇଳାସବାସୀ
 ପ୍ରସନ୍ନ ହୁଅ ମୋଠାରେ କରୁଣା ପ୍ରକାଶି ।
 ତୁମ୍ଭେ ପ୍ରଭୁ ହୋଇଥାଅ ଯାଠାରେ ସଦୟ
 ତାକୁ ଏ ସଂସାର ମଧ୍ୟେ ନାହିଁ କିଛି ଭୟ ।
 ସୂର୍ଯ୍ୟ ଶଶାଙ୍କ ଅନଳ ତୁମ୍ଭର ନୟନ
 ଅନଳ ନେତ୍ରେ କାମକୁ କଲ ଯେ ଦହନ ।
 ତମ୍ଭରୁ ତୁମ୍ଭ ହସ୍ତରେ ସଦା ଥାଏ ରହି
 ନାମାମୃତ ପାନେ ଥାଅ ମନକୁ ମଜାଇ ।
 ହେ ଭୂତେଶ ଭବିଷ୍ୟ ହେ ଭୂତ ବର୍ତ୍ତମାନ
 ଏହାସବୁ ଜାଣି କରି ଆପଦ ଭଞ୍ଜନ ।
 ବିଷ୍ଣୁପ୍ରିୟା ତୁମ୍ଭ କଟିଦେଶେ ବ୍ୟାଘ୍ରାୟର
 ଚନ୍ଦ୍ରକୁ ଧରିଣ ନାମ ଯେ ଚନ୍ଦ୍ରଶେଖର ।

ନ ବଧେ ତୁମ୍ଭଙ୍କୁ କେବେ କାଳ କାମ ଭୟ
ଲଭନ୍ତି ପରମଗତି କଲେ ତୋ ଆଶ୍ରୟ ।
ଭକତବତ୍ସଳ ତୁମ୍ଭେ ପରଦୁଃଖେ ଦୁଃଖୀ
ତୋ ଭକ୍ତ ଯେ ଜନ ସେହି ଲଭେ ସଦାସୁଖୀ
ତୁମ୍ଭେ ଦେବଦେବ ପ୍ରଭୁ ଦେବତାଙ୍କ ଗୁରୁ
ତାଣ୍ଡବରୂପୀ ନାଟୁଆ ରୂପକୁ ତୁ ଧରୁ ।
ତୋହର ମହିମା ମୁଖେ କେ କହି ପାରିବ
ତୁମ୍ଭର ଚରିତ ସବୁ ଦେବଙ୍କୁ ଦୁର୍ଲ୍ଲଭ ।
ତୁମ୍ଭ କମଳ ଚରଣେ ସଦା ରହୁ ଆଶ
ଶାରଳା ଦାସର ପୂର୍ଣ୍ଣ କର ଅଭିଳାଷ ।

କର୍ଣ୍ଣ ଅର୍ଜୁନଙ୍କ ଯୁଦ୍ଧ ଓ ହନୁମାନଙ୍କର ବକ୍ରାଙ୍ଗ ହେବାର କାରଣ

ବଦନ୍ତି ଅଗସ୍ତି ଶୁଣ ବୈବସ୍ୱତ ମନୁ
ଅଳମ୍ବୁଷେ ମାରି ବିଶ୍ୱରୂପୀ ଭୀମସୁନୁ ।
ବେନିପାତି ବିସ୍ତାରିଣ ସମର ପ୍ରାଙ୍ଗଣେ
ଦେଖୁ ଭୟେ ପକାଇଲେ ରକ୍ଷବଳମାନେ ।
ପାଞ୍ଚଶତ ଯୋଦ୍ଧା ତହିଁ ଥିଲେ କଉଶଳେ
ଭୀମସୁତ ନାଶକଲା ସେ ସବୁଙ୍କୁ ଦର୍ପେ ।
ପାତି ବିସ୍ତାରି ହୋଇଲା ମହା ବିଶ୍ୱରୂପୀ
ପଞ୍ଚବିଂଶ ରଥୀ ଗିଳିଦେଲା କାମରୂପୀ ।
ଏହିପରି ସୈନ୍ୟବଳ କରନ୍ତେଣ କ୍ଷୟ
ତା ଆଗେ କେ ନ ରହିଲେ ପାଇ ମହାଭୟ ।
ଘଟୁକା ଛାମୁରୁ ରଥ କର୍ଣ୍ଣ ଆଡ଼ କଲା
ଯାନ୍ତେ ନନ୍ଦିଘୋଷ ରଥ ବାଟରେ ଭେଟିଲା ।
କର୍ଣ୍ଣକୁ ଦେଖୁ ଆନନ୍ଦ ବାର ଫାଳଗୁନି ।
ମାଇଲେକ ଅର୍ଦ୍ଧଚନ୍ଦ୍ର ବାଣ କରେ ଘେନି ।
ରାଧାନନ୍ଦନ ବସାଇ ଗୁଣେ ପାଞ୍ଚବାଣ
ପ୍ରଥମରେ ବିକ୍ଷଳ ସେ ସାରଥ୍ୟକି ପୁଣ ।
ପୁଣି ପାଞ୍ଚବାଣ ଘେନିକରି ରାଧାସୁତ
ଅରଜୁନ ଉପରକୁ ଚିଣିଲା ତୁରିତ ।
ପୁଣି ବିଂଶବାଣ କର୍ଣ୍ଣ ଗୁଣରେ ବସାଇ
ଆକର୍ଷି ବିକ୍ଷିଲା ଚାରିଅଶ୍ୱଙ୍କୁ ନିଠାଳ ।
ପାଞ୍ଚବାଣ ମାଇଲା ଯେ କପିକେତନକୁ
ପୁଣି ପାଞ୍ଚବାଣ ନନ୍ଦିଘୋଷ ଉପରକୁ ।
ଶୁଣ ଆହେ ଚକ୍ରତନ କର୍ଣ୍ଣର ମହିମା
ଭାରତ ଯୁଦ୍ଧେ ତାହାରି ଏସନ ଗାରିମା ।
ପୁଣି ଧନୁର୍ଗୁଣ ସେହୁ ଆକର୍ଷି ଓଟାରି
କୃଷ୍ଣ ଅର୍ଜୁନକୁ ଦଶ ଦଶ ବାଣ ମାରି ।

ଏହା ଦେଖୁ କୋପ ବହି ପାର୍ଥ ମହାବୀର
ଧାତିକାରେ ଧଇଲେ ସେ ଗାଣ୍ଡୀବକୁ କର ।
ହୃଦେ ମନ୍ତ୍ର ସ୍ମରି ପଞ୍ଚବିଂଶ ବାଣ ମାରି
ଧାତିକାରେ ଛେଦି ଦେଲେ କର୍ଣ୍ଣ ହୟ ଚାରି ।
ବାବଲ ଶରେକ ମାରି ବୀରବର ପାର୍ଥ
ଶତଶତ କରି ଭାଙ୍ଗିଦ୍ୟନ୍ତେ କର୍ଣ୍ଣ ରଥ ।
ରଥ ଭାଙ୍ଗନ୍ତେ ବିରଥ ରାଧାସୁତ ହେଲା
ଆରେକ ରଥେ ଚଢ଼ିଲା କ୍ଷତ୍ରୀ ଅନର୍ଗଳା ।
ଆଖୁ ପିଛାଡ଼ିବା ମାତ୍ରେ ରଥ ଧାତିକାରେ
ଭେଟାଇଲା ନେଇ ନନ୍ଦିଘୋଷର ଛାମୁରେ ।
ଗୁଣରେ ବସାଇ ଏକଶତ ଶର କର୍ଣ୍ଣ
ଅର୍ଜୁନଙ୍କ ଉପରକୁ ବିକ୍ଷିଲା ବହନ ।
କୋପେ ଅର୍ଜୁନ ପେଶନ୍ତେ ବ୍ୟାଘ୍ରମୁନାଶର
ଛେଦି ପକାଇଲା ସବୁ ନାରାତ କର୍ଣ୍ଣର ।
ପୁଣି ବିକ୍ଷିଲେ ନାରାତ ଅଗ୍ନିବାଣ କାଣି
ଭାଙ୍ଗି ପକାଇଲେ କର୍ଣ୍ଣ ରଥ ସେହିକ୍ଷଣି ।
କର୍ଣ୍ଣକୁ ବିରଥ ଦେଖୁ ବୀରବର ଶଲ୍ୟ
ପଞ୍ଚାଶ ବାଣ ମାଇଲା ଅର୍ଜୁନ ତକାଳ ।
ଏହା ଦେଖୁଣ ବାବଲ ଶର ମାରେ ପାର୍ଥ
ଶଲ୍ୟ ରଥ ଭାଙ୍ଗି ଗଲା ପାଇ ସେ ଆଘାତ ।
ବିରଥ ହୋଇଣ ତହିଁ ଶଲ୍ୟ ମହାଶୟ
ମଦମତ୍ତ ହସ୍ତୀ ପୃଷ୍ଠେ କଲେକ ବିକୟ ।
କର୍ଣ୍ଣ ଆରୋହିଲା ଏକ ମଉଗଳ ପିଠି
ସଙ୍ଗ ହୋଇ ବେନିଯୋଦ୍ଧା କଲେ ଶୀଘ୍ର ବୃଷ୍ଟି ।
ଶଲ୍ୟ ବୋଇଲେ ହେ କର୍ଣ୍ଣ ବଢ଼ିଲାକ ରୋଳ
ତୋତେ ଦେଇଥିଲେ ଯେଉଁ ଶକ୍ତି ଆଖଣ୍ଡଳ ।
କେତେବେଳକୁ ସମ୍ପାଦି ଅଛୁ ସେ ଶକତି
କୃଷ୍ଣ ଅର୍ଜୁନ ଦୁହିଁଙ୍କୁ ମାର ତୁ ଝଟି ।
ଶଲ୍ୟଙ୍କ ବଚନ ଶୁଣି ରାଧାର ନନ୍ଦନ
ସୁମରି ଦଧିବାମନ ଆଉ ମରୁଦ୍ଧାନ ।
ବାହାର କରି ଧଇଲା ସେ ବକ୍ର ଶକତି
ଆଦିତ୍ୟ ଦେବତା ପ୍ରାୟ ଦିଶେ ତାର କ୍ୟୋତି
କର୍ଣ୍ଣର ହସ୍ତରେ ଦେଖୁ ବକ୍ରଶକ୍ତି ଶର
କର୍ଣ୍ଣ ପାଶୁଁ ରଥ ହରି କରିଣ ଅନ୍ତର ।
ବୋଇଲେକ ମୋର କଥା ଶୁଣ ହୋ କିରୀଟୀ
ଏ ଶରକୁ ପ୍ରତିକାର କର ତୁ ଝଟି ।
ଅର୍ଜୁନ ବୋଇଲେ ପ୍ରଭୁ କିମ୍ପା ଏହା ଭାଳ
କି ଛାର ଏ ଶସ୍ତ୍ର ତୁମ୍ଭ କଲ୍ୟାଣହିଁ ମୂଳ ।
କର୍ଣ୍ଣର ଛାମୁକୁ ରଥ ବାହା ବେଗ କରି
କ୍ଷତ୍ରିୟମାନେ ନିନ୍ଦିବେ ମୋତେ ହେ ଶ୍ରୀହରି ।

ଭାଳିଲେ କେଶବ ତହିଁ ଚକ୍ରକୂଟ ବୁଦ୍ଧି
କିପରି ଏ ଶକ୍ତି କାର୍ଯ୍ୟ କରିବାକ ସିଦ୍ଧି ।
ବିଚାର କରି ଚିନ୍ତିତ ହୃଦେ ଦାମୋଦର
ସ୍ୱର୍ଗେ ଆସନ କମ୍ପିଲା ପୁରନ୍ଦରଙ୍କର ।
ଧ୍ୟାନରେ ବସି ଜାଣିଲେ ହରିଙ୍କର ମନ
ପୁଷ୍ପକେ ବସି ପ୍ରବେଶ ହରି ସନ୍ନିଧାନ ।
ଇନ୍ଦ୍ରକୁ ହରି ସେଠାରେ କଲେ ସମ୍ପାଷଣ
ନିଉଛାଳି ହୋଇ ଇନ୍ଦ୍ର କଲେକ ପ୍ରଣାମ ।
ଗୋବିନ୍ଦ ବୋଇଲେ ଶୁଣ ଆହେ ସୁରପତି
କେମନ୍ତେ କର୍ଣ୍ଣକୁ ଦେଲେ ଏ ବକ୍ର ଶକତି ।
ଇନ୍ଦ୍ର ବୋଇଲେକ ଆଗେ ସତ୍ୟ କରାଇଲା
ପଣ୍ଡାତେ କୃଷ୍ଣ ଅର୍ଜୁନ ମାରିବି ବୋଇଲା ।
ମୁଁ ବୋଇଲି ବ୍ରହ୍ମା ବିଷ୍ଣୁ ରୁଦ୍ରେ ରଣମଧ୍ୟେ
ଥରେ ମାତ୍ର ଯାକୁ ଇଚ୍ଛା ପେଷିବୁ ତୁ ଯୁଦ୍ଧେ ।
ତ୍ରେଲୋକ୍ୟ ନାଥ ଏଥୁ ନ କରନ୍ତୁ ଚିନ୍ତା
ଏଥୁ ଉତ୍ତରିବା ପାଇଁ ତୁ ଅତୁ ଶକତ ।
ଅପାଳଟି ଏହି ବକ୍ରଶକ୍ତି ଯେ ଅଟଇ
ବିଚାରି ଯାହାକୁ ଜଣେ ଦେବାକ ଗୋସାଇଁ ।
ଥରେ ମାତ୍ର ପେଷିଲେ ଏ ତା ହସ୍ତରୁ ଯିବ
ପୁଣି କର୍ଣ୍ଣର ହସ୍ତକୁ ଆଉ ନ ଆସିବ ।
ତାହାର ହସ୍ତରେ ଥିଲେ ଏ ବକ୍ର ଶକତି
ପରାଜିତ ନ ହୋଇବ କର୍ଣ୍ଣ ମହାରଥୀ ।
କର୍ଣ୍ଣକୁ ନ ଜିଣିଲେ ନ ମରେ କୁରୁବଂଶ
ଶକ୍ତି ପେଷିଲେ ବଞ୍ଚାଇ ରଖ ନନ୍ଦିଘୋଷ ।
ଏ ତ ଗୋଳୟୁଦ୍ଧ ପୁଣି ଅନ୍ଧକାର ରାତି
ଏହିଗୋଳେ ପାଥେ ରକ୍ଷାକର ହେ ଶ୍ରୀପତି ।
ଏହାକହି ଅନ୍ତର୍ଦ୍ଧାନ ହେଲେ ସହସ୍ରାକ୍ଷ
ଶ୍ରୀକୃଷ୍ଣଙ୍କୁ ପୁଛାକଲେ ପାଣ୍ଡବ ବିବସ୍ତ ।
କେଉଁକଥା ଭାବୁଅଛ କହ ହେ ଗୋବିନ୍ଦ
କାହା ଉପରକୁ ଦେବ ଏତେକ ପ୍ରମାଦ ।
ଏହି ନନ୍ଦିଘୋଷେ ଅଛୁ ଆମେ ତିନିଜଣ
ଏଥୁମଧ୍ୟ ଜାଣେ ଦେବ ଭାରୁଛ ଆପଣ ।
ଶ୍ରୀକୃଷ୍ଣ ବୋଇଲେ ତୁହି ମୋର ପ୍ରାଣସଖା
ଯେପରି ହେଉ ତୋତେ ମୁଁ କରିବଇଁ ରକ୍ଷା ।
ଅର୍ଜୁନ ବୋଇଲେ ଧ୍ୱଜେ ଅଛି ହନୁମନ୍ତ
ତାହାକୁ ଦେବ କି ପ୍ରଭୁ ଭାବିଛ ଏମନ୍ତ ।
ଶ୍ରୀକୃଷ୍ଣ ବୋଇଲେ ତୁହି ଶୁଣ ଧନଞ୍ଜୟ
ବକ୍ରଅଙ୍ଗ ଅଟଇ ଯେ ପବନ ତନୟ ।
ପୂର୍ବେ ତାକୁ ବର ଦେଇ ଅଛନ୍ତି ବାସବ
ଏ ବକ୍ର ଶକତି ତାର କି କରି ପାରିବ ।

ପାର୍ଥ ପୁଛାକଲେ କହ ଆହେ ଦାମୋଦର
ବକ୍ରାଙ୍ଗ କିପରି ହେଲା କହ ମୋ ଆଗର ।
ଶ୍ରୀକୃଷ୍ଣ ବୋଇଲେ ହନୁ ଯେବେ ଜନ୍ମ ହେଲା
ଖାଇବା ପାଇଁକି ତାର ମାତାକୁ ମାରିଲା ।
ତାହାର ମାତା ଦେଖାଇ ଦିଅନ୍ତେ ସୂର୍ଯ୍ୟଙ୍କୁ
ଲୋହିତ ବରନ ଦେଖୁ ଯାନ୍ତେ ଭକ୍ଷିବାକୁ ।
ଦୈତ୍ୟ ମନେକରି ଇନ୍ଦ୍ର ବକ୍ର ପ୍ରହାରିଲା
ବକ୍ରାଘାତେ ହନୁମାନ ମୂର୍ଚ୍ଛିତେ ପଡ଼ିଲା ।
ବାୟୁପୁତ୍ର ଜାଣି ଇନ୍ଦ୍ର ତୋଷେ ଦେଲେ ବର
ବକ୍ର ମାଇଲି ବକ୍ରାଙ୍ଗ ହେଉ ତୋ ଶରୀର ।
ସେବିନୁ ବକ୍ରେ ନିର୍ମିତ ହନୁମାନ କାୟ
ତାର ହୃଦେ ଶକ୍ତି ପଡ଼ୁ କରିବା ଉପାୟ ।
ଅର୍ଜୁନ ବୋଇଲେ ହରି ଦୁର୍ଲ୍ଲଭ ଏ କଥା
ହନୁକୁ କିମ୍ପା ପ୍ରମାଦ ଦେବ ଭାଳ ବୁଧା ।
ବନ୍ଦଇ ଯେ ଶୈଳସୁତା ସୁତ ବିଘ୍ନରାଜା
ପ୍ରପଞ୍ଚ ପୁରୁଷ ହୋଇ ଅଗ୍ରେ ପାଉ ପୂଜା ।
ଦକ୍ଷିଣଦ୍ୱାରେ ରକ୍ଷଣେ ଥିଲୁ ଅଧିକାରୀ
ଅନ୍ଧକ ବଧୁ ଆସନ୍ତେ ଦେବ ତ୍ରିପୁରାରି ।
ଦୁଆରେ ରହିଣ ତାଙ୍କୁ ପଥ ନିରୋଧୁଲୁ
କିଏ ବୋଲି ଭିତରକୁ ଛାଡ଼ିଣ ନ ଦେଲୁ ।
କ୍ଷାନ୍ତିସସ୍ତ୍ର ବର୍ଷ ଯୁଦ୍ଧ କରି ମହେଶ୍ୱର
ମହାଦୁଃଖେ ଆସୁଥିଲେ ପୁରକୁ ସତ୍ତର ।
ତୁହି ଯହୁଁ ନିରୋଧୁଲୁ ପଥ ରହି ଦ୍ୱାରେ
ତୋହର ମଞ୍ଚକ ଶିବ ଛେଦିଲେ କୁଠାରେ ।
ମଣିଭଦ୍ର ନାମେ ତହିଁ ଥିଲାକ ରାକ୍ଷସ
ତୋହର ମଞ୍ଚକ ଗୋଟି କରିଲା ସେ ଗ୍ରାସ ।
କୁଠାର ସଜ ରକତ ଦେଖୁ ଗିରିସୁତା
ପୁଛନ୍ତେ ଶିବ କହିଲେ ଫେଡ଼ି ସର୍ବ କଥା ।
ଶୁଣି ବହୁ ଶୋକ କରି କହିଲେ ପାର୍ବତୀ
ବିଭୂତିରୁ କରିଥିଲି ତାଙ୍କୁ ଉତପତ୍ତି ।
ତୁମ୍ଭେ ଗଲ ଅନ୍ଧକକୁ ବଧୁବାର ପାଇଁ
ଦକ୍ଷିଣଦ୍ୱାରେ ତାକୁ ମୁଁ ଥିଲଇଁ ଜଗାଇ ।
ସେ ସ୍ନେହୀ ପୁତ୍ରତୁ ମୋର ବିନାଶ କରିଲ
ମହାଶୋକେ ମୋ ହୃଦକୁ କଲବଲ କଲ ।
ଉମାବାକ୍ୟ ଶୁଣିକରି ବୋଇଲେକ ଶୁଳୀ
ତୁମ୍ଭ ପୁତ୍ର ବୋଲି ମୁହିଁ ଜାଣି ତ ନ ଥିଲି ।
ଏଥୁପାଇଁ ତୁମ୍ଭେ ଦେବି ଭାବନା ନ କର
ବଞ୍ଚାଇ ଦେବି ନିଶ୍ଚୟ ତୁମ୍ଭର କୁମର ।
ଏହା କହି ପଣ୍ଡିମରେ ଦ୍ୱାର ରକ୍ଷାକାରୀ
ଶରତମୌନକୁ ଡାକି କହିଲେ ଏପରି ।

ଐରାବତ ବଂଶେ ପୁଷ୍ପଦନ୍ତ ନାମେ ନାଗ
ତାହାର ମସ୍ତକ ଛେଦି ଆଣ ଯାଇ ବେଗ ।
ସେ ମୁଣ୍ଡ ଆଣି ଦିଅନ୍ତେ ଯୋଡ଼ି ତୁମ୍ଭ କ୍ଷେ
ଜୀଆଇଲେ ଜୀବନ୍ୟାସ ମନ୍ତ୍ରେ ସଦାନନ୍ଦେ ।
ଏମନ୍ତ ଚରିତ ପ୍ରଭୁ ତୁମ୍ଭର ଅଟଇ
କି ବର୍ଣ୍ଣିବି ତୁମ୍ଭ ଗୁଣ ମୂର୍ଖ ଅଟେ ମୁହିଁ ।
ହେ ଦେବ ଗଣେଶ ତୁମ୍ଭ ପାଦେ କରି ଆଶ
ଦ୍ରୋଣ ପର୍ବକୁ ଲେଖଇ ଶ୍ରୀ ଶାରଳା ଦାସ ।



ଗୌତମରକ୍ଷିକ ଅହଲ୍ୟାଙ୍କୁ ଶାପ

ଓ ହନୁମତ ଜନ୍ମ ବିବରଣ

ମନୁରାଜା ପୁତ୍ରାକଲେ କହ ତପୋବନ୍ତ
ଶୁଣିବାକୁ ଇଚ୍ଛା ହନୁମତର ବୃତ୍ତାନ୍ତ ।
ବାନର ହୋଇ ବଳିଷ୍ଠ କିପରି ସେ ହେଲା
ଏ କଥା ଶୁଣି ମନରେ ସନ୍ଦେହ ଜନ୍ମିଲା ।
ଅଗସ୍ତି କହିଲେ ରାଜା ତୁ କର ଶ୍ରବଣ
କହୁଛି ତୋ ଆଗେ ହନୁ ଜନ୍ମ ବିବରଣ
ଇନ୍ଦ୍ର ଆଦିତ୍ୟ ଦେବତା କପଟ ଭାବେଣ
ଗୌତମ ସ୍ତ୍ରୀ ଅହଲ୍ୟାଙ୍କୁ କରିଲେ ହରଣ ।
ତାହାଙ୍କର ବୀର୍ଯ୍ୟ ବେନି ପୁତ୍ର ଜାତ ହେଲେ
ସୋମଶୀଳ ଯବଶୀଳ ପୁତ୍ର ନାମ ଦେଲେ ।
ଗୌତମଙ୍କ ହୋଇଥିଲା ଗୋଟିଏ ନନ୍ଦିନୀ
ଦଶବରଷର ଜନ୍ୟା ତା ନାମ ଅଞ୍ଜନୀ ।
ଇନ୍ଦ୍ର ଆଦିତ୍ୟଠୁ ହେଲେ ଯେଉଁ ବେନିପୁତ୍ର
ସେ ବେନିଙ୍କ ବୟସ ଯେ ଅଟେ ସାତ ସାତ ।
ବୈଶାଖ ଶୁକ୍ଳ ଅକ୍ଷୟ ତୃତୀୟାର ତିଥି
ରୋହିଣୀ ରୁକ୍ଷ ସେ ଦିନ ବାର ବୃହସ୍ପତି ।
ତୈତିଳ ନାମେ କରଣ ଯୋଗ ଭୋଗ ତିଥି
ବାରାନ୍ଧିଧି ଗୌତମ ସ୍ନାନ କରିଯାନ୍ତି ।
ବେନି ପୁତ୍ର ଦୁହିତାଙ୍କୁ ସଜାତରେ ନେଇ
ଚନ୍ଦ୍ରଭାଗା ତୀର୍ଥକୁ ସେ ଗଲେ ସ୍ନାନ ପାଇଁ ।
ସ୍ନାନକରି ଚନ୍ଦ୍ରଭାଗା ତୀର୍ଥେ କରି ଧ୍ୟାନ
ବେଳ ସାତପଡ଼ି ଯହିଁ ହେଲା ଅବସାନ ।
ବାହୁଡ଼ିଲେ ନିତ୍ୟକର୍ମ ସାରି ତପୋବନ୍ତ
ଆଦିତ୍ୟ ରଶ୍ମିରେ ବାଲି ହୋଇଲା ତପତ ।
ଗୋଡ଼ ପୋଡ଼ିବାରୁ କାଖ ବେନିପୁତ୍ରେ କଲେ
ଦୁହିତାକୁ ଗଉଡ଼ମ ଚଳାଇ ଆଣିଲେ ।
ଅଞ୍ଜନା ବୋଇଲା ପିତା ତସ୍ତୁ ହୁଏ ବାଲି
ଗୋଡ଼ ପୋଡ଼ି ଯାଏ ମୋର ନ ପାରଇ ତାଲି

ଗୌତମ ବୋଇଲେ ତହିଁ ଅଞ୍ଜନାକୁ ଚାହିଁ
ବେନିପୁତ୍ର କାଖେ ତୋତେ ବସାଇବି କାହିଁ ।
ଅଞ୍ଜନା ବୋଇଲା ପିତା ତୋହପରା ରକ୍ଷି
ହୁଡ଼ିପରର ପୁତ୍ରକୁ କାଖକରୁ ବସି ।
ପର ଔରସେ ଏହାକୁ ଜାତକଲା ମାତା
ଯାକୁ ଏଡ଼େ ସ୍ନେହ ତୁମ୍ଭେ କରୁଅଛ ପିତା ।
ମୁହିଁ ତବବୀର୍ଯ୍ୟ ଜାତ ହୋଇଲି ତୁମ୍ଭର
ମୋତେ କାହିଁପାଇଁ ତୁମ୍ଭେ କର ଅନାଦର ।
ଅଞ୍ଜନା ମୁଖରୁ ଏହି ବଚନକୁ ଶୁଣି
କୋପଭରେ ଗଉଡ଼ମ କହେ ଶିରଝୁଣି ।
ମୁହିଁ ବାନ୍ଧି ରଖିଥାଏ ତାର ପଞ୍ଚଆତ୍ମା
କେମନ୍ତେ ହରିଲା ତାକୁ କେବଣ ଦୁରାତ୍ମା ।
କହଇ ଅଞ୍ଜନାବାଳୀ ଶୁଣ ତୁମ୍ଭେ ତାତ
ଆକାଶୁ ବେନି ପୁରୁଷ ଖସିଲେ ଡୁରିତ ।
ଦ୍ଵାରରେ ଜଗିକରି ଯେ ବସିଥିଲି ମୁହିଁ
ତାହାଙ୍କର ତେଜକୁ ମୁଁ ନ ପାରିଲି ସହି ।
ଦୁଆର ଛାଡ଼ିଣ ମୁଁ ଯେ ଗଲି ଆଡ଼ ହୋଇ
ଜନନୀ ଆମ୍ଭର ଯାଇ କି କି ତାଙ୍କୁ କହି ।
ତାହାଙ୍କର ଯୋଗୁ ଜାତ ଏ ତୁମ୍ଭର ଦୁଇ
ତୁମ୍ଭେ ଯୋଗେଶ୍ଵର କି ନ ଭାବ ମନେ ରହି ।
ରାଗେ ଅଧର କମ୍ପାଇ ତହିଁ ଉଗବନ୍ତ
ବେନିକୁମାରଙ୍କର ଯେ ଧରି ବେନି ହସ୍ତ ।
ବୋଇଲେ ଯେବେ ମୋ ବୀର୍ଯ୍ୟ ଜାତ ହୋଇଥିବ
ତେବେ ମକର ପରାୟେ ପହଞ୍ଚି ଆସିବ ।
ଯେବେ ହୋଇଥିବ ଦୁହେଁ ଜାରଜ କୁମର
ତେବେ ଏ ରୂପକୁ ଛାଡ଼ି ହୋଇବ ବାନର ।
ଏତେକ ବୋଲିଣ ତହିଁ ଗଉଡ଼ମ ଯୋଗୀ
ଅଗାଧ ବାରାନ୍ଧିଧିକୁ ତାଙ୍କୁ ଦେଲେ ଫିଙ୍ଗି ।
ଦୁହେଁ ପଡ଼ିଲେ ଯେ ଚଉବିଂଶ ଯୁଣ ଛାଡ଼ି
ଷାଠିଏ ସସ୍ତ୍ର ଗଭୀର ଜଳେ ଗଲେ ବୁଡ଼ି ।
ତହିଁ ଉତ୍ତରି ଅଇଲେ ଗୌତମ ବଚନେ
କପିମୁଖ ହୋଇଲେ ସେ ଭ୍ରାତା ବେନି ଜନେ
ବାନର କର ଚରଣ ପୁଣି ହେଲା ଲାଞ୍ଜ
କିଟି କିଟି ଶବ୍ଦକଲେ ସେ ବେନି ଅନୁଜ ।
ତାହା ଦେଖଣ ବିସ୍ମୟ ହେଲେ ତପୋବନ୍ତ
ଅଞ୍ଜନାର ବଚନଟି ବୁଝିଲେ ଯେ ସତ ।
ତହିଁ ରାଗେ ବେନି ପୁତ୍ରେ ମୁନି କଲେ ତେଜ୍ୟ
କାଖେ ବସାଇଲେ ତହିଁ ଆପଣା ତନୁଜା ।
ତତପର ହୋଇକରି ବିଜେ ତପୋଧନ
ପଛେ ଗୋଡ଼ାବନ୍ତି କପି ପୁଅ ବେନି ଜନ ।

ମୃତପିଣ୍ଡେ ସେ ଅହଲ୍ୟା ଅଛନ୍ତି ଯେ ଶୋଭ
ଗଉଡ଼ମ ପରବେଶ ହେଲେ ତହିଁ ଯାଇ ।
ମୃତସଞ୍ଜୀବନୀ ପଡ଼ି ବଞ୍ଚାଇଲେ ନାରୀ
ବୋଇଲେ ଅନ୍ୟାୟାଚାରୀ ହେଲୁ ଲୋ ପାମରୀ
ଯମବନ୍ଧୁ ଥାଉଁ ଥାଉଁ ଦେହ ପରେ ଦେଲୁ
ଅଞ୍ଜାନ ପ୍ରସ୍ତର ପ୍ରାୟ ତୋ ଦେହ କରିଲୁ ।
ଅଞ୍ଜାନରେ ଦୋଷ କଲୁ ହୁଅ ତୁ ପଥର
ନିଜ ଦୋଷ ପ୍ରତିଫଳ ଭୋଗ ନିରନ୍ତର ।
ଅହଲ୍ୟା ବୋଇଲେ ଯହୁଁ ଅଞ୍ଜନକୁ ଚାହିଁ
ତୁ ଅଛନ୍ତି ବେନିପୁତ୍ର ମୋର ଗଲେ କାହିଁ ।
ଗୌତମୀ ବୋଇଲେ ତୁହି କଲୁ ତୋରା ପ୍ରୀତି
କପି ରୂପ ହେଲେ ତେଣୁ ତୋ ବେନି ସଜ୍ଜିତି ।
ଏକ ଇନ୍ଦ୍ରିୟରେ ତୁହି ନ ହେଲୁ ତୃପତି
ଗଙ୍ଗାକୁଳେ ପଡ଼ି ଲକ୍ଷେ ଇନ୍ଦ୍ରି ବେଶ ନିତି ।
ନାରୀ ବୋଲେ ଦୁରାପଦ ଶାପ ଦେଲେ ମୋତେ
ପଥର ହୋଇବି କେତେକାଳ ପରିଯତେ ।
ଶୁଣିଣ ଗୌତମୀ ରକ୍ଷି ବୋଲେ ମହାରାଗେ
ମୁକତ ହୋଇବୁ ତୁହି ଯେ ତ୍ରେତୟାୟୁଗେ ।
ତ୍ରେତାୟୁଗରେ ଶ୍ରୀରାମ ହେବେ ଉତ୍ତମ
କଉଶିକ ବନେ ଯଜ୍ଞ ରହିବେ ଯାଇଣ ।
ପୁଣି ଭାଗୀରଥୀସ୍ନାନେ ତାଙ୍କୁ ନେବେ ରକ୍ଷି
ନିତ୍ୟକର୍ମ ସାରିବେ ସେ ତୋ ଉପରେ ବସି ।
ତାହାଙ୍କ ଚରଣ ଲାଗି ହୋଇବୁ ତୁ ପାରି
ତେବେ ମୁକତି ହୋଇବୁ ଜାଣ ଲୋ ଦୋଚାରୀ
ଅହଲ୍ୟା ବୋଇଲା ଏହା କଲୁ ଲୋ ଅଞ୍ଜନୀ
ତୋହ ଲାଗି ଏହି ଶାପ ଦେଲେ ରକ୍ଷି ସିନା ।
ବେନିଗୋଟି ପୁତ୍ର ମୋର ବାନର ହୋଇଲେ
ଏହି ଶାପ ଫଳୁ ମୁହିଁ ତୋର ମାତା ଥିଲେ ।
ତୋର ଗର୍ଭୁ ଯେଉଁ ପୁତ୍ର ହୋଇବଟି ଜାତ
ସେହି ବାନର ହୋଇବ ଏ କଥା ନିଶ୍ଚିତ ।
ଅଞ୍ଜନୀ ବୋଇଲା ମୁଁ ଯେ ବିବାହ ନୋହିବି
ସ୍ବାମୀ ନ କରିବି କିବା ରତି ନ ଇଚ୍ଛିବି ।
ମାତାର ବଚନେ ସେହୁ ଅତିଶୟ କୋପେ
ସକଳ ତ୍ୟକତ କରି ବସିଲାକ ତପେ ।
ଗୌତମୀ ମହର୍ଷି ଦେଖୁ କନ୍ୟାର ଅବସ୍ଥା
ପ୍ରତ୍ୟକ୍ଷ ପବନେ ଡାକି କଲେ ଏ ବ୍ୟବସ୍ଥା ।
ମୋ କନ୍ୟା ତପ କରିବ ପର୍ବତ ଉପରେ
ଦୁର୍ବାକ୍ଷତ ଦେଉଥୁବ ଏହା ସନ୍ନିଧିରେ ।
ଗୌତମୀ ବଚନେ ହେଲା ପବନ ଆହାରୀ
ନୟନ ବୁଜିଣ ଥାଏ କରକୁ ପ୍ରସାରି ।

ପୁରୁଷଙ୍କ ଦନକୁ ନ ଚାହିଁବା ପାଇଁ
ବିବାରାଦ୍ରି ନୟନକୁ ସେହୁ ବୁଜିଥାଇ ।
ନିରଞ୍ଜନ ଭାବେ ନବସସ୍ତ୍ର ବର୍ଷତାହିଁ
ସତ୍ୟଯୁଗେ ଦୁରାପଦ ତପ କଲା ସେହି ।
ସତ୍ୟଯୁଗେ ଶୁକ୍ଳପକ୍ଷ ତ୍ରୟୋଦଶୀ ଦିନ
ଚନ୍ଦ୍ରବାର ଅନୁରାଧା ନକ୍ଷତ୍ରଟି ଜାଣ ।
ବିଷ୍ଣୁ ନାମରେ କରଣ ପ୍ରୀତି ନାମେ ଯୋଗ
ହର ପାର୍ବତୀ କ୍ରୀଡ଼ାରେ ଗଲେ ବନମାର୍ଗ ।
କାକ ରୂପେ ହର ଗୌରୀ ରଙ୍ଗରସ କଲେ
ସେ କ୍ରୀଡ଼ାରୁ କାକମାନେ ଜନମ ଲଭିଲେ ।
ତହିଁ ତଡ଼ାଗେ ଦେଖିଲେ ରାଜହଂସ ପକ୍ତି
ସେହି ରୂପକୁ ଧଇଲେ ଈଶ୍ବର ପାର୍ବତୀ ।
ତାହାଙ୍କର ମେଲେ ହର ବଢ଼ାଇଲେ ପକ୍ତି
ସେହି ରୂପକୁ ଧଇଲେ ଈଶ୍ବର ପାର୍ବତୀ ।
ତାହାଙ୍କର ମେଲେ ହର ବଢ଼ାଇଲେ ରତି
ତହିଁରୁ ଯେ ସୂତୀ ମୁଖୀ ହେଲେ ଉତ୍ତପତ୍ତି ।
ପୁଣି ବନରେ ମିଳିଲେ ଭାଲୁଜୀବ ମେଲେ
ତାଙ୍କ ରୂପକୁ ଧଇଲେ ଅତି କୁତୂହଳେ ।
ତହିଁ କ୍ରୀଡ଼ାରଙ୍ଗେ ବେନି କରନ୍ତି ସୁରତି
ତହିଁରୁ ଉତ୍ପତ୍ତି ହେଲେ ଜାୟମାନ ମନ୍ତ୍ରୀ ।
ମନୋହର କାନନରେ ଦେଖୁ କପିପଲେ
ହର ସେ ରୂପଧଇଲେ ତାହାଙ୍କର ତୁଲେ ।
ସ୍ବାମୀ ବାକ୍ୟ ଅଲକ୍ଷିତ ଦେଖିଣ ପାର୍ବତୀ
ମର୍ଜିତ ମର୍ଜିତାରୂପେ ରସ କ୍ରୀଡ଼ା କରି ।
ମହାତେଜ ଦେବ ଶୂଳି ଛାଡ଼ନ୍ତେଣ ରେତ
ପାର୍ବତୀ ବୋଇଲେ ରହ ସ୍ବାମୀ ବିଶ୍ବନାଥ ।
ଏ ବୀର୍ଯ୍ୟକୁ ନାଥ ଧରି ନ ପାରଇ ଗର୍ଭେ
ଅବଶ୍ୟ ବହନ ହେବି ସମ୍ଭାଳ ତୁ ଏବେ ।
ଞ୍ଜଳନ୍ତେ ସେବୀର୍ଯ୍ୟ ଦେବ ଧରୁ ପ୍ରଥମରେ
ମନ୍ଦାଏ ଖସିଣ ତହିଁ ପଡ଼ିଲା କ୍ଷିତିରେ ।
ଞ୍ଜଳିକ ଲାଞ୍ଜନ ନୀଳ-ମେଘମାଳ ପରା
ମୁକୁତା ଶଙ୍ଖ କଉଡ଼ି ମେଦିନୀରେ ଭରା ।
ଆରେକ ମନ୍ଦାଏ ବହି ପଡ଼ନ୍ତେ କ୍ଷିତିରେ
ପୃଥ୍ବୀରେ ପୂରିଲା ଯେତେ ଖାଲ ଠିକରରେ ।
ଆରେକ ମନ୍ଦାଏ ଗିରି କନ୍ଦରରେ କ୍ଷେପି
ଅଷ୍ଟରତ୍ନ ଲୁହା ଆଦି ଉପୁଜେ ଅଦ୍ୟାପି ।
ଆହୁରି ସ୍ବବନ୍ତେ ବୀର୍ଯ୍ୟ ନ ସହିଲା ମହୀ
ଶ୍ରୀକରେ ଧଇଲେ ତହିଁ ଜଗଜନସାଇଁ ।
ମର୍ଜିତରାଜାଙ୍କୁ ଦେଲେ ଅଧାମନ୍ଦା ଗାଳି
ତହିଁଜାତ ହେଲା କପି ବୀର ଶତାବଳୀ

ଆହୁରି ମନ୍ଦାଏ ପୁତ୍ର ଘେନିଛନ୍ତି ହସ୍ତେ
 ପ୍ରତ୍ୟକ୍ଷ ପବନ ହାତେ ଦେଲେ ତା ତୁରିତେ ।
 ବୋଇଲେ ଦେବଙ୍କ ମଧ୍ୟେ ଅତୁ ଅପୁତ୍ରିକ
 ଏଣୁ ଏଥରେ କାରଣ ପାଇବୁ ଅନେକ ।
 ପବନ ମନରେ ପାଞ୍ଚେ ହୋଇଣ ବିସ୍ମୟ
 କାହା ଗର୍ଭେ ଏହା ନେଇ କରିବଇଁ ଥୟ ।
 ମାତା ଶାପରେ ତପସ୍ୟା କରଇ ଅଞ୍ଜନା
 ପ୍ରତ୍ୟହ ପବନ ଖାଇ ବଞ୍ଚଇ ଅଞ୍ଜନା ।
 ତେଣୁକରି ମନେ ମନେ କରିଣ ବିଚାର
 ପବନ ନେଇ ଦେଲାକ କରେ ଅଞ୍ଜନାର ।
 ପ୍ରତିଦିନ ସେ ସୁନ୍ଦରୀ ଶାଏ ତାର ଦଉ
 କରେ ପଡ଼ିବା ମାତ୍ରକେ କଲା ଗର୍ଭଗତ ।
 ଈଶ୍ବରଙ୍କ ମହାବାୟ୍ୟ ପଡ଼ନ୍ତେ ଉଦର
 ଗର୍ଭ ବିକାଶି ହୋଇଲା ତେଜସ୍ବୀ କୁମର ।
 ଗର୍ଭର ଭିତରେ କ୍ଷଣେ ରହିଣ କୁମର
 ନିମିଷ ମାତ୍ରକେ ହେଲା ସୁଚାରୁ ଶରୀର ।
 ଗର୍ଭ ଭାର ବହି ସେ ଯେ ଆକୁଳିତା ସତୀ
 ବୋଇଲା ପବନ ଦେବ କଲା ଏ ଅନୀତି ।
 ଗର୍ଭ ବାହାର ହେବାକୁ ଲୋଡ଼େ ପୁତ୍ରମଣି
 ମନ୍ଦର ପର୍ବତେ ଉଠି ଗଲାକ ତରୁଣୀ ।
 ମନ୍ଦର ବୋଇଲା ମାଗୋ ଯେଉଁ ପୁତ୍ର ତୋର
 ଗର୍ଭ ବାହାର ହେବାକୁ କରଇ ବିଚାର ।
 ସେ ପୁତ୍ର ଗର୍ଭରୁ ତୋର ହୋଇଲେକ ଜାତ
 ମୋ ପରି ମନ୍ଦର ଗିରି ହେବ ରସାଗତ ।
 ଗିରିର ବିକଳେ ଦୟା କଲାକ କୁମାରୀ
 ମେରୁ ପର୍ବତକୁ ତହିଁ ଗଲା ଅସପରି ।
 ଆଶ୍ବିନ ଶୁକଳପକ୍ଷ ପୂର୍ଣ୍ଣମୀର ତିଥି
 ଅଶ୍ବିନୀ ଅନ୍ତରେ ଦ୍ବିଜା ନକ୍ଷତ୍ର ପାହାନ୍ତି ।
 ବାଳବ ନାମେ କରଣ ଶୁଭ ନାମେ ଯୋଗ
 ମାହେନ୍ଦ୍ର ବେଳେ କୁମର ଉତପତ୍ତି ଯୋଗ ।
 ମର୍ଜିତ ବଦନ ଆଉ ମର୍ଜିତ ଲାଙ୍ଗୁଳ
 କଟିରେ ବଜ୍ରକାନ୍ଧି କର୍ଣ୍ଣରେ କୁଣ୍ଡଳ ।
 ପୁତ୍ରକୁ ଦେଖୁ ବିଷାଦ ହୋଇଲା ଅଞ୍ଜନା
 ଏସନକ ଶାପ ମୋତେ ମାତା ଦେଲା ସିନା ।
 ଗୁରୁଜନ ବଚନ କି ହୁଅଇ ଅନ୍ୟଥା
 ଶାପ ନାଶିବାକୁ ମୁହିଁ ନ ହେଲି ଶକତା ।
 ଶହେ ଚାରିବର୍ଷ ମୁହିଁ ତପେ ଦେଲି ମନ
 ତଥାତ ମାତାର ଶାପ ନ ହୋଇଲା ଆନ ।
 ବିମୁଖେ ପୁତ୍ରକୁ ଛାଡ଼ି ତହିଁ ଗଲା ଉଠି
 ବୈରାଗ୍ୟେ ଯେ ନ ଚାହିଁଲା ତାହାକୁ ଲେଉଟି

ପୁତ୍ର ବୋଲେ ମାତା କ୍ଷୀର ନ ଦେଉ କିପାଇଁ
 ଶରୀର ବଢ଼ିବ କାହିଁ କି ପଦାର୍ଥ ଖାଇ ।
 ରଜାଫଳ ଖାଅ ବୋଲି ମାତା ଦେଲାକହି
 ମୋର ଶାପେ ଶ୍ରୀରାମଙ୍କୁ ପ୍ରାପ୍ତ ହେବୁ ତୁହି ।
 ଅମର ହୋଇଣ ତୁହି ଯୁଗେ ଯୁଗେ ଥିବୁ
 କିଷ୍କିନ୍ଧ୍ୟା ପର୍ବତେ ରାମ ସହିତେ ଭେଟିବୁ ।
 ଏହା କହି ନନ୍ଦନକୁ ତେଜି ଗଲେ ମାଏ
 ଦେଖେ ପୁତ୍ର ଦିନକର ହେଉଛି ଉଦୟେ ।
 କ୍ଷୀର ସମୁଦ୍ର ବିକାଶି ଦିଶେ ରଜାମୟ
 ସେ ଶୋଭାକୁ ପଟାନ୍ତର ନାହିଁ ତ ବିଷୟ ।
 ଆଦିତ୍ୟଙ୍କର ରଥକୁ ଚାହିଁଲା ବାନର
 ଏହି ରଜାଫଳ ବୋଲି ବିଚାରି ମନର ।
 ମେରୁକୁ ଉଦୟଗିରି ଚଉଷ୍ଠି ଯୁଗ
 ଅତ୍ୟନ୍ତ କ୍ଷୁଧାରେ ସେହୁ ଆକୁଳ ହୋଇଣ ।
 ନିମିଷକେ ତେଜଗଲା ଖାଇବାର ପାଇଁ
 ଜନନୀର ବଚନକୁ ମନରେ ଚିତୋଇ ।
 ରଥ ଆକର୍ଷଣ କଲା ପବନ ଦୁଲାଳ
 ଭୟେ ପଳାୟନ କଲେ ଦେବ ଅଂଶୁମାଳ ।
 ସୁରନାଥଙ୍କୁ ଯାଇଣ କଲେକ ଗୁହାରି
 ଆଜ କାହିଁପାଇଁ ମୋତେ ରାହୁ ଆସେ ଧରି ।
 ଆଜ ରାହୁ ଗ୍ରାସିବାକୁ ନାହିଁ ମୋର ତିଥି
 କିପାଇଁ ଏ କୃତ୍ୟ ହେଲା ବୁଝ ସୁରପତି ।
 ଆଦିତ୍ୟ ବିନୟ ଶୁଣି ଦେବ ଆଶ୍ଚର୍ଯ୍ୟକ
 ବକ୍ତ୍ର ଧରି ବାହାରିଲେ ହୋଇ କୋପାନଳ ।
 ଇନ୍ଦ୍ର ପାରିଜାତ ପୁଷ୍ପେ ଅଛନ୍ତି ଭୂଷିତ
 ବକ୍ରତେଜ ବିକାଶଇ ଅତ୍ୟନ୍ତ ଲୋହିତ ।
 ଆଦିତ୍ୟ ରଥେ ଥିବାର ଦେଖିଲା କୁମର
 ଏହି ରଜା ଫଳ ବୋଲି କ୍ଷେପିଲା ସଦୃଶ ।
 ଗିଳିବା ନିମନ୍ତେ ତହିଁ କରନ୍ତେ ଉଦ୍ୟମ
 ଇନ୍ଦ୍ର ବକ୍ର ପ୍ରହାରିଲେ ହେଲା ଅସାଧ୍ୟମ ।
 ହନୁ ହାଡ଼ ଭାଙ୍ଗେ ତାର ରଥ ତଳେ ପଡ଼ି
 ପ୍ରାଣବାୟୁ ଚାଲିଗଲା ଶିଶୁ ଦେହ ଛାଡ଼ି ।
 ମରୁତ ବୋଇଲେ ମୋତେ ଦେଇଥିଲେ ହର
 ତାଙ୍କର ଦେବା ପୁତ୍ରକୁ ନାଶେ ପୁରନ୍ଦର ।
 ପୁତ୍ର ବିଚ୍ଛେଦେ ମରୁତ ବାୟୁ କଲା ମନ୍ଦ
 ତରାତର ଜୀବଜନ୍ତୁ ହେଲେ ଶ୍ବାସରୁଦ୍ଧ ।
 ଦଶଦିଗପାଳ ଘେନି ବିଜେ କୁଶପାଣି
 କୋଳ କରିଣ ଧଇଲେ ହନୁମନ୍ତ ଆଣି ।
 ପବନକୁ ବୋଇଲେ ତୁ ଦିଅ ଜୀବନଧାସ
 ଆମ୍ଭର ଆୟୁଷ ଘେନି ବଞ୍ଚୁ ତୋର ଶିଷ୍ୟ ।

ସ୍ଥାନ ସ୍ଥାନକେ ଧଇଲେ ତାକୁ ଦେବମାନେ
 ବକ୍ର ଅଙ୍ଗ ହେଉ ତୋର ବୋଇଲେ ସେମାନେ
 ଦେବତାମାନଙ୍କ ଆୟୁ ପ୍ରାପ୍ତ ହେଉ ତୋତେ
 ଶତ କନ୍ଧ କନ୍ଧାତକ ବଞ୍ଚି ତୁ ଜଗତେ ।
 ମଘବା ବୋଇଲେ ମୁହିଁ ମାଇଲି ଶକତି
 ବକ୍ର ଅଙ୍ଗ ହେଉ ତୋର ଆରେ କପିପତି ।
 ବାସୁକି ସନ୍ତୋଷ ହୋଇ ବସିଲା ଲାଞ୍ଜରେ
 ବୋଇଲା ମନପବନେ ଚଢ଼ିବୁ ସଦୃଶେ ।
 ହନୁହାଡ଼ ଭାଙ୍ଗିବାରୁ ସର୍ବ ଦେବଗଣ
 ହନୁମାନ ବୋଲି ନାମ କରିଲେ ଅର୍ପଣ ।
 ଶୁଣ ଆହେ ଅରଜୁନ ବଦନ୍ତି ମାଧବ
 ବକ୍ର ଶକତିର ଭାରା ସେ ହନୁ ସହିବ ।
 ଶ୍ରୀକୃଷ୍ଣ ବଚନ ଶୁଣି ବୋଲନ୍ତି ଅର୍ଜୁନ
 ଏମନ୍ତ ଶାସ୍ତି ସହିବ କିମ୍ପା ହନୁମାନ ।
 ମୋର ରଥେ ଥାଇ ଏହୁ ପାଇବ ଆଘାତ
 କ୍ଷତ୍ରିପଣକୁ ମୋହର ହୋଇବ ଧୂଳି ତ ।
 ହେ ଦେବ ବାହା ମୋର ରଥ କର୍ଣ୍ଣର ଛାମୁକୁ
 ମାରୁ ତାହାର ଶକତି ସହିବି ତାହାକୁ ।
 ଅର୍ଜୁନ ବଚନେ ଦେବ ବାହିଲେ ତୁରଙ୍ଗ
 ନନ୍ଦିଘୋଷ ରଥ କଲେ ରାଧେୟର ଆଗ ।
 କର୍ଣ୍ଣ ଅର୍ଜୁନ ଦୁହେଁ ଯେ ହେଲେ ଅନାଅନି
 ବିକ୍ଷିଲା ଘୋର ନାରାଟ ବୀର ଫାଳଗୁନି ।
 ବହୁତ ନାରାଟ ଯହୁଁ ହୋଇଲାକ ବୃଷ୍ଟି
 ଏକ ବାଣକରେ କର୍ଣ୍ଣ ପକାଇଲେ କାଟି ।
 ପଛେ ଥାଇ ଦ୍ରୋଣଗୁରୁ ଚଳାବନ୍ତି ଥାଟ
 ନବସସ୍ତ୍ର ନୃପଂତୁଲେ ଓଗାଳିଲେ ବାଟ ।
 ବିରାଟ ଶଙ୍ଖ ଉତ୍ତର ବେନିପୁତ୍ର ଘେନି
 ହସ୍ତୀ ତୁରଙ୍ଗ ପଦାତି ବେନି ଅକ୍ଷୌହିଣୀ ।
 ଦ୍ରୋଣ ବିରାଟର ସୈନ୍ୟ ଆସି କଲେ ମେଳ
 ବାଜିଲା ସମରସିଂହା ହେଲା ମହାରୋଳ ।
 ରଥାକି ରଥୀ ସମରେ ଓଗାଳିଲେ ଆସି
 ହସ୍ତୀଯୋଦ୍ଧା ହସ୍ତୀଯୋଦ୍ଧା ହେଲେ କଷ୍ଟାକଷ୍ଟି
 ପଦାତି ପଦାତି ବିଶାବିକ୍ଷି ହେଲେ ବାଣ
 ଧର୍ମଙ୍କ ଆଗରେ ଯୁଦ୍ଧ କଲେ ଗୁରୁ ଦ୍ରୋଣ ।
 ନିମିଷେକ ଅବକାଶ ନ ପାଇଲେ ରଥୀ
 ଖଣ୍ଡ ଖଣ୍ଡ ହୋଇ ବେଗେ ପଡ଼ିଲେ ସେ କ୍ଷିତି ।
 ବେନିବଳ ପ୍ରହାରେଣ ବକ୍ରନାଦ ଶୁଭି
 ରକତରେ ରଙ୍ଗବର୍ଣ୍ଣ ହେଲା ମହାଦେବୀ
 ଯମଭୁବନ ଦୃତଙ୍କୁ ନାହିଁ ଅବକାଶ
 ମୃତ୍ୟୁଜନମାନଙ୍କର ଉପେକ୍ଷିଲେ ଦୋଷ ।

ବ୍ରାହ୍ମଣ ଚଣ୍ଡାଳ ଆଦି ପତୁଛନ୍ତି ରଣେ
 ପୁଷ୍ପକରଥେ ବସାଇ ନେଲେ ଦୃତଗଣେ ।
 ମହାକନ୍ଧାବନ୍ତ ଅଟେ ଭରଦ୍ବାଜ ବସି
 ନିଉପ୍ରୋଧ ନିର୍ଦ୍ଦୟ ସେ ଦୟା ନାହିଁ କିଛି ।
 ପଳାଇବା ସଭନକୁ ଗୋଡ଼ାଇଣ ମାରି
 ଶରଣ ବୋଇଲେ ମଧ୍ୟ ଉପ୍ରୋଧ ନ କରି ।
 ରାତ୍ରେ ବିନଷ୍ଟ ହୋଇଲେ ଯୋଦ୍ଧା ଅନର୍ଯ୍ୟାପ
 ବାରି ନୁହେଁ କେ ପିତା କେ ଶତ୍ରୁ ମିତ୍ର ନୃପ ।
 କିଏ କାହା ତୁଲେ ତହିଁ ରଣ କରୁଅଛି
 ମହାଗୋଳ ସେ ସଂଗ୍ରାମ ବାରି ନୁହେଁ କିଛି ।
 ବିରାଟର ତୁଲେ ନବସସ୍ତ୍ର ଯୋଦ୍ଧା ଥିଲେ
 ଦ୍ରୋଣଙ୍କ ସମରେ ପାଞ୍ଚସହସ୍ର ପଡ଼ିଲେ ।
 ଶଲ୍ୟଙ୍କୁ ଯେ ସହଦେବ ଜିଣିଲାକ ରଣେ
 ଦୁଃଶାସନଙ୍କୁ ଦୂର୍ଭକ୍ଷ ଜିଣେ ଏକାକୀ ।
 ଦ୍ଵାଦଶମୁନୀ ଶକତି ଦ୍ରୋଣ ପ୍ରହାରିଲେ
 ଶରାଘାତେ ଅମ୍ଭଦେଶ ନୃପତି ପଡ଼ିଲେ ।
 ନୈର୍ଗତ ଦେଶର ରାଜା ନାମ ନଳସେନ
 ସେ ମଧ୍ୟ ପଡ଼ିଲା ରଣେ ତେଜିଣ ଜୀବନ ।
 ହସ୍ତୀଙ୍କର ଗହଳରେ ନ ଦିଶେ ପଦାତି
 ହାବୁଡ଼ାର ଆଘାତରେ ମଲେ କେତେ ହସ୍ତୀ ।
 କାର କୁମ୍ଭସ୍ଥଳ କାର ଛିଡ଼େ ଥୋରହସ୍ତ
 କାହାର ଚରଣ ଛିଡ଼ି ହୁଏ ଭୂମିଗତ ।
 ବିକ୍ଷତେ ତୀକ୍ଷଣ ନାରାଟ ଅଶ୍ଵ ଦେହେ ଗଲେ
 ଅଶ୍ଵାରୋହୀ ସେହ୍ନା ଫୁଟି ପୃଷ୍ଠବାଟେ ଚଲେ
 କାର ଜାନୁ ଫୁଟି ଦେହ ଦିଶେ ରକ୍ତବର୍ଣ୍ଣ
 ରକ୍ତନଦୀ ବହେ ମୃତ୍ୟୁ ପିଣ୍ଡର କର୍ଦ୍ଦମ ।
 ଜ୍ୟୋତିପୁରର ଶରଦସେନ ମହାପତି
 ବିରାଟ ଉତ୍ତର ରଣେ ହୋଇଲା ବିକୋଟି
 ପଞ୍ଚଦଶ ଯୋଦ୍ଧାତୁଲେ ଥିଲା ଯେ ତ୍ରିଗର୍ଭ
 ଶଙ୍ଖ ଉତ୍ତର ସମରେ ହୋଇଲା ନିପାତ ।
 ଶାଣ୍ଡି ମଣ୍ଡଳର ରାଜା ବୀର ବଇରାଷ୍ଟ୍ର
 ତାହାର ଶର ଛେଦିଲା ନୃପତି ବିରାଟ ।
 କାମିନୀକନ୍ଦର୍ପ ବୋଲି ଚୋଳଦେଶ ପତି
 ପଞ୍ଚବାଣରେ ମାଇଲେ ବିରାଟ ନୃପତି ।
 କୁବ୍ଜଦେଶ ଅଧିକାରୀ ରାଜା ଦୁରାତ୍ମକ
 ନକୁଳ ତୁଲେ ସେ ଯାଇ ସମର କଳାକ ।
 ନକୁଳ ଶରେ ପଡ଼ିଲେ ନବସସ୍ତ୍ର ରଥୀ
 ସହସ୍ରେ ତୁରଙ୍ଗ ଆଉ ଷଡ଼ସସ୍ତ୍ର ହାତୀ ।
 ପଦାତିକ ବଳ କେହି ପାରିବ କି ଗଣି
 ଯେମନ୍ତେ ଗଙ୍ଗାର ବାଲି ନୁହେଁ ପରିମାଣି ।

ଦୁର୍ଲ୍ଲଭ ସମର ଅଟେ ନିଶି ମୁଦ୍ଧକଥା
 ସଂକ୍ଷେପିଣ କହିବାକୁ କେହି ସାମରଥୀ ।
 ହେ ବୁଧଜନେ ଜଗତନାଥ ନାମ ଗୋଟି
 ହୃଦେ ବାନ୍ଧି ଅନୁକ୍ଷଣେ ଗଲେ କରି ଗଣି ।
 ସ୍ନାନ ଭୋଜନ ଶୟନ ଅବା କାର୍ଯ୍ୟ ସ୍ଥାନେ
 ନିରାକାର ନାମ ଗୋଟି ଚିନ୍ତ ସଦାମନେ ।
 ଜପ ନିତ୍ୟ ନିରାକାର ଶୁଚିମନ୍ତ ହୋଇ
 ଦୁଃଖୀଜନ ଉଦ୍ଧାରଣ ସେହି ଭାବଗ୍ରାହୀ ।
 ସଦୟ ପରମାନନ୍ଦ ନିରଞ୍ଜନ ଯୋଗୀ
 ଦୁଷ୍ଟଜନ ନିସୂଦନ କୁରୁବଳ ଗଞ୍ଜି ।
 ବସୁଧା ଭାରୀ ନ ସହି କରନ୍ତେ ଗୁହାରି
 କୌତୁକେ ଭାରତଯୁଦ୍ଧ କଲ ଚକ୍ରଧାରୀ ।
 ଆହେ ଚକ୍ରତନ କାହ୍ନା ଅବତାର ବେଳେ
 ଭଇରବାକି ଆଣିଲେ ଏ ମହୀମଣ୍ଡଳେ ।
 ଭୈରବୀ ବୋଇଲା ରହି ନ ପାରଇ ମଞ୍ଚେ
 ଯଶୋବତୀ ଗର୍ଭେ ଥିବି ପାଞ୍ଚମାସ ଯାକେ ।
 ବିଷ୍ଣୁ ବୋଇଲେ ଜନ୍ମିବି ଦେବକୀ ଉଦରେ
 ବସୁଦେବ ପାଳିବି ତୋତେ ଗୋପପୁରେ ।
 ଦେବକୀ କ୍ରୋଡ଼ରୁ ତୋତେ ନେବି କଂସାସୁର
 କଟାଡ଼ି ଉଞ୍ଚାଇବ ସେ ପଥର ଉପର ।
 ତୋର ପିଣ୍ଡ ଖସିଯିବ ଗଗନର ପଥେ
 ଭୈରବୀ ବୋଇଲା ମୋତେ କି ଦେବୁ ଶ୍ରୀହସ୍ତେ
 ପଞ୍ଚାଶ ସପ୍ତ କବନ୍ଧ ଯେବେ ଦେବୁ ବଳି
 ତେବେ ତୋ ସଙ୍ଗେ ସର୍ବଦା ଥିବି ବନମାଳୀ ।
 ଏତେକ ମନୁଷ୍ୟ ଯେବେ ନଦେବୁ ଶ୍ରୀହରି
 ସକଳ ଖାଇବି ତୋର ବଂଶ ଆଦିକରି ।
 କେଶବ ବୋଇଲେ ମୋର ହେଲା ସନମତ
 ସତ୍ୟ ମନାଇ ତାହାଙ୍କୁ ଆଣିଲେ ଅତ୍ୟୁତ ।
 ଯଶୋଦା ଗର୍ଭେ ଭୈରବୀ ଜନ୍ମେ ଗୋପପୁରେ
 କୃଷ୍ଣ ଜନମ ଲଭିଲେ ମଥୁରା ନଗରେ ।
 ବସୁଦେବ ନିଶାକାଳେ ପାଳଟାଇ ନେଲେ
 କେହି ନ ଜାଣିଲେ ତାକୁ ବେଗେ ଘେନିଗଲେ ।
 ଯଶୋବନ୍ତୀଙ୍କ କୋଳରେ କୃଷ୍ଣଙ୍କୁ ଶୁଆଇ
 ଭଇରବାକି ଆଣିଲେ ତହିଁ ପାଳଟାଇ ।
 କୁମର କ୍ରାନ୍ତ ଶୁଣିଣ ଧାର୍ଯ୍ୟ କଂସାସୁର
 ଭୈରବାକି କଟାଡ଼ିଲା ପଥର ଉପର ।
 ବିକୁଳିପ୍ରାୟ ହୋଇଣ ଗଲା ଅନ୍ତରୀକ୍ଷେ
 ବୋଇଲା ତୋହର ଶତ୍ରୁ ଗୋପରେ ପ୍ରତ୍ୟକ୍ଷେ
 ଏତେକ କହିଣ ତହିଁ ଅଇଲା ବିକୁଳି
 ଗୋପପୁରରେ ରହିଲେ ସୁଖେ ବନମାଳୀ ।

ପୂତନା ଶକଟା ଷଣ୍ଢା ଆଉ ବକାସୁର
 ମାରି ଭୈରବାକି ଦେଲେ ରକ୍ତ ପାନକର ।
 ଚାଣୁର ମୁଷ୍ଟିକ କେଶୀ କୁବଳୟା ବ୍ୟୋମା
 ଶତମୁଖ ବ୍ୟାଘ୍ରମୁଖ ଶ୍ଯାମୁଖାଦି ନାମା ।
 ମାଇଲେ ସେ କଂସ କେଶୀ ମୂଳେ ବହୁଦୈତ୍ୟ
 ଦେଲେକ କବନ୍ଧ ତାହା ତୁଲେ କୋଟି ସାତ ।
 କଂସ ନିସୂଦନେ କଲା ଜରାସନ୍ଧ ଯୁଦ୍ଧ
 ଗୋମତ ଯୁଦ୍ଧରେ ଦେଲେ ଲକ୍ଷେକ କବନ୍ଧ ।
 ଲହ ଲହ ଜିହ୍ଵା ଭଇରବୀ ପ୍ରସାରିଣ
 ଯେ ଯୁଦ୍ଧେ ପଡ଼ି ତାଙ୍କ ରକ୍ତ କରେ ପାନ ।
 ବହୁ ରୁଧିର ପାଇଲେ ବାଣାସୁର ଯୁଦ୍ଧେ
 ଦୈତ୍ୟ ମାରି ଦେଲେ କୃଷ୍ଣ ଆଶିଷ କବନ୍ଧେ ।
 କୁଶମଣ୍ଡଳେ ନିକୁମ୍ଭ ସମରର କାଳେ
 କୃତକେଶୀ ଦତ୍ତବକ୍ର ସୁବକ୍ର ବଧୁଲେ ।
 କାଳିନ୍ଦୀବନେ ଯେ କାଳବର ଦୈତ୍ୟ ମାରି
 ଦେବାକି ଦେଲେ କବନ୍ଧ ତହିଁ ଶତଚାରି ।
 ଗୋସିଂହ ଶମ୍ଭୁସିଂହ ଯେ ବକ୍ରସିଂହ ତିନି
 ଏହାଙ୍କ ତୁଲେ କବନ୍ଧ ଦେଲେ ଲକ୍ଷ ତିନି ।
 ମୂଢ଼ାସୁର ଅୟାସୁର କଦମ୍ବ ଅସୁର
 ବଧୁଣ କବନ୍ଧ ଦେଲେ ଶତ ଯେ ପଦର ।
 କାଳନେମୀ ମହାରଥ ବିଳଙ୍କ ମାରିଣ
 ଲକ୍ଷେ କବନ୍ଧ ଦେଲେ ସେ ଏହାଙ୍କ ମଧ୍ୟେଣ ।
 ମଗଧେଶ ଜରାସନ୍ଧଦୈତ୍ୟ ବଧ କଲେ
 ଲକ୍ଷେକ କବନ୍ଧ ମାରିଦେଲେ ସେତେବେଳେ
 ପୂରୁବ ପର୍ଣ୍ଣିମ ପୁଣି ଉତ୍ତର ଦକ୍ଷିଣ
 ପାଣ୍ଡବେ ଚଳିଲେ କରି ରାଜାଙ୍କୁ ବରଣ ।
 ପର୍ଣ୍ଣିମ ଦିଗରୁ ଭୀମ ଚାରିଶତ ମାରି
 ଭୈରବାଙ୍କୁ ପୂଜା କଲା ମନ ତୋଷକରି ।
 ଉତ୍ତରଦିଗେ ଅର୍ଜୁନ କରି ଘୋର ଯୁଦ୍ଧ
 ସମର୍ପିଲେ ସେ ସତୁରି ସହସ୍ର କବନ୍ଧ ।
 ନକୁଳ ଦକ୍ଷିଣ ଦିଗେ ବିଜେ ହେବାକାଳେ
 ପଞ୍ଚସ୍ପତି କବନ୍ଧ ଯେ ଦେଲା ସେ ମଣ୍ଡଳେ ।
 ପୂର୍ବଦିଗକୁ ଗମିଲା ମନ୍ତ୍ରୀ ସହଦେବ
 ଦ୍ଵାବିଂଶ କବନ୍ଧ ତହିଁ ଦେଲା ଆହେ ଦେବ ।
 ପୁଣିହିଁ କଟାଳ ଯହିଁ କଲା ଭଦ୍ରକାଳୀ
 ଏ ହେତୁ ଭାରତ ଯୁଦ୍ଧ କଲେ ବନମାଳୀ ।
 ଅନେକ ଯୁଦ୍ଧ ହୋଇଲା ମେରୁଗୂଳ ତୁଲେ
 ଚଉଦଶତ କବନ୍ଧ ତହିଁ ମାରିଦେଲେ ।
 ଆହେ ଚକ୍ରତନ ଯୁଦ୍ଧେ ଯେତେ ମୃତ୍ୟୁ ଲେଖି
 ସକଳ କବନ୍ଧ ନେଇ ଦେଲେ ଭୈରବାକି ।

ଜଳଧର ବୃହତ୍ ଗଲେ ଘେନି ଅର୍ଜୁନକୁ
ବିଶାଶରେ ମୋହ ମାରିଦେଲେ ଭୈରବୀକୁ
ଶବ୍ଦ ଶାଠିଏ କବନ୍ଧ ଚକ୍ରବୃହତ୍ ମାରି
ଶକଟ ବୃହତ୍ରେ ଦେଲେ ଏକଶ ବାସ୍ତବି ।
ହେ ଚୈତନ୍ୟ ରାତ୍ରକାଳେ ହୋଇଲା ସମର
ତହିଁ ପଡ଼ିଲେ କବନ୍ଧ ତିନିଶ ପନ୍ଦର ।
ଅଶେଷ ପୁରୁଷ ତୁହି ସର୍ବ କଲୁ ଜୟେ
ପୁଣି ନାଶ କରୁଅଛୁ ଭୈରବୀର ଭୟେ ।
ପୁରୁବର ନିରାପକ୍ଷ ସୁନ୍ଦର ନିର୍ଭୟ
ଧାରଜନ ପଣ୍ଡିତଙ୍କ ମନ କର ଅୟ ।
ଅକାରଣେ ପ୍ରତିକୂଳ ହୋଇଲେ ମା କାଳୀ
ଜୟ ଜଗଜ୍ଜନନୀ ସତ୍ୟ ଏହି ଭଳି ।
ଏତେ ସୈନ୍ୟ ମଲେ ମହାଭାରତ ସମରେ
ମୃତପିଣ୍ଡ ଗଦାହେଲା ଆକାଶ ଉଚ୍ଚରେ ।
ରକ୍ତ ମାଂସ ସବୁ ଖାଇ ସେହି ଭଲରବୀ
ତେଣୁକରି ମୃତପିଣ୍ଡ ନ ରହଇ ଭୁବି ।
ଏମନ୍ତ ଚରିତ ଆଉ ଏମନ୍ତ ପୁରୁଷ
ମାନବ ଶରୀର ମୁହିଁ କହିବଇ କିସ ।
ତୁଳସୀବଲ୍ଲଭ ଆଉ ମମ ହୃଦଗତେ
ଶୁଦ୍ରମୁନି ଶାରଳା ଯେ କହଇ ଭାରତେ ।



ଘଟୋକ୍ତ ବଧ ଓ ତାହାର ପୂର୍ବ ଶାପ ବିବରଣ

ଅଗସ୍ତିଙ୍କୁ ପଚାରିଲେ ମନୁ ନୃପବର
ଏଥୁଅନ୍ତେ କିସ କଲେ କର୍ଣ୍ଣ ମହାବୀର ।
ସେହି କଥା ଶୁଣିବାକୁ ବଳଇ ମାନସ
କହନ୍ତି ଅଗସ୍ତି ମୁନି ଶୁଣ ହେ ନରେଶ ।
ଆହେ ଚୈତନ୍ୟ ବିରାଟ କର୍ଣ୍ଣ ହେଲେ ଭେଟ
ଅନେକ ସମର ତହିଁ କଲାକ ବିରାଟ ।
ହାବୋଡ଼ାଶର ଗୋଟିଏ ମାଇଲାକ କର୍ଣ୍ଣ
ବିରାଟର ରଥ ଭାଜି ହୋଇଗଲା ଚୂର୍ଣ୍ଣ ।
ଗଜେକ ଆରୋହି ପୁଣି ମହ୍ୟ ଅଧିପତି
କର୍ଣ୍ଣକୁ ମାଇଲା ତହିଁ ତୁମ୍ଭରୁ ଶକତି ।
ନିର୍ଯ୍ୟାତ ବାଣରେ ତାକୁ ନିବାରି ରାଧେୟ
ପୁଣି ଧନୁକୁ ଛେଦିଲା ମାରି ଶରତୟ ।
ବିରାଟର ହସ୍ତୀ ଛଇଛାଡ଼େ ଦେଲା ବଳି
ସୁତୀକ୍ଷଣ ବାଣ ପେଷଣ ନାମ କ୍ଳାଳାବଳୀ ।
ମଉଗଜ ପଡ଼ନ୍ତେ ସେ ଆରୋହିଲା ହୟ
ପରିଘ ଘେନି ଧାମର୍ଜ ମହ୍ୟଦେଶ ରାୟ ।

ରୁଲାଇଣ କର୍ଣ୍ଣକୁ ସେ ମାଇଲା ପରିଘ
ଛେଦିଲା ବାବଲଶର ପେଷି ତାହା ବେଗ ।
ତୁମ୍ଭର ଶର ମାଇଲା କର୍ଣ୍ଣ ତୀକ୍ଷଣମୁନି
ଛାଇଛାଡ଼େ ନିକିଳିଲା ପଡ଼ି ତାର ସ୍ନେହ ।
ଫୁଟିଣ ନାରାଟ ଆସି ପଶିଲା ତା ହୃଦେ
ବିରାଟ ଯେ ଅସାଷ୍ଟମେ ପଡ଼ିଲାକ ହୃଦେ ।
ପୁଣି ଅର୍ଦ୍ଧଚନ୍ଦ୍ର ବାଣ ବିନ୍ଧି ବୀରମଣି
ବିରାଟ ଶିର କମଳ ପକାଇଲେ ହାଣି ।
ସଂଗ୍ରାମେ ପତନ ଯହୁଁ ହୋଇଲା ବିରାଟ
ଗୋଡ଼ାଇ ମାଇଲା କର୍ଣ୍ଣ ମହ୍ୟଦେଶ ଆଟ ।
ଭାଜିଣ ସଜନି ତହିଁ ପକାଇଲେ ଡରେ
ନନ୍ଦିଘୋଷ ନେଇ କୃଷ ରଖିଲେ ଛାମୁରେ ।
ବିରାଟ ନିଧନ ବାଉଁଶ ଶୁଣି ବୀର ପାର୍ଥ
ଦୁର୍ଜୟ ନାରାଟ ଘେନି ବିନ୍ଧିଲେ ଦୂରିତ ।
କର୍ଣ୍ଣ ସଙ୍ଗତରେ ଥିଲେ ଅୟୁତେକ ରଥୀ
ଅର୍ଜୁନ ଶରଘାତରେ ହୋଇଲେ ବିକୋଟି ।
ବକ୍ରଗିରି ଦେଶ ରାଜା ନାମ ବୀରବାହୁ
ଅର୍ଜୁନ ଶର ଘାତରେ ପଡ଼ି ମଲା ସେହୁ ।
କାଞ୍ଚନ ଦେଶର କର୍ଣ୍ଣା ରାଜା ଜୁଲୁପାଞ୍ଚ
ତାହାର ତୁଳେ ପଡ଼ିଲେ ଯୋଦ୍ଧା ତିନିଲକ୍ଷ ।
ଶଲ୍ୟ ବୋଇଲା ହେ କର୍ଣ୍ଣ ଚାହାନ୍ତି ଲେଉଟି
ତୋର ଦେଖନ୍ତେ ସକାଶ ମଲେ କୋଟି କୋଟି
ତୋହର ବଳେ ପାଣ୍ଡବେ ରାଜ୍ୟ ଛାଡ଼ିଗଲେ
ତୁ ଦେଖୁଁ ଅଠଚାଳିଶ ସସ୍ର ରାଜା ମଲେ ।
ହେ କର୍ଣ୍ଣ ବନ୍ଧୁ ମରାଇ ନିଜେ ହେଉ ସୁଖୀ
ଶୃଗାଳ ସଙ୍ଗତେ ତେଣୁ ତୋତେ ମୁହିଁ ଲେଖୁ
କୃଷ୍ଣାର୍ଜୁନ ମାରିବାକୁ ଘେନିଛୁ ଶକତି
ସେ ଦୁହେଁ ମଲେ ନିକ୍ଷତ୍ରୀ ହୋଇଯିବ ପୃଥ୍ବୀ ।
କର୍ଣ୍ଣ ଶଲ୍ୟ କଥାବାଉଁଶ ହୋଇ ପରସ୍ପରେ
ଘଟୋକ୍ତ ମିଳେ ନନ୍ଦିଘୋଷର ଆଗରେ ।
ହୁଅଇ କର୍ଣ୍ଣ ଅର୍ଜୁନଙ୍କର ଘୋର ଯୁଦ୍ଧ
ଦୁର୍ଦ୍ଦକ୍ଷ ଭୀମ ମାଇଲେ ତିନି ଯେ ପରାଣ୍ଡ ।
ଶକୁନି ବୋଇଲା ଶୁଣ ମାନଚକ୍ରବର୍ତ୍ତୀ
ଏହିକ୍ଷଣ ସୈନ୍ୟ ତୋର ହେବ ବିନଶ୍ୟତି ।
କର୍ଣ୍ଣ ଆଗେ ନନ୍ଦିଘୋଷ ପୁଣି ଘଟୋକ୍ତ
ବାମପାଶେ ବୃକୋଦର ତାହାଣେ ଦୁର୍ଦ୍ଦକ୍ଷ ।
ବକ୍ରଶ ସହସ୍ର ରାଜା ତିନିସସ୍ର ହାତୀ
ଦୁଇକୋଟି ଯୋଦ୍ଧା ସାତ ଅର୍ବୁଦ ପଦାତି ।
କର୍ଣ୍ଣ ଚାରିଆଡ଼ଯାକ ଘେରିଲେଣି ଆଟ
ଏହିକ୍ଷଣ କର୍ଣ୍ଣବୀର ପ୍ରାଣେ ହେବ ନଷ୍ଟ ।

ଶକୁନି ବଚନେ ରାଜା ମାନଚକ୍ରବର୍ତ୍ତୀ
 ତ୍ରିଂଶଲକ୍ଷ ଯୋଦ୍ଧା ଘେନି ଧାମଙ୍ଗ ତଡ଼ତି ।
 କର୍ଣ୍ଣର ସଙ୍ଗତେ ଆସି ହୋଇଲେକ ସଖା
 ପଡ଼ିଛନ୍ତି ସୈନ୍ୟ ଯେତେ କେ କରିବ ଲେଖା
 ଏତେ ମୃତଶବ ଦେଖୁ ରାଜା ଦୁର୍ଯ୍ୟୋଧନ
 ଭୋ ଦୈବ ବୋଲି କପାଳେ ମାରେ କରମାନ
 ଭୋ ମଇତ୍ର ମୋହର ତୁ ବଢ଼ାଇଲୁ ରାଜ୍ୟ
 ତୋ ପରା କ୍ଷତ୍ରିୟ ଆଉ ମୁଁ ହେଲି ଅକାର୍ଯ୍ୟ ।
 ଆଦ୍ୟରୁ ତୋର ବାହୁକୁ ମୁହିଁ କରି ଆଶ
 କନ୍ଧତରୁ ଆଶ୍ରେ କରି ହୋଇଲି ନିରାଶ ।
 ରାଜାର ବଚନ ଶୁଣି କର୍ଣ୍ଣ ମହାରଥୀ
 କୋପରେ ଘେନିଲା ତହିଁ ବକ୍ରର ଶକତି ।
 ଭୋ ପିତା ବାସବ ମୋତେ ଦେଲୁ ସତ୍ୟକରି
 ମାରିବି କୃଷ୍ଣ ଅର୍ଜୁନ ପ୍ରସାଦେ ତୋହରି ।
 କୋପଭର ହୋଇ ତହିଁ ବୁଲାଇ ଶକତି
 ଆକାଶ କମ୍ପିତ ହେଲା କମ୍ପେ ବସୁମତୀ ।
 ନାରାୟଣ ଆଜ୍ଞା ଦେଲେ ଘଟୋକ୍ତେ ରାଇ
 କର୍ଣ୍ଣ ଆସୁଅଛି ବକ୍ର ଶକତି ବୁଲାଇ ।
 ଏକ୍ଷଣି କ୍ଷେପିବ ତୋତେ ତୀକ୍ଷ୍ଣ ବକ୍ରଶର
 ନନ୍ଦିଘୋଷ ପଛକଟି ଲୁଚା ତୋ ଶରୀର ।
 ନାରାୟଣଙ୍କ ବଚନେ ହିଡ଼ିମ୍ବୀର ସୁତ
 ନନ୍ଦିଘୋଷ ପଛକଟି ଲୁଚିଲା ତୁରିତ ।
 କପିକେତନ ଧ୍ବଜରେ ଥିଲା ହନୁମନ୍ତ
 ତାକୁ ରାଇ ଆଜ୍ଞା ଦେଲେ ଦେବ ଜଗନ୍ନାଥ ।
 କର୍ଣ୍ଣ ପେଷୁଅଛି କ୍ରୋଧେ ଅଶନି ଶକତି
 ଯାକୁ ଲକ୍ଷ୍ମୀ ବଧକରି ଯାଇ ସେ ସଂପ୍ରତି ।
 କୋପରେ ବକ୍ର ଶକତି ବୁଲାଇଣ କର୍ଣ୍ଣ
 ବୋଲେ କୃଷ୍ଣାର୍ଜୁନ ନାଶ କର ତୁ ବହନ ।
 ହନୁମନ୍ତ ସ୍ୟନ୍ଦନକୁ ଚାପୁ କୁଡ଼ୁହଲେ
 ମହାଭାରାରେ ସେ ରଥ ପଶିଲା ପାତାଳେ ।
 ହିଡ଼ିମ୍ବିକୀର ନନ୍ଦନ ରଥ ପଛେ ଥିଲା
 ତାହାର ହୃଦରେ ଯାଇ ସେ ବକ୍ର ପଡ଼ିଲା ।
 ବକ୍ଷେ ପଡ଼ନ୍ତେ ଭୂମିରେ ପଡ଼େ ମୋହ ହୋଇ
 ଶରମୁନ ନିକିଲିଲା ଶତେୟଣ ଯାଇ ।
 ହନୁମନ୍ତ ସେ ରଥକୁ ପୁଣି ଆଶେ ଡୋଳି
 ପାଞ୍ଚଜନ୍ୟ ଶଙ୍ଖନାଦ କଲେ ବନମାଳୀ ।
 ଅନେକ ଆନନ୍ଦେ କୃତକୃତ୍ୟ ହେଲେ ହରି
 ଉପାୟେ କେଶବ କର୍ଣ୍ଣ ଦର୍ପକୁ ସଂହାରି ।
 ଇନ୍ଦ୍ରଦେବତାଙ୍କ ମନୁ ତୁଟିଗଲା ଭ୍ରାନ୍ତି
 ଦେବତାମାନଙ୍କୁ ଘେନି ଆନନ୍ଦ ହୁଅନ୍ତି ।

ଉପାୟେକ ଜଗନ୍ନାଥ କଲେ ଚକ୍ରକୃତ
 କୌରବ ବଳଧ୍ବଂସନ ଜଗଜ୍ଜନ ଶ୍ରେଷ୍ଠ ।
 ସେ ଦେବଙ୍କ କେଉଁମାୟା ତାର ଅନ୍ତ ନାହିଁ
 କେ ତାହା ବୁଝି ପାରିବ ନରଦେହ ବହି ।
 ସଞ୍ଜୟକୁ ଡକାଇଣ କହେ ଧୃତରାଷ୍ଟ୍ର
 ପାଞ୍ଚଜନ୍ୟ ଶଙ୍ଖନାଦ ବଡ଼ଇ ଉକ୍ରତ ।
 ସଞ୍ଜୟ ବୋଇଲା ଆହେ ଶୁଣ କୁରୁପତି
 କର୍ଣ୍ଣ କୁଣ୍ଡଳ କବଚ ନେଲେ ସୁରପତି ।
 ଦାନ ଭାରାରେ ତାଙ୍କର ନ ଚଳିଲା ରଥ
 ପ୍ରତିଗ୍ରହେ ବକ୍ରଶକ୍ତି ଦେଲେ ସୁରନାଥ ।
 ମଘବା ବୋଇଲେ କାର୍ଯ୍ୟକାଳେ ସୁମରିବୁ
 ଏହି ବକ୍ରଶର ଥରେ ମାତ୍ରକ ପେଷିବୁ ।
 ସାମାନ୍ୟ ସମରେ ଏହା ନ ମାରିବୁ ଘେନି
 କର୍ଣ୍ଣ ବୋଇଲା ମାରିବି କୃଷ୍ଣାର୍ଜୁନ ବେନି ।
 କୃଷ୍ଣାର୍ଜୁନଙ୍କୁ ଦେଖଣ କର୍ଣ୍ଣେ କହେ ଶଲ୍ୟ
 ଏ ଦୁହିଁଙ୍କୁ ବକ୍ରଶକ୍ତି ମାର ମହାମଲୁ ।
 ଶଲ୍ୟ ବଚନେ ଇନ୍ଦ୍ରଙ୍କୁ ମାରିଲା ଶକତି
 ଦେଖୁ ରଥ ପାତାଳକୁ ନେଲେ ଶିରୀପତି ।
 ମାନଗୋବିନ୍ଦ ଝିଙ୍ଗାସ କରନ୍ତେ କର୍ଣ୍ଣକୁ
 ରାଗେ ଶକତି ପେଷିଲା କୃଷ୍ଣାର୍ଜୁନଙ୍କୁ ।
 ବେଗେ ବଞ୍ଚାଇଲେ କୃଷ୍ଣ ନନ୍ଦିଘୋଷ ରଥ
 ଘଟୋକ୍ତକ ପରେ ପଡ଼ି ସେ ହେଲା ନିପାତ ।
 ଧୃତରାଷ୍ଟ୍ର ବୋଲେ ବଡ଼ ଦୁର୍ଲ୍ଲଭ ଏ କଥା
 ଦେବତା ବାକ୍ୟ କେମନ୍ତେ ହୋଇଲା ଅନ୍ୟଥା
 ଘଟୋକ୍ତର ଆବର ଥିଲା କେଉଁଦୋଷ
 ସେଥିପାଇଁ ବକ୍ରାଘାତେ ହୋଇଲା ବିନାଶ ।
 ଗାଲବ ନନ୍ଦନ ବୋଲେ ଶୁଣ ନୃପମଣି
 ରାଜସୂୟ ଯାଗରେ ମୁଁ ଯାହାଅଛି ଶୁଣି ।
 ବ୍ୟାସ ଯେତେବେଳେ ଦେଲେ ସମ୍ପୂର୍ଣ୍ଣ ଆହୁତି
 ଅଗ୍ନି ଶିଖା ନ ଘେନିଣ ଦିଶଇ ଅମୃତ୍ତି ।
 ମାରକଣ୍ଡ ବୋଇଲେ ହେ ତୋରପରା ମୁନି
 ପୂର୍ଣ୍ଣାହୁତି ଦେଲେ ସୁଦ୍ଧା ନ ଘେନିଲା ବହି ।
 ନାରଦ ବୋଲେ ବ୍ୟାସଙ୍କ ନାହିଁ କିଛି ଦୋଷ
 ଯୁଧିଷ୍ଠି ଅପୁତ୍ରି ହେତୁ ଅଗ୍ନି ନୁହେ ତୋଷ ।
 ମାର୍କଣ୍ଡ ବୋଇଲେ ତୁମ୍ଭେ ନ ଜାଣିଛ କିଛି
 ଆମ୍ଭେ ଜାଣୁ ଯୁଧିଷ୍ଠିଙ୍କ ତନୟ ଯେ ଅଛି ।
 ପଞ୍ଚ ପାଣ୍ଡବେ ଅଟନ୍ତି ଯେଣୁ ଏକଆତ୍ମା
 ହିଡ଼ିମ୍ବକ ପୁରେ ପୁତ୍ର ଜାତ କଲା ଭୀମା ।
 ନାରଦ ବୋଇଲେ ତାକୁ ବେଗେ ଅଶାଇଣ
 ଯୁଧିଷ୍ଠି ଦ୍ରୌପଦୀ କୋଳେ କର ଆରୋପଣ

ଆଜ୍ଞାପାଇ ବୃକୋଦର ତାକୁ ସୁମରିଲା
 ଘଟୋକ୍ତର ଆସନ ଅତିରେ କମ୍ପିଲା ।
 କୋଟିଏ ରଥ ଘେନିଣ ହିଡ଼ିମିକା ସୁତ
 ରାଜସୁୟ ଯଜ୍ଞକୁ ସେ ହୋଇଲା ପ୍ରସ୍ତୁତ ।
 ହିଡ଼ିମିକା ବୋଲେ ବାବୁ ରାଜସୁୟେ ଯିବୁ
 ମୋର ବଚନ ସର୍ବଦା ମନେ ରଖୁଥୁ
 ଆଗେ ପ୍ରଣମିବୁ ପିତା ପାଣ୍ଡବମାନଙ୍କୁ
 ତଦପରେ ପ୍ରଣମିବୁ ବ୍ୟାସ ଶ୍ରୀକୃଷ୍ଣଙ୍କୁ ।
 ପୁଣି ପ୍ରଣମିବୁ ରଷି ଯେତେକ ବ୍ରାହ୍ମଣ
 ଆଉ ନମସ୍କାର କାରେ ନ ହୋଇ ଜାଣ ।
 ଘଟୋକ୍ତ କହେ ମାତା କହିଲୁ ଅନୀତି
 ସଭାମଧ୍ୟେ ଥିବେ କେତେ ମାନ୍ୟଜନ ବ୍ୟକ୍ତି
 ପୁଣି ଯୁଧିଷ୍ଠିର କୋଲେ ଥିବେ ଯାଜ୍ଞସେନୀ
 ବ୍ରାହ୍ମଣ ରାଜାର ଝିଅ ସାକ୍ଷାତ ଜନନୀ ।
 ଯଦ୍ୟପି ତାହାଙ୍କୁ ମୁହିଁ ପ୍ରଣାମ ନୋହିବି
 ତାହାଙ୍କ କୋପରେ ମାତ ନିଶ୍ଚୟ ଭୟ ହେବି
 ହିଡ଼ିମିକା ବୋଲଲା ତୁ ପାଟ ଅଭିଷେକୀ
 ତୋର ନମସ୍କାର ବାବୁ ନୁହଇ ସ୍ତ୍ରୀକି ।
 ଯୁକ୍ତେ ହୁଏଦ ଝିଅ ଅଟଇ ଅସତୀ
 ଗୋଟିଏ ସ୍ତ୍ରୀର କାହିଁ ଅଛି ପାଞ୍ଚପତି ।
 ତେଣୁ ଯେବେ ଦ୍ରୌପଦୀକୁ ଡରିଲୁ ତୁ ବାବୁ
 ଆମେ ତୋର ସଙ୍ଗେ ରାଜସଭାକୁ ତ ଯିବୁ ।
 ପୁତ୍ରକୁ ଘେନିଣ ବକ୍ର କବଚର ବାଳୀ
 କୋଟିଏ ରଥ ସଙ୍ଗରେ ଯଜ୍ଞେ ଘେନି ଚଳି ।
 ରହିଲା ହିଡ଼ିମା ସୈନ୍ୟସହ ସଭାଦ୍ୱାରେ
 ଏକା ଘଟୋକ୍ତ ଗଲା ସଭାର ଭିତରେ ।
 ଆଗେ ନମସ୍କାର କଲା ଯୁଧିଷ୍ଠି ଦେବଙ୍କୁ
 ପଛେ ପ୍ରଣମିତ ହେଲା ବ୍ୟାସ ଶ୍ରୀକୃଷ୍ଣଙ୍କୁ ।
 ଏହିପରି ସମସ୍ତଙ୍କୁ ନମସ୍କାର କରି
 ଅଗ୍ରେ ଉଭା ହେଲା ବେନି ହସ୍ତ କାଶେ ଭରି ।
 ଦ୍ରୌପଦୀଙ୍କୁ ନମସ୍କାର ନୋହିବାରୁ ପୁତ୍ର
 ଅପମାନରେ ତାଙ୍କର ଦହିଦେଲା ଗାତ୍ର ।
 କୋପରେ ବୋଇଲେ ଆଗେ ମୁହିଁ ତୋରମାଏ
 ଅସୁର ଜାତି ତୁ ମୂର୍ଖ ଅଟୁ ନୀତାଣୟେ ।
 ଲକ୍ଷେରାଜା ସମ୍ମୁଖରେ ମୋତେ ଦେଲୁ ଲଜା
 ସାବତ ହିଂସାରେ ତୁହି ମୋତେ କଲୁ ତ୍ୟଜା
 ମୁହିଁ ଯେବେ ତୋର ମାତା ଅଟଇ ପ୍ରମାଣ
 ବିନାୟୁଦ୍ଧେ ହୃଦେ ତୋର ପତ୍ନ ବକ୍ରବାଣ ।
 ସଞ୍ଜୟ ବୋଇଲେ ତୁମ୍ଭେ ଶୁଣି ଧୃତରାଷ୍ଟ୍ର
 ଘଟୋକ୍ତ ଦ୍ରୌପଦୀର ଶାପେ ହେଲେ ନଷ୍ଟ

ଗୁରୁଜନ ବଚନ କି କେବେ ହୁଏ ଆନ
 ତେଣୁ ବିନାୟୁଦ୍ଧେ ଶକ୍ତି ହୋଇଲା ପତନ ।
 ଏଥୁଅନ୍ତେ ଧୃତରାଷ୍ଟ୍ର ପଚାରିଲେ ପୁଣି
 ତା ମାତା କିସ କହିଲା ଏହି କଥା ଶୁଣି ।
 ହିଡ଼ିମା ବୋଇଲା ତୋର ଅଟେ ପାଞ୍ଚପତି
 ସ୍ତ୍ରୀମାନଙ୍କରେ ତୁହି ଅଟୁ ଯେ ଅସତୀ ।
 କୋଟିପାଟେ ଅଭିଷେକୀ ଅଟେ ମୋର ସୁତ
 ସ୍ତ୍ରୀଙ୍କୁ ତା ନମସ୍କାର ନୁହଇ ଯୁକ୍ତ ।
 ତୁ ମୋଡ଼ୀ ଆଶୁକୁଡ଼ି ଲୋ ଅଟୁ ଅପୁତ୍ରକୀ
 ପୁତ୍ରର ସ୍ନେହ କେମନ୍ତେ କାହିଁ ଜାଣିବୁ କି ।
 ପରପୁଅ ମଣି ତୁହି ଦେଲୁ ଗୁରୁଦଣ୍ଡ
 ବଂଶ ବୁଢ଼ାଇଲୁ ନିଶ୍ଚୟ ବୁଢ଼ିଲା ତୋ ପିଣ୍ଡ ।
 ଅବଶ୍ୟଲୋ ପାଞ୍ଚପୁତ୍ର ହେବେ ତୋର ଗର୍ଭେ
 ସାତବର୍ଷେ ଶିରଛେଦ ସେମାନେ ହୋଇବେ
 ଶୁଣି ବିଷାଦିତ ହେଲେ ଧୃତରାଷ୍ଟ୍ର ନୃପ
 ବୋଲେ ଦୁଇବୋହୁ କୋପେବଂଶ ହେଲା ଲୋପ
 ନମାଇଁ ଶ୍ରୀନୀଳଗିରି ନାଥ ଜଗନ୍ନାଥ
 ବଉଦରୂପେ ହୋଇଣ ଶଙ୍ଖତକ୍ର ହସ୍ତ ।
 ଆହେ ପ୍ରଭୁ କଳିକାଳ ବଡ଼ଇ ଦୁଷ୍ଟର
 କୁଟିଳତା ପ୍ରବଞ୍ଚନା ମିଥ୍ୟାକଥା ଘର ।
 ପରଘରବୁଡ଼ା ଯେହୁ ଅଟଇ ନିଯୁକ୍ତ
 ହାତୀ ଘୋଡ଼ା ଚଢ଼ି ଅର୍ଥେ ଭରିଲେ ସିଯୁକ୍ତ ।
 ସତ୍ୟେ ଥାଇ ତୋତେ ଧାୟି ଯେ ହେଲା ମଉନ
 ସଂସାରେ କହିଲେ ତାକୁ ନିର୍ବୋଧ ଅଜ୍ଞାନ ।
 ଏହିପରି ନରଙ୍କର ଦେଖୁ ବିଭୀଷିକା
 ମନ ମଧ୍ୟରେ ହେଲିଣି ସର୍ବଦା ତାଟକା ।
 ଯେହୁ ଯାହା କହୁ ତହିଁ ମୋର କିସ ଫଳ
 କେବଳ ମାଗୁଛି ନାଥ ଦିଅ ଏହି ବର ।
 ହୃଦୟ ସିଂହାସନରେ କର ଅଧିଷ୍ଠାନ
 ଜୟ ମୋ ରସନା କୃଷ୍ଣ ଶ୍ରୀମଧୁସୂଦନ ।
 ଗତି ଅଗତି ବୋଲିଣ ସେ ଦୁଇ ବିଷୟ
 ଯାହା ତୁ କରିବୁ ଯେଣୁ ଅଟୁ ଇଚ୍ଛାମୟ ।
 ସେଥିପାଇଁ ତିଳେ ମାତ୍ର ନ କରେ ଭାବନା
 ଶାରଳା ଦାସର କଥା ତୋତେ ଲାଗେ ସିନା



**ଭୀମସେନ ଅଶ୍ୱଥାମା ରଥ
 ଫିଙ୍ଗିଦେବା, ଅଶ୍ୱଥାମା ହସ୍ତୀର
 ନିଧନ ଓ ତାହାର ବଂଶାବଳୀ**

ଶୁଣି ବୈବସ୍ୱତ ମନୁ ଏ ଅନ୍ତେ ଯା ହେଲା
 ଅତ୍ୟନ୍ତ ପ୍ରହର ରାତ୍ରେ ଘଟୋକ୍ତ ମଲା ।

ପୁତ୍ରର ନିଧନେ ଭୀମ ହୋଇ ମହାକ୍ରୋଧ
 ନିଉପ୍ରୋଧ ହୋଇ ବୀର କରିଲାକ ଯୁଦ୍ଧ ।
 ମହା ବାତରେ ଯେସନେ ବୃକ୍ଷ ତଳେ ଲୋଚେ
 ଗଦା ବୁଲାଇ ତେସନେ ସମସ୍ତଙ୍କୁ ପିଟେ ।
 ଅପାର ସୈନ୍ୟ ପଡ଼ିଲେ ତାର ରଣରଙ୍ଗେ
 ରକ୍ତ ବିଲେପନ ହେଲା ସବୁଙ୍କର ଅଙ୍ଗେ ।
 ସୈନ୍ୟ ପଡ଼ନ୍ତେ ପାବନି ଦ୍ଵିଗୁଣ ବଳିଷ୍ଠ
 ଭୀମ ଅଶ୍ଵାମା ଦୁହେଁ ଆସି ହେଲେ ଭେଟ ।
 ପ୍ରତିଜ୍ଞା କରିଣ କୋପେ ବୋଲେ ଅଶ୍ଵାମା
 ଆଜ ତୋ କାଳ ପୂରିଲା ଜାଣ ଆରେ ଭୀମ ।
 ଏତେ ବୋଲି କୋପେ ବୀର ହୋଇଣ ଅସ୍ଥିର
 କୋପେ ଧରି ଗୁଣରେ କରିଲା ଟଙ୍କାର ।
 ଲୁହା ପାଞ୍ଚଶର ଯେହୁ ଅତି ତୀକ୍ଷଣ ମୁନା
 ତାକୁ ଘେନିଣ ବିଶିଲା ନ ଯାଇ ଗଣନା ।
 ମହା ଧନୁ ଏକ ଧରି ବୀର ବୃକୋଦର
 ପୁଣି କାଳପକ୍ଷୟୁକ୍ତ ଲୁହା ପଞ୍ଚଶର ।
 ତାକୁ ଧରି ବିନ୍ଧେ ଭୀମ ଅତି କ୍ରୋଧ ହୋଇ
 ଦ୍ରୋଣଙ୍କ କୁମର ରଣେ ନିର୍ଭୟ ଅଟଇ ।
 ଶରେ ଶର ପରିତାଳ ହୁଅନ୍ତେଣ ବେନି
 ରୁଣୁଝୁଣୁ ଶବଦରେ ଉଠିଲା ବହନି ।
 କେହି କାହାକୁ ଯେ ଦୁହେଁ ନୁହନ୍ତି ନା ଓଢ଼
 ଯୁଦ୍ଧେ ସମରେ ବେନି ବୀର ସମକହ ।
 ପୁଣି ବିଂଶବାଣ କ୍ରୋଧେ ଧଇଲାକ ଦ୍ରୋଣୀ
 ଭୀମସେନ ଉରକୁ ବିଶିଲାକ ଟାଣି ।
 ଯେସନେ ପ୍ରଳୟକାଳେ ମେଘମାନେ ଘୋଟି
 ସେହିମତି ଆକାଶରୁ ହେଲା ଶରବୃଷ୍ଟି ।
 ମାଇଲେକ ଚଉଷଠି ଶର ଗୁରୁସୁତ
 ଯେସନେକ ଆକାଶରୁ ପଡ଼ଇ ନିର୍ଦ୍ଦାତ ।
 ଭୀମସେନ ରଥ ଶତଖଣ୍ଡ ହୋଇ ଭାଙ୍ଗି
 ପାଦଗତି ହୋଇ ଭୀମସେନ ଗଳଗାଞ୍ଜି ।
 ଗଦାକୁ ବୁଲାଇଣ ଯେ ଧାଇଁଲା ପାବନି
 ଅଶ୍ଵାମା ପ୍ରହାରିଲା ଶର ଶତ ତିନି ।
 ଗିରି ସମାନ ପଡ଼ିଲା ଭୀମ ବାମଅଙ୍ଗ
 ତିନିଶତ ବାଣ ପଡ଼ି ହେଲା ସବୁ ଭଙ୍ଗ ।
 ପୁଣି ନାରାଟ ବିଶିଲା ଦ୍ରୋଣୀ ତିନିଶତ
 ରୋମେ ରୋମେ ନିକିଲିଲା ଭୀମଦେହୁ ରକ୍ତ
 ଯେଉଁରୂପେ ସର୍ପମାନେ ପଶନ୍ତି ବିବରେ
 ତେମନ୍ତ ଶର ଚଳିଲା ଭୀମର ଶରୀରେ ।
 ତ୍ରିପଣ୍ଡ ଗଳିତ ରକ୍ତ ଭୀମସେନ କାୟେ
 କୋପଭରେ ଗର୍ଜଇ ସେ କାଳସର୍ପ ପ୍ରାୟେ ।

ତହୁଁ ବୃକୋଦର ରୂପ ଧଇଲା ପାବନି
 ଶୂନ୍ୟ ଭୁବନେ ବିକାଶେ କମ୍ପେ ପୃଥ୍ଵୀ ତିନି ।
 ରେ ରେ କାର କରି କୋପେ ଧାଇଁଣ ପ୍ରଚଣ୍ଡ
 ଧଇଲା ଅଶ୍ଵାମାର ଯାଇ ରଥଦଣ୍ଡ ।
 ଶରୀର କମ୍ପେ କଦଳୀ ପତର ପରାୟେ
 ରଥକୁ ଶୂନ୍ୟେ ବୁଲାଇ କରି ଚକ୍ରପ୍ରାୟେ ।
 ଯେହ୍ନେବାଳପୋଏ ଟେକାଫିଙ୍ଗି ଦ୍ୟୁତିଖେଳେ
 ତେହ୍ନେ ଦ୍ରୋଣୀରଥ ଫିଙ୍ଗେ ପବନର ବାଳେ
 ଭାରତ ଭୂମିକୁ ଜିଣି ବାରୁଣୀର ବନେ
 ଯମୁନା ସେପାରେ ପଡ଼େ ବତିଶ ଯୋଜନେ
 ରଥ ଅଖ ଟକ ଭାଙ୍ଗି ମଲେ ଅଶ୍ଵତୀରି
 ସାରଥ୍ୟ ମରିଲା ମଧ୍ୟ ତଳେ ପଡ଼ିକରି ।
 ରଥ ପଡ଼ିବାର ଦେଖୁ ଡିଏଁ ଅଶ୍ଵାମା
 ଯୋଜନ ଅନ୍ତରେ ଯାଇ ପଡ଼ିଲା ମହାମ୍ଭା ।
 କର ଚରଣ ତାହାର ତହୁଁ ଭାଙ୍ଗିଗଲା
 ରୁଧିରରେ ବିଲେପନ ଶରୀର ହୋଇଲା ।
 ମୁଖ ନାସିକା ବାଟରୁ ବୋହିଲା ଶୋଣିତ
 ଗତାମ୍ଭା ପ୍ରାୟ ପଡ଼ିଲା ଦ୍ରୋଣଙ୍କର ସୁତ ।
 ମାଳବ ଦେଶର ରାଜା ଅଟେ କୃତବର୍ମା
 ତାହାର ହସ୍ତୀର ନାମ ପୁଣି ଅଶ୍ଵାମା ।
 ପାଞ୍ଚଲକ୍ଷ ଯୋଦ୍ଧା ଘେନି ସେହି ନୃପବର
 କୋପାନଳେ ଝାସଦେଲା ଭୀମର ଆଗର ।
 ସେହି ମହାମଭ ଅଶ୍ଵାମା ହସ୍ତୀ ଚଢ଼ି
 ଭୀମସେନ ଓଗାଳିଲା ବକ୍ର ସେହ୍ନା ଭିଡ଼ି ।
 ପରିଘ କୋନ୍ତ ଲାଙ୍ଗିଆ ପୁଣି କରବାଳ
 ବିକୁଳି ରେଜରୁ ବଳି ଦିଶଇ ଉଞ୍ଜଳ ।
 ପାଞ୍ଚଲକ୍ଷ ଯୋଦ୍ଧା ଏକମୁଖ ହୋଇ ଉଠି
 ଭୀମସେନକୁ ମାଇଲେ ନବନିଶି ଯାଠି ।
 କୋପେ ଭୀମସେନ ଦେଲା ବାମଅଙ୍ଗ ପାତି
 ପଡ଼ିଣ ଚୂର୍ଣ୍ଣ ହୋଇଲା ମୁଦ୍‌ଗର ଶକତି ।
 ବାମ ଅଙ୍ଗ ପାତି ପାତି ଚାଲଇ ପାବନି
 ଗୋଡ଼ାଇ ମାରେ ମାଳବ ଦେଶର ସଜନି ।
 ରଥକୁ ରଥ କଟାଡ଼ି କରିଦିଏ ଚୂର
 ଗଜକୁ ଗଜ ବିଘାତେ କରଇ ସଂହାର
 ଅସଂଖ୍ୟ ସସ୍ତ୍ର ସୈନ୍ୟଙ୍କୁ ତିଳେ ନାହିଁ ଶଙ୍କା ।
 ସମରେ ନିର୍ବାର ସେହି ଅଟେ ରଣରଙ୍ଗା ।
 ରଣରେ ବିମୁଖ ହୋଇ ରହିଲେ ସଜନି
 କେବା ଦନ୍ତେ କୁଟା ଧରି କରିଲେ ଦଇନୀ ।
 ନିର୍ଦ୍ଦୟରେ ନିରପେକ୍ଷ ଅଟେ ଯାର ବାନା
 ଶରଣେ ବୋଇଲେ ମାରେ ଆଗକରି କିନା ।

ତିନିଲକ୍ଷ ଯୋଦ୍ଧା ରଥୀ ଆଉ ଅଶ୍ୱହସ୍ତୀ
 ବେନିଯୋଜନ ପର୍ଯ୍ୟନ୍ତେ ପଡ଼ିଲେ ପଦାତି ।
 ଅସଂଖ୍ୟ ସୈନ୍ୟ ପଡ଼ିବା ଦେଖୁ କୃତବର୍ମା
 ଆପଣେ ଟେକିଲା ମହାନାଗ ଅଶ୍ୱଥାମା ।
 ତିନି ଯୋଜନ ଉତ୍ତରୀ ଅଶ୍ୱଥାମା ହସ୍ତୀ
 ତା ଉପରେ ଚଢ଼ି ଶର ବିକ୍ଷେପ ନୃପତି ।
 ବୈବସ୍ୱତ ମନୁ ପୁତ୍ରେ ଆହେ ବ୍ରହ୍ମବେତ୍ତା
 ଏହି ନାଗର ଅସଂଖ୍ୟ ଅଟଳ ଯେ କଥା ।
 ଏଥର ତଦନ୍ତ ମୋତେ କହ ମହାମୁନି
 ତବ ମୁଖୁଁ ଶୁଣି ମୁହିଁ ହୋଇବଇଁ ଜ୍ଞାନୀ ।
 ବଦନ୍ତି ଅଗସ୍ତି ଶୁଣ ବିଲଙ୍କା ରାଜନ
 ଏ ହସ୍ତୀର ବଂଶାବଳୀ କରୁଛି ଗାୟନ ।
 ସିନ୍ଧୁ ମନ୍ଥନରୁ ଜାତ ଐରାବତ ହସ୍ତୀ
 ବୈରାବତ ନାଗ ଅଟେ ଏହାର ସନ୍ତତି ।
 ବୈରାବତର ନନ୍ଦନ ନାମ ମହାନାଦ
 ଏହାର ନନ୍ଦନ ନାମ ମଦନ ଅନାଦ ।
 ମଦନ ଅନାଦ ସୁତ ମହାନଦ ହସ୍ତୀ
 ମହାମେରୁ ବୋଲିକରି ଏହାର ସନ୍ତତି ।
 ମହାମେରୁର ନନ୍ଦନ ରାୟ ବଜ୍ର ହସ୍ତୀ
 ତାହାର ନନ୍ଦନ ଅଟେ ଗଜ ପୁଷ୍ପଦନ୍ତୀ ।
 ଗଣପତିଙ୍କର ଶିର ପୁଷ୍ପଦନ୍ତ ମୁଣ୍ଡ
 ପୂର୍ବେ ଶିବ କରିଥିଲେ ଯାକୁ ଦୁଇଖଣ୍ଡ ।
 ପୁଷ୍ପଦନ୍ତର ନନ୍ଦନ ଗଜ ଅଶ୍ୱବକ୍ଷ
 ତାହାର ନନ୍ଦନ ବାରାନିଧି ସିନ୍ଧୁବକ୍ଷ ।
 ସିନ୍ଧୁବକ୍ଷର ନନ୍ଦନ ଗିରିଜା ଉତ୍ତମା
 ଗିରିଜା ନନ୍ଦନ ନାମ ଅଟେ ଅଶ୍ୱଥାମା ।
 ଏହାର ସୁତ ସୁହସ୍ତୀ ନାମ ଅଟେ ତାର
 ଭାରତଯୁଦ୍ଧେ ଦେଖିଲେ ଏ ଦୁଇ କୁଞ୍ଜର ।
 ବିଶ୍ୱରୂପକୁ ଧଇଲେ ପୃଥ୍ୱୀ ସଙ୍ଗେ ସରି
 ମହାରୂପ ହେଲେ ପୁଣି ହୁଏ ମେରୁଗିରି ।
 ଉପରବଂଶ ମହିମା ପ୍ରତ୍ୟକ୍ଷରେ ଜାଣୁ
 ତେରକ୍ରୋଶ ବ୍ୟାପିଅଛି ସେ ହସ୍ତୀର ତନୁ ।
 ଭାରତର ଯୁଦ୍ଧଭୂମି ବାରଯୁଗ ସ୍ଥଳୀ
 ଥୋର ହସ୍ତେ ଜମୁଦ୍ୱୀପ ପାରଇ ସେ ତୋଳି ।
 ଶୁଣି ନୃପତି ବୋଇଲା ମନୁ ନୃପରାୟ
 ଅଶ୍ୱଥାମା ହସ୍ତୀଯୁଦ୍ଧ ଏବେ ମୋତେ କହ ।
 ବଦନ୍ତ ଅଗସ୍ତି ଶୁଣ ବିଲଙ୍କାଧିପତି
 ସେ ହସ୍ତୀକି ସିନା ଯୋଦ୍ଧା ପବନ ସନ୍ତତି ।
 ଅଶ୍ୱଥାମା ହସ୍ତୀ ଯେହ୍ନେ ମନ୍ଦର ପରାୟେ
 ଦ୍ୱିତୀ ମନ୍ଦର ଜାଣିଣ ଭୀମସେନ କାୟେ ।

ବୃକୋଦର ସ୍ୱରୂପକୁ ଭୀମ ପରକାଶି
 ଅଶ୍ୱଥାମା କୁଞ୍ଜରକୁ ମନରେ ଆକ୍ରୋଶି ।
 ବାଉନ ବାଉନ ଭାର ଗଦା ବେନିକରେ
 ପୃଥ୍ୱୀ କମ୍ପିଲା ଭୀମସେନର ରଡ଼ିରେ ।
 ବୁଲାଇଣ ଗଦାବର କରି ଅତିକ୍ରମ
 ଅଶ୍ୱଥାମା କୁମ୍ଭସ୍ଥଳେ ପିଟେ କରି ତମ ।
 ଶତଖଣ୍ଡ ହେଲା ଅସ୍ତି କୁମ୍ଭସ୍ଥଳ ଭାଙ୍ଗି
 ଘାଏ ମଉନାଗ ପଡ଼େ ହୋଇ ଗଳଗାଙ୍ଗି ।
 ରଣ ଭୂଇଁରେ ପଡ଼ିଲା ବହୁ ସୈନ୍ୟ ମାଡ଼ି
 ଆକାଶେ ଶୁଭିଲା ଭୀମସେନ ଘୋର ରଡ଼ି ।
 ଆକାଶରେ ଦେଖୁଥିଲେ ଆଇଣ ଡ୍ରିବଣେ
 ଅଶ୍ୱଥାମା ହତ ବୋଲି ଶୁଭେ ଚଉପାଶେ ।
 ଆଟ ଯାକ ନିଶବଦ ଶୁଭେ ଏ ଶବଦ
 ଶୁଣିକରି ସର୍ବଜନ ହୋଇଲେ ସ୍ତବଧ ।
 ଜୟ ଜଗନ୍ନାଥ ଜୟ ଜୟ ଚକ୍ରଧର
 ଚଉଦ ଭୁବନନାଥ ମହିମା ଅପାର ।
 ଦୁଷ୍ଟଜନଙ୍କୁ ନିବାରୀ ସକ୍ଷଜନ ପାଳୁ
 ତୋ ବାହାରେ ଅଛି କିଏ ପରମ ଦୟାଳୁ ।
 ତୋର ନାମକୁ ଭୁଲି ନରେ ମନ୍ଦକର୍ମେ ମାଡ଼ି
 ନାନାଦି ଅକ୍ରିୟା କରି ବୁଲୁଥାନ୍ତି ନିତି ।
 ଦିନେ ଭ୍ରମକ୍ରମେ ତୋର ନାମ ଦେଲେ ଧରି
 ସକଳ ପାଶୋରି ତାକୁ ନେଉ କୋଳକରି ।
 ମୁଁ କି ସେମାନଙ୍କଠାରୁ ଅଟଳ ନିତାନ୍ତ
 ତାକି ତାକି ପ୍ରାଣ ମୋର ହେଲା ଓଷାଗତ
 ଜାଣିଲି ହେ ନାଥ ମୋତେ ନାହିଁ ତୁ ନିର୍ମାଣି
 ତେଣୁ ଶୁଭୁନାହିଁ କର୍ଣ୍ଣେ ମୋ ତାକିବା ବାଣୀ ।
 ଶୁଣ ବା ନ ଶୁଣ ମୋର ତାକିବାର ମୂଳ
 ଶାରଳା ଦାସ ମାଗଇ ମୁକତି କେବଳ ।



ଦ୍ରୋଣାଚାର୍ଯ୍ୟ ବଧ

ଏଥୁଅନ୍ତେ ପଚାରନ୍ତି ମନୁ ମହାରଥା
 ହେ ଅଗସ୍ତି ମୁନି କହ ଦ୍ରୋଣଯୁଦ୍ଧ କଥା ।
 ସେହି କଥାକୁ ଶୁଣାଇ ପୁରାଥ ମାନସ
 ତବ ମୁଖୁଁ ଶୁଣି ମୁହିଁ ହୋଇବି ସନ୍ତୋଷ ।
 ତାହା ଶୁଣି କହୁଛନ୍ତି କୁମ୍ଭମୁନି ସୁତ
 ମନଦେଇ ଶୁଣ ତେବେ ତାହାର ଚରିତ ।
 ଦ୍ରୋଣଗୁରୁ ଏହିରୂପେ ସମର କରନ୍ତି
 ଯେହ୍ନେ ଅଗ୍ନିର ସମ୍ମୁଖେ କେହି ନ ରହନ୍ତି ।

କାଶୀଦେଶର ନୃପତି ନାମ କାଶୀଶ୍ୱର
 ତାର ସଙ୍ଗେ ଅଛି ପାଞ୍ଚସହସ୍ର କୁଞ୍ଜର ।
 ଦ୍ରୋଣଙ୍କ ଛାମୁରେ ଆସି ମିଳେ ନିଶାକାଳେ
 ଦୁଃସହ ପ୍ରତିଜ୍ଞା ଦ୍ରୋଣ ଆକର୍ଷଣ ବେଳେ ।
 ଧାମନ୍ତି ଯେ ଦ୍ରୋଣଗୁରୁ କାଶୀଶ୍ୱର ଦେଖୁ
 ବିଷନ୍ତି ନାରାଚ ଦୂରୁ ଧର୍ମକୁ ଉପେକ୍ଷି ।
 ଯେଉଁପରି ପକ୍ୱଫଳ ବାତାଘାତେ ପଡ଼େ
 ଶରାଘାତେ ସେହିରୂପେ ଯୋଦ୍ଧା ଶିର ଛିଡ଼େ
 ଲକ୍ଷ ଲକ୍ଷ ଶର ମାରି ସମର କରନ୍ତି
 କୋଟି କୋଟି ମୁଣ୍ଡ ଛିଡ଼ି କବନ୍ଧ ନାଚନ୍ତି ।
 ଦ୍ରୋଣଶରେ କାଶୀଶ୍ୱର ହେଲେ ସୈନ୍ୟହତ
 ତିନିଲକ୍ଷ ଗଜ ଯୋଦ୍ଧା ଘଡ଼ିକେ ନିପାତ ।
 ହାବୋଡ଼ା ଶରରେ କାଶୀ ପଡ଼ିଲା ଗଜରୁ
 ମହାକ୍ଷତ୍ରୀ ଅଟେ ସେ ଆନ ଯୋଦ୍ଧାଠାରୁ ।
 ଉତ୍ତାନଶାୟୀ ହୋଇଣ ପଡ଼ିଲାକ ଶିତି
 କୁନ୍ତରେ ମାଇଲେ ପୁଣି ଦ୍ରୋଣ ସେନାପତି ।
 ହୃଦୟରେ ବାଜି କୁନ୍ତ ପିଠି ଗଲା ଫୁଟି
 ପୁଣି କର୍ଣ୍ଣ କଟାରିରେ ଶିର ଦେଲେ କାଟି ।
 ପାଞ୍ଚ ଅଇବ୍ରତ ଯୋଦ୍ଧାମାନଙ୍କର ତୁଲେ
 ଦ୍ରୋଣ ବିଘାତରେ କାଶୀଶ୍ୱର ପଡ଼ି ମଲେ ।
 ଭୀଷଦେଶର ନୃପତି ନାମ ମନସିଜ
 ନବସସ୍ର ରାଜା ତୁଲେ ଗଲା ଯମରାଜ୍ୟ ।
 କୌଶିକ ଦେଶର ରାଜା ବୀର କୁଲୁପାୟ
 ତିନିସସ୍ର ରାଜା ତୁଲେ ଦ୍ରୋଣ କାଟେ ବନ୍ଧ ।
 କନାଉଜ ଦେଶ ରାଜା ନାମ ସତ୍ୟମନୁ
 ତିରଣ ପରାୟେ କାଟେ ଦ୍ରୋଣ ତାର ତନୁ ।
 ବିଷତ୍ର ଦେଶର ରାଜା ଅଟେ ବିଦ୍ୟୁନ୍ମାଳୀ
 ତିନିଶତ ପାରିଦଶ୍ୟ ସଙ୍ଗେ ମଲା ବଳୀ ।
 ଯେଉଁରୂପେ ପଶୁରାମ ହୋଇ ଅବତାର
 ପରଶୁ ଘାତେ ନକ୍ଷତ୍ରୀ କରିଲେ ସଂସାର ।
 ଅବା ପକ୍ଷୀୟୁଦ୍ଧେ ଖେଦେ ଯେହ୍ନେ ପକ୍ଷୀସେଣା
 ଭାରତ ଯୁଦ୍ଧରେ ଦ୍ରୋଣ ତେହ୍ନେ ଜଗଜ୍ଜିଣା ।
 ଯାନ ବାହନ ଆଦି ଯେ ସଙ୍ଗେ କିଛି ନାହିଁ
 ଧାମନ୍ତି ସେ ମହାଯତି ପାଦଗତି ହୋଇ ।
 ତ୍ରିକଳ୍ପ ବସନ ପିନ୍ଧି ସିଂହ ବକ୍ରଠାଣି
 ବ୍ରାହ୍ମଣ କି ଶୂଦ୍ର ହେଉ ଅବିଚାରେ ହାଣି ।

ନବସସ୍ର ରାଜା ପାଞ୍ଚସସ୍ର ପାରିଦଶ୍ୟ
 ତିନିଘଡ଼ି ମଧ୍ୟେ ଦ୍ରୋଣ କାଟିଦେଲେ ମୁଣ୍ଡ ।
 ସୈନ୍ୟ ପଡ଼ିବାର ଦେଖୁ କୋପରେ ମାରୁତି
 ଦ୍ରୋଣଙ୍କ ଛାମୁରେ ଯାଇ ମିଳିଲା ତଡ଼ତି ।
 ରଥେକ ଆରୋହି ଯୁଦ୍ଧେ ବାହାରେ ନକୁଳ
 କର୍ଣ୍ଣ ସଙ୍ଗେ ଯୁଦ୍ଧ କରେ ହୋଇଣ ପ୍ରବଳ ।
 ତା ଦେଖୁ ରାଧାନନ୍ଦନ ବୁଲାଇ ପରିଘେ
 ନକୁଳ ରଥରେ ନେଇ ପିଟିଲାକ ବେଗେ ।
 କର୍ଣ୍ଣ ବିଘାତେ ନକୁଳ ରଥ ଯାଏ ଭାଜି
 କୁନ୍ତ ବୁଲାଇଣ ତହିଁ ଧାଏଁ ଗଳଗାଜି ।
 ସେ କୁନ୍ତ ନେଇ ପିଟିଲା କର୍ଣ୍ଣବୀର ରଥେ
 ପ୍ରହାରକେ ଫୁଟେ ରଥ ସାରଥ୍ୟ ସହିତେ ।
 ପାଦଗତି ହୋଇ ତହିଁ ଧାମେ ସୂର୍ଯ୍ୟବଳା
 ଯେଉଁରୂପେ ମଉଗଜ ଦଉଡ଼େ ମୁକୁଳା ।
 କୁନ୍ତ ବୁଲାଇ ନକୁଳ ପୁଣି ପ୍ରହାରକ
 ଆରେ ରହ ବୋଲି କର୍ଣ୍ଣ କୁନ୍ତକୁ ଧରଇ ।
 କୁନ୍ତ ଧରନ୍ତେ ନକୁଳ ଶୂନ୍ୟହସ୍ତ ହେଲେ
 କାଳଚକ୍ର ପ୍ରାୟେ କର୍ଣ୍ଣ ନେତ୍ର ବୁଲାଇଲେ ।
 ବାମକରରେ ନକୁଳ ଡାହାଣେ ଖଡ଼ଗ
 ଦନ୍ତେ ଅଧର ଚାପିଣ ହୋଇ ଅତିରାଗ ।
 ବୋଇଲା ରେ ରେ ପାଣ୍ଡବ! ପକାଇବି ହାଣି
 ପଡ଼ିଛୁ ମୋ ହାତେ ଆଉ ନ ବଞ୍ଚିବୁ ପୁଣି ।
 ଆଜି ନିଶ୍ଚୟ ହୋଇଲୁ ତୁହି ନିରିମାଣ୍ଡ
 ତ୍ରେଲୋକ୍ୟ ମଧ୍ୟରେ ତୋତେ କେ ପାରିବ ରଖୁ
 ଏମନ୍ତ ସମୟେ ଆସି ଦୁର୍ଦ୍ଦକ୍ଷ କୁମର
 ଲୁହାଗଦା ଘେନି ମିଳେ କର୍ଣ୍ଣର ପଛର ।
 ଗଦା ବୁଲାଇଣ ବେଗେ ଗାନ୍ଧାର ଦୁଲାଳ
 କର୍ଣ୍ଣ ଉପରେ ପ୍ରହାର କରିଲା ପ୍ରବଳ ।
 ରାଧାର ନନ୍ଦନ ତହିଁ ପଡ଼େ ମୂର୍ଛାହୋଇ
 ମାତ୍ରୀର ନନ୍ଦନ ଦେଖୁ ଗଲାକ ପଳାଇ ।
 କର୍ଣ୍ଣ ଅସାଷ୍ଟମ ଦେଖୁ ବୀର ରାୟ ଶଲ୍ୟ
 ଧାତିକାରେ ଉଭା ହେଲେ ରଣେ ମହାମଲ୍ଲ ।
 ନକୁଳ ଦୁର୍ଦ୍ଦକ୍ଷ ଦୁହେଁ କର୍ଣ୍ଣେ ଥିଲେ ଘୋଡ଼ି
 ଶଲ୍ୟବୀରଙ୍କୁ ଦେଖୁଣ ରହିଲେ ପାଲଟି ।
 ଶଲ୍ୟଙ୍କ ସଙ୍ଗେ ଦୁର୍ଦ୍ଦକ୍ଷ କରିଲା ସମର
 ମୋହ ଛାଡ଼ିଣ ଉଠିଲା କର୍ଣ୍ଣ ମହାବୀର ।

ବେଗେ ଆରୋହିଲା ପୁଣି ମହା ମଉହସ୍ତୀ
 ଅସ୍ତ୍ରକୁ ଧରିଣ ସେହୁ ଆମଞ୍ଚ କରନ୍ତି ।
 ଧନୁରେ ଶର ପୂରାଇ ମହାବୀର କର୍ଣ୍ଣ
 ଆସନ୍ତେ ଭେଟିଲା ତାକୁ ବୀର ଧୃଷ୍ଣଦ୍ୟୁମ୍ନ ।
 କର୍ଣ୍ଣ ବୋଇଲାଇ ଧୃଷ୍ଣଦ୍ୟୁମ୍ନ ମୁଖ ଚାହିଁ
 ତୁହି ଯୁଦ୍ଧ କରୁଛୁରେ ତୋର ପିତା କାହିଁ ।
 ଶୁଣି ଧୃଷ୍ଣଦ୍ୟୁମ୍ନ ବୋଲେ ଶୁଣରେ ରାଧେୟ
 ଯୁଧିଷ୍ଠିରଙ୍କ ସଙ୍ଗେ ଛନ୍ତି ପାଞ୍ଚାଳର ରାୟ ।
 ଧୃଷ୍ଣଦ୍ୟୁମ୍ନର ବଚନେ ରାଧେୟ ବୋଇଲା
 ଶିରଞ୍ଜେୟ ରାତ୍ର ସାତଘଡ଼ିଠାରେ ହେଲା ।
 ଭରତ୍ୱାଜଙ୍କ ନନ୍ଦନ ଦ୍ରୋଣ ମହାରଥୀ
 ତୋ ପିତାକୁ ସମରରେ କଲେ ବିନଶ୍ୟତି ।
 ତା ଶୁଣି ଧୃଷ୍ଣଦ୍ୟୁମ୍ନ ଶର ବେଗେ ବିନ୍ଧି
 କର୍ଣ୍ଣର ଗଜ ବାହନ ପକାଇଲା ଛେଦି ।
 ବିରଥ ହୋଇଲା ଯହୁଁ ସେନାପତି କର୍ଣ୍ଣ
 ଆଡ଼ ହୋଇଗଲା ତାହା ଦେଖୁ ଧୃଷ୍ଣଦ୍ୟୁମ୍ନ ।
 ସମରେ ତିନିପ୍ରହର ରାତ୍ର ହେଲା ଗତ
 ଯୁଦ୍ଧେ ମକର ମାସ ଶୀତେ ଅଶକତ ।
 କର ଚରଣ ଯୋଡ଼ିଣ ହେଲେ ଥରହର
 ଅସ୍ତ୍ର ଧରି ନ ପାରନ୍ତି ତେଣୁ ଯେ ଯାହାର ।
 ସୈନ୍ୟଙ୍କ ଆକୁଳ ଦେଖୁ ବୀର ଫାଲଗୁନି
 କୋପରେ ବିନ୍ଧିଲା ଏକ ଅଗ୍ନିବାଣ ଘେନି ।
 ପ୍ରକୃଳିତ ହୋଇ ଅଗ୍ନି ଉଠେ ଦାବାନଳ
 ସୈନ୍ୟଙ୍କୁ ଛାଡ଼ିଲା ଶୀତ ତେଜିଲେ ବିକଳ ।
 ଅଗ୍ନି ତାପରେ ସାଷ୍ଟମ ହେଲେ ସର୍ବଯୋଧୀ
 ଧନୁ ଧରି ଶରକୁ ସେ ପାରିଲେକ ବିନ୍ଧି ।
 ସେହୁକାଟି ରଥୀମାନେ ରଥ ତେଜ୍ୟାକଲେ
 ପଦାତି ଅଗ୍ନି ଆକର୍ଷି ଉଠି ନ ଇଚ୍ଛିଲେ ।
 ଉଭୟ ଥାଟ ମଧ୍ୟରେ ଶୁଭେ ଧନ୍ୟ ଧନ୍ୟ
 ବୋଇଲେ ଦୀର୍ଘାୟୁ ହୋଇ ବର୍ତ୍ତ ହେ ଅର୍ଜୁନ ।
 କଷ୍ଟଲୋକଙ୍କର ଜାଣି ପାରିଲୁ ତୁ ମନ
 ଶତ୍ରୁ ମାରି ପଞ୍ଚରାଜ୍ୟ ହୁଅ ତୁ ରାଜନ ।
 ଜନଙ୍କ ମୁଖରୁ ସାଧୁ ବଚନକୁ ଶୁଣି
 ପାଞ୍ଚଜନ୍ୟ ଶଙ୍ଖନାଦ କଲେ ଚକ୍ରପାଣି ।
 ବୋଇଲେ ଧନ୍ୟ ଜୀବନ ତୋରରେ ଅର୍ଜୁନ
 ଶତ୍ରୁମୁଖେ ଧନ୍ୟବାଦ ଶୁଣିଲା ମୋ କାନ ।

ଅଗ୍ନିର ତାପ ଲାଗନ୍ତେ ନିଦ୍ରା ଆସକତେ
 ଅସାଷ୍ଟମ ହୋଇ ସର୍ବେ ପଡ଼ିଲେ ସମସ୍ତେ ।
 ପିତା ହତ ଶୁଣି ମନେ ହୋଇ ଖେଦାନ୍ୱିତ
 ଦ୍ରୋଣେ ଭେଟିଲେ ହ୍ରସଦ ରାଜା ବେନିସୁତ
 ଧୃଷ୍ଣଦ୍ୟୁମ୍ନ ବୋଲେ ଦ୍ରୋଣ କେଉଁ କର୍ମ କଲୁ
 ଧର୍ମ କେମନ୍ତ ଗଚ୍ଛିବ ମିତ୍ରଦ୍ରୋହୀ ହେଲୁ ।
 ଅନେକ ଥର ସମରେ ତୋତେ ମୁଁ ଛାଡ଼ିଲି
 ପିତାର ମଇତ୍ର ଯେଣୁ ମାନ୍ୟସ୍ଥଳ ବୋଲି ।
 ଏବେ ମୁଁ ଶୁଣିଲି ମୋତେ କହିଲାଇ କର୍ଣ୍ଣ
 ଆଜ ମୋର ହାତେ ତୋର ହରିଲା ଜୀବନ ।
 ସମରେ ନ ନିଏ ଯେବେ ତୋହର ପ୍ରାଣକୁ
 ବାହୁଡ଼ି କି ଯିବି ମୁହଁ ପାଞ୍ଚାଳ ଦେଶକୁ ।
 ଦ୍ରୋଣ ଧୃଷ୍ଣଦ୍ୟୁମ୍ନ ରଣେ ପଡ଼ିଲାଇ ରୋଳ
 ଶର ବିନ୍ଧାବିନ୍ଧି ତହିଁ ହେଲେ ଦୁଇକୁଳ ।
 ରଥୀ ଯୋଦ୍ଧାମାନେ ରଥେ ପଡ଼ି ନିଦ୍ରାଗଲେ
 ସାରଥ୍ୟମାନେ ଘୋଟକ କୁଣ୍ଡାଇ ଶୋଇଲେ ।
 ଗଜାରୋହୀ ଗଜକୁମ୍ଭେ ପଡ଼ି ହେଲେ ଘାରି
 ପଦାତିମାନେ ପଡ଼ିଲେ ଶରକୁ ଆବୋରି ।
 ଅଶ୍ୱପୁଷ୍ପେ ନିଦ୍ରା ଗଲେ ଅଶ୍ୱାରୋହୀମାନେ
 ଯାହାକୁ ନିଦ୍ରା ଘାରିଲା ଶୋଇଲେ ସେମାନେ
 ଉଜାଣି ଦେଶର ରାଜା ନାମ ସତ୍ୟବର
 ତାହାକୁ କରିଲା ବଧ ଶଲ୍ୟ ମହାବୀର ।
 ନୈର୍ଗତ ଦେଶର ନୃପ ତାର ନାମ ଶିବ
 ଶକୁନି ମନ୍ଥା ତାହାକୁ ଦେଲା ପରାଭବ ।
 ଉଡ଼ଙ୍ଗ ଦେଶର ଅଟେ ଭୀମସେନ ରାଜ
 ତାହାକୁ କରିଲା ବଧ ବିରାଟ ଆତ୍ମଜ ।
 ବଙ୍ଗଦେଶର ନୃପତି ଶ୍ରୀକୃଷ୍ଣ କେଶରୀ
 ତାକୁ ବଧୁଲା ଶିଖଣ୍ଡୀ ନାମେ ଦଣ୍ଡଧାରୀ ।
 ତିହୁଡ଼ି ଦେଶର ରାଜା ଅନଙ୍ଗଲସେନ
 ତାହାକୁ କରିଲା ବଧ ରାଧାର ନନ୍ଦନ ।
 ବିରଥ ଦେଶର ରାଜା ସୁରଥ ନୃପତି
 ତାହାକୁ ବଧ କରିଲା ସହଦେବ ମନ୍ଥୀ ।
 କାଉଁରୀ ଦେଶର ରାଜା ଅଟେ କାମପାଳ
 ତାହାକୁ କରିଲା ବଧ କୁମାର ନକୁଳ ।
 ବଙ୍ଗଳା ଦେଶର ରାଜା ଭୀମକ ନୃପତି
 ତାହାକୁ ବଧ କରିଲା ଦୁଃଶାସନ କ୍ଷତ୍ରୀ ।

କୁଞ୍ଜଗଳ ଦେଶ ରାଜା ନାମ ଚନ୍ଦ୍ରାଜିତ
 ଉତ୍ତର କୁମର ଦ୍ଵାରା ସେହୁ ହେଲା ହତ ।
 ଖଡ଼ଗପୁରର ରାଜା ଅଙ୍ଗନାନୁପମ
 ସେ ପଡ଼େ ଶିଖଣ୍ଡୀ ସଙ୍ଗେ କରିଣ ସଂଗ୍ରାମ ।
 ଇନ୍ଦ୍ରଧ୍ରୁବ ନାମେ ରାଜା ରାଜ୍ୟ ତା ସୌରାଷ୍ଟ୍ର
 ଭୀମସେନ ମୁଖେ ପଡ଼ି ମଲେ ତାର ଆଟ ।
 ନନ୍ଦସେନ ରାଜା ବୋଲି ଏକ ନୃପରାୟ
 ଉତ୍ତର କୁମର ମୁଖେ ପଡ଼ି ହେଲା କ୍ଷୟ ।
 ଯମୁନାପୁରର ରାଜା ନାମ ସଉଦାସ
 ଶିଖଣ୍ଡୀ ସମରେ ପଡ଼ି ହେଲା ସେ ବିନାଶ ।
 ପାଣିମଣ୍ଡଳର ରାଜା ଅଟେ ରଣଦକ୍ଷ
 ତାହାକୁ କରିଲା ବଧ କୁମାର ଦୁର୍ଦ୍ଦକ୍ଷ ।
 କୁଶମଣ୍ଡଳର ରାଜା ସେହୁ ଜୟକେଶୀ
 ନକୁଳ ହସ୍ତରେ ସେହୁ ହେଲା ପ୍ରେତବାସୀ ।
 କାମିନୀମଣ୍ଡଳ ରାଜା ବୀର ଚକ୍ରବର୍ତ୍ତୀ
 ଅର୍ଜୁନ ସମରେ ସେହୁ ହେଲା ବିନଶ୍ୟତି ।
 ଦୁରାତ୍ତକ ଦେଶ ରାଜା ନାମ ଦୁଷ୍ମନ୍ତକ
 ତାହାକୁ କରିଲା ବଧ ବୀର ଭୀମସେନ ।
 ତାହାଳ ଦେଶର ରାଜା ଅଟେ ଚନ୍ଦ୍ରମାଳି
 ସାତ୍ୟକିର ଶରାଘାତେ ପଡ଼ିଲାକ ଭଳି ।
 ପ୍ରତାର ଦେଶର ରାଜା ନାମ ଚକ୍ରବର୍ତ୍ତୀ
 ଦୁର୍ଜୟର ଶରାଘାତେ ପଡ଼େ ସେ ନୃପତି ।
 ଯମଅନଳ ଦେଶର ରାଜା ବଙ୍ଗସେନ
 ତାହାକୁ କରିଲା ବଧ ବୀର ଧୃଷ୍ଟଦ୍ୟୁମ୍ନ ।
 ପାରଙ୍ଗ ଦେଶର ରାଜା ନାମ ବୀରଭଞ୍ଜ
 ସମରେ ବୃକୋଦର ବିଦାରେ ତା ଅଙ୍ଗ ।
 ଜେନାବଳୀ ପାଟଣାର ବକ୍ରସିଂହ ରାୟ
 ସମରେ ନାଶିଲା ତାକୁ ବୀର ଧନଞ୍ଜୟ ।
 ଇନ୍ଦ୍ର ମଣ୍ଡଳର ରାଜା ଅଟେ ବ୍ରହ୍ମଜାତି
 ତାକୁ ବଧୁଲା ସାତ୍ୟକି ଯେହୁ ମହାକ୍ଷତ୍ରୀ ।
 ବିଜୟା ଦେଶର ରାଜା ନାମ ବିତପନ
 ସମରେ ମାଇଲା ତାକୁ ବୀର ଦୁଃଶାସନ ।
 କଞ୍ଚୁକ ଦେଶର ରାଜା ଯେହୁ ବଳରାମ
 ତାହାକୁ ଗଦା ଆଘାତେ ନାଶକଲା ଭୀମ ।
 ବ୍ରହ୍ମଦେଶର ନୃପତି ସହଦେବ ରାୟେ
 ସେ ରାଜା ନାଶ ହୋଇଲା ଶଲ୍ୟଙ୍କର ଘାଏ

ଚେଦି ଦେଶର ନୃପତି ନାମ ମହାବଳୀ
 ସମରେ ସହଦେବ ତାକୁ କଲେ ଧୂଳି ।
 ଶାକଲ୍ୟ ଦେଶର ରାଜା ଯେହୁ ହରିହର
 ସେ ରାଜା ବଧ ହୋଇଲା ଦୁରାତ୍ତକ କର ।
 ଇଚ୍ଛାବତୀ ଦେଶ ରାଜା ନାମ ଇଚ୍ଛୁମାଳ
 ସହଦେବ ଶରେ ସେହୁ ଗଲା ଯମଆଳ ।
 ଶବରୀ ଦେଶର ରାଜା ଶୌରୀ ନାରାୟଣ
 ତାହାକୁ କରିଲା ନାଶ ବୀର ଦୁଃଶାସନ ।
 ସଞ୍ଜୟ କହିଲା ଶୁଣ ରାୟ ଧୃତରାଷ୍ଟ୍ର
 ରାତ୍ରଯୁଦ୍ଧରେ ପଡ଼ିଲେ ତୋର ଏତେ ଆଟ ।
 ଶୁଣ ବୈବସ୍ଵତ ମନ୍ ବଦନ୍ତି ଅଗସ୍ତି
 ରଣ କରୁ କରୁ ଆସି ହୋଇଲା ପାହାନ୍ତି ।
 ଶୋଇ ପଡ଼ିବାରୁ ସର୍ବେ ହୋଇଲେ ନିଷ୍ଠବଧ
 ଅର୍ଜୁନ ବୋଇଲେ ତହିଁ ରଣକର ବନ୍ଦ ।
 ଐଶାନ୍ୟ କୋଣେ ଦିଶିଲା ଆସି ଶୁକ୍ରତାରା
 ନବ ଶୋଭାରେ ଶୋଭିତ ହୋଇଲାକ ଧରା
 ଉଷା ଆଗମନ ହେବା ତାମ୍ରଚୂଡ଼ ଜାଣି
 ରଟିଲା ଆନନ୍ଦ ହୋଇ ଭୈରବ ରାଗିଣୀ ।
 କାକ କୋକିଳ ଡାକିଲେ ତାଙ୍କ ଡାକ ଦେଖୁ
 କାକଳି କରିଲେ କ୍ରମେ ଆଉ ଆଉ ପକ୍ଷୀ ।
 ଦେବାଳୟରେ ହୋଇଲା ମଙ୍ଗଳ ଆଳତି
 ଘଣ୍ଟା ଘଣ୍ଟ ଶଙ୍ଖନାଦେ କମ୍ପିଲାକ କ୍ଷିତି ।
 ପ୍ରଭାତ ହୁଅନ୍ତେ ବହେ ଶୀତଳ ପବନ
 ପୂର୍ବ ଆକାଶ ଦିଶିଲା ଲୋହିତ ବରନ ।
 ସୂର୍ଯ୍ୟଦେବ ଦିଶିଲେକ ରଙ୍ଗ ଚକପରି
 ମାନବଗଣ ଉଠିଲେ ଶଯ୍ୟା ପରିହରି ।
 ଅଶ୍ଵଥାମା ହତ ବୋଲି ଶୁଭିଲା ଶବଦେ
 ଅନୁସରି ଦ୍ରୋଣଗୁରୁ ପୁତ୍ର ଖୋଜେ ହାଦେ ।
 ଲୋଡ଼ି ଲୋଡ଼ି ଖୋଜନ୍ତି ସେ ଆଟଯାକେ ବୁଲି
 ବୋଲନ୍ତି ଅର୍ଦ୍ଧରାତ୍ରରୁ ପୁତ୍ର ନ ଦେଖିଲି ।
 ସେ ପୁତ୍ର ବଧ କରିବା କିଏ ଅଛି କ୍ଷମ
 ଚକ୍ରକୂଟେ ମାଇଲେ ବା ଶ୍ରୀପୁରୁଷୋତ୍ତମ ।
 ତହିଁରେ ଭ୍ରାନ୍ତି ମୋହର ଅଛଇ ଅଳପ
 ତହିଁ ଶବ ଖୋଜିବାକୁ କରିଲେ ସଂକଳ୍ପ ।
 ଖୋଜି ନ ପାଇଲେ ପୁତ୍ର ବୀର ଚୂଡ଼ାମଣି
 ଅଶ୍ଵଥାମା ହତ ବୋଲି ପୁଣି ଶୁଭେ ବାଣୀ ।

ତହିଁ କର୍ଣ୍ଣ ଅଗ୍ରତରେ ପଚାରିଲେ ଗୁରୁ
 ଅଶ୍ୱଥାମା କେଣେ ଗଲା ତୋହର ସଙ୍ଗରୁ ।
 କର୍ଣ୍ଣ ବୋଇଲେ ଗୁରୁ ହେ ନ କହିବି ମିଥ୍ୟା
 ରାତ୍ର ନବ ଘଡ଼ିରୁ ସେ ହୋଇଲାଣି ହତ୍ୟା ।
 ସମର ରହିବ ବୋଲି ନ କହୁ ତୋ ଆଗେ
 ରଥ ଭଗ୍ନବେଳେ ସେହୁ ଥିଲା ମୋର ସଙ୍ଗେ ।
 ପୁଣି ପଚାରିଲେ ଶଲ୍ୟ ନିକଟକୁ ଯାଇ
 ଅଶ୍ୱଥାମା ହତ କଥା ସତ୍ୟ କି ଅଟଇ ।
 ଦ୍ରୋଣ ବଚନେ କହନ୍ତି ରାୟଗୁରୁ ଶଲ୍ୟ
 ପୁତ୍ରର ବାରତା ତୋର କାହିଁ ଅଛି ଭଲ ।
 ସବୁକୁ ପୁଛନ୍ତି ଦ୍ରୋଣ କିଏ ଅଛ ଦେଖୁ
 ଏକମାତ୍ର ପୁତ୍ର ମୋର ହୋଇଲା ନିର୍ମାଣୀ ।
 ଦ୍ରୋଣ ପଚାରିଲେ ପୁଣି ଶକୁନି ମନ୍ତ୍ରୀକି
 ଅଶ୍ୱଥାମାକୁ ଦେଖୁଛ ଗଲା ସେ କେଣିକି ।
 ଦ୍ରୋଣ ଆଗରେ ନିରାଶ କରି କହେ ଖଳ
 ଅଶ୍ୱଥାମା ମଲା ରାତି ନବଘଡ଼ି ବେଳ ।
 ଅଶ୍ୱଥାମା ତୁ କାହିଁ ପାଇବୁ ଆବର
 ବାପ ଜାଇଁ ଥାଉଁ ଥାଉଁ ମରିଲା କୁମର ।
 କୁଳକ୍ଷୟ ମନ୍ତ୍ରୀ କହେ ଝିଜାସ କରିଣ
 ଏମନ୍ତ ପୁତ୍ର ମରିଲା ତୁ ଅଛୁ ବଞ୍ଚଣ ।
 ସମର ରହିବା ଦେଖୁ କୃଷ୍ଣ ଅରଜୁନ
 ଯୁଧିଷ୍ଠିର ନିକଟକୁ କରିଣ ଗମନ ।
 ଯୁଧିଷ୍ଠିର ପୁଛିଲେ ଶୁଣ ସହଦେବ
 କେତେ ଆୟର ପଡ଼ିଲେ ହୋଇ ମୃତ୍ୟୁଶବ ।
 ଯୁଧିଷ୍ଠି ଅଗ୍ରତେ ସହଦେବ ଯା କହିଲା
 ଦ୍ରୋଣ ଗୁରୁଙ୍କ ସମରେ ହୁପଦ ମରିଲା ।
 କର୍ଣ୍ଣବୀର ମାଇଲାକ ମଘଦେଶ ଥାଟ
 ପାଞ୍ଚ ଅକ୍ଷୌହିଣୀ ତୁଲେ ନୃପତି ବିରାଟ ।
 ରଥ ଗଜ ଯୋଦ୍ଧା ବୋଲି କେ କରିବ ଲେଖା
 ଅଗାଧ ସମୁଦ୍ରେ କାହିଁ କାଠ ହେବ ଯୋଗା ।
 ରାତ୍ରର ଯୁଦ୍ଧେ ପଡ଼ିଲେ ପନ୍ଦର ମର୍ତ୍ତୁତ
 ଦୁଇ ସହସ୍ର ରଥା ଯେ ତିନିସହ ରଥ ।
 ଗଜ ଯୋଦ୍ଧାଏ ପଡ଼ିଲେ ତେର ଯେ ମର୍ତ୍ତୁତ
 ଅଶ୍ୱ ଯେ ଏଗାର କୋଟି ହୋଇଲେ ନିପାତ ।
 ଚାରିବୃନ୍ଦ ପଦାତିକ ପଡ଼ିଲେ ଆବର
 ଏତେ ସୈନ୍ୟ ଗଣିବାକୁ ଶକ୍ତି ହେବ କାର ।

ପୁଣି ପୁଛିଲେ ମନ୍ତ୍ରୀକି ଧର୍ମ ମହାପାଳ
 ଦୁର୍ଯ୍ୟୋଧନର ପଡ଼ିଲେ କେତେ କେତେ ବଳ
 ମନ୍ତ୍ରୀ ବୋଲେ ଦୁର୍ଯ୍ୟୋଧନ ଶୁଶୁର ଭ୍ରମନ୍ତ୍ୟ
 ଶିଖଣ୍ଡୀ ରଣେ ଛେଦନ ହେଲା ତାର ତନ୍ତୁ ।
 ରାଜା ମିତ୍ର ଅଳାୟୁଷ୍ୟ ତହିଁ ନାଶଗଲା
 ତା ନନ୍ଦନ ଅଳାୟୁଧ ସେ ମଧ୍ୟ ପଡ଼ିଲା ।
 ମାଳବ ଦେଶର ରାଜା ନାମ କୃତବର୍ମା
 ତାହା ସହିତରେ ନାଶଗଲା ଅଶ୍ୱଥାମା ।
 ଯୁଧିଷ୍ଠି ପୁଛିଲେ ପୁଣି କହ ସହଦେବ
 ଅଶ୍ୱଥାମାକୁ କିଏ ସେ କଲା ପରାଭବ ।
 ସହଦେବ କହିଲାକ ବୀର ବୃକୋଦର
 ରଥଦଣ୍ଡ ଧରି ଫିଙ୍ଗିଦେଲା ବହୁଦୂର ।
 ସରସ୍ୱତୀ ନଦୀତୀରେ ବାରୁଣୀର ବନ
 ଭାରତ ଭୂଇଁକି ଅଟେ ବଦ୍ରିଶ ଯୋଜନ ।
 ରଥ ସହିତରେ ଯାଇ ପଡ଼େ ଅଶ୍ୱଥାମା
 ଏତେଦୂରେ ପଡ଼ି ମଧ୍ୟ ନ ମଲା ମହାତ୍ମା ।
 ଗୋବିନ୍ଦ ବୋଇଲେ ଦେବ ଶୁଣ ଧର୍ମସୁତ
 ଦ୍ରୋଣ ତୁମ୍ଭଙ୍କୁ ପଚାରି ଆସିବେଟି ଏଥ ।
 ଅଶ୍ୱଥାମା ହତ ବୋଲି କହିଲେକ ବାଣୀ
 ଦ୍ରୋଣ ପ୍ରାଣତ୍ୟାଗ ହେବ ସେହିକଥା ଶୁଣି ।
 ଶୁଣସି କେଶବ ଆହେ ବଦନ୍ତି ଯୁଧିଷ୍ଠି
 କେମନ୍ତେ କହିବି ମିଥ୍ୟା କରିନାହିଁ ଦୃଷ୍ଟି ।
 ଦ୍ରୋଣ ପୁଛିଲେ କି ଧର୍ମ ନ କରିବ ରକ୍ଷା
 ଗୁରୁ ଛାମୁରେ କେମନ୍ତେ କହିବାକୁ ମିଥ୍ୟା ।
 ଶିବ ଦେବତାଙ୍କଠାରେ ଯେ ମିଥ୍ୟା କହଇ
 ଗଳିତ କୁଷ୍ଠବ୍ୟାଧି ତା ଶରୀରେ ହୁଅଇ ।
 ମାତା ପିତାଙ୍କ ଛାମୁରେ ଯେ କହିବ ମିଥ୍ୟା
 ନିଶ୍ଚୟ ସେ ଜନଙ୍କର ବଂଶ ନୁହେଁ ରକ୍ଷା ।
 ଗୁରୁଙ୍କ ଛାମୁରେ ମିଥ୍ୟା କହେ ଯେଉଁ ଜନ
 ଇହଲୋକେ କଷ୍ଟ ମଲେ ନରକେ ପଡ଼ନ ।
 ଯୁଧିଷ୍ଠି ଦେବଙ୍କ ଏହିପରି ବାକ୍ୟ ଶୁଣି
 ପ୍ରଣତି ହୋଇ କହିଲେ ଦେବ ଚକ୍ରପାଣି ।
 ଉପାୟ ପ୍ରକାରେ ଯେବେ ଶତ୍ରୁକରି ବଧ
 ଧର୍ମ ବଞ୍ଚିତ ହୁଅଇ ସର୍ବକାର୍ଯ୍ୟ ସିଦ୍ଧ ।
 ନାରାୟଣଙ୍କ ବଚନେ କହନ୍ତି କୌତେୟ
 ମୋର ବଳେ ମିଥ୍ୟା କହି ନୁହଇ ନିଶ୍ଚୟ ।

ମୋତେ ପଛକେ ପ୍ରାପତ ନୋହୁ ରାଜ୍ୟଭାର
ମିଥ୍ୟା ନ କହିବି ମୁହିଁ ଦ୍ରୋଣଙ୍କ ଆଗର ।
ଶ୍ରୀକୃଷ୍ଣ ବୋଇଲେ ତହିଁ ଶୁଣ ଧର୍ମରାୟ
ଅଶ୍ୱଥାମା ହସ୍ତୀ ହତ ଶୁଣିଛ ନିଶ୍ଚୟ ।
ନର କି କୁଞ୍ଜର ଅଶ୍ୱଥାମାର ମରଣ
କରିବ ଧୀରେ କୁଞ୍ଜର ଶବ ଉଚ୍ଚାରଣ ।
ଅନେକ ବାଗେ ତିଆରି କହିଲେ ଶ୍ରୀହରି
ଯୁଧିଷ୍ଠି ଶୁଣି ସମସ୍ୟା ନ ଦେଲେ ତାହାରି ।
ଅତି ଶୋକରେ ଆକୁଳ ହୋଇ ଦ୍ରୋଣଗୁରୁ
ଦୁର୍ଯ୍ୟୋଧନକୁ ବୋଇଲେ ଶୋକ କରୁ କରୁ
ବାବୁ କୁଳମଣ୍ଡନ ତୁ ମାନଚକ୍ରବର୍ତ୍ତୀ
ଅଶ୍ୱଥାମାର ବିଷୟେ ଜାଣ କେଉଁ ରୀତି ।
ମାନଗୋବିନ୍ଦ ବୋଇଲା ଥିଲି ରଣ ମଧ୍ୟେ
ନିଶ୍ଚୟ ଅଶ୍ୱଥାମା ତୋର ନାଶ ହେଲା ହାଦେ
ଶୁଣି ଧନୁତୁଣ ଫିଙ୍ଗି ଖଡ୍ଗ ଏକ ଘେନି
ଅରୁଣ ଉଲ୍ଲୋଳ ପ୍ରାୟେ ବୁଲେ ଚକ୍ଷୁ ବେନି ।
ଯୁଧିଷ୍ଠିରଙ୍କ ଛାମୁରେ ପ୍ରବେଶିଲେ ଦ୍ରୋଣ
ପ୍ରଣାମ ହେଲେ ପାଶ୍ଚବ ବୀର ପାଞ୍ଚଜଣ ।
ଦ୍ରୋଣଗୁରୁ ବୋଇଲେକ ବିଦ୍ୟା ହେଉ ପ୍ରାପ୍ତ
ମୋହର ଆୟୁଷ ଘେନି ବର୍ତ୍ତ ପାଞ୍ଚଭ୍ରାତ ।
ପଞ୍ଚ କଟକରେ ହୁଅ ତୁମ୍ଭେ ନୃପରାଣ
ଏମନ୍ତ ପ୍ରକାରେ ଦ୍ରୋଣ କରିଣ କଲ୍ୟାଣ ।
ବୋଇଲେ ତୁ ଯୁଦ୍ଧ କରୁଥିଲୁରେ ଯୁଧିଷ୍ଠି
ମୋର ଅଶ୍ୱଥାମାକୁ କି ହୋଇଲା ଅରିଷ୍ଟ ।
ଏ ମହାସମରେ ତାକୁ କେ କଲା ସଂହାର
ଦେଖୁଥିଲେ ଶୁଣିଥିଲେ କହ ମୋ ଆଗର ।
ଯୁଧିଷ୍ଠି ବୋଇଲେ ତୁମ୍ଭେ ଶୁଣ ଗୁରୁପିତା
କହି ନ ପାରିବି ମୁହିଁ ତାର ତଥ୍ୟ କଥା ।
ନର ବା କୁଞ୍ଜର ହେଉ ଅଶ୍ୱଥାମା ହତ
ଇତି କୁଞ୍ଜର ମରିବା ଅଟଇ ପ୍ରକୃତ ।
ଏହି କଥାକୁ କହିଲେ କରି ଅତି ଧୀର
ଏକାଳେ ଫୁଙ୍କିଲେ ଶଙ୍ଖ ଦେବ ଚକ୍ରଧର ।
ଯୁଧିଷ୍ଠିରଙ୍କ ବଚନ ଶୁଣି ଗୁରୁଦ୍ରୋଣ
ମୂର୍ଚ୍ଛାଗତ ହୋଇ ହସ୍ତ ଛାଡ଼ିଲେ କୃପାଣ ।
ଧୃଷ୍ଟଦ୍ୟୁମ୍ନ ଯୁଧିଷ୍ଠିଙ୍କ ଥିଲା ପଛକଡ଼ି
ନୟନ ଠାରିଣ ଦେଲେ ତାକୁ ଶିରୀପତି ।

ତୋର ପିତାଶତ୍ରୁ ଅଟେ ହାଦେ ଗୁରୁଦ୍ରୋଣ
କି ତାହୁଁ ଖଡ୍ଗ ଘେନି ଯାକୁ ବେଗେ ହାଣ ।
କୃଷ୍ଣଙ୍କ ବଚନେ ବେଗେ ସେ ଧୃଷ୍ଟଦ୍ୟୁମ୍ନ
ଦ୍ରୋଣ ବକ୍ଷକ୍ଷଲେ ଖଡ୍ଗ ହାଣିଲେ ବହନ ।
ବେନିଖଣ୍ଡ ହୋଇକରି ଛିଡ଼ିଗଲା କାୟେ
ରକ୍ତ ଉଠିଲା ଆକାଶୁଁ ବ୍ରହ୍ମଲୋକ ଯାଏ ।
ରଥ ସଜକରି ଆସୁଥିଲା ଅଶ୍ୱଥାମା
ଯମୁନା ତୀରେ ବାରତା କହେ କୃପବର୍ମା ।
ଆରେ ମନ କାହିଁପାଇଁ କରୁ ନଟ କୂଟ
ନ ଜାଣୁ କି ଯମ ତୋର ହୋଇଛି ନିକଟ ।
ଯାହାକୁ ଧରଇ ଥରେ ନ ଛାଡ଼ଇ ତାକୁ
ରହିଯାଏ ସେହୁ କରି ପାଟି ପାକୁପାକୁ ।
ତେତେବେଳେ କିଏ ତୋତେ ହୋଇବ ସହାୟ
ବେଳ ଥାଉଁ ଥାଉଁ ତାର ନ କରୁ ଉପାୟ ।
ନଶ୍ୱର ଶରୀରପ୍ରତି କେଡ଼େ ତୋ ଯତନ
ଖାଇବାକୁ ସୁଧାଦେଇ ବିଷ କରେ ଦାନ ।
ମଳ ମୂତ୍ର ସ୍ୱେଦରୂପେ ହୁଅଇ ସେ ଜାତ
ବାହାରି ନ ଗଲେ ତୋତେ କରଇ ସେ ଘାତ
ଅତଏବ କହେ ତୁହି ହୁଅ ସାବଧାନ
ହରେ ରାମ କୃଷ୍ଣ ରଟ ଶ୍ରୀମଧୁସୂଦନ ।
ପଥକୁ ସମ୍ବଳ ନିଶ୍ଚୟ ହୋଇବ ସେ ତୋର
କୋଟିଏ ଯମ ଯାହାର ଅଟଇ କିଙ୍କର ।
ଜୀବେ ଦୟା ନାମେ ସଦା କର ରେ ବିଶ୍ୱାସ
ଦ୍ରୋଣପର୍ବରେ କହଇ ଶ୍ରୀ ଶାରଳା ଦାସ ।



ଅର୍ଜୁନଙ୍କର କୋପ ଓ ଅଜାଦର

ପିତୃରଣ ପରିଶୋଧ

ଏଥୁଅନ୍ତେ ବୈବସୂତ ମନୁ ମହାରାଜା
ଅଗସ୍ତିଙ୍କ ପାଦେ କରି ନାନାବିଧ ପୂଜା ।
ସହସ୍ର ପ୍ରଣାମ କରି ହୋଇ କୃତକୃତ୍ୟ
ବୋଇଲେ ହେ ମହାଭାଗ କରିଲ ମୁକତ ।
ଦ୍ରୋଣ ବଧ କଥା ମୋତେ କହିଲ ବିସ୍ତାରି
ଗୁରୁବଧ ଦେଖୁ ପାର୍ଥ ରହିଲେ କିପରି ।
ସେହିକଥା ଶୁଣିବାକୁ ବଳେ ମୋ ମାନସ
ଅଗସ୍ତି ମୁନି କହନ୍ତି ଶୁଣ ହେ ନରେଶ ।

ଦ୍ରୋଣଙ୍କ ନିଧନ ଦେଖି ପାର୍ଥ ପରିତାପି
 କରେ ଖଡ୍ଗର ଘେନି ଧୃଷ୍ଣଦ୍ୟୁମ୍ନେ ମହାକୋପୀ
 ଗୁରୁ ମୋର ଅଚେତନ ପୁତ୍ରକଷ୍ଟ ଶୁଣି
 ଅଦୋଷେ ଅୟୁଦ୍ଧେ କିପାଁ ପକାଇଲୁ ହାଣି ।
 ଅଧରେ ଦନ୍ତକୁ ଚାପି ଧାମନ୍ତେ କିରୀଟୀ
 ଶ୍ରୀହରି ଧଇଲେ ତହିଁ ପାର୍ଥ ଖଡ୍ଗମୁଷ୍ଟି ।
 ଆରେ ଅର୍ଜୁନ କାହାକୁ ତୁହି କୋପ କରୁ
 ବିବାଦେ ପଶିଲେ କିମ୍ପା ତୋ ପିଅର ଗୁରୁ ।
 ଏ ମହାଭାରତେ ପଶି ତୁ ଏଡ଼େ ସଦୟ
 ସେ ଦ୍ରୋଣ ଥିଲେ ତୁମ୍ଭରି ହୁଅନ୍ତା କି ଜୟ ।
 ଆବର ଧୃଷ୍ଣଦ୍ୟୁମ୍ନର ଅଟେ ପିତାବୈରୀ
 ମୈତ୍ର ଦ୍ରୋହ କଲା ଦ୍ରୋଣ ଧର୍ମ ନ ବିଚାରି ।
 ଦ୍ରୋଣଗୁରୁ ହସ୍ତେ ଅସ୍ତ୍ର ଥିବା ପରିଯନ୍ତେ
 ହର ବ୍ରହ୍ମା ଇନ୍ଦ୍ର ସରି ନୁହନ୍ତି ଜଗତେ ।
 ଅଶ୍ୱଥାମା ହସ୍ତୀ ହତ ବୋଇଲେ ଯୁଧିଷ୍ଠି
 ସେ ପଦକ ଶୁଣିଥିଲେ ଧରି କୃପାଶଟି ।
 ପଞ୍ଚ ପାଣ୍ଡବ ତୁମ୍ଭଙ୍କୁ ପକାନ୍ତା ସେ ହାଣି
 ମୋର ବଳେ ରକ୍ଷାକରି ନ ପାରନ୍ତି ପୁଣି ।
 ଭଲକଥା କରିଲାକ ବୀର ଧୃଷ୍ଣଦ୍ୟୁମ୍ନ
 ତା ପିତାଶତ୍ରୁ ଦ୍ରୋଣଙ୍କୁ କରିଲା ନିଧନ ।
 ପୁତ୍ର ହୋଇଣ ଯଦ୍ୟପି ପିତାକାର୍ଯ୍ୟ କରି
 ଏକାବନ ପୁରୁଷକୁ ସ୍ୱର୍ଗେ ନିଏ ତରି ।
 ଯୋଗ୍ୟପୁତ୍ର ହୋଇ ପିତା ନ କଲେ ତାରଣ
 ପିତୃଲୋକ ଘେନି ପଡ଼େ ନର୍କରେ ଯାଇଣ ।
 ଶୁଣ ତୁ ଅର୍ଜୁନ ତୋର ମନୁ ଛାଡ଼ି ବ୍ୟଥା
 ସାବଧାନେ ଶୁଣ ତ୍ରେତାଯୁଗର ବାରତା ।
 ବାଳିକୁ ବଧ କରିଲେ ଦେବ ରଘୁପତି
 ତାହାର ପୁତ୍ର ଅଙ୍ଗଦ ଆଟେ ସେନାପତି ।
 ହରିଷ୍ୟା ଘେନିଣ ଯେ ଜାୟବର ବୁଦ୍ଧି
 ମନ୍ଦର ଗିରି ଓପାଡ଼ି ବାନ୍ଧିଲେ ବାରିଧି ।
 ଶ୍ୟାମ ଚଉବିଂଶ ଯୁଗ ବନ୍ଧର ଦୀର୍ଘତା
 ବକ୍ତିଶୟଣ ହୋଇଲା ତାର ପ୍ରସାରିତା ।
 ଚଉଦୟୁଗ ହୋଇଲା ଭଜରେ ତାହାର
 'ରାମଚନ୍ଦ୍ର' ବନ୍ଧାଇଲେ ବନ୍ଧ ଏ ପ୍ରକାର ।
 ପର୍ବତ ସାଗର ବନ୍ଧା ଶୁଣି ଲଙ୍କନାଥ
 ମନରେ ହୋଇଲା ତାର ଆଶଙ୍କା ବହୁତ ।

ଅସୁର ସୈନ୍ୟଙ୍କୁ ରାଇ ବୋଲେ ଲଙ୍କେଶ୍ୱର
 ବାହାର କବାଟ ବେଗେ ପାଡ଼ିଦିଅ ମୋର ।
 ଏକୋଇଶ ବନ୍ଧୁଦ୍ୱାର ଯେହୁ ସେନାପତି
 ଲଙ୍କା ଗଡ଼ଦ୍ୱାର ସବୁ ନିରୋଧି ପଡ଼ନ୍ତି ।
 ବିଭୀଷଣ ବୋଇଲେକ ଶୁଣ ଦାଶରଥ
 କବାଟ ପାଡ଼େ ରାବଣ ରଣେ କରି ଭୀତି ।
 ବିଭୀଷଣ ବାଣୀ ଶୁଣି ଶ୍ରୀରାମ ପ୍ରତ୍ୟକ୍ଷ
 କୋପଭରରେ ଶ୍ରୀରାମ ଧଇଲେ କୋଦଣ୍ଡ ।
 ବିଭୀଷଣ ବୋଇଲେକ ଶୁଣ ଦାଶରଥ
 ଲଙ୍କା ଗଡ଼େ ଶିରଶ୍ଚେଦ କର ଲଙ୍କପତି ।
 ଶ୍ରୀରାମ ପାଦେ ଲକ୍ଷ୍ମଣ ହୋଇ ପରିଣାମି
 ରାବଣକୁ କୋପ କିମ୍ପା ଏଡ଼େ ଦେବ ସ୍ୱାମୀ ।
 ଆଗେ ଶ୍ରୀମୁଖକୁ ଦେଇ ଲଙ୍କା ବରଗିବା
 କି କହେ ରାବଣ ତାହା ପ୍ରଥମେ ବୁଝିବା ।
 ଶ୍ରୀମୁଖ ଶୁଣି ଯଦ୍ୟପି ସୀତା ଦେବ ଫେରି
 ଦୈତ୍ୟକୁ ମାରିବା କିମ୍ପା ବହୁ ଜୀବ ଧରି ।
 ଲକ୍ଷ୍ମଣ ବଚନ ଶୁଣି ହସିଲେ ରାଘବ
 ଶ୍ରୀମୁଖ ଲେଖଣ ମୁଦ କରିଲେ ଜାୟବ ।
 ଶ୍ରୀରାମ ବଚନ ଶୁଣି ମନ୍ତ୍ରୀ ତୃଡ଼ାମଣି
 ଆଦ୍ୟେ ବଂଶୀବଳୀ ଦେଇ ଶ୍ରୀମୁଖ ନିର୍ମାଣି ।
 ଶ୍ରୀହସ୍ତେ ମୁଦ୍ରିକା ମୁଦ ଦେଇ ରଘୁମଣି
 ଅଙ୍ଗଦକୁ ହକାରିଣ ଆଜ୍ଞାଦେଲେ ପୁଣି ।
 ଶ୍ରୀମୁଖ ଘେନିଣ ଚଳେ ତହିଁ ବାଳିସୁତ
 ବିକ୍ରମି ଲଙ୍କାର ଦ୍ୱାରେ ପ୍ରବେଶିଲା ଦୂତ ।
 ପ୍ରଥମ ଦ୍ୱାରେ ସୁବର୍ଣ୍ଣ ସିଂହ ଭାଙ୍ଗି ଦେଇ
 ଭିତରେ ପଶେ ଅଙ୍ଗଦ ଗଳଗାଜି ହୋଇ ।
 ପୁଣି ଚଉରାଶୀ ଗଡ଼ ଭାଙ୍ଗିଣ ଅଙ୍ଗଦ
 ଜଗତୀ ତଳେ ମିଳିଲା କରି ବାହାନାଦ ।
 ରେ ରେ ରାବଣ ବୋଲିଣ ଡାକଦେଲା ରାଗେ
 ଜଗତୀରୁ ଆସି ତୁହି ପ୍ରଣାମରେ ବେଗେ ।
 ତଦପରେ ଶ୍ରୀମୁଖକୁ ଘେନି ନାରୀତୋର
 ଲକ୍ଷ୍ମୀ ଛାଡ଼ିଗଲା ତୋତେ ଜନ୍ମ ଯେ ପ୍ରକାର ।
 ରାବଣ ବୋଇଲା ତୁହି ଅଛୁ କାହାକତି
 ଅଙ୍ଗଦ ବୋଲେ ଶ୍ରୀରାମଚନ୍ଦ୍ର ଦୂତପତି ।
 ରାବଣ ବୋଲେ ତୁ ଆଉ ଶ୍ରୀରାମ ଆଟରେ
 ଲଙ୍କାପୋଡ଼ା ବୋଲି ଏକ ଜାଣୁ କି ବାନରେ

ରାବଣ୍ୟ ବାକ୍ୟେ ଅଜାଦ ହୋଇ ଉର୍ଦ୍ଧ୍ବରେତା
 ବୋଲେ ବହୁ ରାମଦୂତ କେ କରେ ଗଣିତା ।
 ଅଜାଦ ବଚନ ଶୁଣି ରାବଣ ବୋଇଲା
 ବହୁ ସୈନ୍ୟ ମାରି ମୋର ଲଙ୍କା ପୋଡ଼ିଦେଲା
 ଅଜାଦ ବୋଲେ ଜାଣିଲି ତାର ତଥ୍ୟ ଏବେ
 ମାଲ୍ୟବନ୍ତେ ରାମଚନ୍ଦ୍ର ରହିଥିଲେ ଯେବେ ।
 ଏକ ବାନର ଛାମୁରେ କହିଲାକ କାନ୍ଦି
 ରାବଣେଶ୍ବର ମାଇଲା ଦେବ ମୋତେ ବାନ୍ଧି
 ବାନର ସୈନ୍ୟ ତା ଶୁଣି ବୋଇଲେ ଝିଟାସି
 ଲଙ୍କାର ଅସୁରବଳ ନ ପାରିଲୁ ଧୂସି ।
 ଏତେବୋଲି ଗର୍ଜିମାରି ଧାଇଁଲେ ସକଳେ
 ଦେଖାନାହିଁ ପଳାଇଲା ଜୀବନ ବିକଳେ ।
 ଏ କଥା ଶୁଣି ରାବଣ ହୋଇଲା ସୁବଧ
 ଶ୍ରୀମୁଖ ଦିଅ ବୋଲିଣ ବଢ଼ାଇଣ ପାଦ ।
 ଅଜାଦ ବସେ ଗୁଡ଼ାଇ ଆପଣାର ପୁତ୍ର
 ଜଗତାରୁ ଅଧିକ ସେ ହୋଇଲାକ ଉଚ୍ଚ ।
 ତାହା ଦେଖଣ ବିମୁଖ ହେଲା ଦଶାନନ
 ବାମକରେ ଶ୍ରୀମୁଖକୁ ଘେନି କୋପମନ ।
 ମନ୍ତ୍ରୀକୁ ଦ୍ୟବନ୍ତେ ପଡ଼ିଲା ଲେଖା ବିବରଣୀ
 ପୁଣି ରାବଣ ପ୍ରତିଜ୍ଞା କରେ ଶିରଝୁଣି ।
 ତା ଦେଖୁ ଅଜାଦ ରାଗେ ମାରେ ବକ୍ରମୁଥ
 ଭାଜି ଚୂର୍ଣ୍ଣ ହୋଇଗଲା ବ୍ରହ୍ମା ଦେବା ରଥ ।
 ରାବଣ ଶିର ମୁକୁଟ ଦରାଣି ଧଇଲା
 ଜଗତୀ ତାଳକୁ ଭାଜି କାଖରେ ଯାକିଲା ।
 ପୁଣି ରାବଣ ହୃଦରେ ପ୍ରହାରିଲା ପାଦ
 ଦେଖନ୍ତି ଅସୁରକୁଳ କ୍ଷେପିଲା ଅଜାଦ ।
 ରାମ ବିଜେ କରିଛନ୍ତି ଯାଇ ବେଲବନ
 ସେଠାରେ ବାଲି ନନ୍ଦନ କଲାକ ଦର୍ଶନ ।
 ଜଗତୀ ତାଳ ମୁକୁଟ ତଳେ ଥୋଇଦେଇ
 ସହସ୍ରେକ ପ୍ରଣିପାତ ହେଲା ପାଦେ ଯାଇ ।
 ତାହା ଦେଖଣ ଆଶ୍ଚର୍ଯ୍ୟ ହେଲେ ରଘୁନାଥ
 ବର ମାଗରେ ଅଜାଦ ଦ୍ବିବାର ମୋ ସତ୍ୟ ।
 ଅଜାଦ ବୋଇଲା ତୁମ୍ଭେ ପିତା ବୈରୀ ମୋର
 ମୋର ହସ୍ତେ ବଧ ହେବ ଦିଅ ଏହି ବର ।
 ଏହା ଶୁଣି କୋପଭର ହୋଇ ହନୁମନ୍ତ
 ମାଡ଼ି ବସିଲା ଅଜାଦ ବୀରକୁ ଭୃଷିତ ।

ରହ ରହ ବୋଲି ରାମ ଧଇଲେ ହନୁକୁ
 ଛାଡ଼ି ବାବୁ ଯା ଉଚିତ ମାଗିଲା ଆମ୍ଭକୁ ।
 ଆମ୍ଭଙ୍କୁ ସରି ନେହିବ କରିଲେ ଯେ ରଣ
 କେଉଁରୂପେ ଉଦ୍ଧରିବ ତାର ପିତୃରଣ ।
 ଏଥୁରେ ଅଛଇ ବାବୁ ତାକୁ ବହୁ ଧର୍ମ
 ନ ଜାଣି କିପାଇଁ କରୁ ଏହିପରି କର୍ମ ।
 ବଦନ୍ତି କେଶବ ତୁହି ଶୁଣ ସବ୍ୟସାଚି
 ଦ୍ବେତୟା ଯୁଗେ ଏରୂପେ ଚରିତ ହୋଇଛି ।
 ତୁହି କିମ୍ପା କୋପକରୁ ଏ ଧୃଷ୍ଟଦ୍ୟୁମ୍ନକୁ
 ପିତା କର୍ମ କଲା ବହୁଧର୍ମ ହେଲା ତାକୁ ।
 ଜୟ ଜୟ ରାମଚନ୍ଦ୍ର କୌଶଲ୍ୟା ନନ୍ଦନ
 ଚାରିମୁର୍ତ୍ତି ହୋଇ ମର୍ତ୍ତ୍ୟେ ହେଲେ ଅବତୀର୍ଣ୍ଣ ।
 ମହୀଭାରୀ ଉଶ୍ବାସିଲ ରାବଣକୁ ମାରି
 ତେଣୁ ନାମ ବହିଅଛ ପ୍ରଭୁ ରାବଣାରି ।
 ମହା ମହା ଗିରି ଧରି ବାନ୍ଧିଲ ସାଗର
 ସେ ଗିରି କିଞ୍ଚିତ ମାତ୍ରେ ନ ହୋଇଲା ଭାର ।
 ଜଳରେ ଭାସିଲା ସେହୁ ହୋଇ ସୋଲବତ
 ତୁମ୍ଭ ନାମର ମହିମା ଅଟଇ ଏମନ୍ତ ।
 ମୋର ହୃଦୟ ବେଦନା ଗିରିଠାରୁ ଭାରି
 ତେଣୁ ରହିଅଛି ପ୍ରଭୁ ଭୟେ ଅପସରି ।
 ମରା ମରା ଜପିଥିଲା ଦସ୍ୟୁ ରଢ଼ାକର
 ଆହେ ରଘୁନାଥ ତାକୁ କରିଲ ଉଦ୍ଧାର ।
 କାଣ୍ଡ କୋଦଣ୍ଡେ ଛେଦିଲ ତାର ପାପତୟ
 ବାଲମାକ ନାମେ କଲ ତାର ପରିତୟ ।
 ମୋ ଦୂରିତ ଛେଦିବାକୁ ନାହିଁ ଶରାସନ
 ତେଣୁ ରହିଅଛି ଅବା ହୋଇଣ ମଉନ ।
 ଶୁଣ ବା ନ ଶୁଣ ପଦ୍ମପାଦ ନ ହୁଡ଼ିବି
 ଶାରଳା ଦାସ କହଇ ଜଡ଼ି ରହିଥିବି ।



**ଅଶ୍ବଥାମାର ବ୍ରହ୍ମଅସ୍ତ୍ର ପ୍ରୟୋଗ,
 ଦ୍ରୋଣଙ୍କ ମୃତପିଣ୍ଡଦାହ,
 ଅଶ୍ବଥାମାର ଶୋକ ଓ ଅସ୍ର ଶସ୍ର
 ଦାନ**

ବଦନ୍ତି ଅଗସ୍ତି ଶୁଣ ହେ ମନ୍ତ୍ରରାଜନ
 ରଥ ସଜକରି ଆସେ ଦ୍ରୋଣର ନନ୍ଦନ ।

ଯମୁନାକୁ ପାରିହୋଇ ବାଟେ ଆସୁଥିଲା
 କୃପବର୍ମା ଶୋକକରି ଏଣୁ ଯାଉଥିଲା ।
 ଅଶ୍ୱଥାମାକୁ ଦେଖି ଯମୁନାର କୂଳେ
 ରୋଦନ କରିଲା ଉଚ୍ଚେ ଭିଣୋଇ ବିକଳେ ।
 କାହିଁ ଯାଇଥିଲୁ ଆରେ ବାବୁ ଅଶ୍ୱଥାମା
 ତୋର ବଧ ଶୁଣି ମଲା ଦ୍ରୋଣ ମହାତମା ।
 ଅଶ୍ୱଥାମା ହତ ବୋଲି ଯହୁଁ ଶୁଭେ ବାଣୀ
 ଦ୍ରୋଣ ମୂର୍ଦ୍ଧାଗଲା ତହୁଁ ତୋର ହତ ଶୁଣି ।
 ଦ୍ରୁପଦ ରାଜା ନନ୍ଦନ ସେ ଧୃଷ୍ଟଦ୍ୟୁମନ
 ଦ୍ରୋଣ ଶିର ଶ୍ରେବ କଲା ହୋଇ କୋପମନ
 ଦ୍ରୋଣ ନାଶରଲା ବୋଲି ଯହୁଁ କହେ କୃପ
 ଶୁଣି ଦ୍ରୋଣି ବସିଲାକ ଯାଇ ମହାତାପ ।
 ପୁଣି କୋପେ ଅଶ୍ୱଥାମା ବ୍ରହ୍ମଅସ୍ତ୍ର ଧରି
 ପାଣ୍ଡବଙ୍କୁ ମାର ବୋଲି ଦେଲାକ ତିଆରି ।
 ଧୃଷ୍ଟଦ୍ୟୁମ୍ନ ସହିତରେ ପକାଇବ ମାରି
 ଅସ୍ତ୍ରକୁ ଛାଡ଼ିଲା ତହୁଁ ମହାକୋପ କରି ।
 ମହା ବ୍ରହ୍ମାଣରକୁ ସେ ପେଷିଲାକ ଦ୍ରୋଣି
 କୋପରେ ଗର୍ଜନ କଲେ କାଳସର୍ପ ଜିଣି ।
 ଆକାଶକୁ ଘୋଟିଣ ସେ ଆସେ ବ୍ରହ୍ମଣର
 ପାଣ୍ଡବ ବିନାଶ ପାଇଁ ହୋଇ ତତପର ।
 ସ୍ୱର୍ଗ ମର୍ତ୍ତ୍ୟ ପାତାଳରେ ଉତପାତ ହୋଇ
 ଉଭୟ କୁଳର ସୈନ୍ୟ ନ ପାରିଲେ ରହି ।
 ସହଦେବଙ୍କୁ ପୁଛିଲେ ଦେବ ନାରାୟଣ
 ଉତପାତ ହୁଏ କିମ୍ପା କହ ତା କାରଣ ।
 କିସ ଅଗୋଚର ପ୍ରଭୁ କହିବି ତୋ ଆଗ
 ଅଶ୍ୱଥାମା ଆସୁଥିଲା ହୋଇ ଅତିବେଗ ।
 ବାଟରେ କହିଲା ତାକୁ ଯାଇ କୃପାଚାର୍ଯ୍ୟ
 ଶୁଣିଣ କରିଲା କୋପ ଦ୍ରୋଣର ଆତ୍ମଜ ।
 ସ୍ୱାମୀ ମହାବ୍ରହ୍ମଣର ଏବେ ଅଛି ପେଷି
 ଏହିକ୍ଷଣି ସମସ୍ତଙ୍କୁ ଯିବ ସେହି ନାଶି ।
 ଅର୍ଜୁନକୁ ରାଇ ଆଜ୍ଞାବେଲେ ହୃଷୀକେଶ
 ନାରାୟଣ ଅସ୍ତ୍ରକୁ ତୁ ଏବେ ନେଇ ପେଷ ।
 ସହଦେବର ବାକ୍ୟରେ ନାରାୟଣ ସ୍ମରି
 ନାରାୟଣାସ୍ତ୍ରକୁ ପାର୍ଥ ମନରେ ସୁମରି ।
 ପାତାଳ ବୈକୁଣ୍ଠପୁରେ ଥିଲେ ବିଷ୍ଣୁବାଣ
 ଅର୍ଜୁନ ପାଶେ ପ୍ରବେଶ ହୋଇଲେ ତକ୍ଷଣ ।

ବ୍ରହ୍ମାସ୍ତ୍ରକୁ ନାରାୟଣ ଅସ୍ତ୍ର ବେଗେ ସନ୍ଧି
 ବାସବସୁତ ଆକର୍ଷି ଶର ଦେଲା ସନ୍ଧି ।
 ବ୍ରହ୍ମଣର ବିଷ୍ଣୁଣର ଦୁହେଁ ହେଲେ ଭେଟ
 ବ୍ରହ୍ମାସ୍ତ୍ର କମ୍ପିଲା ଦେବେ ପାଇଲେକ କଷ୍ଟ ।
 ଆକାଶେ ରହି ନ ପାରି ବୃନ୍ଦାରକଗଣ
 ବ୍ରହ୍ମାଙ୍କ ଛାମୁରେ ଯାଇ ପଶିଲେ ଶରଣ ।
 ଦୁଇ ଅସ୍ତ୍ରଙ୍କର ତେଜ ଆଘାତର ଘାଏ
 ହସ୍ତିନାକୁ ପଳାଇଲା ଦୁର୍ଯ୍ୟୋଧନ ରାୟେ ।
 ଯୁଧିଷ୍ଠିର ଆଦି ସର୍ବେ ଗଲେ ଅପସରି
 କେତେ ସୈନ୍ୟ ପୋଡ଼ିମଲେ ପଳାଇ ନ ପାରି
 ଏକା ସେ ସ୍ଥାନେ ରହିଲେ କୃଷ୍ଣ ଫାଲଗୁନି
 ଆବର ରହିଲେ କୃପ ଅଶ୍ୱଥାମା ବେନି ।
 ଚବିଶ ଯୋଜନ ଯାଏ ଘୁଞ୍ଚିଗଲେ ବଳ
 କୁରୁକ୍ଷେତ୍ରେ ଚାରିଜଣ ରହିଲେ କେବଳ ।
 ମୁନେ ମୁନେ ପରିତାଳ ହେଲା ବେନି ଅସ୍ତ୍ରେ
 ପୃଥ୍ବୀ କମ୍ପିଲା ସେହି ଦୁଇବାଣ ଘାତେ ।
 ବିହତା ପୁରୁଷ ଯାଇ କହିଲେ ହେ ବ୍ରହ୍ମା
 ମଧ୍ୟସ୍ୱର୍ଗକୁ ତୋହର ନାଶେ ଅଶ୍ୱଥାମା ।
 ଶୁଣି ମରାଳ ବାହନେ ଯାଇ ଦେବପତି
 ଅଶ୍ୱଥାମାକୁ ବୁଝାଇ କଲେ ଶାନ୍ତମୂର୍ତ୍ତି ।
 ବ୍ରହ୍ମାସ୍ତ୍ରକୁ ବ୍ରହ୍ମା ନିଜେ ଘେନିଲେ ହସ୍ତରେ
 ନାରାୟଣାସ୍ତ୍ରକୁ କୃଷ୍ଣନେଲେ ଅତଃପରେ ।
 ରଣକ୍ଷେତ୍ରେ ପଡ଼ିଥିଲା ଦ୍ରୋଣଙ୍କର ଶବ
 ତାକୁ ଘେନିଗଲେ ଦ୍ରୋଣି ଆବର ମାଧବ ।
 ଗଙ୍ଗାକୂଳରେ ଅଟେ ସପ୍ତବାଟୀ ବଟ
 ଦ୍ରୋଣଙ୍କୁ ଦହନ କଲେ ତାହାର ନିକଟ ।
 ପୁଣି ଜାହ୍ନବୀରେ ସ୍ନାନକରି ଦୁଇକ୍ଷତ୍ରୀ
 ଯେ ଯାହା ସ୍ଥାନକୁ ଦୁହେଁ ଚାଲିଲେ ତଡ଼ିତି ।
 ଆଶ୍ୱଥାମାର ବଦନ କୁରୁରାୟ ଦେଖୁ
 ଅଶ୍ମଜଳ ବହେ ରଜବର୍ଣ୍ଣ ବେନି ଆଖି ।
 ଧୃତରାଷ୍ଟ୍ର ଦୁଃଶାସନ ଶଲ୍ୟ କର୍ଣ୍ଣବାର
 ଶୋକ କରିଣ ସକଳେ ହୁଅନ୍ତି କାତର ।
 ରାଜାପାଶେ ଅସାଷ୍ଟମେ ପଡ଼େ ଅଶ୍ୱଥାମା
 କୋଳେ ଧରି ମୁଖେ ନୀର ସିନ୍ଧେ କୃପବର୍ମା ।
 ଅସାଷ୍ଟମେ ବହୁଶୋକ କରିଲାକ ଦ୍ରୋଣି
 ସକଳେ ହୋଇଲେ ଦୁଃଖୀ ତାର କର୍ମ ଶୁଣି ।

ଶୋକ ଅବସ୍ଥାରେ ଦ୍ରୋଣି ବଚନ ଭାଷଇ
 ମୋତେ ସେନାପତି କର ଆହେ କୁରୁସାଈ ।
 ପାଣ୍ଡବବଳ ନାଶିବି ମୋର ପିତା କଷ୍ଟେ
 ଏକାଙ୍ଗକ୍ଷତ୍ରୀ କରିବି ତୋତେ ପଞ୍ଚରାଷ୍ଟ୍ରେ ।
 ତୋର ପରାୟ ପୁରୁଷ ଆଶ୍ରା କରିଥିଲୁ
 କଞ୍ଚତରୁ ସେବି ଏବେ ନିରାଶ ହୋଇଲୁ ।
 ପିତାରଣ ଶୁଣି ମୋର ମାନ ଉଦ୍ଧାରିବି
 ପାଣ୍ଡବ ଧୃଷ୍ଟଦ୍ୟୁମନ କୃଷ୍ଣଙ୍କୁ ମାରିବି ।
 ରାଜା ବୋଇଲେ ତୁ କ୍ଷତ୍ରିକୁଳେ ଅବତରି
 ତ୍ରିଜୀବୀ ବର ମାଗିଲୁ ମରଣକୁ ତରି ।
 ଆଦ୍ୟୁ୍ୟ ବୋଲେ ନ କରିବି ତୋତେ ସେନାପତି
 ବାକ୍ୟବିଚଳିତେ ପୁଂସ ହୋଡ଼ି ଅଧୋଗତି ।
 ଯେତେବେଳ ପରିଯତେ ପିଣ୍ଡେ ଥିବ ପ୍ରାଣ
 ସତ୍ୟ ଲଢ଼ିଲେ ଜୀବନ ହେବ ଅକାରଣ ।
 ପୃଥ୍ବୀ ଚଳିବତିକି ହେଲେ ବିଚଳିତ
 ହାରିବା ଜିଣିବା କଥା ଅଟେ ଅନ୍ୟମତ ।
 ଦ୍ରୋଣି ବୋଲେ ମୋର ବୋଲ ନ କରିଲୁବାକୁ
 ପଛେ ସୁମରିଲେ ଆଉ ତିଳେ ନ ପାଇବୁ ।
 ଅଧରକୁ ପୁଷ୍ପ କରି ବୋଲେ କୁରୁରାଜା
 ଆରେ ଅଶ୍ୱଥାମା ମୋତେ ଏ ସବୁ ନ କୁଝା ।
 ପୂର୍ବ ଛାଡ଼ି ସୂର୍ଯ୍ୟ ଉଦେ ହୋଇଲେ ପର୍ଣ୍ଣମ
 ଚରାଚର ଜୀବ ଚିନ୍ତା ଛାଡ଼ି ଦେବ ଧର୍ମ ।
 ଜଳ ଛାଡ଼ି ପର୍ବତରେ ଫୁଟିବ କମଳ
 ସ୍ଥାନ ଛାଡ଼ି ସିନ୍ଧୁ ଯେବେ ଲଢ଼ିବତି କୁଳ ।
 ଅମାବାସ୍ୟା ରାତ୍ରେ ଯେବେ ଉଦେ ଶଶଧର
 ଚନ୍ଦ୍ରନକ୍ଷ ହେବ ଯେବେ ପୂର୍ଣ୍ଣିମା ନିଶିର ।
 ସ୍ୱର୍ଗ ଛାଡ଼ି ଯେବେ ମର୍ତ୍ତ୍ୟେ ଯିବେ ବୃନ୍ଦାରକ
 ତଥାତ ଆନ ନୋହିବ ମହତଙ୍କ ବାକ୍ୟ ।
 କହୁ କହୁ ମହାରୋଷ କୁରୁରାଜା ହେଲେ
 ଅଶ୍ୱଥାମାକୁ ବୋଇଲେ ଥିଲେ ଅବା ଗଲେ ।
 ନିଷ୍ଠୁର କରି କହିଲା ଯହୁଁ ଧାର୍ମରାଷ୍ଟ୍ର
 ତହୁଁ ଦ୍ରୋଣଙ୍କ କୁମର ରାଗେ ଗଲା ଉଠି ।
 ମନେ ବିଚାରିଲା ହେବି ଅସ୍ତଶସ୍ତ୍ର ତ୍ୟାଗୀ
 ତୀର୍ଥବାସୀ ହୋଇ ମୁହିଁ ହେବି ମହାଯୋଗୀ ।
 ଦୁର୍ଯ୍ୟୋଧନକୁ ଯାଇଣ ଶଲ୍ୟ ଜଣାଇଲା
 ଅଶ୍ୱଥାମାର ଚରିତ ଏମନ୍ତ ହୋଇଲା ।

ଶୁଣି ଦୁର୍ଯ୍ୟୋଧନ ଶୋକେ ଆକୁଳ ହୋଇଲା
 ଅଳୟୁଷ ଅଳାୟୁଧ କୟଦ୍ରୁଥ ମଲା ।
 ଭୀଷ୍ମ ଶରଣଯ୍ୟା କଲେ ନାଶଗଲେ ଦ୍ରୋଣ
 କି ବୁଦ୍ଧି କରିଣ ଏବେ ହେବି ପରିତ୍ରାଣ ।
 ଏମନ୍ତ ବାତୁଳ ହେଲେ ଦ୍ରୋଣଙ୍କ ଆତ୍ମଜ
 ଆଉ କି ସମର କରି ଲଢ଼ିବି ମୁଁ କାର୍ଯ୍ୟ ।
 ଦ୍ରୋଣ ମହାବୀର ଭରତ୍ରାଜଙ୍କ ନନ୍ଦନ
 ଏମନ୍ତ କ୍ଷତ୍ରୀର ହେଲା ମସ୍ତକ ଛେଦନ ।
 ମଘବା କରଇ ଶଙ୍କା ଦ୍ରୋଣ କଲେ ରଣ
 କାଳେ ଶିରଘ୍ନେଦ ହେଲା ଏ ଅସ୍ତ୍ର ଧରିଣ ।
 ଆହେ ସର୍ବଯୋଗମନ୍ତ ହୁଏ ବିନଶ୍ୟତି
 କାଳେ ସର୍ବ ବିଦ୍ୟାମନ୍ତ ହୁଏ ବିନଶ୍ୟତି ।
 ଅସ୍ତ୍ରବିଦ୍ୟାର ଅଟଇ ବହୁତ ଦୁର୍ଗୁଣ
 ମହା ମହା ଦୃଢ଼ ଆଣି କରେ ସଂଘଟଣ ।
 ଦ୍ରୋଣଗୁରୁ ଥିଲେ ସବୁ ଗୁଣରେ ପଣ୍ଡିତ
 ମନ୍ତ୍ର ପାଠକଲେ ବ୍ରହ୍ମା ହୁଅନ୍ତି ଶଙ୍କିତ ।
 କୃପଙ୍କ ଆଗରେ ଦ୍ରୋଣି ଯାଇଣ କହିଲା
 ରାଜା ମୋତେ ସେନାପତି ଯଦ୍ୟପି ନ କଲା
 ତେଣୁ ପିତାଙ୍କର ଶତ୍ରୁ ନ ପାରିଲି ସାଧୁ
 ଅସ୍ତ୍ର ଥିଲେ ପୁଣି ତୁହା ହୋଇବି ବିବାଦୀ ।
 ଅତଏବ ଅସ୍ତ୍ର ଶସ୍ତ୍ର କରିଦେବି ଦାନ
 ନାନାଦି ତୀର୍ଥକୁ ଯାଇ କରିବି ସ୍ନାହାନ ।
 ସହଦେବ ଜଣାଇଲା ଶୁଣି ଚକ୍ରପାଣି
 ପିତା ବିଯୋଗେ ବହୁତ ଶୋକକଲା ଦ୍ରୋଣି
 ଦୁର୍ଯ୍ୟୋଧନ ସେନାପତି ନ କରିଲା ଯହୁଁ
 ଅସ୍ତ୍ରମାନ ଦାନଦେବ କହିଲାକ ତହୁଁ ।
 ଭଲ ବିପ୍ର ପାଇଲେ ସେ ଦେବ ଅସ୍ତ୍ରଦାନ
 ତାହା ଘେନିବାକୁ ଦେବ ଅଟୁ ତୁ ଭାଜନ ।
 ଗଙ୍ଗାକୁଳେ ଅଛି ଦେବ ଜଟିବଟ ତଳେ
 ସମସ୍ତ ଦାନ ଦେବାକୁ ରହିଛି ସେ ସ୍ଥଳେ ।
 ମାନଗୋବିନ୍ଦ ଦ୍ରୋଣିକୁ ସେନାପତି କଲେ
 ରଖୁ ନ ପାରିବୁ ନାଥ ଆସକୁ ତୁ ଭଲେ ।
 ଏତେବେଳେ ଭଲବେଳ ହୋଇଅଛି ହରି
 ନିଭ୍ରାନ୍ତ ହୋଇଣ ତୁମ୍ଭେ ଯାଅ ବେଗକରି ।
 ସହଦେବର ବଚନେ ସାନନ୍ଦ ଗୋବିନ୍ଦ
 ବୋଇଲେ ଘେନିବା ଦାନ ତାକୁ କରି ମନ୍ଦ ।

ପ୍ରତ୍ୟକ୍ଷ ହୋଇଲେ ଦେବ ଉତ୍ତମ ବ୍ରାହ୍ମଣ
ଲକ୍ଷିତ କରିଣ କୁଡ଼ା ତ୍ରିକଳ୍ପ ବସନ ।
ଦ୍ଵାଦଶ ଚିତା ଶ୍ରୀ ଅଙ୍ଗେ ଶ୍ରୀବତ୍ସ ଲାଞ୍ଜନ
ଯଜ୍ଞୋପବୀତ କନ୍ଧରେ ଦିଶେ ଶୋଭାବନ ।
ଚକ୍ରକୂଟ କୁଶବିଡ଼ି ହସ୍ତେ ଛନ୍ତି ଧରି
ରୁଦ୍ରାକ୍ଷର ଜପାମାଳ ହୃଦୟରେ ଭରି ।
ପାଣ୍ଡବଙ୍କ ଛଳେ ନିଜ ରୂପ କଲେ ଗୋପ୍ୟ
ଦ୍ରୋଣି ନିକଟକୁ ଗଲେ ବ୍ରାହ୍ମଣ ସ୍ଵରୂପ ।
ଗଙ୍ଗାତୀରେ ଜଟିବଟ ତଳେ ଅଛି ବସି
ଛାମୁରେ ପଡ଼ିଲେ ବେଦ ଦେବ ବ୍ରହ୍ମରାଣି ।
ଗାୟତ୍ରୀ ଧନୁର୍ବେଦକୁ ପଡ଼ିଲେ ସେ ବାଛି
ଶୁଣି ଦ୍ରୋଣନନ୍ଦନର ନ ସ୍ଫୁରିଲା କିଛି ।
ଅଶ୍ଵାଥାମା ବୋଲେ ବିପ୍ର ଶସ୍ତ୍ର ଦେବି ତୋତେ
ଧନୁ ଅସ୍ତ୍ର ବିନା ଆନ ନ ମିଳିବ ତୋତେ ।
ଗୋବିନ୍ଦ ବୋଇଲେ ବାବୁ କରିବୁ କି ନାହିଁ
ତୁହି କୋପକଲେ ମୁହଁ ପାରିବି କି ବର୍ତ୍ତି ।
ବ୍ରାହ୍ମଣ ହୋଇଣ ଯେବେ ପଶଇ ଦାନରେ
ଯେ ଯାହା ଦିଅଇ ତାହା ଘେନଇ ବେଭାରେ
ଉପର ହସ୍ତରେ ଦିଏ ଦ୍ରୋଣଙ୍କ ସନ୍ତତି
ତଳହସ୍ତ ପାତି ନେଲେ ଦେବ ଶିରୀପତି ।
ଯେତେ ଅବା ଅଙ୍ଗେ ରହିଥିଲା ତା ଭୂଷଣ
ରଥ ଅଶ୍ଵ ଆଦିକରି ଦେଲାକ ଦାନେଣ ।
ଘେନିଲେ ସେ ମହାଦାନ ଦେବ ଦଇତ୍ୟାରି
ଶସ୍ତ୍ରମାନ ରଥେ ରଖି ଚଳିଲେ ଶ୍ରୀହରି ।
ଇନ୍ଦ୍ରପ୍ରସ୍ଥରେ ପ୍ରବେଶ ହେଲେ ଜଗଭୂତ
ଭୀମସେନର ଗୋଚରେ ଦେଲେ ଧନୁ ରଥ ।
ଅସ୍ତ୍ର ଶାସ୍ତ୍ର ଦେଇଣ ସେ ତପୋଧନ ବେଶେ
ଜଷାବସ୍ତ୍ର ପରିଧାନେ ନାନା ତୀର୍ଥେ ପଶେ ।
ପିତୃକାର୍ଯ୍ୟ ସାରିଲା ସେ ଗଣ୍ଡୁକାର ତୀର୍ଥେ
ଦଶ୍ଵ କମଣ୍ଡଳୁ ଘେନି ମିଳି ରାଜାଗ୍ରତେ ।
ବିଜୟ ମାନଗୋବିନ୍ଦ ଉତ୍ତମ ଆସନେ
ଦ୍ରୋଣି ପ୍ରବେଶିଲା କୁରୁନାଥ ସନ୍ନିଧାନେ ।
ତପୋଧନ ବେଶ ଦେଖି ବୋଇଲା ଶକୁନି
ଏତେକାଳେ ଦ୍ରୋଣି ତୋର ଜୀବ ହେଲା ଧନୀ
କ୍ଷତ୍ରିହୋଇ ପିତୃକାର୍ଯ୍ୟ କରି ନ ପାରିଲୁ
ତ୍ରିଜୀବୀ ହୋଇଣ ନିଜ ଜୀବନ ରଖିଲୁ ।

ତ୍ରିଜୀବୀ ହୋଇଣ ଯେଣୁ ମରଣକୁ ଡରି
ପିତାଶତ୍ରୁ ନ ମାଇଲେ କେଉଁ ଧର୍ମେ ସରି ।
ଦ୍ରୋଣି ବୋଲେ ବ୍ରହ୍ମଣର କଲି ମୁଁ କ୍ଷେପଣ
ଉପାୟରେ ବଞ୍ଚାଇଲେ ତାକୁ ନାରାୟଣ ।
ଶକୁନି ବୋଇଲା ବିପ୍ରକୁଳେ ତୁ ଜନମ
ତୋଠାରୁ ଦାନ ଘେନିବା କେ ହେଲା ସକ୍ଷମ
ଅଶ୍ଵାଥାମା ବୋଲେ ଏକ ଦ୍ଵିଜେ ଦେଲି ଦାନ
ଶକୁନି ବୋଇଲା ଏବେ ବିଚାର ତୋ ମନ ।
ତୋହଠାରୁ ସବୁ ଶସ୍ତ୍ର କୃଷ୍ଣ ନେଇ ହରି
ଅନ୍ତର୍ଯ୍ୟାମୀ ନାଥ ସେହୁ ଗଲେ ମାୟାକରି ।
ପାଣ୍ଡବ ରକ୍ଷଣେ ହରି କୂଟ ଭିଆଇଲେ
ତାହାଙ୍କ କପଟ ଜାଣି ନ ପାରିଲୁ ହେଲେ ।
ଅଶ୍ଵାଥାମା ବୋଲେ ମୁହଁ ଶସ୍ତ୍ର ଦେଲି ଦାନ
କୃଷ୍ଣ ଘେନିଲେ ଯଦ୍ୟପି ହେଲା ବହୁ ପୁଣ୍ୟ ।
ପର୍ଶୁରାମ ଅବତାରେ ଅସ୍ତ୍ର ଦେଇଥିଲେ
କାହ୍ନୁ ଅବତାରେ ତାହା ବାହୁଡ଼ାଇ ନେଲେ ।
ଯେ ଆତ୍ମକୁ ନେଇଥିଲା ସେହୁ ଘେନିଗଲା
ମଧ୍ୟେ କେବଳ ମୋ ପିତା ଶିରଶ୍ଚେଦ ହେଲା
ଅଶ୍ଵାଥାମା ବୋଇଲା ହୋ ମାନଚକ୍ରବର୍ତ୍ତୀ
ମୋ ବଚନ ଶୁଣିବୁ କି ତୁହି ନା ଏ ଘାତି ।
ଶ୍ରୀକୃଷ୍ଣ ତୁମ୍ଭ ସର୍ବଙ୍କୁ ନାଶିବେ ଉପାୟେ
ଗ୍ରାମ ଦେଇ ପାଣ୍ଡବଙ୍କୁ ଥୁଅ କୁରୁରାୟେ ।
ଭୀଷ୍ମଶରଣଯ୍ୟା କଲେ ଦ୍ରୋଣ ହେଲେ ହତ
ଆତ୍ମେ ଅସ୍ତ୍ର ତ୍ୟାଗୀ ହୋଇ ହେଲୁ ତପୋବନ୍ତ
ଶଲ୍ୟ ସହିତରେ ଜାଣ ନାଶିଯିବ କର୍ଣ୍ଣ
ଶକୁନି ମନ୍ତ୍ରୀର କାର୍ଯ୍ୟ ହୋଇବ ସାଧନ ।
ଅଶ୍ଵାଥାମାର ଏମନ୍ତ ବଚନକୁ ଶୁଣି
ରାଧେୟ ସଭାମଧ୍ୟରୁ ଉଠେ ଶିରଝୁଣି ।
ରହ ରହ ଅଶ୍ଵାଥାମା ଦେଖୁ ମୋ ଯୁଦ୍ଧ
ଆଜଦିନ ଅନ୍ତେ ନିଶ୍ଚୟ ପାଣ୍ଡବଙ୍କ ବଧ ।
ଆହେ ଅଶ୍ଵାଥାମା ଆତ୍ମ ଗୁରୁ ଯେବେ ଦ୍ରୋଣ
ମାରିବି ଦ୍ରୁପଦ ପୁଅ କରି ଘୋର ରଣ ।
ଅଶ୍ଵାଥାମା ବୋଲେ ତୋ କଥାରେ ଆଶ୍ଚେକଲେ
ମାନଗୋବିନ୍ଦ ସକଳ ବୁଡ଼ାଇ ବସିଲେ ।
ଯାଉଛି ପ୍ରୟାଗ ତହିଁ ଥିବି ଦିନ ଚାରି
ଜାଣିବି କ୍ଷତ୍ରିୟପଣ କେମନ୍ତ ତୁମ୍ଭରି ।

କର୍ଣ୍ଣ ବୋଇଲେ ଶିରେ ବାନ୍ଧି ମୁକୁଟ ତୁରିତେ	ଜୟ ତୁ ଜୟ ତୁ ମାତ କାମାକ୍ଷୀ ଜନନୀ ।
ହେଲା ଯୁଦ୍ଧ କରି ଭୀଷ୍ମ ଦ୍ରୋଣଙ୍କୁ ଦେଖନ୍ତେ ।	ଜୟ ତୁ ଜୟ ମାତା ଗୋ ଅରିଷ୍ଟ ନିବାରୁ
ଶିବ ବ୍ରହ୍ମା ବିଷ୍ଣୁ ଅବା ଆୟୁ ପୁରନ୍ଦର	ତୋର ନାମ ସୁମରନ୍ତେ ସର୍ବଦା ତୁ ତାରୁ ।
ପାଣ୍ଡବ ରଣ୍ଡବା କ୍ଷମ ନୋହିବ କାହାର ।	ଜୟ ତୁ ଜୟ ତୁ ମାଗୋ ଅତୁଟ ପିଙ୍ଗଳା
ରାଧେୟ ପ୍ରତିଜ୍ଞା ଦେଖୁ ମାନଚକ୍ରବର୍ତ୍ତୀ	ଜୟ ତୁହି ମହାମାୟୀ ତୁ ସର୍ବମଙ୍ଗଳା ।
କର୍ଣ୍ଣ ଶିରରେ ମୁକୁଟ ବାନ୍ଧିଲାକ ଧାତି ।	ଜୟ ତୁ ଜୟ ତୁ ମାତ ଅତୁ ବିଶ୍ଵରୂପୀ
ଭୀଷ୍ମଦଶଦିନ ଯୁଦ୍ଧ କଲେ ଶରଣୟା	ସକଳ ଜନଙ୍କୁ ସଦା ରଖୁ ତୁ ଅଦ୍ୟାପି ।
ଦ୍ରୋଣ ସମରେ ପଡ଼ିଲେ ନବସସ୍ତ୍ର ରାଜା ।	ତୁହି ମାତ ମାତଙ୍ଗିନୀ ତୁହି ଗୋ ଶାରଳା
ଦ୍ରୋଣ ଦ୍ଵିତୀୟ ଯୁଦ୍ଧରେ ପଡ଼େ ଅଭିମନ୍ୟୁ	ଧାନ ଧାରଣା ଜନଙ୍କ ସଙ୍ଗେ ତୋର ଖେଳା ।
ତୃତୀୟ ଯୁଦ୍ଧେ ପଡ଼ିଲା ସିନ୍ଧୁ ରାଜା ସୁନୁ ।	ଜୟ ତୁ ଜୟ ତୁ ମାତ ତୁହି ନାରାୟଣୀ
ଚତୁର୍ଥ ରାତ୍ର ଯୁଦ୍ଧରେ ବହୁସୈନ୍ୟ ବଧ	ଦେବ ଦାନବ ମାନବ ଶରଣ ରକ୍ଷଣୀ ।
ପଞ୍ଚମ ଦିବସେ ହେଲା ଦ୍ରୋଣ ଶିରଶ୍ଚେଦ ।	ତୁହି ମାତ ରୂପାନ୍ତରେ ଅତୁ ଗୋ ହିଙ୍ଗୁଳା
ଦ୍ରୋଣ ଅନ୍ତେ ସେନାପତି ହୋଇଲେ ଯେ କର୍ଣ୍ଣ	କାତ୍ୟାୟିନୀରୂପେ ମାଗୋ ହେଉ ମତିଭୋଳା
ପାଞ୍ଚଲକ୍ଷ ରଥସବୁ ଅଟଇ ସୁବର୍ଣ୍ଣ ।	ତୁହି ମାତ ମହାମନ୍ତ୍ରରୂପୀ ଗୋ ଗାୟତ୍ରୀ
ନବଲକ୍ଷ ହସ୍ତୀ ସର୍ବେ ମହାମନ୍ତ୍ର ଦନ୍ତା	ଜଗତଜନ ମାତାଙ୍କ ଅତୁ ଜନୟିତ୍ରୀ ।
ଅର୍ବୁଦେ ଅଶ୍ଵ ପଦାତି ଅଟେ ଅଗଣିତା ।	ତୁ ମାତା ଅତୁ ପ୍ରଳୟକାଳ ରକ୍ଷାକାରୀ
ତାଡ଼ ତୋଡ଼ର ବାହୁଟି ପୁଣି ଜଗଦ୍‌ବଳା	ତୋ ପାଦେ ଶରଣ ପଶେ ରଖ ଶାକମ୍ବରୀ ।
ମଣିମୁକୁଟ କୁଣ୍ଡଳ ଗଲେ ରତ୍ନମାଳା ।	ଶୂଦ୍ରମୁନି ଶାରଳାର ଘେନ ଏ ବିନତି
କଣ୍ଠୟରଥେ କେଶରୀ ଲାଙ୍ଗୁଡ଼ର ଧ୍ଵଜା	ସର୍ବଦା ମୋ ହୃଦେ ଥାଇ କର ତୁ ବସତି ।
ବେନିକୋଟି କଣ୍ଠୟକୁ ବୃଷ୍ଟି କଲା ରାଜା ।	ଆହେ ବିଜ୍ଞାନମାନେ ନ ଧରିବ ଦୋଷ
ରାଧେୟ ସ୍ଵରଣ କଲା ଦେବୀ କାତ୍ୟାୟିନୀ	ଦ୍ରୋଣପର୍ବ ହେଲା ଏହିଠାରେ ଶେଷ ।

ଦ୍ରୋଣପର୍ବ ସମାପ୍ତ

ଆଧ୍ୟାତ୍ମାରତ୍ନ

ବିଜ୍ଞାପନ

ନିମ୍ନଲିଖିତ ପୁସ୍ତକ ସବୁ ସରସ କାଗଜରେ ସୁନ୍ଦର ଛାପା ହୋଇ ବିକ୍ରୟ ନିମିତ୍ତ ଗଚ୍ଛିତ ଅଛି । କ୍ରୟ କରିବା ପାଇଁ ଆପଣଙ୍କ ନିକଟସ୍ଥ ପୁସ୍ତକ ବ୍ୟବସାୟୀଙ୍କ ସହିତ ଯୋଗାଯୋଗ କରନ୍ତୁ । ଏଥିରେ ସତନ୍ତ୍ର କମିଶନ ବ୍ୟବସ୍ଥା ଅଛି ।

ଅଷ୍ଟାଦଶ ପୁରାଣ

- | | |
|---------------------------|------------------|
| ବ୍ରହ୍ମପୁରାଣ ସେଟ୍ | ଲିଙ୍ଗ ପୁରାଣ |
| ପଦ୍ମପୁରାଣ ସେଟ୍ | ବରାହ ପୁରାଣ |
| ମହାବିଷ୍ଣୁ ପୁରାଣ | ଶ୍ଵେତ ପୁରାଣ |
| ଶିବ ପୁରାଣ ସେଟ୍ | ବାମନ ପୁରାଣ |
| ନାରଦ ପୁରାଣ | କୂର୍ମ ପୁରାଣ |
| ମାର୍କଣ୍ଡେୟ ପୁରାଣ | ମତ୍ସ୍ୟ ପୁରାଣ |
| ଅଗ୍ନି ପୁରାଣ | ଗରୁଡ଼ ପୁରାଣ |
| ଭବିଷ୍ୟ ପୁରାଣ | ବ୍ରହ୍ମାଣ୍ଡ ପୁରାଣ |
| ବ୍ରହ୍ମବୈବର୍ତ୍ତ ପୁରାଣ ସେଟ୍ | ଭାଗବତ ସେଟ୍ |



ପ୍ରକାଶକ-

ଧର୍ମଗ୍ରନ୍ଥ ଷ୍ଟୋର TM

ଅଲିଶା ବଜାର, କଟକ-୨
ଫୋନ୍ : (୦୬୭୧) ୨୫୦୮୨୯୭
website : www.dharmagranthastore.com